

رَوَضَةُ الصَّالِحِينَ

پښتو شرح د

رَوَاضُ الصَّالِحِينَ

۴

شرح
مولانا محمد حسین اصرار لقی

د احادیثو استاد جامعہ بنوریہ
سائت کراچی

د کتاب خصوصیات

- مکمل احادیث
- د راویانو حالات
- احادیثو باندې اعراب
- د احادیثو لفظي ترجمه
- د احادیثو تشریح
- د احادیثو لغوي تحقیق
- د احادیثو فوائد
- د احادیثو نمبر
- د پښتو ژبې

درس رسم الخط

لحاظ

پښتو ترجمه
مفتی محمد یعقوب کابل

د دارالعلوم حقانی فاضل او متخصص

جلد نمبر ۴

جاوہر میوند سرچوک کابل | محلہ جنگی قصہ خوانی پشاور

091-2580074 | 0782690850



www

Maktaba Tul Ishaat .com



تمام فنون کے کتب کے پی-ڈی-ایف ہمارے ویب سائٹ سے اور پلے سٹور سے فری ڈاؤن لوڈ کریں۔ ہم روزانہ کی بنیاد پر اس میں مزید کتب شامل کر رہے ہیں اس لیے آپ ہفتے میں ایک بار ضرور ہمارے پلے سٹور اور ویب سائٹ کو چیک کیا کریں۔

ابھی مطلوبہ پی-ڈی-ایف مفت ڈاؤن لوڈ کریں

تفاسیر	خطبات	منطق
احیث	سیرت	معانی
فقہ	تاریخ	تصوف
سوانح حیات	صرف	تقابل ادیان
درس نظامی	نحو	تجوید
لغت	فلسفہ	نعت
فتاوی	حکمت	تراجم
اصلاحی	بلاغت	تبلیغ و دعوت
تمام فنون		

ټول حقوق محفوظ دي

د کتاب نوم: روضة الصالحين پښتو شرح د رياض الصالحين (څلورم جلد)
 شارح: مولانا محمد حسين صديقي
 پښتو ترجمه: مولانا محمد يعقوب نائل
 مخونه: ۴۴۸
 د چاپ زيار: مولانا سيد محمد پرواني
 د چاپ کال: جولای ۲۰۲۰ء بمطابق ۱۳۹۸

ناشر

جانيه مکتبہ رشیديہ

محله جنگي قصر غلاني پشاور 091-2580074

د کتاب تر لاسه کولو ځايونه

- | | | |
|------------------|---------------|---------------|
| (۱۳) لوگر | (۷) غزني | (۱) پشاور |
| (۱۴) خوست | (۸) مزار شريف | (۲) اکوړه خټک |
| (۱۵) کابل | (۹) جلال آباد | (۳) کويټه |
| (۱۲) جاده سرچوک | (۱۰) قندهار | (۴) فارياب |
| (۱۷) گرديز پکتيا | (۱۱) بغلان | (۵) پروان |
| (۱۸) هرات | (۱۲) لشکرگاه | (۶) کندوز |
| (۲۰) پکتیکا | (۱۹) تخار | |

د مضامينو فهرست

صفحه

مضمون

۲۲	د نعمتونو د اضافې ذريعه
۲۷	د ثناء او صفت ويلو حکم
۲۷	نبي کریم ﷺ شيدې خونې کړې
۲۸	د کار په شروع کې بسم الله ويل
۲۹	د ماشوم په مرگ باندې صبر کول
۲۹	په هره مړۍ او د اوبو په غرپ باندې الحمد لله ويل

۳۰. کتاب الصلاة على رسول الله ﷺ:

۳۱	لس رحمتونه
۳۱	زيات درود ويل د رسول الله ﷺ سره د قربت ذريعه ده
۳۲	د جمعې په ورځ درود ويل
۳۲	ولې د جمعې په ورځ درود زيات فضيلت لري؟
۳۳	د درود نه ويونکي مخ دي خړ شي
۳۳	زما د قبر څخه ميله مه جوړوئ!
۳۴	رسول الله ﷺ د سلام جواب ورکوي
۳۵	د نړۍ تر ټولو ستر بخيل
۳۶	د دعاء غوښتلو طريقه
۳۶	کوم درود ويل غوره دي؟
۳۷	درود ابراهيمي تر ټولو غوره درود دی
۳۸	مختصر درود ابراهيمي (عليه السلام)

۳۹. کتاب الأذکار:

۴۱	د ذکر کوونکو سره د بخښنې وعده ده
۴۱	الله ﷻ ډېر يادوئ!
۴۲	دوه کلمې په ژبه سپکې په تله درنې دي
۴۳	د ټولې نړۍ نه زيات غوره تسبيحات
۴۴	د شيطان نه د ځان ساتلو دعاء
۴۵	د څلورو عربي غلامانو ازادولو ثواب

- ۴۵ الله ﷻ ته تر ټولو زيات خوښ كلام
- ۴۶ د سبحان الله والحمد لله اجر
- ۴۶ د الحمد لله مطلب
- ۴۷ د سبحان الله مطلب
- ۴۷ د الله ﷻ ثناء او د بنده دعاء
- ۴۸ د لمانځه نه وروسته استغفار
- ۴۸ د اللهم أنت السلام مطلب
- ۴۹ الله ﷻ چې ورکړه کوي، څوک يې نه شي منع کولی
- ۴۹ ټول تعريفونه خالص يو الله ﷻ لره دي
- ۵۰ په نېکو اعمالو کې مسابقه
- ۵۱ دا تسبيحات څو ځله ويل پکار دي؟
- ۵۲ په يو څو دقيقو کې د ټولو گناهونو معافي
- ۵۳ مقصد ته رسېدل
- ۵۳ د راوي کعب بن عجره ؓ حالات
- ۵۴ په الله ﷻ سره پناه اخيستل
- ۵۴ د رسول الله ﷺ معاذ ؓ ته وصيت
- ۵۵ د ژوند او مرگ د فتنو نه په الله ﷻ سره پناه اخيستل
- ۵۶ د التحيات اخري دعاء
- ۵۷ په رکوع او سجده کې دعاگانې
- ۵۷ په رکوع کې سبوح قدوس ويل
- ۵۸ د دعاء قبله دو ځای
- ۵۸ په سجده کې د دعا کولو حکم
- ۵۹ په سجده کې اللهم اغفر لي ذنبي كله الخ لوستل کيږي؟
- ۶۰ په رکوع او سجده کې دعاگانې
- ۶۱ په يوه ورځ زر نېکۍ
- ۶۱ د راوي الحميدي، البرقاني، شعبة او د ابو عوانه ؓ حالات
- ۶۲ د بدن صدقه
- ۶۳ څلور درنې کلمې
- ۶۴ د راويه جوړيږي ؓ حالات
- ۶۴ ذکر کوونکي ژوندي دي

پښتو شرح درياض الصالحين	(۵)	روضة الصالحين (۴) جلد
۲۵		په پرښتو کې د انسان يادونه
۲۶		وړاندې تلونکي خلک
۲۷		تر ټولو غوره ذکر
۲۷		په ذکر سره خپله ژبه لنده ساتي
۲۸		په جنت کې کرونده
۲۹		د جنت ونې او بوټي
۷۰		ذکر غوره عمل دی
۷۰		غوره او اسان ذکر
۷۱		د جنت خزانه
۷۲		باب ذکر الله تعالی قائماً أو قاعداً ومضطجعاً الخ:
۷۳		هر وخت ذکر
۷۴		د همبستری دعاء
۷۵		باب مَا يَقُولُهُ عِنْدَ نَوْمِهِ وَاسْتِيقَاضِهِ
۷۵		باب فضل جَلْقِ الذِّكْرِ وَالنَّدْبِ إِلَى مَلَا زِمَتِهَا وَالنَّهْيِ عَنْ مَفَارِقَتِهَا الْغَيْرِ عَذْر:
۷۶		د ذکر د مجلسونو باره کې د پرښتو سره د الله ﷻ مکالمه
۷۹		د رحمت سکینه نازلېدل
۸۰		د دین په کارونو کې حياء کول پکار نه ده
۸۰		د راوي ابو واقد الحارث بن عوف ؓ حالات
۸۱		د ذکر فضيلت
۸۲		باب الذِّكْرِ عِنْدَ الصَّبَاحِ وَالْمَسَاءِ
۸۴		غوره تسبیح
۸۵		د زهريله ځناور و نه حفاظت
۸۶		سهار او ماښام دعا
۸۶		د نفس او شیطان نه پناه غوښتل
۸۷		د ماښام دعا
۸۸		د هر شي نه حفاظت
۸۹		د راوي عبد الله بن خبيب ؓ حالات
۸۹		د تکلیفونو او بیماریو نه د حفاظت لپاره
۹۰		باب مَا يَقُولُهُ عِنْدَ النَّوْمِ

- ۹۰ د ويده كېدو پر مهال دعاء
 ۹۱ د ټولې ورځې ستړياوې لري كولو وظيفه
 ۹۲ د خوب نه وړاندې بستره پا كول
 ۹۳ د ويده كېدو نه وړاندې دم اچول
 ۹۳ د خوب نه وړاندې بله دعاء
 ۹۵ بله مسنونه دعاء
 ۹۵ د خوب كولو مسنونه طريقه

کتاب الدعوات: ۹۲

- ۹۸ دعاء اصلي عبادت دی
 ۹۸ رسول الله ﷺ به دا دعاء ډېره زياته كول
 ۹۹ د الله ﷻ نه هدايت غوښتل پكار دي
 ۱۰۰ د هدايت سوال
 ۱۰۰ د دنيا او اخرت ښېگڼې
 ۱۰۱ د استقامت لپاره دعاء
 ۱۰۲ د بد تقدير او د ښمنانو د خوشحالي نه هم په الله ﷻ سره پناه غوښتل پكار دي
 ۱۰۳ د دين او دنيا د ښه والي لپاره
 ۱۰۳ د هدايت او استقامت دعاء
 ۱۰۴ نبي كريم ﷺ به د لسو شيانو په الله ﷻ سره پناه اخستل
 ۱۰۵ د آخري نې قاعدې دعاء
 ۱۰۶ د هر قسم گناهونو د معافۍ لپاره
 ۱۰۷ د گناه د شر نه د حفاظت لپاره
 ۱۰۷ د نعمت د نه ختمېدو سوال كول
 ۱۰۸ تعوذ او دعاء
 ۱۰۹ د گناهونو باره كې د الله ﷻ نه د معافۍ سوال
 ۱۱۰ د مالدارۍ او غريبۍ څخه پناه اخيستل
 ۱۱۰ د بدو اخلاقو او نفساني خواهشاتو څخه پناه اخيستل
 ۱۱۱ د راوي زياد بن علاقه رضی الله عنه حالات
 ۱۱۱ د اعضاء د شر نه بچ كېدو لپاره جامع دعاء
 ۱۱۱ د راوي شكل بن حميد رضی الله عنه حالات
 ۱۱۱ د بيماريو نه په الله ﷻ سره پناه اخيستل
 ۱۱۲

پښتو شرح د رياض الصالحين	روزه الصالحين (۴) جلد
۱۱۲	د لويديځ ختمېدو دعاء
۱۱۳	د قرض څخه د خلاصون دعاء
۱۱۴	د هدايت سوال
۱۱۴	د عافيت دعاء
۱۱۵	د راوي عباس رضي الله عنه بن عبد المطلب حالات
۱۱۵	په دين باندې د استقامت لپاره دعاء
۱۱۶	د راوي شهر بن حوشب رضي الله عنه حالات
۱۱۶	د داود عليه السلام دعاء
۱۱۷	اسم اعظم
۱۱۸	د دعاگانو خلاصه
۱۱۸	يوه جامع دعاء
۱۱۹	باب فضل الدعاء بظهر الغيب
۱۲۰	ورور ته پسې شا دعاء كول
۱۲۱	د پښتو آمين ويل
۱۲۲	باب في مسائل من الدعاء
۱۲۲	اولاد ته ښيري كول منع دي
۱۲۳	په سجده كې د دعاء حكم
۱۲۳	په دعاء كې به نا اميدي نه كوي
۱۲۴	د دعاء د قبلېدو وختونه
۱۲۵	د دعاء قبلېدو مطلب
۱۲۶	د تكليف او پريشانۍ پر مهال دعاء
۱۲۷	باب كرامات الأولياء وفضلهم
۱۲۹	په رزق كې برکت
۱۳۲	د راوي عبد الرحمن بن أبي بكر رضي الله عنه حالات
۱۳۲	زما په امت كې محدث عمر رضي الله عنه دی
۱۳۳	عمر رضي الله عنه سعد رضي الله عنه معزول كړو
۱۳۴	د سعيد بن زيد رضي الله عنه د ښيرو اثر
۱۳۶	په يو قبر كې دوه كسان دفن شول
۱۳۶	د دوه صحابه كرامو كرامت
۱۳۷	د عاصم بن ثابت رضي الله عنه كرامت

د عمر رضی اللہ عنہ په منشاء حکم نازلېدل ۱۴۰

کتاب الأمور والمنهی عنہا: ۱۴۰

- ۱۴۱ د قیامت په ورځ زړه، سترګې او غوږ ونو باره کې پوښتنه
- ۱۴۱ کومه خبره چې کوي هغه لیکل کیږي
- ۱۴۲ ښه خبره کوه یا چوپ پاتې شه
- ۱۴۲ مسلمان هغه دی چې بل مسلمان ترې په امن کې وي
- ۱۴۳ د ژبې او شرمگاه حفاظت
- ۱۴۴ د ژبې په وجه جهنم ته تلل
- ۱۴۴ د ژبې په وجه جنت ته تلل
- ۱۴۴ د ژبې په وجه د الله ﷻ رضا حاصلول
- ۱۴۵ د راوي عبد الرحمن بلال بن حارث رضی اللہ عنہ حالات
- ۱۴۵ تر ټولو خطري شی ژبه ده
- ۱۴۲ د زیاتو خبرو څخه ځان ساتل
- ۱۴۲ د ژبې د شر نه بچ کېدل
- ۱۴۷ ژبه په قابو کې ساتل
- ۱۴۷ ژبه ډېره خطري ده
- ۱۴۸ د ژبې کرونده
- ۱۴۹ د غیبت تعریف
- ۱۵۰ د غیبت کفارہ
- ۱۵۰ د یو بل نفس، مال او عزت په بل باندې حرام دي
- ۱۵۰ د چا نقل کول
- ۱۵۱ د غیبت عذاب
- ۱۵۲ د مسلمان وینا، مال او عزت څه مقام لري؟
- ۱۵۲ باب تحریم سماع الغیبة وأمر من سمع غیبة الغر:
- ۱۵۴ د بل مسلمان د عزت دفاع کول
- ۱۵۴ بد گمانی حرامه ده
- ۱۵۴ د کعب رضی اللہ عنہ واقعه
- ۱۵۵ باب ما یباح من الغیبة
- ۱۵۲ د منافق غیبت جائز دی
- ۱۵۸ د چا غیبت جائز دی؟
- ۱۵۸

پښتو شرح د رياض الصالحين	﴿٩﴾	روضة الصالحين (٤) جلد
۱۵۸	د خبر خواهي له امله غيبت كول جائز دي	
۱۵۹	د راويه فاطمه بنت قيس عليها السلام حالات	
۱۵۹	د زيد بن ارقم عليه السلام برائت	
۱۶۰	د ضرورت په اندازه ښځه د خاوند پيسې خرج كولى شي	
۱۶۱	باب تحریم التهمة	
۱۶۲	چغل خور سړى به جنت ته نه ځي	
۱۶۲	چغل خور ته د قبر عذاب	
۱۶۳	د چغلي په وجه خلكو كې فساد جوړول	
۱۶۳	باب النهى عن نقل الحديث وكلام الناس إلى ولاية الأمور الخ:	
۱۶۴	د صحابه كرامو عليهم السلام شكايات كولو څخه منع فرمايل	
۱۶۴	باب ذكر ذي الوهبين	
۱۶۵	خلك د خزانو په څېر دي	
۱۶۵	كومې خبرې چې د زړه سره سمون نه خوري منافقت دي	
۱۶۶	د راوي محمد بن زيد عليه السلام حالات	
۱۶۶	باب تحریم الكذب	
۱۶۶	رښتيا ويل انسان نه كى طرفته راكاري	
۱۶۷	د منافق علامې	
۱۶۸	د بل خبرو ته غوږ نيول	
۱۶۹	تر ټولو ستر لوى دروغ	
۱۶۹	د رسول الله صلى الله عليه وسلم يو خوب	
۱۷۴	د حديث څخه د امام صاحب رحمته الله عليه استنباط	
۱۷۴	باب بيان ما يجوز من الكذب	
۱۷۶	باب الحق على التثبت فيما يقوله ومحكيه	
۱۷۷	هره اورېدلى خبره ويل هم گناه ده	
۱۷۷	په پېغمبر صلى الله عليه وسلم باندې دروغ تړل سخته گناه ده	
۱۷۸	د دوه بنو مسئله	
۱۷۹	باب بيان غلط تحریم شهادة الزور	
۱۷۹	په تحقيقه خبرې كول	
۱۷۹	هر څه چې وايي هغه ليكل كيږي	

- ١٧٩ ستار ب په هر څه خبر دی :
 ١٨٠ د الله ﷻ بندگان د دروغو شاهدي نه ورکوي
 ١٨٠ څلور لوی گناهونه
 ١٨١ باب تحریم لعن انسان بعینه او دابة
 ١٨٢ ایا په داسې قسمونو سره کفاره شته او که نه؟
 ١٨٢ رښتونۍ سړی کله هم لعنت نه وایي
 ١٨٢ د شفاعت څخه محروم والی
 ١٨٣ د نبیرا څخه منع فرمایي
 ١٨٣ مؤمن سړی فضول خبرې نه کوي
 ١٨٤ په لعنت ویونکي باندې خپله لعنت وي
 ١٨٤ هغه اوښه چې لعنت پرې وویل شو
 ١٨٥ لعنت زده اوښه نه ساتل
 ١٨٦ باب جواز لعن اصحاب المعاصی غیر المعینین
 ١٨٧ باب تحریم سب المسلم بغیر حق
 ١٨٧ مسلمان ته ښکتنځل کول یا وژل
 ١٨٨ چاته کافریا فاسق ویل
 ١٨٨ په ښکتنځلو باندې شروع کول
 ١٨٩ چاته داسې مه وایه چې الله ﷻ دي وشمروه
 ١٨٩ په غلام باندې هم تهمت لگول حرام دي
 ١٩٠ باب تحریم سب الأموات بغیر حق ومصلحة شرعية
 ١٩٠ مړو پسې خبرې مه کوئ
 ١٩١ باب النهی عن الإیذاء
 ١٩١ رښتونۍ مسلمان
 ١٩٢ د خلکو سره ښه کول
 ١٩٢ باب النهی عن التباغض والتقاطع والتدابیر
 ١٩٢ مسلمانان په خپل منځ کې خواږه او په کفارو باندې سخت وي
 ١٩٣ د یو بل سره بغض او عناد ساتل حرام دي
 ١٩٣ د دوشنبې او پنج شنبې په ورځ د تعلق ختموونکي څخه بغیر د ټولو بخښنه کیږي
 ١٩٤ باب تحریم المحسد
 ١٩٥

- ١٩٥ حسد نيکي خوري
- ١٩٦ باب النهي عن التجسس والتشمع لكلام من يكره استماعه
- ١٩٦ بد گوماني حرام ده
- ١٩٩ د چا عيب لتول حرام دي
- ١٩٩ په چا باندې پرده اچول
- ١٩٩ باب النهي عن سوء الظن بالمسلمين من غير ضرورة
- ٢٠٠ بد گوماني لوی دروغ دي
- ٢٠٠ باب تحريم احتقار المسلمين
- ٢٠٢ مسلمان سپک گڼل حرام دي
- ٢٠٢ تکبر څه ته وايي؟
- ٢٠٣ د الله ﷻ رحمت د برزيات دی
- ٢٠٣ باب النهي عن اظهار الشماتة بالمسلم
- ٢٠٤ د بې حيايي خبرول حرام دي
- ٢٠٤ د يو مسلمان په غم مه خوشحالېږه!
- ٢٠٥ باب تحريم الطعن في الأنساب الثابتة في ظاهر الشرع
- ٢٠٥ کفر ته رسونکي گناهونه
- ٢٠٦ باب النهي عن الغش والخداع
- ٢٠٦ مسلمان ته توپک / وسله نيول
- ٢٠٧ د دوکې ورکولو لپاره بولي لگول حرام دي
- ٢٠٧ په سودا کې بل کس ته دوکه ورکول حرام دي
- ٢٠٧ درې ورځې مهلت اخيستل
- ٢٠٨ باب تحريم الغدر
- ٢٠٩ خلور خصلتونه
- ٢٠٩ د قيامت په ورځ بيرغ
- ٢١٠ تر ټولو لويه بد عهدي
- ٢١٠ الله ﷻ به خپله د درې کسانو سره جنگ کوي
- ٢١١ باب النهي عن البين بالعطية ونحوها
- ٢١٢ د درې کسانو سره الله ﷻ خبرې نه کوي

باب النهي عن الافتخار والبغي

عاجزي كول او د تكبر څخه ځان ساتل

د تباهي سره مخ كېدل

باب تحريم الهجران بين المسلمين فوق ثلاثة ايام الخ:

قطع تعلق او بغض ساتل حرام دي

يو مسلمان ته جائز نه دي چې د درې ورځو څخه زيات وخت خبرې بندي كړي

په ديني معاملاتو كې د درې ورځو نه زيات خبرې بندول هم جائز دي

د اعمالو د وړاندې كېدو ورځې

د شيطان نا اميدي

د درې ورځو نه زيات قطع تعلق حرام دی

د يو كال قطع تعلق گناه د قتل برابر ده

د راوي ابو خراش حدرد بن ابي حدرد الاسلامي رحمه الله حالات

د درې ورځو څخه زيات چې څوك د سلام جواب ورنه كړي هغه گناهگار دی

باب النهي عن تناهي اثنين دون الثالث بغير اذنه الخ:

دوه كسان به د دريم كس نه ځانته خبرې نه كوي

يو ازې پتې خبرې كول منع دي

باب النهي عن تعذيب العبد والداية والمرأة والولد بغير سبب شرعي أو زائد على قدر الأدب

بنځې ته د پيشو په وجه عذاب وركول

ساه والا شي به نه نځبنه كوي

د څارويو څخه نځبنه جوړول حرام دي

غلام ازادول

د راوي سويد بن مقرن رحمه الله حالات

ناحقه غلام وهل د الهي عذاب ذريعه ده

د غلام وهلو كفاره دا ده چې آزاد كړي شي

خلكو ته تكليف رسول حرام دي

په خراج، عشر او جزیه كې فرق

د راوي هشام بن حكيم بن حزام رحمه الله حالات

څاروي ته داغ وركول

په مخ باندې د داغ لگولو څخه منع شوې ده

پښتو شرح د رياض الصالحين	(۱۳)	روضة الصالحين (۴) جلد
۲۲۷	باب تحريم التعذيب بالنار في كل حيوان حتى النملة ونحوها	۲۱
۲۲۸	باب تحريم مطل الغنى بحق طلبه صاحبه	۲۱
۲۲۹	د مالداره سړي تال متول حرام دی	۲۱
۲۳۰	باب كراهة عود الإنسان في هبة لم يُسلمها إلى الموهوب له وفي هبة وهبها لولده وسلمها أو	۲۱
۲۳۱	خپله هديه اخيستل هم منع دي	۲۱
۲۳۱	باب تأكيد تحريم مال اليتيم	۲۱
۲۳۳	اوه ۷ لوی گناهونه	۲۱
۲۳۴	باب تغليظ تحريم الربا	۲۱
۲۳۵	د ربا لغوي او اصطلاحی معنی	۲۱
۲۳۵	د سود د حرمت عقلي وجوهات	۲۱
۲۳۶	سود خور سړی او په چا باندې چې سود خوري، په دواړو باندې لعنت دی	۲۱
۲۳۷	باب تحريم الربا	۲۱
۲۳۷	خپلې صدقې مه بربادوئ	۲۱
۲۳۸	د منافقینو د لمانځه حال	۲۲
۲۳۸	الله جل جلاله د مشرکانو د شرک څخه بهزاره دی	۲۲
۲۳۹	جهنم ته اول تلونکي درې کسان	۲۲
۲۴۰	د غلطو خبرو تصدیق کول هم نفاق دی	۲۲
۲۴۱	په عمل کې ریاکاری کول	۲۲
۲۴۱	دیني علم د دنیا لپاره زده کول حرام دي	۲۲
۲۴۲	باب ما یتوهم أنه ریا عولیس هو ریا	۲۲
۲۴۲	باب تحريم النظر إلى المرأة الأجنبية والأمرد الحسن لغير حاجة شرعية	۲۲
۲۴۳	دلاس، ښپو او سترگونه به پوښتنه کيږي	۲۲
۲۴۴	د سترگو، خولې او غوږونو زنا	۲۲
۲۴۵	د لارې حقونه	۲۲
۲۴۶	د لارې نور حقونه	۲۲
۲۴۶	د راوي ابو طلحه زيد بن سهل رضی الله عنه حالات	۲۲
۲۴۶	لومړی نظر معاف دی	۲۲
۲۴۷	ښځې به د ږوند سړي نه هم پرده کوي	۲۲

روض	۲۴۷	سړي به د سړي عورت او ښځه به د ښځې عورت نه گوري
باب	۲۴۸	باب تحریم الخلوۃ بالأجنبية
اور	۲۴۹	لېسور خو مرگ دی
د خو	۲۴۹	د پردی ښځې سره یو ځای کېدل حرام دي
باب	۲۴۹	د مجاهدینو ښځې هم د قدر وړ دي
رسم	۲۵۰	باب تحریم تشبه الرجال بالنساء وتشبه النساء بالرجال فی لباس وحركة وغير ذلك
د ک	۲۵۱	هغه ښځې چې د سړو شکل او صورت اختیاروي
د را	۲۵۱	ځینې ښځې جامې اغوندي، لیکن لوڅي وي
باب	۲۵۳	باب النهی عن التشبه بالشيطان والكفار
مکر	۲۵۳	شیطان هم په چپ لاس خوراک کوي
ثیا	۲۵۴	وېستانو ته نکرېزي ورکول
و	۲۵۴	باب نهی الرجل والمرأة عن خضاب شعرهما بسواد
د	۲۵۵	باب النهی عن القزع وهو حلق بعض الرأس دون بعض، وإباحة حلقه كله للرجل دون المرأة
سې	۲۵۵	یا به ټول وېستان خړوي یا به ټول پرېرېدي
پا	۲۵۶	رسول الله ﷺ د جعفر ؓ د بچو وېستان کل کړي وو
نو	۲۵۶	ښځې به سر نه خړي
د	۲۵۷	باب تحریم وصل الشعر والوشم والوش وهو تجميد الأسنان
د	۲۵۸	مصنوعي وېستان لگول حرام دي
م	۲۵۸	د بني اسرائيلو ښځو به مصنوعي وېستان لگول
ک	۲۵۹	د راوي حميد بن عبد الرحمن راجع حالات
ب	۲۵۹	خال لگول حرام دي
د	۲۶۰	د الله ﷻ په خلقت کې تغیر راوستل حرام دي
	۲۶۱	باب النهی عن نتف الشيب من اللحية والرأس وغيرهما الخ:
	۲۶۲	بدعت حرام دی
	۲۶۲	باب كراهة الاستنجاء باليمين ومس الفرج باليمين من غير عذر
	۲۶۲	باب كراهة المشي في نعل واحدة أو خف واحد لغير عذر
	۲۶۳	چې د یو بوت تسمه وشلېرې نو څه به کوي؟
	۲۶۳	په ولاړه خپلې، بوتان په پښو کول منع دي

- ۲۶۴..... باب النهی عن ترك النار فی البيت عند النوم ونحوه سواء كانت فی سراج أو غیره
- ۲۶۴..... اور دښمن دی
- ۲۶۴..... د خوب نه وړاندې لوبښي پتول پکار دي
- ۲۶۵..... باب النهی عن التكلف وهو فعل وقول مالا مصلحة فيه بمشقة
- ۲۶۶..... رسول الله ﷺ د تكلف څخه منع فرمايلي ده
- ۲۶۶..... د کومې مسئلې علم چې درسره نه وي، لا أعلم ووايه
- ۲۶۷..... د راوي مسروق رحمه الله حالات
- ۲۶۷..... باب تحريم النياحة على الميت ولطم الخد وشق الجيب الخ:
- ۲۶۸..... گړېوان شلول يا مغ وهل حرام دي
- ۲۶۹..... ژړا کول او گړېوان شکول حرام دي
- ۲۶۹..... وير کول حرام دی
- ۲۷۰..... د رسول الله ﷺ د ښځو څخه بيعت اخيستل
- ۲۷۰..... بې ځايه د مړي تعريف کول حرام دی
- ۲۷۰..... په مړي ژړل او غم کول روا دي
- ۲۷۱..... نوحه کونکو ښځو ته به د قيامت په ورځ د تار کولو (قير) کميس واچول شي
- ۲۷۲..... د نبي کریم ﷺ د ښځو څخه وعده اخيستل
- ۲۷۲..... د راوي اسيد بن ابو اسيد رحمه الله حالات
- ۲۷۲..... مړي ته سزا ورکول
- ۲۷۳..... کفر ته رسونکي خبرې
- ۲۷۳..... باب النهی عن اتيان الکهان والمنجمين والعراف وأصحاب الرمل
- ۲۷۴..... د کاهن په خبرو يقين ساتلو سره څلو پښت ورځې لمونځ نه قبلېږي
- ۲۷۵..... د راويه صفيه بنت ابن مسعود رضي الله عنها حالات
- ۲۷۵..... د جاهليت د زمانې غلطې عقيدې
- ۲۷۶..... د راوي قبيصه بنت مخارق رضي الله عنها حالات
- ۲۷۶..... نجوم علم د جادو يوه برخه ده
- ۲۷۷..... د رمل علم زده کول هم حرام دی
- ۲۷۷..... هغه کوم پېغمبر وو؟
- ۲۷۸..... د سپي او بد کاري ښځې مزدوري حرامه ده
- ۲۷۸..... باب النهی عن التطيّر

- ٢٧٩ که سپېره والى وای نو په درې شيانو کې به وو
- ٢٨٠ په اسلام کې بدقالي نشته
- ٢٨٠ چې سختې درياندې راشي، نو دا دعاء کوه
- ٢٨١ راوي عروۃ بن عامر رضي الله عنه حالات
- ٢٨١ باب تحریم تصویر الحيوان فی بساط أو حجر أو ثوب أو درهم أو مائدة أو دينار
- ٢٨٢ په پرده هم تصویر جوړول حرام دی
- ٢٨٢ یوه پوښتنه او درې جوابونه
- ٢٨٢ تصویر جوړونکى جهنمي دی
- ٢٨٣ د قیامت په ورځ تصویر جوړونکي ته عذاب
- ٢٨٣ د قیامت په ورځ به تر ټولو سخت عذاب چاته وي؟
- ٢٨٤ تصویر جوړونکي تر ټولو زیات ظالمان دي
- ٢٨٤ په کوم کور کې چې تصویر یا سپی وي دهغه کور حالت
- ٢٨٥ د سپي په وجه جبرئیل عليه السلام کور ته داخل نه شو
- ٢٨٥ سپی چې ووتلو، نو جبرئیل عليه السلام داخل شو
- ٢٨٦ تصویران ختمول
- ٢٨٧ د راوي ابو الهیاج حیان بن حصین رضي الله عنه حالات
- ٢٨٧ باب تحریم اتخاذ الکلب إلا للصيد أو ماشیه أو زرع
- ٢٨٧ د ځینې جوهاټو په بناء سپي ساتل جواز لري
- ٢٨٨ باب کراهية تعليق الجرس فی البعير وغيره من الدواب
- ٢٨٩ شپېلى د شیطان ساز او سامان ده
- ٢٨٩ باب کراهية ركوب الجلالة وهي البعير أو الناقة التي تأكل العذرة
- ٢٩٠ باب النهی عن البصاق فی المسجد والأمر بإزالته منه الخ:
- ٢٩١ د جومات صفایي کول
- ٢٩١ جوماتونه د الله عز وجل د ذکر لپاره وي
- ٢٩٢ باب کراهية الخصومة فی المسجد ورفع الصوت فيه ونشد الضالة
- ٢٩٣ په جومات کې تجارت کول منع دي
- ٢٩٣ په جومات کې د وړک شوي شي اعلان منع دی
- ٢٩٤ په جومات کې غلط شعرونه ویل منع دي
- ٢٩٤ په جومات کې په زوره خبرې کول منع دي

- ٢٩٥ باب نهی من اكل ثوماً أو بصلاً أو كراثاً أو غيره مما له رائحة كريهة
- ٢٩٦ خوک چې پیاز یا وږه و خوري، هغه به جومات نه راځي
- ٢٩٦ د بدبوداره شيانو نه پرېستو ته تکليف وي
- ٢٩٨ باب کراهة الاحتباء يوم الجمعة والإمام يخطب لأنه يجلب النوم
- ٢٩٨ باب نهی من دخل عليه عشر ذی الحجة وأراد أن يضحى عن أخذ شئ من شعره
- ٢٩٩ باب النهی عن الحلف بمخلوق كالنبي والكعبة والملائكة والسماء
- ٢٩٩ د یوتانو په نوم قسم کول حرام دي
- ٣٠٠ په لفظ د امانت باندې قسم کول
- ٣٠٠ د اسلام څخه د برائت قسم کول
- ٣٠١ دلته کوم قسم مراد دی؟
- ٣٠١ په غیر الله باندې قسم کول شرک دی
- ٣٠٢ باب تغليظ اليمين الكاذبة عمداً
- ٣٠٣ ناحقه پردی مال اخیستل
- ٣٠٤ ځينې لوی گناهونه
- ٣٠٤ باب نذوب من حلف على يمين فرأى غيرها خيراً منها
- ٣٠٥ د ښه کار نه قسم کول
- ٣٠٥ د قسم کفار
- ٣٠٥ د قسم سره ان شاء الله ویل
- ٣٠٦ په قسم باندې کلک درېدل منع دي
- ٣٠٦ باب العفو عن لغو اليمين وأنه لا كفارة فيه، وهو ما يجري على اللسان
- ٣٠٧ په خبرو خبرو کې قسم کول
- ٣٠٨ د یمین لغو په تعریف کې اختلاف
- ٣٠٨ باب کراهة الحلف في البيع وإن كان صادقاً
- ٣٠٨ په تجارت کې د زیاتو قسمونو څخه ځان وساته
- ٣٠٩ باب کراهة أن يسأل الإنسان بوجه الله ﷻ غير الجنة
- ٣٠٩ خوک چې د الله ﷻ په نوم پناه وغواړي
- ٣١٠ باب تحريم قوله: شاهنشاه للسلطان وغيره
- ٣١٠ باب النهی عن مخاطبة الفاسق والمبتدع ونحوهما بسيد ونحوه

- ٣١١ باب كراهة سب المحتسب
- ٣١١ باب النهي عن سب الريح، ويأمن ما يقال عنده يومها
- ٣١٢ هو أنه بدرد منه وابتئ
- ٣١٣ د طوفان پرمهال بله دعاء
- ٣١٣ باب كراهة سب الديك
- ٣١٣ باب النهي عن قول الإنسان: مُطِرْنَا بِنُوءِ كَذَا
- ٣١٤ باب تحريم قوله للمسلم: يا كافر
- ٣١٥ چاته كافر يا د الله ﷻ د بنمن ويل گناه ده
- ٣١٥ باب النهي عن الفحش ويزاء اللسان
- ٣١٦ د بي حياء خبرو څخه ځان ساتل
- ٣١٦ باب كراهة التعيير في الكلام بالتشديق فيه وتكلف الفصاحة
- ٣١٧ د مبالغې څخه د كې خبرې الله ﷻ ته ناخوښې دي
- ٣١٧ بنكلي اخلاق
- ٣١٨ باب كراهة قوله: خَبِثْتُ نَفْسِي
- ٣١٨ باب كراهة تسمية العنب كرمًا
- ٣١٩ انگورو ته عنب يا حبله ويل پكار دي
- ٣١٩ باب النهي عن وصف محاسن المرأة لرجل
- ٣٢٠ باب كراهة قول الإنسان: اللَّهُمَّ اغْفِرْ لِي إِنْ شِئْتَ بَلْ يَجْزِمُ بِالطَّلَبِ
- ٣٢١ دعاء په يقين سره غوښتل پكار دي
- ٣٢١ باب كراهة قول: مَا شَاءَ اللَّهُ وَشَاءَ فُلَانٌ
- ٣٢٢ باب كراهة الحديث بعد العشاء الآخرة
- ٣٢٢ د ماسخوتن لمانځه نه وړاندې ويده كېدل او وروسته ترې خبرې منع دي
- ٣٢٣ د راوي ابو بزره ؓ حالات
- ٣٢٣ د سلو كالو وروسته به څوك ژوندی نه وي
- ٣٢٤ د لمانځه په انتظار كې پاتې كېدو سره انسان ته د لمانځه ثواب ملاويږي
- ٣٢٤ باب تحريم إمتناع المرأة من فراش زوجها إذا دعاها ولم يكن لها عذر شرعي
- ٣٢٥ باب تحريم صوم المرأة تطوعاً وزوجها حاضر إلا يأذنه

- عبرت تانکه واقعہ ۳۲۶
- باب کراهۃ وضع اليد علی الخاصرة فی الصلاة ۳۲۶
- باب کراهۃ الصلاة بمحضرة الطعام ونفسه تتوق إلیه ۳۲۷
- باب النهی عن رفع البصر إلی السماء فی الصلاة ۳۲۷
- باب کراهۃ الالتفات فی الصلاة لغير عذر ۳۲۸
- پہ لمانخہ کہی اخوا دہخوا کتل حرام دی ۳۲۸
- باب النهی عن الصلاة إلی القبور ۳۲۹
- د راوی ابو مرثد بن کناز بن الحصین رضی اللہ عنہ حالات ۳۲۹
- باب تحریم المرور بین یدئ المصلی ۳۲۹
- د راوی ابو الجہیم عبد اللہ بن حارث بن الصمة الانصاری رضی اللہ عنہ حالات ۳۳۰
- باب کراهۃ شروع المأموم فی نافلة بعد شروع المؤذن الغ ۳۳۰
- باب کراهۃ تخصیص یوم الجمعة بصیام أو لیلته بصلاة من بین الیالی ۳۳۱
- خاص د جمعی پہ ورخ روژہ نیول منع دی ۳۳۱
- د جمعی پہ ورخ د روژہ خخہ منع شوہ ده ۳۳۲
- د راوی محمد بن عباد رضی اللہ عنہ حالات ۳۳۳
- کہ چا د جمعی پہ ورخ روژہ نیول؟ ۳۳۳
- باب تحریم الوصال فی الصوم وهو أن یصوم یومین أو أكثر ولا یأکل ولا یشرب بینہما ۳۳۳
- رسول اللہ صلی اللہ علیہ وسلم تہ پر لپسی روژہ نیول جائز وو ۳۳۴
- باب تحریم الجلوس علی القبر ۳۳۵
- باب النهی عن تخصیص القبر والبناء علیہ ۳۳۵
- باب تغلیظ تحریم إباق العبد من سیدہ ۳۳۶
- باب تحریم الشفاعة فی الحدود ۳۳۷
- د غلا واقعہ ۳۳۷
- باب النهی عن التغوط فی طریق الناس وظلہم وموارد الماء ونحوها ۳۳۸
- دوہ لعنتی کارونہ ۳۳۸
- باب النهی عن البول ونحوہ فی الماء الراکد ۳۳۹

باب كراهة تفضيل الوالد بعض أولاده على بعض في الهبة

باب تحريم إحداد المرأة على ميت فوق ثلاثة أيام إلا على زوجها أربعة أشهر وعشرة أيام

عدت به د كوم وخت خخه شروع كيږي؟

د راويه زينب بنت أبي سلمه رضي الله عنه حالات

باب تحريم بيع المحاضر للبا دعو تلقى الركبان والبيع على يمين أخيه

د تجارتي قافلو سره په لارو کې ملاقات مه کوئ

بازاري سړی به کليوال ته دلال نه جوړيږي

بل ته دوکه ورکول حرام دي

د چا په سودا باندې سودا مه کوئ

د نکاح د پیغام د پاسه د نکاح پیغام لېږل حرام دي

باب النهي عن إضاعة المال في غير وجهه التي أذن الشرع فيها

امير معاويه رضي الله عنه ته د مغیره رضي الله عنه خط

د راوي وراد رضي الله عنه حالات

باب النهي عن الإشارة إلى مسلم بسلاح ونحوه الخ:

د تيکي خخه ويستل شوې توره ورکول

باب كراهة الخروج من المسجد بعد الأذان إلا لعذر حتى يصل المكتوبة

د راوي ابو الشعثاء رضي الله عنه حالات

باب كراهة رد الريحان لغير عذر

د خوشبو هديه واپس اخيستل مناسب نه دي

باب كراهة المدح في الوجه لمن خيف عليه مفسدة من إعجاب ونحوه الخ:

داسې ويل پکار دي چې زه په فلانکي کس داسې داسې گومان کوم

په خوله کې خاورې شيندل

باب كراهة الخروج من بلد وقع فيها الباء فراراً منه وكراهة القدوم عليه

ځان د هلاکت کندی ته غورځول

د طاعون ځای ته ورتلل منع دي

د طاعون ځای

باب التغليظ في تحريم السحر

اوه ۷ هلاک کونکي شيان

٣٥٢	باب النهي عن المسافرة بالمصحف إلى بلاد الكفار إذا خيف وقوعه بأيدي العدو	٣٣
٣٥٢	باب تحريم استعمال إناء الذهب وإناء الفضة في الأكل والشرب والطهارة وسائر وجوه الاستعمال	٣٤
٣٥٧	د ورېښمو استعمال سړو ته حرام دی	٣٤
٣٥٧	انس ﷺ د سپينو زرو لوښي استعمال نه کړل	٣٤
٣٥٨	د راوي انس بن سيرين رحمه الله حالات	٣٤
٣٥٨	باب تحريم لبس الرجل ثوباً مزعراً	٣٤١
٣٥٨	د سړو لپاره زيورنگ جامې اغوستل صحيح نه دي	٣٤١
٣٥٩	باب النهي عن صمت يوم إلى الليل	٣٤١
٣٦٠	چوپ کهنستل عبادت گڼل د جاهليت خبرې دي	٣٤٦
٣٦٠	باب تحريم انتساب الإنسان إلى غير أبيه وتولييه إلى غير مواليه	٣٤٦
٣٦١	نسب بدلول کفر دی	٣٤٦
٣٦١	چا چې نسب بدل کړو، په هغه باندې لعنت دی	٣٤٦
٣٦٢	د راوي يزيد بن شريك بن طارق رحمه الله حالات	٣٤٧
٣٦٢	پردي مال ناحقه اخيستل	٣٤٧
٣٦٣	باب التحذير من ارتكاب ما نهى الله أو رسوله عنه	٣٤٨
٣٦٣	الله ﷻ تاسو د خپل ځان څخه وپروي	٣٤٨
٣٦٣	د الله ﷻ نېول ډېر سخت دي	٣٤٨
٣٦٤	د الله ﷻ د غيرت تقاضا	٣٤٨
٣٦٤	باب ما يقوله ويفعله من ارتكب منهياً عنه	٣٤٨
٣٦٥	د الله ﷻ یاد د شيطان و سوسه ختموي	٣٤٩
٣٦٥	په گناه سمدستي توبه ويستل پکار دي	٣٤٩
٣٦٦	ای مسلمانانوا توبه وباسئ	٣٥٠
٣٦٦	په لات او عزى باندې د قسم کولو کفار	٣٥٠
٣٦٧	کتاب المنثورات والملح:	٣٥٢
٣٧٢	د دجال سره به او به او اوروي	٣٥٢
٣٧٢	تول مؤمنان به مړه شي	٣٥٢
٣٧٤	د مکې مکرمې او مدينې منورې خصوصيت	٣٥٤
٣٧٥	د دجال سره به اويا زره يهوديان وي	٣٥٤
		٣٥٥

- ۳۷۵ د راوي ام شريك رضي الله عنه حالات
- ۳۷۵ د دجال فتنه تر ټولو سخته ده
- ۳۷۶ د دجال سره د يو ايمانداره سړي مقابله
- ۳۷۷ دجال د الله ﷻ په مخ کې ذليل دی
- ۳۷۸ هر پېغمبر خپل امت د دجال د فتنې څخه وېرولی دی
- ۳۷۸ دجال به وړوند وي
- ۳۷۹ د دجال يوه سترگه د انگورو د دانې په شان ده
- ۳۷۹ د غرقه ونې بيان
- ۳۸۰ قيامت ته نژدې د يو انسان حالت
- ۳۸۰ د فرات درياب څخه به د سرو زرو غرراوڅي
- ۳۸۱ د مدينې منورې څخه وتل
- ۳۸۲ قيامت ته نژدې د مسلمانانو د خليفه حال
- ۳۸۲ قيامت ته به نژدې څوک صدقه قبلوونکی نه وي
- ۳۸۲ د بني اسرائيلو واقعہ
- ۳۸۳ د سليمان عليه السلام يوه حکيمانه فيصله
- ۳۸۴ د بدو خلکو مثال
- ۳۸۴ د راوي مرداس اسلمي رضي الله عنه حالات
- ۳۸۴ د بدري صحابي فضيلت
- ۳۸۵ د راوي رفاعه بن رافع رضي الله عنه حالات
- ۳۸۵ د قيامت په ورځ به نېک خلک د بدو خلکو څخه جدا وي
- ۳۸۶ د اسطوانه حنانه واقعہ
- ۳۸۷ د حسن بصري رحمته الله عليه نصيحت
- ۳۸۷ فضول بحثونه پکار نه دي
- ۳۸۷ ملخان خوړل
- ۳۸۸ د يو مؤمن صفت
- ۳۸۸ درې قسمه خلک
- ۳۸۸ د دوه شپېليو تر مينځ فاصله
- ۳۸۹ کله چې نا اهلو ته امانت وسپارل شي، بيا د قيامت انتظار کوئ!
- ۳۹۰ د حاکم اطاعت واجب دی
- ۳۹۰ دا غوره امت دی
- ۳۹۱

پښتو شرح د رياض الصالحين	(۲۳)	روضة الصالحين (۴) جلد
۳۹۱		ځينې خلک به په زنځيرونو کې جنت ته داخلېږي
۳۹۱		تر ټولو غوره ځايونه
۳۹۲		بازارونه د شيطان اړي دي
۳۹۲		د بڅښې دعاء
۳۹۳		د راوي عاصم احوال رحمته الله عليه حالات
۳۹۳		بې حياء انسان
۳۹۴		د قيامت په ورځ به اول ناحق قتل فيصله کېږي
۳۹۴		د مخلوقاتو پيدايش
۳۹۵		د رسول الله ﷺ اخلاق
۳۹۵		د الله ﷻ د ملاقات شوق
۳۹۶		شيطان د انسان په رگونو کې چلېږي
۳۹۶		شيطان څنگه په رگونو کې چلېږي؟
۳۹۶		د حنين په غزا کې د رسول الله ﷺ غيرت
۳۹۸		حلال رزق
۳۹۹		درې کسانو ته الله ﷻ د رحمت په نظر نه گوري
۴۰۰		د څلورو دريابونو فضيلت
۴۰۰		د کوم شي پيدايش په کومه ورځ وشو؟
۴۰۱		د خالد بن وليد رضي الله عنه شجاعت
۴۰۱		د راوي ابوسليمان خالد بن وليد رضي الله عنه حالات
۴۰۲		مجتهد ته په اجتهاد ثواب ملاوېږي
۴۰۲		د راوي عمرو بن العاص رضي الله عنه حالات
۴۰۳		په اوبو سره د تېې علاج
۴۰۳		د مړي له طرفه روژې نيول
۴۰۴		د عايشې او عبد الله بن زبير رضي الله عنه خفگان
۴۰۶		رسول الله ﷺ د احد شهيدانو ته دعاء وکړه
۴۰۷		نبي کریم ﷺ ډېره زياته خطبه وويل
۴۰۷		د راوي ابو زيد عمرو بن اخطب رضي الله عنه حالات
۴۰۸		د تابعداري نذر منل
۴۰۸		د کربوري د وژلو حکم
۴۰۹		د کربوري په وژلو کې ثواب دی

- د صحيح نيت بدله ۴۰۹
شفاعت كبرى ۴۱۰
د ابراهيم عليه السلام او اسماعيل عليه السلام واقعه ۴۱۴
د (خيري) اوبه سترگو ته فايده وركوي ۴۱۹

کتاب الاستغفار: ۴۲۰

- د الله جل جلاله نه د خپلو گناهونو بخښنه وغواړه ۴۲۰
د خپل رب تسبيح او تحميد بيان كړه ۴۲۱
مسلمان د سهار په وخت كې استغفار وايي ۴۲۱
څوك چې د الله جل جلاله نه معافي غواړي الله جل جلاله معاف كوي ۴۲۲
د الله جل جلاله د عذاب څخه د بچ كېدو دوه ذريعات دي ۴۲۲
په توبې سره لوى گناهونه هم معاف كيږي ۴۲۳
سل ځله استغفار ويل ۴۲۴
د اويا ځله نه زيات استغفار ويل ۴۲۵
الله جل جلاله بخښونكى ذات دى ۴۲۵
يوه غلطي او د هغې ازاله ۴۲۵
په يو مجلس كې سل سل ځله استغفار ويل ۴۲۶
د توبې حقيقت ۴۲۶
استغفار د هر كس غم ختموي ۴۲۶
په استغفار سره ستر لوى گناهونه معاف كيږي ۴۲۷
سيد الاستغفار ۴۲۷
د لمانځه وروسته به رسول الله صلى الله عليه وسلم درې ځله استغفار ويل ۴۲۸
رسول الله صلى الله عليه وسلم د وفات څخه وړاندې زيات استغفار ويلو ۴۲۸
انسان چې هر څومره گناهونه وكړي الله جل جلاله يې وړله معافوي ۴۲۹
پنځو ته د رسول الله صلى الله عليه وسلم وصيت ۴۳۰
باب بيان ما أعد الله تعالى للمؤمنين فى الجنة ۴۳۰
په جنت كې هر څه دي ۴۳۱
په جنت كې ورېښمي جامې ۴۳۲
د جنتيانو مخونه به تازه وي ۴۳۳
د جنتيانو خوراك ۴۳۴
د جنت نعمتونه د چا په تصور كې هم نشته ۴۳۴

روضه الصالحين (۴) جلد	پښتو شرح د	اض الصالحين
په جنت کې د جنتيانو مخونه	۴۳۵	
تر ټولو اخري جنتي	۴۳۶	
په اخر کې جنت ته تلونکي انسان	۴۳۷	
د جنتي څيمې اوږد والی شپېته ميله دی	۴۳۸	
د جنت ونه	۴۳۹	
په جنت کې د طوبی ونې ذکر	۴۳۹	
د جنتيانو درجې	۴۴۰	
د جنت يوه ټوټه د دنيا او ما فيها څخه غوره ده	۴۴۰	
د جنت بازار	۴۴۱	
د جنت په بازارونو کې به ښځې نه وي	۴۴۲	
د جنت ماڼۍ	۴۴۲	
د جنت خوندونه	۴۴۲	
جنتيان به همېش (روح) صحت والا وي	۴۴۳	
ادنی جنتي به اعلى درجې والا ته گوري	۴۴۴	
په جنت کې به هر جنتي ته د الله ﷻ رضا ملا ويږي	۴۴۴	
جنتيان به خپل رب ويني	۴۴۵	
الله ﷻ به پردې ختمې کړي	۴۴۶	
د پردې پورته کولو مطلب	۴۴۶	
په ايمان باندې خاتمه او د جنت طمع	۴۴۷	
آخرينى دعا د درود شريف سره	۴۴۸	

کتاب حمد الله تعالى وشکرة

د الله تعالى شکر ادا کولو په بیان

باب وجوب الشکر

"قَالَ اللَّهُ تَعَالَى" اللَّهُ ﷻ فرمایي: "فَاذْكُرُونِي أَذْكُرْكُمْ وَاشْكُرُوا لِي وَلَا تَكْفُرُونِ" تاسو ما یاد کړئ زه به تاسو یاد کړم [البقرة: ۱۸]

تشریح: ابن عباس رضی الله عنه او سعید بن جبیر رضی الله عنه فرمایي: د دې آیت مطلب دا دی چې تاسو زما اطاعت کوئ، زه به ستاسو بخښنه وکړم، سعید بن جبیر رضی الله عنه دا هم فرمایي چې مطلب یې دا دی تاسو ما یادوی (اطاعت می وکړئ) زه به تاسو یادوم، (ستاسو مغفرت به کوم)، ثواب به هم درکوم، بل دا چې د ذکر نه مراد اطاعت دی، اگر چې هغوی په ژبه ذکر نه کوي او کوم کس چې صرف په ژبه ذکر کوي، لیکن اطاعت نه کوي، نو داسې کس ته هم ذکر کوونکی نه ویل کیږي.

ابو عثمان نهدی رضی الله عنه فرمایي: ماته معلومیږي چې زما رب ما کله یادوي، خلکو پوښتنه وکړه: هغه څنگه؟ په جواب کې یې خلکو ته وویل: کله زه چې خپل رب یادوم، نو زما رب هم ما یادوي، د ذکر کولو فضیلتونه په گڼ شمېر احادیثو کې راغلي دي.

واشکروالی ولا تکفرون: مطلب دا چې د منعم حقیقي چې الله ﷻ دی، د هغه د نعمتونو اعتراف باید وکړل شي، د هغه شکر باید ادا شي، علامه قرطبي رحمته الله علیه فرمایي: د شکر حقیقت دا دی چې بنده د الله ﷻ د نعمتونو شکر په خوله هم ادا کړي او په زړه یې اقرار هم وکړي او د بدن په اعضاوو د خپل رب اطاعت هم وکړي.

د نعمتونو اضافي ذریعه

"وَقَالَ تَعَالَى" اللَّهُ ﷻ فرمایي: "لَئِنْ شَكَرْتُمْ لَأَزِيدَنَّكُمْ" که تاسو شکر وویستلو، نو زه به درته نور هم زیاتي کړم. [ابراهيم: ۱۲]

تشریح: قاضي ثناء الله پاني پتي رحمته الله علیه فرمایي: د نعمت د شکر ادا کولو نه مراد ایمان راوړل دي، د پیغمبر صلی الله علیه و آله په طریقه باندې تلل، په یو روایت کې دي چې چاته په نعمت باندې د شکر ویستلو توفیق ورکړل شي، نو هغه به د نعمت د زیاتوالي څخه محرومه نه شي.

د ځینو اولیاوو قول دي: که په ایمان او اسلام دي شکر وویستلو، نو په دې کې به درته الله ﷻ نوره اضافه هم وکړي او هغه دا چې د احسان مرتبې ته به دي ورسوي، شیخ عطار رحمته الله علیه وایي: شکر نعمت نعمت افزون کاند کفر نعمت نعمت بیرون کاند

د ثناء او صفت ويلو حکم

"وقال تعالى" الله ﷻ فرمايي "وَقُلِ الْحَمْدُ لِلَّهِ" اې پېغمبره ﷺ ورته ووايه چې صفتونه خاص الله ﷻ لره دي. [الإسراء:۲۸]

تشرېح: په دنيا کې چې چېرته هم د چا تعريف کيږي هغه په حقيقت کې د الله ﷻ تعريف دی. په ظاهره ډېر شيان انسان خپل ځان ته راکاږي او په خپل تعريف يې مجبور کړي، ليکن که لږ عميق نظر وکړل شي، نو ددې ټولو شاته د الله ﷻ د قدرت لاس په نظر راځي، نو ټول تعريفونه په حقيقت کې د الله ﷻ لره دي

همدرا با توښه ست درست بر درم که رفت بر درت

علماوو فرمايلي دي چې دا جمله تر ټولو اول ځل آدم عليه السلام استعمال کړې وه، کله چې هغه ته پرنجی ورغلو، په الحمد کې الف لام يا جنسي يا استغراقي يا تعريفی دی، مطلب دا چې هر رنگ تعريفونه خاص الله ﷻ لره دي، ځکه چې الله ﷻ همېش ژوندی دی او همېش به ژوندی وي، په هر شي باندې قادر ذات دی، د هر قسم صفاتو مرجع دی، نو ځکه د هر قسم تعريف مستحق دی "وقال تعالى" الله ﷻ فرمايي "وَأَعِزُّدْعُوهُمْ أَنِ الْحَمْدُ لِلَّهِ رَبِّ الْعَالَمِينَ" د دوی اخري دعاء به دا وي چې صفتونه خاص الله ﷻ لره دي، هغه ذات چې د ټول عالم تربيت کونکی دی [يونس:۱۰].

تشرېح: قاضي ثناء الله پاني پتي رحمه الله فرمايي: ددې معنی دا هم کېدلی شي چې کله جنتيان جنت ته داخل شي او د الله ﷻ د نعمتونو نه خوند واخلي، نو د الله ﷻ لويي به بيان کړي، د جلالي صفاتو اظهار به وکړي، بيا به د الله ﷻ له لورې يوه پرېسته راشي او جنتيانو ته به زېري واوروي چې تاسو د هر قسم تکليف او مصيبت څخه خلاص یئ، علامه بغوي رحمه الله فرمايي: د جنتيانو خبرې به د تسبيح نه شروع کيږي او په الحمد لله باندې به يې خاتمه وي، ددې دواړو ترمينځ چې دوی کومه خبره کول غواړي کولی به يې شي

نبي کریم ﷺ شيدې خوښې کړې

"وعن أبي هريرة (رضي الله عنه): أَنَّ النَّبِيَّ، أَتَى لَيْلَةَ أُسْرَى بِهِ بِقَدْحَيْنِ مِنْ خَمْرٍ وَلَبَنٍ، فَتَنَظَّرَ إِلَيْهِمَا فَأَخَذَ اللَّبَنَ" د ابو هريره نه روايت دی هغه فرمايي چې رسول الله ﷺ ته د معراج په شپه دوه لوبني راوړل شوه: په يو لوبني کې شراب او په بل کې شيدې وې، نبي کریم ﷺ په هغې کې نظر وکړو، بيا يې د شيدو والا لوبنی راواخيستو، "فَقَالَ جِبْرِيلُ: الْحَمْدُ لِلَّهِ الَّذِي هَذَاكَ لِيْلِفِطْرَةٍ لَوْ أَخَذْتَ الْخَمْرَ عَوْتُ أُمَّتِكَ" جبرئيل عليه السلام دعاء وکړه چې صفتونه هغه ذات لره دي کوم چې تاسو ته د فطرت په طرف هدايت وکړو، که چېرته تاسو شراب اخيستي وای، نو ټول امت به دي گمراه شوی وو. رواه مسلم

تشرېح: أَتَى لَيْلَةَ أُسْرَى بِهِ بِقَدْحَيْنِ: دلته دا روايت په (يا) سره دی او په ځينو رواياتو کې د (يا) څخه

بغير دې، ليکن بغير د (يا) زيات صحيح دى، دلته عبارت محذوف دى "اخترأيهما شئت" په دې ډول پيالو کې چې دې کومه خوښه شي، ځانته يې خوښه کړه "فأخذ اللين" نبي کریم ﷺ د شيدو پيال راواخيسته، الله ﷻ په دې امت باندې رحم او شفقت وفرمايلو چې د رسول الله ﷺ په زړه مبارک کې يې دا واخلو چې شيدې خوښې کړه.

للفطرة: ددې لغوي معنی ده: پيدايشي طاقت، طبيعت، صلاحيت، جبلت، عادت، ليکن اصطلاحي معنی يې: د دين اسلام استقامت ده، دلته يې ظاهري معنی دا ده چې رسول الله ﷺ خپل امت ته دين او استقامت خوښ کړو، په شيدو کې غذا هم شته او شفا هم موجوده ده، د اوبو او هډو قائم مقام هم ده، ډېر زيات د فايدي او خوږشۍ دى، په دې انتخاب باندې جبرئيل عليه السلام د الله ﷻ شاه او صفت بيان کړو، رسول الله ﷺ شراب خوښ نه کړل، ځکه چې شراب ام الخبائث دى، د شرابو په وجه ټول گناهونه په وجود کې راځي، که خداى مه کړه رسول الله ﷺ شراب خوښ کړي وای، نو ټول امت به اوس په گمراهۍ کې اخته وو.

د کار په شروع کې بسم الله ويل

"وعنه، عن رسول الله ﷺ قَالَ: كُلُّ أَمْرٍ ذِي بَالٍ لَا يَبْدَأُ فِيهِ بِالْحَمْدِ لِلَّهِ فَبُؤَاقْطَعُ" د ابو هريره رضه نه روايت دى هغه فرمايي چې رسول الله ﷺ وفرمايل: هر هغه اهم کار چې د (الحمد لله) ويلو څخه بغير شروع شي، نو داسې کار لنډى او بې برکته وي. حديث حسن، رواه ابو داود وغيره.

لغوي تحقيق:

ذی بال: بال په اصل کې زړه ته وايي، مراد ترې مهتم بالشان، اهم او شرافت والا کار دى. **تشریح:** دا حديث په گڼ شمېر الفاظو سره نقل دى، په يو بل روايت کې دي چې "کل کلام لم یبدأ به بحمد الله فهو أجزم" هر هغه خبره چې (الحمد لله) پرته شروع شي، نو هغه ناقص وي، په يو بل روايت کې دي چې "کل کلام لا یبدأ به بالشهادة فهو أجزم" او ځينو رواياتو کې دي چې "کل أمر ذی بال لا یبدأ به بسم الله ويذكر الله فهو أقطع" خلاصه دا چې په ځينو رواياتو کې په بسم الله سره شروع کول ذکر شوي دي، په ځينو کې په حمد سره شروع ذکر شوي ده، په دې وجه علماء فرمايي: بسم الله او الحمد لله دواړه ويل پکار دي.

ليکن دا به هله وايي کله چې هغه کار يا خبره د شريعت سره سمون خوري، هر هغه کار چې مکروه وي، نو بسم الله يا الحمد لله ويل به مکروه وي، که هغه کار په شريعت کې حرام وي، نو په داسې صورت کې به بسم الله يا الحمد لله ويل هم حرام وي، علامه شمس الدين سخاوي رحمه الله په دې مسئله کې پوره يوه رساله ليکلې ده.

د ماشوم په مرګه باندې صبر کول

"وعن أبي موسى الأشعري رضي الله عنه: أن رسول الله ﷺ قال: إذا ماتَ وَكَدَّ الْعَبْدُ قَالَ اللَّهُ تَعَالَى لِمَ لَا يَكْفِيهِ: قَبَضْتُمْ وَكَدَّ عَبْدِي؟" د أبو موسی اشعري رضي الله عنه نه روایت دی هغه فرمایي چې رسول الله ﷺ وفرمایل: کله چې د یو بنده ماشوم مړ شي، نو الله ﷻ خپلو پرېستو ته فرمایي چې تاسو زما د بنده د بچي روح قبض کړه؟ "فَيَقُولُونَ: نَعَمْ، فَيَقُولُ: قَبَضْتُمْ مَرَّةً فَوَادِهِ؟ فَيَقُولُونَ: نَعَمْ" هغوی ورته ووايي: هو الله ﷻ ورته وفرمایي: زما د بنده د زړه مېوه مو قبض کړه؟ هغوی ورته ووايي: هو "فَيَقُولُ: مَاذَا قَالَ عَبْدِي؟ فَيَقُولُونَ: حَمْدَكَ وَاسْتَرْجَا، فَيَقُولُ اللَّهُ تَعَالَى "اللَّهُ ﷻ ورته فرمایي: زما بنده څه وویل؟ هغوی ورته ووايي: ستا حمد او صفتونه یې بیان کړل او (انا لله وانا اليه راجعون) یې وویل، الله تعالی به ورته وفرمایي: "اَبْنُو الْعَبْدِ يَتَأْتِي الْجَنَّةَ، وَمَعَهُ يَتَّيْتُ الْحَمْدُ" زما بنده ته په جنت کې یو کور جوړ کړی او هغه ته د بیت الحمد نوم کېږي رواه الترمذي وقال: حديث حسن.

تشریح: معلومه شوه چې په تکلیف او مصیبت باندې صبر کول څومره لوی اجر ملاوېږي، د بې صبرۍ نه هېڅ نه جوړېږي او بل ددې حدیث نه دا هم معلومه شوه چې هر څه در باندې کېږي، دا ټول د الله ﷻ له لورې وي او ستا په تقدیر کې یې لیکلي وي، نو د الله ﷻ په تقدیر باندې راضي کېدل پکار دي چې هم دې ته اصل بندګي ویل کېږي.

سوال: الله ﷻ علام الغیوب ذات دی، نو بیا د پرېستو څخه د پوښتنې څه ضرورت دی؟

جواب: کله چې الله ﷻ د انسان پیدا کولو اراده وفرمایل، نو د پرېستو نه یې مشوره واخسته، پرېستو د انسان په باره کې وویل چې "أَجْعَلْ فِيهَا مَنْ يَفْسِدُ فِيهَا لَعَنَ" ایا تاسو داسې مخلوق پیدا کوئ چې ډېر فساد به کوي او وینې به تویوي؟ اوس الله ﷻ په پرېستو باندې د حقیقت راز ښکاره کوي، ورته فرمایي: تاسو چې په کوم مخلوق باندې د خونړۍ او فساد الزام لګولی وو، اوس یې وګورئ چې هغوی په هر حال کې زما تعریف کوي، لکه څرنگه چې دغه کس په دنیا کې په هر حال زما تعریفونه کول، دغه شان په آخرت کې به زه ده ته ددې په بدله کې (بیت الحمد) ورکړم ددې لپاره چې ټولو ته معلومه شي چې ده به په هر حال کې زما تعریفونه کول.

په هره مړي او د اوبو په غږ باندې الحمد لله ویل

"وعن أنس رضي الله عنه، قَالَ: قَالَ رَسُولُ اللَّهِ ﷺ: إِنَّ اللَّهَ لَيَرْضَى عَنِ الْعَبْدِ يَأْكُلُ الْأَكْلَةَ، فَيَقْضِي عَنْهَا دَانَسَ ﷻ نه روایت دی هغه فرمایي چې رسول الله ﷺ وفرمایل: الله ﷻ په دې خبره باندې ډېر زیات خوشحالیږي چې یو بنده خوراک وکړي او بیا په دې باندې د الله ﷻ حمد او صفتونه ووايي، "وَيَشْرَبُ الشَّرْبَةَ، فَيَقْضِي عَنْهَا" یا اوبه وڅښي او په هغې باندې د الله ﷻ شکر او ثناء بیان کړي رواه مسلم.

تشریح: د الله ﷻ نعمتونه او ښیګڼې په انسان باندې دومره دي که انسان یې وغواړي چې شمار یې کړي، نو شمار به یې نه کړی شي، که ددې نعمتونو شکر ادا کول وغواړي، نو هم یې نه شي

ادا کولی، د الله ﷻ له لوري ددې نعمتونو د استعمالولو حکم هم دی او انسان دې ته محتاج هم دی. مثلاً یو نعمت چې د هغې ذکر په حدیث کې هم راغلی دی، هغه ډوډی او اوبه دي، الله ﷻ خوراک اسانی سره د انسان په خېټه کې اوبه او خوراک داخلوي، که دغه اوبه او خوراک په مری کې ولغولای نو د انسان د مرګ خطر په پکې وي، بیا چې همدغه خوراک خیتې ته لاړ شي، نو بیا انسان هیڅ نه شي کولی، الله ﷻ خپله یو داسې نظام جوړ کړی دی چې الله ﷻ یې چلوي، یو طرفته اوبه لاړې شي او بل طرف ته ډوډی لاړه شي، بیا ددې خوراک نه وینه جوړه کړي کومه چې د انسان په رگونو کې چلېږي او کوم خوراک چې فضله (زیاتې) وي، هغه په یوه بله لار وځي، که هم دغه خوراک د انسان په خېټه کې رابند کړي، نو انسان بیا دومره کمزوری دی چې بیا به نه مزل کولی شي او نه به کېنستی شي او نه ویده کېدی شي، دا ټول نعمتونه چې انسان وويني، نو بې اختیاره یې د خولې نه ووځي چې العباد الله

کتاب الصلاة على رسول الله ﷺ

په نبي ﷺ باندې درود شریف ویل

باب الأمر بالصلاة عليه وفضلها وبعض صيغها

په دې باب کې یو قرآني آیت او یوولس احادیث دي، د درود شریف فضایل او فواید د شمار نه بهر دي، که د ظاهر والا علماء دي او که د باطن والا علماء دي، ټول بالاتفاق د درود شریف دوره او وظیفې کوي.

"قَالَ اللَّهُ تَعَالَى: إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ" الله ﷻ فرمایي: الله ﷻ په خپله او د هغه پرېښې په نبي ﷺ باندې درود شریف لیرې، "يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا" اې مؤمنانو! تاسو هم په نبي ﷺ باندې درود شریف ولیرئ! [الأحزاب: ۵۶].

تشریح: لفظ د (صلوة) په عربی ژبه کې په گڼ شمېر معناگانو کې استعمال شوی دی، که ددې نسبت پرېښتو ته وشي، نو معنی یې دعاء ده، مطلب به دا شي چې پرېښتې رسول الله ﷺ ته دعاگانې کوي، که الله ﷻ ته یې نسبت وشي، نو معنی یې رحمت راځي، که مارغانو او څارویو ته یې نسبت وشي، نو معنی یې تسبیح او تحلیل کیږي، په دې آیت کې هم الله ﷻ مؤمنانو ته خاص خطاب کوي چې تاسو هم په رسول الله ﷺ باندې درود وواږئ! هغه رسول په کوم باندې چې د الله ﷻ خاص الخاص رحمتونه او برکتونه د باران په څېر نازلېږي.

د امت له طرفه د هغه پیغمبر د احساناتو بدله نه شي جوړېدی، کوم احسانات چې رسول الله ﷺ په خپل امت باندې کړي دي، دا زموږ درود ویل خو یوه فقیرانه ډالۍ ده چې د رسول الله ﷺ په خدمت کې وړاندې کولی شي.

علامه ابن همام رحمه الله فرمایي: دلته د امر صیغه ذکر شوې ده کومه چې د تکرار تقاضا نه

کوي، په دې وجه احناف او امام مالک رحمتهما فرمايي: په ټول ژوند کې که يو ځل هم چا درود شريف وويلو، نو په آيت به عمل راشي، البته دا خاتمه خبره ده چې کله هم د رسول الله ﷺ نوم مبارک ذکر کيږي، نو په هر ځل درود بايد درود وويل شي: "اللهم صل على سيدنا محمد وعلى آل سيدنا محمد وبارك وصل وسلم عليه".

لس رحمتونه

"وعن عبد الله بن عمرو بن العاص، رضي الله عنهما: أنه سمع رسول الله ﷺ يقول: مَنْ صَلَّى عَلَى صَلَاةٍ، صَلَّى اللَّهُ عَلَيْهِ بِهَا عَشْرًا" د عبد الله بن عمر بن العاص رضي الله عنهما نه روايت دی، فرمايي چې نبي کریم ﷺ وفرمايل: کوم کس چې په ما باندې يو ځل درود شريف ووايي، الله ﷻ به په هغه باندې لس ځله رحمتونه رانازل کړي. رواه مسلم

تشریح: علامه سخاوي رحمته د عامر بن ربيعه رضي الله عنه څخه د رسول الله ﷺ دا ارشاد نقل کړی دی چې: کوم کس په ما باندې يو ځل درود ووايي، نو الله ﷻ به په هغه باندې لس ځله رحمتونه نازلوي، اوس ستا په اختيار کې ده چې که زيات يې وایي او که کم، په دې مضمون کې نور ګڼ شمېر روايات نقل دي.

سوال: د عبد الله بن عمر رضي الله عنهما څخه روايت دی: کوم کس چې په رسول الله ﷺ باندې يو ځل درود ووايي، الله ﷻ او د هغه پرېستي په ده باندې اويا ځله رحمتونه نازلوي او په وړاندې حديث کې ذکر شو چې لس ځله رحمتونه پرې نازلوي؟

جواب: د الله ﷻ رحمتونه د رسول الله ﷺ په امت باندې ورځ په ورځ زياتيږي، په کومو رواياتو کې چې د لس ځله رحمتونو ذکر دی، هغه په شروع کې وو، بيا وروسته د اويا ځله رحمت وعده وشوه، بل جواب دا دی چې دا تفاوت د اشخاصو د احوالو او اوقاتو په لحاظ سره دی، بل جواب دا دی چې د اويا ځله رحمتونو تعلق د جمعې د ورځې سره دی او باقي لس ځله رحمت د نورو ورځو سره تعلق ساتي، دا ځکه چې په ځينو رواياتو کې دي چې د جمعې په ورځ د نېک اعمالو ثواب اويا درجې زياتيږي.

زيات درود ويل د رسول الله ﷺ سره د قربت ذريعه ده

"وعن ابن مسعود رضي الله عنه: أَنَّ رَسُولَ اللَّهِ ﷺ قَالَ: أَوَّلُ النَّاسِ فِي يَوْمِ الْقِيَامَةِ أَكْثَرُهُمْ عَلَى صَلَاةٍ" د عبد الله بن مسعود رضي الله عنه نه روايت دی هغه فرمايي چې نبي کریم ﷺ وفرمايل: د قيامت په ورځ به زما سره ډېر نژدې هغه کس وي چې په ما باندې ډېر زيات درود ووايي. رواه الترمذي، وقال: حديث حسن.

تشریح: په يو بل روايت کې دي چې د انس رضي الله عنه څخه روايت دی، رسول الله ﷺ وفرمايل: د قيامت په ورځ به په هره موقع کې زما سره ډېر نژدې هغه کس وي چې په کثرت سره په ما باندې درود ووايي، په يو بل روايت کې هم د انس رضي الله عنه څخه روايت دی: چې د قيامت په سخته ورځ به هغه کس محفوظ پاتې شي چې په ما باندې زيات درود ووايي.

د جمعې په ورځ درود ويل

"وعن اوس بن اوس رضي الله عنه، قَالَ: قَالَ رَسُولُ اللَّهِ ﷺ: إِنَّ مِنْ أَفْضَلِ أَيَّامِكُمْ يَوْمَ الْجُمُعَةِ، فَأَكْثِرُوا عَلَى مِنَ الصَّلَاةِ فِيهِ".
 اوس بن اوس رضي الله عنه روايت دی هغه فرمايي چې رسول الله ﷺ وفرمايل: غوره ورځ د جمعې ورځ ده.
 په دې ورځ په ما باندې ډېر په کثرت سره درود وايي: "إِنَّ صَلَاتَكُمْ مَعْرُوضَةٌ عَلَيَّ". قَالَ: قَالُوا: يَا رَسُولَ اللَّهِ! وَكَمْ هِيَ؟
 وکړه چې يار رسول الله ﷺ زموږ درود به څنگه په تاسو پېښ کولی شي او حال دا چې تاسو خو به په ځمکه کې لاندې آرام کوئ؟
 بې شکه الله ﷻ په ځمکه باندې د انبياوو عليهم السلام بدنونه حرام کړي دي چې ويې خوري، يعنې انبيا عليهم السلام خپل اصلي جسد سره ژوندي دي. رواه ابو داود د ياسناد صحيح.
لغوي تحقيق:

معروضة: عرض يعرض عرضاً، معنى يې ده: وړاندې کول.

تشرېح: ددې حديث سره نور گڼ شمېر احاديث سمون خوري، مثلاً: ابو امامه رضي الله عنه فرمايي چې رسول الله ﷺ وفرمايل: په ما باندې د جمعې په ورځ زيات درود وايي ځکه چې د امت درود د جمعې په ورځ په ما باندې وړاندې کيږي.

د ابو مسعود رضي الله عنه په حديث کې هم دي چې رسول الله ﷺ وفرمايل: د جمعې په ورځ په ما باندې درود وايي ځکه چې د جمعې په ورځ په ما باندې درود وړاندې کيږي، علامه سخاوي رحمته الله عليه فرمايي: د جمعې په ورځ د درود فضيلت د ډېرو صحابه وو څخه نقل دی، ددې حضراتو نومونه دا دي: اوس بن اوس رضي الله عنه، ابو هريره رضي الله عنه، انس رضي الله عنه، ابو امامه رضي الله عنه، ابودرداء رضي الله عنه، ابو مسعود رضي الله عنه، عبد الله بن عمر رضي الله عنه.

ولې د جمعې په ورځ درود زيات فضيلت لري؟

علامه ابن القيم رحمته الله عليه ددې جواب ورکړی دی، هغه فرمايي چې په نورو ورځو باندې د جمعې د ورځې فضيلت زيات دی، ځکه چې د جمعې ورځ د نورو ورځو سرداره ده، نبي کریم ﷺ د ټولو مخلوقاتو سردار دی، نو ځکه دا خصوصيت وشو، ددې حديث نه علماء استدلال کوي چې ټول انبيا عليهم السلام په خپلو قبرونو کې ژوندي دي، لکه څنگه چې د مسلم په يو روايت سره ددې تائيد کيږي چې ټول انبيا عليهم السلام په خپلو قبرونو کې ژوندي دي او لمونځونه کوي، نبي کریم ﷺ موسی عليه السلام د معراج په شپه په قبر کې وليد چې لمونځ يې کولو، دغه شان ابراهيم عليه السلام يې هم وليد چې لمونځ کوي، بهر حال ددې حديث نه معلومه شوه چې انبيا عليهم السلام په خپلو قبرونو کې ژوندي دي.

د درود نه ويونكي مخ دي خړ شي

"وعن أبي هريرة رضي الله عنه، قَالَ: قَالَ رَسُولُ اللَّهِ ﷺ: رَغِمَ أَنْفُ رَجُلٍ ذَكَرْتُ عَنْدَهُ فَلَمْ يُصَلِّ عَلَى "د أبو هريره رضي الله عنه نه روايت دی هغه فرمايي چې رسول الله ﷺ وفرمايل هغه سړی ډېر بد بخته دی چې د هغه په وړاندې زمانوم واخيستل شي او په ما باندې درود ونه وايي. رواه الترمذي، وقال: حديث حسن.

لغوي تحقيق:

رغم أنف: دا په عربو کې محاوره ده، لغوي معنی يې دا ده چې ستا پوزه دي په خاورو خړه شي، ليکن ددې نه مراد حقارت او ذلت دی.

تشریح: يقيناً ددې نه به بل زيات بد مرغه انسان بل چېرته نه وي چې دده په وړاندې د رسول الله ﷺ نوم ياد کړل شي او دی بيا هم پرې درود ونه وايي، ځکه چې د رسول الله ﷺ څومره زيات احسانات په امت باندې دي، که د رسول الله ﷺ احساناتو ته يو نظر وکتل شي، نو بايد چې خپل څلرو شت ساعته په درود ويلو کې تېر کړي، رسول الله ﷺ د خپل امت د کاميابۍ او نجات لپاره خپل کور او کلی پرېښودلو، خپلوان يې پرېښودل، د طائف په ميدان کې په کانو ووېشتل شو، د احد په مقام کې د رسول الله ﷺ غاښونه مبارک شهيدان شوي دي، کله چې د قيامت ورځ شي، نو ټول مخلوق تردې چې انبياء عليهم السلام به هم وايي چې نفسي نفسي، په دې وخت کې به رسول الله ﷺ خپل امت يادوي، وايي به چې رب امي امي، نو د داسې شفيق مهربان او محسن نبي په منونکو باندې واجب دي چې خپل څلرو شت ساعته په درود کې تېر کړي، ددې په ذريعه د الله ﷻ رضا حاصله کړي.

علامه سخاوي رحمته الله عليه ټول هغه عذابونه چې د درود نه ويلو له وجې راځي، ډېر په مختصر الفاظو کې بيان کړي دي هغه دا دي: د داسې کس لپاره هلاکت دی، داسې کس بد بخت دی، بد مرغه دی، د جنت لار ترې ورکه ده، په جهنم کې داخلېدونکی دی، ظالم دی، بخيل دی، دده دين ناقص دی، داسې کس به د قيامت په ورځ د رسول الله ﷺ د مخ مبارک زيارت ونه کړی شي.

د علامه ابن عبدالبر رحمته الله عليه وغيره عالمانو رايه دا ده چې کله هم د رسول الله ﷺ نوم ياد کړل شي، په هر ځل درود ويل واجب دي، ليکن د جمهورو علماوو رايه دا ده چې که په مجلس کې يو ځل هم وويل شي، نو کافي کيږي، باقي په هر ځل درود ويل د برکت او رحمت ذريعه ده.

زما د قبر څخه ميله مه جوړوئ!

"وعنه رضي الله عنه، قَالَ: قَالَ رَسُولُ اللَّهِ ﷺ: لَا تَجْعَلُوا قَبْرِي عِيداً، وَصَلُّوا عَلَيَّ "د أبو هريره رضي الله عنه نه روايت دی هغه فرمايي چې رسول الله ﷺ وفرمايل: زما د قبر نه د اختر ميلې مه جوړوئ او په ما باندې درود رالېږئ! "فَإِنْ صَلَّاتُكُمْ تَبْلُغُنِي حَيْثُ كُنْتُ" ځکه چې ستاسو درود ماته پېش کولی شي، چېرته چې تاسو يې رواه آيو داود ياسناو صحيح.

تشریح: لَا تَجْعَلُوا قَبْرِي عِيداً: ددې حديث مضمون مطابق نور زيات روايات نقل دي، د اسلام ن

وړاندې اهل کتابو د خپلو پېغبرانو د زیارتونو نه میلی جوړې کړې، مشرکانو به پکې بت پرستي کول، قبر ته به یې سجدې لگولې، طوافونه به یې کول، مالګې به یې پکې خټلې، د قبرونو خاورې به یې خوړلې، د حدیث مطلب دا دی: لکه څرنگه چې خلک د اختر په ورځ ښې ښې جامې اغوندي، ښه ډول او سنگار کوي، ښې لوبې او تماشې کوي، دغه شان زما قبر ته مه راځئ! البته د عبرت لپاره د خپل خوړنې د جدایې په غم کې که وي، نو بیا راتلی شئ.

ملا علي قاري رحمته الله ددې يو مطلب دا هم لیکلی دی چې زما قبر ته وخت په وخت راځئ! د اختر په شان په کال کې یو ځل مه راځئ، "تبلغني حيث كنتم" ماته ستاسو درود رارسولی شي چې تاسو یې، په یو بل روایت کې دې چې څوک زما د قبر خواته نژدې درود ووايي، نو زه یې خپله اورم او د لرې نه یې پرېښتې ماته رارسوي، لیکن په یو بل روایت کې دا هم دي چې رسول الله ﷺ ته د الله ﷻ په امر پرېښتې دا هم وایي چې دا درود د فلانکې سړي له طرفه دی کوم چې د فلانکې زوی دی، په یو بل روایت کې دې چې د یو درود په بدله کې په درود ویونکې باندې لس ځله رحمت نازلېږي، په یو بل روایت کې انس رضی الله عنه فرمایي: کوم کس چې په ما باندې درود ووايي نو ماته دغه درود رارسولی شي، ددې درود په بدله کې په ده باندې زه درود ووايم او ددې نه علاوه الله ﷻ په عملنامه کې ورته لس نېکۍ هم ولیکي.

رسول الله ﷺ د سلام جواب ورکوي

"وعنه: أَنَّ رَسُولَ اللَّهِ ﷺ، قَالَ: مَا مِنْ أَحَدٍ يَسَلِّمُ عَلَيَّ دَأْبُ هَرِيرَةٍ ﷻ، نَهْ رَوَايَتٌ دِي هَغَهْ فَرْمَايِي چې رسول الله ﷺ وفرمایيل: کله چې څوک په ما باندې درود وایي، "إِلَّا رَدَّ اللَّهُ عَلَيَّ رُوحِي حَتَّى أَرُدَّ عَلَيْهِ السَّلَامَ" نو الله ﷻ زما روح ماته واپس کړي، تردې چې زه د هغه د سلام خواب ورکوم. رواه أبو داود و ابن ماجه.

لغوي تحقيق:

يسلم: ددې معنی ده. السلام عليكم

تشریح: د اهل سنت والجماعت عقیده دا ده چې رسول الله ﷺ په خپله روضه کې ژوندی دی، لیکن د وړاندې حدیث نه علومېږي چې رسول الله ﷺ په خپله روضه کې «نَعُوذُ بِاللَّهِ» ژوندی نه دی، بلکې څوک چې هم په رسول الله ﷺ باندې درود ووايي، نو په دې وخت کې د رسول الله ﷺ بدن مبارک ته روح واپس کړل شي، په دې بنیاد رسول الله ﷺ د هغه د سلام جواب ورکوي.

جواب: د روح واپس کېدو مطلب دا نه دی چې د رسول الله ﷺ روح مبارک نه وي، بلکې مطلب دا دی چې د رسول الله ﷺ روح مبارک مستقل د الله ﷻ په مشاهدې کې مستغرق وي، نو کله چې څوک درود ووايي، نو رسول الله ﷺ هغه ته متوجه کړي، دا مفهوم په دې الفاظو سره تعبیر کړی شو چې الله ﷻ د خپل پېغمبر روح مبارک واپس کړي، یعنې هغه طرفته یې متوجه کړي.

علماء فرمایي: ددې حدیث تعلق عام دی. برابره خبره ده چې هغه خلک په روضه اقدس کې

حاضر وي او درود وايي يا يې د لرې نه وايي، البته فرق صرف دومره دی چې کوم کس د رسول الله ﷺ قبر سره نژدې درود وايي، نو رسول الله ﷺ يې خپله اوري او کوم څوک چې يې د لرې نه وايي، نو رسول الله ﷺ ته يې پرېښتې رسوي.

د نړۍ تر ټولو ستر بخيل

"وعن علي عليه السلام، قال: قال رسول الله ﷺ: الْبَخِيلُ مَنْ ذَكَرْتُ عَنْدهُ، فَلَمْ يُصَلِّ عَلَيَّ د علي عليه السلام نه روايت دی هغه فرمايي چې رسول الله ﷺ وفرمايل: بخيل سړی هغه دی چې د هغه په وړاندې زما نوم ياد کړی شي او هغه په ما باندې درود ونه وايي. رواه الترمذی، وقال: حديث حسن صحيح.

تشرېح: په يو بل روايت کې د ابو هريره عليه السلام څخه روايت دی هغه فرمايي چې رسول الله ﷺ وفرمايل: بخيل دی هغه کس او پوره بخيل دی د چا په وړاندې چې زما نوم ذکر شي او هغه په ما درود ونه وايي، انس عليه السلام هم د رسول الله ﷺ دا ارشاد نقل کړی دی چې بخيل دی هغه کس د چا په مخکې چې زما نوم ياد شي او هغه په ما باندې درود ونه وايي، په يو بل روايت کې دا هم دي چې هلاکت دي وي هغه کس ته چې د قيامت په ورځ ما ونه وينې، عايشې عليه السلام پوښتنه وکړه چې يا رسول الله ﷺ! هغه به کوم کس وي چې ستاسو زيارت ونه کړي؟ نبي کریم ﷺ وفرمايل: هغه بخيل کس دی، عايشې عليه السلام بيا پوښتنه وکړه چې بخيل څوک دی؟ نبي کریم ﷺ وفرمايل: بخيل هغه کس دی چې د چا په مخکې زما نوم ياد شي او هغه په ما باندې درود ونه وايي.

د حسن عليه السلام او حسين عليه السلام دواړو څخه روايت دی هغوی فرمايي چې رسول الله ﷺ وفرمايل: د يو انسان د بخيل توب لپاره دا خبره کافي ده چې د هغه په مخکې زما نوم واخيستل شي او هغه په ما باندې درود ونه وايي.

ابوذر غفاري عليه السلام فرمايي: يو ځل زه د رسول الله ﷺ په خدمت کې حاضر شوم، رسول الله ﷺ د صحابه وو څخه پوښتنه وکړه چې ايا زه تاسو ته په ټولو خلکو کې زيات بخيل انسان ونيسم؟ صحابه وو عرض وکړو چې يا رسول الله ﷺ! ضروريې ونيسي! نبي کریم ﷺ وفرمايل: د چا په مخکې چې زما نوم واخيستل شي او هغه په ما باندې درود ونه وايي، علامه سخاوي رحمه الله عليه فرمايي: داسې انسان په ټول مخلوق کې تر ټولو ستر بخيل دی.

من لم يصل عليه أن ذكر اسمه فهو البخيل وزده وصف جبان

د چا په وړاندې چې د رسول الله ﷺ نوم مبارک ذکر شي او هغه په رسول الله ﷺ باندې درود ونه وايي، دا تر ټولو ستر بخيل دی او بيا زياتي لا دا چې يې زړه او ډارن هم دی.

مرحباے پیک مشتاقان بده پیغام دوست تاکنم جان از سیر رغبت فدائے نام دوست

د دعاء غوښتلو طريقه

"وَعَنْ فَضَالَةَ بْنِ عُبَيْدٍ رضي الله عنه، قَالَ: سَمِعَ رَسُولَ اللَّهِ ﷺ، رَجُلًا يَذْغُوقُ صَلَاتَهُ لَمْ يُخَيِّدِ اللَّهُ تَعَالَى، وَلَمْ يُصَلِّ عَلَى النَّبِيِّ ﷺ فَقَالَ رَسُولُ اللَّهِ ﷺ "عَجَلْ هَذَا" د فضاله بن عبید رضي الله عنه نه روایت دی هغه فرمایي چې رسول الله ﷺ په لمونځ کې د دعاء اواز واورېدو چې په دې دعاء کې یې د الله ﷻ ثناء او په نبی کریم ﷺ باندې یې درود ونه ویلو، نبی کریم ﷺ وفرمایل: دې سړي تیزی وکړه، "لَمْ دَعَا فَقَالَ لَهُ أَوْ لَعْنَهُ: إِذَا صَلَّيْتَ أَحَدَكُمْ فَلْيُبَيِّنْ أَتَعْبُدُ رَبَّهُ سُبْحَانَهُ، وَالْقَاءَ عَلَيْهِ" بیا نبی کریم ﷺ هغه کس راوغوښتلو او ده ته یې وویل او یا یې بل کس ته (د راوي شک دی) چې کله تاسو لمونځ شروع کوئ نو د ټولو نه اول د الله ﷻ ثناء او پاکي بیانوي "لَمْ يُصَلِّ عَلَى النَّبِيِّ ﷺ، لَمْ يَذْغُوقْ بَعْدَ مَا شَاءَ" بیا په نبی کریم ﷺ باندې درود رالېږي، ددې نه وروسته چې دې بیا څنگه خوښه وي هغسې دعاء کوئ! رواه أبو داود و الترمذی، وقال: حديث حسن صحيح.

تشریح: دا مضمون هم په گڼ شمېر روایاتو کې ذکر دی، د دعاء په آدابو کې دا هم داخل دی چې اول او آخر درود ولوستل شي، بیا دعاء وکړل شي، ځينې علماء فرمایي: تر هرڅه اول د الله ﷻ حمد او ثناء باید ولوستل شي، بیا په نبی کریم ﷺ باندې درود ولوستل شي، بیا درود په مینځ او آخر کې ولوستل شي، نو داسې دعاء بیا نه رد کېږي.

دغه شان د عبد الله بن یسر رضي الله عنه څخه روایت دی فرمایي چې رسول الله ﷺ وفرمایل: ټولې دعاگانې خوړنډې وي تردې چې په شروع کې د الله ﷻ حمد او ثناء او په رسول الله ﷺ باندې درود نه وي لوستل شوی او څوک چې کومه دعاء ددې دواړو تر مینځ وغواړي هغه نه رد کېږي.

دغه شان د عمر رضي الله عنه څخه روایت دی هغه فرمایي چې ماته دا وښودل شوه چې دعاء د آسمان او د ځمکې تر مینځ معلق (خوړنډه) وي پورته نه خيژي، تر څو چې یې په رسول الله ﷺ باندې درود نه وي ویلی.

علي رضي الله عنه فرمایي: یوه دعاء داسې نشته چې د دعاء او د الله ﷻ تر مینځ پرده او حجاب نه وي تر څو یې چې په رسول الله ﷺ درود نه وي ویلی، کله چې درود ووايي نو هغه پرده کاټ شي او دعاء قبولیت مقام ته ورسېږي، کله نو واپس بېرته راځي، ځکه چې درود یو داسې عبادت دی چې کله هم نه رد کېږي، ددې برعکس نورو عباداتو کې د قبولیت شک وي چې قبول به شي او که نه، نو کوم کس چې د دعاء په اول او آخر کې درود ووايي، نو دا خبره د الله ﷻ د شان خلاف ده چې اول او آخر خودې قبول کړي او په مینځ کې دعاء رد کړي.

کوم درود ویل غوره دي؟

"وَعَنْ أَبِي مُحَمَّدٍ كَعْبٍ بْنِ عُجْرَةَ رضي الله عنه، قَالَ: خَرَجَ عَلَيْنَا النَّبِيُّ ﷺ، فَقُلْنَا: يَا رَسُولَ اللَّهِ قَدْ عَلِمْنَا كَيْفَ نُسَلِّمُ عَلَيْكَ، فَكَيْفَ نُسَلِّمُ عَلَيْكَ؟" د أبو محمد کعب بن عجرة رضي الله عنه نه روایت دی هغه فرمایي چې یوه ورځ رسول الله ﷺ موږ ته تشریف راوړو، نو موږ وویل: یا رسول الله ﷺ موږ خو په دې پوهېږو چې په تاسو باندې سلام

څنگه ووايو، ليکن په تاسو باندې درود څنگه ووايو؟ د هغې طريقه څه ده؟ "قَالَ: قُولُوا: اللَّهُمَّ صَلِّ عَلَى مُحَمَّدٍ، وَعَلَى آلِ مُحَمَّدٍ، كَمَا صَلَّيْتَ عَلَى آلِ إِبْرَاهِيمَ، إِنَّكَ حَمِيدٌ مُجِيدٌ" نبي کریم ﷺ ورته وفرمايل: داسې وایئ: ترجمه: ای الله! درود ولېږئ په محمد ﷺ باندې او په آل د محمد ﷺ باندې، لکه څنگه چې تاسو درود لېږلی دی په ابراهیم علیه السلام باندې او په آل د ابراهیم علیه السلام باندې، بې شکه ته د صفتونو او بزرګۍ لائق ذات یې، ای الله! برکت ولېږئ په محمد ﷺ باندې او په آل د محمد ﷺ باندې، لکه څنگه چې تاسو برکت لېږلی دی په ابراهیم علیه السلام باندې او په آل د ابراهیم علیه السلام باندې، بې شکه تاسو د صفتونو او بزرګۍ ذات یئ: متفق علیه

تشریح: قد علمنا كيف نسلم عليك: موږ ته پته ده چې موږ به په تاسو باندې څرنگه سلام ووايو، علماء ليکي چې ددې نه مراد د تشهد (التحيات) والا سلام دی، يعنې: "السلام عليكم أيها النبي ورحمة الله وبركاته" په دې الفاظو سره درود ويل غوره دي، ځکه چې د درود الفاظ په ګڼ شمېر احاديثو کې مختلف راغلي دي، ليکن په دې حديث کې چې کوم درود ذکر شوی دی، دا غوره دی، ځکه چې دا رسول الله ﷺ خپله صحابه کرامو ته بنودلی دی، کله چې هغوی ترې پوښتنه وکړه چې موږ ته د سلام طريقه راځي، ليکن د درود ويلو چل راته وښیئ؟ نبي کریم ﷺ ورته هغه پورتنی درود ذکر کړو. علامه ابن عابدين شامي رحمه الله د امام محمد رحمه الله قول هم نقل کړی دی، فرمايي چې د امام محمد رحمه الله نه چا پوښتنه وکړه چې په کومو الفاظو سره درود ويل غوره دي؟ هغوی ورته د حديث مطابق جواب ورکړو، يعنې کوم درود چې په حديث کې ذکر دی د هغې باره کې يې ورته وويل، ددې درود ويلو فضيلت وجه يوه بله هم ده، هغه دا چې امام بخاري رحمه الله او امام مسلم رحمه الله په دې الفاظو باندې اتفاق کړی دی، علماء فرمايي: همدغه درود ويل غوره دي، د همدې درود وظيفه کول يا په لمانځه کې يې د ويلو اهتمام پکاړدي.

درود ابراهيمي تر ټولو غوره درود دی

"وعن أبي مسعود البدری (رضي الله عنه)، قَالَ: أَتَانَا رَسُولُ اللَّهِ ﷺ، وَهُوَ فِي مَجْلِسِ سَعْدِ بْنِ عُبَادَةَ، فَقَالَ لَهُ بَشِيرُ بْنُ سَعْدٍ: أَمَرَنَا اللَّهُ تَعَالَى أَنْ نُصَلِّيَ عَلَيْكَ يَا رَسُولَ اللَّهِ، فَكَيْفَ نُصَلِّيُ عَلَيْكَ؟" د أبو مسعود بدري رحمه الله نه روايت دی هغه فرمايي چې يوه ورځ نبي کریم ﷺ موږ کره تشریف راوړو، په دې وخت کې موږ د سعد بن عبادة رحمه الله سره په مجلس کې ناست وو، بشير بن سعد رحمه الله وفرمايل: يا رسول الله ﷺ! موږ ته الله ﷻ امر کړی دی چې موږ په تاسو باندې درود ووايو، ليکن که تاسو موږ ته د درود طريقه وښیئ؟ "فَسَكَتَ رَسُولُ اللَّهِ ﷺ، حَتَّى تَمْتَنَّا أَنَّهُ لَمْ يَسْأَلْهُ، ثُمَّ قَالَ رَسُولُ اللَّهِ ﷺ: قُولُوا: اللَّهُمَّ صَلِّ عَلَى مُحَمَّدٍ، وَعَلَى آلِ مُحَمَّدٍ، كَمَا صَلَّيْتَ عَلَى آلِ إِبْرَاهِيمَ، وَبَارِكْ عَلَى مُحَمَّدٍ، وَبَارِكْ عَلَى آلِ مُحَمَّدٍ، كَمَا بَارَكْتَ عَلَى آلِ إِبْرَاهِيمَ، إِنَّكَ حَمِيدٌ مُجِيدٌ" نبي کریم ﷺ چوپ شو، موږ ارمان وکړو چې کاش! موږ د رسول الله ﷺ نه په دې باره کې پوښتنه نه وای کړې، نبي کریم ﷺ بيا وفرمايل: داسې وایئ: نبي کریم ﷺ ورته ټول درود ذکر کړو، "وَالسَّلَامُ كَمَا قَدْ عَلِمْتُمْ" او د سلام طريقه خو تاسو ته هسې هم درځي رواه مسلم.

تشرېح: امرنا الله ان نصلی عليك: الله ﷺ موږ ته امر كړی دی چې په تاسو درود شریف ووايو، ددې نه مراد د قرآن شریف آيت مباركه دی: یا أيها الذین آمنوا صلوا علیه وسلموا تسلیاً.

حتی تمیننا انه لم یسأله: تر دې چې موږ ارمان وکړو چې کاش موږ د رسول الله ﷺ نه ددې باره کې پوښتنه نه وای کړې، ځکه چې د پوښتنې وروسته نبی کریم ﷺ چوپ پاتې شو، صحابه کرام ووبرېدل، هسې نه چې زموږ پوښتنه د نبوت د منشا خلاف وي، هسې نه په دې پوښتنه رسول الله ﷺ چېرته خفه شوی نه وي، یا دا چې ددې جواب به رسول الله ﷺ ته چېرته معلوم نه وي، ځکه خو چوپ پاتې شو وغیره، په ځینو نورو روایاتو کې دي چې ددې نه وروسته په رسول الله ﷺ باندې وحی نازل شوه بیا رسول الله ﷺ هغه جواب ورکړو کوم چې په حدیث کې ذکر دی.

په یو بل روایت کې دي چې یو صحابي پوښتنه وکړه چې د سلام طریقه خو موږ ته راځي لیکن کله چې موږ لمونځ کوو، نو په تاسو باندې څنگه درود ووايو؟ رسول الله ﷺ چې دا پوښتنه واورېده نو تر ډېره وخته پورې چوپ ؤ، موږ ارمان وکړو چې کاش پوښتنه مو نه وای کړې، بیا وروسته رسول الله ﷺ ته وحی راغله او وې فرمایل: دا درود وایي اللهم صل علی محمد و آل محمد.

مختصر درود ابراهیمي (عَلَيْهِ السَّلَام)

"وعن أبي حميد الساعدي (رضي الله عنه)، قال: قالوا: يا رسول الله كيف نصلی عليك؟ قال: قولوا: اللهم صل على محمد، وعلى آل محمد، وعلى أزواجه وذريته. نه روایت دی هغه فرمایي چې صحابه کرامو و فرمایل: یا رسول الله ﷺ: موږ په تاسو باندې څنگه درود ووايو؟ نبی کریم ﷺ و فرمایل: داسې وایي: ای الله ﷻ درود ولېږئ په محمد ﷺ او د هغوی په مېرمنو باندې او په اولادې باندې، "كَمَا صَلَّيْتَ عَلَى آلِ إِبْرَاهِيمَ، وَبَارَكْتَ عَلَى مُحَمَّدٍ، وَعَلَى أَزْوَاجِهِ وَذُرِّيَّتِهِ، كَمَا بَارَكْتَ عَلَى آلِ إِبْرَاهِيمَ، إِنَّكَ حَمِيدٌ مُجِيدٌ" لکه څنگه چې تاسو په ابراهیم علیه السلام باندې درود لېږلی دی او برکت ولېږئ په محمد ﷺ باندې او په مېرمنو باندې یې او په اولادې باندې، لکه څنگه چې تاسو په ابراهیم علیه السلام باندې برکت لېږلی دی، بې شکه ای الله ﷻ تاسو د صفتونو او بزرګۍ ذات یې متفق علیه.

تشرېح: په دې روایت کې د ازواج مطهرات «رضي الله تعالى عنهن» ذکر هم دی، ورسره د ذریات (بچیانو) ذکر هم دی، ذریت بچیانو ته وايي، په دې کې نارینه او ښځینه ټول بچیان داخل دي او دا قانون دی چې په اولاد کې د لور اولاد داخل نه وي، لکه یو شاعر چې وايي: بنونا بنوا بناتنا وبناتنا بنوهن أبناء الرجال الأباعد.

لیکن د رسول الله ﷺ د لورګانو اولاد د رسول الله ﷺ په اولاد کې داخل بولي، د لورګانو په بچو کې صرف د فاطمې (رضي الله عنها) بچي ژوندي پاتې دي، د نورو نشته، ځینې وايي چې د رسول الله ﷺ په اولاد کې هر هغه کس داخل دی په چا چې زکاة اخیستل حرام وي، هغه بنو عبد المطلب، بنو هاشم، علي (رضي الله عنه)، جعفر (رضي الله عنه)، عقیل (رضي الله عنه)، عباس (رضي الله عنه)، حارث (رضي الله عنه)، حمزه (رضي الله عنه)، حسن (رضي الله عنه) او حسین (رضي الله عنه) او د دوی اولاد دي.

خينې وايي: په اولاد کې هر نېک سړی داخل دی، لکه څنگه چې په یو روایت کې دی: هر مؤمن سړی زما آل دی، همدغه خبره امام مالک رحمته الله علیه هم فرمایلي ده.

سوال: په درود کې د ابراهیم عليه السلام تخصیص ولې وشو، نور پېغمبران عليهم السلام ولې ذکر نه شول؟

جواب: ابراهیم عليه السلام د رسول الله صلی الله علیه و آله جد امجد (غور نیکه) او په نیکه گانو کې راځي.

کتاب الأذکار

باب فضل الذکر والحث عليه

د ذکر فضیلت او د دې ترغیب

"قَالَ اللَّهُ تَعَالَى: وَلَذِكْرُ اللَّهِ أَكْبَرُ" الله صلی الله علیه و آله فرمایي: د الله صلی الله علیه و آله ذکر د هر لوی شی دی. [العنکبوت: ۲۵]

تشریح: مجاهد رحمته الله علیه، عکرمه رحمته الله علیه، سعید بن جبیر رحمته الله علیه او په یو روایت کې د ابن عباس رضی الله عنهما څخه روایت دی، دوی فرمایي چې په دې آیت کې د الله صلی الله علیه و آله ذکر ته لوی شی وویل شو، د دې وجه دا ده چې انسان کله د الله صلی الله علیه و آله ذکر کوي، نو الله صلی الله علیه و آله هم دده ذکر کوي، نو د الله صلی الله علیه و آله ذکر د دې سړي د ذکر نه غوره او بهتر دی.

صاحب د تفسیر مظہري رحمته الله علیه د موسی بن عقبه رحمته الله علیه په حواله د نافع رضی الله عنه څخه دا روایت نقل کوي چې عبد الله بن عمر رضی الله عنهما یو ځل د دې آیت تفسیر د رسول الله صلی الله علیه و آله نه نقل کړو، وايي: تاسو د الله صلی الله علیه و آله په یاد کې کمی مه کوئ! ځکه چې تاسو الله صلی الله علیه و آله یادوئ، نو الله صلی الله علیه و آله به تاسو یادوي او کله چې تاسو الله صلی الله علیه و آله یادوئ، د دې درجه او فضیلت د برزیاات دی د هغې نه چې تاسو الله صلی الله علیه و آله یاد کړي.

په یو بل روایت کې دي چې صحابه کرامو د رسول الله صلی الله علیه و آله څخه پوښتنه وکړه چې د الله صلی الله علیه و آله په نزد په ټولو خلکو کې زیاتي او چټې درجې والا څوک دي؟ رسول الله صلی الله علیه و آله ورته وفرمایي: کوم کس چې د الله صلی الله علیه و آله ذکر په کثرت سره کوي، پوښتنه وشوه چې د مجاهد فی سبیل الله نه هم زیات دی؟ وې فرمایي مجاهد چې په خپلو تورو باندې دومره کفارووهي چې توره یې ماته شي، بیا هم ذکر غوره دی.

"وقال تعالى: فاذا ذكروني اذكركم" بل ځای الله صلی الله علیه و آله فرمایي: تاسو ما یاد کړئ، زه به تاسو یاد کړم.

[البقرة: ۱۵۲]

تشریح: په یو روایت کې دي چې الله صلی الله علیه و آله فرمایي: زه د بنده د هغه د گومان مطابق هغه سره معامله کوم، کله چې ما یادوي، نو زه یې یادوم، که ما په زړه کې پټ یادوي، نو زه یې هم پټ په زړه کې یادوم، که ما په مجلس کې ښکاره یادوي، نو زه یې هم په مجلس کې ښکاره یادوم، که زما طرف ته یوه لوښت رانزدې کیږي، نو زه ورته یو لاس ورننږې کېږم، که هغه ما طرف یو لاس نژدې کیږي، نو زه یو گز ورنژدې کېږم، که هغه ما طرف ته پیدل راځي، نو زه په منډه ورځم.

د عبد الله بن عباس رضی الله عنهما په یو روایت کې دي رسول الله صلی الله علیه و آله د دې آیت باره کې چې: "فاذا ذكروني اذكركم"

اذکرکم" و فرمايل، الله ﷻ فرمايي: اي زما بندگانو! تاسو ما په عبادت سره يادوئ، زه به تاسو په بخښنې سره يادوم، ستاسو گناهونه به درته معاف کړم.

"وقال تعالى: وَادْكُرْ رَبَّكَ فِي نَفْسِكَ تَضَرُّعًا وَخِيفَةً" ياد کړئ خپل رب په زړه کې په عاجزۍ سره او په پټه، "وَدُونَ الْجَهْرِ مِنَ الْقَوْلِ" نه په ډېرې تيزۍ سره، "بِالْغَدْوِ وَالْآصَالِ وَلَا تَكُنْ مِنَ الْغَافِلِينَ" سهار او ماښام او تاسو د غافله خلکو څخه مه کېږئ! [الأعراف: ۲۰۵]

تشریح: واذکر ربک فی نفسک: ابن عباس رضی الله عنه ددې آیت ه باره کې فرمايي: دلته د ذکر نه مراد په لمانځه کې قرائت دی، مطلب دا چې په پټ لمانځه کې په مزه په مزه قرائت کوئ او مجاهد رضی الله عنه فرمايي: د ذکر نه مراد ذکر خفي (د زړه ذکر) دی، په کوم کې چې ډېر زیات اخلاص وي.

دون الجهر: ددې نه مراد د جهر نه کم او د پټ نه لږ زیات دی، یعنې نه به ډېر کم وي او نه به ډېر زیات وي، په جهري لمونځونو کې به قرائت په داسې شکل وي چې نه ډېر زیات وي او نه زیات کم وي، یا دا مطلب چې کله کله په زوره ذکر کوئ، لیکن شرط دا دی چې ډېرې زیاتې چيغې به نه وږئ بلکې باید په دې کې هم سکون او اطمینان وي.

بالغدو والآصال: غدو په اصل کې مصدر دی، په قاموس کې دي چې (الغدوة) د لمر راځتلو وخت ته وايي.

والآصال: د اصیل جمع ده، د ورځې آخري وخت ته وايي، د اصیل وخت د مازیگر څخه تر ماښامه پورې دی.

سوال: په کثرت سره ذکر کولو حکم دی، نو دا دواړه وختونه یې ولې ذکر کړل؟

جواب: وجه یې دا ده چې دا وختونه ډېر د فضیلت وختونه دي، نو ځکه یې ذکر کړل، ګڼه نو ذکر خو په هر ځای کې او په هر وخت کې محمود دی.

ولا تکن من الغافلين: او د غافلو څخه مه کېږئ، مطلب دا چې که تاسو ذکر پرېښودلو، نو د غافلو څخه به شئ، تاسو په یو حال کې هم ذکر مه پرېږدئ!

"وقال تعالى: وَادْكُرُوا اللَّهَ كَثِيرًا لَعَلَّكُمْ تُفْلِحُونَ" او الله ﷻ ډېر زیات یاد کړئ، ددې لپاره چې تاسو کامیاب شئ! [الجمعة: ۱۰]

تشریح: په ټولو حالاتو کې باید د الله ﷻ ذکر وکړل شي، لیکن په ټولو حالاتو کې ذکر کول ناممکن دي، ځکه چې ځینې حالات داسې دي چې په هغې کې ذکر کول منع دي، لکه یو انسان چې لوڅ وي، جامې یې ویستلي وي، یا اودس ماتې وغیره کوي، په داسې حالت کې ذکر کول منع دي، نو ددې غوره صورت دا دی چې په هر ځای کې کومه دعا، یا ذکر وغیره شریعت ښودلې دی، باید هغه وویل شي، دا به غوره ذکر شي او په هر حال کې به د ذاکرینو نه شمار شي.

د ذکر کوونکو سره د بخښنې وعده ده

"وقال تعالى: إِنَّ الْمُسْلِمِينَ وَالْمُسْلِمَاتِ... إِلَى قَوْلِهِ تَعَالَى" او د الله ﷻ دا قول چې بې شکه مسلمانان سړي او مسلمانې ښځې تردې قوله پورې چې: "وَالذَّاكِرِينَ اللَّهَ كَثِيرًا وَالذَّاكِرَاتِ أَعَدَّ اللَّهُ لَهُمْ مَغْفِرَةً وَأَجْرًا عَظِيمًا" او په کثرت سره د الله ﷻ د نوم ذکر کونکي سړي او په کثرت سره ذکر کوونکي ښځې، د دوی لپاره الله ﷻ بخښنې او لوی اجر تیار کړی دی [الأحزاب: ۳۵]

تشریح: په دې آیت کې د مسلمانانو سړو او ښځو صفات بیان شوي دي، په دوی کې دغه صفات وي یا دغه صفات باید په ځان کې پیدا کړي، علامه بغوي رحمه الله د عطابن أبي رباح رحمه الله نه نقل کړي دي چې د چا په خصلت کې دا وي چې هغه خپل هر کار الله ﷻ ته سپاري نو هغه په: "إِنَّ الْمُسْلِمِينَ وَالْمُسْلِمَاتِ" کې داخل شو.

شان نزول:

د عبد الله بن عباس رضي الله عنهما په روایت کې دي چې ځينو ښځو رسول الله ﷺ ته عرض وکړو چې یارسول الله ﷺ! څه وجه ده چې د مؤمنانو سړو ذکر په قرآن کریم کې شته او د مؤمنانو ښځو ذکر په قرآن کریم کې نشته؟ دغه آیت ددې په جواب کې نازل شو: "وَالذَّاكِرِينَ اللَّهَ كَثِيرًا وَالذَّاكِرَاتِ أَعَدَّ اللَّهُ لَهُمْ مَغْفِرَةً وَأَجْرًا عَظِيمًا" د الله ﷻ په کثرت سره یادونکي ډېر سړي او په کثرت سره یادونکي ښځې دي ټولو ته الله ﷻ بخښنه او لوی اجر تیار کړی دی.

علامه بغوي رحمه الله فرمایي: انسان هغه وخت د الله ﷻ په کثرت سره یادونکو کې شمارل کیږي کله چې په ولاړه، ناسته او ملاسته د الله ﷻ ذکر کوي، سستي پکې نه کوي، په یو روایت کې دي چې رسول الله ﷺ وفرمایي: (افراد) والا خلک وړاندې لارل، صحابه کرامو عرض وکړو چې یارسول الله ﷺ! افراد والا خلک څوک دي؟ وې فرمایي: کوم سړي چې په کثرت سره الله ﷻ یادوي او کومې ښځې چې په کثرت سره الله ﷻ یادوي. رواه مسلم من حدیث أبي هريره رضي الله عنه.

الله ﷻ ډېر یادوي!

"وقال تعالى: يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا وَسَبِّحُوا بُكْرَةً وَأَصِيلًا" الله ﷻ فرمایي: ای مؤمنانو! الله ﷻ په کثرت سره سهار او ماښام یاد کړئ! [الأحزاب: ۴۱-۴۲] الآية. والآيات في الباب كثيرة معلومة.

تشریح: مجاهد رحمه الله فرمایي: مطلب دا دی چې د الله ﷻ د ذکر نه باید یو حالت هم خالي نه شي، عبد الله بن عباس رضي الله عنهما فرمایي: د الله ﷻ د ذکر نه پرته د هر قسم عبادت لپاره یو حد مقرر دی، د عذر په بنیاد بې معذور خلک پرېښودی شي، لیکن د ذکر هیڅ حد نشته، پرته له لیوني او بې هوشه څخه په هر چا باندې ذکر کول ضروري دي، یو کس په دې کې معذور نه دی، په دې وجه په ټولو حالاتو کې د ذکر حکم شوی دی، "الذین یذکرون الله قیاماً وقعوداً وعلی جنوبهم" هغه خلک چې الله ﷻ په ولاړه،

په ناسته او په ډډه يادوي، ابن عباس رضي الله عنه فرمايي په هيڅ حالت کې معاف نه دي، په ولاړه ناسته، په ملاسته، په صحت کې په بيماري کې، په جهاد کې، په سهار کې او په ماښام کې هر وخت د ذکر کولو تلقين شوی دی.

سبحوه بکرة وأصيلاً: سهار او ماښام د الله جل جلاله پاکي بيانوي، د سهار او ماښام نوم يې واخيستل وځه يې دا ده چې په دې وختونو کې پر بنسټي حاضر يېږي.

ځينو علماوو چې: "بکرة وأصيلاً" د (واذکروا) معمول جوړ کړی دی، او په (سبحوا) کې هم تنازع و فعلين دي، مطلب دا چې لمونځونه او عبادتونه بايد د زړه په حاضري سره وشي، په دې کې بايد غفلت ونه شي، په قرآن کریم کې په کثرت سره د ذکر فضيلتونه او اهميتونه بيان شوي دي، په هغې کې يو څو ځايونه دا دي:

وَأَدْعُوا رَبِّي عَسَىٰ أَلَا أُكُونَ بِدُعَائِي شَقِيًّا.
إِنَّمَا أَنَا اللَّهُ لَا إِلَهَ إِلَّا أَنَا فَاعْبُدْنِي وَأَقِمِ الصَّلَاةَ لِذِكْرِي.
وَيُشْرِ الْمُخْبِتِينَ الَّذِينَ إِذَا ذُكِرَ اللَّهُ وَجِلَتْ قُلُوبُهُمْ.
رَجُلًا لَا تَلْمِزُهُمْ تِجَارَةٌ وَلَا يَمْرَعُونَ ذِكْرَ اللَّهِ.
فَادْعُوا اللَّهَ مُخْلِصِينَ لَهُ الدِّينَ وَلَوْ كَرِهَ الْكَافِرُونَ.
هُوَ الْحَيُّ لَا إِلَهَ إِلَّا هُوَ فَادْعُوهُ مُخْلِصِينَ لَهُ الدِّينَ.
وَمَنْ يَعْشَ عَنْ ذِكْرِ الرَّحْمَنِ نَقِيضَ لَهُ شَيْطَانًا فَبُولَةً قَرِينًا.
لَمَّا بَانَ لِلَّذِينَ آمَنُوا أَن تَحْتَمِلَ قُلُوبُهُمْ لَذِكْرِ اللَّهِ.
وَإِذْكَرَ اسْمُ رَبِّكَ بِكَرَّةٍ وَأَصِيلًا.
وَذَكَرَ اسْمُ رَبِّهِ فَصَلِّ.

دوه کلمې په ژبه سپکې په تله درنې دي

"وَعَنْ أَبِي هُرَيْرَةَ رضي الله عنه قَالَ: قَالَ رَسُولُ اللَّهِ صلی الله علیه و آله: كَلِمَتَانِ خَفِيفَتَانِ عَلَى اللِّسَانِ، ثَقِيلَتَانِ فِي الْمِيزَانِ، حَبِيبَتَانِ إِلَى الرَّحْمَنِ" د ابو هريره رضي الله عنه نه روايت دی هغه فرمايي چې رسول الله صلی الله علیه و آله وفرمايل: دوه کلمې دي چې په ژبه اساني دي، په تله د ميزان کې درنې دي او الله جل جلاله ته ډېرې خوښې دي، "سُبْحَانَ اللَّهِ وَبِحَمْدِهِ، سُبْحَانَ اللَّهِ الْعَظِيمِ" هغه دا دي: سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ مُتَّفَقٌ عَلَيْهِ

تشریح: امام بخاري رحمته الله علیه دا حديث په خپل صحيح بخاري کې په ټولو کې آخر کې راوړی دی، امام بخاري رحمته الله علیه خپل کتاب په: "إِمَامُ الْأَعْمَالِ بِالْأَيَّاتِ" سره شروع کړی دی او په پورتنی حديث يې ختم کړی دی، په دې يو باريک او لطيف امر ته اشاره ده، هغه دا چې په تله د ميزان کې به اعمال د هغه چا ډېر زيات درانه وي د کوم چا چې نيت صحيح وي.

کلمتان: د کلمې نه هغه کلمه مراد ده چې د هغې په وجه انسان په خبره پوه شي، "خَفِيفَتَانِ عَلَى اللِّسَانِ" چې په ژبه ډېرې اساني دي، يعنې په دې کې څه داسې حروف نشته چې ډېر په مشقت او

تکليف سره ادا کيږي، په مشقت او تکليف سره چې کوم حروف ادا کيږي هغې ته حروف استعلاء او شديده وايي، په دې حروفو کې يو حرف هم پکې نشته، حروف شديده اته دي چې د هغې مجموعه (اجدک قطب) راځي او حروف استعلاء دادي: ع ص ض ط ظ.

ثقلتان في الميزان: علامه سندی رحمته الله فرمايي: د حروفو د کمي له امله او د بنکلي ترکیب له امله او د کشش له امله په ژبه ډېرې اساني دي او د الله جل جلاله د نوم له برکته د قیامت په ورځ د ثواب په اعتبار سره په تله د میزان کې ډېرې درنې وي.

حبیبان إلى الرحمن: علامه سندی رحمته الله فرمايي: په ډېرو احادیثو کې دې ته احب الکلام ویل شوی دی، دا کلمې یا خو الله جل جلاله ته ډېرې محبوبې دي یا ددې ویونکي انسان ته ډېرې محبوبې دي، د الله جل جلاله په نومونو کې یې لفظ د «رحمن» څکه دلته راوړو چې په دې کې د الله جل جلاله وسعت او رحمت ته اشاره ده، یعنې دومره په معمولي کلام سره دومره زیات اجر او ثواب ورکوي، دا د الله جل جلاله خاص الخاص رحمت دی، «سبحان الله ومحمده» ددې جملې وضاحت وروسته راځي.

د ټولې نړۍ نه زیات غوره تسبیحات

«وعنه عليه السلام قَالَ: قَالَ رَسُولُ اللَّهِ ﷺ: لَأَنْ أَقُولَ: سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ، وَاللَّهُ أَكْبَرُ، أَحَبُّ إِلَيَّ مِمَّا طَلَعَتْ عَلَيْهِ الشَّمْسُ» د أبو هريره رضي الله عنه نه روایت دی هغه فرمايي چې رسول الله ﷺ وفرمايل: زه چې «سبحان الله والحمد لله ولا اله الا الله والله اکبر» ووايم، دا ماته د ټولې دنيا او ما فيها څخه خوښ دي. رواه مسلم

تشریح په یو بل روایت کې دي چې رسول الله ﷺ وفرمايل: د الله جل جلاله په نزد په ټولو کې خوښې کلمې څلور دي: «سبحان الله، والحمد لله، ولا اله الا الله، والله اکبر».

په دې حدیث کې هم تقریباً دغه مضمون دی چې دا څلور کلمې د دنیا او ما فيها نه غوره دي، ځینې علماء یې وجه داسې بیانوي چې دا داسې کلمې دي چې په ټولو اسماء حسنی باندې محیط دي، مثلاً: «القدوس، السلام، الظاهر» وغیره مفهوم په «سبحان الله» کې پروت دی، د «الرحمن الرحيم، الكريم، العليم» وغیره مفهوم په «الحمد لله» کې پروت دی، «الواحد، الأحد» وغیره مفهوم په «لا اله الا الله» کې پروت دی، د «العلی، الکبیر، المتعال» وغیره مفهوم په «الله اکبر» کې پروت دی، نو ځکه دغه کلمات غوره وگرځېدل.

د الله جل جلاله د ذکر نه بل کوم شی غوره کېدی نشي، لیکن علماء فرمايي: دا څلور کلمې اگر چې غوره دي او الله جل جلاله ته هم ډېرې خوښې دي، لیکن د کومو وختي دعاگانو خصوصي ذکر چې د رسول الله ﷺ نه په خاصو ځایونو کې نقل دی یا کوم خاص حالت کې خاص ذکر کول نقل دي، په دې وخت کې دغه دعاگانې یا ذکرونه لوستل ددې تسبیحاتو نه غوره دي، اوس دا خبره چې کومې به مخکې ووايي او کومې به وروسته؟ د مشکوٰۃ په یو روایت کې دي چې انسان ته اختیار ده چې په دې څلورو کلمو کې یې کومه کلمه خوښه شي، هغه دي مخکې ووايي او کومه یې چې خوښه شي، وروسته دي یې ووايي.

ملا علي قاري رحمته الله د علامه طيبي رحمته الله نه نقل کړي دي چې دا څلور کلمې چې په کوم ترتيب سره په حديث کې ذکر شوي دي په دې خاص ترتيب سره يې لوستل ضروري نه دي، ليکن غوره دي چې بايد په دې خاص ترتيب سره وويل شي، ځکه چې په حديث کې هم په دې ترتيب سره راغلي دي.

د شيطان نه د ځان ساتلو دعاء

"وعنه: أَنَّ رَسُولَ اللَّهِ ﷺ قَالَ: مَنْ قَالَ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، فِي يَوْمٍ مِائَةَ مَرَّةٍ د أَبُو هُرَيْرَةَ رضي الله عنه نه روايت دی هغه فرمايي چې رسول الله ﷺ وفرمايل: څوک چې په ورځ کې سل ځله لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ ووايي، "كَانَتْ لَهُ عَذْلٌ عَشْرَ رِقَابٍ وَكُنْتُ لَهُ مِائَةَ حَسَنَةٍ" د لسو غلامانو ازادولو اجر به ورته وليکل شي او سل نيکۍ به ورته وليکل شي، "وَكُنْتُ عَنْهُ مِائَةَ سَيِّئَةٍ، وَكَانَتْ لَهُ حِرْزٌ أَمِنْ الشَّيْطَانِ يَوْمَهُ ذَلِكَ حَتَّى يُمَيِّسَ" او سل گناهونه به ترې لرې کړي شي او په دې ورځ کې تر مابنهامه پورې به د شيطان لعين نه: اللَّهُ ﷻ په امن کې وي، "وَلَمْ يَأْتِ أَحَدٌ بِالْفَضْلِ مِمَّا جَاءَ بِهِ إِلَّا رَجُلٌ غَلَّ أَكْثَرُ مِنْهُ" دده سره هېڅوک مقابله نه شي کولی، مگر هغه کس چې دده نه زيات دا کلمات ووايي.

"وَقَالَ: مَنْ قَالَ سُبْحَانَ اللَّهِ وَبِحَمْدِهِ، فِي يَوْمٍ مِائَةَ مَرَّةٍ، حُطَّتْ خَطَايَاهُ، وَإِنْ كَانَتْ مِثْلَ زَبَدِ الْبَحْرِ" او په يو بل روايت کې دي چې کوم کس (سبحان الله وبحمده) په ورځ کې سل ځله ووايي د هغه گناهونه به معاف کړي شي، اگر چې د سمندر د زگ په اندازه ولې نه وي متفق عليه.

تشرېح: د حديث ظاهري مفهوم همدغه دی چې که يو کس د سهار په وخت کې دغه کلمات ووايي، نو تر مابنهامه به د شيطان د شر نه محفوظ شي، په عمل نامه کې به يې سل نېکۍ وليکل شي او سل گناهونه به يې هم معاف شي او د لسو غلامانو ازادولو ثواب به هم ورته ملاو شي، که يو کس يې مابنهام ووايي، نو ددې ذکر په حديث کې نه دی راغلی، ليکن محدثين فرمايي: که يو کس يې مابنهام ووايي، نو هم به ده ته دومره ثواب ملاويږي.

سوال: ولې په حديث کې د مابنهام ذکر راغلو؟

جواب: لومړی جواب دا دی چې رسول الله ﷺ به ذکر کړی وي، ليکن راوي به د اختصار په وجه حذف کړی وي، بل جواب دا دی چې رسول الله ﷺ خالص د سهار ذکر وفرمايلو، مابنهام وخت د حديث له مفهوم څخه خپله ظاهريږي، نو ځکه د هغه د ذکر کولو ضرورت محسوس نه شو.

امام نووي رحمته الله په شرح د مسلم کې فرمايي: مطلقاً سل عدد پوره کولو باندې دا نعمتونه سړي ته حاصلېږي، بيا برابره خبره ده چې که دا ټولې په يو مجلس کې ووايي او که په مختلفو مجلسونو کې يې ووايي، ليکن غوره همدغه ده چې ټولې په يو مجلس کې ووايي او بل د ورځې په شروع کې بايد وويل شي، بل دا چې دا نعمتونه په سل ځله ويلو سره ملاويږي، که يو کس يې د سلو نه زيات ځله ووايي، نو په انعاماتو کې به يې هم اضافه کيږي.

د څلورو عربي غلامانو ازادولو ثواب

"وَعَنْ أَبِي أَيُّوبَ الْأَنْصَارِيِّ رضي الله عنه، قَالَ: مَنْ قَالَ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ، وَهُوَ عَلَى كُلِّ شَيْءٍ قَدِيرٌ، عَشْرَ مَرَّاتٍ" د أبو ایوب انصاري رضي الله عنه نه روایت دی هغه فرمایي چې رسول الله ﷺ وفرمایي: کوم کس چې لس ځله لا اله الا الله وحده لا شريك له، له الملك وله الحمد وهو على كل شئ قدير، ووايي، "كَانَ كَمَنْ أَتَقَى أَرْبَعَةَ أَلْفَيْ مَنْ وَلَدَ إِسْمَاعِيلَ" لکه د اسماعیل عليه السلام د نسب څلور غلامان چې يې ازاد کړي وي متفق عليه

تشریح: په یو بل روایت کې دي چې د رسول الله ﷺ نه پوښتنه وشوه چې کوم کلام تر ټولو غوره دی؟ وې فرمایي: هغه کلام چې الله ﷻ د خپلو پرېښتو لپاره منتخب کړی دی چې هغه: "سبحان الله وبحمده" دی. د فضیلت وجه یې دا ده چې په دې کې د الله تسبیح او تحمید دواړه جمع دي، د تسبیح معنی ده: د عیبونو څخه پاک ذات چې الله ﷻ دی او د تحمید معنی ده: د الله ﷻ تعریف کول، الله ﷻ ته دا خبره ډېره خوښه ده چې د هغه مخلوق دي دده تعریفونه بیان کړي، نو ځکه دې کلماتو ته احب الکلام ویل شوی، بل دا چې په دې کلمه کې اثبات د توحید او نفی د شرک شوې ده، علما فرمایي: د اسلام د ټولو نه لوی احسان په عامو انسانانو دا دی چې د توحید عقیده یې ښه په واضح طور بیان کړې ده، اگر چې وړاندې مذهبونو کې هم خالص توحید بیان شوی وو، لیکن د خلکو د گمډۍ له امله او بل د زمانې په تېرېدو سره په یو مذهب کې هم خالص توحید پاتې نه شو، تردې چې دین ابراهیمي چې د توحید لومړی لارښود وو، په دې کې هم شرک او بت پرستي داخله شوه، دین اسلام یو ځل بیا خالص د توحید پیغام ټولو خلکو ته ورسولو او د شرک او بت پرستی یې منع کړل، "له الملك وله الحمد" په یو بل روایت کې دي چې علامه ابن السني رحمه الله نقل کړی دی په هغې کې ددې نه وروسته (یحی ویمیت وهو حی لا يموت) اضافه هم شته، "من ولد اسماعيل" د اسماعیل عليه السلام اولاد ازادولو برابر ثواب به ورته ملاوېږي، دلته د اسماعیل عليه السلام شرافت او فضیلت په بنیاد وشو.

الله ﷻ ته تر ټولو زیات خوښ کلام

"وَعَنْ أَبِي ذَرٍّ رضي الله عنه، قَالَ: قَالَ رَسُولُ اللَّهِ ﷺ: أَلَا أُخْبِرُكُمْ بِأَحَبِّ الْكَلَامِ إِلَى اللَّهِ؟ إِنَّ أَحَبَّ الْكَلَامِ إِلَى اللَّهِ: سُبْحَانَ اللَّهِ وَبِحَمْدِهِ" د أبو ذر رضي الله عنه نه روایت دی هغه فرمایي چې رسول الله ﷺ وفرمایي: ایا زه تاسو ته داسې کلمات ونه ښیم چې الله ﷻ ته ډېر زیات خوښ دي؟ بیا نبی کریم ﷺ وفرمایي: هغه (سبحان الله وبحمده) دی. رواه مسلم

تشریح: په یو بل روایت کې دي چې د رسول الله ﷺ نه پوښتنه وشوه چې یا رسول الله ﷺ! کوم کلام ډېر غوره دی؟ ارشاد یې وفرمایي: هغه کلام چې الله ﷻ خپلو پرېښتو ته خوښ کړی دی، یعنې (سبحان الله وبحمده) ویل.

سوال: په دې حديث کې (سبحان الله وبحمده) غوره کلام ښودل شوی دی، لیکن دې وړاندې د ابو هريره رضی الله عنه په حديث کې (سبحان الله والحمد لله ولا اله الا الله والله اکبر) تر ټولو زيات غوره کلام ښودل شوی دی او په يو بل دريم روايت کې دي چې صرف (لا اله الا الله) تر ټولو غوره کلام دی، په ټولو کې غوره کلام به يو وي، نو په ظاهره کې ددې احاديثو ترمنځ تعارض معلومېږي؟

جواب: ددې پوښتنې جواب مولانا منظور احمد نعماني رحمته الله عليه داسې ورکړی دی چې په دې درې واړو روايتونو کې هيڅ اختلاف نشته، هغه داسې چې دا ټولې کلمې د خلکو د خبرو په مقابل کې غوره دي.

د سبحان الله والحمد لله اجر

"وعن أبي مالك الأشعري رضی الله عنه قَالَ: قَالَ رَسُولُ اللَّهِ ﷺ: الطُّبُورُ شَطْرُ الْإِيمَانِ، وَالْحَمْدُ لِلَّهِ تَمْلَأُ الْبُيُوتَانَ" د أبي مالك اشعري رضی الله عنه نه روايت دی هغه فرمايي چې رسول الله ﷺ وفرمايل: پاكي او صفائي نيم ايمان دی، الحمد لله د ميزان تله ډکوي، "وَسُبْحَانَ اللَّهِ وَالْحَمْدُ لِلَّهِ تَمْلَأَانِ" أَوْ تَمْلَأُ سَمَائِنَ السَّمَاوَاتِ وَالْأَرْضِ" او (سبحان الله والحمد لله) دواړه د ميزان تله ډکوي او پایې داسې وفرمايل: د آسمان او ځمکې مينځ ډکوي. (دا شان د راوي له لورې دی، رواه مسلم).

تشریح: الطُّبُورُ شَطْرُ الْإِيمَانِ: د (شطر) معنی نیم ده، يعنې کله چې يو انسان مسلمان شي، نو د هغه ټول صغيره او کبيره گناهونه معاف شي، د طهارت نه مراد دلته اودس دی، څوک چې اودس وکړي د هغه صغيره گناهونه معاف شي، نو ځکه دېته نيم ايمان وويل شو.

د الحمد لله مطلب:

والحمد لله تملأ البُيوتان: په الحمد لله سره به د قيامت په ورځ د ميزان تله درنه شي، الحمد لله عظمت کلمه ده، ددې مفهوم او مراد هم علماوو مختلف بيان کړی دی، حقيقت دا دی چې د دوی په اقوالو کې هيڅ قسم اختلاف نشته، د ټولو يوه معنی مراد ده، مثلاً: امام راغب اصفهاني رحمته الله عليه فرمايي: الحمد لله د الله ﷻ عظمت سره د هغه فضيلت او ثناء ويل هم مقصود وي.

کعب احبار رضی الله عنه فرمايي: (الحمد لله) په حقيقت کې د الله ﷻ ثناء ده، چا چې (الحمد لله) وويل هغه د الله ﷻ ثناء بيان کړه.

امام طبري رحمته الله عليه فرمايي: د الحمد لله معنی ده: خالص تعريفونه الله ﷻ لره دي، هغه ذات دی چې ټوله نړۍ يې پيدا کړه او موږ ته رزق راکوي او په آخرت کې به مو جنت ته د هميش هېش لپاره داخلي.

ملا علي قاري رحمته الله عليه فرمايي: په (الحمد لله) کې الف لام د استغراق لپاره دی، مطلب دا چې جنس (حمد) او تعريف الله ﷻ لره دی.

د سبحان الله مطلب:

سبحان الله تملأ الميزان: په سبحان الله سره هم د ميزان تله د کيرې، د دې په مفهوم او مطلب کې هم علماء مختلف اقوال لري، په هغې کې يو څو دا دي: د طلحه رضي الله عنه په روايت کې د رسول الله ﷺ نه د (سبحان الله) تعريف په دې الفاظو سره شوی دی: "تنزيه الله تبارك وتعالى من سوء" د سبحان الله مطلب دا دی چې الله ﷻ کريم ذات دی، د نقائصو، حدوث او ټولو خرابو صفتونو څخه قطعي طور پاک دی. ملا علي قاري رحمته الله عليه فرمايي: د سبحان الله مطلب دا دی چې ټول هغه غلط صفتونه، خراب تعريفونه کوم چې د الله ﷻ د شان سره نه ښايي، د پاکۍ اظهار کول دي، قاضي فيروز آبادي رحمته الله عليه او علامه ابن منظور رحمته الله عليه فرمايي: د سبحان الله نه مقصود دا دی چې الله ﷻ د ښځې، بال بچ، مور-پلار او خپلوانو وغيره ټولو څخه پاک ذات دی، هغه: (لم يلد ولم يولد) ذات دی، په يو بل روايت کې دا هم دي چې: (لا اله الا الله والله اکبر) چې په دې سره هم د آسمان او ځمکې تر مينځ خلا د ثواب نه د کيرې.

د الله ﷻ ثناء او د بند د دعاء

"وعن سعد بن أبي وقاص رضي الله عنه قَالَ: جَاءَ أَعْرَابِيٌّ إِلَى رَسُولِ اللَّهِ ﷺ فَقَالَ: عَلَّمْنِي كَلَامًا أَقُولُهُ. قَالَ: قُلْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، اللَّهُ أَكْبَرُ كَبِيرًا، وَالْحَمْدُ لِلَّهِ كَثِيرًا، وَسُبْحَانَ اللَّهِ رَبِّ الْعَالَمِينَ، وَلَا حَوْلَ وَلَا قُوَّةَ إِلَّا بِاللَّهِ الْعَزِيزِ الْحَكِيمِ" د سعد بن أبي وقاص رضي الله عنه نه روايت دی هغه فرمايي چې يو کوچی د رسول الله ﷺ په خدمت کې حاضر شو، نبي کريم ﷺ ته يې وويل: يا رسول الله ﷺ! ماته يو څو داسې کلمې وښيه چې زه يې وایم، نبي کريم ﷺ ورته وفرمايل: دا کلمات وایه! "لا اله الا الله وحده لا شريك له الله اکبر کبيراً والحمد لله كثيراً وسبحان الله رب العالمين ولا حول ولا قوة الا بالله العزيز الحكيم" قَالَ: فَمَا لِي؟ قَالَ: قُلْ: اللَّهُمَّ اغْفِرْ لِي، وَأَرْحَمْنِي وَأَهْدِنِي، وَأَرْزُقْنِي" دغه کوچي وويل: يا رسول الله ﷺ! دا خو زما د رب لپاره شو، ماته څه شو؟ نبي کريم ﷺ وفرمايل: په دعاء کې بيا داسې وایه! اي الله ما وبخښې، په ما باندې رحم وکړې، ماته هدايت نصيب کړې او ماته رزق راکړې رواه مسلم.

تشریح: د حديث راوي ته په لفظ د (عافى) کې شک دی، دا روايت صحيح دی او که نه، د مسند بزار په يو روايت کې د (لا حول ولا قوة الا بالله العزيز الحكيم) په ځای (العلي العظيم) نقل دي او په اکثره روايتونو کې همدغه نقل دی، ليکن په مسند احمد کې (العلي العظيم) نقل دی. هغه کوچي پوښتنه وکړه چې په دې کې څو صرف د الله ﷻ ثناء او صفت بيان شوی دی، زما لپاره پکې څه دي؟ نو رسول الله ﷺ وفرمايل چې ته خپل ځان ته دا دعاء وایه: "اللهم اغفر لي وارحمني واهدني وارزقني وعافني" ملا علي قاري رحمته الله عليه د دې مطلب داسې بيانوي چې اي الله! ته زما گناهونه معاف کړې او ماته د طاعاتو توفيق نصيب کړې او زما ټول احوال درست کړې او ماته حلال رزق نصيب کړې او د ابتلاء او امتحان څخه مو وساتې.

دلمانځه نه وروسته استغفار

"وعن ثوبان رضي الله عنه قال: كان رسول الله ﷺ إذا انصرف من صلاته استغفر ثلاثاً، وقال: اللهم أنت السلام، ومنك السلام، تباركت يا ذا الجلال والإكرام" د ثوبان رضي الله عنه نه روایت دی فرمایي چې د رسول الله ﷺ عادت دا وو چې کله به لمونځ نه فارغ شو، نو درې ځله به یې استغفار وویل، بیا به یې داسې دعاء وکړه، ای الله! ته سلام ذات یې او ستا له طرفه سلامتیاده، برکت والا ذات یې، ای د جلال او عزت ذات! "قُلْ لِلَّهِ الْعِزَّةُ وَهُوَ الْعَزِيزُ الْحَدِيث: - كَيْفَ الاسْتِغْفَارُ؟ قَالَ: يَقُولُ: اَسْتَغْفِرُ اللَّهَ، اَسْتَغْفِرُ اللَّهَ" چا امام اوزاعي رحمته الله عليه ته وفرمایل: څنگه استغفار به یې ویل؟ هغه ورته وویل: (استغفر الله استغفر الله)، رواه مسلم

تشریح: د رسول الله ﷺ عادت دا وو چې کله به یې د لمانځه نه سلام واپرولو، نو درې ځله به یې استغفار ویل، علماوو یې وجه دا لیکلې ده چې په دې ویلو کې اصلاً امت ته تعلیم وو، هغه دا چې د نېک عمل نه وروسته هم استغفار ویل پکار دي، ځکه چې په کوم ډول انسانانو ته د عبادت حکم دی، په هغه شکل او صورت یې دوی نه شي ادا کولی.

ځینو علماوو یې وجه دا بیان کړې ده چې په دې کې د رسول الله ﷺ عاجزي او خاکساري اشاره ده.

شعر: آنانکه غني تراند محتاج تراند

د رسول الله ﷺ عمومي طور عادت مبارکه دا وو چې د استغفار نه وروسته به یې دغه مذکور دعاء ویل: "اللهم أنت السلام" معلومه شوه چې استغفار په دعاء باندې وړاندې کول پکار دي.

اللهم أنت السلام مطلب:

دا یوه ډېره بشکلې او جامع دعاء ده، ددې مطلب دا دی چې الله ﷻ د تغیراتو نه پاک دی او الله ﷻ د ټولو عیبونو او نقائصو او حوادثو نه پاک ذات دی، بل مطلب یې دا دی چې ټوله سلامتیاد الله ﷻ له طرفه ده، خلاصه دا شوه چې کله الله ﷻ د هر قسم عیبونو نه پاک دی، سلامتی هم د هغه له طرفه ملایبېږي، نو بیا باید چې انسان د هغه ذات کریم نه وغواړي چې هغه د بنده په سوال کولو خوشحالیږي او په نه غوښتلو خفه کیږي.

یا ذا الجلال: د مسلم په یو روایت کې حرف ندا پکې نشته، صرف ذا الجلال والاکرام دی، (ذو په معنی د صاحب دی، ذو الجلال معنی ده، صاحب د بلندی او اوچت شان والا).

والاکرام: الله ﷻ په خپلو بندگانو باندې اکرام او اعزاز کونکی دی، ځینو خلکو په دې پسې د خانه نوره اضافه هم کړې ده چې هغه: "إليك يرجع السلام فيمنأرنا بالسلام وادخلنا دار السلام" دی، لیکن دې باره کې علامه ابن الجوزي رحمته الله عليه په کتاب الصحيح او ملا علي قاري رحمته الله عليه په مرقاة کې دا موضوعي او د خان نه لا اصل له ګرځولی دی.

قيل للأوزاعي: د امام اوزاعي رحمته الله عليه نه پوښتنې والا ابو الوليد دی.

الله ﷻ چې ورکړه کوي، څوک يې نه شي منع کولی

"وعن المغيرة بن شعبه رضي الله عنه: أن رسول الله ﷺ كان إذا فرغ من الصلاة وسلم، قال: لا إله إلا الله وحده لا شريك له، له الملك وله الحمد، وهو على كل شيء قدير اللهم لا مانع لما أعطيت، ولا معطل لما منعت، ولا ينفع ذا الجحيم منك الجحيم" د مغيرة بن شعبه رضي الله عنه نه روايت دی هغه فرمايي چې رسول الله ﷺ به کله د لمانځه نه فارغ شو، نو داسې کلمات به يې ويل ترجمه: نشته لائق د عبادت مگريو الله تعالی دی، هغه ذات شريک نه لري، بادشاهي او ستاينه هغه لره ده، هغه ذات په هر څه باندې قادر دی، اي الله! منع کونکی نشته هيڅوک د هغه شي کوم څه چې ته چاته ورکوي او کوم څه چې تاسو منع کړی، نو بيا د هغې ورکونکي څوک نشته، د هيڅ مالداره سړي مالداري يې د الله ﷻ د عذاب نه څوک نه شي خلاصولی. متفق علیه

تشرېح: إذا فرغ من الصلاة: رسول الله ﷺ چې به کله د لمانځه نه فارغ شو، نو دا دعاء به يې ويل، ددې نه مراد فرض لمونځ دی، دځينو په نزد نقل لمونځ مراد دی، ليکن د اکثرو په نزد فرض لمونځ دی، د رسول الله ﷺ نه چې کومې دعاگانې نقل دي، عموماً هغه د سنتو نه وروسته دي، د فرضو نه وروسته به رسول الله ﷺ مختصر دعاگانې کولې، علامه شامي رحمه الله فرمايي: "وبكره تأخير السنة إلا بقدر اللهم أنت السلام الخ" په سنتو کې تاخير کول مکروه دي، ليکن د اللهم أنت السلام الخ ... په اندازه تاخير جائز دی، په فتاوی عالمگيري کې دي چې (وفي الهندية عن الحجة الإمام إذا فرغ من الظهر والمغرب والعشاء يشرع في السنة لا يشغل بأدعية طويلة كذا في التاتارخانية).

ترجمه: په فتاوی هنديه کې د تاتارخانيه نه نقل دي چې کله امام د ماسينين او ماسينام او ماسخوتن لمونځونو څخه فارغ شي، نو د سنتو په ادا کولو کې بايد شروع وکړي، په اوږدو اوږدو دعاگانو کې بايد مشغول نه شي او په منية المصلي کې دي چې "فإن كان بعد ما أي بعد مكتوبة تطوع بقوم إلى التطوع بلا فصل إلا مقدار ما يقول اللهم أنت السلام الخ:" د فرضو نه وروسته که سنت وو، نو بيا بلا توقف بايد چې د سنتو لپاره ودرېږي او سنت اداء کړي، صرف د فرضو نه وروسته د اللهم أنت السلام په مقدار توقف کول صحيح دي، ددې مستندو حوالو نه دا خبره ثابته شوه چې د فرضو نه وروسته که سنت وو، نو مختصره دعا کول پکار دي، بيا د سنتو نه وروسته چې څومره دعاگانې زياتې کولی شي صحيح ده، د رسول الله ﷺ نه چې کومې اوږدې دعاگانې نقل دي هغه هم د نفلو نه وروسته دي.

ټول تعريفونه خالص يو الله ﷻ لره دي

"وعن عبد الله بن الزبير رضي الله عنه قال: قال تعالى عنهما أنه كان يقول دبر كل صلاة: حين يسلم: لا إله إلا الله وحده لا شريك له، له الملك وله الحمد، وهو على كل شيء قدير" د عبد الله بن زبير رضي الله عنه نه روايت دی، فرمايي چې رسول الله ﷺ د هر فرض لمانځه وروسته چې به يې کله سلام واپولو، داسې کلمات به يې ويل ترجمه: نشته معبود سبوا د الله ﷻ نه چې واحد لا شريک له ذات دی، ده لره بادشاهي ده او هم ده لره صفتونه دي، دا الله ﷻ

ذات په هر څه قدرت لري، "لَا حَوْلَ وَلَا قُوَّةَ إِلَّا بِاللَّهِ، إِلَّا إِلَهُ إِلَّا اللَّهُ" نشته د گناه نه مخ او بډل مگر د الله څخه په توفيق سره او نشته په نيکۍ باندې راتلل مگر دا هم د الله څخه په توفيق سره دي، "وَلَا تَعْبُدُوا إِلَّا اللَّهَ" سره عبادت نه کوو، مگر د همدې يو ذات عبادت کوو، "لَهُ الْبَغِيَّةُ وَلَهُ الْفَضْلُ وَلَهُ الشَّاءُ الْحَسَنُ" نعمتونه دده سره دي، فضل او بهتري هم دده سره ده او ښکلي ثناء او صفتونه هم دده لره لائق دي، "لَا إِلَهَ إِلَّا اللَّهُ مُحَمَّدٌ عَبْدُهُ وَرَسُولُهُ" الذين وَاكُفَرُوا الْكَافِرُونَ" نشته لائق د عبادت سېوا د الله څخه نه، موږ دغه الله څخه ته خپل عبادت خالص کونکي يو، اګر چې دا خبره په کافرانو باندې بده لګېږي، "قَالَ ابْنُ الزَّيْنَرِ: وَكَانَ رَسُولُ اللَّهِ ﷺ، يُعَلِّمُ بَيْنَ قَوْمٍ صَلَاةَ" ابن زبير ؓ فرمايي: رسول الله ﷺ به په آخر کې (لا إله إلا الله) هم ورسره زياتول وواهمسمل

تشرېح: پورتنی دعاء هم د فرض لمانځه نه وروسته د ويلو معمول وو، امام شاطبي غرناطي ؒ (المتوفي ۷۰۹ هجري) فرمايي "فلا يشرع لهم دعاء بهيئة الاجتماع في آثار الصلوة دائماً ليعلمهم أو يعينهم على التعلُّم إقامته معه بل علم في مجالس التعليم" د رسول الله ﷺ دا معمول نه وو چې د لمانځه نه وروسته مقتديانو سره به يې په اجتماعي شکل دعاء غوښتل، ددې لپاره چې د دعاء طريقه معلومه شي، بلکې رسول الله ﷺ به د تعليم په حلقو کې خپلو صحابه وو ته دعاگانې ښودلې، فقهاوو ليکلي دي چې اصل په دعاء کې اخفاء ده، ليکن په ځينو صورتونو کې په زوره دعاء غوښتل هم جائز دي، "ولا تعبدوا إلا إياه" موږ عبادت نه کوو مګر صرف د الله څخه، د ټولو مسلمانانو دا عقیده ده چې د الله څخه سره شريک نشته، نه په ذات کې نه په صفاتو کې او نه په افعالو کې، په هيڅ شي کې هم د الله څخه سره شريک نشته، دا تعليم موږ ته په قرآن او په حديث کې بيان شوی دی، "له النعمة" په دې کې الف لام استغراقي دی، يعنې هر قسم نعمت هغه که وړوکی وي او که لوی وي، ټول د الله څخه له طرفه دي، يا ددې دا مطلب هم کېدای شي چې که د چا په زړه کې دا خبره راشي چې فلانکې شی خو ماته فلانکې راکړی دی، نو حقيقت دا دی چې هغه هم الله څخه تاته درکړی دی، "وله الشاء الحسن" الله څخه ته ښکلي تعريفونه دي، د الله څخه دومره ښکلي او زيات تعريفونه دي چې که څوک يې شمارل وغواړي، نو نه چا شمارلی شي او نه به يې څوک شمار کړی شي، رسول الله ﷺ هم په يوه دعاء کې داسې فرمايلي دي چې: اَيُّ اللَّهِ سَتَا تعريف همغسې دی څرنگه چې تا د خپل ځان تعريف کړی دی

په ښکواعمالو کې مسابقه

"وعن أبي هريرة ؓ: أَنَّ قُرَاءَةَ الْمُهَاجِرِينَ أَتَوَّارُسُولَ اللَّهِ ﷺ، فَقَالُوا: ذَهَبَ أَهْلُ الدُّثُورِ بِالذَّرَجَاتِ الْعُلَى، وَالنَّجْمِ الْقِيمِ" د ابو هريره ؓ روايت دی فرمايي چې مهاجر صحابه د رسول الله ﷺ په خدمت کې حاضر شول، وې ويل: يا رسول الله ﷺ! مالدارو خلکو اوچتې درجې وگټلې او هميشه نعمتونه ورته ملاوېږي، "يَصْلُونَ كَمَا نَصَلِي، وَيَصُومُونَ كَمَا نَصُومُ" دوی هم لمونځونه کوي لکه څرنگه يې چې موږ کوو او دوی هم روژې نيسي، لکه څنگه چې موږ روژي نيسو، "وَهُمْ فَضْلٌ مِنْ أَمْوَالٍ، يُحْجُونَ، وَيَعْتَمِرُونَ، وَيُجَاهِدُونَ، وَيَتَصَدَّقُونَ" ليکن دومره ده چې دوی ته په موږ باندې د مال په ذريعه فضيلت حاصل دی، هغه دا چې دوی حجونه

کوي، موږ يې نشو کولی، عمرې کوي، جهادونه کوي او صدقې ورکوي، "فَقَالَ: أَلَا أَعْلَمُكُمْ شَيْئًا تَذَرُوكَ بِهِ مِنْ سَبْقِكُمْ وَتَسْبِقُونَ بِهِ مَنْ بَعْدَكُمْ وَلَا يَكُونُ أَحَدًا أَفْضَلَ مِنْكُمْ إِلَّا مَنْ صَنَعَ مِثْلَ مَا صَنَعْتُمْ؟" نبي کریم ﷺ ورته وفرمايل: ايا زه تاسو ته داسې عمل ونه بنسټ چې ددې په ذريعه به تاسو په هغو کسانو پسې ورسېږئ کوم چې ستاسو نه په عملونو کې وړاندې شوي دي او د راتلونکو خلکو نه تاسو وړاندې شئ، ستاسو په شان به هيڅوک هم نه شي، مگر هغه څوک چې ستاسو په شان دغه عمل وکړي، "قَالُوا: بَلَى يَا رَسُولَ اللَّهِ، قَالَ: تُسَبِّحُونَ، وَتُحَمِّدُونَ، وَتُكَبِّرُونَ، خَلْفَ كُلِّ صَلَاةٍ ثَلَاثًا وَثَلَاثِينَ" هغوی وويل: ولې نه يا رسول الله ﷺ! نبي کریم ﷺ ورته وفرمايل: د هر فرض لمانځه نه وروسته (سبحان الله، الحمد لله، الله اکبر) درې دېرش درې دېرش ځله وايي، "قَالَ أَبُو صَالِحٍ الرَّاوي عَنْ أَبِي هُرَيْرَةَ، السَّائِلُ عَنْ كَيْفِيَّةِ ذِكْرِهِنَّ قَالَ: يَقُولُ: سُبْحَانَ اللَّهِ، وَالْحَمْدُ لِلَّهِ وَاللَّهُ أَكْبَرُ، حَتَّى يَكُونَ مِنْهُمْ كُلُّهُمْ ثَلَاثًا وَثَلَاثِينَ" ابو صالح ﷺ فرمايي چې د ابو هريره ﷺ نه روايت نقل کوي فرمايي: کله چې د ابو هريره ﷺ نه پوښتنه وشوه چې په څه ترتيب سره ويل کيږي، نو هغوی ورته وفرمايل: سبحان الله درې دېرش ځله اول پوره کړه! بيا الحمد لله درې دېرش ځله او الله اکبر درې دېرش ځله ووايه! متفق عليه "وَزَادَ مُسْلِمٌ فِي رَوَاتِهِ: فَرَجَعَ فَقَرَأَ الْمُهَاجِرِينَ إِلَى رَسُولِ اللَّهِ ﷺ، فَقَالُوا: سَمِعْنَا خَوَاتِنَ أَهْلِ الْأَمْوَالِ يَمَافَعَلُنَا فَعَلُوا مِثْلَهُ؟" او د مسلم رحمه الله په يو روايت کې لږ نور زياتي الفاظ هم شته، هغه دا چې غريبانان صحابه کرام د رسول الله ﷺ په خدمت کې بيا حاضر شول او وې ويل: يا رسول الله ﷺ! زموږ مالدارو وروڼو هم هغه څه واورېدل کوم څه چې تاسو موږ ته ويلې وو، هغوی هم هغه عمل شروع کړو؟ "فَقَالَ رَسُولُ اللَّهِ ﷺ: ذَلِكَ فَضْلُ اللَّهِ يُؤْتِيهِ مَنْ يَشَاءُ" نبي کریم ﷺ وفرمايل: دا د الله ﷻ فضل دی او چاته يې چې وغواړي هغه ته يې ورکوي. **الدُّنُورُ جَمْعٌ دُثْرٍ يَفْتَحُ الدَّالَ وَإِسْكَانَ الثَّاءِ الْمَثَلَةُ - وَهُوَ الْمَالُ الْكَثِيرُ: الدُّثْرُ مَعْنَى دَه: مَالِدَارُهُ سَرَى**

تشرېح: د مسلم په يو روايت کې دي چې د رسول الله ﷺ نه پوښتنه وشوه چې: "وما ذاك" هغوی څه کوي؟ صحابه وو وفرمايل چې: "يصلون ما نصل الخ" هغوی هم لمونځونه کوي لکه څرنگه چې موږ لمونځ کوو، رسول الله ﷺ وفرمايل: تاسو د لمانځه نه وروسته دا تسبيحات وايي، په ځينو رواياتو کې راځي: "يصومون كما نصوم" په عمل اليوم والليلة کې د: "يذكرون كما نذكر" اضافه هم شوې ده، صاحب بزار د ابن عمر رضی الله عنهما په روايت کې د: "وصدقوا تصديقنا وآمنوا إيماننا" اضافه هم کړې ده.

دا تسبيحات څو ځله ويل پکار دي؟

ثلاثاً وثلاثين: د هر لمانځه وروسته ۳۳، ۳۳ ځله تسبيحات ويل پکار دي، ځينو ويلې دي چې درې واړه تسبيحات ۳۳ ځله ويل پکار دي، هغه داسې چې ۱۱ ځله سبحان الله، ۱۱ ځله الحمد لله او ۱۱ ځله الله اکبر، ليکن علامه کرمانی رحمه الله او ابن المعز الحجازي رحمه الله وغيره وايي: هر يو تسبيح ۳۳ ځله ويل پکار دي، لکه څرنگه چې په ځينو رواياتو کې ددې تصريح شوې ده، مخې ته راتلونکی حديث نمبر ۱۴۲۵ کې ددې ذکر دی، د اکثره محققينو علماو ورايه دا ده چې راجح قول همدغه دی.

علماء فرمايي: کوم مقدار او شمار چې په احاديثو کې ذکر شوی دی، ددې نه زیات په غفلت سره ویل پکار نه دي، حافظ زين الدين عراقی رحمته الله علیه په شرح د ترمذي کې فرمايي: سهار او ماښام چې په کوم مقدار سره د مسنون ذکر ترتيب په احاديثو کې راغلی دی، په هغه مقدار او اندازه یې ویل پکار دي، د ثواب په خاطر یې مقدار زیاتول صحیح نه دي.

استاد احمد عبدالرحمن البنا الساعاتي رحمته الله علیه فرمايي: هغه ذکرونه چې په شریعت کې د هغې یو خاص مقدار مقرر شوی دی، ددې مقدار او اندازې نه زیات ویل صحیح نه دي، ځکه چې په دې مقدار او اندازه کې به کوم خاص حکمت پټ وي چې هغه صرف صاحب شریعت ته معلوم دی او بس.

په یو خود قیقو کې د ټولو گناهونو معافي

"وعنه، عن رسول الله ﷺ، قَالَ: مَنْ سَبَّحَ اللَّهَ فِي دُرِّ كُلِّ صَلَاةٍ ثَلَاثًا وَثَلَاثِينَ، وَحَمَدَ اللَّهَ ثَلَاثًا وَثَلَاثِينَ، وَكَبَّرَ اللَّهَ ثَلَاثًا وَثَلَاثِينَ" د أبو هريره رضی الله عنه نه روایت دی هغه فرمايي چې رسول الله ﷺ وفرمايل کوم کس چې د لمانځه وروسته درې دېرش ځله سبحان الله ووايي، درې دېرش ځله الحمد لله ووايي او درې دېرش ځله (الله اکبر) ووايي، "وَقَالَ تَمَامُ الْيَقِينَةِ: لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ" او بیا د سلو په آخر کې (لا إله إلا الله وحده لا شريك له، له الملك وله الحمد وهو على كل شيء قدير) ووايي، "غُفِرَتْ خَطَايَاهُ وَإِنْ كَانَتْ مِثْلَ زَبَدِ الْبَحْرِ" دده ټول گناهونه به معاف کړي شي، اگر چې د سمندر د زگ په اندازه وي. رواه مسلم.

لغوي تحقيق: زيد: د سمندر زگ

تشریح: په دې حديث کې ۳۳ ځله سبحان الله، ۳۳ ځله الحمد لله، ۳۳ ځله الله اکبر او يو ځل "لا إله إلا الله وحده لا شريك له له الملك وله الحمد وهو على كل شيء قدير" راغلی دی او ددې نه وړاندې چې کوم ۱۴۲۲ والا حديث دی، په دې کې ۳۳ ځله سبحان الله، ۳۳ الحمد لله، ۳۴ ځله الله اکبر راغلی دی، دا دوه روايات علامه نووي رحمته الله علیه نقل کړي دي، د احاديثو په کتابونو کې نور روايات هم په زیات اختلاف سره نقل شوي دي، ددې وجه دا ده چې د خلکو د اختلاف په بنياد رسول الله ﷺ هغوی ته ارشاد فرمایلي دی چې کوم کس ته څرنگه پکې اساني وي، هغه شان دي ووايي يا چې څنگه په احاديثو کې راغلي دي، هغه شان دي یې ولولي، کله اولنې، کله دويم کله دريم، ددې لپاره چې په ټولو احاديثو باندې عمل راشي.

غفر خطایاه: دا چې څوک ووايي، د هغه ټول گناهونه معاف کېږي، اگر چې د سمندر د زگ برابر وي، د علماوو تحقيق دا دی چې په دې سره صغیره گناهونه معاف کېږي، کبیره گناهونه په توبې سره معاف کېږي، "وإن كانت مثل زبد البحر" اگر چې د سمندر د زگ برابر وي، دا جمله د مبالغې په توگه فرمايل شوې ده.

مقصد ته رسېدل

"عن كعب بن عجرة رضي الله عنه، عن رسول الله ﷺ، قَالَ: مَعْقِبَاتٌ لَا يَغِيبُ قَائِلُهُنَّ أَوْ قَائِلُهُنَّ دُونَ كُلِّ صَلَاةٍ مَكْتُوبَةٍ" د كعب بن عجره رضي الله عنه نه روايت دی هغه فرمايې چې رسول الله ﷺ وفرمايل: يو څو کلمات دي چې د فرض لمانځه وروسته ويل کيږي چې ويونکي يې کله هم نامراده نه پاتې کيږي او يا يې داسې وفرمايل: کونکي يې کله هم نامراده نه پاتې کيږي، "ثَلَاثٌ وَثَلَاثُونَ تَسْبِيحَةً، وَثَلَاثٌ وَثَلَاثُونَ تَحْمِيدَةً، وَأَرْبَعٌ وَثَلَاثُونَ تَكْبِيرَةً" دري دېرش ځله سبحان الله ويل، دري دېرش ځله الحمد لله ويل او څلور دېرش ځله الله اکبر ويل رواه مسلم لغوي تحقيق:

معقبات: باب ضرب يضرب دی، ددې معنی ده: وروسته راتلل

تشریح: معقبات لا یغیب قائلین: وروسته راتلونکي یو څو کلمې دي، څوک چې یې ووايي هغه به مراد ته ورسېږي، دغو کلماتو ته ځکه معقبات وویل شو چې دا یو تړبل وروسته ویلی شي، یعنې کومې چې د خوښې شي هغه اول ووايه، کومې چې دي خوښې شي، وروسته یې ووايه، هر ډول ويل یې جائز دي، په دې کې هېڅ ترتیب نشته، بله وجه یې دا ده چې دا مکرر او بار بار ويل کيږي، دریمه وجه یې دا ده چې د گناه نه وروسته یې چې څوک ووايي د هغه گناه معاف کيږي، څلورمه وجه یې دا هم ده چې دا د لمانځه نه وروسته ويل کيږي، دېته تسبیحات فاطمي هم ويل کيږي.

شیخ احمد سرهندي رحمته الله علیه کوم چې په مجدد الف ثاني سره شهرت لري، په یو مکتوب کې فرمايې: د فرض لمانځه وروسته ددې ویلو حکمت زما فقیر په نزد دا هم کېدی شي چې په لمانځه کې کومه کوتاهي شوې وي، د هغې کوتاهي تدارک وشي او د خپلې نالایقې او کوتاهې اعتراف پرې وکړل شي.

أربع وثلاثون تكبيرة: په ځینو روایاتو کې ۳۴ ځله د سبحان الله ذکر راغلی دی، په ځینو کې ۳۴ ځله الحمد لله راغلی دی، لیکن ابن حجر رحمته الله علیه فرمايې: "واتفاق الرواة على أن الأربع الثلاثين التكبير أرجح" یعنې د راویانو په دې اتفاق دی چې ۳۴ ځله الله اکبر ويل پکار دي، ملا علي قاري رحمته الله علیه الله اکبر یو ځل زیات ویلو کې مصلحت دا دی چې په الله اکبر کې د الله ﷻ د عظمت او په کبریا یې کې مبالغه ده.

د راوي كعب بن عجره رضي الله عنه حالات:

اصل نوم یې كعب رضي الله عنه دی، کنیت یې ابو محمد دی، د بلي خاندان سره یې تعلق درلود، حلیه مبارکه یې دا وه چې په یوه غزا کې یې لاس ګټ شو، د سر وېښتان یې ګڼ وو، د هجرت نه وروسته مسلمان شو، بیا ددې نه وروسته یې د رسول الله ﷺ سره په ټولو جهادونو کې شرکت کړی دی، په غزوو حلیه کې یې هم شرکت کړی دی، په سر باندې به یې دومره زیات وېښتان وو چې یو ځل یې په سر کې دومره زیاتي سپرې وشوې چې په مخ یې هم روانې وې، رسول الله ﷺ ورته د وېښتانو کمولو مشوره ورکړه، هغوی کم کړل، د رسول الله ﷺ سره مینه او د دین حمایت یې ځانګړي صفتونه وو، یو

خل د رسول الله ﷺ په خدمت کې حاضر شو، د لوږې له وجې د رسول الله ﷺ مخ مبارک تغیر شوی وو، هغه پرې سمدستي پوه شو چې لوږې راخیستی دی، سمدستي پاڅېدو او د یو یهودي اوښ ته یې د یو څو خورما په بدله کې اوبه ورکړې چې څه خورما جمع شوې، هغه یې رسول الله ﷺ ته کېښودې، وفات یې د ۷۵ کالو په عمر کې په مدینه منوره کې وشو، د روایت شوي احادیثو شماری تر ۴۷ پورې رسېږي.

په الله ﷻ سره پناه اخیستل

"وعن سعد بن أبي وقاص: أن رسول الله ﷺ كان يتعوذُ بذي الصلوات بولاء الكلمات: اللهم إني أعوذُ بك من الهول والبخل" د سعد بن أبي وقاص رضی الله عنه نه روایت دی هغه فرمایي چې د رسول الله ﷺ عادت مبارکه به دا وو چې د لمانځه وروسته به یې داسې کلمات ویل: (ترجمه) ای الله زه پناه غواړم په تا سره د بې زړه توب او بخیلي نه، "وَأَعُوذُ بِكَ مِنْ أَنْ أُرَدَّ إِلَى أَرَضَائِي أَرْدًا لِي الْعُمُرُ" او ای الله زه پناه غواړم په تا سره د داسې عمر نه چې هغه ناکاره عمر وي، (چې بیا بل ته پکې محتاج وي)، "وَأَعُوذُ بِكَ مِنْ فِتْنَةِ الدُّنْيَا، وَأَعُوذُ بِكَ مِنْ فِتْنَةِ الْقَبْرِ" پناه غواړم په تا سره د دنیا د فتنې او امتحان نه او په تا سره پناه غواړم د عذاب قبر نه. رواه البخاری لغوي تحقيق:

الحین: د جبن معنی ده: بزدلي، بې زړه توب او بې غیرتي.

تشریح: الحین: په دې حدیث کې لفظ د «الحین» راغلی دی کوم چې د شجاعت ضد دی، لفظ د «البخل» راغلی دی کوم چې د سخاوت ضد دی، جبن او بخل دواړه هغه صفات دي چې په یو مومن کې نه شي جمع کېدی، "أَنْ أُرَدَّ إِلَى أَرَضَائِي أَرْدًا لِي الْعُمُرُ" د عمر آخري ساعتونو پورې رسېدل، یعنې دومره بودا او کمزوری کېدل چې بیا خپله نشي گرځېدلی، بلکې بل یې له لاسه نیسي، دا هغه زمانه وي چې انسان د ماشومانو په څېر حرکت کوي، په دې زمانه کې انسان ظاهري او باطني عبادات په صحیح او کامله توګه نه شي ادا کولی، نو ځکه د داسې عمر نه په الله ﷻ سره پناه اخیستل شوې ده، علي رضی الله عنه فرمایي: ددې نه مراد ۷۵ کاله عمر دی، په دې عمر کې عمومي طور د انسان اندامونه کار پرېږدي من فتنه الدنيا: په دنیا کې دومره مشغول شي چې الله ﷻ ترې هېر شي او د الله ﷻ د عباداتو څخه بند شي، په نفساني خواهشاتو پسې لېونی ګرځي، د فتنه الدنيا نه مراد همدا دی. راوي سعد رضی الله عنه به دا دعاء خپلو ټولو ماشومانو ته زده کول، "أَعُوذُ بِكَ مِنْ فِتْنَةِ الْقَبْرِ" په قبر کې هغه تکلیفونه کوم چې په احادیثو کې ذکر دي، ددې نه په الله ﷻ سره پناه اخیستل مراد دي، د ځینو په نزد ددې نه مراد د منکر او نکیر سوال او جواب مراد دی.

د رسول الله ﷺ معاذ رضی الله عنه ته وصیت

"وعن معاذ بن جبل: أن رسول الله ﷺ أخذ بيده وقال: يَا مَعْزُودُ، وَاللَّهِ إِنْ لَأُجِئَكَ فَقَالَ: أَوْصِيكَ بِأَمْعَادٍ لَا تَدْعُنِي فِي ذِكْرِكُمْ صَلَاةً تَقُولُ" د معاذ رضی الله عنه نه روایت دی هغه فرمایي چې رسول الله ﷺ زما لاس ونيولو او راته یې

و فرمايل: اي معاذ رضي الله عنه: قسم په الله زه ستا سره مينه لرم او بيا نبي كريم صلي الله عليه وسلم و فرمايل: اي معاذ رضي الله عنه: زه تاته د يو څو كلماتو وصيت كوم هغه دا چې د هر فرض لمانځه وورسته دا دعاء وايه: "اللَّهُمَّ اَعِنِّي عَلَى ذِكْرِكَ، وَشُكْرِكَ، وَحَسَنِ عِبَادَتِكَ" اي الله زما مدد وكړې ستا په ذكر كولو كې او ستا په شكر ادا كولو كې او ستا په ښكلي شان عبادت كولو كې. رواه ابو داود و اسناد صحيح.

تشرېح: علي ذكرك: ابن حجر رحمه الله فرمايي: په دې كې د قرآن كريم تلاوت بلكې ټول ذكرونه شامل دي، "وشكرك" انسان بايد د الله عز وجل په ټولو نعمتونو باندې شكر وباسي، خواه د هغه نعمت تعلق د دنيا سره وي يا د آخرت سره وي، كه ظاهري وي يا باطني وي، د الله عز وجل خو دومره زيات نعمتونه دي چې كه د هغې شمار وكړل شي نونه يې شي شمارلي، په قرآن كريم كې ارشاد دى: "وان تعدوا نعت الله لا تحصوها" كه تاسو د الله عز وجل نعمتونه شمارل غواړئ، نونه يې شئ شمارلي، په يو يو نعمت كې دومره نعمتونه پټ دي چې د هغې شمار هم ناممكن دى، مثلاً د سترگو نعمت چې خپله په دې نعمت كې يې شماره نعمتونه پټ دي.

وحسن عبادتك: ددې مطلب دا دى چې د الله عز وجل عبادت بايد په داسې شان سره وشي چې د هغه ټول شرطونه او آداب ملحوظ وساتل شي، بيا وروسته د هغې بيان هم كول پكار نه دى، ځكه چې دېته ريارى كاري وايي او په ريكارى سره د عبادتونو ثواب ختمېږي.

د ژوند او مرگ د فتنو نه په الله عز وجل سره پناه اخيستل

"وعن أبى هريرة رضي الله عنه: أن رسول الله صلي الله عليه وسلم، قال: إذا تشدَّ أحدكم فليستعِذْ بالله من أزمٍ" د ابو هريره رضي الله عنه نه روايت دى هغه فرمايي چې رسول الله صلي الله عليه وسلم و فرمايل: كله چې په تاسو كې كوم كس د (التحيات لله) نه فارغ شي، نو بايد چې هغه په الله عز وجل سره د څلورو شيانو د شر نه پناه وغواړي، "يقول: اللَّهُمَّ اِنِّ اَعُوذُ بِكَ مِنْ عَذَابِ جَهَنَّمَ، وَمِنْ عَذَابِ الْقَبْرِ" داسې به وايي: اي الله عز وجل: زه پناه غواړم په تا سره د جهنم د عذاب نه او د قبر د عذاب نه، "وَمِنْ فِتْنَةِ الْمَحْيَا وَالْمَمَاتِ، وَمِنْ شَرِّ فِتْنَةِ السَّيْرِ الدَّجَالِ" او د مرگ او ژوند د امتحانونو نه او د شر د دجال نه رواه مسلم.

تشرېح: فليستعِذ: په ځينو نورو رواياتو كې د: (قل) يا (فليقل) الفاظ هم وارد شوي دي، دا دواړه د امر صيغې دي، په دې وجه د طاؤس رضي الله عنه په نزد په تشهد كې د درود نه وروسته دعاء لوستل واجب دي، ليكن جمهور علماء دېته مستحب وايي او دغه ډول روايات په تنبيه باندې حمل كوي.

عذاب جهنم: جهنم هغه ځاى دى چې د قيامت په ورځ به كافران او فاسقان خلك پكې جمع كيږي، د جهنم عذاب يې د اهميت له كبله وړاندې ذكر كړو، "عذاب القبر" د اهل سنت والجماعت دا عقیده ده چې د قبر عذاب حق دى، ليكن معتزله ترې انكار كوي، د قرآن كريم اشارات او د رسول الله صلي الله عليه وسلم متواتر احاديث د قبر په عذاب باندې دلالت كوي كوم چې د تواتر حد ته رسېدلې خبره ده چې د عذاب قبر منكر كافر دى.

من فتنه المحيا والمات: دلته تعميم بعد التخصيص دی، ځکه چې د مرګ په فتنه کې د قبر عذاب هم داخل دی، په فتنه المحيا کې فتنه الدجال هم داخل دی، خلاصه دا شوه چې د دجال فتنه او د قبر عذاب د سختی له امله يو ځل بيا ذکر شو.

من شر فتنه المسيح الدجال: د مسيح لفظ اطلاق په عيسى عليه السلام باندې هم کيږي او په دجال باندې هم کيږي، فرق دا دی چې چېرته د شر او فتنې سره د مسيح ذکر وي هلته به دجال مراد وي، لکه څرنگه چې په پورتنۍ حديث کې دي، بله وجه يې دا ده چې د هغه يوه سترګه به مسح شوې وي، يعنې ږنده به وي، بل فرق يې دا دی چې مسيح د سفر نه دی، دجال به هم په ډېره ځمکه پرته له حرمين شريفين څخه سفر وکړي.

د التحيات آخرينى دعا

"وعن علي عليه السلام: قَالَ: كَانَ رَسُولُ اللَّهِ ﷺ، إِذَا قَامَ إِلَى الصَّلَاةِ يَقُولُ مِنْ آخِرِ مَا يَقُولُ يَنْ التَّشَهُّدِ وَالسَّلَامِ" د علي نه روايت دی هغه فرمايي چې د رسول الله ﷺ عادت مبارکه دا وو چې د تشهد ختمولو وروسته او د سلام نه مخکې به يې دا دعاء ضرور کول "اللَّهُمَّ اغْفِرْ لِي مَا قَدَّمْتُ وَمَا أَخَّرْتُ، وَمَا أُنْزَرْتُ وَمَا أَغْلَنْتُ" اې الله ﷻ زما هغه گناهونه معاف کړې چې ما مخکې کړي دي او کوم چې به وروسته راڅخه کيږي او کوم چې مې په پټه کړي دي او کوم چې مې په څرګنده کړي دي، "وَمَا أُنْزَرْتُ، وَمَا أَتَيْتُ أَغْلَمُ بِهِ مِثْقَالَ ذَرَّةٍ، أَتَيْتُ الْغَفِيرَ، وَأَتَيْتُ الْمُؤَخَّرَ، لَا إِلَهَ إِلَّا أَنْتَ" او کوم اسراف چې زمانه شوی وي او کوم گناهونه چې زمانه هېر دي او تاسو ته يې د هغه راته معاف کړئ، تاسو مقدم او مؤخر ذات يئ، ستاسو نه سېوا بل کوم ذات د عبادت لائق نشته. رواه مسلم

تشریح: اللهم اغفر لي: رسول الله ﷺ به ولې استغفار کولو، حال دا چې د دوی واړه او لوی ټول گناهونه معاف دي، بلکې دوی خو معصوم دي؟

جواب: الله ﷻ رسول الله ﷺ ته د امت احوال وښودل، د دوی له طرفه رسول الله ﷺ استغفار وايي، يا دا چې دوی ته وښودل شول چې د دوی نه وروسته به د دښمنانو سره سخت جنگونه کيږي، نو ځکه يې استغفار کولو يا دا چې الله ﷻ فرمايي "إِنَّ اللَّهَ يَحِبُّ التَّوَّابِينَ" الله ﷻ مينه ساتي د توبه کوونکو سره، نو ځکه به رسول الله ﷺ استغفار ويلو چې نور هم د الله ﷻ محبوب بنده جوړ شي

عبارت تاشقی وحسنک واحد وکل إلى الجمال بشير

ترجمه: زموږ عبارتونه مختلف دي، خو ستا ښايست يو (داسې ښايست چې بل څوک يې نه لري) دی او هر سړی ښايسته سړي ته (د ښايست څښتن ته) اشاره کوي

ما قدمت وما أخرت: وړاندې چې کومې کوناهې شوي دي يا وروسته چې کوم گناهونه کيږي، د (قدمت) نه هغه گناهونه مراد دي چې دده په خپل ژوند کې کړي وي او د (اخرت) نه مراد هغه گناهونه دي چې خلک يې دده په وجه کوي، لکه سينما يې جوړه کړې وي يا د گمراهۍ بله کومه ذريعه يې خلاص

کړې وي، یا دا چې د قدمت نه مراد د ماضي گناهونه دي او د آخرت نه مراد د مستقبل گناهونه دي. أنت البقعة ددې مطلب دا دی چې الله ﷻ چاته توفیق ورکړي، "وانت البوخر" چې چا سره الله ﷻ مرسته کول نه غواړي هغه پرېږدي.

په رکوع او سجده کې دعاګانې

"وعن عائشة رضي الله عنها، قالت: كان النبي ﷺ يكثر أن يقول في ركوعه وسجوده: "د عائشې رضی الله عنها نه روایت دی هغه فرمایي چې رسول الله ﷺ به خپله په رکوع او سجده کې داسې کلمات ویل: "سُئَلْتُكَ اللَّهُمَّ رَيْثًا وَمَعْنِيكَ اللَّهُمَّ غُفْرًا" پاکي ده خدایه تالره او صفتونه دي تالره ای الله ماته بخښنه وکړې. متفق علیه

تشریح: په دې حدیث کې د رکوع یا سجده په حالت کې د دعاء چې کوم حکم دی، ددې نه وړاندې په دې مسئله ځان پوهول پکار دي چې دعاء په دوه قسمه ده: (۱) د الله ﷻ حمد، ثناء او تکبیر ویل دي، (۲) خپل مطلب او مراد د الله ﷻ نه غوښتل، په احادیثو کې چې د دعاء غوښتلو کوم حکم دی، هغه دې دواړو ته شامل دی، لیکن احناف رحمه الله فرمایي: په رکوع او سجده کې خالص تسبیحات ویل پکار دي، ځکه چې په یو بل روایت کې دي: "من شغله ذكر عن مسئلتي اعطيته افضل ما أعطى مانئين" کوم کس چې د ذکر په وجه زما نه د سوال کولو نه منع شي، نوزه به هغه ته د هغه چانه ډېر ښه ورکړم کوم بې چې چاته په سوال ورکوم، لیکن ځینې نور محققین فرمایي: په نفلونو کې دعاګانې غوښتل پکار دي او په فرضو کې خالص تسبیحات ویل پکار دي، حافظ ابن حجر رحمه الله فرمایي پورتنی دعاء به رسول الله ﷺ د لمانځه څخه پرته په نورو حالاتو کې هم کول.

په رکوع کې سبوح قدوس ویل

"وعنها: أن رسول الله ﷺ كان يقول في ركوعه وسجوده: "د عائشه رضی الله عنها نه روایت دی هغه فرمایي چې رسول الله ﷺ به په خپله رکوع او سجده کې داسې کلمات ویل: "سُبُّوحٌ قُدُّوسٌ ذُبُ الْمَلَائِكَةِ وَالرُّوحِ" زما رکوع زما سجده د نظافت او پاکیزګۍ بې مثال ذات چې د ملائکو او جبرئیل علیه السلام رب دی د هغه لپاره ده. رواه مسلم

لفظي تحقيق:

سبوح: باب تفعیل دی، د الله ﷻ پاکي بیانول، قدوس باب کرم یکریم دی، ددې معنی ده: پاک او برکت والا ذات چې الله ﷻ - ع.

تشریح: سبوح: دا د سین په پښ او زیر دواړو طریقو سره ویل صحیح دي، لیکن په پښ بې ویل غوره دي.

سبوح: د الله ﷻ په صفتي سماوو کې یوم نوم دی، همدغه خبره علامه جوهری رحمه الله هم لیکلې ده، لیکن ابن فارس رحمه الله او زیبیری رحمه الله وایی: دا د الله ﷻ ذاتي نوم دی، سبوح معنی ده:

هغه ذات چې د ټولو نقائصو او د شريك نه پاك وي، د «قدوس» معنی ده: پاك، د سبوح او قدوس نزدې نزدې معناگانې دي، ځينې علماء فرمايي: «قدوس» د «سبوح» څخه د زيات تاكيد لپاره راوړل شوی دی او ځينې نور علماء فرمايي: د سبوح نه مقصود د الله ﷻ ذات د ټولو نقائصو نه پاك بيانول دي او قدوس نه مقصود د الله ﷻ صفات د ټولو نقائصو څخه پاك بيانول دي.

رب الملائكة والروح: ملائكة پرېستو ته وايي، د روح ډېرې معناگانې دي، ځينې وايي: ددې نه مراد جبرئيل عليه السلام دی، ځكه چې په قرآن كريم كې عموماً د روح نه مراد جبرئيل عليه السلام دی، مثلاً: «وَقُلْ لِلْمَلَائِكَةِ وَالرُّوحِ فِيهَا» ځينې نور وايي: ددې نه كومه خاص پرېسته مراد ده.

د دعاء قبلېدو ځای

«وعن ابن عباس رضي الله عنهما: أن رسول الله ﷺ، قَالَ: فَأَمَّا الرُّكُوعُ فَعَطِّمُوا فِيهِ الرَّبَّ ﷻ» د عبد الله بن عباس رضی الله عنهما نه روایت دی هغه فرمایي چې رسول الله ﷺ وفرمایيل: په ركوع كې د خپل رب لويي او عظمت بيان كړئ! «وَأَمَّا السُّجُودُ فَاجْتَهِدُوا فِي الدُّعَاءِ، فَقَيْنَ أَنْ يُسْتَجَابَ لَكُمْ» او په سجده كې د خپل رب نه دعا وغواړئ! ځكه چې توقع ده چې هغه دعا قبوله شي رواه مسلم

تشرېح: فَأَمَّا الرُّكُوعُ فَعَطِّمُوا فِيهِ الرَّبَّ: په ركوع كې د خپل رب تعظيم كړئ! محدثين ددې جملې مقصد دا بيانوي چې په ركوع كې: «سبحان ربّي العظيم» وايئ، ځكه چې په دې كې د رب تعظيم دی، كم نه كم يو ځل يې ويل واجب دي، درې ځله يې ويل سنت دي او ددې نه زيات ويل يې مستحب دي.

فَأَمَّا السُّجُودُ فَاجْتَهِدُوا فِي الدُّعَاءِ: د سجدي په حالت كې انسان الله ﷻ ته ډېر نزدې وي، په دې كې انسان خپله خاكساري او ذلت بيانوي، الله ﷻ چې د بنده دا حالت وويني، نو ډېر زيات خوشحاليږي، په داسې حالت كې چې انسان كومه دعا وغواړي، الله ﷻ ضرور هغه دعا قبولي، د رسول الله ﷺ عام طور عادت دا وو چې د ركوع په حالت كې به يې «سبحان ربّي العظيم» ويل او په سجده كې به يې «سبحان ربّي الاعلى» ويل، ليكن كله كله به يې ددې برعكس نور تسبيحات هم ويل، ليكن احناف رحمه الله فرمايي: دا دعاگانې او تسبيحات به يې په نفلو او تهجدو كې ويل.

په سجده كې د دعا كولو حكم

«وعن أبي هريرة رضي الله عنه: أن رسول الله ﷺ، قَالَ: أَقْرَبُ مَا يَكُونُ الْعَبْدُ مِنْ رَبِّهِ وَهُوَ سَاجِدٌ، فَأَكْثِرُوا الدُّعَاءَ» د أبو هريره رضي الله عنه نه روایت دی هغه فرمایي چې رسول الله ﷺ وفرمایيل: د سجدي په حالت كې بنده الله ﷻ ته ډېر زيات نزدې وي، په دې حالت كې د الله ﷻ نه سوال كړئ! رواه مسلم

تشرېح: په يو بل روایت كې دي چې د آدم عليه السلام د پيدا كېدو سره سم اولنی حكم هم ددې سجدي وو، نو اوس چې هر څوك دغه اولنی حكم په ځای كوي، هغه هغومره الله ﷻ ته نزدې وي، ځينې نور علماء فرمايي: د عبادت دوه حالاته دي: يو د سجدي حالت دی او بل د سجدي نه پرته عام

حالات دي، نو اوس د حديث مطلب دا شو چې انسان د سجدي په حالت کې ډېر زيات الله ﷻ ته نژدې وي، په نسبت سره عامو حالاتو کې.

ځينې نور علماء داسې وجه بيانوي چې د سجدي په حالت کې انسان ډېر زيات د خاکساري او عاجزي په حالت کې وي، ځکه چې انسان خپل مشرف خای يعنې سر الله ﷻ ته په سجده ېږدي، الله ﷻ ته دا حالت ډېر زيات خوښ دی، په دې حالت کې انسان الله ﷻ ته ډېر نژدې وي، علامه قرطبي رحمه الله فرمايي: د قرب نه مراد مسافت يا مکان وغيره نه دی، ځکه چې الله ﷻ د زمان او مکان څخه پاک ذات دی، دلته د قرب نه مراد شرافت او کرامت دی، "فاکثروا الدعاء" د سجدي په حالت کې زياتې دعاګانې کوئ، ځکه چې په دې حالت کې دعا قبلېږي، ليکن علماء فرمايي: يو خو دعاء په عربي ژبه غوښتل پکار دي، بل دا چې په نفلي لمونځونو کې بايدو غوښتل شي، نه په فرض لمونځه کې.

په سجده کې اللهم اغفر لي ذنبي كله الخ... لوستل کيږي؟

"وعنه: أن رسول الله ﷺ كَانَ يَقُولُ فِي سَجْدَةٍ: اللَّهُمَّ اغْفِرْ لِي ذَنْبِي كُلَّهُ" د ابو هريره رضي الله عنه روايت دی هغه فرمايي چې د رسول الله ﷺ عادت مبارکه دا وو چې کله به سجدي ته لاړو، نو په سجده کې به يې داسې دعاء کول: اي الله ﷻ زما ټول گناهونه معاف کړې "ذَنْبِي كُلَّهُ" او لوی گناهونه وي او که اولني وي او که آخريني وي، په پټه وي او که په څرگنده وي رواه مسلم.

تشرېح: ذنبي کله: ټول گناهونه مي معاف کړه په دې کې د ټولو گناهونو نه د معافي غوښتلو

بيان دی، وړاندې ددې تفصيل دی: "ذقه وجله" وړوکي او لويه گناه مي معاف کړې.

سوال: ولې يې واره گناهونه مخکې ذکر کړل او لوی گناهونه يې وروسته ذکر کړل؟

جواب: انسان لومړی د وړوکي شيانو سوال کوي، بيا وروسته د غټو شيانو سوال کوي، بل

جواب دا دی چې لوی گناهونه عموماً په وړوکي گناه باندې د اصرار او همېشه والي له وجې جوړېږي.

يا دا چې وړوکي گناهونو ته څوک زياته توجه کوي، نو په لويو گناهونو کې مبتلا شي، نو ځکه

وړوکي گناهونه په لويو گناهونو مقدم کړي شو، بله اهمه وجه يې دا هم ده چې که انسان د وړوکي

گناهونو نه ځان وساتي، نو د لويو گناهونو نه بيا په اسانۍ سره بچ کېدی شي او که يو انسان د وړو

گناهونو نه ځان نه شي ساتلی، نو هغه به د لويو گناهونو نه څنگه ځان وساتي.

وعلايه وسره: که په څرگنده مي کړي وي او که په پټه، هغه ټول گناهونه راته معاف کړې، دا

جمله انسان د خپل ځان په اعتبار سره وايي، کله په حقيقت کې د الله ﷻ نه هېڅ شی پټ نه دی، الله

ﷻ ته سر او علانيه، هر څه برابر دي، "فانه يعلم السر وأخفى" بې شکې چې الله ﷻ پټه خبره هم پېژني او

د پټه نوره زياته پټه خبره هم پېژني.

په رکوع او سجده کې دعا کاني

"وعن عائشة رضي الله عنها قالت: افترقت الشَّيْءُ ﷺ، ذات ليلة، فَمَحَسْتُ، فإذا هو راكعاً أو ساجداً يقول: سُبْحَانَكَ، لا إِلَهَ إِلَّا أَنْتَ" د عائشې ښه روایت دی هغه فرمایي چې یوه شپه رسول الله ﷺ زمانه یې درک شو، ما په ځای باندې لټولو، نو هغه مې داسې حال کې وموندلو چې هغه رکوع کونکې وو او په سجده کونکې وو (دا شک در اوي له طرفه دی، په دې کې یې داسې دعا وویل: پاکي ده خدایه تالره او صفتونه دي ای الله تالره نشته لائق د عبادت سېوا ستا نه: "وفي رواية: قَوَّعَتْ يَدِي عَلَى بَطْنِ قَدَمَيْهِ، وَفَرَّقَ السَّجْدَ وَهَذَا مَنصُوتَانِ، وَهُوَ يَقُولُ" په یو بل روایت کې دي چې زما لاسونه د هغوی د پښو په تلو باندې ولگېدل په داسې حال کې چې هغوی په سجده باندې خپل سر رب ته ایښی وو او دواړه پښې مبارکې یې په پنجو باندې ولاړې وې، هغه دا دعا وویل: "اللَّهُمَّ إِنِّي أَعُوذُ بِرِضَاكَ مِنْ مَغْطِكَ" ای الله ﷻ زه ستاسو د رضا په ذریعه ستاسو د ناراضګۍ نه پناه غواړم، "وَبِمَعْقَلَتِكَ مِنْ عُقُوبَتِكَ وَأَعُوذُ بِكَ مِنْكَ" او ستا د غوږ په ذریعه ستا د عذاب نه پناه غواړم، زما د پناه ځای خدایه هم دا ته یې، "لَا أُحْصِي ثَنَاءً عَلَيْكَ أَنْتَ كَمَا أَثْنَيْتَ عَلَى نَفْسِكَ" زه ستا د تعریف او ثناء ویلو نه داسې عاجز یم، لکه څرنگه چې تاسو یې په خپل ځان باندې وایئ رواه مسلم.

لغوي تحقیق:

منصوتان: درول شوي.

تشریح: علی بطن قدمیه: په یو بل روایت کې دي چې: "علی بطن قدمیه" د دواړو مفهوم یو دی، په یو بل روایت کې (علی بطن قدمیه) هم راغلی دی، احناف ددې جملې نه استدلال کوي چې په سړي پورې د ښځې لاس لگېدل ناقض وضوء نه دي، یعنې په دې سره اودس نه ماتېږي.

وهو فی المسجد: رسول الله ﷺ په سجده الله ﷻ ته پروت وو، یعنې رسول الله ﷺ په کور کې د نفلو لپاره یو ځانګړی ځای مقرر کړی وو.

لا أحمي ثناء عليك: یعنې زه ستا تعریف هغه شان کولو نه عاجز یم کوم شان چې ته د تعریف مستحق یې، یا دا مطلب چې زه ستا د یو نعمت تعریف هم نشم بیانولی، علامه سیوطي رحمه الله ددې بیان داسې کړی دی چې ای الله زه ستا د تعریف احاطه نشم کولی، لکه څرنگه چې په حدیث د شفاعت کې راځي چې: "فأحمد محامداً لا أقدر عليها الآن" زه به د قیامت په ورځ د الله ﷻ داسې تعریف وکړم چې اوس پرې قادر نه یم.

أنت كما أثنت على نفسك: لکه څنګه چې تاسو ذات د هغه تعریف مستحق یئ ای الله: په دې جمل کې د انسان عاجزی او ځاکساری ته اشاره ده، انسان ته پکار ده چې که یو طرف د الله ﷻ تعریف بیان کړي، نو بل طرف باید استغفار ووايي چې ای الله ما ستا هغه شان تعریف ونه کړو، لکه څرنگه چې تاسو د تعریف مستحق یئ.

په يوه ورځ زر نېکۍ

"وَعَنْ سَعْدِ بْنِ أَبِي وَقَاصٍ رَضِيَ اللَّهُ عَنْهُ قَالَ: كُنَّا عِنْدَ رَسُولِ اللَّهِ ﷺ فَقَالَ: أَيُّكُمْ أَحَدُكُمْ أَنْ يَكْتُبَ فِي كُلِّ يَوْمٍ أَلْفَ حَسَنَةٍ؟ قَالُوا: نَسْأَلُكَ مِنْ جُلَسَائِهِ: كَيْفَ يَكْتُبُ أَلْفَ حَسَنَةٍ؟" د سعد بن أبي وقاص رضي الله عنه نه روایت دی هغه فرمایي چې یوه ورځ موږ د رسول الله ﷺ سره ناست وو، نبي کریم ﷺ وفرمایل: ایا تاسو ددې خبرې نه عاجز یئ چې تاسو هره ورځ زر نېکۍ وکړئ؟ په ناستو ملگرو کې یو کس یو نېکۍ وکړه چې څنگه به زر نېکۍ په یوه ورځ کوي؟ "قَالَ: يَسْتَمِرُّ مِائَةَ تَسْبِيحَةٍ فَيَكْتُبُ لَهُ أَلْفَ حَسَنَةٍ، أَوْ يَحْطُ عَنْهُ أَلْفَ غُطِيَّةٍ" نبي کریم ﷺ وفرمایل: سل ځله سبحان الله ویلو سره، ددې په ویلو سره به د هغه په عملنامه کې زر نېکۍ ولیکل شي او یا یې وفرمایل: سل گناهونه به ورته معاف شي. رواه مسلم.

"قَالَ الْحَمِيدِيُّ: كَذَا هُوَ فِي كِتَابِ مُسْلِمٍ: أَوْ يَحْطُ قَالَ الْبِرْقَانِيُّ: وَرَوَاهُ شُعْبَةُ وَأَبُو عَوَانَةَ، وَيَحْتَسِبُ الْقَطَّانُ عَنْ مُوسَى الْأَدْبِيِّ رَوَاهُ مُسْلِمٌ مِنْ جِهَتِهِ فَقَالُوا: وَيَحْطُ بِغَيْرِ أَلْفٍ" محدث حمیدي ویلي دي چې په صحیح مسلم کې (او یحط) د راوي شک دی، لیکن برقاني فرمایي: شعبه، ابو عوانه او یحیی بن قطن د هغه موسی نه نقل کوي چې مسلم ترې روایت نقل کړی دی. هغوی وايي: (ویحط) د همزې څخه بغیر دی.

تشریح: فیکتب له ألف حسنة: په دې روایت کې یکتب لفظ په (ي) سره نقل شوی دی. دغه شان په جامع الاصول کې دي، لیکن په مسلم او د احادیثو په نورو کتابو کې تکتب یعنې په (ت) سره نقل دی، لیکن په معنی کې یې څه خاص فرق نه راځي.

یسع مائة تسبیحة فیکتب له ألف حسنة: سل ځله چې سبحان الله ووايي، نو په عملنامه کې به یې زر نېکۍ ولیکل شي، د یوې نېکۍ بدل له لس چنده ده او دا کمه درجه ده، "من جاء بالحسنة فله عشر أمثالها" څوک چې په یوه نېکۍ عمل وکړي، هغه ته به لس چنده ثواب لیکلی شي، اوس که چېرته (او یحط) ولوستل شي، نو د حدیث مفهوم به داسې شي چې په دوه خبرو کې به یوه خبره وي: یا به زر نېکۍ ورته په عملنامه کې ولیکل شي او یا به ترې زر گناهونه معاف کړل شي، که چېرته (ویحط) وویل شي، نو په دې صورت کې به مفهوم داسې شي چې زر نېکۍ به هم ورته په عملنامه کې ولیکل شي او زر گناهونه به یې هم معاف شي، ددې دویم روایت تائید د نسائي، ترمذي، احمد او ابن حبان وغیره نه هم کیږي، ځکه چې په دې ټولو کې (ویحط) الفاظ دي.

سوال: روایت هم یو دی او راوي هم یو دی، نو بیا دا دومره اختلاف ولې دی؟ ځکه چې په کلمه د (او) او کلمه د (و) کې د مفهوم او معنی اختلاف پیدا کیږي؟

جواب: د عربو په کلام کې (او) د (و) په ځای استعمالیږي.

د راوي الحمیدي، البرقاني، شعبه او د ابو عوانه رحمۃ الله علیہ حالات:

حمیدي: هغه کس دی چې د بخاري رحمۃ الله علیہ او مسلم رحمۃ الله علیہ روایات یې یو ځای جمع کړي دي، خپل کتاب ته یې کتاب الحمیدي نوم ورکړی دی، د ابن حزم رحمۃ الله علیہ په شاگردانو کې دی، د خپل وخت

مشهور محدث وو، ولادت يې په ۳۸۰ هجري کې شوی دی او وفات يې په ۴۸۸ هجري کې شوې دی.
البرقاني: اصلي نوم يې ابو بکر احمد بن محمد غالب الخوارزمي البرقاني الشافعي ښار دی،
 خطيب بغدادی رحمه الله فرمايي: ثقہ وو، ډېر زيات متقي وو، دده په شان انسان ما په خطيب
 مشايخو کې نه دی ليدلی، الله جل و علا په فقه کې ورته پوره عبور ورکړی وو، د ډېرو کتابونو مصنف
 دی، ولادت يې په ۳۳۳ هجري کې شوی دی او وفات يې په ۴۲۵ هجري کې شوې دی.

شعبة: د دوی اصلي نوم شعبة الحجاج بن الورد العتکي دی، سفيان ثوري رحمه الله فرمايي
 شعبة امير المؤمنين في الحديث دی، انتقال يې په ۱۶۰ هجري کې شوی دی.

ابوعوانه: اصل نوم يې وضاح بن عبد الله يشکري رحمه الله دی، په دوی باندې اتفاق دی چې د
 راوي دی، د ربيع الاول په مياشت کې په ۱۷۲ هجري کې وفات شو، په بصره کې اوسېدلو، امام
 احمد بن حنبل رحمه الله فرمايي: دده په شان محدث ما نه دی ليدلی، "هو امام اهل زمانه" د خپلې زمانې
 لوی امام وو.

د بدن صدقه

"وعن أبي ذرٍّ: أن رسول الله ﷺ قال: يُضيقُ على كلِّ سُلَامةٍ من أحدكم صدقةٌ" د ابو ذر رحمه الله نه روایت دی
 هغه فرمايي چې رسول الله ﷺ وفرمايل: په انسان باندې چې سهار شي نو د هر بند په بدله کې يې يوه
 صدقه ورکول واجب دي، "فكلُّ تسبيحة صدقة، وكلُّ تحميدة صدقة، وكلُّ تلبية صدقة، وكلُّ تكبير صدقة" نبي کریم
 ﷺ بيا وفرمايل: سبحان الله صدقه ده، (الحمد لله) ويل صدقه ده او لا اله الا الله، ويل صدقه ده او الله
 اکبر، ويل صدقه ده، "وأمر بالمعروف صدقة، ونهى عن المنكر صدقة، ويجزئ من ذلك ركعتان يركعهما من الضحى" او په نېک
 کار امر کول صدقه ده او د بد کار څخه منع کول صدقه ده او ددې ټولو نه دوه رکعت کول د څانګې پ
 وخت کې ددې ټولو قائم مقام گرځي. رواه مسلم.

تشریح: کل سلامی: سلامی په اصل کې د بدن اندامونو ته وايي، د مسلم په يو روایت کې ددې
 نور وضاحت هم راغلی دی: "عن عائشة رضي الله عنها ان رسول الله ﷺ قال: خلق الانسان على ستين وثلاث مائة مفصل على كل
 مفصل صدقة الخ..." عايشه رضي الله عنها فرمايي چې رسول الله ﷺ وفرمايل: الله جل و علا په انسان کې درې سوه
 شپېته بندونه پيدا کړي دي، د هر بند په بدله کې په هغه باندې صدقه ورکول واجب دي، قاضي
 عياض رحمه الله فرمايي: کله چې الله جل و علا ته بنده ته روغ او سلامت بندونه ورکړه او بيا يې په سابقه
 حالت باندې ورته پرېښودل، نو اوس په هغه باندې لازم دي چې د الله جل و علا شکر ادا کړي.

رکعتان: دوه رکعت دوه رکعت د څانګې لمونځ کول د درې سوه شپېته بندونو صدقې برابر
 گرځي، ځکه چې لمونځ داسې عبادت دی چې د بدن ټول بندونه پکې مشغول وي، ددې نه مراد د
 څانګې لمونځ دی، معلومه شوه چې د څانګې د لمانځه اهتمام پکار دی، ځکه چې ددې په برکت سره
 د بدن د اندامونو کفارې جوړېږي، په يو بل روایت کې دي چې څوک د څانګې دولس رکعتو اهتمام

پښتو شرح د رياض الصالحين
کوي نو الله ﷻ ورته په جنت کې د سرو زرو بنگله مانې جوړه کړي، په يو بل روايت کې دي چې
څوک د څانگه دوه رکعتو عادت جوړ کړي، نو دده ټول گناهونه معاف شي، اگرچې د سمندر زگ
برابر ولې نه وي.

څلور درنې کلمې

"وعن أم المؤمنين جُويرية بنت الحارث رضي الله عنها: أن النبي ﷺ خرج من عندنا بكرة حين صَلَّى الصبْحةَ وهي في
مَسْجِدِهَا، ثُمَّ رَجَعَ بَعْدَ أَنْ أَطْعَمَ وَهِيَ جَالِيَةٌ" د ام المؤمنين جویریة بنت الحارث ﷺ نه روایت دی هغه فرمایي
یوه ورځ چې کله رسول الله ﷺ د سهار لمونځ وکړو، نو سهار بهر ته لاړو، وایي: زه په جومات کې
ناسته وم چې بیا وروسته نبي کریم ﷺ تشریف راوړو، په داسې حال چې د څانگه وخت شو او هغه
خپله ناسته وه، "فَقَالَ: مَا زِلْتُ عَلَى الْحَالِ الَّذِي فَارَقْتُكَ عَلَيْهِ؟" قَالَتْ: نَعَمْ! "نبي کریم ﷺ ترې پوښتنه وکړه اې
جویره ﷺ ته په همدې ځای تو اوسه ناسته یې؟ چېرته تللې نه یې؟ هغې وویل: هو! "فَقَالَ النَّبِيُّ ﷺ: لَقَدْ
قُلْتُ بَعْدَ ذَلِكَ أَرْبَعَ كَلِمَاتٍ ثَلَاثَ مَرَّاتٍ، لَوْ وَدِدْتُ بِمَا قُلْتُ مِنْذُ الْيَوْمِ لَوَدِدْتُهَا" نبي کریم ﷺ وفرمایي: ما ستاسو نه پس څلور
کلمې درې ځله داسې ویلي دي چې که نن تاسو څومره کلمې ویلي دي د هغې سره وزن کړی شي نو دا
به پرې درنې وي او هغه کلمې دا دي: "سُبْحَانَ اللَّهِ وَبِحَمْدِهِ عَدَدَ خَلْقِهِ" پاکی ده الله ﷻ لره او صفتونه دي
الله ﷻ لره په اندازې د مخلوقاتو د هغه، "وَرِضَا نَفْسِهِ، وَزِينَةُ عَرْشِهِ، وَمِزَادُ كَلِمَاتِهِ" په اندازې د هغه د مرضی، د
عرش د وزن برابر او د هغه د کلماتو مطابق. رواه مسلم.

"وفي رواية له: سُبْحَانَ اللَّهِ عَدَدَ خَلْقِهِ، سُبْحَانَ اللَّهِ رِضَا نَفْسِهِ، سُبْحَانَ اللَّهِ زِينَةَ عَرْشِهِ، سُبْحَانَ اللَّهِ مِزَادُ كَلِمَاتِهِ" او په یو بل
روایت کې داسې هم شته چې: پاکی ده الله ﷻ په اندازې د مخلوق دده، پاکی ده الله ﷻ لره په
اندازې د مرضی د هغه، پاکی ده الله ﷻ لره د عرش د وزن مطابق او پاکی ده الله ﷻ لره د هغه د
کلماتو مطابق.

"وفي رواية الترمذي: أَلَا أَعْلَمُكُمْ كَلِمَاتٍ تَقُولُنَّهَا؟ سُبْحَانَ اللَّهِ عَدَدَ خَلْقِهِ، سُبْحَانَ اللَّهِ رِضَا نَفْسِهِ، سُبْحَانَ اللَّهِ زِينَةَ عَرْشِهِ، سُبْحَانَ اللَّهِ مِزَادُ كَلِمَاتِهِ" او
په یو بل روايت کې دي چې نبي کریم ﷺ جویریة ﷺ ته وفرمایي: ایا زه تاته یو څو کلمات ونه ښیم،
داسې وایه: اې الله ﷻ تالره پاکی ده په اندازې د مخلوقاتو ستا، "سُبْحَانَ اللَّهِ رِضَا نَفْسِهِ، سُبْحَانَ اللَّهِ رِضَا
نَفْسِهِ، سُبْحَانَ اللَّهِ رِضَا نَفْسِهِ" اې الله ﷻ پاکی ده تالره په اندازې د مرضی ستا، "سُبْحَانَ اللَّهِ زِينَةَ عَرْشِهِ، سُبْحَانَ اللَّهِ
زِينَةَ عَرْشِهِ، سُبْحَانَ اللَّهِ زِينَةَ عَرْشِهِ" او پاکی ده اې الله ﷻ تالره په اندازې د عرش د وزن، "سُبْحَانَ اللَّهِ مِزَادُ كَلِمَاتِهِ،
سُبْحَانَ اللَّهِ مِزَادُ كَلِمَاتِهِ، سُبْحَانَ اللَّهِ مِزَادُ كَلِمَاتِهِ" او پاکی ده اې الله ﷻ تالره په اندازې د کلماتو ستا.

تشریح: سبحان الله و بحمده عدد خلقه، ورضی نفسه، وزنة عرشه و مِزاد کلماته: زه د الله ﷻ پاکی بیانوم او د
هغه تعریف کوم، د هغه د مخلوقاتو د اندازې په برابر، د هغه ذات د مرضی موافق او د هغه عرش د
وزن برابر او د هغه د کلماتو برابر.

کلماته: ددې نه يا خو کتابونه مراد دي يا صحيفې مراد دي يا د الله ﷻ اسماء او صفات او امر وغيره مراد دي، "وهي جالسة" هغه په خپل ځای ناسته وه، د ابوداود رحمه الله په يو روايت کې دې چې "وهي في مصلاتها" په يو بل روايت کې دې چې: "مر عليها بكرة وهي في السجدة" او د ابن ماجه په يو روايت کې دې چې: "مر بها رسول الله ﷺ حين صلى الغداة" ددې ټولو قريب قريب يوه معنى ده.

التي فارقتك عليها: په کوم حالت کې چې ما پرې ايښې وې، د ابوداود رحمه الله په روايت کې دې چې "لم تزل في مصلاك هذا" او په (الادب المفرد) کې دې چې: "ما زلت في مجلسك" الفاظ هم نقل دي، د ټولو يوه معنى ده.

لوزنتهن: ددې برابر وزن به يې وي، ليکن قاضي عياض رحمه الله ددې معنى په "لوزجت" سره کوي يعنې دا کلمې به ترې وزني شي.

ددې حديث نه علماوو استدلال کړى دى چې په ذکر کې کيفيت ته اعتبار وي، کميت ته نه، يعنې خومره چې په اخلاص سره ذکر وکړي، هغومره به د هغه ثواب زيات وي، د هغه چا نه چې په ذکر کې اخلاص کم وي.

د راويه جوړيې حالات:

اصل نوم يې جوړيې رحمه الله ده، د پلار نوم يې حارث بن ضرار دى، پلار يې د بنو مصطلق قبيله مشر وو، مور ته يې الله ﷻ ډېر ښکلى حسن ورکړى وو، د جوړيې رحمه الله اولنى نکاح په خپل ځان ته کې د رافع بن صفوان سره شوې وه، ليکن کله چې په ۵ هجري ۵ شعبان کې غزوه مريسيع وشوه، نو په دې کې جوړيې رحمه الله بندي شوه، په اول ځل د ثابت بن قيس رحمه الله په برخه کې راغله، هغوى په ۹ اوفيه باندې ورسره عهد کتابت وکړو، هغه د مال لپاره د رسول الله ﷺ په خدمت کې حاضر شوه، رسول الله ﷺ ورته وفرمايل: که زه ستا له طرفه مال کتابت ورکړم او بيا ستاسو سره نکاح وکړم ستاسو به څوڼه وي؟ هغوى په دې باندې راضي شول، رسول الله ﷺ مال کتابت هم ورکړ او نکاح يې هم ورسره وکړ، په طبقات بن سعد کې دې چې دا مال کتابت د دوى پلار ورکړو، کله چې هغه آزاده شوه، نو بيا ددې نه وروسته رسول الله ﷺ ورسره نکاح وکړ، جوړيې رحمه الله ډېره عابده او زاهده مور وه، د دوى وفات د ربيع الاول په مياشت کې په ۵۰ هجري کې وشو: "إِنَّا لِلَّهِ وَإِنَّا إِلَيْهِ رَاجِعُونَ" په دې وخت کې د دوى عمر ۲۵ کاله وو، مروان ورباندې د جنازې لمونځ وکړو او په جنت البقيع کې دفن شوه.

ذکر کوونکي ژوندي دي

"وعن أبى موسى الأشعرى رحمه الله، عن النبى ﷺ، قَالَ: مَثَلُ الَّذِي يَذْكُرُ رِبَّهٗ وَالَّذِي لَا يَذْكُرُ مَثَلُ الْحَيِّ وَالْمَيِّتِ" د ابو موسى اشعري رحمه الله نه روايت دى هغه فرمايي چې رسول الله ﷺ وفرمايل: د هغه سړي مثال چې الله ﷻ يادوي د ژوندي دى او د هغه سړي مثال کوم چې الله ﷻ نه يادوي، د مړي دى. رواه البخارى "ورواه مسلم فقال: مَثَلُ النَّبِيِّ الَّذِي يَذْكُرُ اللَّهَ فِيهِ، وَالنَّبِيِّ الَّذِي لَا يَذْكُرُ اللَّهَ فِيهِ، مَثَلُ الْحَيِّ وَالْمَيِّتِ" او د مسلم په يو

روایت کې داسې هم شته چې نبی کریم ﷺ وفرمایي: هغه کس چې الله ﷻ یادوي او هغه سړی چې الله ﷻ نه یادوي د مړي او ژوندي مثال یې دی.

جلد
4
8

تشریح: د حدیث په عبارت کې لف نشر مرتب دی، یعنې څوک چې ذکر کوي هغه د ژوندي په شان دی او څوک چې ذکر نه کوي، هغه د مړي په شان دی، مطلب دا چې څوک ذکر کوي هغه د ظاهر په اعتبار سره خپل ټول اندامونه د الله ﷻ په اطاعت کې صرف کوي او زړه یې د الله ﷻ د معرفت نه منور وي، نورو ته د هدایت ذریعه جوړیږي، نو دا کس ژوندی دی او څوک چې ددې دولت نه محروم وي، هغه نه د ځان په نېټګڼه کې دی او نه د بل کس، د هغه څخه خلکو ته د آخرت هېڅ فایده نه رسیږي، نو داسې کس د مړي په شان دی، نه د خپل ځان په نېټګڼه کې دی او نه د بل کس، د ځان د بنسټ هم دی او د نورو خلکو د ګمراهۍ ذریعه هم جوړیږي.

په مدارج السالکین کې دي چې د الله ﷻ ذکر یوه داسې دروازه ده چې د الله ﷻ او د بنده ترمنځ د همېش لپاره خلاصه وي، ددې دروازې په واسطه بنده الله ﷻ ته رسېدلی شي او کله چې انسان د الله ﷻ د ذکر نه غافل شي، نو دا اهمه او لویه دروازه ورباندې بنده شي، یو شاعر ډېر ښه ویلي دي:

إذا مرضنا تدأونا بذکرکم فترك الذکر أحياناً فتکس

ترجمه: کله چې موږ ناروغ شو، نو ستاسو په یادولو باندې خپل علاج او درملنه کوو، کله چې ذکر راڅخه پاتې شي، نو مړه کېږو.

په پرښتو کې د انسان یادونه

"وعن أبي هريرة (رضي الله عنه): أن رسول الله ﷺ، قال: يقول الله تعالى: أنا عند ظن عبدي بي، د أبو هريره (رضي الله عنه) نه روایت دی هغه فرمایي چې رسول الله ﷺ وفرمایي: الله ﷻ فرمایي چې زه د خپل بنده سره د هغه د ګومان مطابق معامله کوم، "وَأَنَا مَعَهُ إِذَا ذَكَرَنِي، فَإِنْ ذَكَرَنِي فِي نَفْسِهِ، ذَكَرْتُهُ فِي نَفْسِي" او زه د هغه سره یم کله چې دی ما یادوي، که چېرته ما په زړه کې یادوي، نو زه یې هم په زړه کې یادوم، "وَأِنْ ذَكَرَنِي فِي مَلَأْ ذَكَرْتُهُ فِي مَلَأْ خَيْرٍ مِنْهُمْ" او که ما په کوم ډله او مجلس کې یادوي، نو زه د هغې ډلې او مجلس نه یې په زیات ښکلي مجلس کې یادوم، (چې هغه د پرښتو مجلس دی)، متفق علیه.

تشریح: علامه تورپشتي رحمه الله فرمایي: دلته ظن په معنی د یقین سره دی، أنا عند ظن عبدي بي "زه د خپل بنده سره د هغه د ګومان مطابق معامله کوم، که هغه د معافۍ او امید یقین ساتي، نو زه یې معاف کوم، که هغه د عذاب او سختې یقین ساتي، نو زه ورته عذاب ورکوم، علماء فرمایي: په دې کې ترغیب ورکول مقصود دي چې د الله ﷻ رحمت د هغه په عذاب باندې غالب وي، علامه قطب الدین رحمه الله یو روایت نقل کړی دی په هغې کې دي چې د قیامت په ورځ به یو سړی جهنم ته روان کړی شي، هغه به ووايي چې ای الله! ما ستا په باره کې ښک ګومان وو چې ته به ماته عذاب نه راکوي، الله ﷻ به وفرمایي: داسې سړی واپس کړی، ځکه چې: أنا عند ظن عبدي بي.

أنا معه إذا ذكرني: زه د هغه سره يم، كله چې هغه ما يادوي، د (ورسره) كېدو مطلب دا دی چې زما مرسته د هغه سره ده. لكه څرنگه چې په يو بل ځای كې فرمايي: "إنني معكما" زه ستاسو دواړو سره يم. بيا ذكر عام دی كه په ژبه وي او كه په زړه وي، د دواړو يو شان فضيلت دی

إذا ذكرني في نفسه ذكرته في نفسي: كه هغه ما په زړه كې يادوي، نو زه به يې هم په زړه كې يادوم. د ذكر به مراد كه ذكر قلبي وي او كه په ژبه سره وي چې بل يې وانه وري، په دې باندې الله ﷻ فرمايي: زه به يې هم په زړه كې يادوم. مطلب دا دی چې زه هغه په داسې طريقه يادوم چې په مخلوقاتو كې پرې څوك نه خبرېږي. د علامه ابن حجر رحمه الله په قول چې زه هغه ته داسې ثواب وركوم چې چاته به ددې هيڅ خبر نه وي

وان ذكرني في ملاء ذكرته في ملاء خير منهم: كه هغه ما په مجلس كې يادوي، نو زه به يې د هغه مجلس نه په زيات ښكلي مجلس كې ياد كړم، يعنې د پرېستو په مجلس كې به يې ياد كړم، "في ملاء خير منهم" ددې جملې نه دا غلط تاثر نه دي اخيستل پكار چې پرېستې د انسانانو نه غوره دي. همدغه مغالطه معتزله وو ته وشوه، ددې جملې مطلب دا دی چې الله ﷻ د هغوی تذكرة د مقربو پرېستو په وړاندې كوي ياد چې د ارواح المسلمين په وړاندې د هغوی تذكرة كوي

وړاندې تلونكي خلك

"وعنه قال: قال رسول الله ﷺ: سَقَّ الْمُفْرَدُونَ قَالُوا: وَمَا الْمُفْرَدُونَ؟ يَا رَسُولَ اللَّهِ قَالَ: الذَّاكِرُونَ اللَّهَ كَثِيرًا وَالذَّاكِرَاتِ" د ابو هريره رحمه الله نه روايت دی هغه فرمايي چې رسول الله ﷺ وفرمايل: مفردون خلك وړاندې لارل. صحابه كرامو پوښتنه وكړه: يا رسول الله ﷺ مفردون څوك دي؟ نبي كريم ﷺ ورته وفرمايل: كوم سړي او ښځې چې الله ﷻ ډېر ډېر يادوي، يعنې دا خلك مفردون دي. رواه مسلم.

"قَدَوِي: الْمُفْرَدُونَ بِتَشْدِيدِ الرَّاءِ وَتَخْفِيفِهَا وَالشُّهُورُ الَّتِي قَالَهُ الْجَمْعُ: التَّشْدِيدُ" لفظ د مفردون په شد سره هم راغلی دی او په سكون سره هم راغلی دی. ليكن مشهور د جمهورو لفظ دی چې هغه مفردون په شد سره دی

تشریح: ددې حديث شان ورود دا دی چې دا حديث رسول الله ﷺ هغه وخت وفرمايلو كله چې دوی د مكې نه مدينې منورې ته تلل، د حمدان په غره باندې تشریف فرما وو. كوم چې د مدينې منورې نه يو منزل لرې دی. په دې وخت كې ځينې صحابه كرام په تيزې سره خپلو كورونو ته روان شول. رسول الله ﷺ پوښتنه وكړه چې وړاندې تلونكي خلك څوك دي؟ جواب واضح وو چې وړاندې تلونكي خلك هغه دي چې مدينې منورې ته مخكې لارل. ليكن صحابه كرامو د سوال مطلب بل واخيستلو، په دې وجه رسول الله ﷺ وفرمايل: وړاندې تلونكي خلك هغه دي چې الله ﷻ طرفته تلونكي دي، يعنې كوم چې په كثرت سره ذكر كوي. علماء فرمايي كله چې په د صحابه كرامو ذهن دنيا طرفته تلو، نو سمدستي به آخرت طرفته متوجه كېدل، دلته هم داسې وشو چې په حقيقت كې وړاندې تلونكي خلك هغه دي چې په كثرت سره ذكر كوي

سوال ډېر زيات ذكر كونكي خلك څوك دي؟

جواب: په ولاړه، په ناسته او په ملاسته باندې ذكر كوونكي او كومي دعاگانې چې د رسول الله ﷺ نه منقول دي د هغې ويونكي، كه يو انسان دا دعاگانې په خپل خپل ځای باندې ووايي، نو انسان په كثرت سره

ذکر کونکو کي شمار دی. همدغه خبره عبدالله بن عباس رضی اللہ عنہ هم کړې ده. په یو بل روایت کې دي چې کوم کس د لمانځه نه وروسته ذکر وکړي. سهار او ماښام او د شپې ویده کېدونه وړاندې او کله چې سهار شي. دغه شان په نورو وختونو کې او په کومو ځایونو کې چې د رسول الله ﷺ څخه منقول دي هغه ټولې دعاګانې ووايي. په دې وجه به هغوی په کثرت سره ذکر کونکو کي شمار شي. مجاهد رضی اللہ عنہ هم فرمایي: په ولاړه ناسته او ملاسته هر حال کې چې وي ذکر کوي. نو په کثرت سره به په ذکر کونکو کي شمار شي.

تر ټولو غوره ذکر

"وعن جابر رضی اللہ عنہ قَالَ: سَمِعْتُ رَسُولَ اللَّهِ ﷺ يَقُولُ: أَفْضَلُ الذِّكْرِ: لَا إِلَهَ إِلَّا اللَّهُ" د جابر رضی اللہ عنہ نه روایت دی هغه فرمایي چې رسول الله ﷺ وفرمایي: غوره ذکر لا اله الا الله دی رواه الترمذی وقال: حدیث حسن.

تشریح: ملا علي قاري رحمۃ اللہ علیہ فرمایي: په دې حدیث کې د توحید کلمه تر ټولو غوره ذکر ښودل شوې ده. ځکه چې همدغه کلمه د دین بنیاد دی او د دین ستن ددې نه تاوېږي.

تعليق الصحيح کتاب کې دي چې د توحید کلمه يې ځکه غوره وښودل چې همدغه کلمه د ظاهري او باطني صفایي لپاره ډېره موثره ده. ځکه چې بنده کله لا اله ووايي. نو په دې سره د ټولو باطلو معبودانو نفی وشي او کله چې لا اله ووايي. نو د یو معبود حقيقي چې الله ﷻ دی اقرار وشي. په دې نفی او اثبات سره دده زړه منور شي او ددې اثري يې په ظاهري بدن باندې هم ښکاره شي. بیا دده بدن او اندامونو څخه هغه اعمال ظاهري يې چې د کلمې د منشاء مطابق وي.

په دې وجه یو روایت کې دي چې خپل ایماني کیفیت او زړه يې تازه ساتلی وي. ددې لپاره د کلمې ذکر بار بار کوي ځکه چې د زړه کیفیات په ظاهري بدن باندې ظاهري يې او هغه روایت دا دی: عن أبي هريره رضی اللہ عنہ قَالَ: قَالَ رَسُولُ اللَّهِ ﷺ: جَدُّوْا إِيْمَانَكُمْ قِيلَ يَا رَسُولَ اللَّهِ ﷺ: كَيْفَ نَجِدُ إِيْمَانَنَا؟ قَالَ: أَكْثَرُ أَمْنٍ قَوْلِ لَا إِلَهَ إِلَّا اللَّهُ. د أبو هريره رضی اللہ عنہ څخه روایت دی هغه فرمایي چې رسول الله ﷺ وفرمایي: خپل ایمانونه تازه کړئ! پوښتنه وشوه چې اې د الله تعالی رسوله! ایمانونه څنگه تازه کړو؟ نبي کریم ﷺ وفرمایي: لا اله الا الله ذکر په کثرت سره کولو باندې.

په ذکر سره خپله ژبه لنډه ساتئ

"وعن عبد الله بن بسر رضی اللہ عنہ: أَنَّ رَجُلًا قَالَ: يَا رَسُولَ اللَّهِ، إِنَّ شَرَّ أَلْفٍ مِنَ الْإِسْلَامِ قَدْ كَثُرْتُ عَلَى فَأَخْبَرَنِي بِشَيْءٍ أَتَيْتُ بِهِ قَالَ: د عبد الله بن بسر رضی اللہ عنہ نه روایت دی هغه فرمایي چې یو کس رسول الله ﷺ ته راغلو او ورته يې وفرمایي: یا رسول الله ﷺ! د شریعت حکمونه خو ډېر دي. لیکن د همیشوالي لپاره مو که راته یو عمل وښودلو؟ "لَا إِلَهَ إِلَّا اللَّهُ رَبُّكَ رَبُّ الْمُنْذَرِينَ" نبي کریم ﷺ وفرمایي: ستا ژبه دي همیش په ذکر باندې لنډه وي رواه الترمذی وقال: حدیث حسن.

"وعن جابر رضی اللہ عنہ، عَنِ النَّبِيِّ ﷺ، قَالَ: مَنْ قَالَ: سُبْحَانَ اللَّهِ وَبِحَمْدِهِ، غُفِرَتْ لَهُ ثَمَلَةٌ فِي الْجَنَّةِ" د جابر رضی اللہ عنہ نه روایت دی هغه فرمایي چې رسول الله ﷺ وفرمایي: کوم کس چې یو ځل سبحان الله ووايي. د هغه لپاره په جنت کې د خورما یوه ونه ولگېږي رواه الترمذی وقال: حدیث حسن.

تشرېح: په يو بل روايت کې دي چې کله رسول الله ﷺ معاذ رضی الله عنه د يمن امير جوړوش هغوی پوښتنه وکړه چې يا رسول الله ﷺ! د الله ﷻ په نزد په ټولو کې خوښ عمل کوم دی؟ رسول الله ﷺ وفرمايل: تاته دي په داسې حال کې مرگ راشي چې ستا ژبه په ذکر سره تازه او لنده وي. **آن رجلا:** دا الفاظ په ترمذي کې دي، ليکن په ابن ماجه کې د (رجلا) په ځای اعرابيا لفظ راغلی دی.

ابن شراح الاسلام قد کثرت: د شريعت حکمونه خو ډېر دي، ددې صحابي دا مطلب نه وو چې د دين اسلام احکامات خو ډېر دي، په کوم کوم به عمل کوم، ماته آسان عمل وښيه، دا مطلب يو محدث نه دی بيان کړی، بلکې محدثين ددې جملې مطلب داسې بيانوي چې د شريعت ټول حکمونه مل ضروري دي، خو زه داسې عمل غواړم چې زه يې خپله مشغله جوړه کړم او پوره کمال او مهارت پکې حاصل کړم.

اتشبت به: دا د ترمذي روايت دی ليکن په ابن ماجه کې: "فانبتني منها بشي اتشبت به" الفاظ دي. لا يزال لسائلك رطباً من ذكر الله "ستا ژبه دي هميش د الله ﷻ په ذکر سره لنده وي، دا جمله د کثرت ذکر څخه کنايه ده، ژبه لنډېدل کنايه ده د ذکر نه او ژبه وچېدل د عدم ذکر څخه کنايه ده، دويم مطلب يې د دی چې دا تر مرگه پورې د الله ﷻ د ذکر څخه کنايه ده، يعنې د الله ﷻ په ذکر باندې مداومت پکار دی، دومره ذکر پکار دی چې مرگ هم درته راځي، نو بايد په داسې حال کې درته راشي چې ستا ژبه په ذکر باندې لنده وي.

او شيخ الحديث مولانا زکريا رحمته الله عليه فرمايي: دا کنايه ده د کمال عشق او محبت نه چې د الله ﷻ سره مينه او محبت پيدا شي، د هغه نوم هميش په ژبه اخيستل کېږي، د هغه په نوم اخيستلو کې يو شان خوند او لذت وي.

په جنت کې کرونده

وعن جابر رضي الله عنه عن النبي ﷺ قال: من قال سبحان الله ومحمده غرس له نخلة في الجنة: رواه الترمذي، وقال حديث حسن. **ژباړه:** د جابر رضي الله عنه څخه روايت دی هغه فرمايي چې رسول الله ﷺ وفرمايل: کوم کس چې (سبحان الله وبحمده) ووايي، هغه ته په جنت کې د خورما يوه ونه ولگېږي.

لغوي تحقيق:

غرس: غرس يغرس غرساً: د غرس معنی ده ونې بوتې لگول.

تشرېح: نخلة: نخلة د خورما ونې ته وايي، د نسائي په يو روايت کې د نخلة په ځای (شجرة) لفظ دی، د دواړو معنی يوه ده، په حديث کې د خورما ونه د ډېرې فايدې له امله وښودل شوه، په عربو کې هم دغه ونه ډېره ده، په قرآن کریم کې هم د مسلمان مثال د خورما د ونې سره ورکړل شوی دی "المنو كيف ضرب الله مثلاً كلمة طيبة كشجرة طيبة" ايا تاته پته نشته چې الله ﷻ خومره ښکلي مثال بيان کړي؟

کلمې طبيې، چې هغه مشابه دي د يوې ښکلې ونې سره، د حديث نه معلومه شوه چې په جنت کې اگر چې ونې بوټي ډېر شته لیکن دشتې او سحرانګانې هم پکې شته، انسان چې څومره ښکې اعمال کوي، څومره زیاتې کلمې چې وايي، هغومره به د هغه لپاره په جنت کې باغونه زیاتېږي.

د جنت ونې او بوټي

"وعن ابن مسعود رضی الله عنه قال: قال رسول الله ﷺ: لقيت إبراهيم ليلة أنرى به فقال: يا أحمدا أفرى أمّتك مني السلام؟ د ابن مسعود رضی الله عنه نه روایت دی هغه فرمایي چې رسول الله ﷺ وفرمایي: د معراج په شپه کې زه د ابراهيم عليه السلام سره مخامخ شوم، نو هغوی راته وفرمایي: ای محمد ﷺ! امت ته زما له لورې سلام وایه: "وَأَخْبِرُهُمْ أَنَّ الْجَنَّةَ طَيِّبَةُ التُّرْبَةِ، عَذْبَةُ الْمَاءِ، وَأَثْقَالُ قِيَعَانٍ" او دوی ته ووايه چې د جنت ښکلې خاوره ده او ډېرې خوږې اوبه يې دي لیکن هغه ځمکه دشته ده، "وَأَنْ غَرَسَهَا: سُبْحَانَ اللَّهِ، وَالْحَمْدُ لِلَّهِ، وَلَا إِلَهَ إِلَّا اللَّهُ، وَاللَّهُ أَكْبَرُ" او د هغې ونې بوټي سبحان الله، الحمد لله، لا اله الا الله، او الله اکبر دي. رواه الترمذي، وقال: حديث حسن.

تشرېح: لقيت ابراهيم عليه السلام: د معراج په شپه مي د ابراهيم عليه السلام سره په اوم اسمان کې ملاقات وشو، "أفرى أمّتك مني السلام" محدثين ليکي: چاته چې دا حديث ورسېږي، هغه ته پکار ده چې د ابراهيم عليه السلام د سلام جواب ورکړي: "وعليه ورحمة الله وبركاته" ووايي.

إن الجنة طيبة التربة: د جنت خاوره ډېره پاکه ده، د زغفران او مشکو نه جوړه ده، کله چې اوبه هم وي او ځمکه هم ښه وي، نو بوټۍ پکې ښه کېږي، په حديث کې ترغيث ورکول شوی چې جنت دشته او هموار ميدان دی، په سبحان الله او الحمد لله الخ ويلو سره ښې ونې پکې ولگوي! دويم مطلب يې دا هم کېدی شي چې جنت هسې هم د مسلمانانو لپاره د اوسېدو ځای دی، نو هلته ښه باغونه او بوټي لگول پکار دي، د هغه خاوره د زغفرانو او مشکو څخه جوړه ده.

وانها قيعان: جنت يو خوشې ميدان دی

سوال: جنت خو باغ ته وايي، نو جنت ته خوشې ميدان ولې وويل شو؟

جواب: د جنت رقبه او فراخوالی ډېر زیات وسیع دی، لکه څرنگه چې د يو روایت نه معلومېږي چې په ټولو کې آخري انسان چې جنت ته داخل شي، نو هغه ته لس چنده ددې دنيا په مثل جنت ملاوېږي، نو په څه برخه کې به د اول نه باغونه او ميوې لگېدلي وي او ځينې ځايونه به خالي وي، انسان چې څومره تسبیحات وايي، هغومره به هغه ته په جنت کې ونې بوټي لگېږي، بل جواب يې دا دی چې په جنت کې ټولې او هر قسم ميوې شته، لیکن انسان چې څومره تسبیحات وايي، هغومره د هغه ونې بوټي غټېږي.

ذکر غوره عمل دی

"وعن أبي الدرداء رضی اللہ عنہ، قَالَ: قَالَ رَسُولُ اللَّهِ ﷺ: أَلَا أُتَبِّحُكُمْ غَيْرَ أَعْمَالِكُمْ وَأَزْكَاهَا عِنْدَ مَلِيكِكُمْ؟" د آبی الدرداء رضی اللہ عنہ نه روایت دی هغه فرمایي چې رسول الله ﷺ وفرمايل ايا زه تاسو ته يو ډېر غوره عمل ونه ښېم چې ستا د رب په نزد ډېر پاكيزه دی، "وَأَزْكَاهَا فِي دَرَجَاتِكُمْ، وَغَيْرَ لَكُمْ مِنَ إِتْقَانِ الذَّهَبِ وَالْفِضَّةِ" ستاسو درجې ډېر پري اوچتې شي او د سرو سپينو د خرچ كولو نه هم زيات غوره دی، "وَغَيْرَ لَكُمْ مِنْ أَنْ تَلْقَوْا عَذَابَ اللَّهِ" اوعناقتكم ويغريوا عناقكم؟ او ددې نه هم غوره دی چې تاسو د دښمن سره ملاقي شي تاسو د هغوی ختونه ووهئ او هغوی ستاسو ختونه ووهي؟ "قَالُوا: بَلَى، قَالَ: ذَكَرَ اللَّهُ تَعَالَى" هغوی وويل: يا رسول الله ﷺ وليله نبي كريم ﷺ وفرمايل د الله ﷻ ذکر دی رواه الترمذي، قَالَ الْحَاكِمُ أَبُو عَبْدِ اللَّهِ: إسناده صحيح لغوي تحقيق:

ازكاه: زكي يزكي زكاء: د ددې معنی ده نېك او صالح

تشریح په دې حديث کې ذکر تر ټولو غوره عمل ښودل شوی دی، حالانکې روژه اولمونځ وغيره د ذکر نه بالاتفاق غوره دي. علماء ددې گڼ شمېر جوابونه ورکوي، مثلاً صاحب مجالس الابرار ليکي: په دې حديث کې ذکر تر ټولو افضل عبادت ځکه وښودل شو چې اصل مقصود د الله ﷻ ذکر دی کوم چې د ټولو عباداتو لپاره آله او ذريعه ده.

بل جواب دا دی چې د ذکر نه مراد ذکر قلبي دی، نه ذکر لساني، يعنې هر وخت د الله ﷻ په ذکر کې زړه مشغولول پکار دي، کله چې يو انسان ته دا مرتبه حاصله شي، نو نه خو د هغه نه نافرمانې کيږي او نه کوم عبادت ترې په آسانه پاتې کيږي، يقيناً چې ذکر په ټولو عباداتو کې افضل دی بل جواب دا دی چې په ذکر سره د زړه صفایي کيږي، لکه څرنگه چې په يو بل روايت کې دي چې زړه ته هم زنگ لگيږي، لکه څرنگه چې اوسپنې ته زنگ لگيږي او د زړه زنگ په ذکر سره ختميږي، يقيناً چې د هر عبادت روح او د هر عبادت دارومدار د زړه په صفایي باندې دی، نو ځکه ذکر ته افضل وويل شو.

خلورم جواب دا دی چې دا خبره د هر وخت او عامو حالاتو په اعتبار سره ده، کله وختي اعتبار سره کله صدقه افضله وي، کله روژه افضله وي او کله لمونځ افضل وي.

غوره او اسان ذکر

"وعن سعد بن أبي وقاص رضی اللہ عنہ، أَنَّهُ دَخَلَ مَعَ رَسُولِ اللَّهِ ﷺ، عَلَى أُمِّ رَافِعٍ وَبَيْنَ يَدَيْهَا نَوِي، أَوْحَصَ تُسَبِّحُهُ" د سعد بن أبي وقاص رضی اللہ عنہ روایت دی، فرمایي چې زه يوه ورځ د رسول الله ﷺ سره وم چې موږ د يوې ښځې خواته تېر شو چې د هغې سره د خورما هډوکي، يا واړه واړه کاني وو، په هغې باندې يې ذکر کولو، "فَقَالَ: أَخْبِرْكِ مِمَّا هُوَ أَتَمُّ عَلَيْكِ مِنْ هَذَا - أَوْ أَفْضَلُ" نبي كريم ﷺ ورته وفرمايل ايا زه تاته د شمېر آسانه طريقه وښيم يا يې وفرمايل افضله طريقه درته وښيم؟ "فَقَالَ: سُحَّانَ اللَّهُ عَدَمَ خَلْقٍ فِي السَّمَاءِ، وَسُبْحَانَ اللَّهِ عَدَمَ خَلْقٍ

في الارض، وسبحان الله عدد ما بين ذلك" نبي كريم ﷺ ورته وفرمايل: (ترجمه) زه پاكي بيانوم په اسمان کې د مخلوق په مقدار، زه پاكي بيانوم په ځمکه کې د مخلوق په مقدار او زه پاكي بيانوم ددې دواړو په مينځ کې چې څومره مخلوق دي ددې په مقدار، "وسبحان الله عدد ما هو خالق" او زه پاكي بيانوم په مقدار د هغو شيانو چې الله جل جلاله پيدا کړي دي، "والله اكبر مثل ذلك، والحمد لله مثل ذلك، ولا اله الا الله مثل ذلك، ولا حول ولا قوة الا بالله مثل ذلك" الله اکبر همدغه شان دی او الحمد لله همدغه شان ده او لا اله الا الله همدغه شان ده او الاحول ولا قوة الا بالله همدغه شان ده. رواه الترمذي، وقال: حديث حسن.

لفظي تحقيق:

نوی: نوی د نوا جمع ده، ددې معنی ده: د خورما وغيره هلووکی.

تشریح: په ځينو رواياتو کې دي چې هغه نسخه چې د رسول الله ﷺ او صحابه کرامو مرور

ورباندې وشو، هغه جوړيږي يا صفيه ﷺ وه.

سوال: سعد رضی پردي نسخې ته څرنگه نظر وکړو، حال دا چې پردې نسخې ته کتل حرام دي؟

جواب: تردې وخته د پردې حکم نازل شوی نه وو، رسول الله ﷺ هغې مېرمنې ته وفرمايل:

تسبيحات وايه ځکه چې دا په ويلو کې هم آسان دي او هم يې ثواب زيات دی "سبحان الله عدد ما خلق في السماء وسبحان الله عدد ما خلق في الارض، سبحان الله عدد ما بين ذلك، وسبحان الله عدد ما هو خالق، والله اكبر مثل ذلك، والحمد لله مثل ذلك، ولا اله الا الله مثل ذلك، ولا حول ولا قوة الا بالله مثل ذلك" ترجمه: الله جل جلاله لپاره پاكي ده د هغه مخلوق په اندازه کوم چې په اسمان کې دی، الله جل جلاله لره پاكي ده د هغه مخلوق په اندازه کوم چې په ځمکه کې دی، الله جل جلاله لره پاكي ده د هغه مخلوق په اندازه کوم چې ددې دواړو ترمنځ دی، الله جل جلاله لره پاكي ده د هغه مخلوق په اندازه کوم چې به ددې نه وروسته پيدا کوي او الله اکبر هم دغسې دی، الحمد لله هم دغسې ده، (لا اله الا الله، همدغسې ده او الاحول ولا قوة الخ...) هم دغسې ده.

الله اکبر مثل ذلك: په دې جمله کې دوه احتماله دي اول دا چې نبي کریم ﷺ سبحان الله الخ په شان الله اکبر هم پوره په تفصيل سره بيان کړل، ليکن راوي پکې اختصار وکړو، الله اکبر مثل ذلك يې وويل، دويم احتمال دا دی چې رسول الله ﷺ په خپله (عدد ما خلق في السماء، پرځای مثل ذلك وويل، دواړه احتماله صحيح دي.

د جنت خزانه

"وعن أبي موسى رضي الله عنه قال: قال لي رسول الله ﷺ: ألا أدلك على كنز من كنوز الجنة؟" د أبو موسى اشعري رضي الله عنه روايت دی هغه فرمايي چې نبي کریم ﷺ ماته وفرمايل: ايا زه تاته د جنت د خزانو نه يوه خزانه ونه نيسم؟ "قلت: بلى يا رسول الله ﷺ! قال: لا حول ولا قوة الا بالله" ما وويل: ولې نه! يا رسول الله ﷺ! نبي کریم ﷺ وفرمايل: لا حول ولا قوة الا بالله (يعني) دا د جنت د خزانو نه يوه خزانه ده، متفق عليه.

تشرېح: کله من کنوز الجنة: د جنت د خزانو نه يوه خزانه ده، د خزاني نه مراد دا دی چې د قيامت په ورځ به ددې ثواب د خزاني په شکل کې ملاويږي، دويم مطلب يې دا دی چې څوک يې ووايي، نو د هغه زړه غني شي، د هغه په زړه کې ددې خبرې يقين راشي چې ټولې فايدي او نقصانونه د الله ﷻ له طرفه دي، په دې سره هغه خپل ټول کارونه الله ﷻ ته وسپاري، يا ددې جملې نه مراد دا دی چې اصلاً رسول الله ﷺ ددې کلمې عظمت او قدر بيانوي، د هر شي د قدر او قيمت زياتولو لپاره ددې څخه بل ښکلی تعبير نه شي کېدلی.

د شيخ ابو الحسن شاذلي رحمه الله قول علامه قطب الدين رحمه الله نقل کوي چې په دې خبره ځان پوهول پکار دي چې د ښکو اعمالو لپاره په اقوالو او کلماتو کې کې د لا حول ولا قوة الا بالله نه بيل کوم قول يا کلمه د قيامت په ورځ په تله د ميزان کې درنه کېدلی نه شي، د ځينې پيران طريقته قول دی چې د شرک جلي و خفي او د زړه زنگ ختمولو لپاره او د ايمان نور او معرفت حاصلولو لپاره لکه څرنگه چې د (لا اله الا الله) اثر دی، دغه شان عملي ژوند ښه کولو لپاره يعنې د خپل ځان ژوند ساتلو لپاره او د منکراتو نه د ځان بچ کولو لپاره (لا حول ولا قوة الا بالله) ښکلې طريقه ده.

باب ذکر الله تعالى قائماً أو قاعداً ومضطجعاً ومحدثاً

وجنباً وحائضاً إلا القرآن فلا يحل لجنب ولا حائض

د قرآن کریم د تلاوت نه علاوه جنوب سړی او حائضه ښځه په ولاړه، په ناسته او په ډډه وهلو سره په هر حالت کې ذکر کولی شي.

"قال الله تعالى" الله ﷻ فرمایي: "إِنَّ فِي خَلْقِ السَّمَاوَاتِ وَالْأَرْضِ وَالاخْتِلَافِ اللَّيْلِ وَالنَّهَارِ لَآيَاتٍ لِّأُولِي الْأَلْبَابِ" بې شکه د آسمانانو - ځمکې په پيدايښ کې او د شپې - ورځې په اوږدو کې د عقل خاوندانو ته دلائل دي، "الَّذِينَ يَذْكُرُونَ اللَّهَ قِيَامًا وَقُعُودًا وَعَلَى جُنُوبِهِمْ" د عقل خاوندان هغه خلک دي چې د الله ﷻ ذکر په ولاړه، په ناسته او په ډډه وهلو سره کوي. [آل عمران: ۱۰۱].

تشرېح: د عائشې رضي الله عنها څخه روايت دی فرمایي: افسوس دی په هغه چا چې دغه آيت تلاوت کوي او بيا هم په دې کې غور او فکر نه کوي، "إِنَّ فِي خَلْقِ السَّمَاوَاتِ وَالْأَرْضِ وَالاخْتِلَافِ اللَّيْلِ وَالنَّهَارِ" او ځمکه پيدا کړه يې اچې ددې ترمينځ څه دي هغه ټول يې څومره په عجيبه شان سره پيدا کړل، "واختلاف الليل والنهار" او په اوږدو راوړېدو د شپې او ورځې کې، نو په دې کې هم لوی قدرت او نخښې شته، "الَّذِينَ يَذْكُرُونَ اللَّهَ قِيَامًا وَقُعُودًا وَعَلَى جُنُوبِهِمْ" هغه خلک چې الله ﷻ په ولاړه، په ناسته او په ملاسته يادوي، عبد الله بن عباس رضي الله عنهما فرمایي: زما يوه شپه د رسول الله ﷺ په خدمت کې تېره شوه، رسول الله ﷺ نيمه شپه بيدار شو، مسواک يې ووهلو او دغه آيت يې تلاوت کړو "إِنَّ فِي خَلْقِ السَّمَاوَاتِ وَالْأَرْضِ" بيا ودرېدو دوه رکعت له مونځ يې وکړو چې قيام، رکوع او سجده يې ډېره زياته اوږده وه، کله چې د لمانځه نه فارغ

شو، نو ځملاستلو، تردې چې د ساه آوازونه يې راوختل، بيا رسول الله ﷺ بيدار شو، لمونځ يې وکړو، دغسې يې درې ځله وکړل.

د علي عليه السلام، ابن عباس عليه السلام، ابراهيم نخعي عليه السلام او قتاده عليه السلام په نزد ددې آيت نه مراد په ولاړه لمونځ دی، که نشي درېدلی، نو په ناسته يې وکړه، که په ناسته يې نشي کولی، نو په ملاسته يې وکړه، شيخ عبدالحق رحمه الله فرمايي: په دې آيت کې الله جل و علاه د خپلو نېکو بندگانو صفات بيانوي، "واعتلاف الليل والنهار" شپه او ورځ يې د انسانانو د فايدي لپاره پيدا کړه، کله شپه اوږده وي ورځ لنډه وي، کله ورځ اوږده وي او شپه لنډه شي، کله يځني شي کله گرمي شي، د شپې او ورځې اختلاف ددې خبرې واضح دليل دی چې دا عالم به يوه ورځ فنا کيږي، ددې بقاء نشته، په دې کې نور هم ډېر زيات دليلونه دي کوم چې: "أول الألباب" يعنې د عقلمندو هونسيارانو لپاره دي، بې وقوف او خړه صفت خلک خو بس خوراک او څښاک بنده پېژندي، شپه او ورځ په همدې کې خرچه کوي، اوس د عقلمندو نه څوک مراد دي؟ خپله قرآن کریم فرمايي چې: "الذين يذكرون الله" کوم چې په کثرت سره د الله جل و علاه ذکر کوي، د الله جل و علاه په قدرتونو کې غور او فکر کوي، دا غور او فکر يوه ورځ دوه ورځې نه وي بلکې همېش لپاره وي، د دوی عادت جوړ شوی وي، "قياماً وقعوداً وعلى جنوبهم" په هر حال کې په ولاړه، په ناسته او په ملاسته دوی د الله جل و علاه ذکر کوي.

هروخت ذکر

"وعن عائشة رضي الله عنها، قالت: كان رسول الله ﷺ يذكّر الله على كل أحواله" د عائشې رضي الله عنها روايت دی هغه فرمايي چې رسول الله ﷺ به په هر حالت کې ذکر کولو رواه مسلم.

تشرېح: د حديث په الفاظو کې لفظ د (احيان) راغلی دی او قاعده دا ده چې د جمع اضافت خپل مابعد ته د استغراق حقيقي فايده ورکوي، بيا په دې باندې لفظ د (کل) هم داخل دی، نو اوس به يې مطلب دا شي چې رسول الله ﷺ به هر وخت ذکر کولو.

سوال: ځينې حالات داسې دي چې په هغې کې ذکر کول منع دي، لکه د تشي او ډکو متيازو حالت او د کوروالي وغيره حالتونه؟

جواب: ددې سوال نه علماء داسې جواب کوي چې رسول الله ﷺ به همېش په ذکر قلبي کې مشغول و، هميش به د الله جل و علاه په استحضار کې و، دغه طرفته حافظ ابن قيم رحمه الله هم په زاد المعاد کې اشاره کړې ده، "كان النبي ﷺ أكمل الخلق ذكراً لله عز وجل بل كان كلامه كله في ذكر الله وما والاها وكان امره ونهيه وتشريعه للامة الغ" ترجمه: نبي کریم ﷺ په ټولو خلکو کې تر ټولو زيات غوره او کامل ذکر کوونکی انسان وو، بلکې د دوی هره خبره او هر کلام د الله جل و علاه ذکر يا د هغې په اړه و، د رسول الله ﷺ د يو کار نه منع فرمايل، حکم ورکول، د الله جل و علاه اسماء او صفات، د الله جل و علاه حکونه، د هغه افعال، د هغه وعدي او د هغه وعيدونه يادول ټول په ذکر کې شامل دي، د الله جل و علاه نه سوال کول، ترغيث او ترهيب الهي ذکر

دی، تر سکوت او خاموشی پورې، یعنی نبی علیه السلام په هر حال کې ذکر کولو، د الله جل و علا ذکر به څېر ناسته، ولاړه، تلل، راتلل، ویده کېدل، د سفر او حضر ټولو حالتونو کې و.

د همبستری دعاء

"وعن ابن عباس رضی الله عنه، عن النبي ﷺ قَالَ: لَوْ أَنَّ أَحَدَكُمْ إِذَا أَمَى أَهْلَهُ قَالَ: بِسْمِ اللَّهِ، اللَّهُمَّ جَنِّبْنَا الشَّيْطَانَ، وَجَنِّبِ الشَّيْطَانَ تَابُوا، تَابُوا" د عبد الله بن عباس رضی الله عنه نه روایت دی هغه فرمایي چې نبی کریم ﷺ وفرمایيل که چېرته یو کس خپلې مېرمنې ته د کوروالي لپاره راشي او بیا داسې ووايي: توجیه شروع کوم، نوم د الله جل و علا ای الله جل و علا مود دواړه د شیطان د اثراتو نه وساتي او هغه ماشوم هم د شیطان د اثراتو نه محفوظ وساتي کوم چې ته مود ته راکوي! "فَقَضَى بَيْنَهُمَا وَلَدٌ، لَمْ يَضُرَّهُ" نو که دوی ته الله جل و علا کوم بچي ورپه برخه کړي هغه به د شیطاني اثراتو څخه محفوظ وي. متفق علیه.

لغوي تحقيق:

جنبا: لرې کېدل.

تشریح: لم يضره: شیطان به هغه ته نقصان ونه رسوي، خو په دې شرط چې هغه د همبستری پرمهال دعاء ووايي، هغه دعاء دا ده: "بسم الله، الله جنبا الشيطان، وجنب الشيطان مأزقتا" د الله جل و علا په نوم شروع کوم، ای الله جل و علا مود د شیطان د شر نه بچ کړه! او د شیطان نه مو هغه اولاد نه هم لرې وساته کوم اولاد چې ته مود ته راکوي.

سوال: دهر خلق دا دعاء وایي، لیکن بیا هم د دوی اولاد د شیطاني اثراتو څخه محفوظ نه وي؟
جواب: د ضرر نه مراد کفر دی چې ددې دعاء په برکت به اول د کفر په حالت کې ان شاء الله العزیز مری، بلکه ددې دعاء په برکت به یې حسن خاتمه نصیب کیږي، دویم جواب دا دی چې د ضرر نه مراد لهو نتوب او مهرگی وغیره ناروغي ده، ددې دعاء په برکت به ددې مصیبتونو څخه خلاص شي، درېم جواب دا دی چې کله ماشوم پیدا کیږي، نو شیطان لعین پرې چونگاري لگوي. ددې دعاء په برکت سره هغه ماشوم ددې نه بچ کیږي، څلورم جواب امام ابن الجوزي رحمه الله کړی دی، هغه فرمایي چې د حدیث مطلب دا دی: که څوک دا دعاء ووايي، نو اولاد به یې د دین او اعتقاد په لحاظ محفوظ پاتې شي او پنځم جواب دا دی چې په ځینو روایاتو کې دي: کله چې انسان د خپلې مېرمنې سره کوروالی کوي، نو شیطان هم ورسره وي، که دا دعاء ووايي، نو د شیطان د شرارت نه به بچ شي.

بَاب مَا يَقُولُهُ عِنْدَ نَوْمِهِ وَاسْتِقْبَاضِهِ

د ویده کهدو او د خوب نه راپاڅېدو پرمهال دعاء

"عَنْ حُذَيْفَةَ، وَأَبِي ذَرٍّ رَضِيَ اللَّهُ عَنْهُمَا، قَالَا: كَانَ رَسُولُ اللَّهِ ﷺ إِذَا أَوَى إِلَى فِرَاشِهِ، قَالَ: بِاسْمِكَ اللَّهُمَّ أَحْيَا وَمُتًا" د حذیفه رضی الله عنه او أبو ذر رضی الله عنه نه روایت دی دوی. دواړه فرمایي چې د رسول الله صلی الله علیه و آله عادت مبارک به دا وو چې کله به ویده کېدو، نو داسې دعاء به یې فرمایيل: ترجمه: ای الله صلی الله علیه و آله ستا د نوم سره ژما ژوند او مرګ دواړه ترلي دي. "وَإِذَا اسْتَيْقَظَ قَالَ: الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَإِلَيْهِ النُّشُورُ" او کله چې به راویښ شو، نو داسې دعاء به یې کول: ترجمه: ثناء او صفت هغه ذات لره دي چې موږ یې راژوندی کړو د مرګ وروسته او همدغه ذات طرفته زموږ واپسي ده. رواه البخاری.

لغوي تحقيق:

اوی یاوی: ددې مطلب دی راتلل، واپس کېدل

تشریح: والیه النشور: د هغه طرفته واپس تلل دي. ددې مطلب دا دی چې انسان به اخر هم مري.

بیا به د حساب - کتاب لپاره الله صلی الله علیه و آله ته رجوع کوي، دویم مطلب یې دا دی چې په دې حدیث کې خوب ته د مرګ ورور ویل شوي، مطلب دا شو چې الله صلی الله علیه و آله د ویده کېدو نه پس یو ځل بیا خپل کار طرفته واپس کړي.

د ویده کېدو پرمهال هم د دعاء ذکر دی او د پاڅېدو پرمهال هم، مطلب دا چې د افعالو خاتمه هم باید په عبادت سره وشي او شروع یې هم باید په عبادت سره وشي، "أَحْيَانًا" انسان چې کله ویده شي، نو لکه د مري په شان وي، یعنې عارضې طور دده روح قبض شوې وي، کله چې راویښ شي نو روح یې بېرته واپس کړل شي، شریعت وایي: کله چې یو ځل بیا الله صلی الله علیه و آله روح درته واپس کړه، نو باید په دې باندې شکر ادا کړل شي، شریعت مطهره ددې شکر ادا کولو طریقه هم موږ ته ښودلې ده، هغه دا چې ذکر شوې دعاء دي ووايي.

بَاب فَضْلِ حَلَقِ الذِّكْرِ وَالنَّدْبِ إِلَى مِلَازِمَتِهَا

والنهي عن مفارقتها لغير عذر

د ذکر د مجلس فضیلتونه

"قَالَ اللَّهُ تَعَالَى" اللَّهُ ﷻ فرمایي: "وَاصْبِرْ نَفْسَکَ مَعَ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ" تاسو ځان د هغو خلکو سره وابسته کړئ کوم چې خپل رب سهار او ماښام یادوي، "يُؤْمِنُونَ وَجْهَهُ وَلَا تَعْدُ عَيْنَاکَ عَنْهُمْ" چې د دوی مطلب صرف د الله صلی الله علیه و آله رضاء ده او د دوی نه اعراض مه کوه! [الکہف: ۲۸].

شان نزول:

واصبر نفسك مع الذين يدعون الحق: ددې آيت شان نزول داسې دی چې ځينې مشرکين مکه د رسول الله ﷺ په خدمت کې حاضر شول، په هغوی کې عيسيه بن حصين هم وو، په دې وخت کې د رسول الله ﷺ سره فقيران صحابه کرام موجود وو، عيسيه بن حصين وويل: د دوی څخه موږ ته بد بوی راځي، دا خلک ته د ځان سره په مجلس کې مه پرېږده، بيا به موږ ستا تابعداري شروع کړو، په دې باندې دغه ذکر شوی آيت نازل شو.

الذين يدعون ربه: کوم چې خپل رب بلي او عبادت يې کوي، ددې نه مراد د صفې صحابه کرام مراد دي، د دوی شمار به کله کم او کله زيات وو، د ابو قتاده رَحْمَةُ اللهِ عَلَيْهِ په قول دې وخت کې د دوی تعداد ۷۰ کسانو پورې وو، کله چې دغه آيت نازل شو، نو رسول الله ﷺ د الله ﷻ تعريف بيان کړ او بيا يې وفرمايل: الله ﷻ زما په امت کې داسې خلک پيدا کړل کومو سره چې ماته د ناستې حکم وشو. ولا تعد عنك عنهم: ددې غريبانو نه خپل نظر مه اړوه چې ستاسو نظر په مالدارانو باندې پرېوځي، وجه يې دا وه چې رسول الله ﷺ په دې خبره ډېر حريص وو چې کله به د مکې غټ سرداران ايمان راوړي، الله ﷻ حکم ورکړو چې ددې غريبانو صحابه کرامو سره کښېنه.

د ذکر د مجلسونو باريه کې د پښتو سره د الله ﷻ مکالمه

"عن أبي هريرة رَضِيَ اللهُ عَنْهُ، قَالَ: قَالَ رَسُولُ اللهِ ﷺ: إِنَّ لِلَّهِ تَعَالَى مَلَائِكَةً يَطُوفُونَ فِي الطُّرُقِ يَلْمِزُونَ أَهْلَ الدُّكُورِ" د ابو هريره رَضِيَ اللهُ عَنْهُ نه روايت دی هغه فرمايي چې رسول الله ﷺ وفرمايل: د الله ﷻ يوه ډله د پښتو داسې ده چې دوی د ذکر مجلسونو پسې گرځي، "فَإِذَا وَجِدُوا قَوْمًا يَذْكُرُونَ اللَّهَ ﷻ، تَنَادَوْا: هَلُمُّوا إِلَى حَاجَتِكُمْ" کله چې دوی هغه مجلسونه وويني کومو کې چې د الله ﷻ ذکر کېږي، نو دوی يو بل ته آوازونه وکړي چې راشئ کوم شي پسې چې تاسو گرځېږئ هغه دا دی: "فَيَقْعُوهُمْ بِأُجْحَتِهِمْ إِلَى السَّمَاءِ الدُّنْيَا" بيا د مجلس ډله هغه پښتې په خپلو وزرو سره پټه کړي، تر اسمانه پورې ترې گېر چاپېره کښيني، "فَيَسْأَلُهُمْ رَبُّهُمْ وَهُوَ أَعْلَمُ: مَا يَقُولُ عِبَادِي؟" د دغو پښتو نه به د دوی رب پوښتنه وکړي چې دوی څه وويل؟ حال دا چې الله ﷻ پرې ښه خبر دی، "قَالَ: يَقُولُونَ: يَا كَذِبُونَ، وَيَكْفُرُونَ، وَيَعْبُدُونَكَ، وَمُتَّعِدُونَكَ" پښتې به ورته ووايي: اي الله ﷻ! ستا پاكي يې بيانول او ستا لويي يې بيانول او ستا ثناء او صفتونه يې بيانول او ستا بزرگي يې بيانول، "فَيَقُولُ: هَلْ رَأَوْنِي؟ فَيَقُولُونَ: لَا وَاللَّهِ مَا رَأَوْنَا" الله ﷻ به ورته ووايي: زه يې ليدلی وم؟ پښتې به ورته ووايي: نه! قسم په الله ﷻ چې تاسو يې نه يې ليدلي، الله ﷻ به ورته ووايي: که زه يې ليدلی وای، نو بيا؟ "قَالَ: يَقُولُونَ: كُورَاؤُكَ كَانُوا أَشَدَّ لَكَ حَبَادَةً، وَأَشَدَّ لَكَ تَعَجُّبًا، وَأَكْثَرَ لَكَ تَسْبِيحًا" پښتې ورته ووايي: که تاسو يې ليدلي وای، نو ستاسو عبادت به يې نور هم تېز کړی وای او ستاسو بزرگي او پاكي به يې نوره هم زياتول، "فَيَقُولُ: فَمَاذَا يَسْأَلُونَ؟ قَالَ: يَقُولُونَ: يَا سَئِئَ الْخَلْقَةِ" قَالَ: يَقُولُ: وَهَلْ رَأَوْهَا؟ قَالَ: يَقُولُونَ: لَا وَاللَّهِ يَأْتِيهَا رَأُوهَا" الله ﷻ ورته ووايي: د څه شي سوال يې کولو، هغوی به ورته ووايي: ستاسو نه يې جنت

غوښتلو، الله ﷻ به ورته ووايي: ايا دوى جنت ليدلى وو؟ هغوى به ورته ووايي: نه! قسم په الله ﷻ چې جنت يې نه ووليدلى. "قَالَ: يَقُولُ: فَكَيْفَ لَوْ رَأَوْهَا؟ قَالَ: يَقُولُونَ: لَوْ أَنَّهُمْ رَأَوْهَا كَانُوا أَشَدَّ عَلَيْهَا حِرْصًا، وَأَشَدَّ لَهَا حَلْبًا، وَأَعْظَمَ لَهَا رَغْبَةً" الله ﷻ به ورته ووايي: كه ليدلى يې وای، نو بيا به څه وو، پرېنښتې به ورته ووايي: كه ليدلى يې وای، نو نور به يې د هغه طلب كولو حرص په زړه كې زيات شوى وای او په هغې كې به يې رغبته زيات شوى وو. "قَالَ: قِيمَرٌ يَتَعَوَّذُونَ؟ قَالَ: يَقُولُونَ: يَتَعَوَّذُونَ مِنَ النَّارِ، قَالَ: فَيَقُولُ: وَهَلْ رَأَوْهَا؟ قَالَ: يَقُولُونَ: لَا وَاللَّهِ مَا رَأَوْهَا. فَيَقُولُ: كَيْفَ لَوْ رَأَوْهَا؟" الله ﷻ بيا ورته فرمايي: د څه شي نه يې پناه غوښتلې؟ پرېنښتې ورته ووايي: د دوزخ د اور نه يې پناه غوښتل، الله ﷻ ورته فرمايي: ايا دوزخ يې ليدلى وو؟ پرېنښتې ورته فرمايي: نه! دوزخ يې نه ووليدلى، الله ﷻ ورته وفرمايي: كه دوزخ يې ليدلى وای، نو څه به وو؟ "قَالَ: يَقُولُونَ: لَوْ رَأَوْهَا كَانُوا أَشَدَّ مِنْهَا فِرَارًا، وَأَشَدَّ لَهَا حَفَاقَةً" پرېنښتې ورته فرمايي: كه دوزخ يې ليدلى وای، نو زيات په منډه به ترې تللى وو او ډېر زيات به ترې وېرېدلى وو. "قَالَ: فَيَقُولُ: فَأُشْهِدُكُمْ أَنِّي قَدْ عَفَرْتُ لَهُمْ" الله ﷻ به ورته وفرمايي: تاسو شاهدان شئ چې ما دا ټول وبخښل، "قَالَ: يَقُولُ مَلَكٌ مِنَ الْمَلَائِكَةِ: فِيهِمْ فُلَانٌ لَيْسَ مِنْهُمْ، إِنَّمَا جَاءَ بِحَاجَةٍ" پرېنښتې به ورته وفرمايي: اې الله! په دوى كې داسې يو كس وو چې هغه د دوى په مجلس كې د كېښتو لپاره راغلى نه وو، بلكې خپل مقصد او ضرورت يې وو، د هغې لپاره راغلى وو، "قَالَ: هُمُ الْغُلَاءُ لَا يَشْفَى بِهِمْ حَلِيسُهُمْ" الله ﷻ به ورته وفرمايي: دا داسې مجلس دى چې ددې هم مجلسي يو كس هم يې برخې كېږي نه، مطلب دا چې هغه كس هم په بخښنه كې راځي. متفق عليه.

"وفي رواية لسلمة عن أبي هريرة رضي الله عنه قَالَ: إِنَّ لِلَّهِ مَلَائِكَةً سَيَّارَةً فَضْلًا يَتَّبِعُونَ عَجَائِلَ الدُّكْرِ" او د مسلم رضي الله عنه په يو روايت كې داسې هم شته چې د أبو هريره رضي الله عنه نه روايت دى هغه فرمايي چې نبي كريم صلى الله عليه وسلم وفرمايل: د الله ﷻ يوه ډله د پرېښتو داسې ده چې هغوى گزمه كوي د ذكر مجلسونه لټوي، "فَإِذَا وَجَدُوا فَيُلَاقِيهِ دُكْرٌ، قَعْدُوا مَعَهُمْ" كله چې دوى داسې مجلس وويني چې په هغې كې ذكر كېږي نو دغه پرېنښتې هم ورسره كښيني، "وَحَقَّ بَعْضُهُمْ بَعْضًا بِأَجْبَحَتِهِمْ حَتَّى يَمُتُوا مَا بَيْنَهُمْ وَبَيْنَ السَّمَاءِ الدُّنْيَا" دغه پرېنښتې دغه مجلس والا خلك په خپلو وزرونو سره پټ كړي او شاوخوا تر آسمانه پورې ترې كښيني، "فَإِذَا تَفَرَّقُوا عَرَجُوا وَصَعَدُوا إِلَى السَّمَاءِ فَيَسْأَلُهُمُ اللَّهُ عز وجل وَهُوَ أَعْلَمُ: مِنْ أَيْنَ جِئْتُمْ؟ فَيَقُولُونَ: جِئْنَا مِنْ عِنْدِ عِبَادِكَ فِي الْأَرْضِ" كڼد چې مجلس ختم شي پرېنښتې آسمان ته پورته وخيږي، نو الله ﷻ ترې پوښتنه وكړي او الله ﷻ پرې ښه پوه دى چې تاسو د كوم ځاي نه راغلي؟ هغوى ځواب ورکړي چې ستا د بندگانو له لورې كوم چې په ځمكه كې دي، "يَسْأَلُكَ وَيُكَبِّرُوكَ وَيُمَلِّلُوكَ، وَيَحْمَدُوكَ، وَيَسْأَلُونَكَ" ستا پاكې يې بيانول، لويې يې بيانول، لا اله الا الله يې ويل او ثناء صفرونه يې ويل او ستا نه يې سوالونه كول، "قَالَ: وَمَاذَا يَسْأَلُونِي؟ قَالُوا: يَسْأَلُونَكَ جَنَّتِكَ" الله ﷻ ورته وفرمايي: څه يې غوښتلې؟ پرېنښتې ورته ووايي: د جنت سوال يې كولو، "قَالَ: وَهَلْ رَأَوْا جَنَّتِي؟ قَالُوا: لَا، أَيْ رَبِّ. قَالَ: فَكَيْفَ لَوْ رَأَوْا جَنَّتِي؟" الله ﷻ ورته ووايي: زما جنت يې ليدلى وو؟ پرېنښتې ورته ووايي: نه! اې الله

الله ﷻ ورته ووايي: که ليدلى يې وای، نو څه حال به وو؟ "قالوا: وسعبرونك، قال: ومترئيتهم في؟ قالوا: من تارك يارب. قال: وهل راوا ناري؟ قالوا: لا، قال: فكيف توراوا ناري؟" پښتني ورته ووايي: اي الله ﷻ، دوى پناه غوښتل، الله ﷻ ورته ووايي: د څه شي نه يې پناه غوښتل؟ پښتني ورته ووايي: د جهنم له اوره يې پناه غوښتل، الله ﷻ ورته ووايي: زما د جهنم اوره يې ليدلى وو؟ هغوى ورته ووايي: نه، اي الله ﷻ ورته وفرمايي: که ليدلى يې وای، نو څه حال به يې وو؟ "قالوا: وسعبرونك؟ فيقول: قد عقرت لهم وأعطيهم ما سألوا، وأجرتهم مما استجاروا" پښتني ورته ووايي: هغوى د خپلو گناهونو بڅښته غوښتل، الله ﷻ ورته ووايي: ما وبخښل او ما هغه څه ورکړل چې د کومو شيانو دوى سوال کولو، ما پناه ورکړه د هغه څه نه چې دوى ترې پناه غوښتل، "قال: فيقولون: رب فيهم فلان عبد خطاء إنما مر، فجلس معهم" پښتني ورته ووايي: اي الله ﷻ! په دوى کې يو داسې کس هم ناست وو چې په غلطۍ کې هلته ناست وو، هغه خو صرف په لاره تلونکى وو، نو د دوى سره کښېنستلو، "فيقول: وله عقرت، هم القوم لا يشق بهم جليسهم" الله ﷻ ورته وفرمايي: ما هغه هم وبخښلو، ځکه چې دغه د مجلس والا خلک داسې قوم دى چې د دوى سره ناست سړى نه محرومه کيږي.

تشرېح: الله ﷻ د پښتنو نه بار بار پوښتنې کوي، ايا الله ﷻ د خپلو بندگانو په حالاتو خبر نه دى؟

جواب: پوښتنه کول اصلاً په پښتو باندې الزاماً دي، ځکه چې کله الله ﷻ د انسان پيدا کولو اراده وفرمايل، نو پښتو اعتراض وکړو چې دا خو يو داسې مخلوق دى چې په ځمکه کې به فساد جوړوي او خونريزي به کوي، په موږ کې دا خصلت شته چې "نسيم بمحمدك وتقديس لك" يعنې ستاسو تعريف او حمد ويلو لپاره بس موږ کافي يو، خلاصه دا چې اصلاً په پښتو باندې د ابن آدم فضيلت او بزرگي ظاهرول دي، نو دغه پوښتنې ددې لپاره وشوې، يعنې تاسو چې په کوم مخلوق باندې اعتراض کولو چې دوى به فساد جوړوي او خونريزي به کوي، وې گورئ! اوس هغوى څنگه زما عبادت کوي او تاسو خپله ددې شاهدي ادا کوئ!

هل راوها: ايا هغوى جنت ليدلى دي؟ ددې نه معلومه شوه چې جنت پيدا شوى دى، لکه څرنگه چې د اهل سنت والجماعت عقیده ده، د بخاري په يو روايت کې ددې پوښتنې جواب هم شته چې که انسان جنت وويني نو څه حال به يې وي؟ ددې جواب يې داسې کړى دى چې د دوى شوق او رغبت به نور هم زيات شي، ليکن په مسلم شريف کې صرف سوال دى، جواب يې نه دى ذکر کړى.

لايشق بهم جليسهم: په دې مجلس کې هسې ناست خلک هم د سعادت نه خالي نه دي، هغوى هم د خير او برکت نه، نه محروميږي، انسان ته پکار دي چې يا خو په خپله د الله ﷻ په ياد کې مشغول شي او که داسې نه شي کولى، نو د داسې خلکو صحبت دي اختيار کړي چې د الله ﷻ په ذکر کې مشغول وي، الله ﷻ به يې په ډاگرينو کې شمار کړي.

درحمت سکینه نازلیدل

"وعنه وعن أبي سعيد رضي الله عنهما، قال: قال رسول الله ﷺ: لَا يَقْعُدُ قَوْمٌ يَذْكُرُونَ اللَّهَ ﷻ إِلَّا أَحَقَّتْهُمُ الْمَلَائِكَةُ وَغُيِبَتْ عَنْهُمْ الرَّحْمَةُ" د أبو هريره رضي الله عنه او أبو سعيد خدری رضي الله عنه نه روایت دی، دواړه فرمایي چې رسول الله ﷺ وفرمایل نشته داسې قوم چې د الله ﷻ د ذکر لپاره په خپل مینځ کې راغونډ شي. مگر دا چې پرېنستی دوی په خپلو وزرو کې پټ کړي او د الله ﷻ له طرفه پرې رحمتونه راوړي. "وَوَلَّيْتُ عَلَيْهِمُ السَّكِينَةَ، وَذَكَرَهُمُ اللَّهُ فِيمَنْ عِنْدَهُ" او په دوی باندې سکینه او د زړه سکون نازلېږي او الله ﷻ ددې خلکو یادونه د هغه مخلوق په وړاندې کوي چې دده سره دي، یعنې پرېنستی، رواه مسلم

لغوي تحقیق:

حتمه: دوی راپټ کړي، وزرې پرې وغوړوي.

تشریح: په حدیث کې د الله ﷻ ذکر کوونکو لپاره څلور ځانگړي صفتونو بیان شوي دي لومړی دا چې پرېنستی هغوی د څلور واړه طرفونو څخه راگېر کړي، همدغه مضمون په یو بل روایت کې هم شته چې چېرته ذکر کېږي د الله ﷻ پرېنستی د هغوی نه گېر چاپېره تر آسمانه پورې کېښي. یوه حلقه شان جوړه کړي، د دوی ذکر ته غوږ نیسي

دویم انعام دا دی چې «وغيثهم الرحمة» الله ﷻ یې په رحمت کې راپټ کړي، په دې بنیاد د دوی زړونه نرم شي او د الله ﷻ په اطاعت کې ورته خوند حاصلېږي.

درېم انعام دا دی چې "وَنَزَلْتُ عَلَيْهِمُ السَّكِينَةَ" د دوی په زړونو کې آرام پیدا کېږي. د علامه سدي رحمه الله په نزد د سکینه نه مراد د جنت یو لوبښی دی چې د سرو زرو نه جوړ دی. په هغې کې د انبیاء علیهم السلام زړونو ته غسل ورکولی شي او د علي رضي الله عنه په قول سکینه یوه خاصه هوا ده چې په دې سره د انسان زړه او مخ روښانه کېږي، یا ددې نه مراد رحمت دی یا د زړه سکون دی، حافظ ابن حجر رحمه الله فرمایي سکینه یو داسې لفظ دی چې هرې معنی ته شامل دی

څلورم انعام ذکرهم الله فیهن عنده: الله ﷻ د ذکر کوونکو خلکو یادونه د خپلو خاصو بندگانو یعنې مقربو پرېنستو په وړاندې کوي، ځکه چې پرېنستو د انسان په پیدایښت باندې اعتراض کړی وو، دوی ویل چې انسان به په دنیا کې فساد کوي، داسې مجلسونه الله ﷻ دوی ته ښيي او فخر کوي او د پرېنستو هغه اعتراضونه دوی ته وریادوي

او ځینې نور علماء فرمایي الله ﷻ په داسې وخت کې پرېنستو ته فرمایي چې وگورئ! په انسان کې د نافرمانی ماده هم شته او هغوی زه لیدلی هم نه یم، سره له دې څومره به مینه او محبت او څومره به عجیبه شوق سره زما ذکر کوي

د دين په ڪارو نوکي حياء ڪول پکار نه ده

"وعن أبي واقد الحارث بن عوف رضي الله عنه: أن رسول الله ﷺ بينما هو جالس في المسجد، والناس معه، إذ أقبل ثلاثة نفر: أحدهم من بني كنانة، والآخر من بني تميم، والثالث من بني نضير. فأتوا رسول الله ﷺ وهم يمشون، فقالوا: يا رسول الله ﷺ، إننا نرى في رؤسنا دابة، فقالوا: يا رسول الله ﷺ، إنها دابة من دابة بني كنانة، فقالوا: يا رسول الله ﷺ، إنها دابة من دابة بني تميم، فقالوا: يا رسول الله ﷺ، إنها دابة من دابة بني نضير. فقال رسول الله ﷺ: "فأما أحدكم فرأى فرجة في الحلقة فجلس فيها، وأما الآخر فجلس خلفهم، وأما الثالث فأتى من خلفهم". فجلسوا، فقال رسول الله ﷺ: "فأما فرغ رسول الله ﷺ قال: ألا أخبركم عن الثلثة؟" كله چې رسول الله ﷺ د مجلس نه فارغ شو، نو وې فرمايل: ايا زه تاسو ته ددې درې ڪسانو د حال خبر درنه ڪړم؟ "أما أحدكم فأوى إلى الله فأواه الله إليه" هر چې دا يو ڪس وو، نو ده الله ﷻ ته رجوع وکړه، الله ﷻ ده ته ځای ورکړو، "وأما الآخر فاستخفى فاستخفى الله منه" او هر چې دا بل ڪس دی، نو دی د الله ﷻ نه وشمېدو، الله ﷻ هم دده نه حياء وکړه، ده ته يې هم ځای ورکړو، "وأما الآخر، فأعرض، فأعرض الله عنه" او هر چې دا بل ڪس وو، نو ده د الله ﷻ نه اعراض وکړو، نو الله ﷻ هم دده نه اعراض وکړو، ده نه يې ځای ور نه کړو. متفق عليه

تشریح: إذ أقبل ثلاثة نفر: درې ڪسان راغلل، د نفر نه مراد ڪسان دي، گوند نه دی يا درې گوندونه مراد نه دي، "فأقبل إثنان إلى رسول الله ﷺ" دوه ڪسان پکې وړاندې راغلل د رسول الله ﷺ په خدمت کې حاضر شول، "فلما فرغ رسول الله ﷺ" کله چې رسول الله ﷺ د خطبې تعليم نه فارغ شو. وأما الآخر فاستخفى فاستخفى الله منه: هر چې هغه بل دی، نو هغه ته حياء ورغله، الله ﷻ هم ترې حياء وکړه، محدثينو ددې جملې دوه مطلبه بيان کړي دي: لومړی دا چې د هغه د کېستلو اراده نه وه، لیکن د حياء له امله کېستلو چې اوس څنگه د رسول الله ﷺ مجلس پرېږدم، بل مطلب يې دا دی چې هغه ته د مجلسيانو نه حياء ورغله، ددې له امله کېستلو.

فأعرض الله عنه: الله ﷻ هم د هغه نه اعراض وکړو چې هغه ددې مبارک مجلس نه محروم شو، دا درې ڪسان څوک وو؟ د هغوی نومونه څه دي؟ حافظ ابن حجر رحمته الله عليه فرمايي: "لم أقف في شيء من طرف هذا الحديث على تسمية واحد من الثلاثة" ما ددې حديث ټولې طريقې وکتلې، لیکن ددې ڪسانو نومونه مې پيدا نه کړل، د حديث نه معلومه شوه چې د علم په حصول کې حياء کول مذموم کار دی.

د راوي ابو واقد الحارث بن عوف رضي الله عنه حالات:

اصل نوم يې حارث رضي الله عنه دی، لیکن په ابو واقد باندې مشهور شو، د پلار نوم يې عوف بن الحارث دی، د ځينو په نزد حارث بن مالک دی، د بدر په غزا کې يې شرکت کړی دی، لیکن ځينې علما ترې انکار کوي، د فتح مکې په ورځ د ضميره بني ليث او بني سعد، بکر او ځينو نورو قومونو بېرغ ددې

په لاس کې وو، د ځينو رایه دا ده چې د مکې په ورځ مسلمان شو، لیکن زیاته صحیح خبره دا ده چې د مکې په فتح کې یې شرکت کړی دی، د اول نه مسلمان شوی وو، په مکه کې به اوسېدلو او په مکه کې د ۸۲ هجري په کال وفات شوی دی، د مهاجرینو په هدیره کې دفن کړی شو، په دې وخت کې د دوی عمر ۷۵ یا ۷۸ کاله وو، د دوی څخه د روایت شوي احادیثو مجموعه تر ۲۴ پورې رسېږي، د بخاري او مسلم په ۱۱ احادیثو کې یې اتفاق دی او په درې احادیثو کې بخاري او په اتو کې امام مسلم مفرد دی.

د ذکر فضیلت

"وعن أبي سعيد الخدري رضي الله عنه قَالَ: خَرَجَ معاوية رضي الله عنه عَلَى خَلْقٍ فِي السُّجْدِ، فَقَالَ: مَا أَجَلُكُمْ؟ د أَبُو سعيد خدري رضي الله عنه نه روایت دی هغه فرمایي چې یوه ورځ معاویه رضي الله عنه په جومات کې مجلس کونکي خلک ولیدل، هغه ورته وفرمایل: ولې دلته ناست یئ؟ "قَالُوا: جَلَسْنَا نَذْكُرُ اللَّهَ. قَالَ: اللَّهُ مَا أَجَلُكُمْ إِلَّا ذَاكَ؟ قَالُوا: مَا أَجَلُنَا إِلَّا ذَاكَ؟" هغوی ورته وویل: موږ د الله جل جلاله د ذکر لپاره دلته ناست یو، هغه ورته وویل: قسم په الله جل جلاله چې صرف ددې لپاره ناست یئ؟ هغوی ورته وویل: قسم په الله جل جلاله صرف ددې لپاره ناست یو، "قَالَ: أَمَا لِي لَمْ أَسْخَفِكُمْ ثَمَّةً لَكُمْ، وَمَا كَانَ أَحَدٌ يَمْنُزِلُنِي مِنْ رَسُولِ اللَّهِ ﷺ أَقْلَ عَنْهُ حَدِيثًا مَنِيَّ؟" هغه ورته وویل: ما تاسو ته قسم په دې وجه نه دی درکړی چې زه په تاسو باندې بدگوماني کوم، تاسو ته معلومه ده چې زه د احتیاط په بناء د رسول الله ﷺ حدیثونه کم روایت کونکو څخه یم، "إِنَّ رَسُولَ اللَّهِ ﷺ خَرَجَ عَلَى خَلْقٍ مِنْ أَصْحَابِهِ فَقَالَ: مَا أَجَلُكُمْ؟" بلکې زه خو دا وایم چې یوه ورځ رسول الله ﷺ خپلو ملگرو ته تشریف راوړو کومو چې د مجلس یوه حلقه جوړه کړې وه، نبي کریم ﷺ ترې پوښتنه وکړه چې دلته تاسو په کوم مقصد ناست یئ؟ "قَالُوا: جَلَسْنَا نَذْكُرُ اللَّهَ وَنَحْمَدُهُ عَلَى مَا هَدَانَا لِلْإِسْلَامِ، وَمَنْ بِهِ عَلَيْنَا؟" هغوی ورته وفرمایل: موږ د الله جل جلاله د ذکر لپاره ناست یو، د هغه حمد او ثناء بیانوو، په دې خبره چې موږ ته یې د اسلام په خبر ټپکلی دین رانصیب کړو او په موږ یې لوی احسان وکړو، "قَالَ: اللَّهُ مَا أَجَلُكُمْ إِلَّا ذَاكَ؟ قَالُوا: وَاللَّهِ مَا أَجَلُنَا إِلَّا ذَاكَ؟" نبي کریم ﷺ وفرمایل: په خدای قسم! تاسو صرف ددې لپاره دلته ناست یئ؟ هغوی ورته وفرمایل: په خدای قسم! چې موږ صرف دلته د همدې مقصد لپاره ناست یو، "قَالَ: أَمَا لِي لَمْ أَسْخَفِكُمْ ثَمَّةً لَكُمْ، وَلَكِنَّهُ أَتَانِي جِبْرِيلُ فَأَخْبَرَنِي أَنَّ اللَّهَ يُنَاجِي بِكُمْ الْمَلَائِكَةَ؟" نبي کریم ﷺ وفرمایل: په دې وجه ما تاسو ته قسم نه دی درکړی چې زه په تاسو باندې بدگوماني لرم، بلکې جبرئیل عليه السلام اوس ماته دا خبر راکړی چې الله جل جلاله په تاسو باندې د پښتو په وړاندې فخر کوي رواه مسلم.

تشریح: نبي کریم ﷺ صحابه کرامو رضي الله عنهم ته ولې قسم ورکړو، حال دا چې رسول الله ﷺ خپله په

ذکر کولو ولیدل؟

جواب: نبي کریم ﷺ دوی ته ځکه قسم ورکړو چې جبرئیل عليه السلام د دوی تعریف وکړو، د نبي کریم ﷺ په خیال کې دا خبره راغله چې کېدای شي د ذکر نه پرته ابل کوم خاص عبادت به وي چې الله جل جلاله ددې صحابه کرامو تعریف د جبرائیل عليه السلام په واسطه وکړو، معلومه شوه چې بل کوم خاص

عبادت نه وو، بلکې خالص هم دغه ذکر وو چې د دوی د تعریف ذریعه جوړه شوه.
ملا علي قاري رحمته الله علیه فرمایي: د الله ﷻ په خپلو بندگانو باندې د فخر وچه دا ده چې الله ﷻ خپلو پرېستو ته فرمایي: وگورئ! دا زما بندگان دي، سره ددې چې په دوی باندې شیطان او نفس دواړه مسلط دي، ددې هرڅه سره زما په ذکر او عبادت کې مشغول دي، لهذا د دوی د عبودیت تقدیر دا ده چې زه خپله د دوی تعریف وکړم، ددې برعکس د پرېستو د عبادت لپاره هیڅ مانع نشته، د انسانانو په مقابل کې د پرېستو په عبادت کې هیڅ مشقت او تکلیف نشته، د حدیث نه معلومه شوه چې که څه خلك سره جمع شي او د الله ﷻ په ذکر کې مشغول شي، نو دا الله ﷻ ته ډېر خوښ دی، شاه ولي الله رحمته الله علیه فرمایي: په دې کې د شک کولو هیڅ گنجائش نشته چې مسلمانانو په یو ځای کې سره جمع کېدل د رحمت سکینه او قرب الهي یوه ډېره لویه وسیله ده.

باب الذکر عِنْدَ الصَّبَاحِ وَالْمَسَاءِ

سهار او ماښام دعاگانې کول

"قَالَ اللَّهُ تَعَالَى" الله ﷻ فرمایي: "وَاذْكُرْ رَبَّكَ فِي نَفْسِكَ تَضَرُّعًا وَخِيفَةً" یاد کړه خپل رب په زړه کې په عاجزی او په وېره سره، "وَقَوْنِ الْجَهْرِ مِنَ الْقَوْلِ بِالْغُدُوِّ وَالْآصَالِ وَلَا تَكُنْ مِنَ الْغَافِلِينَ" نه ډېر زیات په تېزه اونه ډېر کم په سهار او ماښام کې او د غافلانو نه مه کېږه، [الأعراف: ۲۰۵] "قَالَ أَهْلُ اللَّغَةِ: الْأَصَالُ: جَمْعُ أَصِيلٍ، وَهُوَ مَائِنٌ لِقَمٍّ وَالْمَغْرِبُ" اهل لغت علماء فرمایي: د (الاصال) معنی ده: د مازیگر او ماښام ترمنځ وخت.

تشریح: واذکر ربک: یاد کړه خپل رب: ذکر لسانی او ذکر قلبي دواړو ته شامل دی، بیا ذکر م عام دی، که اسماء صفتي ذکر وي او که د قرآن کریم تلاوت وي یا ماثورې دعاگانې وي، په دې حدیث کې یو څو قیدونه لگېدلي دي.

لومړی قید: فی نفسک: مراد دا دی چې کوم الفاظ په ژبه وایي د هغې په مفهوم او معنی به هم پوهیږي، ګنه نو د فارسي یو شعر دی:

برزبان تسبیح و دردل گاؤخر این چنین تسبیح کړے دارد اثر

دویم قید: تضرعاً: په عاجزی او بلحاظ جلال او خوف او بلحاظ امید به هم ذکر کوي.

دریم قید: خيفة: په وېره سره.

څلورم قید: دون الجهر: لږ په زوره، خالص په زړه کې ذکر کول هم پکار نه دي.

پنځم قید: بِالْغُدُوِّ وَالْآصَالِ: غدو جمع د غدوة ده او آصال جمع د اصیل ده، د ورځې اول وخت نه غدوة وایي او آخري وخت ته یې آصال ویل کیږي، په دې دواړو وختونو کې د الله ﷻ د قدرت اظهار کیږي، کله چې ورځ اوږي یا د سهار او ماښام ذکر کول دي چې په دې وخت کې مقربینو ته په جنت کې د الله ﷻ دیدار نصیب کیږي.

ولا تكن من الغافلين: او د غافلو خلكو څخه مه كيږه! يعنې هر وخت بايد د الله ﷻ په ذكر كې خپل وخت صرف كړې، په ولاړه په ناسته او په ملاسته
 "وقال تعالى" الله ﷻ فرمايي: "وَسَيَعْبُدُكَ قَبْلَ طُلُوعِ الشَّمْسِ وَقَبْلَ غُرُوبِهَا" په ثناء سره د خپل رب پاكي بيانوه مخكې د لمر ختلو نه او وروسته د غروب نه [طه: ۳۰].

تشرېح: د مكې خلكو به رسول الله ﷺ ته په هر ممكن صورت تكليفونه وركول، رسول الله ﷺ به يې په سختو القاباتو سره يادولو، كله به يې ويل: «نَعُوذُ بِاللَّهِ» كاذب دى، كله به يې ويل ساحر دى، كله به يې په يو نوم يادولو، كله به يې په بل نوم يادولو، قرآن كريم ددې علاج وښودلو چې بس تاسو هغوى ته التفات مه كوئ! او مه ترې خپله بدله اخلى، الله ﷻ ته يې پرېږده او ته په خپل عبادت كې مشغول شه، كله چې د انسان توجه الله ﷻ ته شي او دا خيال يې راشي چې په دنيا كې هر كار د الله ﷻ مشيئت او ارادې نه پرته نه كيږي، د هغه په هر كار كې خپل حكمت وي، نو د مخالفينو له طرفه ماتحت الاسباب رسېدلي تكليفونه بيا هيڅ نه شي پاتې كېدى، بل په دې آيت كې دېته هم اشاره ده چې كوم انسان ته د الله ﷻ د ذكر او عبادت توفيق حاصل شي، نو هغه ته پكار دي چې په دې ناز او فخر ونه كړي، بلكې د الله ﷻ حمد او شكر دي وباسي، ځكه چې دغه ذكر او عبادت هم د هغه لوى ذات وركړل شوى توفيق دى

"وقال تعالى: وَسَيَعْبُدُكَ بِالْعَشِيِّ وَالْإِبْكَارِ" او الله ﷻ فرمايي: په ثناء سره د خپل رب پاكي بيانوه سهار او ماښام [غافر: ۵۵] "قَالَ أَهْلُ اللُّغَةِ الْعَشِيُّ: مَا يَنْزِلُ زَوَالِ الشَّمْسِ وَغُرُوبُهَا" اهل لغت وايي چې العشي د زوال او د غروب په مينځ كې وخت ته ويل كيږي

تشرېح: په دې آيت كې رسول الله ﷺ ته الله ﷻ تسلي او ډاډه وركوي چې ددې كفارو د لاسه په تكليفونو باندې صبر كوه، دوى ته التفات هم مه كوه! بس ستا كار دا دى چې د خپل رب په عبادت كې سهار او ماښام مشغول شې! ددې نه مراد لمونځ هم دى، ځكه چې لمونځ هم په ذكر كې داخل دى، يعنې د لمانځه په ذريعه د خپل رب يادونه كوه.

بالعشي: عشي دې ته وايي چې رڼا خپل عروج ته ورسېږي، علامه طيبي رحمه الله ددې ترجمه په ماښام سره كړې ده، ليكن علامه نووي رحمه الله ددې وخت حد هم بيان كړى دى چې هغه د زوال نه تر ماښام پورې وخت دى

"وقال تعالى" الله ﷻ فرمايي: "فِي يُبُوتِ أذنَ اللَّهِ أَنْ تُرْفَعَ وَيُذْكَرَ فِيهَا أُنْمُوهُ" الله ﷻ امر كړى دى چې د هغه لويي دي په كورونو كې بيان كړى شي او د هغه نوم دي واخيستل شي، "يُسَبِّحُ لَهُ فِيهَا بِالْغُدُوِّ وَالْآصَالِ" د هغه لوى ذات پاكي بيانوى د سهار په وخت او د بېگا په وخت كې، "رِجَالٌ لَا تُلْهِيهِمْ تِجَارَةٌ وَلَا بَيْعٌ عَنْ ذِكْرِ اللَّهِ" داسې خلك دي چې تجارت او اخيستل خرڅول دوى د الله ﷻ د ذكر څخه نه غافلې كوي. [الآية: النور: ۳۱-۳۲].

تشرېح: في بيوت: د بيوت نه مراد د ابن عباس رضي الله عنه په قول جوماتونه دي، ليکن ځينو لورو مفسرينو رضي الله عنه ددې نه عامه معنی مراد اخيستي ده، يعنې هر هغه ځای چې د الله جل جلاله ذکر پکې کيږي.

أذن الله أن ترفع: اذن د (اذن) نه مشتق دی، ددې معنی ده: اجازت ورکول او ترفع د رفع نه مشتق دی، ددې معنی ده: او چټول او احترام کول، ابن عباس رضي الله عنه فرمايي: مطلب يې دا دی چې نور يعنې بې هوډه خبرې يا کار دي په جومات کې ونشي، ددې نه بايد ځان وساتل شي او حسن بصري رضي الله عنه فرمايي: جوماتونه بايد د گنده شيانو نه پاک کړل شي يا جومات او چټول مراد دي.

ويذکر فيها اسمه: اسمه لفظ دا نښي چې دلته عمومي معنی مراد ده: تسبيحات، تلاوت، وعظ نصيحت لمونځ وغيره ټولو ته شامل دی، "بالغدو والاصال" سهار او ماښام ته وايي، خو مراد ترې کثرت دی.

رجال لا تلهيهم تجارة: ددې شان نزول داسې دی چې د رسول الله صلی الله علیه و آله په زمانه کې دوه کسان وو، يو به تجارت کولو او بل لوهار وو، کله چې به د دوی په غوږونو کې د آذان آواز پرېوتلو، نو يو به د تلې چاپړۍ په ځای پرېښوده او بل به گرمه اوسپنه پرېښوده، د سوتک گزار به يې پرې نه کولو، لمانځنه به روان شو، د دوی دواړو په تعريف کې دغه آيت نازل شو.

"وقال تعالى" الله جل جلاله فرمايي: "إِنَّا سَخَّرْنَا الْجِبَالَ مَعَهُ يُسَبِّحْنَ بِالْعَشِيِّ وَالْإشْرَاقِ" مودت تابع کړي وو غرونه د هغه سره چې د الله جل جلاله پاكي به يې بيانول سهار او د اشراق په وخت کې. [ص: ۸].

تشرېح: په دې آيت کې د داود عليه السلام د يو ځانگړي معجزې ذکر دی، کله چې به دوی د الله جل جلاله ذکر يا د زبور تلاوت کولو، نو مارغان به هم په هوا کې درېدل، هغوی به هم ورسره ذکر شروع کړو، دغه شان غرونو به هم ورسره ذکر شروع کړو، د غرونو او مارغانو په ذکر کې د شرکت وجه کېدی شي دا وي چې په ذکر کې نور هم خوند پيدا شي، په يوازې ذکر کولو سره انسان تنگيږي، "وإن من شئ إلا يسبح بحمده ولكن لا تفقهون تسبيحهم" داسې يو شی نشته چې هغه د الله جل جلاله ذکر نه کوي، ليکن تاسو د هغه په ذکر نه پوهېږئ.

غوره تسبيح

"وعن أبي هريرة رضي الله عنه قَالَ: قَالَ رَسُولُ اللَّهِ صلی الله علیه و آله: مَنْ قَالَ حِينَ يُصْبِرُ وَحِينَ يُمْسِي: سُبْحَانَ اللَّهِ وَبِحَمْدِهِ مِائَةً مَرَّةً د ابو هريره رضي الله عنه نه روايت دی هغه فرمايي چې رسول الله صلی الله علیه و آله وفرمايل: کوم کس چې سهار يا ماښام سل ځله سبحان الله وبحمده ووايي، "لَمْ يَأْتِ أَحَدٌ يَوْمَ الْقِيَامَةِ بِأَفْضَلٍ مِمَّا جَاءَ بِهِ، إِلَّا أُخِذَ قَالٌ مِثْلَ مَا قَالِ أَوْزَادٌ" د قيامت په ورځ به دده نه غوره انسان بل څوک نه وي، کوم عمل چې ده کړی دی، مگر هغه انسان کوم چې دده برابر يا کلمات ووايي، يا يې ددې نه زيات وي، رواه مسلم.

تشرېح: په يو بل روايت کې دې تسبیح ته د پښتو تسبیح ويل شوي دي، (مسلم) او په يو بل روايت کې دې چې کوم کس دا تسبیحات سل ځله ووايي، نو د هغه ټول گناهونه به معاف شي، اگر چې دومره زیات وي لکه د سمندر زگ، په يو بل روايت کې دې چې ددې راوي ابوذر رضی الله عنه دی فرمايي چې رسول الله ﷺ و فرمايل: ايا زه تاته داسې کلام ونه ښیم چې الله ﷻ ته ډېر خوښ دی؟ عرض يې وکړو چې ضرور يې وښیئ! ارشاد وشو چې هغه سبحان الله و بحمده دی، په گڼ شمېر رواياتو کې ددې ذکر راغلی دی

حين يصبح وحین يمسی: کله چې پرې سهار شي يا ماښام شي، علماء فرمايي: په سبحان الله و بحمده کې د ټولو هغو صفاتو اثبات دی چې د الله ﷻ د ذات سره ښايي او د ټولو هغو صفاتو نفي ده چې د الله ﷻ د ذات سره نه ښايي، دا مختصر شان جمله ټول سلبي او ايجابي صفتونو ته شامله ده.

ښه به دا وي چې دا وظیفه د لمر ختلو نه وړاندې او بېگا ته د لمر ډوبېدو نه وړاندې وويل شي، ځکه چې دا دواړه وختونه د ذکر لپاره ډېر مناسب دي، په دې وخت کې پښتې هم نازلېږي. په قرآن کریم کې هم ارشاد دی: وسبح بحمد ربك قبل طلوع الشمس وقبل غروبها.

د زهريله ځناورو نه حفاظت

"وعنه، قَالَ: جَاءَ رَجُلٌ إِلَى النَّبِيِّ ﷺ، فَقَالَ: يَا رَسُولَ اللَّهِ مَا لَقِيتُ مِنْ عَقَرٍ كَدَغْتَنِي الْبَارِحَةَ!" د أبو هريره رضی الله عنه نه روايت دی هغه فرمايي چې يو کس رسول الله ﷺ ته راغلو او ورته يې وويل: يا رسول الله ﷺ! پرون ما ته لږم ټک را کړو، "قَالَ: أَمَا لَوْ قُلْتَ حِينَ أَمْسَيْتَ" که چېرته تا د ماښام په وخت دا کلمات ويلې وای: "أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ: لَمْ تَعْرَكَ" پناه غواړم د الله ﷻ په کامل او مکمل کلماتو سره د شر د هر هغه شي نه چې پيدا کړی يې دی، نو تاته به هيڅ ضرر او تکليف نه وای رسېدلی. رواه مسلم.

تشرېح: همدغه روايت د احاديثو په کتابونو کې په دې ډول دی: "إِنَّ رَجُلًا مِنْ أَهْلِ الْمَدِينَةِ قَالَ: مَا نَمْتُ هَذِهِ اللَّيْلَةَ فَقَالَ لَهُ رَسُولُ اللَّهِ ﷺ: مَنْ أَيْ شَرٌّ؟ فَقَالَ: لَدَغْتَنِي عَقْرَبٌ."

التامات: د الله ﷻ په کلام کې هيڅ عيب او نقصان نه وي، لکه څرنگه چې د خلکو په خبرو کې عیبونه وي، د ترمذي په يو روايت کې دې چې کوم کس دغه کلمات د ماښام په وخت درې ځله ووايي نو هيڅ موذي ځناور به ورته څه تکليف ونه رسوي او په يو بل روايت کې دې چې کوم کس يې د سهار په وخت کې ووايي، نو تر ماښامه پورې به هيڅ موذي ځناور هغه ته تکليف ونه رسوي، علامه قطب الدين رحمته الله عليه فرمايي: د مفصل بن يسار رضی الله عنه نه روايت دی هغه فرمايي چې کوم کس دغه کلمات ووايي، نو هغه ته الله ﷻ اويا زړه پښتې مقرر کړي چې هغه ته د مغفرت دعاگانې کوي او که ددې د ويلو نه وروسته مرگ ورته راغلو، نو د شهادت مقام به يې نصیب شي.

سهار او ماښام دعا

"وعنه، عن النبي ﷺ، أَنَّهُ كَانَ يَقُولُ إِذَا أَصْبَحَ: اللَّهُمَّ بِكَ أَصْبَحْنَا" د أبو هريره رضي الله عنه نه روايت دی هغه فرمايې چې د رسول الله ﷺ عادت مبارکه دا وو چې کله به سهار شو، نو هغوی به دا کلمات ويل ترجمه: اَيُّ اللّٰهِ ﷻ ستا په توفيق سره موږ سهار کړو، "وَبِكَ أَمْسَيْنَا، وَبِكَ نَحْيَا، وَبِكَ نَمُوتُ، وَإِلَيْكَ النُّشُورُ" او ستا په توفيق سره موږ ماښام کړو، ستا په لاس کې مرگ او ژوند دی او ستا طرفته واپس تلل دي، "وَإِذَا أَمْسَى قَالَ: اللَّهُمَّ أَمْسَيْنَا، وَبِكَ نَحْيَا" او کله چې به ماښام شو، نو داسې کلمات به يې ويل ترجمه: اَيُّ اللّٰهِ ﷻ ستا په توفيق سره موږ ماښام کړو او ستا په لاس کې زموږ ژوند دی، "وَبِكَ نَمُوتُ، وَإِلَيْكَ النُّشُورُ" او ستا په لاس کې مرگ دی او ستا طرفته واپس کېدل دي. رواه أبو داود والترمذي، وقال: حديث حسن.

تشرېح: په هره شعبه کې د دعاگانو خصوصيت خالص د دين اسلام مزاج دی، وجه يې دا ده چې مومن بنده کوم چې هر وخت د الله ﷻ په اطاعت او د رسول الله ﷺ په تابعدارۍ کې ژوند تېروي، نو هره لمحده ده ته د الله ﷻ د نصرت او توفيق ضرورت وي، ګڼه هر وخت شيطان لعين ورپسې وي، کله يې هم دوکه کولی شي، "اللهم بك أصبحنا وبك أمسينا" شپه چې تېره شي او سپين لمر راوخيژي، نو دا د الله ﷻ لوی نعمت دی، که په شپې پسې رڼا نه وای، نو د دنيا ټول نظام به ختم شي، بيا دغه شان په ورځ پسې شپه راتلل دا هم د الله ﷻ په نعمتونو کې لوی نعمت دی، که شپه نه وای، نو انسان چې ټوله ورځ کار کوي، سترې ستومانه به وای، دغه ستریا به يې څنگه لرې کول، په دې کې اشاره ده دې خبرې ته چې هر سهار او ماښام د خپل رب سره تعلقات تازه کول پکار دي. د هغه په هر نعمت شکر ادا کول پکار دي، بل په دې کې اشاره ده دې خبرې ته چې لکه څرنگه شپه لاړه ورځ ورپسې راشي يا ورځ لاړه شي شپه راشي، نو ژوند په ختمېدو شي، باقي هيڅ نه دي پاتې، يوه ورځ به ستا هم د ژوند آخري سلګۍ وي، عمر به دي ختم شي، بيا به د الله ﷻ په حضور کې پيشي وي، نو ددې نه ښه دا ده چې د الله ﷻ په نعمتونو شکر ادا کړي، فاني دنيا څخه ځان کټ کړي او ځان د آخرت سره ولګوي.

د نفس او شيطان نه پناه غوښتل

"وعنه: أَنَّ أَبَا بَكْرٍ الصِّدِّيقَ رضي الله عنه قَالَ: يَا رَسُولَ اللَّهِ مُرْنِي بِكَلِمَاتٍ أَقُولُهُنَّ إِذَا أَصْبَحْتُ وَإِذَا أَمْسَيْتُ" د أبو هريره رضي الله عنه نه روايت دی هغه فرمايې چې أبو بکر رضي الله عنه رسول الله ﷺ ته وفرمايل: يا رسول الله ﷺ ما ته يو څو کلمې وښايه چې زه يې سهار او ماښام وایم، "قَالَ: قُلْ: اللَّهُمَّ فَاطِرَ السَّمَاوَاتِ وَالْأَرْضِ عَالِمَ الْغَيْبِ وَالشَّهَادَةِ نَبِيَّ كَرِيمٍ" ورته وفرمايل: دا کلمات وايه ترجمه: اَيُّ اللّٰهِ ﷻ د آسمانونو او د ځمکې پيدا کونکی يې، په پټو او په ظاهره باندې خبردار يې، "رَبِّ كُلِّ شَيْءٍ وَمَوْلِيَّكَ، أَلْهَمْدُ لَكَ لَا إِلَهَ إِلَّا أَنْتَ، أَعُوذُ بِكَ مِنْ شَرِّ نَفْسِي وَشَرِّ الشَّيْطَانِ وَشَرِّ كُلِّ دَهِرٍ شَيْءٍ" او مالک هم د هر شي يې، شاهدي ورکوم چې نشته لائق د عبادت سېوا ستا نه، پناه غواړم به تا سره د خپل نفس د شر نه او د شيطان د شر نه او د هغه د شرکت نه، "قَالَ: قُلْهَا إِذَا أَصْبَحْتَ، وَإِذَا أَمْسَيْتَ" و

أَخَذَتْ مَضْجَعَكَ" نبي کریم ﷺ ورته وفرمايل: دا کلمات د سهار، ماښام او د خوب په وخت کې وايي رواه ابو داود و الترمذي، وقال: حديث حسن صحيح.

لغوي تحقيق: فاطر: فاطر په اصل کې نموني او مثال ته ويل کيږي، الله ﷻ هم ځمکه او آسمان د سابقه مثال نه بغير پيدا کړي دي.

تشریح: قال يا رسول الله ﷺ: د مشکاة شريف په روايت کې دي چې: قلت يا رسول الله ﷺ، ليکن د محدثينو په نزد بغير (قلت) روايت زيات صحيح دی، "اذا امسيت" کله چې درباندي ماښام شي، ليکن په مسند احمد کې اضافه ده چې: "ماذا أخذت مضجعك" کله چې ته خپلې بسترې ته راشي نو په دې وخت کې دا دعاء وايي.

فاطر السموات والأرض: فاطر دېته وايي چې سابقه مثال يو شی نه لري، الله ﷻ دا ځمکه او آسمان د سابقه مثال څخه بغير پيدا کړي دي، "عالم الغيب والشهادة" دلته دا جمله د فاطر السموات والأرض نه وروسته ذکر ده، ليکن په ځينو رواياتو کې دا جمله د فاطر السموات والأرض نه وړاندې ده، "من شر نفسي" يعنې هغه نفس چې انسان خواهشاتو ته متوجه کوي کوم چې د هدايت نه خلاف وي، دې ته په دې آيت کې اشاره شوې ده: "ومن أضل ممن اتبع هواه بغير هدى من الله".

ومن شر الشيطان: د شيطان د شر نه، جنس شيطان ترې مراد دی يا رئيس شيطان ترې مراد دی.

د ماښام دعا

"وعن ابن مسعود (رضي الله عنه) قَالَ: كَانَ نَبِيُّ اللَّهِ ﷺ إِذَا أَمْسَى قَالَ: أَمْسَيْنَا وَأَمْسَى الْمُلْكُ لِلَّهِ، وَالْحَمْدُ لِلَّهِ" د ابن مسعود (رضي الله عنه) نه روايت دی هغه فرمايي چې د نبي کریم ﷺ عادت مبارك به دا وو چې کله به سهار شو، نو داسې کلمات به يې ويل **ترجمه:** موږ بېگام کړو او هر شي بېگام کړو، مالک ذات الله ﷻ دی، صفتونه الله ﷻ لره دي، "لَا إِلَهَ إِلَّا اللَّهُ وَحْدَهُ لَا شَرِيكَ لَهُ" نشته لائق د عبادت سېوا د الله ﷻ نه، هغه ذات واحد لا شريك له دی، "قَالَ الرَّاوي: أَرَأَاهُ قَالَ فَيَهَيَّ: لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ" راوي وايي: دا کلمات يې هم وويل: **ترجمه:** همدغه الله ﷻ لره بادشاهي ده او همده لره صفتونه دي او دغه الله ﷻ په هر شي باندې قادر ذات دی، "رَبِّ أَسْأَلُكَ خَيْرَ مَا فِي هَذِهِ اللَّيْلَةِ وَخَيْرَ مَا بَعْدَهَا" اي الله زه سوال کوم ستا نه د خير ددغې شپې او وروسته چې ددې نه کومه راځي، "وَأَعُوذُ بِكَ مِنْ شَرِّ مَا فِي هَذِهِ اللَّيْلَةِ وَشَرِّ مَا بَعْدَهَا" او اي الله زه پناه غواړم په تا سره د شر ددغې شپې او وروسته چې کوم ددې نه راځي، "رَبِّ أَعُوذُ بِكَ مِنَ الْكَلْبِ وَسُوءِ الْبُكَرِ" اي الله زه په تا سره پناه غواړم د سستی نه، د بد تکبر نه، "رَبِّ أَعُوذُ بِكَ مِنْ عَذَابِ فِي النَّارِ، وَعَذَابِ فِي الْقَبْرِ" اي الله زه پناه غواړم په تا سره د جهنم نه او د قبر د عذاب نه، "وَإِذَا أَصْبَحَ قَالَ ذَلِكَ أَيْضاً أَصْبَحْنَا وَأَصْبَحَ الْمُلْكُ لِلَّهِ" او کله چې به سهار شو، نو همداسې کلمات به يې ويل: **ترجمه:** موږ سهار کړو او سهار کړو هر شي، بادشاهي او ملکيت الله ﷻ لره دی رواه مسلم.

تشرېح: لا اله الا الله: په مشكاه وغیره كې ددې نه وړاندې واو دی، لیکن په ځینو نورو كتابونو كې بغير واو دی، "وحده" دا جمله يې د زيات تاكيد لپاره راوړل، "رب أسئلك غير ما في هذه الليلة وغير ما بعدها" اي الله زه ستاسو نه د خير ددې شپې سوال كوم او كومه شپه چې ددې نه وروسته وي، ابن حجر رحمه الله ددې مطلب داسې بيانوي چې اي الله! ماته په دې شپه كې د عبادت توفيق راکړه، يا دا مطلب يې دی چې په دې شپه كې كوم مصيبتونه نازلېدونكي وي هغه راته په خير بدل كړه، د مسلم په يوبل روايت كې دي چې: "اللهم اني أسئلك غير هذه الليلة وغير ما فيها" الفاظ دي.

واعوذ بك من شر ما في هذه الليلة وشر ما بعدها: د مسلم په يوبل روايت كې د: "واعوذ بك من شر ما في هذه الليلة وشر ما بعدها" په يوبل روايت كې ددې نه وروسته د (هرم) الفاظ هم شته، ددې نه مراد دا دی چې انسان ژوند داسې عمر ته ورسېږي چې د هغه اعضاء كار پرېږدي، دې ته په قرآن كريم كې: (أرذل العمر) ويل شوی دی، په يوبل ځای كې دي چې: (لكي لا يعلم بعد علم شيئاً) په داسې عمر كې انسان په هيڅ نه پوهېږي، د انسان عقل خراب شي په هيڅ نه پوهېږي، شيخ عبدالحق محدث دهلوي رحمه الله فرمايي: ترقي و ادنى نه اعلى طرفته كيږي، اول كسل وي، يعنې په بنده كې طاقت وي، لیکن د سستی له امله كار نه شي كولى، بيا (هرم) راځي چې لږ طاقت هم وي او لږه كمزوري هم وي، خو پوره كار نه شي كولى (سوء الكبر) وي چې انسان بيخې كار نه شي كولى.

د هر شي نه حفاظت

"وعن عبد الله بن خبيب - بضم الخاء المعجمة - قال: قال لي رسول الله ﷺ: اقرأ: قل هو الله أحد، والمعوذتين" عبد الله بن خبيب رحمه الله نه روايت دی هغه فرمايي چې رسول الله ﷺ ماته وفرمايل: قل هو الله أحد، قل اعوذ برب الفلق او قل اعوذ برب الناس سورتونه وايه: "جِئْنِمْ نَحْمِي وَجَيْنْ نُصْبِمْ، ثَلَاثَ مَرَّاتٍ تُكَفِّكَ مِنْ كُلِّ شَرٍّ" كله چې سهار كړې يا بېگه كړې درې ځله دا سورتونه وايه دا به ستا لپاره كافي شي رواه أبو داود والترمذي، وقال: حديث حسن صحيح.

تشرېح: د سهار او ماښام په دعاگانو كې سورت اخلاص او معوذتين هم شامل دي، په احاديثو كې ددې سورتونو ډېر زيات فضيلت راغلي دي، مثلاً په يوروايت كې دي چې څوك يو ځل سورت اخلاص ووايي، هغه ته د ثلث القرآن (د قرآن كريم د درېيمې برخې) برابر ثواب ملاوېږي، په يوبل روايت كې دي چې څوك هره ورځ سل ځله (قل هو الله أحد)، ووايي نو د هغه د اعمال نامې نه پنځوسو كالو برابر گناهونه معاف كيږي، مگر دا چې قرض ورباندې وي، په يوبل روايت كې دي چې څوك لس ځله سورت اخلاص ووايي، هغه ته په جنت كې يو محل جوړ شي.

دغه شان د معوذتين فضيلتونه هم په گڼ شمېر رواياتو كې راغلي دي، مثلاً په يوروايت كې دي چې رسول الله ﷺ وفرمايل: نن شپه داسې آياتونه نازل شول چې ددې برابر بل كوم آيتونه نشته،

هغه ډقل اعوذ برب الفلق او قل اعوذ برب الناس دي. اول بايد سورت اخلاص وويل شي. ځكه چې دا په منزله د حمد او ثناء دى او بيا بايد معوذتين وويل شي چې دا په منزله د دعاء ده او د كومې دعاء نه وړاندې چې د الله ﷻ حمد او ثناء وويل شي، هغه دعاء ډېره زر قبلېږي. دا دواړه سورتونه درې درې ځله وويل پكار دي. ځكه چې د دعاء په آدابو كې دي چې يوه دعاء درې درې ځله وويل شي يكفيك من كل شي. دا درې واړه سورتونه دومره جامع دي چې ټولو دعاگانو ته شامل دي او د ټولې شېې د مصيبتونو نه د بچ كېدو لپاره كافي دي. ځينو علماوو د كافي كېدو دا مطلب اخيستی دى چې كه كوم كس د شېې عبادت ونه كړي، كه هغه يې د خوب نه وړاندې ووايي، د ټولې شېې عبادت اجر به الله ﷻ ورکړي.

د راوي عبد الله بن خبيب رضي الله عنه حالات:

اصل نوم يې عبد الله رضي الله عنه دى. د پلار نوم يې خبيب دى. د جهني قبيلې سره تعلق لري كوم چې د انصارو حليفان وو. د مدينې منورې اوسېدونكى وو. د دوى نه خالص درې حديثونه روايت شوي دي. ليكن علامه برقي رحمته الله عليه فرمايي: د دوى نه صرف دوه احاديثه نقل دي. ليكن ابن الجوزي رحمته الله عليه فرمايي: درې روايات ترې نقل دي.

د تكليفونو او بيماريو نه د حفاظت لپاره

"وعن عثمان بن عفان رضي الله عنه قال: قال رسول الله ﷺ: ما من عبد يقول في صباه كل يوم مائة كل ليلة الحمد لله الذي لا يضرهم شئ في الأرض ولا في السماء وهو السميع العليم ثلاث مرات، إلا لم يضره شئ" د عثمان بن عفان رضي الله عنه نه روايت دى هغه فرمايي چې رسول الله ﷺ وفرمايل: كوم كس چې سهار او ماښام دا كلمات درې ځله ووايي، هغه ته به هيڅ شى ضرر ونه رسوي، ترجمه: شروع كوم په نوم د الله ﷻ هغسې الله چې د هغه د نوم په برکت هيڅ شى ضرر نه شي رسولى، نه په ځمكه كې او نه په آسمان كې او دغه الله ﷻ اورېدونكى او خبردار ذات دى. رواه أبو داود و الترمذى، وقال: حديث حسن صحيح.

تشرېح: ددې دعاء ډېر زيات بركات دي. څوك يې چې ماښام ووايي، ټوله شېه به د مصيبتونو څخه خلاص وي او كه د ورځې يې ووايي، نو ټوله ورځ به يې په راحت او آرام كې تېره شي. د مصيبتونو څخه به خلاص وي. د الله ﷻ شان گوره چې يوه ورځ په راوي ابان رضي الله عنه (كوم چې د عثمان رضي الله عنه څخه دغه روايت نقل كوي، باندې د فالج بيمارى اثر وشو، يو ځل يې دا حديث بيانولو، نو كوم شاگرد ورته ډېر په خاص نظر وكتل، هغه ورباندې پوه شو چې دده په زړه كې دا اعتراض دى چې دا حديث هم دده نه روايت شوى دى. په ده باندې فالج بيمارى څرنگه حمله وكړه؟ ابان رضي الله عنه وفرمايل: دا حديث بالكل صحيح دى، په ما باندې فالج بيمارى په دې وجه حمله وكړه چې يوه ورځ زه ډېر سخت په غوسه شوم، د ډېرې غوسې له امله مې دا دعاء ويل هېره شوه. نو په ما باندې فالج بيمارى حمله وكړه.

في الارض ولا في السماء: په لفظ د (شي) کې اگر چې ځمکه او آسمان دواړه داخل دي، ليکن نور زيات تاکيد پيدا کولو لپاره بطور مبالغه وويل شو چې ښه تاکيد پيدا شي، په دې کې ټولو آفتونو نه حفاظت دی، که هغه سماوي آفتونه وي او که ارضي علامه طيبي رحمه الله فرمايي: مَا به هره ورځ دا دعاء ويل، يوه ورځ رانه هېره شوه، نو لرم ځکه راځو، د حيوة الحيوان (کتاب) مصنف علامه دميري رحمه الله فرمايي: يوه ورځ زه د خپل استاد علامه فخرالدين عثمان بن محمد التوزي رحمه الله سره ناست وم چې ناڅاپه يو لرم راغلو، زما استاد محترم هغه لرم په لاس کې راواخيستو، هغه ته يې تګ ورنه کړو، ما پوښتنه وکړه، استاد محترم رانه وويل چې هر څوک دا دعاء يو ځل ووايي، هغه ته هېڅ شی ضرر نه شي رسولی.

بَاب مَا يَقُولُهُ عِنْدَ النَّوْمِ

کله چې ويده کېږي څه به وايي

"قَالَ اللَّهُ تَعَالَى" الله ﷻ فرمايي: "إِنَّ فِي خَلْقِ السَّمَاوَاتِ وَالْأَرْضِ وَاخْتِلَافِ اللَّيْلِ وَالنَّهَارِ" بې شکه چې آسمانونو او د ځمکې پيدايښ او د شپې او ورځې اوږيدل راوړېدلو کې، "لَا يَأْتِي الْأَوَّلَى الْأَوَّلَى" په دې ټولو کې د الله ﷻ د قدرت دلائل دي، "الَّذِينَ يَذْكُرُونَ اللَّهَ قِيَامًا وَقُعُودًا وَعَلَى جُنُوبِهِمْ وَيَتَفَكَّرُونَ فِي خَلْقِ السَّمَاوَاتِ وَالْأَرْضِ" عقلمند خلک هغه دي چې الله ﷻ په ولاړه، په ناسته او په ډډه باندې يادوي او دوی آسمانونو او د ځمکې په پيدايښ کې فکر کوي. [آل عمران: ۴۰-۴۱] الآيات.

تشریح: إن في خلق السموات والارض: الله ﷻ د يوې خاصې مادې نه په خپل حکمت سره ځمکه او آسمان پيدا کړل، "واختلاف الليل والنهار" په شپه او ورځ کې چې کوم اختلاف دی، يعنې شپه لاړه شي ورځ راشي يا ورځ لاړه شي شپه راشي، کله ورځ اوږده شي شپه لنډه شي او کله ورځ لنډه وي شپه اوږده وي، کله يخني وي کله گرمي وي، ددې تغيراتو او تبديلاتو نه پته لگيږي چې دنيا ته په يو رنگه دوام نشته، پاتې خو انسان شو، "الأولى الأولى" په دې ټولو شيانو کې د عقلمندو لپاره واضح دليل دی، خو څوک چې کم عقل (کافر) وي، هغه ته بس خپله خېټه ياده وي.

الذين يذكرون الله: څوک چې د الله ﷻ قدرتونه وويني، د هغه په ياد کې مشغول شي، به ژوند کې يو ځل دوه ځل نه، بلکې: "قِيَامًا وَقُعُودًا وَعَلَى جُنُوبِهِمْ" په هر حال کې ذکر کوي، په ناسته، په ملاسته او په ډډه، "ويتفكرون في خلق السموات والارض" په آسمان او ځمکه کې دوی فکر کوي په خپلو زړونو کې د الله ﷻ عظمت پيدا کوي، د علي عليه السلام څخه روايت دی، فرمايي چې رسول الله ﷺ وفرمايل: د فکر او غور نه زيات کوم بل غوره عبادت نشته.

د ويده کېدو پر مهال دعاء

"وَعَنْ حُدَيْقَةَ، وَأَبِي ذَرٍّ رَضِيَ اللَّهُ عَنْهُمَا: أَنَّ رَسُولَ اللَّهِ ﷺ كَانَ إِذَا أَوَى إِلَى فِرَاشِهِ، قَالَ: بِاسْمِكَ اللَّهُمَّ أَحْيَا وَأَمُوتُ"

حذیفه رضی اللہ عنہ او ابو ذر رضی اللہ عنہ نه روایت دی، فرمایي چې رسول الله ﷺ به کله خپلې بسترې ته د ویده کېدو لپاره راغلو، نو داسې دعاء به یې فرمایيل: ترجمه: ای الله ستا د نوم په برکت سره زما ژوند او مرګ دی، رواه البخاری

تشریح: د شریعت منشاء دا ده چې کله هم ویده کیږي، نو باید وړاندې لږ عبادت وکړل شي، د رسول الله ﷺ عادت مبارکه دا وو چې د ماسخوتن لمونځ به یې وروسته کولو، ددې لپاره چې د جمع نه وروسته خلک کوم دنیوي کار ونه کړي شي، عمر رضی اللہ عنہ به چې کوم کس د ماسخوتن لمانځه وروسته په خبرو او ګپ شپ باندې ولیدلو، نو په کورې / دوره باندې به یې وهلو، حافظ ابن حجر رحمۃ اللہ علیہ فرمایي: د ابو مرایه العجلي رضی اللہ عنہ څخه روایت دی: کوم کس چې په بستره باندې په اوداسه کې د ذکر په حالت ویده شي، نو دا بستره دده لپاره د جومات قائم مقام وګرځي، اگرچې ویده دی، لیکن دده خوب هم په عبادت کې شمار دی، بل دا چې دا د علماوو او مشایخو تجربه ده چې کوم کس په اوداسه کې په ذکر کې ویده شي، نو د شیطان لعین د شیطاني وسوسو څخه بچ پاتې کیږي، خلاصه دا چې په ذکر کې ویده کېدل پکار دي یا کم نه کم پورتنی دعاء خو بیخي ویل پکار دي، ملا علي قاري رحمۃ اللہ علیہ فرمایي: شریعت د ویده کېدو پرمهال او د خوب نه راپاڅېدو پرمهال دعاء بنودلې ده، وجه یې دا ده چې باید انسان د کارونو شروع هم د الله ﷻ په پاک نوم وکړي او انتهاء یې هم د الله ﷻ په نوم سره وکړي.

د ټولې ورځې ستریاوې لري کولو وظيفه

"وعن علي رضی اللہ عنہ: أن رسول الله ﷺ قال له وفاطمة رضي الله عنها: إذا أوتيتا إلى فراشكما أو إذا أخذتما مضاجعكما - فكبيرا ثلاثاً وثلاثين، وسبحاً ثلاثاً وثلاثين، وأحمداً ثلاثاً وثلاثين" د علي رضی اللہ عنہ نه روایت دی، فرمایي چې رسول الله ﷺ ماته او فاطمې رضی اللہ عنہ ته وفرمایيل: کله چې تاسو دواړه بسترې ته د ویده کېدو لپاره راځئ یا ځملي، نو درې دېرش ځله سبحان الله وایئ، درې دېرش ځله الحمد لله وایئ او درې دېرش ځله الله اکبر وایئ "وفي رواية: التسبيح أربعاً وثلاثين، وفي رواية: التكبير أربعاً وثلاثين" او په یو بل روایت کې دي چې تسبیح یعنې سبحان الله ویل څلور دېرش ځله دي او په بل روایت کې دي چې تکبیر یعنې الله اکبر څلور دېرش ځله دي. متفق علیه

لغوي تحقیق: آیتاً: خای مقررول، خپلې ټیکانې ته راتلل

تشریح: علي رضی اللہ عنہ خپله فرمایي چې فاطمې رضی اللہ عنہ به مېچن (د اوږه میده کولو مشین) چلولو، چې ددې په وجه به یې په لاسونو کې تناکي جوړې شوې او د کور نور کارونه به یې هم خپله کول، یوه ورځ مې ورته وویل چې د رسول الله ﷺ نه کوم خادم ځانته وغواړه، فاطمه رضی اللہ عنہ د رسول الله ﷺ په خدمت کې حاضرې شوه، رسول الله ﷺ دلته هغه پورتنی حدیث ارشاد وفرمایلو، نو سمدستي فاطمې رضی اللہ عنہ وویل چې: "رضيت عن الله وعن رسول الله ﷺ" شعر:

مزرع تسليم را حاصل بتول ما دران را اسوه کامل بتول

علامه جزري رحمه الله فرمايي: که يو کس ډېر سخت ستومانه شي او هغه د نور کار کولو اړتيا لري، نو هغه ته پکار دي چې دغه ذکر شوي تسبيحات ووايي، ابن حجر رحمه الله او ابن تيميه رحمه الله فرمايي: کوم کس چې ددې تسبيحاتو اهتمام کوي، هغه به کله هم ستړی نه شي او حافظ ابن حجر رحمه الله فرمايي: څوک چې دا تسبيحات ووايي هغه به نه ستړی کيږي دا صحيح خبره نه ده، بلکې څوک چې دا تسبيحات ووايي هغه به د زيات کار کولو په وجه دومره ستومانه کيږي چې په مشقت کې پرېوځي، خو هغه ته به پوره اجر ملاوېږي.

ملا علي قاري رحمه الله فرمايي: څوک چې د ويده کېدو پرمهال دا تسبيحات ووايي، ټوله ورځ به يې ښه تر او تازه وي، ستړياوې درد تکليف وغيره به محسوس نه کړي، علي رحمه الله او فاطمي رحمه الله دغه تسبيحات تر مرگه پورې پرېښودل، "ما ترکه منذ سمعته من النبي صلى الله عليه وسلم" يعنې د کله نه چې موږ دغه وظيفه رسول الله صلى الله عليه وسلم نه اورېدلې ده، د هغې ورځې نه ددې ويل موږ پرېښودل، چا پوښتنه وکړه چې په جنگ صفين کې مو هم پرېښودل؟ هغه ورته وويل چې هو! په هغه شپه مي هم پرېښودل.

د خوب نه وړاندې بستره پاکول

"وعن أبي هريرة رضي الله عنه قال: قال رسول الله صلى الله عليه وسلم: إِذَا أَوَى أَحَدُكُمْ إِلَى فِرَاشِهِ فَلْيَنْقُضْ فِرَاشَهُ بِدَاخِلَةِ إِزَارِهِ فَإِنَّهُ لَا يَدْرِي مَا خَلْفَهُ عَلَيْهِ" د أبو هريره رضي الله عنه نه روايت دی هغه فرمايي چې رسول الله صلى الله عليه وسلم وفرمايل: کله چې په تاسو کې کوم کس بستري ته د ويده کېدو لپاره راشي، هغه ته پکار دي چې د لنگ په دننه حصه باندې خپله بستره وځنډي، ځکه چې ده ته پته نشته چې دده د تللو نه وروسته په بستره باندې څه پرېوتې دي، "لَمْ يَقُولْ: بِأَسْمِكَ رَبِّي وَضَعْتُ جَنْبِي، وَلَيْكَ أَرْفَعُهُ" بيا دي داسې دعاء ووايي: ترجمه: اي الله ستا د نوم په برکت سره زه ځملم او ستا د نوم په برکت سره به زه راپاڅم، "إِنْ أَمْسَكَتْ نَفْسِي فَأَرْحَمَهَا، وَإِنْ أَرْسَلْتَهَا، فَأَحْفَظَهَا بِمَا تَحْفَظُ بِهِ عِبَادَكَ الصَّالِحِينَ" اي الله که زما روح دي واخيستل (يعنې مړ شم) نو په ما باندې رحم وکړه، که چېرته خوشي دي کړل (يعنې له خوبه دي راپاڅولم) نو بيا زما حفاظت وکړه او داسې حفاظت مي وکړه لکه څنگه چې ته د خپلو بندگانو حفاظت کوي متفق عليه

تشرېح: إِذَا أَوَى أَحَدُكُمْ إِلَى فِرَاشِهِ: په ابن ماجه په يو روايت کې دي چې: "إِذَا أَرَادَ أَحَدُكُمْ أَنْ يَضْطَجِعَ عَلَى فِرَاشِهِ" او په ترمذي کې دي چې: "إِذَا قَامَ أَحَدُكُمْ عَنْ فِرَاشِهِ ثَمَّ رَجَعَ إِلَيْهِ: فَلْيَنْقُضْ فِرَاشَهُ بِدَاخِلَةِ إِزَارِهِ" د څادر په يوه پيڅکه بستره صفا کړه، ددې نه مراد هغه طرف دی کوم چې د لاندې بدن سره لگيږي، لاندې حصه يې ونښودل، په دې کې اشاره ده دې خبرې ته چې که د څادر وغيره په ظاهر طرف دي صفا کړه، نو کېدو خبر نه کيږي کومه چې بيا په بدن باندې ډېره لگيږي، مطلب دا شو چې انسان کله هم خپلې بستري ته د ځملاستلو لپاره راځي، نو پکار ده چې صفائي يې وکړل شي.

إِنْ أَمْسَكَتْ نَفْسِي: انسان چې کله ويده شي، نو عارضي طور دده روح قبض کړی شي، کله چې

بیدار شي، نو بېرته يې روح واپس کړل شي او که مستقل طور يې روح قبض کړل شي، نو بېرته واپس نه شي راتلی، مطلب دا چې: اې الله! که تاسو زما مستقل طور روح قبض کول غواړئ، نو ما وبخښې او که بېرته يې راته واپس کوې، نو زما مرسته وکړې او د نېکۍ لار راته وښيي

د ویده کېدونه وړاندې دم اچول

"وعن عائشة رضي الله عنها: أن رسول الله ﷺ، كان إذا أخذ مضجعه نفث في يديه، وقرأ بالمعوذات، ومسح بهما جسده" د عائشه رضی الله عنه روایت دی هغه فرمایي چې رسول الله ﷺ به معوذات سورتونه وویل بیا به يې په خپلو لاسونو مبارک کې پوک کړل او هغه لاسونه به يې په خپل ټول بدن راکش کړل متفق علیه

"وفي رواية لها: أن النبي ﷺ كان إذا أوى إلى فراشه كل ليلة جمع كفيه، ثم نفث فيهما فقرأ فيهما: قل هو الله أحد، وقل أعوذ برب الفلق، وقل أعوذ برب الناس، ثم مسح بهما ما استطاع من جسده، بيا به يې لاسونه مبارک د بدن چې تشریف راوړو، نو قل هو الله، قل أعوذ برب الفلق او قل أعوذ برب الناس، سورتونه وویل او هغه به يې بيا په خپلو لاسونو کې پوک کړل، "ثم مسح بهما ما استطاع من جسده" بيا به يې لاسونه مبارک د بدن چې کومې حصې پورې کېدی شول پرې مزل به يې، "يتدا بهما على رأسه ووجهه، وما أقبل من جسده، يفعل ذلك ثلاث مراتب" شروع به يې د سر او مخ مبارک نه کول او د بدن مخکینۍ برخه به يې کول، درې ځله به يې داسې کول متفق علیه

قَالَ أَهْلُ اللَّغَةِ: النَّفْثُ نَفْثٌ لَطِيفٌ بِلَا رِيقٍ: اهل لغت علما، فرمایي: النفث هغه پوک ته وايي په کوم کې چې لارې نه وي.

لغوي تحقيق:

نفث: نفث معنی پوک وهل، دم اچول

تشریح: د شپې په خوب سره د انسان په زړه باندې یو قسم زنگ لگيږي، ددې زنگ نه حفاظت او د حفظ ما تقدم اصولو په لحاظ د خوب نه وړاندې لږ څه د الله جل جلاله ذکر کول پکار دي، برابره خبره ده چې معوذتین وي یا تلاوت وي یا تسبیح فاطمي وغیره وي، یا مسنونې دعاگانې وي، نو په دې شان سره به د زړه نه هم زنگ لرې شي او په غافلینو کې به هم شمار نه شي.

د خوب نه وړاندې بله دعا

"وعن البراء بن عازب رضي الله عنهما، قال: قال رسول الله ﷺ: إذا أتيت مضجعك فتوضأ وضوءك للصلاة" د براء بن عازب رضی الله عنه نه روایت دی هغه فرمایي چې رسول الله ﷺ ماته وفرمایي: کله چې تاسو خپلې بسترې ته د ویده کېدو لپاره راځئ، نو داسې اودس کوئ لکه څنگه چې د لمانځه لپاره اودس کوئ، "ثم اضطجع على شمالك الأيمن، وقل: اللهم أسلمت نفسي إليك، وجهت وجهي إليك، بيا په نبي طرف ځمله او داسې دعا ووايه چې ترجمه: اې الله! ما خپل ځان تاته سپارلی دی او خپل مخ مي تاسو طرفته کړو، "وقوضت أمري

إِلَيْكَ، وَأَلْجَأْتُ ظَهْرِي إِلَيْكَ، رَغْبَةً وَرَهْبَةً إِلَيْكَ" او خپل امور مي تاسو ته حواله کړل او ستاسو په حفاظت کې راغلم، په خوشحالي سره او په وېرې سره ستاسو طرفته رجوع کوم، "لَا مَلْجَأَ" نشته د تېښتې ځای، "وَأَلْجَأْتُ ظَهْرِي إِلَيْكَ" او نشته چېرته د خلاصې ځای، "إِلَّا إِلَيْكَ" مګر ستا په توفیق سره به بچ کېږم، "أَمَلْتُ بِكَ يَا رَسُولَ اللَّهِ" چې تاورته رالېږلی دی، "فَإِنْ مِتُّ مِتَّ عَلَى الْفِطْرَةِ، وَأَجْعَلُنِ آخِرَ مَا تَقُولُ" که ته په دې شپه مړ شوې، نو ستا مرګ به د فطرت وي او دا دعاء آخري دعاء وګرځوه، "ددې نه وروسته نورې خبرې مه کوه"، متفق علیه.

تشریح: فتوٰء: اودس وکړه، د خوب نه وړاندې اودس مستحب دی، "وَضُوءُكَ لِلصَّلَاةِ" لکه څو چې د لمونځ لپاره اودس کوي، داسې اودس وکړه، دا جمله احتراز دی د هغه اودسه نه چې لغوي اطلاق ورباندې کېږي چې هغه خالص لاس یا خوله وینځل دي، لکه څرنگه چې خلک یې د خوراک نه وړاندې وینځي.

شک الأيمن: قاضي عياض رحمته الله علیه فرمایي: په بني طرف ویده کېدو فایده دا ده چې کوم کس په چپ (کس) طرف ویده شي، هغه په خوب کې داسې مستغرق شي چې لمانځه ته هم نه شي پاڅېدی او څوک چې په بني طرف ویده شي نو یو خوب یې خوب مستغرق نه وي، په خوب کې ډوب نه وي او بل د چې تهجد و ته هم په اسانۍ پورته کېدی شي.

سوال: رسول الله ﷺ به ولې په بني طرف خلاستلو، د دوی زړه مبارک خو به خوب کې هم بیدار وو؟

جواب: رسول الله ﷺ چې هر څي شرافت والا کار وو، د بني طرف نه به یې شروع کولو او بل دا چې په دې کې امت ته تعلیم وو.

اللهیر اسلمت نفسی: أي الله زما ټول بدن ستا تابعدار دی، یعنی ستا تابع دی، ځکه چې هر قسم فایده او نقصان ستا له طرفه دی، هر څه ستا له طرفه دي، ماته چې ستا له طرفه څه راځي، زه پرې راضي یم.

فوضت أمري إليك: ما خپل ټول کارونه تاته حواله کړي دي.

والجأت ظهري إليك: لکه څرنگه چې انسان په سیده ملا کار کوي، قوت پرې حاصلوي، دغه شان ما هم په خپلو ټولو کارونو کې د الله ﷻ نه طاقت حاصل کړی دی، په هغه مي بروسه ده، توکل مي پرې کړی دی.

رغبة: د ثواب په طمع.

ورهة: او د عذاب له وېرې.

بله مسنونہ دعاء

"وَعَنْ أَنَسٍ رَضِيَ اللَّهُ عَنْهُ: أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا أَوَى إِلَى فِرَاشِهِ قَالَ: الْحَمْدُ لِلَّهِ الَّذِي أَطْعَمَنَا وَسَقَانَا وَكَفَّلَنَا وَأَوَّانَا" د انس رَضِيَ اللَّهُ عَنْهُ نه روايت دی هغه فرمايي چې د نبي کریم صَلَّى اللَّهُ عَلَيْهِ وَسَلَّمَ عادت مبارکه دا وو چې کله به خپلې بسترې ته د آرام لپاره راغلو، نو داسې دعاء به يې ويل، ترجمه: ټول تعريفونه هغه ذات لره دي چې موږ ته يې وودې راکړه، اوبه يې راکړې، زموږ لپاره کافي شو او ځای يې راکړو، "فَكَمِّمَنَّ لَا كَافِيَ لَهُ وَلَا مُؤْوًى" ځکه چې ډېر خلک داسې شته چې نه خو د دوی کوم کارونه پوره شو او نه دوی ته کوم ځای ورکړی شو. رواه مسلم

تشریح: کفانا: زموږ لپاره کافي شو، مطلب دا چې د ضرري او تکليف ورکونکي شيانو نه يې موږ وساتلو او زموږ ضروريات يې پوره کړل، "وأوانا" موږ ته يې ځای راکړو، کور کلی يې راکړو، د څنارو په څېر يې خوشي په دشت بيابان خوشي نه کړو، بلکې د پتولو لپاره يې کورونه راکړل. **فَكَمِّمَنَّ لَا كَافِيَ لَهُ وَلَا مُؤْوًى:** ډېر داسې خلک شته چې د هغوی څوک پوښتنې والا نشته او نه څوک ځای ورکولی شي، يعنې ډېر داسې خلک شته چې هغوی د دښمن په قيد کې دي چې د هغوی څوک پوښتنې والا نشته، الله سُبْحَانَهُ په موږ رحم وکړي، بل مطلب يې دا دی چې په قرآن کریم کې هم ذکر دي هغه دا چې: "ذَلِكَ بَأْنِ اللَّهِ مَوْلَى الَّذِينَ آمَنُوا وَأَنَّ الْكَافِرِينَ لَا مَوْلَى لَهُمْ" مطلب دا چې الله سُبْحَانَهُ موږ مسلمانان پيدا کړي يو او د خپلو نعمتونو شکر ادا کولو توفيق يې رانصيب کړو او په دنيا کې څومره ملحدین دي، څومره کفار دي چې نه خو الله سُبْحَانَهُ پيژني او نه د الله سُبْحَانَهُ په ورکړل شوي نعمتونو باندې شکر وباسي، ددې کفارو سره د الله سُبْحَانَهُ مرسته نشته، مرسته خو يې خالص د مسلمانانو سره ده کوم چې د الله سُبْحَانَهُ په ورکړل شوي نعمتونو باندې شکر وباسي.

بل مطلب يې دا دی: ډېر خلک داسې دي چې خوراکي شيان نه شي خوړلی، د څښلو شيان نه شي څښلي، خالص موږ يو چې هر څه خوړو او هر څه څښو، دا په موږ باندې د الله سُبْحَانَهُ لوی فضل او احسان دی.

د خوب کولو مسنونہ طريقه

"وَعَنْ حَذِيفَةَ رَضِيَ اللَّهُ عَنْهُ: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا أَرَادَ أَنْ يَرْقُدَ، وَضَعَ يَدَهُ الْيُمْنَى تَحْتَ خَدِّهِ" د حذيفه رَضِيَ اللَّهُ عَنْهُ نه روايت دی هغه فرمايي چې رسول الله صَلَّى اللَّهُ عَلَيْهِ وَسَلَّمَ به کله د آرام / خوب اراده وفرمايل، نو خپل نښی لاس به يې د خپل مخ مبارک لاندې کېښودلو، "ثُمَّ يَقُولُ: اللَّهُمَّ قِنِي عَذَابَكَ يَوْمَ تَبْعَثُ عِبَادَكَ" بيا به يې داسې دعاء وفرمايل. ترجمه: اې الله! موږ د خپل عذاب نه وساتي په کومه ورځ چې ته خپل بندگان راجمع کړي رواه الترمذی، وقال: حديث حسن.

رواه أبو داود: من رواية حفصة رضي الله عنها، وفيه أنه كان يقول ثلاث مرات: امام ابو داود رَضِيَ اللَّهُ عَنْهُ هم په خپل سنن کې دا حديث د حفصې رَضِيَ اللَّهُ عَنْهُ څخه رانقل کړی دی او په هغې کې داسې هم شته چې دا کلمات به يې درې درې ځله ويل.

تشریح: په ځينو رواياتو کې دي چې رسول الله صَلَّى اللَّهُ عَلَيْهِ وَسَلَّمَ به چې کله ويده کېدو، نو خپل لاس مبارک

به يې د رخسار لاندې کېښودلو، ليکن په نورو رواياتو کې دې چې رسول الله ﷺ به د خپل سر مبارک لاندې لاس کېښودلو، تطبيق يې دا دی چې کله به رسول الله ﷺ د سر مبارک لاندې کېښودلو او کله به يې د مخ مبارک لاندې کېښودلو، کوم صحابي ﷺ چې په کوم صورت وليدو، هغه يې را نقل کړی دی، ځينې نور علماء فرمايي: سر او مخ نژدې دي، نو ځکه کله روايت د مخ والا نقل کړی شي او کله د سر والا روايت نقل کړی شي.

فتی عذابك: له عذابه مې خلاص کړې، رسول الله ﷺ خو معصوم وو، نو بيا يې ولې داسې دعا کول؟ جواب دا دی چې د امت د تعليم لپاره يا دا چې د انكسارې او عاجزۍ له امله.

تبعث عبادك: په يو بل روايت کې دې چې "تجمع عبادك" د دواړو مفهوم يو دی، دلته سوال دا دی چې دا دعا خو د ورځې هم ويل کېدې شي، د شپې تخصيص پکې ولې وشو؟ جواب دا دی چې د ورځې هم جائز ده، ليکن د شپې به رسول الله ﷺ ځکه ويل چې خوب د مرگ خور ده، ممکنه ده چې د شپې مرگ راته راشي، ددې نه وړاندې چې الله ﷻ ته معذرت وړاندې کړم، بلکې په يو روايت کې دي چې دا دعا درې ځله ويل پکار دي.

کتاب الدعوات

د دعاگانو بيان

باب الأمر بالدعاء وفضله وبيان جمل من ادعيته

باب دی په بيان د دعاء کې او د هغې په فضيلت کې

"قَالَ اللَّهُ تَعَالَى" الله ﷻ فرمايي: "وَقَالَ رَبُّكُمْ ادْعُونِي أَسْتَجِبْ لَكُمْ" ستاسو رب ويلي دي چې زما نه سوال کوئ، زه به ستاسو سوال قبولم. [غافر: ۶۰]

تشریح: ادعوني: انسان ته پکار ده چې هر څه د الله ﷻ نه وغواړي، ځکه چې همدغه د بندگۍ عبدیت کمال دی، انسان د خپلې محتاجۍ او د الله ﷻ د بې نیازی اظهار کوي، د انس ﷺ څخه روايت دی، فرمايي چې رسول الله ﷺ وفرمايل: په تاسو کې ځينې خلک د الله ﷻ نه هر څه غواړي تردې چې د بوټانو تسمې هم ترې غواړي، په يو بل روايت کې دې چې که د مالګې ضرورت پېښ شي، نو هم يې د الله ﷻ نه غواړي.

استجب لكم: د سلمان ﷺ څخه روايت دی، فرمايي چې رسول الله ﷺ وفرمايل: ستاسو رب ډېر حياء دار او کریم ذات دی، کله چې يو بنده هغه ته لاسونه وغوروي، نو الله ﷻ ته شرم ورځي چې خالي لاسونه يې واپس کړي، د عبد الله بن عمر ﷺ څخه روايت دی فرمايي چې رسول الله ﷺ وفرمايل: په تاسو کې که يو کس ته د دعاء دروازه خلاصه کړل شي، نو د قبوليت دروازه هم ورته خلاصېږي.

وداع دعایا من یجیب الی الندی::: فلم يستجب عند ذاك عجیب

"وقال تعالى" الله ﷻ فرمائي: "اذْعُودُكُمْ تَعْرِعًا وَخَفِيَّةً إِنَّهُ لَا يُحِبُّ الْمُعْتَدِينَ" تاسو خپل رب ته فریاد وکړئ په پټه او په عاجزۍ سره، بې شکه الله ﷻ تجاوز کونکي خلک نه خوښوي. [الأعراف: ۵۵].

تشریح: په تفسیر مظهري کې ددې مختصر خلاصه دا ده چې ذکر خفي (پټ ذکر) افضل دی، په دې باندې د صحابه کرامو رضی الله عنہم اجماع ده، حسن بصري رضی الله عنه فرمائي: پټ ذکر د جهري ذکر نه په اويا درجې غوره دی، سعد بن أبي وقاص رضی الله عنه هم فرمائي: ذکر خفي افضل دی، د نبي کریم ﷺ ارشاد مبارک دی چې ذکر خفي غوره ذکر دی او افضل رزق هغه دی چې بقدر کفایت وي علامه نووي رحمه الله فرمائي: "الذکر یكون بالقلب ویكون باللسان والأفضل ما كان بالقلب واللسان جميعاً فإن

اقتصروا على أحدهما فالقلب أفضل" ذکر په زړه کې هم کيږي او په ژبه هم کيږي، غوره ذکر هغه دی چې په زړه او په ژبه دواړو سره وشي، لیکن که چېرته په یو باندې اکتفاء کول غواړئ، نو بیا د زړه ذکر غوره دی، د ذکر نه مراد عام ذکر هم کېدی شي او دعاء هم مراد کېدی شي، بیا دعاء په آرام او په پټه په عاجزۍ سره کول پکار دي، په چیغو دعاء کول د دعاء د آدابو مخالفت دی، "إنه لا یحب المعتدین" ددې نه مراد هغه خلک دي چې فضول دعاگانې کوي، عطیه رحمه الله فرمائي: ددې نه مراد په چیغو چیغو دعاء کول دي

"وقال تعالى" الله ﷻ فرمائي: "وَإِذَا سَأَلَكَ عِبَادِي عَنِّي فَإِنِّي قَرِيبٌ" ای پېغمبره ﷺ: کله چې ستا نه زما بندگان زما په اړه پوښتنه وکړي (چې الله ﷻ چېرته دی، ددې لپاره چې سوال ترې وکړو) نو ورته ووايه چې الله ﷻ ستاسو سره نژدې دی، "أَجِيبْ دَعْوَةَ الدَّاعِ إِذَا دَعَا" زه د دعاء کونکي دعاء قبولم کله چې دعاء کوي [البقرة: ۱۸۶]

تشریح: وَإِذَا سَأَلَكَ عِبَادِي عَنِّي: ددې آیت شان نزول داسې دی، یوه ورځ نبي کریم ﷺ علي ﷺ ته وفرمايل ای علي ﷺ: په دعاء کې کمی مه کوه! ځکه چې په ما باندې دا آیت نازل شوی دی: "أَدْعُونِي أَسْتَجِبْ لَكُمْ" صحابه کرامو پوښتنه وکړه چې یا رسول الله ﷺ موږ ته به څرنگه پټه ولگيږي چې په کوم وخت کې موږ دعاء ویکړو؟ ددې په جواب کې دغه آیت نازل شو: "فَأَنِّي قَرِيبٌ" د علم په اعتبار سره الله ﷻ نژدې دی، هېڅ شی د هغه نه پټ نه دی، یا دا چې د الله ﷻ قرب او نزدېوالی هم د مشابهاتو څخه دی، لکه څرنگه چې د الله ﷻ په نورو صفاتو باندې بې چون او چرا ایمان راوړل واجب دي، دغه شان په دې مسئله باندې هم ایمان راوړل واجب دي.

شعر: جان بتو نزدیک تو دوری ازو قرب حق را چون بدانی اے عمو

أَجِيبْ دَعْوَةَ الدَّاعِ إِذَا دَعَا: کله چې هم انسان د الله ﷻ نه څه غواړي، الله ﷻ د هغه په آواز باندې لېک وايي: شپه وي که ورځ وي، مسلمان وي که کافر، د شپې الله ﷻ آواز کوي، څوک غوښتونکي شته چې ورېې کړم.

"وقال تعالى" الله ﷻ فرمائي: "أَمَّنْ يُجِيبُ الْمُضْطَرَّ إِذَا دَعَاةً وَكَتُفَ السَّوءِ" څوک دي د الله ﷻ نه سېوا

چې د بې آرامه او تکليف والا سړي نه ضرر او تکليف لرې کړي او د هغه غوښتنه قبوله کړي، د الله ﷻ نه سېوا بل څوک نشته. [النمل: ۶۲].

تشرېح: مضطر: د اضطراب نه مشتق دی، اضطراب داسې حالت ته ویل کېږي چې انسان نه پکې صبر کولی شي او نه په ظاهر کې د هغې څه حل راوځي، په داسې حالت کې الله ﷻ وعده کړې ده چې زه به یې دعاء قبولم، ځکه چې په داسې وخت کې د انسان ټولې ذریعې ختمې شي، انسان نا امید شي، هغه ته یوه ذریعې معلومه شي چې هغه قادر مطلق ذات دی، هغه ذات مشکل کشا او حاجت روا ذات دی، نو په داسې دعاء کې چې کوم اخلاص وي، هغه خالص یو الله ﷻ ته معلوم وي، که دا اخلاص په هر چا کې وي، مؤمن وي که کافر وي، نو ددې اخلاص په برکت سره الله ﷻ د هغه دعاء قبولي، په یو روایت کې دي چې الله ﷻ فرمایي: زه د مظلوم دعاء کله هم نه ردوم، اگرچې هغه د کوم کافر د خولې نه ولې نه وي وتلې، وجه یې هم دغه ده چې د مظلوم په دعاء کې ډېر زیات اخلاص وي. د رسول الله ﷺ په خدمت کې یو کس حاضر شو او د خپلې پرېشاني اظهار یې وکړ، رسول الله ﷺ هغه ته دا دعاء وښودل: "اللهم حمّتك أرجو فلا تكلني إلى نفسي طرفة عين وأصلح لي شأني كله لا إله إلا أنت" اي الله زه ست د رحمت امیدوار یم، یوه لمحې مې خپل نفس ته مه پرېږده، تاسو مې ټول کارونه سم کړئ، ستا ته پرته بل څوک د عبادت لائق نشته.

دعاء اصلي عبادت دی

"وعن النعمان بن بشير رضي الله عنهما، عن النبي ﷺ، قَالَ: الدُّعَاءُ هُوَ الْعِبَادَةُ" د نعمان بن بشير رضي الله عنهما نه روایت دی هغه فرمایي چې رسول الله ﷺ وفرمایي: دعاء کول بعینه عبادت دی. رواه أبو داود والترمذي، وقال: حديث حسن صحيح.

تشرېح: په دې حدیث کې د دعاء نه تعبیر په عبادت سره شوی دی، ددې یو څو وجوهات دي (۱) دعاء کول د الله ﷻ حکم دی او د الله ﷻ حکم پوره کول عبادت دی، (۲) د عبادت اصل مقصود عاجزي او انکساري ده، د دعاء همدغه مفهوم دی چې انسان خپل ځان هیڅ نه گڼي، د الله ﷻ به وړاندې یې خپل لاسونه غورولې وي، د فقیرانو په څېر د الله ﷻ نه سوالونه کوي، (۳) مبالغه داسې وویل شو، لکه څرنگه چې په قرآن کریم کې ارشاد دی: "إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ" بې شکې څوک چې د الله ﷻ د عبادت څخه تکبر کوي، داسې خلک به جهنم ته داخلېږي، ددې حدیث نه معلومه شوه چې دعاء اصلاً عبادت دی، لکه څرنگه چې د غیر الله عبادت شرک دی، دغه شان د غیر الله نه سوالونه کول هم شرک دی.

رسول الله ﷺ به دا دعاء ډېره زیاته کول

"وعن عائشة رضي الله عنها، قالت: كَانَ رَسُولُ اللَّهِ ﷺ يَسْتَحِبُّ الْجَوَامِعَ مِنَ الدُّعَاءِ" د عائشې رضي الله عنها نه روایت دی هغه فرمایي چې رسول الله ﷺ به جامع او مانع دعاگانې خوښولې، (یعنې هغه دعاگانې چې د

دنيا او آخرت د خير ذکر وو، "وَيَدْعُ مَا يَسُوءُ ذَلِكَ" او ددې نه سېوا نورې دعاگانې به يې پرېښودلې. رواه ابو داود و ترمذی و حاکم و

تشریح: ددې نه مراد هغه دعاگانې دي چې د دنيا او آخرت په فايده باندې مشتملي وي. مثلاً: د الله ﷻ نه د خير او عافيت سوال يا مثلاً: "ربنا في الدنيا حسنة وفي الآخرة حسنة وقنا عذاب النار" په دنيا کې هم خير او عافيت او په آخرت کې هم خير او عافيت، په دې کې د دنيا او آخرت فايدي دي. د جامع دعاگانو نه هغه دعاگانې مراد دي چې الفاظ يې مختصر وي. ليکن معنی يې زياته وي، په دې بنياد علماء ليکي چې اجتماعي دعاگانې مختصر او جامع کول پکار دي. ددې لپاره چې خلک تنگ نه شي، بل د جامع دعاگانو غوښتلو امر ځکه وشو چې د الله ﷻ په دربار کې د آدبو پوره خيال وساتل شي، د آدبو خيال ساتل د هر سړي په وس کې نه وي، نو ځکه حکم وشو چې په مختصرو او لنډو الفاظو کې دعاء کول پکار دي.

د الله ﷻ نه هدايت غوښتل پکار دي

"وعن انس رضي الله عنه قال: كان أكثر دعاء النبي ﷺ: اللَّهُمَّ آتِنَا فِي الدُّنْيَا حَسَنَةً، د انس رضي الله عنه نه راوړيت دی هغه فرمايي چې د رسول الله ﷺ عادت دا وو چې اکثر وخت به يې دا دعاء کول، ترجمه: اي الله! ته موږ ته په دنيا کې هم ښکلې حالت راکړې، "وفي الآخرة حسنة، وقنا عذاب النار" او په آخرت کې هم ښکلې حالت راکړې او د عذاب نه مو وساتې. متفق عليه

زاد مسلم في روايته قال: وكان أنس إذا أراد أن يدعو بدعوة دعاها: امام مسلم رحمه الله په خپل صحيح کې دا جمله زياته کړې ده چې انس رضي الله عنه به کله دعاء کول، نو همدغه دعاء به يې کول، "وإذا أراد أن يدعو بدعوة دعا بها فيه" او کله چې به يې بله دعاء هم کول، نو دا دعاء به يې پکې ضرور شاملول.

تشریح: مفسرين د آيت باره کې فرمايي: دا آيت ډېر زيات جامع او مانع دی، دا آيت د دنيا او آخرت ټولو فايده ته شامل دی، عمر رضي الله عنه به چې کله د بيت الله طواف کولو، نو دا آيت به يې ويلو، عبد الله بن عباس رضي الله عنه فرمايي: د بيت الله سره يوه پرېسته ولاړه ده، د کوم وخت څخه چې آسمان او ځمکه پيدا شوې ده، د هغه وخت څخه هغه ولاړه ده، کله چې هم څوک د بيت الله سره څنګ ته دعاء کوي، نو هغه پرېسته ورباندې آمين وايي، بيا عبد الله بن عباس رضي الله عنه فرمايي: کله چې هم څه دعاء کوئ نو داسې دعا کوئ! اللهم ربنا آتِنَا فِي الدُّنْيَا حَسَنَةً،

د حسنة په باره کې گڼ شمېر معناگانې نقل شوي دي، مثلاً:

علي رضي الله عنه فرمايي: في الدنيا حسنة نه مراد ښه ښځه ده.

حسن بصري رضي الله عنه فرمايي: ددې نه مراد علم دی.

ابو وائل رضي الله عنه او ابن زيد رضي الله عنه فرمايي: ددې نه مراد مال دی.

قتاده رضي الله عنه فرمايي: ددې نه مراد عافيت دی.

مقاتل رضي الله عنه فرمايي: د دې نه مراد خوشحالي او فراخه رزق دی
دغه شان په «وفي الآخرة حسنة» کې هم گڼ شمېر اقوال دي، مثلاً د علي رضي الله عنه په نزد د دې نه
مراد جنتي حورې دي، د حسن بصري رضي الله عنه په نزد جنت دی، د سفیان ثوري رضي الله عنه په نزد د الله تعالى
له لورې معافي ده، دا ټول نعمتونه ترې مراد کېدی شي، ځکه خو به رسول الله صلى الله عليه وسلم دغه دعاء ډېر کول
عبارت ناشی حسنتك واحد وکل إلى ذاك الجمال بشير

دهدایت سوال

"وعن ابن مسعود رضي الله عنه: أَنَّ النَّبِيَّ صلى الله عليه وسلم كَانَ يَقُولُ: اللَّهُمَّ إِنِّي أَسْأَلُكَ الْهُدَى، وَالْتَّقَى، د عبد الله بن مسعود رضي الله عنه نه
روایت دی هغه فرمایي چې نبی کریم صلى الله عليه وسلم به په خپله دعاء کې داسې فرمایيل، ترجمه: ای الله تعالى زه سنا
د هدایت سوال کوم، د پرهېزگاري سوال هم درنه کوم، "وَالْعَقَافَ، وَالْغَنَى" او د پاکۍ سوال هم درنه کوم او
د دنیا څخه د بې نیازی سوال هم کوم. رواه مسلم

تشریح: الهدی: هدایت ډېر لوی نعمت دی، که یو انسان ته هر څه ملاو شي، خو هدایت ور سره
نه وي، نو ده ته هېڅ شی په لاس نه دي ورغلي، د چا سره چې الله تعالى مینه کوي، هغه ته هدایت
نصیب کوي، لکه ارشاد دی: "إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ" تاسو چې چاته وغواړئ
هدایت نشی کولی، بلکې الله تعالى چې چاته وغواړي هدایت ورته کوي.

الغنى: د دې نه مراد د زړه غنا ده، د مال کثرت او زیاتوالی مراد نه دی، وجه یې دا ده چې د مال
په کثرت سره انسان غافلې کیږي، د الله تعالى له یاده وځي، علامه طیبی رحمه الله د مشکوٰۃ په شرح کې
د دې حدیث لاندې لیکي چې دلته د «الهدی» نه مراد هر هغه طریقه ده چې انسان حلال رزق، قیامت
طرفته رغبت او مکارم اخلاق طرفته متوجه کوي، د تقی نه مراد د شرک نه بچ کېدل دي، په حدیث کې
هدایت وړاندې ذکر شو، په دې کې اشاره ده دې خبرې ته چې د هر شي بنیاد هدایت دی، بیا تقوی ده،
ځکه چې تقوی د هدایت څخه وروسته وي، بیا یې عفاف یعنې پاک لمني ذکر کړه، اگر چې پاک لمني
په تقوی کې داخله ده، لیکن د دې اهمیت زیات دی، نو ځکه یې جدا ذکر کړو، په آخر کې یې غنی ذکر
کړه چې په دې سره هدایت کامل کیږي

د دنیا و آخرت نېکې

"وعن طارق بن أشيم رضي الله عنه: قَالَ: كَانَ الرَّجُلُ إِذَا أَسْلَمَ عَلَّمَهُ النَّبِيُّ صلى الله عليه وسلم الصَّلَاةَ ثُمَّ أَمَرَهُ أَنْ يَذَّوْبَ بِوَلَاءِ الْكَلِمَاتِ" د طارق بن
اشیم رضي الله عنه نه روایت دی هغه فرمایي چې کله به کوم کس مسلمان شو، نو نبی کریم صلى الله عليه وسلم به ورته اول
لمونځ بنودلو، بیا به یې ورته دا دعاء بنودل چې داسې دعاء کوه "اللَّهُمَّ اغْفِرْ لِي، وَارْحَمْنِي، وَاهْدِنِي،
وَعَافِنِي، وَارْزُقْنِي" ترجمه: ای الله! ما وبخښې! ای الله! په ما رحم وکړې! ای الله! ماته هدایت وکړې! ای
الله! زما سره د عفو معامله وکړې! ای الله! ماته فراخه رزق راکړې! رواه مسلم
"وفي رواية له عن طارق: أَنَّهُ سَمِعَ النَّبِيَّ صلى الله عليه وسلم، وَأَنَّهُ رَجُلٌ فَقَالَ: يَا رَسُولَ اللَّهِ، كَيْفَ أَقُولُ جِئْتُ أَسْأَلُ رَبِّي؟" او په یو بل روایت کې

د طارق عليه السلام نه دي چې هغه د نبي کریم ﷺ نه واورېدل چې کله ورته یو کس راغلو او ورته یې وفرمایيل چې یا رسول الله ﷺ زه په دعاء کې د الله ﷻ نه څنگه غوښتنه وکړم؟ "قَالَ: قُل: اللَّهُمَّ اغْفِرْ لِي وَارْحَمْنِي، وَعَافِنِي، وَارْزُقْنِي" نبي کریم ﷺ ورته وفرمایيل: په دعاء کې داسې الفاظ وایه: ترجمه: ای الله ما وبخښې! ای الله! په ما رحم وکړې! ای الله! زما سره د عفوې معامله وکړې! ای الله! ماته فراخه رزق راکړې، "فَإِنْ هَؤُلَاءِ تَجِبَتْ لَكَ دُنْيَاكَ وَآخِرَتُكَ" ځکه چې په دې الفاظو کې ستا لپاره د دنیا او آخرت ټټه ده.

تشریح: اغفرلي: ای الله! ما وبخښې! د انبياء عليهم السلام نه پرته د هر سړي نه گناه کیږي او د الله ﷻ نه پرته بل څوک نشته چې گناه معاف کړي، لکه څرنگه چې ارشاد دی: "ومن يغفر الذنوب الا الله" د الله ﷻ څخه پرته بل څوک دی چې گناه معاف کړي، (اغفرلي) دا په منزله د تخلیه کې دی او (وارحمني) په منزله د تحلیه کې دی.

عافني: ماته عافیت یعنې خیر رانسیب کړې! دا ځکه چې د ایمان نه وروسته خیر او عافیت ډېر لوی نعمت دی، چاته چې عافیت په لاس ورشي، هغه ته ډېر څه ملاو شول، په یو روایت کې دي چې یو صحابي پوښتنه وکړه چې یا رسول الله ﷺ! څه وغواړم؟ رسول الله ﷺ وفرمایيل: د الله ﷻ څخه د خیر او عافیت سوال کو، ځکه چې چاته خیر او عافیت ملاو شي، هغه ته د دین او دنیا ټولې نېکښې ملاو شوي.

وارزقني: رزق راکړه! د رزق مسئله په منځ کې ځکه راغله چې انسان تر هغه پوره په دلجوۍ سره عبادت نه شي کولی تر څو چې یې د رزق مسئله حل شوې نه وي.

تجمع لك دنياك وآخرتك: په دې کلمو کې ستا لپاره د دنیا او آخرت ټولې فایدهې پرتې دي، په دې کې څلور الفاظ دي: رحم، عافیت، رزق او مغفرت، په دې کې د اولنۍ درې دعاگانو ضرورت په دنیا او آخرت دواړو کې پیدا کیږي او مغفرت د آخرت سره مخصوص دی، خلاصه دا چې په دې کې د دنیا او آخرت ټولې فایدهې دي.

داستقامت لپاره دعاء

"وعن عبد الله بن عمرو بن العاص رضي الله عنهما، قَالَ: قَالَ رَسُولُ اللَّهِ ﷺ: اللَّهُمَّ مَصْرِفَ الْقُلُوبِ صَرِّفْ قُلُوبَنَا عَلَى طَاعَتِكَ" د عبد الله بن عمرو بن العاص رضي الله عنهما نه روایت دی فرمایي چې نبي کریم ﷺ داسې دعاء وفرمایيل، ترجمه: ای الله! ای د زړونو اړونکيه! زما زړه د خپل طاعت او تابعداری طرفته واړوې! رواه مسلم

تشریح: صرف قلوبنا علی طاعتك: ای د زړونو اړونکې! ذاتہ! زموږ زړونه ستا اطاعت او تابعداری ته واړه! په دې دعاء کې امت ته د شفقت اظهار دی، په دې کې اشاره ده چې باید انسان په عبادت کې باندې مستقیم پاتې شي، په قرآن کریم کې ارشاد دی: "ان الذين قالوا ربنا الله ثم استقاموا" کومو خلکو چې اقرار وکړو چې زموږ رب الله ﷻ دی او بیا په دې باندې مستقیم پاتې شول، په یو بل روایت کې هم

دې خبرې ته اشاره ده چې د بنياد زړونه د الله ﷻ د دوه گوتو ترمنځ دي، هر څنگه چې بې وغواړي او هر طرف ته بې چې وغواړي اولی بې شي، نو په دې دعاء کې د الله ﷻ نه سوال کېږي چې اې الله زموږ زړونه ستا په عبادت باندې مستقیم پاتې کړې، بل طرفته وانه وږي، د هدايت نه وروسته گمراه نه شي، زموږ زړونه د هدايت څخه کاره مه کړې، مفسرين ليکي: څوک چې د غه ايت د فرض لمانځه وروسته ووايي، الله ﷻ به يې خاتمه په خير سره کړي.

د بدتقدير او د دښمنانو د خوشحالي نه هم په الله ﷻ سره پناه غوښتل پکار دي

"وعن أبي هريرة رضي الله عنه، عن النبي ﷺ، قَالَ: تَعَوَّذُوا بِاللَّهِ مِنْ جَهْدِ الْبَلَاءِ، وَذَرِكُوا الشَّقَاءَ" د ابو هريره رضي الله عنه نه روايت دی هغه فرمايي چې نبي کریم ﷺ وفرمايل: په الله ﷻ سره پناه وغواړئ په مشقت کې د غورځېدو نه او د بدبختۍ نه، "وَسُوءَ الْقَضَاءِ، وَشَمَاتَةَ الْأَعْدَاءِ" او د خراب تقدير نه او د دښمنانو د طعن او تشيع نه متفق عليه.

وفي رواية قال سفيان: أَشْكُ أَنْ يَزِدْتُ وَاحِدَةً مِنْهَا: او په يو بل روايت کې دي چې سفيان رضي الله عنه وفرمايل: زما شک دی په دې روايت کې ما د يو لفظ اضافه کړې ده.

لغوي تحقيق:

البلاء: د بلاء معنی ده: مرض، تکليف او مصيبت.

درك: باب ضرب يضرب دی، ددې معنی ده: موندل.

تشریح: جهد البلاء: په مشقت کې د پرېوتلو نه، عبد الله بن عمر رضي الله عنه فرمايي: ددې نه مراد:

داسې انسان دی چې د هغه سره مال کم وي او بال بچ بې زيات وي، ليکن ځينې نور علماء فرمايي ددې سره يو بل قيد هم اضافه کول پکار دي هغه دا چې داسې کس صبر هم نه کوي، بې صبره انسان وي، د ځينو نورو په نزد ددې نه مراد د مرگ سختي ده، يا داسې حالات ترې مراد دي چې هغه برداشت او وس نه بهر وي، له ځانه بې لرې کولی هم نه شي، د ځينو نورو په نزد ددې نه مراد سوء خاتمه ده، يعنې بد مرگ، دا ټول اقوال صحيح دي، په دې کې هيڅ تضاد نشته، د ټولو نه په الله ﷻ سره پناه غوښتل فرض دي.

سوء القضاء: د هرې بدې فيصلې نه، ددې نه مراد عموم دی، برابره خبره ده چې په بدن کې وي يا په مال کې وي يا په کور کې وي يا په کور والا کې وي يا د ځينو علماوو په نزد ددې نه هم سوء خاتمه مراد ده، يا هره هغه فيصله چې انسان بې نه خوښوي.

شُمَاتَةُ الْأَعْدَاءِ: د دښمن د خوشحالي نه، يعنې: اې الله! په داسې سخت تکليف او مصيبت مي

مه مبتلا کوي چې دښمن مې پکې وويني، نو هغه راباندې خوشحاله شي.

اشك اني زدت واحدة منها: ماته شک دی چې يوه خبره به مې پکې له ځانه زياتي کړې وي، په يو بل

ځای کې دي چې: "لا أدري أيهن؟" ماته پته نشته چې هغه کومه جمله ده، ليکن د اکثرو علماوو په نزد

هغه جمله شماته الاعداء ده، دا هم يوه كامله مكمله جامع مانع دعاء ده، الله ﷻ دي زموږ ټولو په حق كې قبوله كړي.

د دين او دنيا د ښه والي لپاره

"وعنه، قال: كَانَ رَسُولُ اللَّهِ ﷺ يَقُولُ: اللَّهُمَّ أَصْلِحْ لِي دِينِي الَّذِي هُوَ عَصَمَةُ أَمْرِي" د ابو هريره رضه نه روايت دی هغه فرمايي چې نبي کریم ﷺ به داسې دعاء فرمايل، ترجمه: اي الله زما د کارونو محافظ چې زما دين دی هغه راته درست کړه، "وَأَصْلِحْ لِي دُنْيَايَ الَّتِي فِيهَا مَعَاشِي" او اي الله زما د دنيا اصلاح هم وکړه کومه چې چې زما ژوند دی، "وَأَصْلِحْ لِي آخِرَتِي الَّتِي فِيهَا مَعَادِي" او د آخرت اصلاح مي وکړه چې هلته زما واپس تلل دي، "وَأَجْعَلِ الْحَيَاةَ زَيَادَةً لِي فِي كُلِّ خَيْرٍ" او زما ژوند د ښکو عملونو لپاره زيات کړي، "وَأَجْعَلِ الْمَوْتَ رَاحَةً لِي مِنْ كُلِّ يَوْمٍ" او مرگ مي د هر قسم شر نه په خیر سره راحت وگرځوي رواه مسلم.

تشریح: اصلح لي ديني الذي هو عصمة أمري: زما دين ښه کړي کوم چې د ټولو معاملاتو تړون دی، ځينې علماء فرمايي: ددې نه مراد دا دی: اي الله ستا د قهر او عذاب څخه مي بچ کړي، يعنې د دنيا ټول کارونه مي سم کړي، علامه مناوي رحمه الله فرمايي: ددې نه مراد دين دی، ځکه چې د چا دين خراب شي، د هغه ټول معاملات به خراب وي، "وَأَصْلِحْ لِي دُنْيَايَ الَّتِي فِيهَا مَعَاشِي" زما لپاره زما دنيا ښکلې کړه، ځکه چې دلته زما ژوند دی، ددې نه مراد حلال رزق دی، د چا رزق چې حلال وي د هغه نور ټول کارونه سم وي، نيکي او اطاعت ته به يې رغبت کيږي، په زړه کې به يې سکون وي، ددې برعکس د چا رزق چې حرام وي، د هغه ټول کارونه به ګډوډ وي او په زړه کې به يې سکون هم نه وي.

وَأَصْلِحْ لِي آخِرَتِي: زما لپاره زما آخرت ښايسته کړي، ځکه چې هلته زما واپسي ده، مطلب دا چې په عبادت کې راته اخلاص نصيب کړي او ښکلې خاتمه مي نصيب کړي، ځکه چې ددې نه پرته بله چاره نشته. وَاَجْعَلِ الْمَوْتَ رَاحَةً لِي مِنْ كُلِّ شَرٍّ: زما لپاره زما مرگ د هر شر او بدۍ نه د راحت سبب وگرځوه زين العرب رحمه الله فرمايي: دا به هغه وخت صحيح وي کله چې عقیده درست او اعمال صحيح وي او د هغه خاتمه هم د شهادت په کلمه شوې وي، دا حديث هم علماوو په جوامع الكلم کې حساب کړی دی، ځکه چې په دې حديث کې د دنيوي او اخروي ژوند د ښه والي دعا شوې ده.

دهدايت او استقامت دعاء

"وعن علي رضي الله عنه، قَالَ: قَالَ لِي رَسُولُ اللَّهِ ﷺ: قُلْ: اللَّهُمَّ اهْدِنِي، وَسَيِّدْنِي" د علي رضه نه روايت دی هغه فرمايي چې نبي کریم ﷺ ماته وفرمايل: په دعاء کې داسې وايه، ترجمه: اي الله، ماته هدايت وکړي او په سيده لار مي روان کړي.

وفي رواية: اللَّهُمَّ إِنِّي أَسْأَلُكَ الْهُدَى وَالسَّادَاتِ: او په يو بل روايت کې دي نبي کریم ﷺ وفرمايل: داسې دعاء وايه: اي الله زه ستا نه د هدايت سوال کوم او په سيده لار باندې د مزل کولو، يعنې په صراط مستقيم مي روان کړي رواه مسلم.

لغوي تحقيق:

سددي: باب ضرب يضرب او سمع يسمع دواړو څخه راځي، ددې معنی صحيح کېدل، سېدل، کېدل، سمېدل.

تشریح

إهدني: ماته هدايت نصيب کړه! يعنې په هر کار کې راته هدايت نصيب کړه! يا مطلب چې په هدايت باندې مې ثابت قدم وساته.

وسددي: ما په سيده لار روان کړه، يعنې توفيق رانصيب کړه چې په سيده لار روان پاتې شم. ابن جوزي رحمه الله ددې ترجمه داسې کوي: اي الله! استقامت مې نصيب کړه! او د هرې گمراهۍ نه مې وساتې، د ايمان نه وروسته استقامت د يو زر کراماتو نه غوره دی، لکه ويل کېږي چې: "الاستقامة لقي الف کرامة" علامه طيبي رحمه الله فرمايي: په دې کې: "فاستقم كما أمرت" او "اهدنا الصراط المستقيم" ايتونونه اشاره ده، استقامت ډېر گران عمل دی، ځکه خو د استقامت دعاء تلقين هم ځای په ځای شوی دی، امام غزالي رحمه الله فرمايي: لکه څرنگه چې په پل صراط باندې تلل گران دي، دغه شان په دنيا کې په صراط مستقيم باندې پاتې کېدل گران دي، څوک چې په دنيا کې په صراط مستقيم باندې مزل کوي هغه په آخرت کې هم په پل صراط باندې مزل کولی شي.

نبي کریم ﷺ به د لسو شيانو په الله جل و علا سره پناه اخستا

"وعن أنس رضي الله عنه قال: كان رسول الله ﷺ يقول: اللهم اني أعوذ بك من العجز، والكسل، والجبن، والهزل، والنخل، والنس، نه روايت دی، فرمايي چې نبي کریم ﷺ به همېش داسې دعاء کول: اي الله! پناه غواړم په تا سره د عاجزۍ نه، د سستۍ نه، بې زړه توب او بوډا والي نه او بخل نه، "وأعوذ بك من عذاب القبر، وأعوذ بك من فتنة البغيا والتهات" او اي الله! زه پناه غواړم په تا سره د قبر د عذاب نه او پناه غواړم په تا سره د ژوند او د مرگ د امتحانونو او سختيو نه.

وفي رواية: وضلع الدين، وغلبة الرجال: او په يو بل روايت کې داسې الفاظ هم شته، د قرض د سختۍ نه او د خلکو د غالب کېدو نه. رواه مسلم.

لغوي تحقيق:

العجز: کمزوري.

ضلع: بوج.

تشریح العجز:

علامه نووي رحمه الله فرمايي: عجز دېته وايي چې د انسان دومره وس او طاقت نه وي چې د خير کار وکړي، "الكسل" کسل دېته وايي چې د خير په کارونو بې طبيعت آماده شي، ليکن د سستۍ له امله بې نه شي کولی، "الجبن" جبن د شجاعت ضد دی، معنی يې بزدلي ده، بې زړه توب دی، "الهزل" هغه بوډا توب ته ويل کېږي چې انسان ورسره عبادت هم نه شي کولی، "النخل" بخل د سخاوت

خند دی، بخل دې ته وايي چې څه درباندي واجب وي، هغه هم نه ادا کوي، لکه: زکوٰۃ او سړسايه وغيره، يا دا چې د ضرورت نه زيات سامان درسره وي، ليکن چاته يې نه ورکوي، علامه نووي رحمه الله فرمايي: په دې حديث کې رسول الله ﷺ په الله ﷻ سره د بخل او بې زړه توب نه پناه اخيستي ده، ځکه چې بخل او بې زړه توب داسې خراب عمل دی چې ددې په وجه انسان د ډېرو داسې اعمالو نه پاتې کېږي کوم چې په هغه باندې فرض يا واجب وي، لکه بخیل سړی چې زکوٰۃ نه ورکوي، سړسايه نه ورکوي، عشر نه ورکوي، صدقه نه ورکوي، دا ډول بې زړه او بزدله انسان جهاد نه شي کولی، د خپل ځان دفاع نه شي کولی، د خپل ناموس دفاع نه شي کولی او داسې نور

وضعه الدين: د قرض بوج، په چا چې د قرض بوج وي د هغه نه پوښتنه وکړه چې څه تکليف درته شته؟ نو سمدستي به جواب درکړي چې دومره بوج مې په زړه دی، لکه غر چې مې په سر پروت وي، شپه او ورځ به درنه د قرض مطالبه کېږي او ستا سره به دومره څه نه وي چې د هغه قرض پرې خلاص کړي، ځينې خو د قرض په خلاصون کې د حرامو مرتکب هم شي، غلا، سود او جواړي وغيره کې مبتلا شي، ځينو علماوو ددې مطلب دا اخيستی دی چې قرض په فکر کې پروت وي چې ددې په وجه د انسان عقل زائله شي.

غلبة الرجال: چې خلک راباندې غالبه شي او د هغه بې چاره دومره څوک نه وي چې دفاع يې وکړي يا دی خپله دومره کمزوری وي چې د خپل ځان دفاع هم نه شي کولی، علامه کرمانی رحمه الله دا حديث هم په جوامع الکلم کې شمارلی دی.

د آخري نى قاعدې دعاء

"وعن أبي بكر الصديق (رضي الله عنه): قَالَ رَسُولُ اللَّهِ ﷺ: عَلَيْنِي دُعَاءُ أَذْعُو بِهِ فِي صَلَاتِي" د أبو بکر ښه روايت دی هغه فرمايي چې يوه ورځ ما نبي کریم ﷺ ته وويل: ماته داسې دعاء وښه چې زه يې په لمانځه کې وایم، "قَالَ: قُلْ: اللَّهُمَّ إِنِّي ظَلَمْتُ نَفْسِي ظُلْمًا كَثِيرًا" نبي کریم ﷺ راته وفرمايل: داسې دعاء وايه. اې الله! ما په خپل ځان باندې ډېر زيات ظلم کړی دی، "وَلَا يَغْفِرُ الذُّنُوبَ إِلَّا أَنْتَ" د گناهونو د بخښنې بل څوک نشته، مگر همدا ته لوی ذات يې "فَاغْفِرْ لِي مَغْفِرَةً مِنْ عِنْدِكَ، وَارْحَمْنِي، إِنَّكَ أَنْتَ الْغَفُورُ الرَّحِيمُ" نو اې الله! ماته خصوصي خپل ځان طرفه بخښنه وکړې او په ما باندې رحم وکړې، بې شکه دا ته بخښونکی او مهربان ذات يې متفق عليه.

وفي رواية: وفي بيتي: په يو روايت کې داسې هم شته چې په کور کې دغه دعاء وایم: "قَدَّوِي: ظَلَمْتُكَ كَثِيرًا" کيږا بالثناء المثلثة وبالباء الموحدة، فينبغي أن يجمع بينهما فيقال: "كثيْرًا كَثِيْرًا" او "ظَلَمْتُكَ كَثِيْرًا" او کيږا دواړه نقل شوي دي، مناسب ده چې داسې وويل شي چې کثيْرًا کثيْرًا.

تشریح: ډېره ښکلې جامع دعاء ده، ددې نه اندازه ولگوي چې رسول الله ﷺ خپل محبوب ملگري ابو بکر صديق (رضي الله عنه) ته وښودل، د التحيات درود شريف نه وروسته يې لوستل پکار دي، علامه

ابن دقيق رحمه الله او علامه ابن الملقن رحمه الله دواړو دېته ترجيح ورکړې ده چې د درود شريف نه وروسته دا دعاء ويل پکار دي، علامه کرمانی رحمه الله او ابن حجر رحمه الله هم ددې قائل دي.

مغفرة من عندك: علامه ابن الجوزي رحمه الله ددې مطلب داسې بيان کړی دی چې اې الله تاسو خپل ځان له طرفه زما بخښنه وکړئ زه خو ددې اهل نه یم او دا بخښنه به خالص ستا فضل وي.

د هر قسم گناهونو د معافۍ لپاره

"وعن أبي موسى، عن النبي ﷺ: أَنَّهُ كَانَ يَدْعُو بِهَذَا الدُّعَاءِ: اللَّهُمَّ اغْفِرْ لِي خَطِيئَتِي وَجَهْلِي" د أبو موسی اشعري رحمه الله نه روایت دی هغه فرمایي چې نبی کریم ﷺ به داسې دعاء کول: اې الله ماته زما خطا، گانې معاف کړې او زما ناپوهي، "واسرائيل في أمري، وَمَا أَنْتَ أَغْلَمُ بِهِ مِنِّي" او زما اسراف کول زما په خپل حق کې او هغه چې ته یې پیژنې، "اللَّهُمَّ اغْفِرْ لِي جِدِّي وَهَزْلِي" اې الله زما ټوټي او رښتیا دواړه معاف کړې، "وَعَطْطِي وَعَمْدِي، وَكُلَّ ذَلِكَ عِنْدِي" او خطا، سره او په قصد سره دا ټول کیفیات په ما کې موجود دي، "اللَّهُمَّ اغْفِرْ لِي مَا قَدَّمْتُ وَمَا أَخَّرْتُ" اې الله زما هغه گناهونه معاف کړې کوم چې ما مخکې کړي دي او کوم چې به زه وروسته کوم، "وَمَا أَسْرَرْتُ وَمَا أَعْلَنْتُ، وَمَا أَنْتَ أَغْلَمُ بِهِ مِنِّي" او کوم گناهونه چې په پټه دي او کوم چې په ښکاره دي او د کومو چې تاسو ته علم دی، "أَنْتَ الْمُقَدِّمُ وَأَنْتَ الْمُؤَخِّرُ، وَأَنْتَ عَلَى كُلِّ شَيْءٍ قَدِيرٌ" تاسو هر څه نه وړاندې ذات یې، د هر څه نه وروسته پاتې کېدونکي ذات یې، د هر څه نه تاسو په هر شي باندې قادر ذات یې متفق علیه.

تشریح: وجهلی: زما نه چې کوم گناهونه په ناپوهۍ کې شوي وي، په دې کې د قرآن کریم هغه آیت ته اشاره ده: "إِنَّمَا التَّوْبَةُ عَلَى اللَّهِ لِلَّذِينَ يَعْمَلُونَ السُّوءَ بِجَهَالَةٍ" بېشکه کومه توبه چې الله جل جلاله قبلوي، هغه دا ده چې یو کس په ناپوهۍ کې کومه گناه وکړي، علامه بغوي رحمه الله فرمایي: د اسلافو رحمه الله په دې باندې اتفاق دی چې هر څوک د الله جل جلاله نافرمانی کوي، هغه په حقیقت کې جاهل وي، اگر چې د خلکو په پوهه کې عالم وي، "وجدی وهزی" په رښتیا کې یا په ټوټو کې، دا د یو بل ضد دي، په ځینو روایاتو کې ددې ترتیب برعکس دی، یعنې "هزی وجدی" یعنې په ټوټه کې یا په رښتیا کې، "خطی" په ځینو روایاتو کې (خطایای) لفظ هم راغلی دی، لیکن اکثره محدثین خطی را نقل کوي.

رسول الله ﷺ به دا دعاء ويل، ددې دا مطلب نه دی چې رسول الله ﷺ دا ټول گناهونه (نعوذ بالله) کړي وو، نه بلکې رسول الله ﷺ خو معصوم وو، اصلاً دغه کلمات به یې د تواضع او خاکساری په توګه ويل، یا دا چې د امت لپاره پکې تعلیم پروت دی، یا دا چې حقیقتاً به رسول الله ﷺ د خپل ځان لپاره ويلي وي، لیکن په هغه معنی سره کومه چې د علي رحمه الله څخه منقول ده هغه دا چې رسول الله ﷺ به د کمال شی نه پرېښودلو، د داسې شي پرېښودل به یې په گناه کې شمارلو، حال دا چې هغه به گناه هم نه وه.

د گناه د شر نه د حفاظت لپاره

"وعن عائشة رضي الله عنها: أَنَّ النَّبِيَّ ﷺ كَانَ يَقُولُ فِي دُعَائِهِ: اللَّهُمَّ إِنِّي أَعُوذُ بِكَ مِنْ قِتْرٍ مَا عَمِلْتُ وَمِنْ شَرِّ مَا لَمْ أَفْعَلْ. رواه مسلم." عايشه رضي الله عنها روايت نقل کوي چې نبی کریم صلی الله علیه وسلم به په خپله دعاء کې داسې الفاظ ويل اي الله زه په تا سره پناه نيسم د هغه شر نه چې ما کړی دی او د هغه شر نه چې ما نه دی کړی.

تشریح: گناه هم ظلم دی، ځکه چې څوک گناه کوي، د هغه په زړه باندې يو تور داغ ولگيږي، د گناهونو په کثرت د انسان زړه تک تور شي، که هغه توبه وباسي، نو الله جل جلاله د هغه زړه صفا کړي، نبی کریم صلی الله علیه وسلم خپل امت ته په دې حديث کې تعليم ورکړو چې انسان ته پکار دي چې د الله جل جلاله نه سوال وکړي چې اي الله ته مي د گناه نه وساتي.

بل په دې حديث کې دېته هم اشاره ده چې په الله جل جلاله سره د هغه کارونو نه هم پناه اخيستل پکار دي کوم چې د الله جل جلاله د رضا سبب نه گرځي، هسې نه چې الله جل جلاله ناراضه شي او انسان په کوم مصيبت کې مبتلا شي، وېرېدل پکار دي، لکه څرنگه چې په قرآن کریم کې ارشاد دی: "فَلْيَأْمُرْ مِرَاللهِ إِلَّا الْقَوْمَ الْخَاسِرُونَ" د الله جل جلاله د گرفت نيولو او له عذاب هغه خلک مطمئن کيږي چې کافروي، ځينې علماء فرمايي: په دې حديث کې يوې بلې خبرې ته هم اشاره ده هغه دا چې انسان هر څومره نېک او صالح جوړ شي، خو پکار ده چې په خپله نيکۍ غرور او تکبر ونه کړي، ځان ته ونه وايي چې زه خو ډېر نیک او صالح انسان يم، الله جل جلاله په دې هم ناراضه کيږي، بلکې د الله جل جلاله نه د استقامت سوال پکار دی.

د نعمت د نه ختمېدو سوال کول

"وعن ابن عمر رضي الله عنهما: قَالَ: كَانَ مِنْ دُعَاءِ رَسُولِ اللَّهِ ﷺ: اللَّهُمَّ إِنِّي أَعُوذُ بِكَ مِنْ زَوَالِ نِعْمَتِكَ" د عبد الله بن عمر رضي الله عنهما نه روايت دی هغه فرمايي چې د رسول الله صلی الله علیه وسلم په دعاگانو کې به د معمول مطابق دا دعاء هم شامل وه چې فرمايل به يې: اي الله زه پناه غواړم په تا سره د نعمتونو د زوال نه، "وَتَحُولِ عَافِيَتِكَ" ستا د عافيت د واپس کېدو نه، "وَلِقَاءِ يُغْنِيكَ، وَجَمِيعِ سَخَطِكَ" او ناڅاپه عذاب نه او د ټولو عذابونو نه په تا سره پناه غواړم رواه مسلم.

تشریح: زوال نعمت: محدثين فرمايي: دلته عام نعمت مراد دی، که هغه اخروي نعمت وي يا دنيوي وي، خلاصه دا چې اي الله ماته د دنيا او آخرت نعمتونه چې کوم ته راکوې هغه رانه مه اخلي، مه بې رانه زانله کوې، علماء ليکي: د دې نعمتونو نه هغه نعمتونه مراد نه دي کوم چې کفارو ته ورکړل شوي، ځکه چې د هغوی سره کوم نعمتونه دي هغه بطور نعمت نه دي، بلکې بطور استدراج دي و تحول عافيتك: او د عافيت د تبديلي نه په تا سره پناه غواړم، ملا علي قاري رحمته الله عليه فرمايي: مطلب يې دا دی چې کوم نعمتونه، مثلاً د اورېدو لپاره غوږونه دي، د کتلو لپاره سترگې دي، د مزل کولو لپاره دې پښې را کړي دي، دا رانه مه اخلي.

سوال: په زوال او په تحول کې څه فرق دی؟

جواب: محدثين فرمايي: په زوال او تحول کې فرق دا دی چې زوال دې ته وايي چې اول درسره يو نعمت وي هغه درنه واخلې او تحول دې ته وايي چې يو نعمت درسره وي، هغه درنه واخلې او ددې په بدله کې بل شی درکړي.

وفاء نقتك: د ناخاپه عذاب څخه، ددې نه ځکه په الله ﷻ سره پناه اخیستل شوې ده چې که چېرته ناخاپه مرګ راشي يا عذاب راشي، نو انسان ته پکې د توبې ويستلو موقع په لاس نه ورځي وجميع سخطك: ستا د ټولو ناراضيو څخه پناه غواړم، اول ټولې خبرې په تفصيل سره بيان شوي اوس اجمالاً په دې جمله کې د ماقبل خلاصه بيانولی شي، دېته په عربي ژبه کې اجمال بعد التفصيل وبل کيږي، نبي کریم ﷺ ددې نه هم په الله ﷻ سره پناه وغوښتل، ځکه چې الله ﷻ د کوم بند نه ناراضه شي، اگر چې دا ناراضګي معمولي شان ولې نه وي، بس د انسان د هلاکت او تباهی لپاره سر ده. اللهم اني أعوذ بك من جميع سخطك.

تعوذ او دعاء

"وعن زيد بن أرقم رضي الله عنه، قال: كان رسول الله ﷺ يقول: اللهم اني أعوذ بك من العجز والكسل" د زيد بن ارقم رضي الله عنه نه روايت دی هغه فرمايي چې رسول الله ﷺ به داسې دعاء فرمايل: اي الله! زه په تا سره پناه غواړم: عاجزی او سستی نه، "والكسل والهزم، وعذاب القبر" د بخل او بوه اتوب نه او د عذاب قبر نه، "اللهم آت نفسي تقواها، وزكها أنت خير من زكاها" اي الله! ته زما نفس ته تقوا نصيب کړې او زما نفس پاک کړې، ته زما د نفس بڼه پاکونکې يې، "أنت وليها ومولاها" ته زما دوست او مددګار يې، "اللهم اني أعوذ بك من علم لا ينفع، ومن قلب لا يخشع، ومن الله زه پناه غواړم د هغه علم نه چې ماته فايده نه راکوي او د هغه زړه نه چې نه ويرېږي، "ومن نفس لا تشبع، ومن دعوة لا يستجاب لها" د هغه نفس نه چې نه مريږي او د هغه دعاء نه چې نه قبلېږي رواه مسلم.

تشریح: عذاب القبر: د قبر د عذاب باره کې چې په احاديثو کې کوم ذکر راغلی دی، مثلاً که توره تياره، ماران لړمان، وغيره دا ټول ترې مراد دي، "تقواها" تقوی د فجور ضد ده، لکه څرنگه چې په قرآن کریم کې ارشاد دی: "فألهما فجورها وتقواها" اي الله! په ما کې داسې وېره پيدا کړې چې زه ستا نافرمانی ونه کړم او د نفسياني خواهشاتو نه ځان بچ کړم.

أنت خير من زكاها: اي الله! زما زړه د گناهونو او گندګيو نه صفا کړې، علامه نووي رحمه الله فرمايي: ددې جملې مطلب دا دی چې ستا نه سهوا بل څوک نشته چې د گناهونو نه بې پاک کړي. أنت وليها: اي الله! ته کار ساز يې، هم ته پکې د تصرف اختيار لرې، يعنې د مدد او واک اختيار ستاسو په لاس کې دی.

ومن علم لا ينفع: اي الله! په تا سره د هغه علم نه پناه غواړم چې سړي ته يې فايده نه رسيږي، ددې

نه مراد هغه علم دی چې انسان پرې عمل نه کوي یا هغه چې نورو ته یې فايده نه رسيږي، یا هغه علم چې شريعت د هغې د حصول نه منع فرمايلې وي، مثلاً: د جادو علم، د نجوم علم، یا هغه علم چې د انسان اخلاق او اعمال ورسره نه سميرې.

ومن قلب لا يشع: اي الله د داسې زړه مي وساتې چې نه ويرېږي، يعنې د داسې زړه نه مي وساتې چې نه اثر قبلوي، نه حق خبره تسليموي او نه د قرآن کریم يا نبوي احاديثو ته ځان تابع کوي. ومن نفس لا يشبع: او د داسې نفس نه مي وساتې چې نه مړېږي، يعنې همېش د خوراک څښاک حريص وي، ډېر خوراک هم انسان د زياتو نقصاناتو سره مخ کوي، مثلاً: زيات خوب سړي ته ورځي، په انسان کې سستي پيدا شي، نفساني خواهشات يې راوپاروي.

ومن دعوة لا يستجاب لها: او د داسې دعاء نه مي هم وساتې چې نه قبلېږي، علماء ليکي: کوم کس چې گناهونه زيات کوي، د هغه دعاگانې هم نه قبلېږي، څوک چې دعاء کوي او دعاء يې نه قبلېږي، ددې نه به بله کومه لويه تباهي وي چې دعا دي قبوله نه شي او د الله جل جلاله نه پرته بل څوک نشته چې دعاوې قبولې کړي.

د گناهونو باره کې د الله جل جلاله نه د معافۍ سوال

"وعن ابن عباس رضي الله عنهما: أن رسول الله ﷺ كان يقول: اللَّهُمَّ لَكَ أَسْلَمْتُ، وَإِلَيْكَ أَمَنْتُ، وَعَلَيْكَ تَوَكَّلْتُ" د عبد الله بن عباس رضی اللہ عنہما نه روایت دی هغه فرمایي چې رسول الله ﷺ به داسې دعاء کول: اي الله ما تاته ځان تابع کړی دی او په تا مي ايمان راوړی دی، په تا مي توکل کړی دی، "وَالَيْكَ أَتَيْتُ، وَإِلَيْكَ خَاصَمْتُ، وَإِلَيْكَ حَاكَمْتُ" ستا طرفته رجوع کوم او ستا په توفيق سره جنگېږم او ستا طرفته فيصله وړم، "فَاغْفِرْ لِي مَا قَدَّمْتُ، وَمَا أَخَّرْتُ، وَمَا أَعْزَزْتُ" اي الله زما هغه گناهونه معاف کړې کوم چې ما مخکې کړي دي او کوم چې به وروسته کوم او کوم چې به په پټه کوم، "وَمَا أَعْلَنْتُ، أَنْتَ الْمُقَدِّمُ، وَأَنْتَ الْمُؤَخِّرُ، لَا إِلَهَ إِلَّا أَنْتَ" او کوم چې په څرگنده کوم، تاسو د هر شي نه مقدم ذات یئ او تاسو د هر شي نه مؤخر ذات یئ، نشته لائق د عبادت سېوا ستا نه.

زَادَ بَعْضُ الرُّوَاةِ: وَلَا حَوْلَ وَلَا قُوَّةَ إِلَّا بِاللَّهِ: په ځينو رواياتو کې زياتی شته، هغه دا چې نشته د گناه نه مخ اوږېدل مگر ستا په توفيق سره او نشته په نيکۍ باندې راتلل مگر ستا په توفيق سره دي. متفق عليه. تشریح: ویک آمنت: په الله جل جلاله مي ايمان راوړی دی، څه حکم چې راته کوي هغه به پوره کوم، د کوم شي نه چې مي منع کوي منع کېږم به، دا هر څه پکې داخل دي، "عليک توکلت" ټول کارونه مي الله جل جلاله ته سپارلي دي، ځکه چې بس همدغه يوه اسره مي ده، د نفع او نقصان مالک مي بس هم هغه يو ذات دی، "ومن يتوکل علی الله فهو حسبه" څوک چې په الله جل جلاله توکل وکړي، بس هغه ورته کافي دې. وایک آتیت: ستا طرف ته رجوع کوم، يعنې زه د نافرمانۍ د ژوند نه مخ اړوم، ستا اطاعت ته درځم او د غفلت د ژوند نه مخ اړوم، ستا ذکر او ستا د یادولو په طرف ځم اخلم.

حاکمت: په تا باندې فيصلې کوم، مطلب دا چې په قرآن يا په احاديثو کې صراحتاً څه دي په هغې به فيصلې کوو او کومې مسئلې چې صراحتاً په قرآن يا په احاديثو کې نه وي، فقهاوو د قرآن حديث نه مستنبط کړي وي. هغه په دې کې داخلې دي، په هغې به هم فيصلې کوو. فاعفرو: اي الله! زما گناهونه معاف کړې، ځکه چې د گناهونو معاف کوونکي بل ذات نشته. **د مالدارۍ او غريبۍ څخه پناه اخيستل**

وعن عائشة رضي الله عنها: أَنَّ النَّبِيَّ ﷺ كَانَ يَدْعُو بِؤَلَاءِ الْكَلْبَاتِ: د عائشې رضي الله عنها نه روايت دی هغه فرمايي چې نبي کریم ﷺ به دا دعاء فرمايل: "اللَّهُمَّ اِنِّیْ اَعُوْذُ بِكَ مِنْ فِتْنَةِ النَّارِ، وَعَذَابِ النَّارِ" اي الله! زه په تا سره پناه غواړم د جهنم د عذاب نه او د جهنم د اور نه، "وَمِنْ شَرِّ الْغَنِيِّ وَالْفَقْرِ" او د مالدارۍ او غريبۍ د شر نه پناه غواړم. رواه أبو داود و الترمذی، وقال: حديث حسن صحيح وهذا لفظ أبي داود.

تشریح: من شر الغني: مطلب دا چې انسان ته الله ﷻ کله مال دولت ورکړي، نو هغه په فضل خرجو، اسراف او حرامو کارونو کې مصروف شي، يا دا چې الله ﷻ خو مال ورکړی دی، ليکن د حق په کارونو کې يې نه لگوي، بخیل وي او په حديث کې راځي چې بخیل انسان د جنت نه لرې او جهنم ته نژدې وي، "والفقر" د فقيرۍ او غريبۍ فتنه دا ده چې کله انسان د مالي مشکلاتو سره مخ شي، نو بيا هغه په دې نه وي چې حلال دي او که حرام دي، خو بس خپلو بچيانو ته خوراک پيدا کوي يا دا چې د صبر لمن پرېږدي او د الله ﷻ نه شکايتونه شروع کړي، د شر په قيد کې دې خبرې ته اشاره ده چې په فقيرۍ او مالدارۍ کې خیر هم شته، خو چې په اعتدال سره وي.

د بدو اخلاقو او نفساني خواهشاتو څخه پناه اخيستل

"وعن زياد بن علاق عن عمه، وَهُوَ قُطَيْبَةُ بْنُ مَالِكٍ، قَالَ: كَانَ النَّبِيُّ ﷺ يَقُولُ: اللَّهُمَّ اِنِّیْ اَعُوْذُ بِكَ مِنْ مُنْكَرَاتِ الْأَخْلَاقِ" د زياد بن علاق نه روايت دی هغه يې د خپل تره نه روايت کوي چې د هغه نوم قطيبة بن مالك رضي الله عنه، فرمايي چې نبي کریم ﷺ به داسې دعاء فرمايل: اي الله! زه پناه غواړم په تا سره د بدو اخلاقو نه، "وَالْأَعْمَالِ، وَالْأَهْوَاءِ" د بدو اعمالو او خواهشاتو نه. رواه الترمذی، وقال: حديث حسن.

لغوي تحقيق:

منکرات: منکرات هر هغه قول يا عمل ته ويلی شي چې د شريعت خلاف وي. **تشریح:** منکرات الأخلاق: منکرات الأخلاق هر هغه قول يا عمل ته ويلی شي چې په هغې باندې اهل شرع اتفاق وي، د اخلاقو څخه باطني اعمال مراد دي، کومو ته چې حسد، بخل، ریاکاری وغیره ويل کېږي، د دې بدو اخلاقو په سبب انسان د ډېرو بدو کارونو څخه محرومه کېږي او په ډول ډول بدو کارونو کې اخته کېږي. **والاعمال:** د اعمالو نه ظاهري اعمال مراد دي چې هر قسم واره او لوی گناهونه پکې داخل دي.

الأهواء" جمع د الهوى ده، د لغت په اعتبار سره نفساني خواهش ته ويل كيږي، كه بڼه خواهش وي يا بد وي، ليكن په اصطلاح كې د هواء اطلاق په بد خواهش باندې كيږي، دې ته نفساني خواهشات هم ويل كيږي، په قرآن كريم كې هم ارشاد دى: "ولا تتبع الهوى" د نفساني خواهشاتو پيروي مه كوئ! په دې كې هر قسم خواهشات داخل دي، كه د عقائدو په لحاظ سره وي يا د عباداتو په لحاظ سره وي او كه كوم بل قسم وي.

دراوی زیاد بن علاقہ رحمۃ اللہ علیہ حالات:

اصل نوم يې زياد رحمۃ اللہ علیہ دی، د پلار نوم يې علاقه دی، د ثقیف قبيلې سره تعلق لري، په مشرانو تابعينو کې شمار دی، په ۱۵۳ هجري کې د سلو کالو په عمر کې وفات شوی دی، په صحاح سته کې يې روايات نقل شوي دي، په ثقه راويانو کې شمار دی.

داعضاء دشر نه بچ کبد و لیاره جامع دعاء

"وَعَنْ شَكْلِ بْنِ حُمَيْدٍ رَضِيَ اللَّهُ عَنْهُ قَالَ: قُلْتُ: يَا رَسُولَ اللَّهِ، عَلَّمْنِي دُعَاءَ قَالَ: قُلْ: اللَّهُمَّ إِنِّي أَعُوذُ بِكَ مِنْ شَرِّ سَمْعِي، وَمِنْ شَرِّ بَصَرِي، د شكل بن حميد رَضِيَ اللَّهُ عَنْهُ نه روايت دی هغه فرمايې چې ما يوه ورځ رسول الله ﷺ ته وويل: يا رسول الله ﷺ! ماته يوه دعاء وښيې! نبي کریم ﷺ وفرمايل: داسې دعاء وايه! اي الله! زه پناه غواړم په تا سره د شر د غوږونو نه او د شر د سترگو د نظر نه، "وَمِنْ شَرِّ لِسَانِي، وَمِنْ شَرِّ قَلْبِي، وَمِنْ شَرِّ مَتْنِي" او د شر د ژبې نه او د زړه نه، او شر د مني نه رواه ابو داود و الترمذي، وقال: حديث حسن.

تشریح: په مشکوۍ شریف کې دا روایت څه تفصیلي ذکر دی، شکل بن حمید رحمۍ فرمایي: ما رسول الله ﷺ ته وویل: ماته داسې دعاء وښیې چې د هغې په ذریعہ زه د خپل ځان حفاظت وکړم! رسول الله ﷺ ورته دغه وړاندې دعاء وفرمایيل: "ومن شرس معي" د غوږونو د شر نه، یعنې چې حق خبرې ته غوږ نه ږدي، وعظ او نصیحت نه اوري، ټولي حرامې خبرې او پردي غیبتونه او سندرې ورباندې اوري. "ومن شر بهی" د سترگو د شر نه، یعنې په سترگو باندې د دیني کتابونو او احادیثو مطالعه او د قرآن کریم د تلاوت پر ځای نامحرمو ښځو او فلمونه وغیره ته گوري، "ومن شر لسانی" او د ژبې د شر نه، یعنې په ژبه د ذکر، تلاوت، درس، تدریس او تبلیغ په ځای فضول خبرې، غیبتونه او چغل خوري ورباندې کوي، "ومن شر قلبی" د زړه د شر نه، مطلب دا چې په ځای ددې چې په زړه کې غوره خیالات، غوره مفکورې جوړې کړي، بد خیالونه او بدې مفکورې جوړوي، "ومن شر منی" د مني د شر نه مې وساتې. په جائز محل کې د استعمالولو په ځای یې په ناجائز محل کې استعمال کړي، په دې کې زنا هم داخله ده، بدنظري هم داخله او نامحرمې ښځې ته لاس وړول هم داخل دي.

دراوی شکل بن حمید رضی اللہ عنہ حالات:

اصل نوم يې شکل عليه السلام دی، د پلار نوم يې حميد دی، د کوفې اوسېدونکی وو، ددې حديث نه پرته بل کوم بل حديث ترې نه دی روايت شوی، د دوی زوی شتير عليه السلام ترې روايت نقل کوي. همدغه

خبره علامه ابن جوزي رحمه الله او علامه ابن حجر رحمه الله په الإصابه ۵- ۱۵۴ کې فرمايلي ده، علامه ابن صياد رحمه الله فرمايي: په صحاح سته کې صرف همدغه يو روايت د دوی څخه روايت شوی دی.

د بيماريو نه په الله جل و الله سره پناه اخيستل

"وعن أنس رضي الله عنه: أن النبي صلى الله عليه وسلم كان يقول: اللهم أني أعوذ بك من البرص، والجنون، د انس رضي الله عنه روايت دی هغه فرمايي چې نبي کریم ﷺ به داسې دعاء فرمايل: اي الله زه پناه غواړم په تا سره د بېس بېرگي مرض نه او د لېونتوب نه، "والجذام، وسقي الاسقام" او د رعشي مرض نه او د ناکاره بيماريو نه روايت دی ياندا صحيح.

تشرېح: برص داسې ناروغي ده چې د انسان په بدن باندې سپين داغونه ښکاره شي، د انسان ښکلی شکل او صورت بد رنگه کړي، "الجنون" لېونتوب کې د انسان عقل ختم شي، د عقل په واسطه انسان ښه کارونه کوي، د بدو کارونو نه منع کېږي، که د يو انسان عقل ختم شي، نو په ده کې ښه او بد تمیز هم ختم شي.

الجذام: جذام داسې بيماري ده چې په کوم کس کې وي، د هغه انسان اندامونه رپېږي، "وسقي الاسقام" دا جمله تعميم بعد التخصيص دی، په بدو بيماريو کې رڼد بدل، فالج، کينسر او د دنيا ټولې بيماري پکې داخلي دي، د (سقي) جملې سره هغه بيماري خارج شوې چې په اولياء کرامو باندې راځي، داسې بيماري د بدې په خاطر نه وي، بلکې د درجاتو او چټېدو لپاره وي. دا دعاء د ظاهري او باطني امراضو ټولو لپاره جامع ده، ځکه چې په جنون کې باطني بيماري ته اشاره ده، په جذام او برص کې ظاهري او په آخر کې سقي الاسقام کې ټولو بيماريو ته شامله ده، د شريعت منشاء دا ده چې انسان ته پکار دي چې د عافيت سوال کوي، ليکن که بيمار شي، نو بايد چې صبر وکړي.

أمر بسؤال العافية من كل بلاء قبل حلوله... والصبر على ما يقع من البلاء عند نزوله

* د مصائبو د راتلو نه وړاندې شريعت حکم کړی دی چې د عافيت سوال وشي، کله چې در باندې راشي، نو بيا يې د صبر کولو حکم کړی دی، ابن مالک رحمه الله فرمايي: د دې څخه معلومه شوه چې د داسې مرض نه په الله جل و الله سره پناه غوښتل پکار دي د کوم مرض په وجه چې انسان د عباداتو څخه منع شي يا دا چې خلک درنه کرکه کوي يا بل چا ته درنه فايده رسېدل بند شي يا دا چې حقوق الله او حقوق العباد پکې نه شي ادا کولی، نو د داسې مرض څخه په الله جل و الله سره پناه اخيستل مستحب دي.

د لورې ختمېدو دعاء

"وعن أبي هريرة رضي الله عنه قال: كان رسول الله صلى الله عليه وسلم يقول: اللهم أني أعوذ بك من الجوع، فإنه يسبب الضجيع" د ابو هريره رضي الله عنه روايت دی هغه فرمايي چې نبي کریم ﷺ به داسې دعاء کول: اي الله زه پناه غواړم په تا سره د

لوږې نه، ځکه چې هغه ډېر بد ملگری دی، "وَأَعُوذُ بِكَ مِنَ الْخِيَانَةِ، فَإِنَّهَا بَلَسَتْ الْبَطَانَةَ" په تا سره پناه غواړم د خیانت نه، ځکه چې هغه ډېر زیات خراب پټ عادت دی. رواه ابو داود یاسناد صحیح.

تشریح: ښه بش الضجیع: ضجیع هغه ملگری ته وایي چې د انسان سره په یوه بستره کې ځملي، مطلب یې دا دی چې د انسان سره سخته لوږه داسې لازم او ملزومه شي چې په ظاهر او باطن دواړو یې اثر پرېوځي او انسان دومره یې ارامه شي چې په عباداتو کې یې هم خلل راشي. علماء لیکي: لوږه مطلقاً مذمومه نه ده، بلکې هغه لوږه مذمومه ده چې انسان ورسره په تکلیف کې شي او د دین په کارونو کې ورسره سستی پیدا شي، د عبادت او نېکو کارونو نه منع شي. د خیانت په باره کې ارشاد دی چې دا ډېر زیات بد ملگری دی، اصل کې (البطانة) هغې جامې ته ویلي شي چې انسان یې د کپړو لاندې د استر په توګه اغوندي چې هغې ته زموږ په پښتو ژبه کې شمیس لاندې اغوستونکی بنیان ویل کیږي، خیانت ډېر بد کار دی، ددې مذمت او بدې په ګڼ شمېر احادیثو کې ذکر شوی دی.

د قرض څخه د خلاصون دعاء

"وَعَنْ عَلِيٍّ عليه السلام: أَنَّ مُكَاتِبًا جَاءَهُ فَقَالَ: إِنِّي عَجِزْتُ عَنْ كِتَابَتِي فَأَعْنِي، قَالَ: أَلَا أَعْلَمُكَ كَلِمَاتٍ عَلَيْنِي رَسُولُ اللَّهِ ﷺ، لَوْ كَانَ عَلَيْكَ مِثْلُ جَبَلٍ دَيْنًا أَدَاَهُ اللَّهُ عَنْكَ؟" د علي عليه السلام نه روایت دی هغه فرمایي: ماته یو قرضدار راغلو، راته یې وویل: زه خو د قرض ادا کولو نه عاجز شوم، زما سره کومک وکړه چې قرض ادا کړم، هغوی ورته وفرمایي: ایا زه تاته داسې کلمات ونه ښیم چې ماته رسول الله ﷺ ښودلي دي، که چېرته په تاسو باندې د غره په اندازه قرض هم قرض وي، نو الله ﷻ به یې ستاسو نه ادا کړي؟ "قُلْ: اللَّهُمَّ اكْفِنِي بِحَلَالِكَ عَنْ حَرَامِكَ، وَأَغْنِنِي بِفَضْلِكَ عَنْ سُؤَالِكَ" علي عليه السلام ورته وویل: داسې کلمات وایه: ای الله! ماته حلال راکړې او د حرامو څخه مې وساتې او ما ته د خپل طرفنه د خلکو څخه بې نیازه کړې (مالداري راته نصیب کړې). رواه الترمذی، وقال: حدیث حسن.

لغوي تحقیق:

مکاتب: مکاتب هغه غلام ته وایي چې بادار ورته ووايي چې تاته دومره مال راوړو، نو ته آزاد یې، هغه یې قبول کړي، نو داسې غلام ته مکاتب وایي.

تشریح: أَلَا أَعْلَمُكَ کلمات: ایا زه تاته څو کلمات ونه ښیم؟ دلته یوه پوښتنه کیږي هغه دا چې مکاتب خو مال غوښتلی وو، علي عليه السلام د هغه سوال مطابق جواب ورنه کړو؟ جواب دا دی چې د علي عليه السلام سره په دې وخت کې مال نه وو او هغه دغه کس خالي لاسونه لېږل هم نه غوښتل، نو ځکه یې هغه ته څه نا څه ورکړل، بل جواب دا دی چې علي عليه السلام ورته په اشارې سره وویل چې تاسو د خلکو نه سوالونه کوئ او حال دا چې د ضرورتونو پوره کوونکی ذات یو الله ﷻ دی، لهذا ته دا دعاء غواړه، ددې لپاره چې ستا ضرورت پوره شي.

لو كان عليك مثل جبل دينا: په حديث کې لفظ د «مثل جبل» دی، لیکن په نورو روایاتو کې «جبل» احد، دی او په یو بل روایت کې د «مثل جبل صیر» الفاظ هم دي، ددې ټولو نه مراد کثرت دی، دا چې غر د مدینې منورې سره یو مشهور غر دی، ددې سره نژدې جنگ هم شوی وو، دې جنگ ته غزوه احد هم وایي، «صیره» هم د یو غر نوم دی، لیکن په دې کې اختلاف دی دا غر چېرته دی، ځینو ویلي دي چې په یمن کې دی او ځینې وایي چې د سیراف او عمان ترمنځ دی.

دهدایت سوال

"وعن عمران بن الحصين رضي الله عنهما: أَنَّ النَّبِيَّ ﷺ عَلَّمَ أَبَاهُ حُصَيْنًا كَلِمَتَيْنِ يَدْعُو بِهِمَا" د عمران بن حصین نه روایت دی هغه فرمایي چې نبی کریم ﷺ دده پلار ته چې حصین ؓ نوم یې و، دوه کلمې وروښودلې کومې چې به یې ویلي: "اللَّهُمَّ أَهْنِ رُشْدِي" وَأَعِزِّي مِنْ شَرِّ نَفْسِي " اې الله ماته زما هدایت رانصیب کړې او د شر د نفس نه مې وساتې، رواه الترمذی، وقال: حديث حسن.

تشریح: په مشکاة کې دا واقعه پوره په تفصیل سره بیان شوې ده، هغه دا چې عمران ؓ فرمایي: یو ځل زما پلار حصین ته رسول الله ﷺ وفرمایي: نن سبا تاسو د څو خدایانو عبادت کوئ؟ زما پلار ورته وویل: د اوه / ۷ خدایانو، شپږ په ځمکه کې دي او یو په آسمان کې دی، رسول الله ﷺ پوښتنه وکړه چې رغبت او خوف زیات د کوم یو نه درځي؟ زما پلار ورته وویل: د آسمان والا نه راځي، رسول الله ﷺ ورته وفرمایي: که ته مسلمان شوې، نو زه به تاته داسې کلمې وښیم چې تاته به هغې په واسطه نفع ورسیري؟ عمران ؓ فرمایي: کله چې زما پلار مسلمان شو، نو زما پلار یو ورځ د رسول الله ﷺ په خدمت کې حاضر شو، وې ویل چې یا رسول الله ﷺ! اوس ماته هغه کلمې وښایه چې تاسو زما سره وعده کړې وه؟ رسول الله ﷺ ورته هغه پورتنۍ کلمې وښودلې.

رشدی: رشد سیده او سمې لارې ته وایي، یعنې د هدایت په سیده په لار باندې مزل کول، "واعِزِّي مِنْ شَرِّ نَفْسِي" ما زما د نفس د شر نه بچ کړه ځکه چې نفس د ټولو فتنو جرړه ده، نو ځکه د نفس نه په ځانگړې توگه په الله ﷻ سره پناه وغوښتل شوه، علامه شوکاني رحمه الله فرمایي: دا حدیث هم په جوامع الکلم کې شمار دی، ځکه چې کله انسان ته هدایت حاصل شي، نو د هر قسم گمراهۍ او تباهی نه به بچ شي او کله چې د نفس د شرارت نه محفوظ شي، نو بیا به هم د هر قسم تباهی نه محفوظ شو.

د عافیت دعاء

"وعن أبي الفضل العباس بن عبد المطلب ﷺ قَالَ: قُلْتُ: يَا رَسُولَ اللَّهِ عَلِّمْنِي شَيْئًا أَسْأَلُهُ اللَّهَ تَعَالَى، قَالَ: سَلُوا اللَّهَ الْعَافِيَةَ" د أبو الفضل عباس بن عبد المطلب ؓ نه روایت دی هغه فرمایي چې ما رسول الله ﷺ ته وویل: اې الله تعالی رسول الله! ماته یوه دعاء وښیې چې زه به هغې دعاء کې د الله ﷻ نه سوال کوم، نبی کریم ﷺ ورته وفرمایي: د الله ﷻ نه د عافیت او د خیر سوال کوه! "فَمَكْتُتٌ أَيَّامًا، ثُمَّ جِئْتُ فَقُلْتُ: يَا رَسُولَ اللَّهِ عَلِّمْنِي شَيْئًا أَسْأَلُهُ اللَّهَ تَعَالَى، قَالَ لِي: يَا عَبَّاسُ، يَا عَمْرُسُورَ اللَّهِ، سَلُوا اللَّهَ الْعَافِيَةَ فِي الدُّنْيَا وَالْآخِرَةِ" یو څو ورځې پس بیا عباس ؓ

پوښتنه وکړه چې يا رسول الله ﷺ! ماته څو کلمات وښيه چې زه پکې د الله ﷻ نه غوښته کوم، نبي کریم ﷺ ورته وفرمايل: د الله ﷻ نه د خير او عافيت د دنيا او آخرت سوال کوه! رواه الترمذی، وقال: حديث حسن صحيح.

تشریح: په يو بل روايت کې دي چې د الله ﷻ نه د عافيت سوال کوئ! ځکه چې د ايمان نه وروسته د عافيت په څېر بل کوم غوره نعمت نشته، "عافيت" دېته وايي چې انسان د هر قسم آفت او مصيبت نه محفوظ شي، که هغه بدني وي، که روحاني وي او که ايماني وي، بلکې که هر رنگ وي، ډېره ښکلې جامع دعاء ده، په دې کې هر څه راغونډ دي، شيخ عبدالحق محدث دهلوي رحمه الله فرمايي: په لفظ د عافيت کې هر څه راغونډ دي، د هر قسم آفت نه پکې په الله ﷻ سره پناه اخيستل شوې ده، د دنيا عافيت دا دی چې انسان د مصيبتونو او بيماريو نه محفوظ شي او د دين عافيت دا دی چې انسان د گناهونو نه محفوظ شي او خپل مطلوب ته ورسېږي، د آخرت عافيت دا دی چې د عذاب څخه بچ شي.

دغه شان سائل درې ځله د رسول الله ﷺ څخه پوښتنه وکړه، بيا د رسول الله ﷺ په جواب باندې د سائل په دماغو کې دا خبره ښه کښېښسته چې د عافيت سوال کول په ټولو دعاگانو کې غوره دي، که داسې نه وای، نو رسول الله ﷺ به په بار بار پوښتنې کولو همدغه يوه دعاء نه وربښودل، په يو بل روايت کې دي چې ددې دعاء په آخر کې رسول الله ﷺ ورته وفرمايل چې: "فاذا اعطيت العافية والمعاफी الدنيا والاخرة فقد أفلحت".

د راوي عباس رضي الله عنه بن عبدالمطلب حالات:

د رسول الله ﷺ سکه تره وو، د رسول الله ﷺ نه دوه يا درې کاله مشر وو، الله ﷻ د جاهليت په زمانه کې هم عزت ورکړی وو، د اسلام راوړلو نه وروسته هم الله ﷻ لوی عزت ورکړو، د جاهليت په زمانه کې به يې حاجيانو ته اوبه ورکولې، کله چې مسلمان شو، نو رسول الله ﷺ بېرته په خپله وظيفه باندې برقرار وساتلو، د بدر په غزا کې د مشرکينو د ډلې څخه و، ليکن کله چې مسلمان شو، نو د حنين او دغه شان په نورو غزواتو کې يې شرکت کړی دی، په يوه موقع باندې کله چې ټول وتښتيدل، نو دوی د رسول الله ﷺ سره ولاړ وو.

وفات: په مدينه منوره کې د رجب په مياشت کې په ۳۴ هجري کې وفات شو، د وفات په وخت د دوی عمر ۸۰ کاله و، ځينې وايي چې ۸۹ کاله وو، عثمان غني رضي الله عنه ورباندې د جنازې لمونځ وکړو، په جنت البقيع کې يې دفن کړو، ۳۵ مرويات ترې نقل دي، صرف په يو روايت يې د بخاري او مسلم اتفاق دی، په بخاري کې يو او په مسلم کې درې احاديث منفرد دي.

په دين باندې داستقامت لپاره دعاء

"وعن شهر بن حوشب، قال: قلت لأمرسكمة رضي الله عنها، يا أمر المؤمنين، ما كان أكثر دعاء رسول الله ﷺ، إذا كان

عَنْكَ؟" د شهر بن حوشب رضي الله عنه نه روايت دی هغه فرمايي چې يوه ورځ ما ام سلمه رضي الله عنها ته وويل چې مسلمانانو مورې رسول الله صلى الله عليه وسلم به چې ستاسو کره وو، نو اکثره دعاء به يې کومه ويل؟ "قالت: لَکُنْ اَلدُّعَاءُ: يَا مُقَلِّبَ الْقُلُوبِ ثَبِّتْ قَلْبِي عَلٰی دِينِكَ" هغې رضي الله عنها وفرمايل: اکثره دعاء به يې داسې ويل چې د زړونو اړونکيه ته زما زړه په دين باندې ثابت کړي. رواه الترمذي، وقال: حديث حسن.

تشرېح: يا اُمّ المؤمنین: د ام سلمه رضي الله عنها نوم يې وانخيستلو، بلکې په کښت سره يې ياده کړې، همدغې ته ادب ويل کيږي چې د مشرانو نومونه به نه اخلي، بلکې په القاباتو سره به يې يادوي، ازواج مطهرات د امت ميندې دي، قرآن کریم په دې شاهد دی "وَأَزْوَاجَهُمْ أَهْمَاتُهُمْ" د نبي کریم صلى الله عليه وسلم مېرمنې د امت ميندې دي.

يا مقلب القلوب: اي د زړونو اړونکې ذات، يعنې د هدايت نه وروسته گمراهي ته ياد گمراهي نه وروسته هدايت ته اړونکې ذات، "ثَبِّتْ قَلْبِي عَلٰی دِينِكَ" زما زړه ثابت کړه او ستا په دين باندې رانه استقامت نصيب کړه! رسول الله صلى الله عليه وسلم دا دعاء د تواضع په توگه کول، ځکه رسول الله صلى الله عليه وسلم خو معصوم وو، د رسول الله صلى الله عليه وسلم په دين باندې استقامت لازمي وو، په دې کې اشاره ده چې په دين باندې استقامت او حسن خاتمه سوال کول پکار دي، که استقامت نصيب نه وي، نو بيا ټول عبادتونه او رياضات وغيره هيڅ دي.

ربنا لا تزغ قلوبنا بعد اذ هديتنا: اي زما ربه! زموږ زړونه مه کړوي وروسته له هغې نه چې تاته هدايت وکړو.

د راوي شهر بن حوشب رضي الله عنه حالات:

اصل نوم يې شهر رضي الله عنه دی، د پلار نوم يې حوشب دی، اصلاً تابعي دی، د خپلې زمانې په سترو علماوو کې شمار و، د عثمان رضي الله عنه په دور خلافت کې پيدا شو، تقوا دار انسان وو، په يوه وليمه کې ورته دعوت وشو، په هغې وليمه کې سندرې ويل کېدلې، دی سمدستي پاڅېدو، احمد بن حنبل رحمته الله عليه فرمايي: شهر رضي الله عنه ثقه راوي دی، د دوی روايات صحيح دي، همدغه خبره معاويه بن صالح رحمته الله عليه، احمد بن زبير رحمته الله عليه او يحيى بن معين رحمته الله عليه هم کړې ده، په ۱۱۲ هجري کې د دوی وفات شوی دی، د دوی څخه صرف دوه روايات منقول دي.

د داود عليه السلام دعاء

"وعن أبي الدرداء رضي الله عنه قَالَ: قَالَ رَسُولُ اللَّهِ صلى الله عليه وسلم: كَانَ مِنْ دُعَاءِ دَاوُدَ: اَللّٰهُمَّ اِنِّیْ اَسْأَلُکَ حُبَّکَ، وَحُبَّ مَنْ یُّحِبُّکَ" د ابو الدرداء رضي الله عنه نه روايت دی هغه فرمايي چې رسول الله صلى الله عليه وسلم وفرمايل: داود عليه السلام به داسې دعاء کول، اي الله! زه ستا نه ستا د مينې او محبت سوال کوم او د هغه چا د مينې او محبت سوال کوم چې ستاسو سره مينه او محبت لري، "وَالْعَمَلُ الَّذِیْ یُلْقِنِیْ حُبَّکَ" او هغسې عمل کوم چې ستا مينې او محبت ته مي ورسوي، "اَللّٰهُمَّ اجْعَلْ حُبَّکَ اَحَبَّ اِلَیَّ مِنْ نَفْسِیْ، وَاهْلِیْ، وَمِنْ الْمَاءِ الْبَارِدِ" اي الله! ستا مينه او محبت ماته د خپل ځان

نه هم زيات خوښ وگرځوي او زما د خاندان والا نه او ديځو اوبو نه هم زيات خوښ راته وگرځوي رواه الترمذي، وقال: حديث حسن.

تشرېح: اللهم اني اسئلك حبك: ددې دوه ترجمې دي: (۱) ستا کوم محبت چې زما سره دی، (۲) زما کوم محبت چې ستا سره دی، «مراقبة» «وحب من يحبك» او د هغه کس سره هم د محبت سوال کوم څوک چې ستا سره محبت کوي، ددې نه مراد علماء، صلحاء او مشايخ عظام دي. په دې حديث کې: اجعل حبك أحب الي من نفسي وأهلي " ذکر دي، ليکن په نورو رواياتو کې: "اجعل حبك أحب الي من نفسي وأهلي ومالي" يعنې په دويم روايت کې د «مالي» اضافه شوې ده او په حصن حصين کې هم دغه شان ده.

احب الي من نفسي: شيخ عبد الحق محدث دهلوي رحمته الله ددې مطلب داسې بيانوي چې اې الله! ستا ذات زما لپاره زما د نفس نه هم زيات محبوب جوړ شي، "ومن الماء البارد" ستا ذات ماته د يخو اوبو نه هم زيات محبوب جوړ شي، شيخ عبد الحق رحمته الله فرمايي: لکه څرنگه چې انسان ته د يخو اوبو سره طبيعي مينه وي، بيا خاص کر د گرمۍ په روژو کې، نو اې الله! ستا محبت چې زما داسې طبيعت جوړ شي چې زما څخه نه جدا کيږي، بيا يې وفرمايل: "ذاك أكمل مراتب المحبة" دا د محبت تر ټولو اعلى درجه ده.

اسم اعظم

"وعن أنس رضي الله عنه قَالَ: قَالَ رَسُولُ اللَّهِ ﷺ: أَلْطَوَابُ: يَا ذَا الْجَلَالِ وَالْإِكْرَامِ" د انس رضي الله عنه نه روايت دی هغه فرمايي چې رسول الله ﷺ وفرمايل: تاسو په يا ذا الجلال والاكرام کلمه باندې کثرت او دوام وکړئ! رواه الترمذي، ورواه النسائي من رواية ربيعة بن عامر الصحابي، قَالَ الحاكم: حديث صحيح الإسناد. أَلْطَوَابُ: بکسر اللام وتشديد الطاء المعجمة، معناه: الزموا هذه الدُّعَاءَ وَاکثِرُوا مِنْهَا: د (الطَّوَابُ) معنی ده: لازم کړئ او په دې دعاء باندې کثرت وکړئ.

تشرېح: د حديث مدعا دا ده چې: (يا ذا الجلال والإكرام) په کثرت سره وايئ، ځکه چې په دې کې د الله ﷻ نوم دی، ددې معنی ده: د بزرگۍ او بځبنونکۍ ذات، دا لفظ زيات جامع دی، چا چې د الله ﷻ جلال او بزرگي ليدلې ده، هغه ته پکار ده چې خپل ځان د الله ﷻ لپاره ذليله کړي، د خپل ځان نه تکبر وباسي، ځکه چې متکبر ذات صرف يو الله ﷻ دی.

والاكرام: عزت مند ذات: عزت ورکونکۍ ذات، ددې نه معلومه شوه چې ورکونکۍ ذات صرف يو الله ﷻ دی، نو بيا د مخلوق څخه څه غواړي، د خلکو په وړاندې خپل حاجتونه مه بيانوه: مخلوق به تاته څه درکړي، چا چې د خالق در ليدلی وي، هغه د مخلوق در ته کله هم نه دريږي، په دې الفاظو سره د الله ﷻ لويي او عزت بيان شوی دی او څوک چې د الله ﷻ لويي او عزت بيانوي، الله ﷻ د هغه نه ډېر زيات خوشحاليږي، ځينې علماء فرمايي: (يا ذا الجلال والاكرام) کې اسم اعظم دی، په يو روايت

کې دي چې رسول الله ﷺ د يو کس نه واورېدل چې دا بې ويل "يا ذا الجلال والاكرام" نو رسول الله ﷺ وفرمايل: هر څوک چې دا دعاء ووايي، دعاء به يې قبلېږي.

د دعاگانو خلاصه

"وعن أبي أمامة رضي الله عنه قَالَ: دَعَا رَسُولُ اللَّهِ ﷺ، بِدُعَاءٍ كَثِيرٍ، لَمْ يَحْفَظْ مِنْهُ شَيْئًا، قُلْنَا: يَا رَسُولَ اللَّهِ، دَعَوْتَ بِدُعَاءٍ كَثِيرٍ لَمْ تَحْفَظْ مِنْهُ شَيْئًا؟" د ابو امامه رضي الله عنه نه روايت دی هغه فرمايي چې رسول الله ﷺ ډېرې زياتې دعاگانې وکړې کومې چې موږ ته يادي پاتې نه شوې، زموږ د ذهنونو نه ووتلې، موږ وويل "يا رسول الله ﷺ" تاسو خو ډېرې زياتې دعاگانې وکړې، ليکن موږ ته يوه هم ياده پاتې نه شوه. "قَالَ: أَلَا أَدُلُّكُمْ عَلَى مَا يَجْعَلُ لَكُمْ اللَّهُ تَقُول: اللَّهُمَّ إِنِّي أَسْأَلُكَ مِنْ خَيْرِ مَا سَأَلَكَ مِنْهُ نَبِيُّكَ مُحَمَّدٌ ﷺ" نبي کریم ﷺ وفرمايل: ايا زه تاسو ته داسې دعاء ونه بنسिम چې دا ټول هرڅه به پکې جمع وي، داسې دعاء کوه: اې الله زه ستا نه د هغه خير سوال کوم کوم خير چې ستا نه ستا پېغمبر ﷺ غوښتلی دی، "وَأَعُوذُ بِكَ مِنْ شَرِّ مَا اسْتَعَاذَ مِنْهُ نَبِيُّكَ مُحَمَّدٌ ﷺ" او اې الله زه پناه غواړم د هغه شر نه د کوم شر نه چې ستا پېغمبر ﷺ په تاسو سره پناه غوښتې ده، "وَأَنْتَ السُّعْفَانُ، وَبَعْدَ الْبَلَاءِ، وَلَا حَوْلَ وَلَا قُوَّةَ إِلَّا بِاللَّهِ" تاسو هغه ذات يئ چې ستاسو نه کومک غوښتل کيږي او په تا باندې خپل مقصد ته رسېدل کيږي، نشته د گناه نه اورېدل او نشته په نېکۍ باندې راتلل ماسېوا ستا نه يوه الترمذی، وقال: حديث حسن.

تشریح: ابو امامه رضي الله عنه چې دا پوښتنه وکړه نو په دې کې امت ته ډېره زياته اساني شوه، هس که سړی فکر وکړي چې رسول الله ﷺ په ټول ژوند کې څومره دعاگانې کړي دي، که هغه يادول شروع کړل شي، نو په دې باندې هم مستقل وخت لگيږي، په دې حديث کې چې کومه دعا ذکر شوه، که دغه دعاء ياده کړی شي، نو رسول الله ﷺ چې په درويشت کاله کې څومره دعاگانې غوښتلي دي، ددې ټولو خلاصه په دې دعاء کې رانغښتی شي، ددې دعاگانو په کولو سره به ان شاء الله په ټولو دعاگانو عمل وشي، "اللَّهُمَّ إِنِّي أَسْأَلُكَ مِنْ خَيْرِ مَا سَأَلَكَ مِنْهُ نَبِيُّكَ مُحَمَّدٌ ﷺ" اې الله زه ستا نه سوال کوم د ټولو هغو نېکۍ چې رسول الله ﷺ يې ستا څخه سوال کړی دی، که انسان فکر وکړي چې آيا داسې کېدی شي چې ډېر خير کار وي يا کومه د خير دعاء وي او د رسول الله ﷺ نه پاتې شوې وي؟ کلا وحاشا.

يوه جامع دعاء

"وعن ابن مسعود رضي الله عنه قَالَ: كَانَ مِنْ دَعَا رَسُولِ اللَّهِ ﷺ: اللَّهُمَّ إِنِّي أَسْأَلُكَ مُوجِبَاتِ رَحْمَتِكَ" د عبد الله بن مسعود رضي الله عنه نه روايت دی هغه فرمايي چې د رسول الله ﷺ په دعاگانو کې يوه دعاء دا هم ده، اې الله زه ستا نه ستا د رحمت سوال کوم، "وَعَزَائِمَ مَغْفِرَتِكَ، وَالسَّلَامَةَ مِنْ كُلِّ آثِمٍ" زه ستا نه ستا د خپلو گناهونو بڅښنه غواړم او د هرې گناه نه ځان بچ کېدل غواړم، "وَالْغَنِيمَةَ مِنْ كُلِّ بَرٍّ، وَالْفَوْزَ بِالْحَيَّةِ، وَالنَّجَاةَ مِنَ النَّارِ" په هره نېکۍ باندې ځان پوره کېدل غواړم او جنت ته په کاميابۍ سره داخليدل غواړم او د جهنم د اور نه ځان بچ کېدل غواړم رواها لحاكم أبو عبد الله، وقال: حديث صحيح على شرط مسلم.

لغوي تحقيق:

موجبات: واجبول، لازمبول.

تشریح: موجبات رحمتك: اي الله: د داسې عمل او قول سره د عادي گرځېدو توفيق راکړې چې د هغې په وجه جنت راته واجبيږي، علامه سيوطي رحمته الله عليه ددې معنی داسې کړې ده چې اي الله! په کوم عمل چې د انسان سره د جنت وعده کيږي د هغه عمل توفيق راکړې، کله چې عمل وشي، نو الله جَلَّ جَلالُه هم خپله وعده پوره کوي چې هغه د جنت وعده ده.

وعزائم مغفرتك: ستا بخښنه او مغفرت لازمونکي اعمال راته آسان کړه، عزائم جمع د عزيمة ده، مطلب دا چې الله جَلَّ جَلالُه په فضل او کرم خپلو نېکو بندگانو ته عزم فرمايلي دي چې د دوی بخښنه به کوم، کله په حقيقت کې په الله جَلَّ جَلالُه باندې هيڅ شی واجب نشته، "والسلامة من كل اثم" علامه ابن حجر هيثمي رحمته الله عليه ددې جملې معنی داسې بيان کړې ده چې اي د دعاگانو قبلونکې ربه! په ما کې چې کوم خراب عادتونه دي او رزيل خويونه دي، د هغې ماده بالکل راڅخه ختمه کړه!

سوال: دا خود معصوم کېدو دعاء ده کومه چې جائز نه ده؟

جواب: اگرچې معصوم خو صرف انبياء عليهم السلام او پرېستې دي، ليکن داسې دعاء کول چې اي الله! ما د گناهونو نه وساته او رزيل اخلاق رانه ختم کړه، داسې دعاء کول جائز ده.

باب فضل الدعاء بظهر الغيب

په نشتون / غياب کې دعاء کول

"قَالَ اللَّهُ تَعَالَى" الله جَلَّ جَلالُه فرمايي: "وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ" هغه خلك چې وروسته راغلي دي دوی په خپلو دعاگانو کې داسې وايي: اي الله! موږ ته بخښنه وکړه او هغه ورونيو ته هم بخښنه وکړه چې دوی مخکې د ايمان په حالت کې مړه شوي دي [الحشر: ۱۰]

تشریح: من بعدهم: ددې نه مراد د مهاجرينو او انصارو صحابه وو نه وروسته عام خلك دي، په دې کې تر قيامته پورې ټول خلك داخل دي، په دې آيت کې د نبي کریم صلی الله علیه و آله امت درې طبقې شمار شوی دي: (۱) مهاجرين، (۲) انصار (۳) او پاتې خلك چې تر قيامته پورې به راځي، د دريمې طبقې خلكو شان دا بيان شوی دی چې دوی به اولنی دوه طبقې خلكو ته دعاگانې کوي او داسې به وايي چې اي الله! دوی سره زموږ په زړونو کې کومه کرکه او نفرت مه پيدا کوي، مصعب بن سعد رضي الله عنه فرمايي: د امت درې درجې دي: دوه خو تيرې شوي دي چې انصار او مهاجر ورته ويل کېدل، دريمه درجه باقي پاتې ده، کوم چې د دوی سره مينه او محبت کوي، که په امت کې کومه درجه حاصلول غواړي، نو په دې دريمه درجه کې داخل شه! د حسين رضي الله عنه څخه چا پوښتنه وکړه چې عثمان رضي الله عنه څرنگه سپړی وو؟ هغه ورته وويل: آيا ته مهاجر يې؟ هغه وويل: نه! بيا يې ورته وويل: آيا انصاري يې؟ هغه وويل: نه!

بيا يې ورته وويل: بيا په دريمه درجه کې شامل شه چې هغه دا دي چې: "والذين جاءوا من بعدهم" که د عثمان رضي الله عنه په شان کې دي څه شک او شبه وکړه، نو ددې دريمې درجې څخه به هم وغورځېږي، علامه طيبي رحمه الله ددې آيت باره کې ليکي: معلومه شوه چې د صحابه کرامو رضي الله عنهم سره مينه او محبت ساتل واجب دي، بهر حال مصنف رحمه الله دا آيت په دې نيت راوړو چې عامو خلکو ته پکار دي چې صحابه کرامو رضي الله عنهم ته د خير دعاگانې وکړي.

"وقال الله تعالى" الله تعالى فرمايي: "وَأَسْتَغْفِرُ لَذُنُوبِكَ وَالْمُؤْمِنِينَ وَالْمُؤْمِنَاتِ" او د خپلو خطاگانو لپاره، بخښنه وغواړه او د مسلمانانو سړو او مسلمانانو ښځو لپاره [محمد: ۸]

تشرېح: اگر چې په دې آيت کې رسول الله صلى الله عليه وسلم مخاطب دی، ليکن په حقيقت کې امت ته خبره ده، رسول الله صلى الله عليه وسلم معصوم وو، د گناه ارتکاب ترې ممکن هم نه وو، ليکن بنده چې د الله تعالى د شان مطابق عبادت وکړي، دا هم ممکن نه دي، ځکه فرمايي چې تاسو خپل عبادت قاصر وگڼئ او په دې باندې استغفار وایئ.

والمؤمنين والمؤمنات: مسلمانو سړو او ښځو ټولو ته به رسول الله صلى الله عليه وسلم دعاگانې کولې، علامه بغوي رحمه الله فرمايي: په دې امت باندې د الله تعالى ډېر زيات فضل او احسان دی چې ددې امت د بخښنې لپاره يې خپل نبي ته د مغفرت او بخښنې غوښتلو حکم وکړو او رسول الله صلى الله عليه وسلم خو مستجاب الدعاء ذات دی، نو ځکه به يې د امت لپاره د مغفرت او بخښنې دعاء ضرور قبلېږي ان شاء الله تعالى.

"وقال تعالى إخباراً عن إبراهيم عليه السلام: رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ" او الله تعالى د ابراهيم عليه السلام د قول نه خبر ورکوي چې هغه په خپله دعاء کې ويلي وو: اې الله ماته بخښنه وکړې او زما مور پلار او عامو مسلمانانو ته د قيامت په ورځ. [ابراهيم: ۸۱].

تشرېح: دا د ابراهيم عليه السلام دعاء ده چې زما مور پلار وبخښې، د ابراهيم عليه السلام پلار خو مشرک وو او مشرک ته خو د بخښنې دعاء صحيح نه ده؟ نو جواب دا دی چې حقيقي پلار يې مسلمان وو، آزر يې د تره نوم وو، مشرک وو، چېرته چې پلار ته د مشرک نسبت شوی وي هلته ترې تره مراد وي، ځکه چې د عربو په محاوره کې تره ته هم پلار ويل کېږي، يا جواب دا دی چې ابراهيم عليه السلام دا دعاء هغه وخت کړې وه کله چې هغه ته پته نه وه چې پلار يې مشرک دی، ليکن کله چې ورته معلومه شوه چې پلار يې د کفر په حالت کې مړ دی، نو بيا يې دعاء پرېښودل، په قرآن کریم کې يو بل ځای ارشاد دی: وماکان استغفار ابراهيم لایه الا عن موعده واعداه اياه فلما تبين له أنه عدو لله تبرأ منه.

ورورته پسې شادعاء کول

"وعن أبي الدرداء رضي الله عنه: أنه سمع رسول الله صلى الله عليه وسلم يقول: مَا مِنْ عَبْدٍ مُسْلِمٍ دَعَا لَخِيهِ بِظُرِّ الْقَيْبِ إِلَّا قَالَ الْمَلَكُ: وَلَكَ بِمِثْلٍ" د أبو الدرداء رضي الله عنه نه روايت دی هغه فرمايي چې ما د رسول الله صلى الله عليه وسلم نه واورېدل چې فرمايل

باب في مسائل من الدعاء

د دعاء کولو جائز او ناجائز طریقې

"وعن أسامة بن زيد رضي الله عنهما، قال: قال رسول الله ﷺ: مَنْ صَنَعَ إِلَيْهِ مَعْرُوفٌ، فَقَالَ لِفَاعِلِهِ: جَزَاكَ اللَّهُ خَيْرًا، أَتَمَّ أَتَمَّ فِي النَّاسِ" د اسامه بن زيد رضي الله عنهما نه روایت دی هغه فرمایي چې رسول الله ﷺ و فرمایي: څوک چې د یو کس سره نیکي وکړي او بیا هغې نیکي والا ته دغه کس په بدله کې داسې دعاء وکړي: الله دي تاسو ته ددې نېکه بدله درکړي، نو ده هغه ته د نیکي پوره بدله ورکړه. رواه الترمذی، وقال: حديث حسن صحيح.

تشریح: په یو بل روایت کې دي چې "من صنع اليكم معروفًا فكافئوه فإن لم تجدوا ما تكافئوه فادعوا له حتى تروا أن قد كافئتموه" څوک چې د سره ښه وکړي، نو ته هم ورسره ښه وکړه؛ که د هغه بدله په مال پیدا نه کړي نو بیا هغه ته دعاء وکړه تردې چې ته ښه پوه شوې چې بس اوس مې بدله ورکړه.

د وړاندیني حدیث او ددې حدیث مطلب دا شو چې که یو کس د بل سره څه ښه وکړي مثلاً: پیسې ورته هدیه کړي، نو اول خو ده ته پکار دي چې بدله د پیسو هدیه کولو په شکل کې ورکړي، که هدیه نه وي، نو بیا یې طریقه دا ده چې هغه ته باید دعاء وکړي او د دعاء صورت دا دی چې هغه ته (جزاك الله خيراً) ووايي، مطلب دا دی چې ای الله! ددې هدیه بدله ته ورکړې، ددې بدله په دنیا او آخرت کې ورکړې، (فقد أبلغ في الثناء) په رښتیا چې هغه د احسان کونکي کس ښه بدله ورکړه، ځکه چې هغه دده بدله الله ﷻ ته حواله کړه او ظاهره خبره ده چې د الله ﷻ نه زیاته ښه بدله بل څوک ورکولی شي.

اولاد ته بنسټ کول منع دي

"وعن جابر رضي الله عنه قال: قال رسول الله ﷺ: لَا تَدْعُوا عَلَيَّ أَنْفُسَكُمْ، وَلَا تَدْعُوا عَلَيَّ أَوْلَادَكُمْ" د جابر رضي الله عنه نه روایت دی هغه فرمایي چې رسول الله ﷺ و فرمایي: تاسو خپلو ځانونو ته بدې بنسټې مه کوئ او مه خپلو بچیانو ته بدې بنسټې وکړئ! "وَلَا تَدْعُوا عَلَيَّ أَمْوَالَكُمْ، لَا تُؤْفِقُوا مِنِّي اللَّهُ سَاعَةً يُسْأَلُ فِيهَا عَطَاءٌ قَبَسَ حَبِّ لَكُمْ" او مه خپلو مالونو ته بنسټې کوئ، ځکه کېدی شي چې تاسو خپلو ځانونو یا مالونو او یا بچیانو ته بنسټې کوئ او هغه وخت داسې وي چې په دې کې دعاء قبلېږي، نو ستاسو بنسټې به قبولې شي. رواه مسلم.

تشریح: عمومي طور د الله ﷻ عادت دا دی چې د خیر دعاگانې زر قبلوي او د شر دعاګې یعنې بنسټې وروسته کوي، زریې نه قبلوي، ددې مفهوم ددې آیت څخه هم معلومېږي: "لَوْ يَجْعَلُ اللَّهُ لِلنَّاسِ الشَّرَّ اسْتِعْجَالَهُمْ بِالْخَيْرِ لَفَظِي إِلَيْهِمْ أَجَلُهُمْ" که په تلو او سره خلکو ته الله ﷻ عذاب راوړي، لکه څرنگه چې دوی د الله ﷻ نه خیر زر غواړي، نود دوی فیصله به تر اوسه تمامه شوې وه، امام طبري رحمته الله علیه د قتاده رضي الله عنه څخه او امام بخاري رحمته الله علیه د مجاهد رضي الله عنه څخه روایت نقل کړی دی چې دلته د دعاء مطلب دا دی چې ځینې کس د غوسې په حالت کې خپل مال دولت او بچیانو ته بنسټې کوي، لیکن په

هغه باندې د الله ﷻ فضل او کرم وي چې هغه ښيرې سمدستي نه قبلوي. ليکن بيا هم ځينې وخت داسې وي چې هغه وخت د قبوليت وي، نو انسان چې د خولې نه څه وباسي، سمدستي قبول شي، نو ځکه رسول الله ﷺ نصيحت کوي چې خپل مال - دولت او اولاد ته ښيرې مه کوئ! هسې نه چې د قبوليت وخت وي، قبولې به شي بيا به حيران ناست بڼه.

په سجده کې د دعاء حکم

"وعن أبي هريرة رضي الله عنه: أن رسول الله ﷺ قال: أقرب ما يكون العبد من ربه وهو ساجد، فأكثروا الدعاء" د أبو هريره رضي الله عنه نه روايت دی هغه فرمايي چې رسول الله ﷺ وفرمايل: بنده د سجده په حالت کې الله ﷻ ته ډېر نژدې وي، په دې حالت کې په کثرت سره دعا گانې کوئ! رواه مسلم

تشریح: د مسلم په يو روايت کې دي چې په سجده کې ښه په ډک زړه او اخلاص سره دعاء کوئ، ځکه چې د سجده په حالت کې انسان الله ﷻ ته ډېر نژدې کېږي، نو الله ﷻ يې زړ قبلوي. په ځينو رواياتو کې دي چې بنده د رحمن ذات په قدمونو کې سجده کوي، بنده ته چې د الله ﷻ قربت او نژدېوالی په سجده سره حاصلېږي دومره په بل شي سره نه حاصلېږي، د سجده په حالت کې بنده خپل معزز ځای (تندی) الله ﷻ ته په سجده کې ږدي او ذليله کوي يې، د ذلت او عاجزی لپاره ددې نه زيات د بنده سره بل څه نه وي چې الله ﷻ ته يې وړاندې کړي، خلاصه دا شوه چې بنده په سجده کې د خپلې عاجزی او خاکساري اظهار کوي او د الله ﷻ د لوبې او برتری اقرار کوي، الله ﷻ په داسې حالت ليدو باندې ډېر زيات خوشحاليږي، نو په داسې وخت کې چې هر څنگه دعا وکړي الله ﷻ يې قبلوي.

په دعاء کې به نا اميدي نه کوئ

"وعنه: أن رسول الله ﷺ قال: يُسْتَجَابُ لأَحَدِكُمْ مَا لَمْ يَجْعَلْ" د جابر رضي الله عنه نه روايت دی هغه فرمايي چې رسول الله ﷺ وفرمايل: ستاسو دعا گانې قبلېږي تر څو چې خپله تيزي ونه کړئ، "يَقُولُ: قَدْ دَعَوْتُ رَبِّي، فَلَمْ يُسْتَجَبْ لِي" تيزي په داسې شان سره کوي چې دی وايي: ما خو د الله ﷻ نه سوال وکړو، ليکن هغه خو قبول نه شو. متفق عليه

وفي رواية لمسلم: لا يزال يُسْتَجَابُ لِلْعَبْدِ مَا لَمْ يَدْعُ يائِماً، أو قَطِيعَةً رَجِماً، مَا لَمْ يَسْتَعْجِلْ: او د مسلم رضي الله عنه په يو روايت کې داسې هم شته چې د مسلمان سړي دعاء تر هغه قبلېږي تر څو چې يې د گناه يا صله رحمې قطع کولو لپاره دعاء نه وي کړې او بل دا چې د دعاء په قبلېدو کې تيزي ونه وکړي، "قِيلَ: يَا رَسُولَ اللَّهِ مَا الِاسْتِعْجَالُ؟ قَالَ: يَقُولُ: قَدْ دَعَوْتُ، وَقَدْ دَعَوْتُ، فَلَمْ أُرْسَلْ لِي" يو صحابي پوښتنه وکړه چې يا رسول الله ﷻ تيزي به څنگه وي؟ نبي کریم ﷺ وفرمايل: هغه داسې ووايي چې ما خو بيا بيا دعاء وغوښتل، ليکن يوه دعاء مي هم قبوله نه شوه، "فَيَسْتَعْجِلُ عِنْدَ ذَلِكَ وَيَدْعُ الدُّعَاءَ" په دې ځای کې نا اميده شي او دعاء پرېږدي.

تشرېح: مطلب دا چې انسان تيزي کوي، ډېر ژر ناامیده کېږي، د دعا چې کوم خوند وي هغه د لاسه ورکړي، بايد انسان ددې خبرې پوخ يقين وساتي چې زما دعاء ضرور قبوله شوه، کله کله انسان په دعاء کې ډېر زيات اخلاص وکړي کوم چې الله ﷻ ته ډېر زيات خوښ شي، ليکن دغه حکمت له امله هغه دعاء وروسته شي خو قبوله خامخا شي، يا دا چې د ځينو خلکو د دعاء تسلسل الله ﷻ ته د قرب ذريعه جوړه شي، په دې بنياد الله ﷻ د هغه دعاء سمه ستي قبوله نه کړي، ددې لپاره چې هغه ددې لوی دولت نه محروم نه شي، په تيزي کولو کې يوه خرابي دا وي چې بيا وروسته انسان دعاء پرېږدي، بل دا چې انسان ناامیده شي او نااميدي ستره گناه ده، بل دا چې ناامیده شي، نو هغه نه دا خبره د ذهن څخه ووځي چې دعاء هم يو مستقل عبادت دی، که هر څه وي، ليکن د الله ﷻ په عبادت کې مشغول خو دی، اگر چې دعاء بهي نه قبلېږي.

د عدم قبوليت بله وجه بهي دا ده چې د دعاء د قبلېدو وخت لا نه دی راغلی، ځکه چې په ازل کې د هر شي د واقع کېدو او تکميل لپاره خپل وخت مقرر دی، تر څو چې هغه وخت نه وي راغلی، هغه شي پکار نه واقع کېږي، نو ځکه د هغه په دعاء کې تاخير وشي، علامه توريشتي رحمه الله فرمايي: د دعاء په قبلېدو کې تيزي پکار نه ده، ځکه چې الله ﷻ ته معلومه ده چې دده دعاء به کله قبوله کړم او کله به بهي نه قبولم.

د دعاء د قبلېدو وختونه

"عن أبي أمامة رضي الله عنه قال: قيل لرسول الله ﷺ: أي الدعاء أمتم؟ قال: جوف الليل الآخر، ودير الصلوات المكتوبات" د ابو امامة رضي الله عنه نه روايت دی هغه فرمايي چې يو کس رسول الله ﷺ ته وويل: کومه دعاء زياته قبلېږي؟ نبي کریم ﷺ ورته وفرمايل: د نيمې شپې په وخت کې او د فرض لمانځه نه وروسته دعاء ډېر ژر قبلېږي. رواه الترمذي، وقال: حديث حسن.

لغوي تحقيق: جوف: د جوف معنی ده: خېټه، دلته بهي اصلي معنی ده: نيمه شپه.

تشرېح: د نيمې شپې او د فرض لمانځه نه وروسته دعاء ډېر ژر قبلېږي، د فرض لمانځه وروسته د دعاء قبلېدو مضمون په نورو احاديثو کې هم راغلی دی، د ځينو صحابه وو رضي الله عنهم باره کې راځي چې دوی به د دعاء کولو لپاره د فرض لمانځه انتظار کولو چې فرض وشي، نو بيا به بهي ورپسې دعاء کول. جوف الليل الاخر: د شپې آخري برخه، د نيمې شپې شپې خلک ښه په خوږ خوب ورغلي وي، په دې وخت کې بنده پورته شي او د خپل رب سره راز او نیاز شروع کړي، نو الله ﷻ ته دا ډېر ښه لگيږي، په يو بل روايت کې دي چې په دې وخت کې الله ﷻ د دنيا آسمان ته نزول کوي، دکاميليق بښانه او اعلان کوي چې څوک شته چې زما نه دعاء وغواړي او زه بهي ورته قبوله کړم؟ څوک شته چې زما نه وغواړي زه بهي ورکړم؟ او څوک شته چې زما نه بخښنه وغواړي او زه بهي وبخښم؟

په يو بل روايت کې دي چې د نيمې شپې يو داسې ساعت وي چې که کوم مسلمان په دې کې د دنيا او آخرت ښېگڼه طلب کړي، نو الله ﷻ بهي ورکوي.

دعاء قبله و مطلب

"وَعَنْ عِبَادَةَ بْنِ الصَّامِتِ رضي الله عنه: أَنَّ رَسُولَ اللَّهِ ﷺ قَالَ: مَا عَلَى الْأَرْضِ مُسْلِمٍ يَدْعُو اللَّهَ تَعَالَى بِدَعْوَةٍ إِلَّا آتَاهُ اللَّهُ إِيَّاهَا" د عبادہ بن صامت رضي الله عنه نہ روایت دی ہفہ فرمابی چې پہ ځمکه کوم مسلمان د الله ﷻ نه سوال وکړي الله ﷻ یې ضرور قبلوي، "أَوْصَرَفَ عَنْهُ مِنَ السُّوءِ مِثْلَهَا" او یا به الله ﷻ ترې کومه سختي لري کړي، "مَا لَمْ يَدْعُ بِهَا" تر څو چې یې د گناه دعاء نه وي کړې او یا یې د خپلوی ختمولو دعاء نه وي کړې، "فَقَالَ رَجُلٌ مِنَ الْقَوْمِ: إِذَا نَكَّرَ قَالَ: اللَّهُ أَكْثَرُ" په دې کې یو کس وویل چې یا رسول الله ﷺ چې داسې وي نو زه څو به بیا د الله ﷻ نه ډېر زیات سوالونه کوم، نبی کریم ﷺ ورته وفرمایل: الله ﷻ به یې هم په کثرت سره قبلوي. رواه الترمذی، وقال: حدیث حسن صحیح.

رواه الحاكم من رواية أبي سعيد وزاد فيه: أُوَيْدَ خِرْلَهُ مِنَ الْأَجْرِ مِثْلَهَا: او د حاکم رحمته الله په یو روایت کې داسې هم شته چې: یا ورته په آخرت کې ددې دعاء اجر او ثواب ورکړي.

تشریح: د حدیث خلاصه دا ده چې د انسان دعاء خامخا قبلېږي، لیکن د قبولیت شکلونه یې مختلف وي، خو په دې شرط چې د لویو گناهونو نه ځان وساتي او د خپلوی ختمولو نه هم ځان ساتي، خپلوی ختمول په لویو گناهونو کې ده، نو ځکه په خصوصیت سره ددې ذکر وشو، د دعاء قبله و مطلب مختلف انواع دي اولنی قسم یې دا دی چې د الله ﷻ څخه دي څه غوښتي دي هغه هم درکړي، یعنې د دین یا دنیا چې کوم څه دي غوښتلي وي هغه درکړي.

دویم قسم دا دی چې انسان یو څه غواړي، خو الله ﷻ بل څه ورکړي، مثلاً: یو کس دی، هغه د الله ﷻ نه د زر روپو سوال وکړو، ددې په بدله کې الله ﷻ دده نه بيماري یا کوم بل مصیبت ترې لرې کړو، ددې ناروغۍ په علاج به دده څخه زر روپی خرج کېدلې، نو الله تعالی د هغې ناروغۍ څخه وژغورلو او زر روپی یې پرې مصرف نه شوي.

دریم قسم دا دی چې نه خو هغه څه ورکړي چې څه غواړي او نه یې کوم بدل ورکړي، لیکن په آخرت کې ددې اجر او ثواب ورکړي.

فقیه ابو الیث سمرقندي رحمته الله فرمابی: "ان العبد یروی فی صحائفه یوم القیامة حسنة لا یعرفها فیقال: انما

بدل لولک فی الدنیا لہ لم یقدر قضاء و فیہا" د قیامت په ورځ به بنده په خپله عمل نامه کې نېکۍ وويني کومې چې به دی نه پیژني، ده ته به وویل شي چې دا د هغو دعاگانو او سوالونو په بدله کې دي چې کومې دعاگانې او سوالونه په دنیا کې تا غوښتل، لیکن په دنیا کې ستا په تقدیر کې لیکل شوي نه وو، په یو حدیث کې دي: کله چې یو مسلمان دا حالت وويني، نو هغه به ووايي: ارمان ازما خو یوه دعاء هم په دنیا کې قبوله شوې نه وای، دلته به مي په سختی کې پکار راغلې وای.

شعر:

اوقات همایون که بادوست بسر رفت باقی همه بے حاصل و بے خودی بود

الله اکثر: علامه طيبي رحمه الله ددې مطلب داسې بيان کړی دی چې ته خومره د الله جل جلاله نه غواړي
الله جل جلاله به يې ددې نه زيات درکوي.

د تکليف او پریشاني پر مهال دعاء

"وعن ابن عباس رضي الله عنهما: أَنَّ رَسُولَ اللَّهِ ﷺ كَانَ يَقُولُ عِنْدَ الْكَرْبِ "د عبد الله بن عباس رضي الله عنهما نه روایت دی هغه فرمایي چې نبی کریم ﷺ به د سختی په وخت داسې دعاء کول: "لَا إِلَهَ إِلَّا اللَّهُ الْعَظِيمُ الْحَلِيمُ" نشته لائق د عبادت سېوا د الله نه چې لوی ذات او مهربان دی، "لَا إِلَهَ إِلَّا اللَّهُ رَبُّ الْعَرْشِ الْعَظِيمِ" نشته لائق د عبادت سېوا د الله جل جلاله نه چې د لوی عرش رب دی، "لَا إِلَهَ إِلَّا اللَّهُ رَبُّ السَّمَاوَاتِ وَرَبُّ الْأَرْضِ وَرَبُّ الْعَرْشِ الْكَرِيمِ" نشته لائق د عبادت سېوا د الله نه چې د آسمانونو او ځمکو رب دی او د عزتمند عرش رب دي. متفق علیه

لغوي تحقيق:

کرب: کرب سختی او پریشانی ته ویل کیږي.

تشریح: کرب ډېر زيات غم او تکليف ته وايي، مطلب دا چې هر خومره لوی غم او تکليف درباندې راشي، که څوک دا دعاء ووايي، نو الله جل جلاله به يې په خپل فضل او کرم سره د هغه غم او تکليف لرې کړي، "لَا إِلَهَ إِلَّا اللَّهُ" علماء فرمایي: د الله جل جلاله عظمت او لويي دومره ده چې انسان يې په عقل او تصور کې هم نه شي راوستلی.

الحليم: الله جل جلاله نرمي کونکې ذات دی، يعنې الله جل جلاله دومره نرمي کونکې دی چې سره ددې چې په سزا ورکولو باندې قادر ذات دی، ليکن بيا هم تاخير ورکوي، د الله جل جلاله غوسه د سمدستي انتقام لپاره نه وي، علامه نووي رحمه الله فرمایي: د اسلافو رحمه الله دا معمول وو چې دوی به د پریشاني او مصيبت پر مهال دا دعاء ويل.

سوال: په دې دعاء کې څو خالص د الله جل جلاله ثناء او صفت دی، د دعاء خو بالکل ذکر پکې نشته؟
جواب: دا ابتدائي کلمات دي، ددې کلماتو څخه وروسته چې ته کومه دعاء د پریشاني ختمولو لپاره کوي، هغه دعاء وکړه لکه څرنگه چې د ادب المفرد په روايت کې دي، بل جواب دا دی اگر چې په دې کې د دعاء الفاظ نشته، ليکن د الله جل جلاله قانون دا دی چې هر څوک د هغه په ذکر او ثناء کې مشغول شي او هغه ته د دعاء کولو فرصت نه ملا ويږي، نو الله جل جلاله ورته د غوښتونکو نه زيات او ډېر څه ورکوي.

باب کرامات الأولياء وفضلهم

د اولياء کرامو کرامات او فضيلت يې

"قَالَ اللَّهُ تَعَالَى: أَلَا إِنَّ أَوْلِيَاءَ اللَّهِ لَأَخَوْفُ عَلَيْهِمْ وَلَا هُمْ يَحْزَنُونَ" الله ﷻ فرمايي: په دې خبره پوه شئ چې د الله ﷻ په دوستانو به نه خوف وي او نه به دوی غمژن وي، "الَّذِينَ آمَنُوا وَكَانُوا يَتَّقُونَ" د الله ﷻ دوستان هغه دي چې ايمان يې راوړو او تقوا دار دي، "هُمْ الْبَشَرُ فِي الْحَيَاةِ الدُّنْيَا وَفِي الْآخِرَةِ" دوی ته په دنيا او آخرت کې زېږي دی، "لَا تَبْدِيلَ لِكَلِمَاتِ اللَّهِ ذَلِكَ هُوَ الْقَوْرُ الْعَظِيمُ" د الله ﷻ په کلام کې تغیر او تبدیلی نه شي راتلې او همدغه ډېره لویه کامیابي ده. [یونس: ۶۳-۶۴]

تشریح: ألا إن أولياء الله: اولياء د ولي جمع ده، معنی يې د قریب ده، مطلب دا چې الله ﷻ ته داسې خلک نژدې وي، ځکه چې دوی رښتوني مسلمان وي، کومو چې د الله ﷻ اطاعت وکړو او د نافرمانۍ نه یې ځان وساتلو، نو داسې خلکو ته اولياء الله ويل کيږي، کوم کس چې د الله ﷻ ولي وي، د هغه د ولایت دلیل په یو حدیث کې ذکر شوی، هغه دا چې: "إذا رعدوا ذكروا الله" کله چې یې څوک وويني، نو ده ته الله ﷻ ورپه یاد شي، "لا خوف عليهم ولا هم يحزنون" د خوف تعلق د مستقبل سره وي او د حزن تعلق د ماضي سره وي، مطلب دا شو چې په اولياء الله باندې د قیامت په ورځ څه وېره نه وي، لکه څرنگه چې په نورو خلکو باندې وېره لگېدلې وي او کوم څه چې د دوی نه په دنيا کې پاتې دي یا د دنيا لذتونه او خوندونه چې دوی ته حاصل نه وو، په دې باندې به دوی نه غمجن وي او نه به څه وېره ورسره وي.

هم البشرى في الحياة الدنيا وفي الآخرة: داسې خلکو ته په دنيا کې هم زېږي دی او په آخرت کې هم، د دنيا د زېږي نه مراد ښه حالت او ښه خوبونه دي، یا د مرگ پرمهال د جنت زېږي دی، یا دا هم کېدی شي چې خلک به د دوی سره مینه او محبت ساتي، دېته په حدیث کې هم اشاره ده هغه دا چې "تلك عاجل المومن" دا د مؤمن لپاره یو نغدي انعام دی او په آخرت کې خو به ټولې خوشحالی خوشحالی وي.

"وقال تعالى: وَهَؤُلَاءِ إِلَيْكَ يَجْعِدُ الْعُتْلَى" الله ﷻ فرمايي: د ځان طرفته د خورما یوه څانګه راوڅنډوهه، "تَسَاقُطُ عَلَيْكَ رَطْبًا جَنِينًا فَكُلْهُ" راتوی به شي په تا باندې تازه خورما خوره او څښه! [مریم: ۶۵]

تشریح: دا خطاب مریم علیها السلام ته دی، عیسیٰ علیه السلام یې بچۍ دی، کله چې عیسیٰ علیه السلام پیدا شو، نو د ښار نه ډېره لرې لاره، الله ﷻ په خپل قدرت سره هلته د خورما یوه ونه شنه کړه او ورسره یې د اوبو یوه چیننه هم جاري کړه، په آیت کې ورته الله ﷻ فرمايي: مه خفه کيږه! خورما خوره او یخې اوبه څښه.

علامه آلوسی رحمه الله فرمايي: په قرآن کریم کې لفظ د (هزی) راغلی دی یعنې وې خوزوه او

څنډه ورکړه، ګڼه نو الله ﷻ په دې هم قادر وو چې لکه څرنگه يې ورته ونه ښه کړه، دغه ذات ورته وني نه ميوې هم راغورځولې شي، خو په دې کې اشاره ده دې خبرې ته چې د رزق په حصول کې خدا څه کوشش او خواري ضروري ده، نور ورکوونکي ذات هسې هم هغه يو الله ﷻ دی، طبيبانو لېکلي دي چې د کومې ښځې ماشوم پيدا شي، هغې ته خورما ورکول پکار دي، ځکه چې په دې سره د هغې طاقت په خپل حال پاتې کېږي.

"وقال تعالى" الله ﷻ فرمايي: "كَلِمَاتٍ دَخَلَ عَلَيْهَا زَكَرِيَّا الْبَيْتَ وَجَدَ عِنْدَهَا رِزْقًا" هر کله چې به زکريا ﷺ کوټې ته داخل شو، نو د مريم (عليها السلام) سره به يې رزق موندلو، "قَالَ يَا مَرْيَمُ أَنَّى لَكَ هَذَا قَالَتْ هُوَ مِنْ عِنْدِ اللَّهِ إِنَّ اللَّهَ يَرْزُقُ مَنْ يَشَاءُ بِغَيْرِ حِسَابٍ" زکريا ﷺ په اسلام به ورته وويل: اي مريم (عليها السلام) دا رزق دي نه کومه پيدا کړو؟ هغې به ورته وويل: دا رزق د الله ﷻ له طرفه دی او الله ﷻ چې چاته وغواړي يې حساب نه لري ورکوي [آل عمران: ۴۰].

تشرېح: مريم (عليها السلام) د زکريا ﷺ په کفالت کې وه، زکريا ﷺ به کله نا کله د مريم (عليها السلام) د پوښتنې لپاره د هغې محراب (کوټې) ته ورتلو چېرته چې هغه اوسېده، زکريا ﷺ به يې ورغلو، نو د هغې سره به يې قسم قسم خوراګونه او ميوې وغيره وليدلې، د مفسرينو په نزد د رزق نه مراد ميوه ده او بيا داسې ميوې به پرې وې چې يې موسم به وې، يعنې د ژمي ميوه به يې په اوږدې کې لیده او د گرمۍ ميوه به يې په ژمي کې لیده، د زکريا ﷺ نه علاوه بل کوم کس نه وو چې مريم (عليها السلام) ته يې خوراک او ميوې راوړې، نو ځکه زکريا ﷺ د تعجب په لهجه کې وفرمايل: دا دي له کومه کړې؟ هغې سمدستي الله ﷻ ته اشاره وکړه او الله ﷻ په هر شي باندې قادر ذات دی، چاته چې څرنگه وغواړي هغسې يې ورکوي.

"وقال تعالى" الله ﷻ فرمايي: "وَإِذْ اعْتَزَلْتُمُوهُمْ وَمَا يَعْبُدُونَ إِلَّا اللَّهَ فَأْوُوا إِلَى الْكَهْفِ يَنْشُرْ لَكُمْ رَبُّكُم مِّنْ رَّحْمَتِهِ" او کله چې ته د دوی نه او د الله تعالی څخه بغير د دوی د بوتانو څخه جدا شې د کومو چې به دوی عبادت کولو، نو تاسو غار ته لاړ شئ، ستاسو رب به په تاسو باندې خپل رحمت خپور کړي؟ "وَلَمَّا كَثُرُوا أَفْرَجُوا فَأَوْفُوا" او ستاسو لپاره به په کار کې اسانتيا نصيب کړي، "وَلَمَّا تَرَى الشَّمْسُ إِذَا طَلَعَتْ تَوَارَوْا" کله چې به لمر راوختلو، نو ته به ګوري چې د هغوی غار نه ښي طرفته ته ځنډې ته راڅيږي او چې غروب به کېدو، نو د غروب پلوشې به په هغوی نه پرېتولي [الکاف: ۱۶-۱۸].

تشرېح: واذا اعتزلتموهم وما يعبدون: په دې آيت کې د اصحاب کهف واقعي ته اشاره ده، کله چې دوی ته پته ولګېده چې په دې ښار کې دوی د الله ﷻ په ښه شان عبادت نه شي کولی، نو په خپل مينځ کې يې فيصله وکړه چې راځئ! دا ښار پرېږدو او چېرته به يو غار کې پټ شو او هلته به د الله ﷻ عبادت کړو، علامه ابن کثير رحمه الله فرمايي: د انبياء (عليهم السلام) سنت دا دي چې کله به هغوی ته په

کوم ځای کې د عبادت موقع په لاس نه ورتله، نو هغه ځای به یې پرېښودلو او داسې ځای ته به لاړل چې دوی به په ښه شان سره د الله ﷻ عبادت کولو. همدغه عمل اصحاب کهف هم وکړو. لکه څرنگه چې د رسول الله ﷺ په لټون کې د مکې مشرکین ناکام شوي وو، کله چې رسول الله ﷺ د دوی نه په غار تورو کې یوازې شوی وو، نو دغه شان اصحاب کهف پسې چې کوم خلک د دوی په لټون کې وتلي وو، هغوی هم ناکام شوي وو.

وتری الشمس اذا طلعت: اصحاب کهف په غار کې پټ شول، د لمر رڼا به د دوی نه یو طرف ته په څنډه تېرېده، ځینې مفسرینو رحمۃ اللہ علیہ فرمایلي دي چې ددې غار وضع او هیئت داسې وو چې د لمر گرمي به په دوی نه لگېده، لیکن علامه زجاج رحمۃ اللہ علیہ فرمایي: دا د اصحاب کهف کرامت وو چې په دوی به د لمر رڼا او گرمي نه لگېده، بلکې په اعتدال سره به په دوی باندې یخني او گرمي لگېده، ددې لپاره چې د دوی بدنونه او جامې وغیره محفوظې پاتې شي.

په رزق کې برکت

"وعن أبي محمد عبد الرحمن بن أبي بكر الصديق رضي الله عنهما: أَنَّ أَصْحَابَ الصِّفَةِ كَانُوا أَتَاسًا فَقَرَأُوا النَّبِيَّ ﷺ قَالَ مَرَّةً: مَنْ كَانَ عِنْدَهُ طَعَامُ اثْنَيْنِ، فَلْيَذْهَبْ بِثَالِثٍ، وَمَنْ كَانَ عِنْدَهُ طَعَامُ أَرْبَعَةٍ، فَلْيَذْهَبْ بِخَامِسٍ بِسَادِسٍ" د أبو محمد عبد الرحمن بن أبي بكر الصديق رحمۃ اللہ علیہ نه روایت دی هغه فرمایي چې اصحاب الصفة ټول غریبانان او مسکینان خلک وو، نبي کریم ﷺ یو ځل وفرمایي: د کوم کس سره چې د دوه کسانو د خوراک وډوډی وي، هغه دي د ځان سره دریم کس بوځي او د کوم سره چې د درې کسانو خوراک وي، هغه دي څلورم کس د ځان سره بوځي او د چا سره چې د څلورو کسانو خوراک وي، هغه دي پنځم او شپږم کس د ځان سره بوځي، "أَوْكَمَا قَالَ" نبي کریم ﷺ دا الفاظ وفرمایي یا یې ددې په مثل: "وَأَنَّ أَبَا بَكْرٍ رحمۃ اللہ علیہ، جَاءَ بِثَلَاثَةٍ، وَاتَّطَلَّقَ النَّبِيُّ ﷺ بَعَثَرَةً، وَأَنَّ أَبَا بَكْرٍ تَعَشَّى عِنْدَ النَّبِيِّ ﷺ، ثُمَّ لَبِثَ حَتَّى صَلَّى الْعِشَاءَ، ثُمَّ رَجَعَ، فَجَاءَ بَعْدَ مَا مَضَى مِنَ اللَّيْلِ مَا شَاءَ اللَّهُ" ابوبکر رحمۃ اللہ علیہ د ځان سره درې کسان روان کړل، نبي کریم ﷺ د ځان سره لس کسان روان کړل، أبو بکر رحمۃ اللہ علیہ د نبي کریم ﷺ سره د ماښام وډوډی وخوره بیا هلته ورسره پاتې شو تردې چې د ماسخوتن لمونځ یې هم ورسره وکړو، بیا نور هم څه وخت پاتې شو، څومره چې د الله خوښه وه ښه کافي وخت چې تېر شو، نو کور ته یې تشریف راوړو، "قَالَتْ امْرَأَتُهُ: مَا حَبَسَكَ عَنْ أَصْيَاكَ؟ قَالَ: أَوْمَأَ عَشِيرَتِي" د أبو بکر رحمۃ اللہ علیہ مېرمن ام رومان رحمۃ اللہ علیہ ورته وفرمایي: چېرته تللی وې، مېلمنو درته انتظار کولو؟ أبو بکر رحمۃ اللہ علیہ ورته وفرمایي: دوی وډوډی نه ده خوړلې؟ "قَالَتْ: أَبَوَاتِي نَحْنُ وَأَقْدَرُ نَحْنُ وَعَزُوعًا عَلَيْهِمْ، قَالَ: فَذَهَبْتُ أَنَا فَخَبَأْتُ" هغې وویل: دوی دا خبره وکړه چې تر څو کور به نه وي راغلی تر هغې به موږ خوراک ونه کړو او موږ ورته وډوډی هم ایښې وه، عبد الرحمن رحمۃ اللہ علیہ فرمایي: ما منډه کړه ځان مې پټ کړو، "فَقَالَ: يَا عَشِيرَتِي، فَجَدَّعَ وَسَبَّ، وَقَالَ: كُلُوا لَاهِنِيًا وَاللَّهِ لَا أَطْعَمُهُ أَبَدًا" خو پلار راته غوسه شواو وې ویل: اې نالائقه! جاهله! کله چې دا خبره وه، نو ماته دي اطلاع ولې رانه کړه، په دې غوسه کې هغه قسم وخورلو چې زه به ددې خوراک نه هېڅ هم ونه خورم، "قَالَ: وَابْتَغِ اللَّهَ مَا كُنَّا نَأْخُذُ مِنْ نِقْمَةِ الْإِسْرَاءِ مِنْ أَسْفَلِهَا أَكْثَرُ مِنْهَا حَتَّى شَبِعُوا، وَصَارَتْ أَكْثَرُ مَا كَانَتْ قَبْلَ ذَلِكَ" عبد الرحمن رحمۃ اللہ علیہ

فرمايي: په الله ﷻ قسم چې دغه وخت د عجيبه برکت ظهور وشو چې موږ به يوه مړی پورته کول. نو د هغې لاندې به نور زيات خوراک ظاهر شو، تردې چې ټولو ښه په مړه خيټه خوراک وکړو، خو څومره خوراک چې کېښودل شوی وو د هغې نه زيات پاتې شوی وو، "فَنظَرَ إِلَيْهَا أَبُو بَكْرٍ فَقَالَ لَا مَرَاتِهِ يَا اخْتُ بَنِي فَرَّاسٍ مَا هَذَا؟ قَالَتْ: لَا وَفَرَّةٌ عَيْنِي هِيَ الْآنَ أَكْتُرُ مِنْهَا قَبْلَ ذَلِكَ بِثَلَاثِ مَرَاتٍ! فَأَكَلَ مِنْهَا أَبُو بَكْرٍ وَقَالَ: إِنَّمَا كَانَ ذَلِكَ مِنَ الشَّيْطَانِ، يَعْنِي: بِمَنْعِهِ ثُمَّ أَكَلَ مِنْهَا لَقْمَةً" أبو بکر ﷺ هغه خوراک ته نظر وکړ، وي فرمايل: اي د بني فراس خورې! دا څه دي؟ هغې وويل: اي د سترگو قراره! دا خو عجيبه واقعده، دا خو د اصل خوراک نه هم درې چنده زيات شوی دي. ددې په کتلو سره هغوی هم د قسم ماتولو په خاطر يوه مړی د هغه خوراک نه وکړه او وي فرمايل: دا د شيطان اثر وو چې ما قسم وکړو، "ثُمَّ حَمَلَهَا إِلَى النَّبِيِّ ﷺ فَأَصْبَحَتْ عِنْدَهُ. وَكَانَ يَبْنِيَانِ وَيَتَنَوَّعَانِ قَوْمًا عِنْدَهُ، فَخَضِيَ الْأَجَلَ" بيا يې هغه ډوډی د نبي کریم ﷺ په خدمت کې حاضرې کړه، هغه ډوډی تر سهاره پورې موجوده وه، ځکه چې دغه وخت ټولو صحابه کرامو ډوډی خوړلې وه او ماره وو، هغه شپه داسې وه چې په دغه شپه کې موږ د يو قوم سره معاهده وه د هغې موده ختمېدونکې وه، "فَتَفَرَّقْنَا أَتَيْنِي عَشْرَ رَجُلًا، مَعَ كُلِّ رَجُلٍ مِنْهُمْ لُقْمَةٌ أَلْعَمَ كَمَعَ كُلِّ رَجُلٍ فَأَكَلُوا مِنْهَا أَتَجَمُّعُونَ" موږ سهار په دې تجسس کې مصروف وو چې د معاهدې ختمېدو اثرات به څه وي، اوس به ددې قوم ارادې څه وي. ددې کار لپاره دولس کسان مقرر شول او بيا ددې دولسو کسانو سره څه معاونين هم مقرر کړی شول او الله ﷻ ښه پوهيږي چې ددې معاونينو تعداد څومره وو، ليکن ټولو ددې ډوډی نه خوراک وکړو.

"وَفِي رِوَايَةٍ: فَخَلَفَ أَبُو بَكْرٍ لَا يَطْعُمُهُ، فَخَلَفَتِ الْمَرْأَةُ لَا تَطْعُمُهُ، فَخَلَفَ الصَّيْفُ. - أَوَالْأَصْيَافُ - أَنْ لَا يَطْعُمُهُ وَيُطْعَمُهُ حَتَّى يَطْعُمَهُ" په يو بل روايت کې دي چې أبو بکر ﷺ قسم وکړو چې زه به ددې ډوډی نه خوراک نه کوم، د أبو بکر ﷺ مېرمن هم قسم وکړو چې زه به هم ددې نه خوراک نه کوم، مېلمنو هم قسمونه وکړل چې تاسو نړی خوراک نه کوئ، نو موږ به هم ددې نه خوراک ونه وکړو، "فَقَالَ أَبُو بَكْرٍ: هَذِهِ مِنَ الشَّيْطَانِ! قَدْ عَابَا لَطْعَامًا فَكُلَا وَكُلَا، فَجَعَلُوا لَا يَرْفَعُونَ لَقْمَةً إِلَّا رَبَّتْ مِنْ أَسْفَلِهَا أَكْتُرُ مِنْهَا" أبو بکر ﷺ وفرمايل: دا يو شيطاني عمل دی. ډوډی يې راوغوښته هغه هم وخوړل او مېلمنو هم وخوړل، د کوم ځای نه به يې چې مړی پورته کول، لاندې نه به ورته نور خوراک زياتې شوی وو او د هغې نه به څو چنده زيات وو، څومره به يې چې مړی پورته کول، "قَالَ: يَا اخْتُ بَنِي فَرَّاسٍ، مَا هَذَا؟ قَالَتْ: وَفَرَّةٌ عَيْنِي إِنَّمَا الْآنَ أَكْتُرُ مِنْهَا قَبْلَ أَنْ نَأْكُلَ، وَبَعَثَ بِهَا إِلَى النَّبِيِّ ﷺ، فَذَكَرَ أَنَّهُ أَكَلَ مِنْهَا" أبو بکر ﷺ وفرمايل: اي د بني فراس خورې! دا څه عجيبه شان خوراک دی زياتيږي او کميږي نه؟ هغې وويل: اي د سترگو توره! دا خو د مخکې خوراک نه نور هم زيات شو، دوی ټولو هغه ډوډی وخوړل او بيا يې نبي کریم ﷺ ته هم ولېږل، راوي وايي چې نبي کریم ﷺ هم ترې خوراک وکړو.

"وَفِي رِوَايَةٍ: إِنَّ أَبَا بَكْرٍ قَالَ لِعَبْدِ الرَّحْمَنِ: ذُوْلِكَ أَصْيَافُكَ، فَإِنِّي مُنْطَلِقٌ إِلَى النَّبِيِّ ﷺ، فَأَقْرَعُ مِنْ قِرَاهِمُ قَبْلَ أَنْ أَجِيءَ، فَانْظُرْ عَبْدَ الرَّحْمَنِ، فَأَتَاهُمُ بِمَا عِنْدَهُ، فَقَالَ: اظْعَمُوا" په يو بل روايت کې دي چې أبو بکر ﷺ عبد الرحمن ﷺ ته وفرمايل: تاسو د مېلمنو سره لاړ شئ، زه د نبي کریم ﷺ په خدمت کې حاضرېږم. زما د راتلو انتظار مه کوئ، مېلمنو ته ډوډی ورکړئ، عبد الرحمن ﷺ هغه مېلمانه د ځان سره کور ته روان کړل، هغوی

اصحاب صفه څخه يو بل کس هم د خان سره بوځي او که پوهيږي چې دا ډوډی د شپږو کسانو د خوراک ده، نو بايد چې د خان سره دوه نور کسان بوځي.

والله لا اطعمه: قسم په الله ﷻ ازه به دا ډوډی نه خورم: قسم يې وکړو، خوبيا يې ډوډی وخوره او د قسم کفاره يې ورکړه، معلومه شوه چې يو کس د يو شي نه قسم وکړي او بيا ورته پته ولگيږي چې ددې په خلاف کوم عمل دی په هغې کې فايده ده، نو بايد چې د فايدي کار وکړي او د قسم کفاره ورکړي. **وقرة عيني انما الآن لا اكرمها قبل ان ناكل:** زما د سترگو يخوالي بې شکه دا خو د مخکې څخه هم زياته شوې ده. "قرة العين" دا د عربي ژبې محاوره او متل دی، لکه زموږ په پښتو ژبه کې ويل کيږي چې زما د سترگو توره د محبوب په ليدو کې چې سړي ته کوم خوند حاصلېږي هغه ترې مراد دی، ددې نه مراد يا ابو بکر ؓ دی يا خپله پيغمبر ﷺ دی، حديث کې د ابوبکر ؓ کرامت ته اشاره ده، هغه دا چې د خوراک نه وړاندې چې د ډوډی او خوراک څومره مقدار وو، د خوراک نه وروسته توره اضافه هم پکې شوې وه.

د راوي عبدالرحمن بن ابي بکر ؓ حالات:

اصل نوم يې عبدالرحمن ؓ دی، د پلار نوم يې ابو بکر ؓ دی، کنيت يې ابو عبد الله دی. د مور نوم يې ام رومان ؓ وو، د عائشې ؓ حقيقي ورور وو، د صلح حديبه په موقع مسلمان شو، بيا مدينې منورې ته راغلو او د ابوبکر ؓ سره اوسېدلو، په غشو ويشتلو کې يې ښه مهارت درلود. د حديبه نه وروسته يې په ټولو غزواتو کې شرکت کړی دی، د يمامه په جنگ کې يې ښه په ميرانه او بهادري کار کړی دی. په يمامه کې يوه قلعه وه د هغې يو دېوال څيرې شوی وو، مسلمانان په دې دېوال باندې داخلېدل، ليکن په مينځ کې محکم بن طفيل خنډ جوړ شو، مسلمانان يې نه پرېښودل چې قلعي ته داخل شي، عبدالرحمن ؓ په کمين کې کښتېدلو او په هغه يې د غشي داسې واری وکړو چې ځای پر ځای يې مردار کړو او مسلمانان قلعي ته داخل شول. د ژوند په آخري ساعتونو کې مکې ته لاړو، بيا د هغه ځای نه تقريبا ۱۰ ميله لرې په يوه کوټه کې اوسېدلو، په ۵۳ هجري کې په خوب ويده وو چې مرگ ورته راغلو.

زما په امت کې محدث عمر ؓ دی

"وعن أبي هريرة ؓ قال: قال رسول الله ﷺ: لَقَدْ كَانَ فَمَا قَبْلَكُمْ مِنَ الْأُمَمِ نَاسٌ مُّحَدَّثُونَ" د ابو هريره ؓ نه روايت دی هغه فرمايي چې رسول الله ﷺ وفرمايل: ستاسو نه مخکې خلکو کې به هم محدثون وو، "فَإِنْ يَكُ فِي أُمَّتِي أَحَدٌ فَإِنَّهُ عُمر" او که زما په امت کې کوم کس وای، نو هغه به عمر ؓ وای. رواه البخاري. **رواه مسلم من رواية عائشة.** وفي روايتها قال ابن وهب: مُحَدَّثُونَ أَيْ مُلَهَّبُونَ: دا حديث امام مسلم ؓ د عائشې ؓ په روايت سره نقل کړی دی، ابن وهب ؓ فرمايي: محدثون هغه کس ته ويل کيږي چاته چې الهام کيږي.

تشریح: محدثون: محدث معنی ده: الهام، رون ضمیر. الهام دپته ویل کیږي چې د چا په زړه کې الله ﷻ پته خبره واچوي او بیا یې هغه په خپل ایماني فراست سره بل چاته ورسوي. الهام الله ﷻ خپل خاص نېکو بندگانو ته کوي، خلاصه دا شوه چې په په وړاندې زمانه کې به ځینې خاص خلک وو چې هغوی ته به الله ﷻ الهام کولو، مثلاً د موسی علیه السلام مور ته چې کوم الهام شوی وو، په قرآن کریم کې ارشاد دی: "وأوحینا إلی أمر موسی" موږ د موسی علیه السلام مور ته (وحي) یعنې الهام وکړو. دغه شان د مریم علیها السلام باره کې هم راځي، نو دغه شان د عمر رضی الله عنه باره کې هم دي، دا د عمر رضی الله عنه ځانګړې صفت وو.

عمر رضی الله عنه سعد رضی الله عنه معزول کړو

"وعن جابر بن سمره رضي الله عنهما، قال: شكأ أهل الكوفة سعداً يعني: ابن أبي وقاص رضي الله عنه، إلى عمر بن الخطاب رضي الله عنه، فَعَزَلَهُ، واستعمل عليهم عماراً" د جابر بن سمره رضی الله عنهما نه روایت دی هغه فرمایي چې کوفیان د سعد رضی الله عنه نه په څه خبره ناراضه وو، دوی عمر رضی الله عنه ته د سعد رضی الله عنه نه شکایت وکړو، عمر رضی الله عنه په دوی باندې عمار رضی الله عنه مشر کړو، "فَشَكَّوْا حَتَّى ذَكَرُوا أَنَّهُ لَا يُحْسِنُ صَلَاتِي، فَأَرْسَلَ إِلَيْهِ، فَقَالَ: يَا أَبَا إِسْحَاقَ، إِنَّ هَؤُلَاءِ يَزْعُمُونَ أَنَّكَ لَا تُحْسِنُ صَلَاتِي" دوی د عمار رضی الله عنه شکایت هم وکړو چې عمار رضی الله عنه صحیح لمونځ نه کوي، عمر رضی الله عنه یوه عریضه واستول او پکې یې ولیکل چې ماته خبر رارسېدلی دي چې تاسو صحیح لمونځ نه کوئ؟ "فَقَالَ: أَمَّا أَنَا وَاللَّهِ فَبِأَيِّ كُنْتُ أَصَلِّي بِهِمْ صَلَاةَ رَسُولِ اللَّهِ ﷺ، لَا أُخْرِمُ عَنْهَا، أَصَلِّي صَلَاتِي الْعِشَاءَ فَأَرُكُّدُ فِي الْأُولَيَيْنِ، وَأُخْفُ فِي الْأُخْرَيَيْنِ" هغه ورته وویل: زه او په صحیح طریقه لمونځ نه کول سوال نه پیدا کیږي، زه خو په الله ﷻ قسم: دوی ته په هغه طریقه لمونځ ورکوم په کومه طریقه چې رسول الله ﷺ کړی دی، معمولي شان کمی زیاتۍ پکې نه کوم، د ماښام او ماسخوتن لمونځونو کې اولنۍ دوه رکعت لږ شان اوږدوم او بیا آخري رکعتونه لنډوم، "قَالَ: ذَلِكَ الظَّنُّ بِكَ يَا أَبَا إِسْحَاقَ، وَأَرْسَلَ مَعَهُ رَجُلًا - أَوْ رَجَالًا - إِلَى الْكُوفَةِ يَسْأَلُ عَنْهُ أَهْلَ الْكُوفَةِ، فَلَمَّا دَخَلَ مَسْجِدَ الْأَسْأَلِ عَنْهُ، وَيَتَّبِعُونَ مَعْرُوفًا" راوي وايي: عمر رضی الله عنه ورته ولیکل: ستاسو متعلق زما هم دا خیال وو چې تاسو به صحیح لمونځ ورکوئ، بیا هم عمر رضی الله عنه د شر دفع کولو لپاره، څه کسان کوفې ته ولېږل چې پوښتنې وکړي چې رښتیا عمار رضی الله عنه په صحیح طریقه لمونځ نه کوي، نو تلاش کوونکو یو داسې جومات پرېښودلو چې پوښتنه یې پکې نه وي کړې او هغوی دا ځواب نه وي ورکړی چې عمار رضی الله عنه خو په ډېر ښه شان سره لمونځ ادا کوي، "حَتَّى دَخَلَ مَسْجِدَ الْبَيْتِ عَبَّاسٍ، فَقَامَ رَجُلٌ مِنْهُمْ يُقَالُ لَهُ أَسَامَةُ بْنُ قَتَادَةَ، يُكْنَى أَبُو سَعْدَةَ، فَقَالَ: أَمَّا إِذْ تَشَدُّتْنَا فَإِنْ سَعْدًا كَانَ لَا يُبِيرُ بِالْهَرِيَّةِ وَلَا يَقْسِمُ بِالسَّوِيَّةِ، وَلَا يَعْدِلُ فِي الْقَضِيَّةِ" ت تردې چې د بني عباس جومات ته د پوښتنې لپاره راغلل، په دې جومات کې یو سړی ودرېدو چې د هغه نوم اسامه بن قتاده ؤ، کنیت یې ابو سعد ؤ، هغه وویل: کله چې تاسو زموږ نه پوښتنه وکړه، نو زه به درته ووايم چې عمار رضی الله عنه چېرته د جنگ لپاره تللی دی، نه مال غنیمت په صحیح طریقه تقسیموي او نه د عدل او انصاف فیصلې کوي، "قَالَ سَعْدٌ: أَمَّا وَاللَّهِ لَأَدْعُوَنَّ بِغَلَاظِ: اللَّهُمَّ إِنْ كَانَ عَبْدُكَ هَذَا كَاذِبًا، فَأَمْرِيَاءَ، وَسُمْعَةً، فَأَطْلُ عُمَرَةَ، وَأَطْلُ فُقْرَةَ، وَعَرَّضْهُ لِقَتْلَيْنِ" سعد رضی الله عنه وویل:

واللہ ازہ د درې بشپړو نه بغير نه شم پاتې کېدلی، ای اللہ ﷻ که چېرته دا سړی دروغجن وي او دې مشقته شهرت په خاطر درېدلی وي، نو دده عمر زیات کړه یا د فقر زمانه پرې اوږده کړه او په فتنو کې یې مبتلا کړه، د هغوی بشپړې په هغه سړي باندې ولگېدې، "وَكَانَ بَعْدَ ذَلِكَ إِذَا سُلِّيَ يَقُولُ: شَيْءٌ كَبِيرٌ مَقْنُونٌ، أَصَابَنِي دَعْوَةُ سَعْدٍ" ددې نه وروسته به چې چا ترې پوښتنه وکړه، نو ده به ورته ویل: په ما باندې د سعد ﷺ بشپړې لگېدلي دي، بډا شوم او فتنې مې نه پرېږدي.

"قَالَ عَبْدُ الْمَلِكِ بْنُ عَمْرِو بْنِ الرَّائِي عَنْ جَابِرِ بْنِ سَمُرَةَ: فَأَنَّا رَأَيْنَاهُ بَعْدَ قَدْ سَقَطَ حَاجِبَاهُ عَلَى عَيْنَيْهِ مِنَ الْكِبَرِ" عبد الملك بن عمير رحمه الله چې د جابر بن سمرة ﷺ نه روایت کوي، فرمایي چې ما خپله ولیدل چې د بډاوالي له وجې یې وروځي په سترگو پرته وي، "وَأَنَّهُ لَيَتَعَرَّضُ لِلْجَوَارِي فِي الطَّرِيقِ فَيَغِيْزُهُنَّ" او هغه به په لاره باندې جینکي او ځوانان تنگول، هغوی ته به یې لاس وراچولو. متفق علیه

تشریح: اړسل معه رجلاً أورجلاً إلى الكوفة: دده سره یې یو کس یا ډېر کسان کوفې ته روان کړل، ددې لپاره چې هغوی د کوفیانو نه پوښتنه وکړي، ددې نه معلومه شوه چې د چا په باره کې څوک دنده شکایت وکړي، نو تر ټولو وړاندې باید تحقیق وکړل شي، لکه څرنگه چې عمر ﷺ د سعد ﷺ په باره کې د کوفیانو نه پوښتنه وکړه.

فعله واستعمل عليهم عماراً: عمر ﷺ سعد ﷺ معزول کړو او د هغه په ځای یې عمار ﷺ والي کړو، ددې نه معلومه شوه چې که په معزوله کولو کې مصلحت وي، نو معزولول یې پکار دي، اگرچه هغه په حقیقت کې دروغ وي، ددې نه دا هم معلومه شوه چې امیر المومنین یا د وخت خلیفه ته پکار دي چې د عام ولس د خیر ښېگنې په کارونو کې حرکت وکړي.

عمر ﷺ عمار ﷺ: د لمونځونو خلیفه جوړ کړو، ابن مسعود ﷺ یې د بیت المال مشر کړو او عثمان بن حنیف ﷺ ته یې نورې ذمه واری وسپارلې، دلته د عمار ﷺ ذکر ځکه په ځانگړې توگه وشو چې د کوفیانو شکایت د لمانځه په باره کې وو.

لأدعون بثلاث: زه به درې بشپړې خامخا کوم، لکه څرنگه چې سعد ﷺ درې بشپړې وکړې، هغه درې واره اللہ ﷻ قبولي کړې، په دې کې د سعد ﷺ کرامت ثابت شو، بل ددې نه دا هم معلومه شو، چې هغه مستجاب الدعوات صحابي وو، رسول اللہ ﷺ ورته دعاء کړې وه چې ای اللہ! سعد ﷺ چې څنگه دعاء غواړي هغه قبوله کړي، "ولم يدع مسجداً إلا سأل عنه" هر جومات ته به لارل او هلته به یې د اللہ ﷻ نه سوال وکړو، په یو بل روایت کې دي چې: وأقام سعداً في مسجد الكوفة يسألهم عنه" او په یو بل روایت کې دي چې: "فطيف به في مساجد الكوفة" د کوفې په مختلفو جوماتونو وگرځېدل او د خلکو څخه یې پوښتنې وکړې.

د سعید بن زید رضی اللہ عنہ د بشپړو اثر

"وعن عروة بن الزبير: أن سعيد بن زيد بن عمرو بن نفيل رضي الله عنه، خاصمته أروى بنت أوس إلى مروان بن الحكم، وأدعت أنه أخذ

ثُمَّ مِنْ أَرْضِهَا، فَقَالَ سَعِيدٌ: أَنَا كُنْتُ أَخَذْتُ شَيْئاً مِنْ أَرْضِهَا بَعْدَ الَّذِي سَمِعْتُ مِنْ رَسُولِ اللَّهِ ﷺ! قَالَ: مَاذَا سَمِعْتَ مِنْ رَسُولِ اللَّهِ ﷺ؟ د عروه بن زبير ؓ نه روايت دی هغه فرمايې چې سعيد بن زيد بن عمرو بن نفيل ؓ باندې اروى بنت اوس د مروان بن حکم په وړاندې دعوه وکړه چې سعيد ؓ زما څه ځمکه لاندې کړې ده، سعيد ؓ د دعوي په ځواب کې وويل: د ځمکې باره کې د رسول الله ﷺ د وعيد او سزا اوريدو وروسته زما څه کار دی چې د چا ځمکه په ناحقه لاندې کړم، هغه ورته وويل: تاسو د رسول الله ﷺ نه څه اورېدلي دي؟ "قَالَ: سَمِعْتُ رَسُولَ اللَّهِ ﷺ يَقُولُ: مَنْ أَخَذَ شَيْئاً مِنَ الْأَرْضِ طُلُمًا، طَوَّقَهُ إِلَى سَبْعِ أَرْضِينَ فَقَالَ لَهُ مَرْوَانُ: لَا لَكَ يَبْنَءُ بَعْدَ هَذَا" هغه ورته وويل: ما د رسول الله ﷺ نه اورېدلي دي چې فرمايل يې: کوم کس چې يوه لويشت ځمکه د چا نه په ظلم سره قبضه کړي، نو د قيامت په ورځ به پوره اويا ځمکې ورپه غاړه کړي شي، "فَقَالَ سَعِيدٌ: اللَّهُمَّ إِن كَانَتْ كَذِبَةً، فَأَعْمِرْ بَعْرَهَا، وَأَقْتُلْهَا فِي أَرْضِهَا" سعيد ؓ بنسيري وکړې چې اې الله! که چېرته دا بنځه دروغجنه وي، نو سترگې يې ړندې کړه او په هم هغه ځمکه کې يې مړه کړه "قَالَ: فَمَا مَاتَتْ حَتَّى ذَهَبَ بَعْرُهَا، وَتَبَيَّنَ هِيَ تَمِيشٌ فِي أَرْضِهَا إِذْ وَقَعَتْ فِي حُفْرَةٍ فَمَاتَتْ" راوي وايي: سترگې يې ړندې شوې، په داسې حال کې چې په همدې ځمکه کې روانه وه ناڅاپه په يوه کنده کې پرېوتله او مړه شوه. متفق عليه

"وفي رواية يُسْلِمُ عَنْ مُحَمَّدِ بْنِ زَيْدٍ بْنِ عَبْدِ اللَّهِ بْنِ عُمَرَ مَعْنَاهُ، وَأَنَّهُ رَأَاهَا عَمِيَاءَ ثَلَاثِينَ الْجُدُرِ يَقُولُ: أَصَابَتْهُ دَعْوَةُ سَعِيدٍ" او د مسلم بن الحجاج ؓ په يو روايت کې دي د محمد بن زيد بن عبد الله بن عمر ؓ نه هم په دې معنی سره دي چې ده خپله دغه بنځه وليدل چې په دېوال به يې لاسونه راڅکل ړنده شوې وه او داسې به يې ويل: زما په حق کې د سعيد ؓ بنسيري قبولي شوي دي، "وَأَنَّهُمَا مَرَّتْ عَلَى بَيْتٍ فِي الدَّارِ الَّتِي خَاصَمْتُهُ فِيهَا، فَوَقَعَتْ فِيهَا، وَكَانَتْ قَبْرُهَا" بيا په همدې ځمکه کې په جوړ شوي کور کې گرځېده چې په کوهي کې ولوېده او همدا کوهي ددې لپاره قبر شو.

تشرېح: خاصمه اړوي بنت اوس إلى مروان بن الحكم: يوه بنځه چې نوم يې اروى بنت اوس وو، د سعيد بن زيد ؓ سره يې جنگ وکړو، مروان بن حکم ته يې شکايت وکړو، سعيد بن زيد ؓ د عشره مبشره څخه وو، د عمر ؓ اوبنۍ وو، مستجاب الدعوات هم وو، په اروى بنت اوس کې اختلاف دی، ځينې وايي: تابعيه وه او ځينې وايي: صحابيې وه، "فَقَالَ لَهُ مَرْوَانُ: لَا اسْطَلَّكَ يَبْنَءُ بَعْدَ هَذَا" مروان هغه ته وويل: ددې نه وروسته به زه بل کوم شاهد طلب نه کړم، علامه کرمانی ؓ چې د بخاري شارح دی، فرمايې چې ددې حديث اورېدو څخه وروسته مروان د سعيد بن زيد ؓ په حق کې فيصله وکړه، سعيد ؓ احتياطاً هغه ځمکه پرېښوده او بنځې ته يې حواله کړه، ليکن بيا وروسته يې ورته بنسيري وکړې چې که دا بنځه دروغجنه وي، نو اې الله! په دې ځمکه کې يې مړه کړې، هغه بنځه بيا وروسته ړنده شوه او د همدې ځمکې په يو کوهي کې پرېوتل او مړه شوه، دغه کوهي د هغې قبر جوړ شو.

پہ یو قبر کی دوه کسان دفن شول

"وعن جابر بن عبد الله رضي الله عنهما، قال: لَمَّا أُحْدِثَ عَلَانِي أُمِّي مِنَ اللَّيْلِ فَقَالَ: مَا أَرَأَيْتِ إِلَّا مَقْتُولًا فِي أَوَّلِ مَنْ يُقْتَلُ مِنْ أَصْحَابِ النَّبِيِّ ﷺ، وَإِنِّي لَا أَتُوكُ بَعْدِي أَعَزَّ عَلَى مَنَّاكَ غَيْرَ نَفْسِ رَسُولِ اللَّهِ ﷺ، وَأَنَّ عَلَى دِينِنَا قَاضٍ، وَاسْتَوْصِي بِأَخَوَاتِكَ خَيْرًا." جابر بن عبد الله رضی اللہ عنہما نہ روایت دی ہفہ فرمایاں چہ کلہ د جنگ احد واقعہ شروع شوہ، نو د شہید پلار راوغوبستلم راتہ یی وفرمایاں: زہ خپل خان وینم چہ د رسول اللہ ﷺ د ملگرو پہ اولسیر مقتولانو کی بہ یم او د رسول اللہ ﷺ نہ وروستہ د ټولو نہ راتہ زیات گران یی، خو گورہ چہ بہ ما باندی قرض دی او د خپلو خویندو سرہ نیکی کوہ "فَأَصْبَحْنَا، فَكَانَ أَوَّلَ قَبِيلٍ، وَدَفَنْتُ مَعَهُ آخَرَ قَبْرِهِ، أَخْرَجَتْهُ نَفْسِي أَنْ أَتْرُكَهُ مَعَ آخَرَ" کلہ چہ سہار شو، نو اولنی کوم کس چہ شہید شو، ہفہ زما والد صاحب وو زما د پلار سرہ پہ قبر کی یو بل کس ہم دفن کری شو، خو زما زہ نہ غوبستل چہ زما د پلار سرہ دی پہ قبر کی بل خوک ہم وی، "فَاسْتَخْرَجْتُهُ بَعْدَ سِتَّةِ أَشْهُرٍ، فَإِذَا هُوَ كَيَوْمِ وَضَعْتُهُ غَيْرَ أَذْنِهِ، فَجَعَلْتُهُ فِي قَبْرِ عَلَى جَدِّي" پلار می پورہ شہر میاشتہ پس د قبر نہ راہر کریو، نو داسی روع او صحیح سلامت وو، لکہ اوس چہ پہ قبر کی ایبنودل شوی وی، صرف پوزہ یی لہ شانتہ متغیر شوہ وہ، د پلار لپارہ می جدا قبر وکیندو، ہلتہ می بنخ کریو رواہ البخاری

تشریح: دفنت معہ آخری قبرہ: یو بل صحابی رضی اللہ عنہما یی ہم ورسرہ دفن کریو، دغہ دویم کس عمرو بن جموح رضی اللہ عنہ وو، دا د جابر رضی اللہ عنہ د پلار پہ ملگرو کی وو، د ہفہ اونسی ہم وو، ددی حدیث خخہ علمہ وو استدلال کری دی چہ د ضرورت پرمہال پہ یو قبر کی دوه کسان دفن کول جائز دی، "فَاسْتَخْرَجْتُهُ بَعْدَ سِتَّةِ أَشْهُرٍ" شہر میاشتہ وروستہ می ہفہ قبر وسپرو، ددی نہ دا ہم معلومہ شوہ چہ د ضرورت پرمہال قبر سپرل جائز دی، لیکن دا پہ ہفہ صورت کی جائز دی کلہ چہ پہ قبر باندی زیات وخت نہ وی نہر شوی او ددی خبری غالب گومان وی چہ مری بہ اوس ہم سلامت وی

د دوه صحابہ کرامو کرامت

"وعن أنس رضي الله عنه: أَنَّ رَجُلَيْنِ مِنْ أَصْحَابِ النَّبِيِّ ﷺ، خَرَجَا مِنْ عِنْدِ النَّبِيِّ ﷺ، فِي لَيْلَةٍ مُظْلِمَةٍ وَمَعَهُمَا مِثْلُ الْبَصَاحَيْنِ بَيْنَ أَيْدِيهِمَا" د انس رضی اللہ عنہ نہ روایت دی ہفہ فرمایاں چہ د رسول اللہ ﷺ د مجلس نہ یو دوه ملگری پہ تورہ شہ پہ خپلو کورونو تہ روان شول، د هغوی نہ وړاندی د مشالونو پہ خبر دوه شیان وړاندی روان وو، "فَلَمَّا افْتَرَقَا، صَارَ مَعَ كُلِّ وَاحِدٍ مِنْهُمَا وَاحِدٌ حَتَّى أَتَى أَهْلَهُ" کلہ چہ دوی دواړہ خائتہ خائتہ شو، ہریو پہ خپلہ لار روان شو، ہفہ مشالونہ ہم د ہریو سرہ پہ خپلہ مخہ روان شول، تردی چہ خپلو کورونو تہ ورسیدل۔ رواہ البخاری من طریق: وَفِي بَعْضِهَا أَنَّ الرَّجُلَيْنِ أُسَيْدُ بْنُ حَضِيرٍ، وَعَبَادُ بْنُ بِشْرِ رَضِيَ اللَّهُ عَنْهُمَا: إِمَامَ بَخَارِي رَضِيَ اللَّهُ عَنْهُ يَهْ يُو بِلْ سِنْدٍ سِرِّهِ رَوَايَتِ كَرِي دِي أَوْ يَهْ حِينُو نَسَخُو كَرِي دِي چہ ہفہ دوه کسان اسید بن حضیر رضی اللہ عنہما او عباد بن بشر رضی اللہ عنہ وو۔

تشریح: پہ حدیث کی د دوه صحابہ کرامو چہ یو اسید بن حضیر رضی اللہ عنہ و او بل عباد بن بشر

ﷺ د دوی کرامت ذکر شوی دی، دوی د شپې د رسول الله ﷺ د مجلس څخه کورونو ته روان شول، نو الله ﷻ د دوی د یو کس په امساء کې رڼا پیدا کړه، کله چې دواړه سره بیل شول، نو بیا دغه رڼا د هغه بل کس په امساء کې هم پیدا شوه، په دې رڼا سره هغوی خپلو کورونو ته ورسېدل، "مثل الصالحين" د دوه ډېرو په خبر، دا څه وو؟ ځینې وايي: د دوی امساګانې د ډیوې په شان ځلېدې چې توره شپه به ورباندې تکه سپینه ورځ شوه، ځینې وايي: دا په اصل کې د نبوت رڼا وه. خلاصه دا چې د دوی کرامت شو او د رسول الله ﷺ معجزه شوه.

د عاصم بن ثابت ؓ کرامت

"وعن أبي هريرة ؓ قال: بعث رسول الله ﷺ عشرة رهط عينا مريّة، وأمر عليهم عاصم بن ثابت الأنصاري ؓ، فأتوا حثي إذا كانوا لهنداً أو بين عققان ومكة، ذكروا الحق من هذيل يقال لهم: بنو لحيان، فقتلوا لهم يرب من مئة رجل راير" د ابو هريره ؓ نه روایت دی هغه فرمایي چې رسول الله ﷺ د لسو کسانو یوه دسته د تجسس او تفتیش لپاره ولېږل، عاصم بن ثابت انصاري ؓ یې پري امیر وټاکلو، دوی چې کله مقام هداة ته ورسېدل (دغه ځای د مکې او عسفان په مینځ کې دی) نو چا هزیل (بني لحیان هم ورته ویلی شي) قبیلې ته خبر ورسولو، دوی سل غشي ویشتونکي جمع کړل، "فأقتصوا آثارهم، فلما أحس بهم عاصم وأصحابه، لجأوا إلى موضع فأحاط بهم القوم، فقالوا: اتولوا فاعصوا يا أيديكم ولکم العهد والبيثاق أن لا تقتل منكم أحداً" دغه د غشو ویشتونکو دسته د صحابه کرامو د پښو په نځینو پسې روان شول، تردې چې هلته راوړسېدل، صحابه کرامو ته پته ولگېده چې راوړسېدل، نو هغوی په یو پورته ځای پناه واخیستل، دښمنانو د هغوی محاصره وکړه، غشو ویشتونکو صحابه کرامو ته وویل: موږ ستاسو سره وعده کوو چې په تاسو کې به یو هم نه قتلوو، لاندې رابښکته شي! "فقال عاصم بن ثابت: أيها القوم! أما أنا، فلا أنزل على ذمة كافر: اللهم أخير عنا نبيك ﷺ، قومهم بالنبل فقتلوا عاصماً" ورته وفرمایل: ای ملګرو! زه خو د هېڅ کافر په عهد باندې اعتبار نه لرم، زه خو نه ښکته کېږم، ای الله! خپل پیغمبر ته زموږ حالت ورسوه! هغو کافرانو عاصم ؓ په غشي وویشتلو چې هغه شهید شو، "ونزل إليهم ثلاثة نفر على العهد والبيثاق، منهم خبيب، وزيد بن الدثنة ورجل آخر، فلما استمكوا منهم أطلقوا أنار قسيهم، فريطوهم بها" درې کسان نور هغوی ته رابښکته شول چې زید بن دثنه ؓ، خبيب ؓ او یو بل کس د وعدې مطابق رابښکته شو، کله چې کافرانو دغه درې کسان راګېر کړل، د هغوی د لښو مزي یې وسپړل او هغوی یې پرې وتړل، "قال الرجل الثالث: هذا أول الغدو والله لا أضربكم أن لي بهؤلاء أسوة، يريد القتل، فجروا وعالجوه، فأبى أن يصحبهم، فقتلوه" هغه دریم کس وویل: قسم په الله ﷻ! دا اولنی دوکه شوه چې دوی وکړه، زما لپاره هم هغه لار صحیح ده کومه چې زما نورو ملګرو خوښه کړه، (شهادت یې اراده کړه) هغه یې په زوره په ځان پسې راکش کولو، خو هغه ورسره نه تلو، هغه یې هم شهید کړو، "واطلقوا خبيب، وزيد بن الدثنة، حتى بأعومهما بمكة بعد وقعة بدر، فابتاع بنو الحارث بن عامر بن نوفل بن عبد مناف خبيبا، وكان خبيب هو قتل الحارث يوم بدر" خبيب ؓ او زید بن دثنه ؓ یې د ځان سره روان کړل، هغوی دواړه یې په مکه کې د

بدر د واقعي نه وروسته خرڅ کړل، خبيب عليه السلام بنو حارث بن عامر بن نوفل بن عبد مناف واخيستل. خبيب عليه السلام د بدر په غزا کې حارث مردار کړی وو، "فَلَيْتَ خَبِيبٌ عِنْدَهُمْ أُسْرًا حَتَّى أَتَمَّعُوا عَلَى قَتْلِهِ، فَاسْتَفَارَ مِنْ بَعْضِ بَنَاتِ الْحَارِثِ مُوسَى يَسْتَعِذُّ بِهَا فَأَعَارَتْهُ" خبيب عليه السلام د دوی سره بندي پاتې شو، تردې چې دوی ټولو د خبيب عليه السلام د شهيد کولو اراده وکړه، خبيب عليه السلام د صفایي په خاطر د يوې بنځې نه چاره وغوښتل، هغه يې ورکړه، "فَدَرَجَ بَنَتْ هَاهُنَا وَهِيَ غَافِلَةٌ حَتَّى أَتَاةَ، فَوَجَدَتْهُ مُجْلِسَةً عَلَى قَدْحٍ مِنَ الْمُسَى يَبْدُو، فَزَعَتْ فَرَعَةً عَرَفَهَا خَبِيبٌ" يو ماشوم د دې بنځې په ناخبرۍ کې د خبيب عليه السلام څنگ ته راغلو، هغې بنځې ماشوم وليدو چې د خبيب عليه السلام په غېږ کې دی او چاره د خبيب عليه السلام په لاس کې وه، هغه بنځه ووبرېده، خبيب عليه السلام پرې پوه شو، "قَالَ: أَتُحِبُّنَ أَنْ أَقْتُلَهُ مَا كُنْتُ لَا أَفْعَلُ ذَلِكَ! قَالَتْ: وَاللَّهِ مَا رَأَيْتُ أُسْرًا خَيْرًا مِنْ خَبِيبٍ، فَوَاللَّهِ لَقَدْ وَجَدْتُهُ يَوْمًا بِأَكْلٍ قِطْعًا مِنْ عِنَبٍ لِي يَدُوهُ وَاللَّهُ عَوْنِي بِالْحَيِّدِ وَمَا بَعْدَهُ مِنْ تَمَرَةٍ" خبيب عليه السلام ورته وفرمايل: ايا په دې ويرې چې زه به دا ماشوم مړ کړم، هيڅ کله زه داسې کار نه کوم، هغه بنځه وايي: د خبيب عليه السلام په شان ټپک او ښه بنده ما چېرته نه دی ليدلی. قسم په الله ﷻ چې هغه به د انگورو غونچې په لاس کې وي او د هغې نه به يې خوراک کولو او به مکه کې په دې وخت کې د مېوو نوم او نشان هم نه وو، "وَكَاثُ تَقُولُ: إِنَّهُ لَيَذُقُ رِزْقَهُ اللَّهُ خَبِيبًا" هغې به دا ويل چې دا د الله ﷻ له طرفه رزق وو، کوم يې چې خبيب عليه السلام ته ورکولو، "فَلَمَّا خَرَجُوا بِهِ مِنَ الْحَوْمِ يَتَقَبَّلُونَ الْحَيْلَ، قَالَ هَمْ خَبِيبٌ: دَعَوْنِي أَصْلَى رُكْعَتَيْنِ، فَرَكْعُوهُ، فَرَكْعَتَيْنِ فَقَالَ: "کله چې هغوی خبيب عليه السلام روان کړو چې شهيد يې کړي، د حرم نه يې بهر کړو، په حل کې يې شهيد کولو، نو هغه ورته وويل: ما پرېږدئ چې زه دوه رکعته وکړم، هغه يې پرېښودلو او دوه رکعته لمونځ يې وکړو، بيا يې وويل چې: "وَاللَّهِ لَوْلَا أَنِ تَحْسِبُوا أَنَا بِى جَزَعٌ لَوَدْتُ: اللَّهُمَّ أَحْصِهِمْ عَدَدًا، وَأَقْتُلْهُمْ بَدَدًا، وَلَا تَقِمْ مِنْهُمْ أَحَدًا" قسم په الله ﷻ که زما سره ددې خبرې وېره نه وای چې تاسو به وايئ چې د مرګ نه ووبرېدلو، نو ما به نور هم زياتې کړي وای، بيا يې ښيرې وکړې چې اې الله! د دوی شمېر وکړه د يو بل نه يې وروسته مړه کړه او يو هم پکې مه پرېږده! وقال:

فَلَسْتُ أَبَالِي جِنِّ أَقْتُلَ مُسْلِمًا	علي أي جنب كان لله مضرعي
کله چې زه مسلمان قتل کړي شم نو زما هيڅ پروا نشته	چې د خدای پاک په لاره کې زما مرګ په کوم اړخ وي، پروا يې نه کوم
وَذَاكَ فِي ذَاتِ الْإِلَهِ وَإِنْ يَشَأْ	يَمَارِكُ عَلَى أَوْصَالٍ شَلُومَتَزِع
زما دا قتل د الله ﷻ په لاره کې دی، که چېرته د هغه خوښه شي	نو په ټولو پرې کړی شويو اندامونو به برکت نازل کړي

"وكان خبيب هوسن لكل مسلم قتل صبرا الصلاة. وأخبر- يعني: النبي ﷺ - أصحابه يوم أصيبوا أخبرهم، وبعث ناس من قرين إلى عاصم بن ثابت حين حُدُّوا أَنَّهُ قُتِلَ أَنْ يُقَوِّا بِشَيْءٍ مِنْهُ يُعَرِّفُ" خبيب عليه السلام هغه لومړی مسلمان دی چې د الله ﷻ په لاره کې ونيول شو، د قتل په وخت کې يې د لمونځ او صبر لار غوره کړل، کله چې عملا د صحابه کرام بنديان او په شهادت ورسېدل، رسول الله ﷺ خپلو صحابه وو ته ددې خبر ورکړو، دښه چې کله قريشو ته د عاصم عليه السلام د شهادت خبر ملاو شو، نو هغوی کسان ولېږل چې د دوی د بدن نخه

راوړي چې موږ يې وپېژنو چې رښتيا عاصم رضي الله عنه شهيد شوی دی، "وَكَانَ قَتْلَ رَجُلٍ مِنْ عُلَمَائِهِمْ، قَبِلَتْ اللَّهَ بِعَاصِمٍ مِثْلَ الظُّلَّةِ مِنَ الدُّنْيَا فَحَتَّتَهُ مِنْ رُسُلِهِمْ، فَلَمْ يَقْدِرُوا أَنْ يَقْطَعُوا مِنْهُ شَيْئًا" عاصم رضي الله عنه د دوی ډېر مشران مردار کړي وو، الله جل جلاله د خپل ولي حفاظت د مچيو په ذريعه وکړو، هغه يې د وريخو په خبر راوستلې او د هغه حفاظت يې کولو چې دده د بدن څه حصه پرې نه کړي. نو هغوی په دې قادر نه شول چې د عاصم رضي الله عنه د بدن څه حصه پرې کړي، ټوله ورځ ورته په انتظار ناست وو چې اوس به مچۍ ځي او که اوس خو وس يې ونه شو رواه البخاري

قوله: هَذَا: مَوْضِعٌ: دا قول چې هداة دی، د يو ځای نوم دی، "وَالظُّلَّةُ: السَّحَابُ" (الظلة، وريخې ته ويل کيږي، "وَالَّذِي: الْأَنْهَلُ" مچۍ، "وَقَوْلُهُ: أَقْتُلُهُمْ بِدَايِكُمْ بِالْبُحْرِ وَفَتَحَهَا، فَمَنْ كَسَرَ قَالَ هُوَ جَمْعٌ بِدَايَةٍ بِكسر الباء وهي النصب ومعناه: أَقْتُلُهُمْ جَمْعًا مِنْ قِيَمَةٍ لِكُلِّ وَاحِدٍ مِنْهُمْ نَصِيبٌ، وَمَنْ قَتَعَ قَالَ مَعْنَاهُ: مُتَّفَقَيْنِ فِي الْقَتْلِ وَاحِدًا يُقْتَلُ وَاحِدًا مِنَ التَّيْدِيدِ" ددې مطلب دا دی چې دوی په حصو کې تقسيم کړه اوق تل يې کړه چې هر يو ته خپله حصه ملاو شي او ځينو ددې مطلب دا اخیستی دی چې د يو بل نه يې وروسته ووژل.

وفي الباب أحاديث كثيرة صحيحة سبقت في مواضعها من هذا الكتاب، ومنها حديث الفلأمر الذي كان يأتي الزاهد والساجد، ومنها حديث جريج، وحديث أصحاب الغار الذين أطيقت عليهم الصخرة: په دې باب کې نور صحيح حديثونه هم شته چې مخکې تېر شوي دي، يو يې د هغه ماشوم واقعه ده چې راهب ته به راتلو، بله واقعه د جريج ده، بله واقعه د اصحاب الغار ده چې د غار خوله يې په لوی کاني بنده شوه، "وحديث الرجل الذي سمع صوتاً في السحاب يقول: اسبق حديقه فلان" او د هغو خلکو روايت دی چا چې د وريخې نه اواز واورېدلو چې د فلانکې سړي باغ ته اوبه ورکړه "وَعَبَّرَ ذَلِكَ وَالِدَافِلِ فِي الْبَابِ كَثِيرَةٌ مشهورة، وبالله التوفيق" او داسې نورې ډېرې واقعي او دلائل دي چې په دې باب کې شهرت لري، نور د الله جل جلاله نه توفيق غواړو.

تشریح: بعث رسول الله صلی الله علیه و آله عشرة رهط: رسول الله صلی الله علیه و آله د لسو کسانو جماعت روان کړو، په دې کې عاصم بن ثابت رضي الله عنه، مرشد بن أبي مرشد رضي الله عنه، خالد بن بکیر رضي الله عنه، زید بن دثنه رضي الله عنه، عبد الله بن طارق رضي الله عنه او خبيب رضي الله عنه وغيره صحابه کرام وو، "دعوني أصلي ركعتين" ما پرېږدئ چې دوه رکعت له مونږ وکړم، دا مستحب عمل دی چې د شهادت څخه وړاندې دوه رکعت نفل لمونځ وکړل شي، لکه څرنگه چې خبيب رضي الله عنه وکړل، په دې باندې هيچا انکار نه دی کړی، بل ددې حديث څخه دا هم معلومه شوه چې مشرکانو ته نښيرې کول جائز دي، په دې حديث کې د گڼ شمېر صحابه کرامو د کرامت ذکر دی: اول دا چې د هغوی د شهادت پرمهال دا دعاء کول چې ای الله زموږ نبي ته زموږ حال ورکړې، الله جل جلاله د وحی په ذريعه د دوی حال نبي کریم صلی الله علیه و آله ته بيان کړو، بل دا چې خبيب رضي الله عنه به يې موسمه میوې خوړلې، بل دا چې د عاصم رضي الله عنه د جسد حفاظت الله جل جلاله د غونښو / غالبزو / مچو په واسطه وکړو، بل دا چې دوی چې څرنگه د مشرکانو په حق کې بد دعاء کړې وه، هغه هم داسې قبوله شوه.

د عمر په منشاء حکم نازلېدل

"وَعَنْ ابْنِ عمر رَضِيَ اللَّهُ عَنْهُمَا، قَالَ: مَا سَمِعْتُ عمر يَقُولُ شَيْئًا قَطُّ: إِلَّا كَانَ كَمَا يَقُولُ" د عبد الله بن عمر نه روایت دی هغه فرمایي چې ما د عمر څخه د هېڅ یو شي متعلق دا نه دي اورېدلي چې زما په خیال کې دا دا شان دي، لیکن دا چې هغه خبره به بعینه د هغه د خیال برابر وه رواه البخاری

تشریح: په دې حدیث کې د عمر د کرامت او فضیلت بیان شوی دی، الله څه دوی نه د فطانت ذکاوت هغه برخه ورکړې وه چې څرنگه به هغوی خیال کولو، هغسې به الله څه حکم نازلولو، دغسې شيانو ته موافقات عمر وایي، شاه ولي الله دهلوي رحمه الله د هغې شمار پوره څلرو شت بیان کړی دی، په هغې کې ځینې دا دي: (۱) هغوی وویل: یا رسول الله ﷺ! که مقام ابراهیم علیه السلام د لمونځ ځای مقرر کړو، نو ښه به نه وي؟ الله ﷻ آیت نازل کړو چې: "وَاتَّخِذُوا مِنْ مَّقَامِ إِبْرَاهِيمَ مُصَلًّى" مقام ابراهیم علیه السلام د لمونځ کولو ځای مقرر کړئ! (۲) یا رسول الله ﷺ! که تاسو خپلو مېرمنو ته د پردې حکم وکړئ، څه چې کورونو ته هر قسم خلک داخلېږي، نو په دې باندې الله ﷻ د حجاب (پردې) حکم نازل کړو، ولما سَأَلْتُهُمْ مَتَاعًا فَنُتِلُوهُنَّ مِنْ وَرَاءِ حِجَابٍ" او کله چې تاسو د ازواج مطهرات څخه څه غواړئ، نو د پردې نه هغه طرفته یې غواړئ. (۳) دغه شان د بدر د قیدیانو باره چې د عمر څخه رایه دا وه چې هغوی ټول دي مردار کړل شي، د دې موافق آیت نازل شو: "مَا كَانَ لِنَبِيٍّ أَنْ يَكُونَ لَهُ أَسْرَى حَتَّى يُفْضِلَ فِي الْأَرْضِ الْغَنَى..."

کتاب الأمور والمنهي عنها

هغه کارونه چې په شریعت کې ترې منع راغلي وي

باب تحريم الغيبة والأمر بحفظ اللسان

خپله ژبه په قابو کې ساتل او د غیبت حرمت

"قَالَ اللَّهُ تَعَالَى" الله ﷻ فرمایي: "وَلَا يَغْتَبَ بَعْضُكُم بَعْضًا أَيُحِبُّ أَحَدُكُمْ أَنْ يَأْكُلَ لَحْمَ أَخِيهِ مَيْتًا" او د یو بل غیبت مه کوئ، ایا په تاسو کې داسې څوک شته چې هغه د مړ وروړ غوښې وځوري، "فَكَرِهْتُمُوهُ وَاتَّقُوا اللَّهَ إِنَّ اللَّهَ تَوَّابٌ رَحِيمٌ" د مړ وروړ غوښې خوړل خو تاسو بد گڼئ، نو د الله څخه د غیبت باره کې ووهېږئ، بې شکه چې الله ﷻ توبه قبلونکی او رحم کونکی ذات دی. [الحجرات: ۲]

تشریح: په آیت کې د غیبت حرمت او مذمت یې بیان شوی دی، تشبیه یې د یو مړ وروړ غوښې خوړلو سره ورکړې ده، غیبت دې ته وایي چې د چا پسې شا خرابي بیان کړي، که د هغه په وړاندې د هغه خرابوالی بیانوي نو هغه یې دفاع کولی شي، د هر سړي د ویرې له امله د چا مخامخ بدې څوک نه بیانوي، پسې شا خو یې ځکه بیانوي چې هلته څوک د دفاع والا نه وي، لکه څرنگه چې غیبت حرام دی، دغه شان اورېدل او بل ته یې بیانول هم حرام دي.

د قيامت په ورځ زړه، سترگو او غوږونو باره کې پوښتنه

"وقال تعالى" الله ﷻ فرمايي: "وَلَا تَقْفُ مَا لَيْسَ لَكَ بِهِ عِلْمٌ" د کوم شي باره کې چې ستا سره علم نه وي په هغه پسې مه کېږه، "إِنَّ السَّمْعَ وَالْبَصَرَ وَالْفُؤَادَ كُلُّ أُولَئِكَ كَانَ عَنْهُ مَسْئُولًا" ځکه چې د سترگو، غوږونو او د زړه نه به د هغې د عملونو باره کې پوښتنه کېږي. [الإسراء: ۳۷]

تشریح مطلب دا دی چې په بې تحقیقه خبره باندې عمل کول پکار نه دي، که بې تحقیقه څوک په چا باندې الزام ولگوي، نو که داسې وي چې د غوږ سره تعلق ساتي، د غوږونو باره کې به پوښتنه کېږي، که د کتلو شی وي، نو د سترگو باره کې به درنه پوښتنه کېږي او که په زړه پورې تعلق لري، نو د زړه باره کې به درنه پوښتنه کېږي.

ځينې وايي: د قيامت په ورځ به د غوږونو باره کې پوښتنه کېږي چې په دې دي ټول عمر څه اوږدلي دي؟ د سترگو باره کې به پوښتنه کېږي چې په دې دي ټول عمر څه کتلي دي؟ د زړه باره کې به پوښتنه کېږي چې په دې دي ټول عمر د څه شي باره کې سوچونه کړي دي؟ خلاصه دا چې د قيامت په ورځ به الله ﷻ د ټولو نعمتونو باره کې پوښتنې کوي: "ثم لستنل يومئذ عن النعيم" په دې ورځ به ستاسو څخه د ټولو نعمتونو باره کې الله ﷻ پوښتنې کوي، دلته د سترگو، زړه او غوږونو ذکر په ځانگړې توگه ځکه وشو چې دا نعمتونه په ټول بدن کې مرکزي حيثيت لري.

کومه خبره چې کوي هغه ليکل کېږي

"وقال تعالى" الله ﷻ فرمايي: "مَا يَلْفُظُ مِنْ قَوْلٍ إِلَّا لَدَيْهِ رَقِيبٌ عَتِيدٌ" دده د خولې نه يوه خبره هم نه وځي، مگر دا چې د هغه سره دوه نژدې پرېښتې ناستې دي، د هغه هر عمل ليکي [ق: ۱۸].

تشریح: حسن بصري رحمته الله عليه او قتاده رحمته الله عليه فرمايي: کله چې هم څه خبره د خولې نه وځي، که هغه د خير وي او که د شر وي، ليکن دا چې پرېښتې بې ليکي، ليکن عبد الله بن عباس رضي الله عنه فرمايي چې پرېښتې خالص هغه ليکي چې په کومو خبرو کې ثواب وي.

ځينې مفسرين رحمته الله عليهم فرمايي: په شروع کې به پرېښتو هر قسم خبرې ليکلې، که د ثواب خبرې وي او که نه، ليکن دوی د پنجشنبې په ورځ عملنامه باندې نظر ثاني وکړي او هغه خبرې پکې پرېږدي چې ثواب وي پکې يا عذاب وي، امام احمد رحمته الله عليه نقل کړي دي چې کله نا کله انسان داسې يوه خبره د ژبې څخه راوباسي چې په هغې باندې الله ﷻ د بې زيات خوشحاله شي، خو هغه ته پته هم نه وي چې د هغې په وجه الله ﷻ خپله رضامندي ده ته د همېش لپاره وليکل، دغه شان يو بل کس د خپلې ژبې نه داسې يوه کلمه راوباسي چې د هغې په وجه الله ﷻ ده ته د همېش لپاره خپله غوسه وليکي، غلغمه عليه السلام ددې حديث نقل کولو نه وروسته فرمايي: ددې حديث په وجه زه د ډېرو خبرو څخه منع شوی يم.

اعلم انه ينبغي لكل مكلف أن يحفظ لسانه عن جميع الكلام إلا كلاماً طهرت فيه النطق: په دې خبره باندې ځان پوهول پکار دي چې هر انسان مکلف دی، بايد خپله ژبه په قابو کې وساتي. فضول خبرې دي نه

کوي، مگر دا چې په کومو خبرو کې خیر او مصلحت وي، "وَمَا اسْتَوَى الْكَلَامُ تَرْكُهُ فِي الْمَصْلَحَةِ، فَالْتَّائِبُ لِإِسْمَائِيلَ عَنْهُ" او نه کوم خای کې چې چوپ پاتې کېدل او خبره کول دواړه د مصلحت په اعتبار سره برابر دي. نو بیا هم چوپ پاتې کېدل سنت طریقه ده، "لَا تَنْهَى عَنْ الْكَلَامِ الْمُبَاحِ إِلَى حَرَامٍ أَوْ مَكْرُوهٍ، وَذَلِكَ كَثِيرٌ فِي الْعَادَةِ، وَالسَّلَامَةُ يَعْبَهُنَّ شَيْءٌ" ځکه چې کله مباح خبرې دې حد ته ورسېږي چې په صریح حرام یا مکروه کار کې انسان مبتلا کړي، اکثره وخت داسې لیدل شوي دي، هیڅ شی د سلامتیا برابر کېدی نه شي.

بڼه خبره کوه یا چوپ پاتې شه!

"وعن أبي هريرة رضي الله عنه، عن النبي ﷺ قَالَ: مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُكَلِّمْ خَيْرًا أَوْ لِيَصْمُتْ" د ابو هريره رضي الله عنه نه روایت دی هغه فرمایي چې رسول الله ﷺ وفرمایي: څوک چې په الله ﷻ او د آخرت په ورځ ایمان لري هغه باید د خیر خبرې وکړي او یا چوپ پاتې شي متفق علیه

وهذا صريح في أنه ينبغي أن لا يتكلم إلا إذا كان الكلام خيراً: دا حدیث په دې خبره باندې واضح دلالت کوي چې انسان باید چوپ ناست وي، هیڅ فضول خبرې ونه کړي، مگر دا چې کله پکې کوم مصلحت وي نو باید چې بیا چوپ پاتې نه شي، "وَهُوَ الَّذِي ظَهَرَتْ مَصْلَحَتُهُ، وَمَتَى شَكَّ فِي ظُهُورِ الْمَصْلَحَةِ، فَلَا يَتَكَلَّمْ" او که چېرته د کومه خبره کې شک وي چې ایا په دې کې به مصلحت وي او که نه؟ نو بیا هم چوپ پاتې کېدل غوره دي د خبرو کولو څخه.

تشریح: مطلب دا چې څوک مسلمان وي او ځان ته مسلمان وایي، هغه ته پکار دي چې باخو دي ښې خبرې کوي چې دده او نورو خلکو خیر پکې وي، که داسې نه وي نو بیا چوپ کېنستل ښه دي. ځینې اکابر علماء فرمایي: که خبرې کول سپین زر وي، نو خاموش کېنستل سره زر دي، دا مضمون هم په گڼ شمېر روایاتو کې ذکر شوی دی، د فضول خبرو نه دا غوره دي چې چوپ کېښي ددې لپاره چې گناهگار نه شي.

امام مالک رضي الله عنه فرمایي: د لقمان حکیم عليه السلام نه چا پوښتنه وکړه چې تاته دومره لوړ مقام په څه باندې حاصل دی؟ هغوی په جواب کې ورته وویل: په درې خبرو: (۱) رښتیا ویل، (۲) امانت کې خیانت نه کول، (۳) او د فضول خبرو څخه ځان ساتل.

مسلمان هغه دی چې بل مسلمان ترې په امن کې وي

"وعن أبي موسى قَالَ: قُلْتُ: يَا رَسُولَ اللَّهِ أَيُّ الْمُسْلِمِينَ أَفْضَلُ؟ قَالَ: مَنْ سَلِمَ الْمُسْلِمُونَ مِنْ لِسَانِهِ وَتَدْيِهِ" د ابو موسی اشعري رضي الله عنه نه روایت دی هغه فرمایي: ما وویل چې یا رسول الله ﷺ! کوم مسلمان غوره دی؟ ښې کریم ﷺ وفرمایي: هغه مسلمان غوره دی چې د چا د لاس او ژبې د ضرر نه نور خلک په امن کې وي متفق علیه

تشریح: من سلم المسلمون: چې بل مسلمان ترې محفوظ وي، دلته چې المسلمون ذکر شو: په دې کې د مسلمان شان ته اشاره ده، کله نو حقیقت دا دی چې په دې حکم کې کفار او حیوانات ټول

داخل دي، "من لسانه" د ژبې نه محفوظ کېدل دا معنی چې هغه ورپسې غیبت نه کوي، نښېرې، کنځلې ورته نه کوي، بهتان ورباندې نه تړي، "ویده" په دې کې قتل کول، وهل ټول حکمونه داخل دي، بلکې هغه ټول کارونه چې په لاس کېږي او بل مسلمان ته ترې تکلیف رسیږي، دا ټول پکې داخل دي

سوال: تکلیف خو په نورو اندامونو سره هم بل انسان ته رسیږي، ژبه او لاس یې ولې په ځانگړې توگه ذکر کړو؟

جواب: په دې دواړو سره عمومي طور زیات تکلیف بل انسان ته رسیږي او ددې استعمال هم ډېر زیات کیږي، ځکه یې ذکر کړو

سوال: ژبه یې ولې په لاس ورباندې کړه؟

جواب: په ژبې سره تکلیف حاضر او غائب دواړو ته رسېدلی شي، ددې برعکس په لاس سره خالص حاضر ته تکلیف رسېدلی شي، بل **جواب** دا دی چې د ژبې تکلیف او زخم د لاس د تکلیف او زخم نه زیات سخت وي، لکه د شاعر په دې قول کې چې دي:

جراحات السنان لها التیام ولا یلتأ ما جرح اللسان.

په ژبې سره چې کوم زخم انسان ته ولگېږي، هغه چیرته په آسانی سره نه رغیږي، په خلاف د نورو زخم چې ددې رغېدل بیخي اسان دي

سوال: د حدیث د ظاهري الفاظو څخه معلومیږي چې که یو کس بل چاته تکلیف نه رسوي، هغه صحیح مسلمان شو، که لمونځ روژه نیسي او که نه او حال دا چې دا خبره خو صحیح نه ده؟

جواب: علامه ابن حجر رحمته الله علیه فرمایي: ددې سره دا قیودات شرط دي چې "مع مراعاة باقی از کلام" پاتې نور دیني کارونه به هم ورسره کوي، بل **جواب** دا دی چې د اهمیت په لحاظ یې ددې ذکر وکړو، د باقی رکنونو نفي نه معلومیږي.

د ژبې او شرمگاه حفاظت

"عن سهل بن سعد، قَالَ: قَالَ رَسُولُ اللَّهِ ﷺ: مَنْ يَضْمَنْ لِي مَائِينَ خَيْرَةٍ وَمَائِينَ رَجُلٍ، د سهل بن سعد رضی الله عنه نه روایت دی هغه فرمایي چې رسول الله ﷺ وفرمایي: څوک چې ماته د ژبې او عورت په حفاظت کې راوستلو ضمانت راکړي، "أَضْمَنْ لَهُ الْجَنَّةَ" زه ورته د جنت ضمانت ورکوم متفق علیه

تشریح: د حدیث د مفهوم نه معلومه شوه څوک چې د ژبې او عورت ساتلو عهد وکړي، یعنی خپله ژبه د بې حیاء خبرو، بهتان، غیبت او دروغ نه وساتي او خپله شرمگاه هم د حرام کار څخه منع کړي، نو ښي کریم صلی الله علیه و آله هغه ته د جنت ذمه واري ورکوي، علماء فرمایي: د رسول الله ﷺ ددې ضمانت ورکول په اصل کې د حق تعالی صلی الله علیه و آله له لورې دي او دا ضمانت د شفقت او محبت په وجه دي

دژبی پہ وجہ جہنم تہ تلل

"وعن أبي هريرة رضی اللہ عنہ: أُلِّهِمَ النَّبِيُّ ﷺ يَقُولُ: إِنَّ الْعَبْدَ لَيَتَكَلَّمُ بِالْكَلِمَةِ مَا يَتَّبِعُن فِيهَا" د أبو هریرہ رضی اللہ عنہ نہ روایت دی ہفہ فرمایا ہے کہ ما د رسول اللہ ﷺ نہ واور ہدل چہ فرمایا ہے یو بندہ د خولہ نہ داسی یو خبر راوباسی چہ ہفہ یہ ورہ گئی او ہہ سوچہ یہ وکری، یعنی پتہ ورتہ ونہ لگیہی چہ بندہ می وویل کہ بد، "يُؤَلِّمُهَا إِلَى النَّارِ أَعْدَمًا يَبِينُ الْمَشْرِقُ وَالْمَغْرِبُ" لیکن ددہ خبرو پہ وجہ د مشرق او مغرب د فاصلہ نہ زیات د دوزخ مینخ تہ رسوی متفق علیہ.

ومعنى: يَتَّبِعُنْ يُفَكِّرُ أَتَمَّا خَيْرًا أَمَلًا: د (یتبین) معنی ده: فکر نہ کوی چہ حرامہ خبرہ کوم او کہ حلال

خوبس د خولہ خخہ یہ وباسی

تشریح: پہ حدیث کہ د ژبی خوبی او خرابوالی دواہ بیان شوی دی، د ہمدہ ژبی پہ وجہ ہ انسان داسی معمولی شان خبرہ وکری چہ دی پرہ نہ پوہیری چہ ما بہ خہ ویلی وی، لیکن ددہ ہ وجہ اللہ ﷻ ہفہ تہ پہ جنت کہ اعلیٰ درجہ ورہ برخہ کری او بیا ہمدغہ ژہ چہ انسان یہ خوئی او خہ معمولی شان خبرہ ورباندہ وکری، لیکن ہفہ دومرہ مبعوض او اللہ ﷻ تہ ناخونہ وی چہ ہمدہ ژبی پہ وجہ یہ د جہنم مستحق وگرخوی

دژبی پہ وجہ جنت تہ تلل

"وعنه، عن النبي ﷺ قَالَ: إِنَّ الْعَبْدَ لَيَتَكَلَّمُ بِالْكَلِمَةِ مِنْ رِضْوَانِ اللَّهِ تَعَالَى مَا يُلْقِيَهَا بِأَلَّا يَرْفَعَهُ اللَّهُ بِهَا دَرَجَاتٍ" د أبو هریرہ رضی اللہ عنہ نہ روایت دی ہفہ فرمایا ہے کہ نبی کریم ﷺ و فرمایا: یو بندہ د اللہ ﷻ داسی خونہ خبرہ وکری چہ ہفہ ددہ پروا ہم نہ کوی، لیکن ہفہ خبرہ اللہ ﷻ تہ دومرہ خونہ شی چہ ددہ خبری بہ وجہ ورتہ پہ جنت کہ اعلیٰ او لوہی درجہ نصیب شی، "وَأَنَّ الْعَبْدَ لَيَتَكَلَّمُ بِالْكَلِمَةِ مِنْ سَخَطِ اللَّهِ تَعَالَى لَأَنْ يَقُولَ مَا يَكُونُ فِي جَهَنَّمَ" او خینی وخت یو بل کس د اللہ ﷻ د ناخونہ داسی یوہ خبرہ د خولہ نہ وباسی چہ ہفہ ددہ خبری پروا ہم نہ کوی چہ (دی پہ خیل زہ کہ وایی: دا بہ خہ خبرہ وی، لیکن ہفہ خبرہ اللہ ﷻ تہ دومرہ ناخونہ شی چہ ددہ خبری پہ وجہ یہ د جہنم کہ وغورخوی رواہ البخاری

تشریح: پہ انسان باندہ لازم دی چہ خپلی ژبی حفاظت وکری، د خبرو پہ وخت ددہ خبری خیال وساتی چہ زہ خہ وایم، ایا زما خبرہ د شریعت موافق ده او کہ نہ؟ خکہ چہ دہر خہ انسان یوہ معمولی خبرہ د خولہ نہ وباسی چہ ددہ پہ وجہ د جہنم پہ لاندینی طبقہ کہ پرہوخی

دژبی پہ وجہ د اللہ ﷻ رضا حاصلول

"وعن أبي عبد الرحمن بلال بن الحارث المزني رضی اللہ عنہ: أَنَّ رَسُولَ اللَّهِ ﷺ قَالَ: إِنَّ الرَّجُلَ لَيَتَكَلَّمُ بِالْكَلِمَةِ مِنْ رِضْوَانِ اللَّهِ تَعَالَى مَا كَانَ يُظَنُّ أَنْ تَبْلُغَ مَا بَلَغَتْ يَكْتُبُ اللَّهُ لَهُ بِهَا رِضْوَانَهُ إِلَى يَوْمِ يُنْفَاةُ" د أبو عبد الرحمن بلال بن الحارث المزنی رضی اللہ عنہ نہ روایت دی ہفہ فرمایا ہے کہ رسول اللہ ﷺ و فرمایا: یو بندہ د خولہ نہ داسی خبرہ راوباسی چہ اللہ

ﷺ پرې خوشحالیږي، لیکن دده گومان هم نه وي چې دا خبره به دومره مهمه وي او دومره حد ته به رسېږي، الله ورته تر قیامت په پورې خپله رضا ولیکي، «الله ﷻ ترې تر قیامت په پورې خوشحال شي، «وَأَنَّ الرَّجُلَ لَيَتَكَلَّمُ بِالْكَلِمَةِ مِنْ سَخَطِ اللَّهِ مَا كَانَ يَكُنْ أَنْ تَبْلُغَ مَا بَلَغَتْ يَكْتُبُ اللَّهُ لَهُ بِهَا سَعَةً إِلَى يَوْمِ يُلْقَاهُ» بل کس داسې وي چې هغه د خپلې خولې نه داسې خبره راوباسي په کومه چې الله ﷻ خفه کېږي، لیکن دده گومان هم نه وي چې دا به دومره د گناه خبره وي چې الله ﷻ پرې غوسه کېږي چې تر قیامت په پورې به الله ﷻ دده نه راضي نه شي او هغه ته به غوسه وي. رواه مالک فی الموطأ، والترمذی، وقال: حدیث حسن صحیح.

تشریح: ان الرجل لیتکلم بالکلمة من رضوان الله تعالى: انسان کله کله په ژبه داسې الفاظ ادا کړي چې د نورو خلکو ورسره اصلاح وشي او هغوی د گناهونو څخه منع شي او د ظلم او تشدد څخه لاس ونیسي، نو داسې الفاظ د الله ﷻ په نزد ډېر د قدر وړ شي چې هغه ته خپله رضامندي ورپه برخه کړي. وان الرجل لیتکلم بالکلمة من سخط الله: او ځینې وخت انسان د خپلې ژبې نه داسې الفاظ ادا کړي چې په هغې باندې الله ﷻ ډېر سخت ناراضه شي، مطلب دا چې انسان کله کله داسې بې باکه ټکي په خوله راوړي چې د هغې په وجه په معاشره کې د جنگ او فساد باعث جوړ شي، د خلکو زړونه ورباندې ودرېږي او د گمراهۍ، ظلم او معصیت باعث جوړ شي.

إلى يوم یلقاه: د ملاقات تر ورځې پورې، ددې مطلب دا نه دی چې د الله ﷻ رضا به خالص تر قیامت په پورې وي او بیا به ختمه شي، نه؛ بلکې د همېش همېش لپاره به وي، لکه څرنگه چې په قرآن کریم کې د شیطان په باره کې الله ﷻ فرمایي: «وَأَنَّ عَلَيْكَ لَعْنَتِي إِلَى يَوْمِ الدِّينِ» بې شکې چې په تا باندې به تر قیامت په پورې زما لعنت دی، ددې مطلب دا نه دی چې تر قیامت په پورې به وي بیا به ختم شي.

د راوي عبدالرحمن بلال بن حارث ؓ حالات:

اصل نوم یې بلال ؓ دی، کنیت یې ابو عبدالرحمن دی، د پلار نوم یې حارث دی، د مزني قبیلې سره یې تعلق درلود، په پنځمه هجري کې د مزني وفد سره مدينې منورې ته راغلو او د رسول الله ﷺ په خدمت کې حاضر شو او مسلمان شو، د مکې په فتح کې د رسول الله ﷺ سره ملگری وو، د مزینه قبیلې بیرغ د دوی په لاس کې وو، په آخري عمر کې یې په بصره کې مستقل سکونت اختیار کړو، په ۶۰ هجري کې یې ددې فاني دنیا څخه رحلت وکړو، په دې وخت کې د دوی عمر ۸۰ کاله وو، دوی د رسول الله ﷺ څخه ۸ احادیث نقل کړي دي.

تر ټولو خطري شې ژبه ده

«وعن سفیان بن عبد الله ؓ قَالَ: قُلْتُ: يَا رَسُولَ اللَّهِ حَدِّثْنِي بِأَمْرٍ أُعْتَصِمُ بِهِ قَالَ: قُلْتُ: رَبِّیَ اللَّهُ ثُمَّ اسْتَقِمْ» د سفیان بن عبد الله ؓ نه روایت دی هغه فرمایي چې ما رسول الله ﷺ ته وویل: یا رسول الله ﷺ! ماته داسې خبره وکړه چې زه پرې عمل وکړم او په هغې سره د خپل ځان حفاظت وکړم؟ نبي کریم ﷺ ورته وفرمایي: داسې ووايه چې رب می الله دی او بیا په دې خبره کلک قائم پاتې شه! «قُلْتُ: يَا رَسُولَ اللَّهِ، مَا

أَخَوْفُ مَا تَخَافُ عَلَى؟ فَأَخَذَ بِلِسَانِ نَفْسِهِ، ثُمَّ قَالَ: هَذَا "ما بيا ورته وويل: يا رسول الله ﷺ: اتاسو د کوم شي باره کې په ما وېره لرئ؟ نبي کریم ﷺ خپله ژبه مبارکه ونيول او بيا يې وفرمايل: د دغې «د ژبې» باره کې وېره وېره لرم، ځکه چې ددې په وجه انسان جهنم ته ځي. رواه الترمذی، وقال: حديث حسن صحيح.

تشریح: ددې حديث مضمون په گڼ شمېر نورو رواياتو کې موجود دی: "فاستقم كما أمرت" څرنگه چې درته حکم شوی دی هغسې اوسه، دغه شان په يو بل آيت کې هم شته: "ان الذين قالوا ربنا الله ثم استغابوا تتنزل عليهم الملائكة أن لا تخافوا ولا تحزنوا" چا چې وويل: زموږ رب الله ﷻ دی، بيا په دې باندې قائم پاتې شو، دوی ته به پرېښتې راځي او ورته به وايي چې: وېره او غم مه کوئ! علماء فرمايي: استقامت دې ته وايي چې په ټولو اوامرو باندې مضبوط ودرېږي، عمر فاروق ﷺ فرمايي: استقامت دېته ويل کېږي چې د الله ﷻ په ټولو اوامرو باندې عمل وکړي او د ټولو نواهيو څخه ځان وساتي، همدا عادت د خپل ژوند معمول وگرځوي، د گيدړ په څېر اخوادېخوا منډې نه وهي، علي ﷺ او عبد الله بن عباس ﷺ د استقامت تعريف په فرضو ادا کولو سره کړی دی، حسن بصري ﷺ فرمايي: استقامت دا دی چې په ټولو اعمالو کې د الله ﷻ اطاعت وکړي او د نواهيو څخه ځان وساتي.

علماء فرمايي: استقامت يوه مختصره جمله ده، ليکن مفهوم او معنی يې ډېره وسيع ده، ټولو اسلامي شريعت ته شامله ده چې په ټولو الهي حکمونو باندې عمل او د ټولو محرماتو او مکروهاتو څخه د هېښ لپاره ځان وساتي.

د زياتو خبرو څخه ځان ساتل

"وعن ابن عمر رضي الله عنهما، قال: قال رسول الله ﷺ: لا تُكثِرُوا الكلامَ بِغَيْرِ ذِكْرِ اللَّهِ" د عبد الله بن عمر ﷺ نه روايت دی، هغه فرمايي چې رسول الله ﷺ وفرمايل: ډېرې زياتې خبرې مه کوئ! سېوا د الله ﷻ د ذکر نه، "فإن كثرة الكلامِ بِغَيْرِ ذِكْرِ اللَّهِ تعالى قسوةٌ لِلْقَلْبِ" ځکه چې د ذکر نه بغير په نورو خبرو سره زړه سختېږي، "وإن أبعد الناس من الله القلب القاسي" او د الله ﷻ د رحمت نه هغه خلک ډېر زيات لرې دي چې زړونه يې سخت دي. رواه الترمذی

تشریح: محدثين ددې حديث مطلب دا بيانوي چې کوم کس د دنيا خبرې زياتې کوي، د هغه زړه به سختېږي او د سختی دليل يې دا دی چې د هغه زړه به د حالاتو او واقعاتو څخه عبرت نه اخلي او د هغې څخه به نه څه اثر قبول کړي، داسې کس ډېر زيات بد مرغه انسان دی، معلومه شوه چې د الله ﷻ د ذکر په کثرت سره کول پکار دي، هسې نه چې په زړه کې دا کيفيت پيدا شي.

د ژبې د شر نه بچ کېدل

"وعن أبي هريرة رضي الله عنه، قال: قال رسول الله ﷺ: مَنْ وَقَّاهُ اللَّهُ شَرَّ مَا يَنْزِلُ فِيهِ، وَشَرَّ مَا يَنْزِلُ فِيهِ دَخَلَ الْجَنَّةَ" د ابو هريره ﷺ نه روايت دی هغه فرمايي چې نبي کریم ﷺ وفرمايل: کوم کس چې الله ﷻ هغه د ژبې د شر نه او د عورت/شرمگاه د شر نه بچ وساتلو، هغه به جنت ته داخل شي. رواه الترمذی، وقال: حديث حسن.

لغوي تحقيق: وقاه: د وقاه معنی ده: حفاظت کول

تشریح: بین لمحیه: کوم چې د دواړو ژامو تر مینځ وي، د دې نه مراد ژبه ده، یعنې انسان ته پکار دي چې خپله ژبه په قابو کې وساتي، په دې باندې بې حیاء خبرې، دروغ، غیبت او کنخلې ونه کړي، "پرمایین رجليه" او کوم شر چې د دواړو پښو تر مینځ دی، مراد ترې شرمگاهه ده، د دې حفاظت د زنا یا کوم بل حرام کار څخه چې شریعت منع کړی وي ساتنه یې فرض ده، د دې دواړو شیانو په وجه ډېر زیات انسانان جهنم ته ځي، هر هغه څوک چې په دې باندې قابو راولي او د شریعت مطابق یې استعمال کړي، نو بیا همدغه شیان دده لپاره د جنت د دخول سبب گرځي.

ژبه په قابو کې ساتل

"وعن عقبه بن عامر رضی الله عنه قال: قلت: يا رسول الله ما النجاة؟ قال: أمسك عليك لسانك" د عقبه بن عامر رضی الله عنه نه روایت دی هغه فرمایي چې ما رسول الله صلی الله علیه و آله ته وویل: یا رسول الله صلی الله علیه و آله! په کومه خبره کې نجات پروت دی؟ نبي کریم صلی الله علیه و آله وفرمایل: خپه ژبه په واک کې وساته: "وَلْيَسَعْكَ يَتُّكَ، وَإِنَّكَ عَلَىٰ خَطِيئَتِكَ" او په خپل کور کې زیاته ناسته کوه او په خپلو گناهونو باندې ژړا کوه! رواه الترمذی، وقال: حدیث حسن.

تشریح: أمسك عليك لسانك: خپله ژبه په واک کې وساته! مطلب دا چې خپله ژبه د حرامو خبرو، مثلاً غیبت، دروغ او بهتان وغیره څخه وساته او په خپلو بدو اعمالو کې نظر وساته، نو کامیابي به درته حاصله شي.

وليسعك يبتك: او په کور کې پاتې شه! مطلب دا چې د بدو محفلونو او مجلسونو څخه په کور کې کېنستل غوره دي، د خپل کور څخه هغه مهال وتل پکار دي چې کله کوم ضرورت درته پېښ شي، په دې شان سره انسان د ډېرو گناهونو څخه بچ کېږي، علامه طيبي رحمته الله علیه فرمایي: په کور کې د کېنستلو څخه مراد په کور کې عبادت کول دي، "وَأَنَّكَ عَلَىٰ خَطِيئَتِكَ" په خپلو غلطیانو باندې ژړا کوه! د ژړا یوه فايده دا وي چې په دې سره گناهونه معاف کېږي، بل دا چې کله کله ورسره گناهونه په نېکيو بدلېږي، ملا علي قاري رحمته الله علیه فرمایي: هر حال کې په گناهونو باندې ژړېدل فايده مند دي، که د گناهونو پر ځای نېکي درته ملاو نه شي، لږ تر لږه گناهونه خوبه دي معاف شي.

ژبه ډېره خطري ده

وعن أبي سعيد الخدري رضی الله عنه عن النبي صلی الله علیه و آله قال: إذا أصبح ابن آدم، فإن الأعضاء كلها تكفر الإنسان صلی الله علیه و آله د أبو سعيد خدري رضی الله عنه نه روایت دی هغه فرمایي چې رسول الله صلی الله علیه و آله وفرمایل: کله چې سهار شي، نو د انسان ټول اندامونه ژبې ته سوال او زاری کوي، "تَقُولُ: أَتَقِي اللَّهَ فِينَا، فَأَمَّا نَحْنُ بِكَ، فَإِنْ اسْتَقَمْتَ اسْتَقَمْنَا، وَإِنْ اعْوَجَجْتَ اعْوَجَجْنَا" ټول اندامونه ورته وایي: د الله صلی الله علیه و آله نه زموږ په باره کې ووېرېږه! ځکه چې موږ ستا تابعدار یو، که چېرته ته په سیده لار وي، نو موږ به هم په سیده لار یو او که چېرته ته کړه شوې او په غلطه لار روانه شوې، نو موږ به هم درېسې روان یو. رواه الترمذی

معنى: تَكْفُرُ اللِّسَانَ: أَيْ تَذِلُّ وَتُخَضِّعُ لَهُ: د تكفر اللسان معنی ده: سوال او زاري كول.

تشریح: د حديث مطلب دا دی چې که ژبه صحيح وي، نو باقي ټول جسم به صحيح وي او که ژبه غلطه چلېږي، نو ټول جسم به ورسره غلط روان وي.

سوال: په يو بل حديث کې د ټول بدن مرکزي شى زړه گرځول شوی دی، که چېرته زړه صحيح وي، نو ټول بدن به صحيح کار کوي او که زړه خراب شي، نو ټول بدن به خراب وي، حديث دا دی: "لَا فِي الْجَسَدِ مَضْغَةٌ إِلَّا صَلَحَتْ صَلَحَ الْجَسَدُ كُلُّهُ وَإِذَا فَسَدَتْ فَسَدَ الْجَسَدُ كُلُّهُ الْوَهَى الْقَلْبُ الْوَهَى الْقَلْبُ" په بدن کې د غوښې يوه ټوټه ده، که هغه صحيح شوه، نو ټول بدن به صحيح وي او که هغه خرابه شوه، نو باقي ټول بدن به خراب وي، ځان پوه کړئ چې هغه زړه دی، ځان پوه کړئ چې هغه زړه دی، ځان پوه کړئ چې هغه زړه دی.

جواب: د بدن اصلي بادشاه زړه دی، ليکن ددې ترجمان او خليفه ژبه ده، په زړه کې چې ده راځي د هغې ترجماني په ژبې سره کېږي، که زړه نېک وي، نو ژبه به هم نېکه وي او که زړه خراب وي، نو ژبه به هم خرابه وي، په اصل کې انسان ددې دواړو مجموعې ته ويل کېږي، لکه څرنگه چې ويل شوي دي چې: "اللسان الفتى نصف، ونصف فؤاده" نيمايي انسان ژبه ده او نييم بدن يې زړه او پاتې نور اعضا ددې تابع دي.

د ژبې کرونده

"وَعَنْ مُعَاذٍ رَضِيَ اللَّهُ عَنْهُ قَالَ: قُلْتُ: يَا رَسُولَ اللَّهِ، أَخْبِرْنِي بِعَمَلٍ يَدْخِلُنِي الْجَنَّةَ وَيُبَاعِدُنِي مِنَ النَّارِ؟ قَالَ: لَقَدْ سَأَلْتَ عَنْ عَظِيمٍ، وَإِنَّهُ لَيَسِيرٌ عَلَى مَنْ يَشَاءُ اللَّهُ تَعَالَى عَلَيْهِ د مُعَاذٍ رَضِيَ اللَّهُ عَنْهُ نَه رَوَايَت دى هغه فرمايي چې ما رسول الله صَلَّى اللَّهُ عَلَيْهِ وَسَلَّمَ ته وويل: يا رسول الله صَلَّى اللَّهُ عَلَيْهِ وَسَلَّمَ! ماته داسې يو عمل وښيه چې زه يې وکړم او جنت ته پرې داخل شم او د جهنم نه پرې بچ شم؟ نبي کریم صَلَّى اللَّهُ عَلَيْهِ وَسَلَّمَ ورته وفرمايل: تا خو د بهرې لويې خبرې پوښتنه وکړه، دا کار خو د پيرزيات آسان کار دی، خو په هغه چا باندې چې الله صَلَّى اللَّهُ عَلَيْهِ وَسَلَّمَ يې ورته آسان کړي: "تَعْبُدُ اللَّهَ لَا تُشْرِكُ بِهِ شَيْئًا، وَتُقِيمُ الصَّلَاةَ وَتؤتي الزكاة، وَتُصُومُ رَمَضَانَ، وَتُعْتَمِرُ الْبَيْتَ" د الله صَلَّى اللَّهُ عَلَيْهِ وَسَلَّمَ عبادت کوه د هغه سره شريک مه جوړوه، لمونځ کوه، زکات ورکوه، روژه نيسه او د بيت الله حج کوه! "ثُمَّ قَالَ: أَلَا أَدُلُّكَ عَلَى أَبْوَابِ الْخَيْرِ؟ الصَّوْمُ جَنَّةٌ، وَالصَّدَقَةُ تُنْفِقُ الْخَطِيئَةَ كَمَا يُنْفِقُ النَّارُ بِيَا نَبِي كَرِيم صَلَّى اللَّهُ عَلَيْهِ وَسَلَّمَ وفرمايل: ايا زه تاته د نېکيو دروازه ونه ښيم؟ بيا يې وفرمايل: روژه نيول د دوزخ نه د بچ کېدو لپاره ډال دی او په صدقې سره گناهونه داسې وژل کېږي لکه څنگه چې په اوبو سره اور وژل کېږي، "وَصَلَاةُ الرَّجُلِ مِنْ جَوْفِ اللَّيْلِ ثَمَرًا: تَتَجَاوَى جُنُوبَهُمْ عَنِ الْمَضَاجِعِ" او د نييمې شپې لمونځ کول (يعني تهجد) بيا يې دا آيت وويلو چې د دوی ډډې د بسترو څخه نه راپورته کېږي، "حَتَّى بَلَّغَ يَقْتُلُونَ" [النور: ۲۰] "ثُمَّ قَالَ: أَلَا أَخْبِرُكَ بِرَأْسِ الْأَمْرِ، وَعَمُودِهِ، وَذُرْوَةِ سَنَامِهِ" تر دې چې (يَقْتُلُونَ) ته ورسېدلو، بيا نبي کریم صَلَّى اللَّهُ عَلَيْهِ وَسَلَّمَ وفرمايل: ايا زه تاسو ته د ټولو کارونو د سر کار ونه ښيم، د هغې ستن او د هغې اوچت ځای درته ونه ښيم، "قُلْتُ: بَلَى يَا رَسُولَ اللَّهِ، قَالَ: رَأْسُ الْأَمْرِ الْإِسْلَامُ، وَعَمُودُهُ الصَّلَاةُ، وَذُرْوَةُ سَنَامِهِ

روضة الصالحين

پهغه "موږ وويل: ولې نه يا رسول الله ﷺ" راته يې بيان كړئ: "نبي كريم ﷺ" وفرمايل: "يا رسول الله ﷺ" د اسلام سر
په "موږ دى، لمونځ يې ستن ده او اوچت ځاى يې جهاد كول دي،" "ثُمَّ قَالَ: اَلَا اُخْبِرُكَ بِمَلَايِكَةٍ كُنْتَ بَلَى
يَا رَسُولَ اللَّهِ، فَاتَّخَذَ يَسَارِيَهُ وَقَالَ: كُنْتُ عَلَيْكَ هَذَا" بيا نبي كريم ﷺ وفرمايل: "ايا زه تاسو ته ددې ذكر شوو
شيانو د بنياد بيان ونه كړم چې دا ټول پكې شمار شي؟ موږ وويل: ولې نه، يا رسول الله ﷺ" نبي
كريم ﷺ خپله ژبه مباركه راونيول او بيا يې وفرمايل: "ددې حفاظت وكړئ،" "قُلْتُ: يَا رَسُولَ اللَّهِ وَإِنَّا
كريم ﷺ" موږ وويل: "يا رسول الله ﷺ" موږ به د ژبو په وجه هم نيول كېږو كومې خبرې چې
لَوَاعِدُونَ مَا تَكْتُمُهُ" موږ وويل: "وَهَلْ يَكُفُّ النَّاسُ فِي النَّارِ عَلَى وُجُوهِهِمْ إِلَّا خَصَابِدُ أَلْسِنَتِهِمْ؟" نبي كريم ﷺ وفرمايل:
موږ كوو؟" "فَقَالَ: تَكُنْ لَكَ أَمْكُ! وَهَلْ يَكُفُّ النَّاسُ فِي النَّارِ عَلَى وُجُوهِهِمْ إِلَّا خَصَابِدُ أَلْسِنَتِهِمْ؟" نبي كريم ﷺ وفرمايل:
په تادي موږ بوره شي! خلك خو چې په جهنم كې پر مخي پرېوځي هغه صرف ددې ژبې په وجه چې لو
يې پرې كړى دى، ورغور ځولى شي،" "رواه الترمذى، وقال: حديث حسن صحيح، وَقَدْ سَبَقَ شَرْحُهُ فِي بَابِ قَبْلِ هَذَا".

تشریح: په دې حدیث کې د اسلام ارکان بیانېږي چې د هر رکن په خپل ځای خاص اهمیت دی، "إنا لنواخذونهم بما تكلم به" "کومې خبرې چې موږ کوو، ایا په دې به هم موږ نیول کیږو؟" فرمایي چې که د ژبې حفاظت ونه شي، نو ددې په وجه د انسان ټول نېک اعمال ختمیږي، بیا به جنت ته د تلو پرځای جهنم ته روان شي، یو برزګ فرمایي: زه خپلې خبرې د مال په څېر محفوظ ساتم، کله یې چې خرچ کوم، نو ښه فکر او سوچ پرې کوم، "وقد سبق شرحه" امام نووي رحمه الله فرمایي: ددې حدیث تشریح وړاندې تېره شوې ده، لیکن دا خبره صحیح نه معلومیږي، ځکه چې دا روایت وړاندې نه دی تېر شوی دی.

د غیبت تعریف

وَعَنْ أَبِي هُرَيْرَةَ رَضِيَ اللَّهُ عَنْهُ : أَنَّ رَسُولَ اللَّهِ ﷺ ، قَالَ : أَتَدْرُونَ مَا الْغِيْبَةُ ؟ قَالُوا : اللَّهُ وَرَسُولُهُ أَعْلَمُ : دَأْبُ هَرِيرَةٍ رَضِيَ اللَّهُ عَنْهُ .
روایت دی هغه فرمایي چې رسول الله ﷺ وفرمایيل : ایا تاسو پوهېږئ چې غیبت څه ته وایي؟ صحابه
کرامو رضی اللہ عنہم وفرمایيل : الله ﷻ او د هغه رسول ﷺ ښه پوهیږي، "قَالَ : ذِكْرُكَ أَخَاكَ بِمَا يَكْرَهُ" نبي کریم ﷺ
وفرمایيل : د خپل ورور داسې یوه خبره ذکر کول چې هغه یې نه خوښوي، "قِيلَ : أَفَرَأَيْتَ إِنْ كَانَ فِي أَخِي مَا أَقُولُ
؟" چا وویل : یا رسول الله ﷺ ! که چېرته په هغه کې هغه کار موجود وي؟ "قَالَ : إِنْ كَانَ فِيهِ مَا أَقُولُ ، فَقَدْ اغْتَابْتَهُ ،
وَأَنْ لَمْ يَكُنْ فِيهِ مَا أَقُولُ فَقَدْ بَغْتَهُ" نبي کریم ﷺ وفرمایيل : کوم کار چې په هغه کې وي او تايې ذکر وکړو، دې
ته غیبت ویلی شی او که پکې نه وي او تايې ذکر وکړو، نو دې ته بیا بهتان ویلی شی رواه مسلم

تشریح: ذڪر اُحاک بما يكره: د خپل ورور پسې داسې خبرې کول چې هغه يې نه خوښوي، غيبت ورته ويل کيږي، بيا برابره خبره ده چې هغه عيب يې په بدن کې وي يا په عقل کې وي يا په دين کې وي يا په دنيا کې وي يا په اخلاقو کې وي يا په افعالو کې وي يا په مال او اسباب - نفس او اولاد، مور پلار يا تلور اتلو غرض چې په هر څه کې وي، خو هغه يې نه اوري، که خبر شي، نو په اورېدو يې خفه کيږي، نو داسې عيب بيانول حرام دي.

بل دا چې داسې عیبونه بیانول بیا عام دي که په الفاظو سره وي، یا اشارې سره وي یا کتابه وي یا په لاس سره وي یا په سترگو سره وي یا په وروڅو سره وي، په دې ټولو طریقو حرام دي او که چا په وړاندې د هغه عیبونه بیان کړي، نو دا نور هم د بې حیايي خبره ده.

د غیبت کفاره:

د چا غیبت چې وکړي، که هغه ورباندې خبر وي، نو تر ټولو اول به د هغه نه معافي غواړي او بیا به الله ﷻ ته توبه وباسي او استغفار به وایي، که هغه خبر نه وي، نو بیا د معافي ضرورت نشته. خالص دي د الله ﷻ څخه معافي وغواړي، که هغه غیبت کړی شوی کس مړ وي یا چېرته لري تللی وي هغه ته رسېدل گران وي، نو بیا استغفار ویل کافي دي.

د یو بل نفس، مال او عزت په بل باندې حرام دي

"وعن أبي بكره رضي الله عنه: أن رسول الله ﷺ قال في خطبته يوم النحر يميني في حجة الوداع: إن دماءكم وأموالكم وأعراضكم د أبو بكره رضي الله عنه نه روایت دی هغه فرمایي چې رسول الله ﷺ په حجة الوداع کې د یوم النحر په ورځ په مني کې وفرمایل: ستاسو مالونه، ستاسو وینې او ستاسو عزتونه، "حَرَامٌ عَلَيْكُمْ كَحُرْمَةِ يَوْمِكُمْ هَذَا، فِي شَهْرِكُمْ هَذَا، فِي بَلَدِكُمْ هَذَا، أَلَا هَلْ بَلَّغْتُ" داسې په یو بل باندې حرام کړي دي، لکه څنگه چې ددې ورځې، ددې میاشتې او ددې ښار حرمت په تاسو باندې دی، ایا ما تاسو ته د الله ﷻ پیغام ونه رسولو؟ (هو! بالکل رسول الله ﷺ پوره پوره دین رارسولی دی متفق علیه)

لغوي تحقیق: یوم النحر: د قربانۍ ورځ

تشریح: إن دماءكم وأموالكم وأعراضكم: بې شکه ستاسو وینې، ستاسو مالونه او ستاسو عزتونه په یو بل حرام دي، یعنې لکه څرنگه چې لسم د ذي الحجې (عید الاضحی) ورځ د حرمت ده، د ذو الحجې میاشت د حرمت ده، دغه شان د مکې ښار هم د حرمت ښار دی، ددې ټولو شیانو په څېر د یو مسلمان وینه، مال او عزت په بل مسلمان باندې حرام دي، بلکې د انسان حرمت ددې ټولو نه زیات دی، لکه د ابن عمر رضي الله عنهما په روایت کې دي چې هغوی یو ځل په بیت الله نظر پرېوتلو، نو وې فرمایل: ای بیت الله ته د زیات عظمت څښتنه بې ډېر عظیم کور بې، لیکن د یو مؤمن حرمت د الله ﷻ په نزد ستا نه ډېر زیات دی.

د چا نقل کول

"وعن عائشة رضي الله عنها، قالت: قُلْتُ لِلنَّبِيِّ ﷺ: حَسْبُكَ مِنْ صَفِيَّةَ كَذَا وَكَذَا. قَالَ بَعْضُ الرَوَاةِ: تَعْنِي قَصِيرَةً، فَقَالَ: لَقَدْ قُلْتُ كَلِمَةً لَوْ مَزَجَتْ بِمَاءِ الْبَحْرِ لَمَزَجَتْهُ" د عائشه رضي الله عنها نه روایت دی هغه فرمایي چې یوه ورځ مې رسول الله ﷺ ته وویل: صفیه رضي الله عنها خو بس داسې ده او داسې ده، ځینې راویان فرمایي: په دې سره بې مراد دا وو چې وړه او د تبت قد والا ده، نبی کریم ﷺ ورته وفرمایل: تا یوه داسې ترڅه خبره وکړه چې که دا خبره په دریاب کې واچول شي، نو هغه به هم تریخ کړي، "قَالَتْ: وَحَكَيْتُ لَهُ إِنْسَانًا فَقَالَ: مَا أَجِبْتُ إِيَّاهُ وَإِنْ لَمْ يَلْ"

کذا وكذا" عائشه رضي الله عنها فرمايي: ما ورته وويل: يا رسول الله ﷺ ما خود انسان صفت درته بيان کړو، نبي کریم ﷺ وفرمايل: زه د ډېر دولت په بدله کې هم د يو انساني صفت حکايت بيانول نه خوښوم. رواه أبو داود الترمذي، وقال: حديث حسن صحيح

ومعنى: مزاجته خالطته فخالطه بتغير بها طعمه أو بمحبة لشدته ثقلها وقبحها: د مزاجته معنی ده: گډوډه بې کړې، يعنې که دغه خبره کومه چې تا وکړه په درياب کې گډه وډه کړې شي، نو د هغه درياب اوبه به هم ددې خبرې د بدبویۍ او تريخوالي له وجې بدلې شي، "وهذا الحديث من أبلغ الزواجر عن الغيبة، قال الله تعالى: وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ" دا حديث د غيبت په زجر کې کافي دی، الله ﷻ فرمايي: دا پېغمبر ﷺ چې کومه خبره کوي، نو د ځان نه يې نه کوي، بلکې هغه وحی ده کومه چې ده ته کولی شي.

تشریح: ددې حديثه په تشریح کې مولانا عاشق الهي بلند شهري رحمته الله عليه فرمايي: ددې حديث څخه معلومه شوه چې لنډه نقل کول يا د چا د خبرو نقل کول عيب بنودل شوی دی، دا ډېره سخته گناه ده، عمومي طور د چا د خبرو نقل کول يا گډوگډه تلل يا نظر اخوادېخوا اړول او په دې سره د بل کس نقل کول دا د خلکو عادت جوړ شوی دی کوم چې دوی په گناه کې نه شماري، حالانکې دا سخت جرم او لویه گناه ده، لکه څرنګه چې ددې تعلق د حقوق العباد سره دی، لهذا تر څو چې يې د چا نقل کړې دی، د هغه نه معافي ونه غواړي، تر هغې به په توبه هم معاف نه شي، "وما ينطق عن الهوى" دا پېغمبر ﷺ د خپل ځانه خبرې نه کوي، علامه نووي رحمته الله عليه دا آيت راوړو په دې کې اشاره ده دې خبرې ته چې احاديث هم په اصل کې الهي وحی وي، يعنې دا په حقيقت کې د الله ﷻ ارشادات دي چې رسول الله ﷺ را نقل کړي دي.

د غيبت عذاب

"وعن أنس رضي الله عنه قَالَ: قَالَ رَسُولُ اللَّهِ ﷺ: لَمَّا عَرَّجِي مَرَرْتُ بِقَوْمٍ لَهُمْ أَطْفَارٌ مِنْ نَحَائِسٍ يَخْمِشُونَ وَجُوهَهُمْ وَصُدُّوهُمْ" د انس رضي الله عنه نه راوايت دی هغه فرمايي چې رسول الله ﷺ وفرمايل: کله چې زه د معراج په شپه پورته وخېژول شوم، نو په يو داسې قوم باندې تېر شوم چې د هغوی نوکان د اوسپنو وو او هغوی خپل مخونه او سينې پرې شکولې، "قُلْتُ: مَنْ هَؤُلَاءِ يَا جَبْرِيلُ؟ قَالَ: هَؤُلَاءِ الَّذِينَ يَأْكُلُونَ لُحْمَ النَّاسِ، وَيَقْعُونَ فِي أَعْرَاضِهِمْ!" ما وويل: اي جبرئيل عليه السلام: دا څوک دي؟ هغوی راته وويل: دا هغه خلک دي چې د خلکو غوښې به يې خورلې او خلک به يې بې عزته کول. رواه أبو داود

لغوی تحقیق: نحاس: نحاس په اصل کې تانبې ته وايي.

يخمشون: شکول، شلول.

تشریح: الذين ياكلون لحوم الناس: هغوی د خلکو غوښې خورلې، په قرآن کریم کې هم د غيبت تعبير د مړ وروړ غوښې خورلو سره شوی دی، "أَيُّحِبُّ أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرِهْتُمُوهُ" ايا په تاسو کې داسې څوک شته چې هغه د خپل مړ وروړ غوښې وخوري او حال دا چې په تاسو باندې بد لګېږي، فقيه

ابو الليث سمرقندي رحمه الله ددې سره يو بل حديث هم نقل کړی دی په هغې کې دي چې: "موت بقوم غلظم اللحم من جنوبهم ثم يلقون، ثم يقال لهم: كلوا كما كنتم تأكلون من لحم ما خوانكم فقلت: يا جبرئيل! من هؤلاء؟ قال: هؤلاء من أمته الضالون يعني المفتايين" کله چې زه معراج ته لاړم، نو ومي کتل چې يو قوم ولاړ دی او د هغوی د پښتو څخه غوښې شکولې شي او د هغوی په خولو کې وراچولې شي، پرېستې ورته وايي: لکه څرنگه چې تاسو په دنيا کې د خپل مړ وروړ غوښې خوړلې، دغسې يې اوس تاسو خوړئ! ما وويل: اي جبرئيل عليه السلام! دا څوک دي؟ هغه راته وويل: دې خلکو به په دنيا کې د نورو خلکو غيبتونه کول. "ويقعون في أعراضهم" او د هغوی عزتونه به يې اخيستل، مطلب دا چې د خلکو په وړاندې به يې د نورو خلکو عيونه او بدې بيانول، د هغوی عزت به يې مجروح کولو، دا ټول کارونه حرام دي.

د مسلمان وينا، مال او عزت څه مقام لري؟

"وعن أبي هريرة رضي الله عنه: أن رسول الله ﷺ قال: كلُّ السُّلَمِ على السُّلَمِ حَرَامٌ دَمُهُ وَعِرْضُهُ وَمَالُهُ" د ابو هريره رضي الله عنه روايت دی هغه فرمايي چې رسول الله ﷺ وفرمايل: د يو مسلمان په بل مسلمان باندې وينه، عزت او مال حرام دی. رواه مسلم

تشرېح: د يو مسلمان په بل مسلمان باندې د هغه مال عزت او وينه تويول حرام دي، ځينې محدثين فرمايي: په لفظ د مسلم کې اشاره ده دې خبرې ته چې مسلمان دې ته وايي چې د بل مسلمان وروړ مال، عزت او ناموس خيال به ساتي، د هغه د شرارت نه به محفوظ وي، نه دا چې د هغه عزت نه به غل گرځي.

باب تحريم سماع الغيبة وأمر من سمع غيبةً مُحَرَّمَةٌ بِرَدِّهَا

والإنكار على قائلها فإن عجزاً أو لم يقبل منه فارق ذلك المجلس إن أمكنه

غيبت اورېدل هم حرام دي او کوم کس چې غيبت واوري، بايد منع يې کړي او که عاجز شو، نو

هغه مجلس دي پرېږدي

قَالَ اللَّهُ تَعَالَى: اللَّهُ ﷻ فرمايي: "وَإِذَا سَمِعُوا اللَّغْوَ أَعْرَضُوا عَنْهُ" او کله چې دوی بې هوډه او غلطې خبرې واوري، نو د هغې څخه اعراض کوي او مخ ترې اړوي. [القصص: ۵۵]

تشرېح: د آيت مطلب دا دی چې کله د مسلمانانو د ذات باره کې څوک بد رد وايي، خبرې ورته کوي يا څوک په دين پورې استهزاء کوي، لکه څرنگه چې به د مکې مشرکانو دا کار کولو چې دوی به په دين پورې توقې کولې، نو د مسلمان شان دا دی چې دوی به د داسې کسانو سره ناسته او ولاړ نه کوي، بلکې د دوی څخه به اعراض کوي او دا خبره به کوي چې موږ ته زموږ اعمال دي او تاسو ته ستاسو اعمال.

وقال تعالى: وَالَّذِينَ هُمْ عَنْ النَّفْتِ مُعْرِضُونَ: الله ﷻ فرمايي: او هغه خلك چې د لغوه او بې هوډه كارونو څخه اعراض كوي. [المؤمنون: ۳]

تشرېح: مفتي محمد شفيع رحمته الله عليه فرمايي: (لغو) هر هغه كار يا قول ته وايي چې نه دنيوي فايده پكې وي او نه اخروي، د لغوه اعلى درجه داده چې سړى گناه وكړي، ځكه چې په دې كې اخروي فايده خو هسې نشته، بلكې خپل نقصان يې پكې ضرر دى، ددې نه ځان ساتل فرض دي او ادنى درجه يې داده چې په كوم كار يا خبره كې نه فايده وي او نه نقصان وي، نو ددې پرېښودل هم كم نه كم اولى او موجب د تعريف دي، لكه څرنگه چې په يوروايت كې دي: "من حسن اسلام المرء تركه ما لا يعنيه" د سړي د ښه اسلاميت څخه دا دي چې يې فايدي كارونه پرېږدي.

وقال تعالى: الله ﷻ فرمايي: "إِنَّ السَّمْعَ وَالْبَصَرَ وَالْفُؤَادَ كُلُّ أُولَئِكَ كَانَ عَنْهُ مَسْئُولًا" بې شكه د سترگو، غوږونو او زړونو نه به هم پوښتنه كيږي. [الإسراء: ۳۰]

ددې آيت تشرېح او وضاحن په باب تحريم الغيبة كې ذكر دى.

وقال تعالى: الله ﷻ فرمايي: "وَإِذَا رَأَيْتَ الَّذِينَ يَخُوضُونَ فِي آيَاتِنَا فَأَعْرِضْ عَنْهُمْ" او كله چې ته ووينې هغه خلك چې زموږ په ايتونو پورې توقي كوي، نو د دوى څخه اعراض وكړه او مجلس ورسره پرېږده. "عَنِ يَخُوضُوا فِي حَدِيثٍ غَيْرِهِ وَإِمَّا يُبَيِّنُكَ الشَّيْطَانُ فَلَا تَقْعُدْ بَعْدَ الذِّكْرِى مَعَ الْقَوْمِ الظَّالِمِينَ" تردې چې بل څه مجلس او خبره يې شروع كړې نه وي او كه شيطان درنه دا خبره هېره كړي، نو بيا چې كله درته په ياد شي، نو بيا ددې نه وروسته د ظالم قوم سره مه كښېنه. [الأنعام: ۶۸]

تشرېح: په كوم مجلس كې چې په دين پورې توقي كيږي، داسې مجلس پرېښودل فرض او واجب دي، په آيت كې اكر چې خطاب رسول الله ﷺ ته شوى دى، ليكن ددې نه اصلي مخاطبين د رسول الله ﷺ هر امتي دى، كنه نو د رسول الله ﷺ نه په داسې مجلس كې كښستل محال دي. فأعرض عنهم: اعراض ترې وكړه ددې گڼ صورتونه دي، مثلاً: د مجلس نه اوچت شه، هلته په بل كار باندې مشغول شه، يا هغوى ته التفات هم مه كوه، ليكن اولنى صورت غوره دى چې داسې مجلس بايد پرېښودل شي او چېرته لرې ترې لاړ شي.

فلا تقعد بعد الذكوى: كله چې درته په ياد شي، نو سمدستي هغه مجلس پرېږده او ترې اوچت شه. امام نووي رحمه الله عليه فرمايي: غوره داده چې د گناه مجلس ترك كړل شي او د هغه ځاى څخه لاړ شي، كه چېرته په پورته كېدو كې د مال يا ځان يا عزت خطره وي، نو بيا په بل كار كې ځان مشغول كړه، دا خبره خو د عوامو لپاره ده، ليكن د كومو خلكو اقتداء چې كولى شي، يعنې خواص خلك خو به په هر حال كې د هغوى مجلس پرېږدي.

د بل مسلمان د عزت دفاع کول

وعن أبي الدرداء رضي الله عنه، عن النبي ﷺ قَالَ: مَنْ رَدَّ عَنْ عَرَضِ أَخِيهِ: د أبو الدرداء رضي الله عنه نه روایت دی هغه فرمایي چې رسول الله ﷺ فرمایي: کوم کس چې د یو مسلمان ورور د عزت او ناموس دفاع وکړي او د هغه حمایت وکړي، "رَدَّ اللَّهُ عَنْ وَجْهِ النَّارِ يَوْمَ الْقِيَامَةِ" الله ﷻ به د قیامت په ورځ دده مخ د جهنم له اورو وساتي. رواه الترمذي، وقال: حديث حسن.

تشریح: د حدیث مطلب دا دی چې که په کوم مجلس کې یو کس د بل مسلمان بد بیانوني، په هغه باندې عیب لگوي، نو باید دده دفاع وکړل شي او دا هغه عیب بیانونکي ته ظاهر کړل شي چې کوم عیبونه ته بیانوني دغه عیبونه په هغه سړي کې نشته، د هغه لمن ددې ناپاکه ده، ددې حدیث مضمون په یو بل حدیث کې هم بیان شوی دی، هغه دا چې: "من نصر أخاه المسلم بالغيب نصره الله في الدنيا والاخرة" یو مسلمان چې د بل مسلمان ورور پسې شا د هغه دفاع وکړي، الله ﷻ به یې په دنیا او اخرت کې مرسته وکړي، دغه شان په یو بل روایت کې هم دي چې: "من ذب عن عرض أخيه بالغيب كان حقاً على الله أن يعقبه من النار" کوم مسلمان چې د بل مسلمان ورور د عزت دفاع وکړي، دده په الله ﷻ باندې تفضلي حق دی چې دی به د جهنم څخه خلاص کړي، دغه شان په یو بل روایت کې هم دي چې: "من عرض أخيه في الدنيا بعث الله عز وجل ملكاً يحسبه عن النار" کوم مسلمان چې د بل مسلمان ورور د عزت او ناموس دفاع وکړي، الله ﷻ به د قیامت په ورځ یوه پرېسته دده سره کړي چې هغه پرېسته به یې د جهنم له عذاب خلاص کړي. امام غزالي رحمه الله فرمایي: "الساکت شريك المغتاب" کوم کس چې غیبت اوري او چوپ پاتي شي، نو دی هم په غیبت کونکو کې شمار دی، اصل خبره دا ده چې اول باید غیبت کونکي سړي چوپ کړي، که د چوپ کولو وس دي نه وي، نو باید داسې مجلس پرېښودل شي چې په دې لویه گناه کې شریک نه شي.

بد کمانی حرامه ده

"وعن عتيان بن مالك رضي الله عنه، في حديثه الطويل المشهور الذي تقدم في باب الرجاء قال: قام النبي ﷺ يُصَلِّي فَقَالَ: أَيُّهَا مَالِكُ بْنُ الدُّخْمِيِّ؟ د عتيان بن مالك رضي الله عنه نه (چې اوږد حدیث باب الرجاء کې ددې ذکر تهر شوی دی) وایي چې رسول الله ﷺ لمونځ ته پاڅېدو او شروع یې وکړه، بیا یې وفرمایي: مَالِكُ بْنُ الدُّخْمِيِّ خَشِمٌ خَشِمٌ؟ "فَقَالَ رَجُلٌ: ذَلِكَ مَنَافِقُ لَا يُحِبُّ اللَّهَ وَلَا رَسُولَهُ، فَقَالَ النَّبِيُّ ﷺ: لَا تَقُلْ ذَلِكَ أَلَا تَرَاهُ قَدْ قَالَ: لَا إِلَهَ إِلَّا اللَّهُ يُرِيدُ بِذَلِكَ وَجْهَ اللَّهِ؟" یو کس وویل: هغه خو منافق دی، د الله ﷻ او د هغه د رسول ﷺ سره مینه نه کوي، ښي کریم ﷺ وفرمایي: داسې مه وایه ایا ته هغه نه وینې چې: لَا إِلَهَ إِلَّا اللَّهُ وایي، په دې سره یې د الله ﷻ رضا مطلوب ده، "وَأَنَّ اللَّهَ قَدْ حَرَّمَ عَلَى النَّاسِ أَنْ يَقُولُوا: لَا إِلَهَ إِلَّا اللَّهُ يَتَعَنَّى بِذَلِكَ وَجْهَ اللَّهِ" او الله ﷻ په هغه سړي باندې د جهنم حرام کړی دی کوم کس چې لَا إِلَهَ إِلَّا اللَّهُ وایي او په دې سره یې د الله ﷻ رضا مطلوب وي متفق علیه

وَعِثَانُ بِكْرِ الْعَيْنِ عَلَى الْمَشْهُورِ وَحُكِّيَ ضَمُّهَا وَيَعْنِي هَاتَا مَثَانَةً مِنْ فَوْقِ ثَمَّ بِأَعْمُوحَةٍ: لَفْظ د عِثَان په كسري د عين سره مشهور دی او په ضمي سره هم روايت شوی دی او وروسته ترې (ت) بيا (ب) ده، "وَالدُّخْمُ بضم الدال واسكان الخاء وضم الشين المعجبتين" لفظ د (الدخشم) په ضم د (د) سره او په سكون د (خ) سره او په ضم د شين سره نقل شوی دی.

تشریح: دا حديث وړاندې په (باب الرجاء کې حديث نمبر: ۴۲۰) کې ذکر شوی دی، کله چې د مالک بن د خشم رضي الله عنه باره کې خلکو بدگماني وکړه، نو رسول الله ﷺ وفرمايل: هغه داسې نه دی، معلومه شوه چې بدگماني پکار نه ده، که چا بدگوماني وکړه، نو اورېدونکي ته پکار دي چې هغه منع کړي لکه څرنگه چې دلته رسول الله ﷺ منع وفرمايل.

د کعب رضي الله عنه واقعه

"وعن كعب بن مالك رضي الله عنه في حديثه الطويل في قصة توبته وقد سبق في باب التوبة. قَالَ: قَالَ النَّبِيُّ ﷺ وَهُوَ جَالِسٌ فِي الْقَوْمِ بَنِيؤُك: مَا قَعَلَ كَعْبُ بْنُ مَالِكٍ؟" د كعب بن مالك رضي الله عنه نه په يو اوږد حديث کې دي (چې دا روايت مخکې تېر شوی دی) فرمايي چې نبي کریم ﷺ په تبوک کې د صحابه کرامو رضي الله عنهم سره ناست وو چې نبي کریم ﷺ پوښتنه وکړه: کعب بن مالک رضي الله عنه څه شو؟ "فَقَالَ رَجُلٌ مِنْ بَنِي سَلَمَةَ: يَا رَسُولَ اللَّهِ، حَبَسَهُ بُرْدَاهُ وَالنَّظَرُ فِي عَظْفِهِ. فَقَالَ لَهُ مُعَاذُ بْنُ جَبَلٍ: بَلَسَ مَا قُلْتَ" د بني سلمه قبيلې يو کس وويل: يا رسول الله ﷺ هغه خپلو کپړو او خاتنه کتلو د جهاد نه پاتې کړو، معاذ بن جبل رضي الله عنه وفرمايل: ډېره بده خبره دي وکړه، "وَاللَّهِ يَا رَسُولَ اللَّهِ مَا عَلِمْنَا عَلَيْهِ إِلَّا غَيْرًا، فَسَكَتَ رَسُولُ اللَّهِ ﷺ" قسم په الله ﷻ چې يا رسول الله ﷺ موږ په هغه د نيك سړي گومان کوو، هغه نېک انسان دی، نبي کریم ﷺ خاموش پاتې شو. متفق عليه.

عَظْفَاهُ: جَانِبَاهُ، وهواشارة إلى إعجابه بنفسه: د (عظفاه) معنی ده: د اوږو دواړه طرفه، په دې کې اشاره ده دې خبرې ته چې سړی دي د خپل ځان په تعجب کې نه پرېوځي.

تشریح: دا حديث هم وړاندې په (باب التوبة کې حديث نمبر: ۲۱) کې ذکر شوی دی، هلته يې پوره وضاحت شوی دی، امام نووي رحمته الله عليه دلته يو ځل بيا د باب د مناسبت له وجې راوړو، هغه دا چې يو کس د رسول الله ﷺ په وړاندې دا خبره وکړه چې کعب بن مالک رضي الله عنه ځکه د تبوک په غزا کې نه دی شريک شوی چې په هغه کې تکبر او خود پسندي راغلې ده، معاذ رضي الله عنه د هغه دفاع وکړه، رسول الله ﷺ چې دا واورېدل نو خاموش پاتې شو، علماء فرمايي: د رسول الله ﷺ خاموش پاتې کېدل ددې خبرې دليل دی چې کومه دفاع معاذ رضي الله عنه وکړه، هغه دفاع صحيح وه، خلاصه دا شوه چې که په کوم مجلس کې د کوم کس عيب بيانېږي، په هغه پسې غيبت کولی شي، نو بايد چې ناست خلک د هغه دفاع وکړي.

باب ما يباح من الغيبة

د غيبت د مباح والي صورتونه

اعلم ان الغيبة ثبأ يفرض صحيح شرعي لا يمكن الوصول اليه إلا بها، وهو ستة أسباب: په دې خبره ښه ځان پوه کړ، چې غيبت د يو صحيح شرعي غرض لپاره چې کله د (غيبت) نه سېوا په کومه بله ذريعه سرې خپل مقصد ته نه شي رسېدلی مباح دی او هغه شپږ ذرايع دا دي:

الأول: التظلم، فيجوز للمظلوم أن يتظلم إلى السلطان والقاضي وغيرهما ممن له ولاية، أو قدرة على انصافه من ظالمه، فيقول: ظلمني فلان بكذا: اول دا چې د مظلوم سره چا ظلم کړی وي، هغه خپل ظلم پاچا يا قاضي يا داسې چا ته بيان کړي چې ولايت ورته حاصل وي او يا ورته په انصاف ورکولو باندې قادر وي، لکه داسې ووايي چې: پاچا صاحب! زما سره فلانکي کس ظلم کړی دی.

الثاني: الاستعانة على تغيير المنكر، وقد العاصي إلى الصواب، فيقول لمن يروى قدرته على إزالة المنكر: فلان يفعل كذا: دويم د شريعت مخالف کار د بندولو لپاره مرسته وغواړي، يا غواړي چې د گناه کارونه په نيکۍ سره بدل کړي او د کوم کس څخه مرسته وغواړي، هغه ته ووايي چې فلانکي سرې داسې داسې حرکت کوي، "فأزجره عنه" ونه دېکړه، ويون د مقصود التوصل إلى إزالة المنكر، فإن لم يقصد ذلك كان حراماً" نو هغه کس دغه گناهگار سرې منع کړي، په دې بيان سره د هغه مقصد هم دا وي چې منکر کار ونه شي، که چېرته يې دا مقصد نه وي، نو بيا داسې بيان هم حرام دی.

الثالث: الاستيفاء، فيقول للمفتي: ظلمني ألي أو أعي، أو دعي، أو فلان بكذا قبل له ذلك؟ وما طريق في الخلاص منه، وتفصيل حقه، ودفع الظلم؟ ونحو ذلك، فهذا جائز للحاجة: دريم: هغه ځای چې کله يو کس ووايي: په ما باندې زما پلار، زما ورور، ښځې يا فلانکي سرې ظلم کړی دی، ايا دده لپاره داسې کول صحيح دي؟ او د هغه څخه د خلاصي څه طريقه به وي چې زه ترې خپل حق وصول کړم او خپل ځان به د ظلم نه بچ کړم او داسې نورې خبرې دي، نو داسې کول جائز دي، "ولكن الأحوط والأفضل أن يقول: ما تقول في رجل أو شخص، أو زوج، كان من أمره كذا؟ فإنه يحصل به الغرض من غير تعيين، ومع ذلك، فالتعيين جائز كما سنذكر في حديث هذين إن شاء الله تعالى" ليکن غوره وشي؟ ځکه چې په دې طريقه به اصلي مقصد هم حاصل شي او تعيين به هم ونه شي، ليکن تعيين کول هم جائز دي، لکه موږ چې به يې د هند په حديث کې ذکر کړو.

الرابع: تحذير المسلمين من الشر ونصيحتهم، وذلك من وجوب: خلورم: هغه ځای چې مسلمانان د شر او فساد نه ووېرول شي يا هغوی ته نصيحت مقصود وي، ددې يو څو صورتونه دي: "منها جرح المجرورين من الرواة والشهود وذلك جائز بإجماع المسلمين، بل واجب للحاجة" يو دا چې د راوي څه کمزوري ظاهرول يا د شاهد څه خامي بيانول د هغه دروغ ظاهرول دا ټول د مسلمانانو په نزد جائز دي، بلکې واجب دي، "ومنها: الشاؤنة في مصاهرة الأسان أو مشاركتهم، أو إيداعهم، أو معاقلهم، أو غير ذلك، أو مجاورتهم، ويجب على الشاؤون أن لا يخفي حاله، بل يذكر ما أوتي فيه بينة

النصيحة "بل خای هغه چې یو سړی د نکاح په اړه مشوره کول غواړي یا د چا سره امانت ایښودل غواړي یا څه معامله او معاهده طلب کړي یا یې د چا په گاونډ کې د اوسېدو لپاره رایه طلب کړې وي یا داسې نور شيان وي چې د چانه په معاملاتو کې مشوره اخلي، په هغه باندې واجب دي چې هغه هېڅ خبره ترې پته ونه ساتي، څه چې ورته معلوم وي، بغیر د کمي او زیاتي نه دي ورته بیان کړي، "ومنها: إذا رأى متقياً يتردّد إلى مبتدع، أو فاسق يأخذ عنه العلم، وخاف أن يتضرر المتقّي بذلك، فعليه نصيحتة ببيان حاله، بشرط أن يقصّد النصيحة، وهذا مما يغفل فيه. وقد يحول المتكلم بذلك الحسد، ويلبس الشيطان عليه ذلك، ويخيل إليه أنه نصيحة فليتفطن لذلك". دریم صورت دا دی چې کل هغه وگوري چې یو طالب علم د دیني علم د حاصلولو لپاره یو بدعتي یا فاسق ته ورځي، دا ویره وي چې هغه به د بې خبرۍ په وجه د خپل دین نقصان وکړي، نو د خیر خواهي په نیت هغه ته پوره صورت حال بیانول پکار دي، شرط دا دی چې نیت او مقصد به پکې نیک وي. داسې نه چې حسد په دې خپل کار باندې اماده کړی وي یا شیطان دوکه کړی وي چې صاحب دا خو ډېر لوی د نېکۍ کار دی او په حقیقت کې د هغه حسد ورسره وي، ددې وجه نه په دې معامله باندې ښه سوچ او فکر سره کار کول پکار دي.

ومنها: أن يكون له ولاية لا يقوم بها على وجهها: إما بأن لا يكون صالحاً لها، وإما بأن يكون فاسقاً، أو معقلاً، أو نحو ذلك فليجب ذكر ذلك لمن له عليه ولاية عامة ليزيله، ويؤلى من يصلح، أو يعلم ذلك منه ليعامله بمقتضى حاله، ولا يغتر به، وأن ينص في أن يحثه على الاستقامة أو يستبدل به: خلورم: يو حاکم يا والي يا يو افسر دی چې هغه په سيده لار نه ځي يا د هغه دندې وظيفې لاتق نه دي يا بدکردار دی يا کم عقل دی او داسې ناپوه دی چې معاملاتو ته يې رسيدگي نه کيږي، نو په داسې صورت کې واجب دي چې د هغه عيونه او کمزوري داسې سړي ته بيان کړل شي چې د چا سره د هغه د تقررې او معزول کولو اختيار وي، ددې لپاره چې هغه يې معزول کړي يا يې اصلاح کړي، که چېرته اصلاح نه شي نو کم نه کم د هغه په طبيعت پوه شي چې د هغه متعلق فيصله کولو کې دوکه نه شي او کوشش وکړي چې هغه سم کړي يا يې ددې دندې څخه لرې کړي.

الخامس: أن يكون مجاهر بفسقه أو بدعيته كالمجاهر بشرب الخمر، ومصادرة الناس، وأخذ المكس، وجباية الأموال ظلماً، وتولي الأمور الباطلة، فيجوز ذكره بما يجاهر به، وعمره ذكره بغيره من العيوب، إلا أن يكون لجواره سبب آخر مما ذكرناه: پنځم دا چې که څوک په ښکاره فسق او فجور کې مبتلا وي يا ښکاره بدعتي وي لکه ښکاره شراب خنسي، په خلکو باندې ظلم کوي، په ظلم باندې مالونه اخلي، په ظلم باندې ټيکسونه اخلي، يا په ناجائزه کارونو باندې مقرر شوی دی، نو د داسې خلکو هغه خبرې چې ښکاره په دوی کې موجودې وي يا يې هغه ارتکاب کوي د هغې بيانول جائز دي، ليکن د ظاهري عيبنو نه علاوه د باطني بيان حرام دی، که چېرته زموږ د ذکر شويو اسبابو نه علاوه کوم سبب ددې ذکر متقاضي وي، نو بيا حرام نه دي، "السّادس: التعريف، فإذا كان شوباً اسباباً نه علاوه کوم سبب ددې ذکر متقاضي وي، "وغيرهم جار تعريفهم بذلك، وعمرهم إطلاقه على جهة التقيص، الإنسان معروفاً بلقب، كالأنثى، والأعرج، والأصم، والأعمى، والأخول، وغيرهم جار تعريفهم بذلك، وذلك لأن الأحاديث الصحيحة مشهورة، فمن ولو أمكن تعريفه بغير ذلك كان أولى، فهذه ستة أسباب ذكرها العلماء وأكثرها محتمة عليه، وذلك لأن الأحاديث الصحيحة مشهورة، فمن ذلك" شپږم هغه ځای چې که یو سړی په عیبجن لقب باندې شهرت لري، لکه شب کور، گډ، گونگ،

پوښتو، کور سترگي، نو د تعارف په توگه ددې الفاظو ذکر کول جائز دي، خو د تذليل يا اهانت په توگه بې استعمالول حرام دي، خو که تعارف هم په بله مناسبه طريقه باندې کېدې شوی، نو دا به بېرته صورت وي چې دا القالب استعمال نه کړي شي، غرض دا چې دا شپږ اسباب دي چې د امت علماء بيان کړي دي او په دې اړه اثار متفق عليه دي او په حديثونو کې ددې ثبوت ملاويږي، دلالت يې لاندې ذکر دي:

تشرېح: ځينې صحابه کرامو رضي الله عنه به هم د ځينو خلکو بعض احوال بيانول، خو هغوی به ددې لپاره بيانول چې کومه خاصه فايده به پکې وه، د دنيا کوم غرض به پکې نه و.

د منافق غيبت جائز دی

عن عائشة رضي الله عنها: أَنَّ رَجُلًا اسْتَأْذَنَ عَلَى النَّبِيِّ ﷺ، فَقَالَ: اذْهَبْ، إِنَّهُ يَشَأُ أَخَوَاتِي؟ د عائشې رضي الله عنها روايت دی هغه فرمايي چې د نبي کریم ﷺ نه اجازت وغوښتل شو، نبي کریم ﷺ اجازت ورکړه، دا بې هم وفرمايل چې دا سړی د خپلې قبيلې د ټولو نه خراب سړی دی؟ متفق عليه.

احتج به البخاري في جواز غيبة أهل الفساد وأهل الرِّيب: امام بخاري رحمته الله ددې حديث نه د مفسد او فساد کوونکو د غيبت په جواز باندې استدلال کړی دی.

تشرېح: امام بخاري رحمته الله ددې حديث څخه استدلال کړی دی چې که څوک فساد کوونکي وي، مثلاً: غلا کوي يا لارې شلوي، نو بايد چې ددې نه خلک خبر کړل شي چې خلک ترې ځان وساتي.

د چا غيبت جائز دی؟

"وعنها، قالت: قَالَ رَسُولُ اللَّهِ ﷺ: مَا أَظُنُّ فُلَانًا وَفُلَانًا يَعْرِفَانِ مِن دِينِنَا شَيْئًا" د عائشې رضي الله عنها روايت دی هغه فرمايي چې رسول الله ﷺ وفرمايل: د فلاني او فلاني متعلق زما خيال دا دی چې زموږ د دين هيڅ شی نه پېژني، "رواه البخاري. قَالَ: قَالَ اللَّيْثُ بْنُ سَعْدٍ أَحَدُ رَوَاةِ هَذَا الْحَدِيثِ: هَذَا مِنَ الرِّجَالِ كَانُوا مِنَ الْمُنَافِقِينَ" د ليث بن سعد رضي الله عنه نه روايت دی، ددې روايت د ځينو راويانو څخه دی، فرمايي چې دا دواړه سړي منافقان وو.

تشرېح: ددې حديث څخه معلومه شوه چې د منافق سړي غيبت جائز دی، ځکه چې منافقين فساديان دي، ددې ځای خبرې هلته وړي او د هغه ځای خبرې دلته راوړي، که د هغوی حقيقت په چا باندې ښکاره شي، نو خلکو ته اطلاع کول ضروري دي، ددې لپاره چې خلک د دوی د فساد څخه ځانونه وساتي، دين او دنيا يې محفوظه پاتې شي.

د خير خواهي له امله غيبت کول جائز دي

وعن فاطمة بنت قيس رضي الله عنها، قالت: أَتَيْتُ النَّبِيَّ ﷺ، فَقُلْتُ: إِنَّ أَبَا الْجَهْمِ وَمَعَاوِيَةَ خَطَبَانِي؟ فَقَالَ رَسُولُ اللَّهِ ﷺ: أَمَّا مَعَاوِيَةُ، فَصُغْرُكَ لَأَمَّا لَهُ: د فاطمه بنت قيس رضي الله عنها نه روايت دی هغه فرمايي چې زه د نبي کریم ﷺ په خدمت کې حاضر شوم، ما ورته وويل: يا رسول الله ﷺ! معاويه او ابو الجهم دواړو ماته ويل دي

چې په موږ کې يو کس سره نکاح وکړه: نو زه څه وکړم؟ نبي کریم ﷺ ورته وفرمايل: معاويه خو فقير دی، مال ورسره نشته، "وَأَمَّا أَبُو الْجَهْمِ، فَلَا يَضَعُ الْعَصَا عَنْ عَاتِقِهِ" او ابو الجهم خپله امساء د اوږو څخه نه ښکته کوي متفق علیه

وفي رواية لمسلم: وَأَمَّا أَبُو الْجَهْمِ فَضَرَابٌ لِلنِّسَاءِ وَهُوَ تَقْسِيرُ لِرَوَايَةِ: لَا يَضَعُ الْعَصَا عَنْ عَاتِقِهِ وَقِيلَ: مَعْنَاهُ: كَثِيرُ الْأَسْفَارِ: او د مسلم په يو روايت کې دي چې ابو الجهم «لا يضع العصا عن عاتقه» ښځې ډېرې زياتي وهي، او چا يې داسې تفسير کړی دی چې ډېر زيات سفرونه کوي امساء ورسره وي.

تشریح: إن أبا الجهم فلا يضع العصا عن عاتقه: ابو جهم خپله امساء د اوږې څخه نه ښکته کوي، مراد دا دی چې ابو جهم ډېر زيات وهل کوي، سخت طبيعيت او سخت مزاجه سړی دی، نو ځکه به ستا ژوند د هغه سره گران شي، معاويه فقير دی، د هغه سره هيڅ نشته، نو ځکه ستا د هغه سره ژوند به هم گران وي، ددې حديث څخه معلومه شوه چې د واده نه وړاندې چې چاته د چا څه قسم حال معلوم وي بايد صفا صفا يې بيان کړي، دا په غيبت کې نه شمارل کيږي، خو کله چې پکې د خير خواهي مقصد وي، د چا کمي يا عيب بيانول پکې مقصود نه وي، بيا رسول الله ﷺ د فاطمه بنت قيس ؓ واده د اسامه ؓ سره وکړو کوم چې ډېر زيات کامياب شو.

د راويه فاطمه بنت قيس ؓ حالات:

اصل نوم يې فاطمه ؓ ده، د پلار نوم يې قيس بن خالد بن وهب وو، د مور نوم يې اميمه بنت ربيعه وه، د بني کنانه قبيلې سره يې تعلق درلود، لومړی نکاح يې د ابو عمرو بن حفص سره وشوه، د اسلام په شروع کې مسلمان وه، د دوی خاوند دوی ته په ۱۰ هجري کې طلاق ورکړو، عدت يې د عبد الله بن ام مکتوم ؓ په کور کې تېر کړو، په دويم ځل يې نکاح د اسامه ؓ سره د رسول الله ﷺ په مشوره وشوه، هغې ؓ به ويل: زما او ابن ام مکتوم ؓ ترمنځ ډېره زياته مينه وه چې هغه په خپل وخت قابل د پسخېدو وه.

په ۲۳ هجري کې چې کله د عمر ؓ انتقال وشو، نو د اهل مجلس شوری ځای د دوی کور وگرځېدو، د اسد الغابة ليکوال علامه ابن الاثير ليکلي دي چې «ها عقل وکمال» ډېره زياته زيرکه او عقلمنده وه، په ۵۴ هجري کې د اسامه ؓ انتقال وشو، هغوی بيا بل راده ونه کړو، د خپل ورور ضحاک سره به اوسېده او کله چې ضحاک يزید د عراق گورنر جوړ کړو، نو دوی هم ورسره عراق ته لاړه، د دوی څخه ۳۴ روايات نقل دي.

د زيد بن ارقم ؓ برائت

وعن زيد بن أرقم ؓ قَالَ: خَرَجْنَا مَعَ رَسُولِ اللَّهِ ﷺ فِي سَفَرٍ أَصَابَ النَّاسَ فِيهِ شِدَّةٌ، فَقَالَ عَبْدُ اللَّهِ بْنُ أَبِي لَاتَيْفٍ: أَعْلَى مَنْ عِنْدَ رَسُولِ اللَّهِ ﷺ حَتَّى يَنْقُضُوا: د زيد بن ارقم ؓ نه روايت دی هغه فرمايي چې موږ د رسول الله ﷺ سره په يو سفر کې روان وو چې خلکو ته ډېره زياته لوږه او تنده ورسېده او سخت مشکل راپېښ شو،

عبد الله بن أبي منافق وويل: تاسو په هغو خلکو څرخه مه کوئ کوم چې د رسول الله ﷺ ملګري دي. (يعني په صحابه کرامو ﷺ باندې څرخ مه کوئ) "وقال: لئن رجعتا إلى المدينة لأخرجن الأعز منها الأذل" او داسې يې هم وويل: که چېرته موږ مدينې منورې ته واپس شو، نو عزتمند خلک به ذليل خلک وباسي. "وقال رسول الله ﷺ: فأخبرته بذلك، فأرسل إلى عبد الله بن أبي، فأجتهد يمينه: ما فعل، فقالوا: كذب زيد رسول الله ﷺ. ما نبي كريم ﷺ ته دا خبره وکړه چې هغه داسې وايي، هغه صفا انکار وکړ او قسمونه يې وکړه چې ما داسې نه دي ويلې، په خلکو کې دا خبره مشهوره شوه چې زيد ﷺ نبي کریم ﷺ ته دروغ وويل: "توقع في نفسنا قالوه شدة حتى أنزل الله تعالى تصديقي" د خلکو د خبرو له وجې زما زړه ډېر زيات خفه شو چې زيد نبي کریم ﷺ ته دروغ وويل، خو زما تصديق الله ﷻ رانازل کړو: "إذا جاءك المنافقون ثم دعاهم النبي ﷺ يستقواهم فاستقواهم" کله چې منافقان تاسو ته راشي، بيا نبي کریم ﷺ هغه منافقان راوغوښتل، ددې لپاره چې دوی ته د خدای تعالی نه بخښنه وغواړي، نو خپل سروڼه يې تاو راتاو کړل او د استغفار غوښتل. بې یو قسم انکار وکړو. متفق علیه

تشریح: مفسرين فرمايي: دا واقعه په شپږمه هجري کې د شعبان په مياشت کې وشوه. قتاده ﷺ او عروة ﷺ په قول دا د شعبان په پنځمه هجري کې د غزوة بني المصطلق په موقع باندې پېښه شوه، "فقال عبد الله بن أبي: لا تتفقوا على من عند رسول الله حتى ينفضوا" عبد الله بن أبي وويل: تاسو په هغه چا څرخه مه کوئ چې د رسول الله ﷺ سره دي، مطلب دا چې د منافقانو مشر عبد الله بن أبي بن سؤل دا خبره وکړه چې دا مسلمانان غريبان دي، که دوی ته مال ورنه کړل شي، نو دوی به په خپله د بويل نه جدا شي، الله ﷻ ددې جواب ورکړو چې د ځمکې او آسمان ټولې خزاني د الله ﷻ په لاس کې دي، که الله تعالی يې وغواړي، نو مسلمانانو ته به ډېر څه ورکړي.

وقال: لئن رجعتا إلى المدينة لأخرجن الأعز منها الأذل: هغه بيا وويل: که دا ځل مدينې ته واپس شو، نو موږ عزتمند خلک به دغه ذليل خلک وباسو، دا جمله هم عبد الله بن أبي وويل کوم چې د منافقانو مشر وو، په دې کې يې خپل ځانونه عزتمند وښودل او مسلمانانو ته يې (نعوذ بالله) د ذليله خلکو خطاب وکړو. ددې په جواب کې الله ﷻ وفرمايل: "فلله العزة ولرسوله وللمؤمنين ولكن المنافقين لا يعلمون" عزت په حقيقت کې د الله ﷻ، د رسول الله ﷺ او د مسلمانانو حق دی، اگر چې منافقان په دې نه پوهېږي، دا ټولې خبرې د زيد بن ارقم ﷺ په وړاندې عبد الله منافق کړي وې، زيد بن ارقم ﷺ په دې وخت کې ډېر کم عمره هلک وو، هغه ټولې خبرې رسول الله ﷺ ته بيان کړې، ددې نه معلومه شوه چې د منافقانو خبرې راوړل غيبت نه دی، بلکې د دوی خبرې ظاهرو د عامو مسلمانانو په مفاد کې دي. ددې لپاره چې مسلمانان د هغوی د فتنو او شر څخه محفوظ شي.

د ضرورت په اندازه ښځه د خاوند پيسې څرخ کولی شي

"وعن عائشة رضي الله عنها، قالت: قالت هند امرأة أبي سفيان للنبي ﷺ: إن أبا سفيان رجل شحيح فأتيتك بطيخة

چغل خور سړی به جنت ته نه ځي

وَعَنْ حُذَيْفَةَ رضي الله عنه قَالَ: قَالَ رَسُولُ اللَّهِ ﷺ: لَا يَدْخُلُ الْجَنَّةَ نَمَامٌ. د حذيفه رضي الله عنه نه روايت دی هغه فرمايې چې رسول الله ﷺ وفرمايل: چغل خور به جنت ته داخل نه شي متفق عليه

لغوي تحقيق: نمام: چغل خور (د يو انسان خبره بل ته وړونکی او د بل خبره اول ته راوړونکی) ته وايي، دده چغلي صرف په دې خاطر وي چې د دواړو تر منځ د دښمنۍ اور بل شي

تشرېح: چغل خوري دې ته وايي چې د يو سړي خبره د فساد په نيت بل ته وکړي، په دې باندې د ټول امت اتفاق دی چې دا کار حرام دی، څوک چې چغل خوري حلاله وگڼي، نو کافر به وي او بيا به جنت ته داخل نه شي، ليکن هر هغه کس چې چغل خوري حرامه گڼي، ليکن د بشري کمزورۍ له امله کله کله دده نه دا حرکت صادرېږي، نو که د مرگ نه وړاندې يې توبه وويستل، الله ﷻ به يې توبه معاف کړي، کنه نو سزا به ورته ورکړي، يا دا مطلب چې چغل خور سړی به په لومړي ځل جنت ته نه ځي، بلکې په دوزخ کې د سزا گاللو وروسته به جنت ته ځي

چغل خور ته د قبر عذاب

وَعَنْ ابْنِ عَبَّاسٍ رَضِيَ اللَّهُ عَنْهُمَا: أَنَّ رَسُولَ اللَّهِ ﷺ مَرَّ بِقَبْرَيْنِ فَقَالَ: إِنَّهُمَا يُعَذَّبَانِ، وَمَا يُعَذَّبَانِ فِي كَبِيرٍ، بَلَى إِنَّهُ كَبِيرٌ. د عبد الله بن عباس رضي الله عنهما نه روايت دی هغه فرمايې چې يوه ورځ رسول الله ﷺ په دوه قبرونو باندې تېر شو، قبر والا ته عذاب ورکول کېدو، نبي کریم ﷺ وفرمايل: دوی دواړو ته عذاب ورکول کېږي، ليکن د عذاب سبب په ظاهره کې لوی نه دی، اگر چې په حقيقت کې لوی دی. "أَمَّا أَحَدُهُمَا فَكَانَ يُمْنِي بِالْغِيْمَةِ" دې يو کس ته چې عذاب ورکول کېږي وجه يې دا ده چې دده په چغل خوري کول، "وَأَمَّا الْآخَرُ فَكَانَ لَا يَسْتَتِرُ مِنْ بَوْلِهِ" او دې بل کس ته چې عذاب ورکول کېږي ددې وجه دا ده چې ده به د متيازو نه ځان نه ساتلو. متفق عليه. وهذا لفظ إحدى روايات البخاري

قَالَ الْعُلَمَاءُ مَعْنَى: وَمَا يُعَذَّبَانِ فِي كَبِيرٍ أَيْ: كَبِيرٌ فِي زَعْمِهِمَا. وَقِيلَ: كَبِيرٌ تَرْكُهُ عَلَيْهِمَا: عُلَمَاءُو ددې مطلب داسې بيان کړی دی چې (وما يعذبان في كبير) دا معنی چې دا کار د دوی په ذهن کې د لویې گناه باعث نه وو او چا ويلي دي چې ددې کار نه بچ کېدل څه لويه خبره نه وه

تشرېح: مَرَّ بِقَبْرَيْنِ: د رسول الله ﷺ تېرېدل په دوه قبرونو باندې وشو، دا دواړه قبرونه په جنت البقيع کې وو، "وما يعذبان في كبير" دوی ته دا عذاب په کومه غټه خبره نه ملاېږي، مطلب دا چې ددې گناه څخه ځان ساتل دومره گران او مشکل نه وو، په دې لحاظ هغه گران نه وو، ليکن د معصيت په لحاظ د متيازو نه ځان نه ساتل او چغل خوي کول په کبيره گناه کې شمار دي

فَكَانَ لَا يَسْتَتِرُ مِنْ بَوْلِهِ: هغه به د متيازو د څاڅکو نه ځان نه ساتلو، دلته سوال دا دی چې د متيازو د څاڅکو تعلق د قبر د عذاب سره څه دی؟ نو جواب دا دی چې صفایي د عبادت اولنې پورې ده، قبر د

آخرت اولنی منزل دی او د قیامت په ورځ به د لمانځه پوښتنه د ټولو نه اول کیږي او طهارت د لمانځه څخه مقدم دی، نو په دې حساب سره د آخرت په اولني منزل (قبر) کې به د طهارت په ترک سره هغه ته عذاب ورکولی شي، دغه شان په چغل خوری سره په خلکو کې فساد خپریږي، نو شریعت دا هم حرام وگرځولو، بل ددې حدیث څخه د قبر عذاب هم ثابت شو.

د چغلی په وجه خلکو کې فساد جوړول

وعن ابن مسعود رضی الله عنه: أَن النَّبِيَّ ﷺ قَالَ: أَلَا أُتِيكُمْ مَا الْعَضَةُ؟ هِيَ النَّمِيمَةُ، الْقَالَةُ بَيْنَ النَّاسِ: د عبد الله بن مسعود رضی الله عنه نه روایت دی هغه فرمایي چې نبی کریم ﷺ وفرمایي: ایا زه تاسو ته د (العضه) بیان وکړم چې عضه څه شی دی؟ نبی کریم ﷺ وفرمایي: عضه چغل خوری ته ویل کیږي چې د خلکو ترمنځ وړل کیږي. رواه مسلم

"العضه: بفتح العين المهملة، وإسكان الضاد المعجمة، وباءها على وزن الوجه، ويؤى العضة بكسر العين وفتح الضاد المعجمة على وزن العدة، وهي: الكذب والبهتان" د (العضه) لفظ په فتح د عین او په سکون د ضاد او په ها سره په وزن د (الوجه) سره دی او داسې روایت هم شوی دی چې په کسرې د عین او په فتح د ضاد په وزن د عدة ددې معنی ده، دروغ او بهتان جوړول، "وعلى الرواية الأولى: العضه مصدر يقال: عضه عضاً، أي: رمأه بالعضه" په اولني روایت سره (عضه) مصدر دی، لکه ویل کیږي چې (عضه عضاً) په چغلی سره بې ویشتل وکړه.

تشریح: د چغل خوری ډېر ستر نقصانات دي، ځکه چې ددې په وجه د دوه ملگرو او مینانو ترمنځ د تعلق ښکلی تار شلېږي او د هغوی ترمنځ جنگ جوړېږي، په زړونو کې بې نفرت پیدا کیږي، بلکې د قومونو په کچه د جنگ لمبې خپریږي، چغل خور سړی خو د ځان سره ووايي چې ما بس یوه خبره وکړه، لیکن په دې خبر نه وي چې ددې یوې خبرې په وجه څومره تاوان کیږي، په زړونو کې نفرت پیدا شي، خلاصه دا چې چغل خور انسان په حقیقت کې انسان نه، بلکې شیطان وي کوم چې د انسان په جامه کې راغلی وي.

باب النهی عن نقل الحديث وكلام الناس إلى ولاية

الأمر إذا لم تدع إليه حاجة كخوف مفسدة ونحوه

د حکومت نه د خلکو د شکایت ممانعت

"قَالَ اللَّهُ تَعَالَى: وَلَا تَعَاوَنُوا عَلَى الْإِثْمِ وَالْعُدْوَانِ" الله ﷻ فرمایي: په گناه کې د یو بل مرسته مه کوئ!

[المائدة: ۲]. وفي الباب الأحاديث السابقة في الباب قبله

تشریح: إثم: گناه ته وایي، بیا برابره خبره ده چې د هغې تعلق د حقوقو سره وي یا د عباداتو سره وي، "عدوان" د حد نه تجاوز کول، مراد ترې ظلم دی، ابن کثیر رحمه الله نقل کړي دي

چې رسول الله ﷺ وفرمايل: کوم کس چې د يو ظالم سره د هغه د مرستې لپاره روان شو، هغه د اسلام څخه خارج شو، په دې بنياد به سلف صالحين د ظالم بادشاه د ملازمت يا کومې بلې عهدي قبلولو څخه احتراز کولو، علامه آلوسي رحمه الله فرمايي: د رسول الله ﷺ ارشاد دی چې د قيامت په ورځ به اعلان وشي چې ظالمان خلک چېرته دي او د هغوی مرسته کونکي څوک دي؟ تردې چې هغه خلک به رابهر کړي شي کومو چې د ظالمانو خلکو د قلم رنګ ورته سم کړي دي، دوی ټول به د اوسپنې په يو صندوق کې راټول کړل شي او په جهنم کې به وغورځول شي.

د صحابه کرامو ﷺ شکايت کولو څخه منع فرمايل

وعن ابن مسعود رضي الله عنه قَالَ: قَالَ رَسُولُ اللَّهِ ﷺ: لَا يُلْفِئُ أَحَدٌ مِنْ أَصْحَابِي عَنْ أَحَدٍ شَيْئاً، د عبد الله بن مسعود رضي الله عنه روايت دی هغه فرمايي چې رسول الله ﷺ وفرمايل چې زما د ملګرو په باره کې څينې خبرې زما په وړاندې ما بيانوي، فإني أحب أن أخرج إليكم وأنا سليم الصدر، چې زه دا خبره خوښه ګڼم چې زه تاسو ته راشم او زما زړه ستاسو په باره کې صفا او مطمئن وي. رواه أبو داود و الترمذي.

تشرېح: لا يلفئ أحد من أصحابي: ماته زما د صحابه وو باره کې څه شکايت يا بله کومه خبره نه راوړئ! مطلب دا چې داسې کومه خبره چې زه يې نه خوښوم ماته مه راوړئ، بل ددې حديث څخه معلومه شوه چې د خلکو د غلطيو څخه سترګې پټول پکار دي، په دې سره د مسلمانانو ترمنځ مينه محبت او اتفاق په خپل حال پاتې کېږي.

بَابُ ذِمِّ ذِي الْوَجْهِينِ

د دوه رخۍ مډمت

"قَالَ اللَّهُ تَعَالَى: يَسْتَحْفُونَ مِنَ النَّاسِ وَلَا يَسْتَحْفُونَ مِنَ اللَّهِ وَهُمْ مَعَهُمْ أَذْيَبُونَ مَا لَا يَرْضَى مِنَ الْقَوْلِ وَكَانَ اللَّهُ بِمَا يَعْمَلُونَ مُحِيطاً" فرمايي: دوی د خلکو نه ځان پټولی شي، لیکن د الله ﷻ څخه به چېرته ځانونه پټ کړي، کله چې دوی هغه خبرې په خپل مینځ کې کوي کومې چې الله ﷻ ته خوښې نه دي او الله ﷻ احاطه کړې ده په هغو عملونو چې دوی یې کوي [النساء: ۲۸].

تشرېح: ددې آیت شان نزول اگرچې د خاص واقعي سره تعلق ساتي، لیکن مطلب یې عام دی: خلک د نورو خلکو څخه شرمېږي، دوی چې کله کوم غلط کار کوي، نو د ځان سره وایي چې څوک به مې وويني، نو بیا به څه وایي، لیکن دا فکر نه کوي چې الله ﷻ هر وخت درسره دی، د هغه نه به چېرته پټ شي، د خلکو څخه خو به بیا هم چېرته پټ شي، خلاصه دا چې اصل شرم د الله ﷻ نه پکار دی کوم چې هر څه، هر وخت او په هر حالت کې ویني، د هغه نه هیڅ شی پټ نه دی، دوی د الله ﷻ د مرضی خلاف خبرې کوي او د شپې په پټه هغه مشورې او پلانونه جوړوي چې الله ﷻ ته ناخوښ وي، اصل واقعه دا وه چې د طعمه په نوم یو کس وو، هغه غلا وکړه او په یو یهودي یې الزام ولگولو، د طعمه قوم دا مشوره وکړه چې

دا معامله به رسول الله ﷺ ته وړاندې کړو، هغوی ته به ووايو چې غلا طعمه نه ده کړې بلکې يهودي کړې ده. لکه څرنگه چې طعمه مسلمان وو، نو رسول الله ﷺ به د دوی په خبره اعتبار وکړي او يهودي خو کافر دی. لهدا د هغه خبره به وانه وري، نو په آيت کې الله ﷻ د طعمه قوم دا مشوره خوښه نه کړه.

خلک د خزانو په څېر دي

"وعن أبي هريرة رضي الله عنه قَالَ: قَالَ رَسُولُ اللَّهِ ﷺ: تَجِدُونَ النَّاسَ مَعَادِنَ: خِيَارُهُمْ فِي الْجَاهِلِيَّةِ خِيَارُهُمْ فِي الْإِسْلَامِ إِذَا قُتِلُوا" د

أبو هريره رضي الله عنه نه روايت دی هغه فرمايي چې رسول الله ﷺ وفرمايل: د اصل نسل خلکو کې به تاسو دا خبره ومومي چې که هغوی د جاهليت په دوره کې غوره وو، نو په د اسلام په دوره کې به هم غوره وي په دې شرط چې دوی په دين کې هوښيار وي، "وَتَجِدُونَ خِيَارَ النَّاسِ فِي هَذَا الشَّأْنِ أَشَدَّهُمْ كَرَاهِيَةً لَهُ" او داسې غوره خلک به تاسو د حکومت او امارت لپاره سخت ناخوښه ومومي، "وَتَجِدُونَ شَرَّ النَّاسِ ذَا الْوَجْهِينَ، الَّذِي بَأْتَى هَؤُلَاءِ بِوَجْهِهِ، وَهَؤُلَاءِ بِوَجْهِهِ" او تاسو به په ټولو خلکو کې بدترين سړي هغه ومومي چې دوه مخي وي، د يو سړي سره په يومخ ملا ويږي او د بل سړي سره په بل مخ ملا ويږي. متفق عليه

تشرېح: تجدون الناس معادن: ته به خلک د خزانو په څېر ومومي، مطلب دا چې د دوی اصل به يو

نه وي چې د دوی نسبت به هغه طرفته کيږي کومه چې به د دوی د افتخار ذريعه وي.

تجدون خيار الناس في هذا الشأن اشد هم له كراهية: يعنې ځينې خلک داسې هم شته چې دوی د عهدې او چوکۍ هيڅ شوق نه لري، کله چې داسې خلکو ته کومه عهده په لاس ورشي نو بيا يې په ښه شان سر ته رسوي، ځکه چې په حديث کې دي: کوم کس چې د عهدې طلب نه کوي او بيا ورته ملوؤ شي، نو د الله ﷻ مرسته ورسره وي، د پښتو په واسطه د هغه مرسته کوي.

په دې حديث کې په دوه مخي خلکو باندې سخت وعيد راغلی دی، دوه مخي خلک هغه چاته ويل کيږي چې حق خبره او حق مسئله نه بيانوي، بلکې مخامخ چې څوک ناست وي د هغه د رايې مطابق خبرې کوي، مثلاً: د زيد سره چې کيني، نو د هغه په حق کې خبره کوي او د هغه د خوښې سره سم غږيږي، خو کله چې بکر ته ورشي، نو هلته د هغه د مزاج مطابق بيانونه کوي، په يو روايت کې دي چې کوم خلک په دنيا کې دوه مخې کوي د قيامت په ورځ هغه ته په جهنم کې د جهنم دوه خولې وي.

کومې خبرې چې د زړه سره سمون نه خوري منافقت دی

"وعن محمد بن زيد: أَنَّ نَاسًا قَالُوا لِعَبْدِ اللَّهِ بْنِ عَمْرِو بْنِ عَبْدِ اللَّهِ عَنْهُمَا: إِنَّا نَدْخُلُ عَلَى سُلَاطِينِنَا فنَقُولُ لَهُمْ بِخِلَافِ مَا تَكَلَّمُوا إِذَا خَرَجْنَا مِنْ عِنْدِهِمْ" د محمد بن زيد رضي الله عنه نه روايت دی هغه فرمايي چې ځينو خلکو د دوی نيکه ته چې عبد الله بن عمر رضي الله عنه دی وويل: زمونږ واسطه د حاکمانو سره راځي، موږ چې د دوی سره يو، نو دوی ته يو څه وايو او کله چې د دوی نه بهر شو، نو بيا بل څه وايو، "قَالَ: كُنَّا نَعُدُّ هَذَا بَغْيًا عَلَى عِبْدِ رَسُولِ اللَّهِ ﷺ" عبد الله بن عمر رضي الله عنه ورته وفرمايل: داسې کارونه او خبرې به موږ د رسول الله ﷺ په زمانه کې د منافقت څخه حسابولي رواه البخاري

تشرېح: محدثين ددې حديث مطلب داسې بيانوي چې د مشرانو په وړاندې د هغوی تعريف کول او بيا پسې شا په هغوی پسې خبرې کول دېته منافقت ويل کيږي چې څه په زړه کې څه وي بايد هغه په خوله هم بيان شي، کله نو دېته عملي منافقت او بې زړه توب ويل کيږي.

د يو نېک مسلمان تعريف دا دی چې هغه که د يو نېک بادشاه په مجلس کې کيني، نو دغه مخامخ تعريف هم کوي او پسې شا يې هم تعريف کوي، که هغه بد کاره وي، نو د هغه په وړاندې يې هم مذمت بيانوي او د هغه په غلطو کارونو نيوکې کوي او د هغه پسې شا هم چې کله ضرورت پېښ شي دغسې رويه ورسره اختياروي.

د راوي محمد بن زيد رحمۃ الله عليه حالات:

اصل نوم يې محمد رحمۃ الله عليه دی، د پلار نوم يې زيد دی، د نيکه نوم يې عبد الله رحمۃ الله عليه دی، غور نيکه نوم يې عمر رحمۃ الله عليه دی، خپله تابعي دی، محدثينو په ثقه کې شمار کړی دی او په تابعينو کې هم شمار دی.

باب تحريم الکذب

دروغ ويل حرام دي

"قَالَ اللَّهُ تَعَالَى" الله رحمۃ الله عليه فرمايي: "وَلَا تَقْفُ مَا لَيْسَ لَكَ بِهِ عِلْمٌ" او په هغو خبرو پسې مه کيږئ چې تاسو ته يې علم نه وي [الإسراء: ۳۶].

"وقَالَ تَعَالَى: مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ" الله رحمۃ الله عليه فرمايي: د دوی د خولې نه يوه خبره نه وځي، مگر دا چې د هغوی سره نژدې پرېښتې دي کومې چې د دوی هر عمل ليکي [ق: ۱۸].

تشرېح: دا آيت وړاندې په باب تحريم الغيبة والامر بحفظ اللسان، کې ذکر شوی دی، علامه مجاهد رحمۃ الله عليه فرمايي: د آيت مطلب دا دی چې د کوم شي باره کې پوره علم او يقيني معلومات نه وي په دې سره څوک مه متهم کوي چې خلکو ته وايي: فلاني داسې کار کړی دی او داسې يې کړي دي. علامه قتاده رحمۃ الله عليه فرمايي: د آيت مطلب دا دی چې کوم کار دي چې په خپلو سترگو ليدلی نه وي هغه مه بيانوه او هره اورېدلې خبره هم مه بيانوه، ځکه چې هره اورېدلې خبره ريښتوني نه وي.

رښتيا ويل انسان نېکې طرفته راکاري

"وعن ابن مسعود رضي الله عنه، قَالَ: قَالَ رَسُولُ اللَّهِ ﷺ: إِنْ الْعَصْدُقُ يَهْدِي إِلَى الْيُوزِ، وَإِنَّ الْبَرَّ يَهْدِي إِلَى الْجَنَّةِ" د عبد الله بن مسعود رضي الله عنه نه روايت دی هغه فرمايي چې نبي کریم ﷺ وفرمايل: رښتيا ويل سړی نيکې ته راکاري او نيکې انسان جنت ته راکاري، "وَأَنَّ الرَّجُلَ لَيَصْدُقُ حَتَّى يَكُتَبَ عِنْدَ اللَّهِ صِدْقًا" او يو سړی تل رښتيا وايي، تردې پورې چې د الله ﷻ سره هم رښتونی وليکل شي، "وَأَنَّ الْكَذَّابَ يَهْدِي إِلَى الْفُجُورِ، وَإِنَّ الْفُجُورَ يَهْدِي إِلَى النَّارِ، وَإِنَّ الرَّجُلَ لَيَكُذِبُ حَتَّى يَكُتَبَ عِنْدَ اللَّهِ كَذَابًا" او يو سړی دروغ وايي چې دروغ سړی گناه طرفته راکاري او گناه

جهنم طرفته سړی راکاږي او يو سړی تل دروغ وايي چې د الله ﷻ سره دروغجن وليکل شي متفق عليه
تشریح: حق يکتب عند الله صديقاً: تردې چې د الله ﷻ په نزد رښتونی وليکل شي، مطلب
 دا چې هغه ته د صديقيت صفت ورکړل شي بيا هغه هم ددې اوچتې درجې والا شمار شي، بل مطلب
 يې دا دی چې د پښتو سره په موجوده اعمال نامه کې په کومو کې چې د خلکو اعمال ليکلي شي
 ددې سړي نوم پکې صديق وليکل شي، بل مطلب يې دا دی چې د دنيا خلک هغه رښتونی شمار کړي،
 ددې دريم مطلب تائيد د قرآن کریم ددې آيت څخه هم کيږي: "إِنَّ الَّذِينَ آمَنُوا وَعَمِلُوا الصَّالِحَاتِ سَيَجْعَلُ اللَّهُ لَهُمُ الرَّحْمَنُ
 وَذًا" کومو خلکو چې ايمان راوړو او نېک اعمال يې وکړل، الله ﷻ د دوی مينه او محبت د خلکو په
 زړونو کې واچوي.

حق يکتب عند الله كذاباً: تردې چې د الله ﷻ په نزد د دروغجنو په لست کې شمار شي يا يې
 پښتې هم په خپل دفتر کې دروغجن وليکي يا دا چې خلک ورته د دروغجن نسبت کوي، لازمي
 نتيجه يې دا شي چې د خلکو په نظر کې سپک شي، خلک به ترې کرکه او نفرت شروع کړي

د منافق علامې

وعن عبد الله بن عمرو بن العاص رضي الله عنهما: أَنَّ النَّبِيَّ ﷺ قَالَ: أَرَبُّعٌ مَنْ كُنَّ فِيهِ، كَانَ مُنَافِقًا خَالِصًا، وَمَنْ كَانَتْ فِيهِ
 خَصْلَةٌ مِنْهُنَّ، كَانَتْ فِيهِ خَصْلَةٌ مِنْ نِفَاقٍ حَتَّى يَدْعَاهَا: د عبد الله بن عمرو بن العاص رضي الله عنهما: نه روايت دی هغه فرمايي
 چې نبي کریم ﷺ وفرمايل: څلور خصلتونه دي چې په چا کې موجود وي هغه خالص منافق دی او په
 چا کې چې يو خصلت موجود وي په هغه کې د منافقت يو خصلت موجود دی تر څو چې يې هغه
 خصلت پرېښودلی نه وي، هغه څلور خصلتونه دا دي: "إِذَا أَوْثَقَ خَانٌ، وَإِذَا حَدَّثَ كَذِبًا، وَإِذَا عَاهَدَ غَدَرًا، وَإِذَا خَاصَمَ
 فَجْرًا" کله چې امانت ورسره کېښودل شي په هغې کې خيانت کوي، کله چې خبرې کوي دروغ وايي، کله
 چې وعده وکړي د وعده مخالفت کوي او کله چې جنگ کوي، نو ښکېنځل کوي متفق عليه
 وَقَدْ سَبَقَ بَيَانُهُ مَعَ حَدِيثِ أَبِي هُرَيْرَةَ بِنَعْوِهِ فِي بَابِ الْوَفَاءِ بِالْعَهْدِ: ددې حديث وضاحت په (باب الوفاء بالعهد) کې تېر
 شوی دی.

تشریح: د ضرورت مطابق لږه تشریح به يې وکړو، په دې حديث کې د منافقت څلور علامې
 ښودل شوي دي: د نفاق لغوي معنی دا ده چې په زړه کې يې څه وي هغه يې په خوله نه وي، په شريعت
 کې نفاق دې ته وايي چې په زړه کې کفر پټ ساتي، ليکن په ژبه د اسلام چغې وهي، داسې کس ته په
 شريعت کې منافق ويل کيږي، په دې حديث کې د منافق څلور علامې ښودل شوي دي، په ځينو نورو
 رواياتو کې درې علامې بيان شوي دي، په څلورو سره د درې نفي نه کيږي يا دا چې په اول ځل رسول
 الله ﷺ درې بيان کړي دي بيا يې څلور بيان کړي

إِذَا حَدَّثَ كَذِبًا: کله چې خبرې کوي، نو دروغ وايي، منافق سړی په معمولي خبره جنگ کوي، دروغ
 وايي او په خلکو باندې بهتان لگوي، "وَإِذَا عَاهَدَ غَدَرًا" کله چې وعده وکړي دوکه کوي، مطلب دا چې

وعده وکړي، نو د وعدې په وخت يې نيت دا وي چې زه به وعده نه پوره کوم، بلکې د دوکې نيت يې وي، ددې نه معلومه شوه چې د چا د وعدې پوره نيت وي، ليکن بيا د څه عذر له وجې وعده پوره کړي، نو دا مذموم نه دی، که دا وويل شي چې دا څلور واړه خبرې خو په مسلمانانو کې هم شته نو بيا هغوی هم منافقان شول؟ جواب دا دی چې د چا دا کارونه عادت او خصلت جوړ شي، هغه به منافق وي او څوک چې يې کله نا کله وکړي، هغه منافق نه دی يا دا چې په دې حديث کې مسلمانانو ته اختار ورکول شوی دی چې تاسو دا کارونه مه کوئ! کنه ستاسو شمار به هم په منافقانو کې وشي.

د بل خبرو ته غورځول

"وعن ابن عباس رضي الله عنهما، عن النبي ﷺ قَالَ: مَنْ تَحَلَّمَ مَحْلَمَ لَمْرِيَّةٍ، كُفِّ عَنْهُ كُلُّ شَيْءٍ يَنْقُصُ مِنْهُ الْعِلْمُ، وَفَرَمَايِل: كُوم كَس چې داسې ووايي بېگامې خوب ليدلې دی او حال دا چې هغه خوب نه وي ليدلې، هغه به د قيامت په ورځ په دې کار مکلف کړی شي چې دوه ورېشو ته په خپل منځ کې غوټه ورکړي او داسې به هيڅکله ونه کړی شي. "وَمَنْ اسْتَمَعَ إِلَى حَدِيثِ قَوْمٍ وَهُمْ لَهُ كَارُهُونَ، صَبَّ فِي أُذُنَيْهِ الْآلُكُ يَوْمَ الْقِيَامَةِ" او کوم کس چې يو قوم يا د يو کس خبرونه غوږ نيسي چې خبرې يې واورې او هغوی هغه بد گڼي چې څوک زموږ خبرې واورې، نو د داسې کس په غوږونو کې به د قيامت په ورځ ويلې شوې سيسه واچول شي، "وَمَنْ صَوَّرَ صُورَةً عَذَابٍ وَكُفِّ عَنْهُ يَنْقُصُ فِيهَا الرُّوحُ وَكَيْسٌ بِنَافِخٍ" او کوم کس چې صورتونه او تصويرونه جوړوي، د قيامت په ورځ به مکلف کړی شي چې په دې صورت/انځور کې روح واچوه! خو هغه به يې پکې وانچوي. رواه البخاري.

تَحَلَّمَ: اَمَى قَالَ اِنَّهُ حَلَمٌ فِي نَوْمِهِ وَرَأَى كَذَا وَكَذَا، وَهُوَ كَاذِبٌ: تَحَلَّمَ دې ته وايي چې يو سړی ووايي: بېگامې خوب ليدلې دی او داسې داسې مې پکې وليدل او حال دا چې څه يې هم نه وي ليدلې، نو داسې کس دروغجن دی، "وَالْآلُكُ بِالْمَذْوَظِ وَالنُّونِ وَتَغْفِيفِ الْكَافِ: وَهُوَ الرِّصَاصُ الْمَذَابُ" (الآلُكُ) ويلې شوې سيسه ته ويلی شي.

تَشْرِيح: مَنْ تَحَلَّمَ مَحْلَمَ لَمْرِيَّةٍ: چا چې داسې خوب بيان کړو چې ده نه وي ليدلې، (حلم) اگر چې بد خوب ته ويل کيږي، (کوم ته چې موږ شيطاني تېر ويستل وايو) ليکن دلته ترې مطلقاً خوب مراد دی، که ښه خوب وي او که بد خوب وي، کوم کس چې د ځان له طرفه دروغجن خوب بيان کړي، نو داسې کس به د قيامت په ورځ په دې کار مسلط کړی شي چې اوس راشه او دوه ورېشو ته په خپلو کې غوټه ورکړه! او حال دا چې هغه به دا کار کله هم ونه کړی شي، هغه ته به برابر عذاب ورکولی شي او دغه شان هغه کس چې نورو خلکو ته غوږ ږدي چې خبرې يې واورې او خلک يې نه خوښوي چې زموږ خبرې دي څوک واورې، نو داسې کس ته به د قيامت په ورځ په غوږونو کې ويلې شوې تانبه/سيسه واچول شي.

سره يې وکړل. "فَمَا يَفْرُغُ مِنْ ذَلِكَ الْجَانِبِ حَتَّى يَصِرَ ذَلِكَ الْجَانِبُ كَمَا كَانَ، ثُمَّ يَعُودُ عَلَيْهِ فَيَفْعَلُ مِثْلَ مَا فَعَلَ فِي الْمَرَّةِ الْأُولَى دُوبُو" طرف نه فارغ نه وي چې بل طرف ورته صحيح جوړ شوی وي، لکه څنگه چې په اول ځل صحيح وو، بيا ورسره هم هغسې شان کار کوي لکه څنگه چې يې په اول ځل وکړو، "قَالَ: قُلْتُ: سُبْحَانَ اللَّهِ! مَا هَذَا؟" قَالَ: "اَنْطَلِقْ اَنْطَلِقْ، فَأَتَيْنَا عَلَى مِثْلِ التَّنُورِ" ما وويل: سبحان الله! دا څوک دي؟ ماته يې وويل: پورته لاړ شه! موږ روان شو، نو زموږ تېرېدل په يو تنور باندې وشو، "فَأَحْبَبَ أَنَّهُ قَالَ: فَإِذَا فِيهِ لَعَطٌ وَأَصْوَاتٌ، فَأَطْلَعْنَا فِيهِ" إِذَا فِيهِ رَجَالٌ وَنِسَاءٌ عَوَاةٌ" راوي وايي: نبي کریم ﷺ وفرمايل چې په دې تنور کې شور و، موږ دغه تنور ته بنسکاره شو، په هغې کې سړي او ښځې برېښه پراته وو، "وَإِذَا هُمْ بِأَتَيْهِمْ هَبَّ مِنْ أَسْفَلِ مِنْهُمْ، فَإِذَا أَنَا هُمْ ذَلِكَ الْمُهَيَّيَّ ضَوْضًا. قُلْتُ: مَا هَؤُلَاءِ؟" قَالَ لِي: اَنْطَلِقْ اَنْطَلِقْ، فَأَطْلَعْنَا" دلاندې څخه د اور لمبې راځي، کله چې هغه لمبه د دوی بدن ته ورسېږي نو هغوی په چغو شروع کړي، ما وويل: دا څوک دي؟ راته يې وويل: راځه! راځه! موږ روان شو، "فَأَتَيْنَا عَلَى نَهْرٍ حَسِبْتُ أَنَّهُ كَانَ يَقُولُ: أَخْمَرُ مِثْلَ الدَّمِ، وَإِذَا فِي النَّهْرِ رَجُلٌ سَابِغٌ يَسْبِغُ، وَإِذَا عَلَى شَظِ النَّهْرِ رَجُلٌ قَدْ جَمَعَ عِنْدَهُ جِبَارَةٌ كَثِيرَةٌ" بيا زموږ تېرېدل په يو نهر باندې وشو، راوي وايي: گومان کوم چې نبي کریم ﷺ وفرمايل: د هغه نهر رنگ داسې سور وو، لکه وينه، ددې نهر په مينځ کې يو سړی وي چې هغه لاسو وهي، د نهر په غاړه موږ يو دريم کس وليد چې د هغه سره ډېر زيات کاني پراته دي، "وَإِذَا ذَلِكَ السَّابِغُ يَسْبِغُ، مَا يَسْبِغُ، ثُمَّ يَأْتِي ذَلِكَ الَّذِي قَدْ جَمَعَ عِنْدَهُ الْجِبَارَةَ، فَيَقْعُرُهُ قَاعًا، فَيُلْقِيهِ حَرًّا، فَيَنْطَلِقُ فَيَسْبِغُ، ثُمَّ يَرْجِعُ إِلَيْهِ، كَمَا رَجَعَ إِلَيْهِ، فَقَرَعَهُ قَاعًا، فَالْقَعَةُ حَرًّا" لاسو وهونکی سړی چې به کله د نهر غاړې ته راتړدې شو چې پورته وخيژي، هغه د غاړې سړي به د هغه په خوله کې يو کاني ورگزار کړو، هغه به يې بيا د نهر مينځ ته وغورځولو، هغه به بيا د نهر غاړې ته راغلو، بيا به د هغه په خوله کې کاني ورويستل شو او د نهر مينځ ته به ورگزار کړی شو، دغسې عمل به ورسره کېدو، "قُلْتُ لَهَا: مَا هَذَا؟" قَالَ لِي: اَنْطَلِقْ اَنْطَلِقْ، فَأَتَيْنَا عَلَى رَجُلٍ كَرِهَ الْمَرَاةَ، أَوْ كَارَهُ مَا نَتَارَكُهُ رَجُلًا مَرَأًى، فَإِذَا هُوَ عِنْدَهُ نَارٌ يَحْتُمُّهَا وَيَسْعَى حَوْثًا" ما وويل: دا څوک دي؟ هغوی راته وويل: مخکې څه موږ مخکې روان شو، مخکې مو داسې يو سړی وليد چې د هغه دومره بد صورت وو چې داسې بد صورت به چېرته تاسو نه وي ليدلی، د هغه نه شاوخوا شغله وهونکی اور او لمبې تاوېدې، "قُلْتُ لَهَا: مَا هَذَا؟" قَالَ لِي: اَنْطَلِقْ اَنْطَلِقْ، فَأَتَيْنَا عَلَى رَوْضَةٍ مُعَمَّمَةٍ فِيهَا مِنْ كُلِّ نَوْرٍ الرَّبِيعُ، وَإِذَا بَيْنَ ظَهْرِي الرَّوْضَةُ رَجُلٌ طَوِيلٌ لَا أَكَادُ أَرَى رَأْسَهُ طَوَّلًا فِي السَّمَاءِ" ما وويل: دا څوک دي؟ هغوی راته وويل: مخکې څه موږ مخکې روان شو، نو په يوه شنه باغيچه باندې زموږ تېرېدل وشو، په هغې کې د پسرلي د موسم گلونه سپرل شوي وو، په دې باغيچه کې يو سړی دومره ښکېل وو چې د هغه سر د ډېر اوچتوالي له وجې موږ نه شو ليدلی، "وَإِذَا حَوَّلَ الرَّجُلُ مِنْ أَكْثَرِ بُلْدَانٍ رَأَيْتَهُمْ قَطْ، قُلْتُ: مَا هَذَا؟ وَمَا هَؤُلَاءِ؟" قَالَ لِي: اَنْطَلِقْ اَنْطَلِقْ، فَدَدَغَهُ سَرِي سَرَةً كَبِيرَ جَاوِيَةٍ ډېر زيات ماشومان ناست وو، دومره زيات چې چېرته دومره ماته وو ليدلي، ما وويل: دا څوک دي او دا ماشومان څوک دي؟ هغوی راته وويل: مخکې څه موږ مخکې روان شو، "فَأَتَيْنَا إِلَى دَوْحَةٍ عَظِيمَةٍ لَمْ أَرْ دَوْحَةً قَطْ أَكْثَرُ مِنْهَا، وَلَا أَحْسَنَ! أَقَالِي: أَرَقَ فِيهَا، فَأَرْتَعْنَا فِيهَا إِلَى مَدِينَةٍ مُبِينَةٍ بَلَدٍ ذَهَبَ وَلَكِنْ قِصَّةٌ، فَأَتَيْنَا بَابَ الْمَدِينَةِ فَالْتَقَيْنَا، فَتَبِعْنَا" ما وويل: دا څوک دي؟ هغوی راته وويل: مخکې څه موږ مخکې روان شو، "فَأَتَيْنَا إِلَى دَوْحَةٍ عَظِيمَةٍ لَمْ أَرْ دَوْحَةً قَطْ أَكْثَرُ مِنْهَا، وَلَا أَحْسَنَ! أَقَالِي: أَرَقَ فِيهَا، فَأَرْتَعْنَا فِيهَا إِلَى مَدِينَةٍ مُبِينَةٍ بَلَدٍ ذَهَبَ وَلَكِنْ قِصَّةٌ، فَأَتَيْنَا بَابَ الْمَدِينَةِ فَالْتَقَيْنَا، فَتَبِعْنَا"

قَدْ خَلَقْنَاهَا" مود چي مخکي روان شو، نو مخه کي راته يوه ډېره لويه او بنايسته ونه راغله، دومره لويه او بنايسته ونه ما چيرته نه وه ليدلې، ماته وويل شو چې پورته وخېژه موږ پورته وختلو چې پورته وختلو، نو هلته يو ښار ته ورسېدلو چې د هغې خښتې د سرو او سپينو نه جوړې دي، موږ د دغه ښار دروازې ته راوړسېدلو، موږ دروازه ټک ټک کړه، نو راته خلاصه شوه، موږ داخل ته ورغلو، "قُلْنَا يَا رَجُلَ غَطْرٍ مِّنْ خَلْقِهِمْ كَأَحْسَنِ مَا أَنْتَ رَأَى! وَشَطْرُ مِنْهُمْ كَأَفْجَحِ مَا أَنْتَ رَأَى! قَالَا هُمْ: أَذْهَبُوا فَنَقَعُوا فِي ذَلِكَ النَّهْرِ، وَإِذَا هُمْ مَعْرَضٌ يَّعْرِى كَأَنَّ مَاءَهُ السَّخْضُ فِي الْبَيَاضِ، قَدْ هَبُوا فَوَقَعُوا فِيهِ. ثُمَّ رَجَعُوا إِلَيْنَا قَدْ ذَهَبَ ذَلِكَ السُّوءُ عَنْهُمْ، فَصَارُوا فِي أَحْسَنِ صُورَةٍ" زمود سره په دې ښار کې يو څه خلکو ملاقات وکړو، يو قسم يې ډېر زيات ښکلي وو، ددې نه مخکې به تا چيرته داسې خلک نه وو ليدلي، دويم قسم يې داسې بد صورت خلک وو چې داسې بد صورت خلک به تا چيرته نه وو ليدلي، ددې تور صورت والا باره کې وويل شو چې دوی يوځي په دې نهر کې ورته غوږه ورکړي، په هغه نهر کې تکي سپينې صفا اوبه روانې وي، په هغې کې يې چې غوږه ووهل، نو هغه تور والي ترې لاړو، د دوی صورتونه ښکلي شو، "قَالَ: قَالَا: هَذِهِ جَنَّةُ عَذْنٍ، وَهَذَا مَنَزْلُكَ، فَمَتَى بَصَرِي صُعْدًا، فَإِذَا قَصْرٌ مِّثْلُ الرَّيَابَةِ الْبَيَضَاءِ، قَالَا: هَذَا مَنَزْلُكَ؟ قُلْتُ لَهَا: بَارَكَ اللَّهُ فِيكُمَا، فَذَرَانِي فَأَدْخُلْهُ. قَالَا: أَمَّا الْآنَ فَلَا، وَأَنْتَ دَاخِلُهُ" نبي کریم ﷺ وفرمايل: ماته وويل شو چې دا جنت عدن دی او دا ستا منزل دی، ما پورته وکتل چې د سپينې وريځې په شان يو شاندار محل په نظر راغلو، راته وويل شو چې دا ستا کور دی، ما ورته وويل: الله ﷻ دي تاسو برکتې کړي، ما پرېږدئ چې ورداخل شم، د داخل څخه يې وگورم، هغوی راته وويل: ډېته اوس نه شي ورداخلېدلی، خو داخليږئ به ورته ضرور، "قُلْتُ لَهَا: فَإِنِّي رَأَيْتُ مِنْذُ اللَّيْلَةِ عَجَبًا؟ فَمَا هَذَا الَّذِي رَأَيْتُ؟" نبي کریم ﷺ وفرمايل: ما هغوی دواړو ته وويل: ما خو نن شپه عجيبه کارونه وليدل. ددې متعلق بيان خو راته وکړئ؟ دا څه وو چې ما وليدل؟ "قَالَا: أَمَّا إِنَّا سَمِعْنَاهُ: أَمَّا الرَّجُلُ الْأَوَّلُ الَّذِي أَتَيْتُ عَلَيْهِ يَتْلُو رَأْسَهُ بِالْحَجَرِ، فَإِنَّهُ الرَّجُلُ يَأْخُذُ الْقُرْآنَ فَيَرُفُّهُ، وَيَتَأَمَّرُ عَنِ الصَّلَاةِ الْمَكْتُوبَةِ" هغوی راته وويل: اوس به تاته د هغې معلومات درکړو، هغه اولنی سړی چې سړي په کاني چخري کېدلو، دا هغه سړی وو چې قرآن يې ياد کړو، بيا يې هېر کړو او د فرض لمانځه نه به چې ويده شو، لمونځ به يې نه کولو، "وَأَمَّا الرَّجُلُ الَّذِي أَتَيْتُ عَلَيْهِ يَشْرِي شَرْدَقُهُ إِلَى قَفَاةٍ، وَمَتَاعُهُ إِلَى قَفَاةٍ، وَعَيْنُهُ إِلَى قَفَاةٍ، فَإِنَّهُ الرَّجُلُ يَغْدُو مِنْ بَيْتِهِ فَيَكْذِبُ الْكِذْبَ تَبْلَغَ الْآفَاقِ" او هغه سړی چې وښکي، مری او سترگې به يې تر څټ پورې څيري کولې شوې، دا هغه سړی وو چې سهار وختي به يې دروغ ويل شروع کړه تردې چې دا دروغ به په ټولو خلکو کې خپاره شول، "وَأَمَّا الرَّجُلُ وَالنِّسَاءُ الْعُرَاةُ الَّذِينَ هُمْ فِي مَثَلِ بَنَاءِ التَّنُورِ، فَإِنَّهُمْ الرِّثَاءُ وَالزَّوَانِي" او تاسو چې په تنور کې کوم برېښه سړي او ښځې وليدل هغه زنا کار سړي او زنا کاري ښځې وې، "وَأَمَّا الرَّجُلُ الَّذِي أَتَيْتُ عَلَيْهِ يَسْبَحُ فِي النَّهْرِ، وَيَلْقُمُ الْحَجَارَةَ، فَإِنَّهُ أَكَلَ الرِّبَا" او هغه کس چې په نهر کې ولاړ وو او په کاني ويشتل کېدو هغه سود خور وو، "وَأَمَّا الرَّجُلُ الْكُورِيُّ الَّذِي عِنْدَ النَّارِ يَمْشِي وَيَسْعَى حَوْثًا، فَإِنَّهُ مَالِكٌ حَازِنٌ جَهَنَّمَ" او هغه بد صورت سړی چې د اور لمبې د هغه نه گېر چاپېره تاوېدې هغه د جهنم جوکيدار وو، د دوزخ شاوخوا به راتاوېدو، "وَأَمَّا الرَّجُلُ الطَّوِيلُ الَّذِي فِي الرُّوضَةِ، فَإِنَّهُ

ابراهيم عليه السلام واما الولدان الذين حولَهُ، فكل مولود مات على الفطرة او هغه دنگ سړی ابراهيم عليه السلام و او د هغه سره شاوخوا هغه ماشومان دي چې په فطرت باندې مړه شوي دي، "وفي رواية البرقاني: ولد على الفطرة" او د برقاني په يو روايت کې دي چې کوم په فطرت باندې پيدا شوي دي، "فقال بعض المسلمين: يا رسول الله، اولاد المشركين فقال رسول الله ﷺ: واولاد المشركين" يو صحابي پوښتنه وکړه چې يا رسول الله ﷺ: د مشرکانو د اولاد سره به څه کيږي؟ نبي کریم ﷺ وفرمايل: د مشرکانو بچي به هم د دوی سره وي، "واما القوم الذين كانوا ظفر منهم حسن، وشطر منهم قبيح، فانهم قوم خلطوا عملاً صالحاً وآخر سيئاً، تجاوز الله عنهم" او کوم خلک چې نيمايي نبيانته وو او نيمايي بد شکله وو، نو دا هغه خلک وو چې د نېکو عملونو سره به يې نور بد عملونه هم شامل کړي وو، نو الله ﷻ دوی ته معافي وکړه. رواه البخاري

وفي رواية له: رَأَيْتُ اللَّيْلَةَ رَجُلَيْنِ أَتَانِي فَأَخْرَجَانِي إِلَى أَرْضٍ مُّقَدَّسَةٍ ثُمَّ ذَكَرَهُ وَقَالَ: فَأَنْظُرْنَا إِلَى ثَقَبٍ مِثْلِ الثُّورِ، أَغْلَا ضَرْبِي وَأَسْفَلُهُ وَاسِعٌ، يَتَوَقَّدُ تَحْتَهُ نَارًا: او په يو بل روايت کې داسې دي چې نبي کریم ﷺ وفرمايل: د شپې مي وليدل چې دوه سړي ماته راغلل، زه يې يوې مقدسې ځمکې ته رابهر کړم، نبي کریم ﷺ وفرمايل: موږ بيا روان شو، داسې کندي ته ورسېدلو چې د پورته طرف څخه تنگه وه او لاندې طرف څخه ښه فراخه وه، "فإِذَا ارْتَفَعْتَ ارْتَفَعُوا حَتَّى كَادُوا أَنْ يَخْرُجُوا، وَإِذَا تَخَدَّتْ رَجَعُوا فِيهَا، وَفِيهَا رَجُلٌ وَنِسَاءٌ عَرَاءٌ" کله چې به د اور لمبه پورته طرفته راوختل، نو خلک به هم پکې راوختل، نزدي وه چې خلک راووليږي، او کله چې به لاندې طرفته لارل، نو خلک به هم پکې لاندې طرفته شول، په دې کنده کې بربنډ سړي او ښځي وې، "وفِيهَا: حَقٌّ أَتَيْنَا عَلَى نَهْرٍ مِنْ دَمٍ وَلَمْ يَشْكُ فِيهِ رَجُلٌ قَابِضٌ عَلَى وَسَطِ النَّهْرِ وَعَلَى وَسَطِ النَّهْرِ رَجُلٌ، وَيَمِينُ يَدَيْهِ حِمَارَةٌ" او په دې روايت کې دا هم شته چې بيا موږ په يو داسې نهر باندې راغلو چې د وينو نه ډک وو، په دې کې هيڅ شک نشته، ددې نهر په مينځ کې يو کس ولاړ وو او د نهر په غاړه يو سړی ولاړ وو او د هغه سره ډېر زيات کاني پرانه وو، "فَأَقْبَلَ الرَّجُلُ الَّذِي فِي النَّهْرِ، فَإِذَا ارَادَ أَنْ يَخْرُجَ رَمَى الرَّجُلُ بِعَجْرٍ فِيهِ، فَرَدَّهُ حَيْثُ كَانَ، فَجَعَلَ كَلِمًا جَاءَ لِيَخْرُجَ جَعَلَ يَمُوتُ فِيهِ عَجْرٌ، فَيَرْجِعُ كَمَا كَانَ" هغه کس چې په نهر کې ولاړ وو، هغه بهر ته د راوتلو کوشش وکړو، په دې کې هغه کس چې د نهر په غاړه ولاړ وو، هغه په کاني باندې وويشتلو، نو په هغه ځای کې يې وغورځولو کوم ځای نه چې روان شوی وو، بس دا معامله شروع وه، کله چې به هغه بهر ته راووتلو، نو هغه به په کاني وويشتلو او خپل ځای ته به يې ورسولو، "وفِيهَا: فَصَعِدَ إِلَى الشَّجَرَةِ، فَأَدْخَلَ فِي دَارِ الْمَرَقَةِ أَحْسَنَ مِنْهَا، فِيهَا رَجُلٌ مُتَوَكِّفٌ" په دې روايت کې دا هم شته چې بيا يې زه يوې ونې ته وخېژولم په هغې کې مي داسې کور وليدو چې دومره ښکلې کور ما چېرته نه و وليدلی، په دې کور کې ډېر زيات بوډاگان سړي او ځوانان ناست وو، "وفِيهَا: الَّذِي رَأَيْتَهُ يُشَقُّ شِدْقُهُ فَكَذَّابٌ، يُحَدِّثُ بِالْكَذِبِ فَتُحْمَلُ عَنْهُ حَتَّى تَبْلُغَ الْآفَاقَ، فَيُصْنَعُ بِهِ مَا رَأَيْتَ إِلَى يَوْمِ الْقِيَامَةِ" په دې روايت کې دا هم شته چې هغه سړی کوم چې وښکې شکولی شو، نو هغه دروغجن سړی وو کوم چې به دروغ ويل، نو خلکو به هغه دروغ په خپل منځ کې افشاء کړل، په ده باندې به تر قيامته پورې داسې عمل کيږي، لکه څنگه چې تا اوس وليدو، "وفِيهَا: الَّذِي رَأَيْتَهُ يُشَدُّ رَأْسُهُ فَرَجْلٌ عَلَيْهِ اللَّهُ الْفَرَّانَ، فَتَأْمَرُ عَنْهُ"

بِاللَّيْلِ، وَلَمْ يَفْعَلْ فِيهِ بَالْتِهَارٍ، فَيَفْعَلُ بِهِ إِلَى يَوْمِ الْقِيَامَةِ" په دې روايت کې دا هم شته چې د کوم کس سر شلېدلو او چڅري کولی شو، نو دا هغه قاري وو چې قرآن کریم يې ياد کړی وو، د شپې به د تلاوت نه ویده شو او د ورځې به يې پرې عمل نه کولو، نو ده ته به هم هغه سزا تر قیامتې پورې ورکولی شي کومه چې ته گوري، "وَالْدَّارُ الْأُولَى الَّتِي دَخَلْتَ دَارَ عَامَّةِ الْمُؤْمِنِينَ، وَأَمَّا هَذِهِ الدَّارُ فَدَارُ الشَّهَادَةِ وَأَنَا جَبْرِيلُ، وَهَذَا مِيكَائِيلُ، فَارْقُرْ رَأْسَكَ" او هغه کور چې تاسو ورته داخل شوي هغه کور د عامو مسلمانانو دی او دغه کور د شهيدانو لپاره دی او زه جبرئیل علیه السلام یم او دغه زما سره ملگری میکائیل علیه السلام دی، ماته وویل شو چې پورته سر اوچت کړه! "لَوَقَعْتُ رَأْسِي، فَإِذَا قَوْفِي مِثْلَ السَّحَابِ، قَالَا: ذَاكَ مَنَزِلُكَ، قُلْتُ: دَعَانِي أَذْخُلْ مَنَزِلِي، قَالَا: إِنَّهُ يَقُولُ لَكَ عَمْرَلَمْ تُسْكَبِلَهُ، فَلَوْ اسْتَكْبَلْتَهُ أَتَيْتَ مَنَزِلَكَ" نو ما خپل سر پورته کړو چې پورته مې وکتل نو پورته مې ورېځ غونډې ولیدل، ماته وویل شو چې دا ستا کور دی، ما ورته وویل: ما پرېږدئ چې زه ورداخل شم، هغوی راته وویل: نه! لا تر اوسه ستا عمر باقي دی، که چېرته دي هغه مکمل کړی وای، نو اوس به تاسو خپل منزل ته داخل شوي وای. رواه البخاری

لغوي تحقيق:

قوله: يَتَلَفَّرُ رَأْسُهُ هُوَ بِالتَّاءِ الْمُثَلَّثَةِ وَالغَيْنِ الْمُعْجَمَةِ، أَيْ: يَشْدُوهُ وَيَشْقُهُ: (يشلغ راسه) معنی يې ده: شلول او څيري کول. "قوله: يَتَذَهَّدُ أَيْ: يَتَذَخَّرُ" دا قول چې (يتدهده) ددې معنی ده: رغړېدل. وَالْكَلْبُوبُ بفتح الكاف وضم اللام المشددة، وَهُوَ مَعْرُوفٌ: (الكلوب) ددې معنی ده: قينچي. قوله: فَيَشْرُشُرُ أَيْ: يَقْطُرُ: (فيشرش) ددې معنی ده: قطع کول / پرې کول. قوله: ضَوْضُوهُ هُوَ بِضَادَيْنِ مُعْجَمَتَيْنِ: أَيْ صَاحُوا: (ضوضوا) ددې معنی ده: چيغې وهل. قوله: فَيَفْغَرُ هُوَ بِفَاوِ الْغَيْنِ الْمُعْجَمَةِ، أَيْ: يَفْتَحُ: (فيغفر) ددې معنی ده: خلاصېدل. قوله: الْمَرَاةُ هُوَ بِفَتْحِ الْمِيمِ، أَيْ: الْمَنْظَرُ: (المنظر) ددې معنی ده: ليدل / نظر کول. قوله: يَحْشَأُ هُوَ بِفَتْحِ الْيَاءِ وَضَمِّ الْحَاءِ الْمُهْمَلَةِ وَالشَّيْنِ الْمُعْجَمَةِ، أَيْ: يَوْقُنْهَا: (يحشها) ددې معنی ده: اور بلول. قوله: رَوْضَةٌ مُعْتَمَةٌ هُوَ بِضَمِّ الْمِيمِ وَاسْكَانِ الْعَيْنِ وَفَتْحِ التَّاءِ وَتَشْدِيدِ الْمِيمِ، أَيْ: وَافِيَةُ النَّبَاتِ طَوِيلَتُهُ: (روضة معتمه) ددې معنی ده: هغه باغيچه چې ډېرې زياتې ونې پکې وي او ډېرې څانگې يې وي. قوله: دَوْحَةٌ وَهِيَ بفتح الدال واسكان الواو والحاء المهملة: وَهِيَ الشَّجَرَةُ الْكَبِيرَةُ: دا قول چې دوحه ددې معنی ده: لويه ونه.

قوله: الْمُحَضُّ هُوَ بِفَتْحِ الْمِيمِ وَاسْكَانِ الْحَاءِ الْمُهْمَلَةِ وَبِالتَّضَاوُ الْمُعْجَمَةِ، وَهُوَ: اللَّيْنُ: (المحض) ددې معنی ده: صفا او سپيني شيدې.

قوله: فَمَّا بَصَرِي أَيْ: ارْتَفَعْتُ: (فسما بصري) ددې معنی ده: زما سترگي اوچتي شوې.

وَصَعْدًا بِضَمِّ الصَّادِ وَالْعَيْنِ، أَيْ: مُرْتَفَعًا: (صعداً) ددې معنی ده: اوچت ځای.

وَالرَّيَابَةُ بِفَتْحِ الرَّاءِ وَبِالْيَاءِ الْمَوْجُودَةِ مَكْرُورَةً، وَهِيَ: السَّحَابَةُ: (الريابة) ددې معنی ده: ورېځ.

تشرېح: وعاد رأسه کما کان: سر يې بېرته هغه شاته شي لکه څرنگه چې وړاندې صحيح سلامت وو، دا عذاب به هغه چاته ورکولی شي چې قرآن کریم يې ویلی وي لیکن بیا يې د ورځې نه پرې عمل کړی وي او نه يې د شپې تلاوت کړی وي، عبادت کوونکي خلک عام طور د قرآن کریم تلاوت د شپې له خوا کوي، نو ځکه دغه د شپې سره ذکر کړو او د ژوند عام طور حرکت او د عمل تعلق د ورځې سره وي، نو په قرآن کریم باندې د عمل کولو موقع انسان ته د ورځې په لاس ورځي، نو ځکه يې د عمل ذکر د ورځې سره وکړو.

ملا علي قاري رحمته الله عليه فرمايي: چاته چې د قرآن کریم نعمت حاصل شو او بیا يې نه پرې عمل وکړو او نه يې د تلاوت اهتمام وکړو، نو ده ددې لوی دولت او عظيمي سرمايي ناقدرې وکړه، بل دا چې چا په قرآن کریم عمل وکړو، لکه هغه چې ددې تلاوت هم وکړو او څوک چې خالص تلاوت کوي عمل پرې نه کوي، نو هغه داسې دی لکه بيخي چې يې عمل پرې نه وي کړی، ځکه چې د قرآن کریم اصل مقصود په ده باندې عمل دی، په دې حديث کې د نورو ډېرو بدو عملونو بدلي سزاګانې ذکر شوي دي، مثلاً: په فرض لمونځ کې د سستی سزا، د دروغو سزا، د بد کارۍ سزا، د سود خورۍ سزا، دا ټولې سزاګانې الله ج د معراج په شپه کې رسول الله ﷺ ته وښودلې او د نېک عمل بدلې يې د جنت په صورت کې هم وروښودل، معلومه شوه چې الله ج د عذاب لپاره جهنم او د نعمتونو لپاره جنت تيار کړی دی.

د حديث څخه د امام صاحب رحمته الله عليه استنباط:

ددې حديث څخه امام نووي رحمته الله عليه دغه مسئلې مستنبط کړي دي.

(۱) د امام لپاره مستحب دي چې د سهار سنتونه وروسته مقتديانو ته مخ واپروي، (۲) بل دا هم مستحب دي چې هغه دي د مقتديانو نه د هغوی د خوبونو پوښتنې وکړي، (۳) بل دا هم مستحب دي چې د خوب تعبير ويستونکی به د ورځې په شروع کې تعبير وباسي.

باب بيان ما يجوز من الكذب

په کومو ځايونو کې چې دروغ جائز دي

اعلم ان الكذب، وان كان أصله محرمًا، فيجوز في بعض الأحوال بشرط قد أَوْضَحْتَهَا فِي كِتَاب: "الْأَذْكَار". په دې خبره ځان پوه کړه چې دروغ اصلاً ناجائز او حرام عمل دی، لیکن ځینې ځايونه داسې دي چې په څه شرطونو سره دروغ ویل پکې جائز دي کوم چې ما مخکې په کتاب الاذکار کې په پوره وضاحت سره ذکر کړي دي. "وَمُقْتَضَرُ ذَلِكَ: أَنَّ الْكَلَامَ وَسِيلَةً إِلَى الْمَقَاصِدِ، فَكُلُّ مَقْصُودٍ مُخْتَوٍ يُحْتَكَى تَحْصِيلُهُ بِغَيْرِ الْكُذْبِ يَحْرُمُ الْكُذْبُ فِيهِ، وَلَوْ لَمْ يُحْتَكَى تَحْصِيلُهُ إِلَّا بِالْكَذْبِ، جَازَ الْكُذْبُ" خلاصه د خبرې دا ده چې د سړي خپل مقصد ته رسېدو لپاره خبرې یوه وسیله او ذریعه ده، هر مقصود او صحيح کار چې د دروغو څخه بغير حاصلېږي، په هغې کې دروغ ویل حرام او گناه ده او که چېرته د هغې حصول د دروغو څخه بغير ناممکن وي، نو بیا دروغ

ويل جائز دي. "ثُمَّ إِنْ كَانَ تَحْصِيلُ ذَلِكَ الْمَقْصُودِ مَبَاحًا كَانَ الْكُذْبُ مَبَاحًا، وَإِنْ كَانَ وَاجِبًا، كَانَ الْكُذْبُ وَاجِبًا. فَإِذَا اخْتَفَى مُسْلِمٌ مِنْ ظَالِمٍ يُرِيدُ قَتْلَهُ، أَوْ أَخَذَ مَالَهُ وَأَخْفَى مَالَهُ وَسُئِلَ إِنْسَانٌ عَنْهُ، وَجَبَ الْكُذْبُ بِإِخْفَائِهِ" بيا په دي خبره ښه خان پوه كړه چې كه اصلي مقصد مباح وي، نو بيا دروغ ويل هم مباح دي او كه اصلي مقصد واجب وي، نو دروغ ويل هم واجب دي او كه يو مسلمان سړی د يو ظالم نه ويرېږي چې ما به قتل كړي او يا به رانه مال واخلي او خپل مال يې د چا سره پټ كېښودلو او يا د كوم سړي په باره كې دده نه پوښتنه وشوه چې څه شو او هغه كس وژني يا ترې مال اخلي، نو دروغ ويل واجب دي، "وَكَذَا لَوْ كَانَ عِنْدَهُ دِيعَةٌ، وَأَرَادَ ظَالِمٌ اخْذَهَا، وَجَبَ الْكُذْبُ بِإِخْفَائِهَا" او دغه شان كه چېرته دده امانت پروت وي او ظالم سړی يې ترې په زوره واخلي په هغه باندې واجب دي چې دروغ ووايي چې زما سره امانت نشته، "وَالْأَخُوطُ فِي هَذَا كَالْأَكِلَةِ أَنْ يُوَرِّيَ. وَمَعْنَى التَّوْرَةِ" ليكن بايد چې احتياط وكړی شي او په داسې صورتونو كې توريه وكړي او د توريه طريقه دا ده چې: "أَنْ يَقْصِدَ بِعِبَارَتِهِ مَقْصُودًا صَحِيحًا لَيْسَ هُوَ كَاذِبًا بِالنِّسْبَةِ إِلَيْهِ، وَإِنْ كَانَ كَاذِبًا فِي ظَاهِرِ اللَّفْظِ، وَبِالنِّسْبَةِ إِلَى مَا يَقْبَلُهُ الْمُخَاطَبُ" داسې گول مول خبره وكړي چې د مقصد په لحاظ سره هغه الفاظ صحيح وي، ليكن د ظاهر په لحاظ سره دروغ معلومېږي يا مخاطب د خپل فهم او پوهې نه غلط مطلب واخلي، "وَلَوْ تَرَكَ التَّوْرَةَ وَأُطْلِقَ عِبَارَةَ الْكُذْبِ، فَلَيْسَ بِمَحَرَّمٍ فِي هَذَا الْحَالِ" او كه چېرته يې توريه پرېښودل او په صفا الفاظو سره يې دروغ وويل، نو بيا هم په داسې حالت كې حرام نه دي.

وَأَسْتَدِلُّ الْعُلَمَاءُ بِمَجَازِ الْكُذْبِ فِي هَذَا الْحَالِ بِحَدِيثِ أُمِّ كَلْثُومٍ رَضِيَ اللَّهُ عَنْهَا، أَنَهَا سَمِعَتْ رَسُولَ اللَّهِ ﷺ يَقُولُ: لَيْسَ الْكَذَّابُ الَّذِي يُضْلِمُ بَيْنَ النَّاسِ، قِيَمِي خَيْرًا أَوْ يَقُولُ خَيْرًا: عَلَمًا وَوَرَعًا. په داسې حالت كې دروغ ويلو باندې دليل د ام كلثوم رضی الله عنها د حديث نه نيولی دی، فرمايي چې ما د رسول الله ﷺ نه واورېدل چې فرمايل يې: په دروغجنوالي كې هغه نه راځي چې يو كس د دوه كسانو ترمنځ سوله/صلح كوي او د دواړو يو ځای كولو د خپل ځان له طرفه ښه خبره جوړه كړي. متفق عليه

زاد مسلم في رواية: قَالَتْ أُمُّ كَلْثُومٍ: وَلَمَّا سَمِعْتُهُ يَرْخِصُ فِي شَيْءٍ مِمَّا يَقُولُ النَّاسُ إِلَّا فِي ثَلَاثٍ، تَعْنِي: د امام مسلم رحمه الله په يو روايت كې څه زياتې خبره هم شته هغه دا چې ام كلثوم رضی الله عنها وفرمايل: ما د رسول الله ﷺ څخه نه دي اورېدلي چې خلكو ته يې په خبر ور كولو كې د درې موقعو نه سېوا په بل كوم ځای كې د دروغو اجازه وركړې وي او هغه درې ځايونه دا دي: "الْحَرْبُ وَالْإِصْلَاحُ بَيْنَ النَّاسِ، وَحَدِيثُ الرَّجُلِ امْرَأَتَهُ، وَحَدِيثُ الْمَرْأَةِ نَجَسًا" په جهاد كې، بل د خلكو په مينځ كې د اصلاح كولو په كوشش كې او بل د سړي دروغ ښخې ته او د ښخې دروغ سړي ته، (يعني كه ښځه توره وي او سړی ورته ووايي چې ته سپينه سپوږمۍ يې، نو دا په دروغو كې نه راځي)

تشریح: يصلح بين الناس: د خلكو ترمنځ چې صلح/سوله كوي، علامه قطب الدين رحمه الله ددې مطلب داسې بيان كړی دی چې كله د دوه كسانو ترمنځ جگړه وشي، نو دريم كس ته پكار دي چې هغه ددې دواړو سره ځان ځانته داسې خبرې وكړي چې د دوی دواړو ترمنځ د صلح جذبات پيدا شي

اگر چې هغه خبرې هغوی کړې هم نه وي، مثلاً: منځگړی / دریمگړی یو کس ته ورشي او ورته ووايي هغه خو ستا په حق کې ډېر خیر خواه دی، ستا په باره کې یې ډېر تعریفونه کول وغیره وغیره... "الحرب" هغه به د جنگ پرمهال داسې خبرې کوي چې د مسلمانانو د طاقت او قوت اظهار پکې وشي، د خپل اسلامي لښکر مجاهدینو حوصلې به پکې لوړې ساتي او د دښمن د کمزوری اظهار به پکې کوي، مثلاً: هغه خپلو ملگرو ته ووايي: زموږ د لښکر دومره زیات تعداد دی چې د دښمن لښکر دې په مقابل کې هیڅ شی نه دی، "حدیث الرجل امرأته" دغه ډول خاوند د خپلې مېرمنې سره یا مېرمن د خپل خاوند سره د مینې او محبت زیاتولو په خاطر او د محبت اظهار لپاره څه ووايي کوم چې د حقیقت نه اگر چې خلاف وي او ددې نه یې مقصود دا وي چې په خپل مینځ کې مینه او محبت زیات شي، مثلاً: خاوند خپلې مېرمنې ته ووايي: ته خو د سپوږمۍ نه هم زیاته سپینه یې، په حقیقت کې هغه داسې سپینه او ښائسته نه وي.

باب الحثّ علی الثبوت فیما یقولہ ویحکیه

د تحقیق نه وروسته د خبرو کولو اجازت شته

"قَالَ اللَّهُ تَعَالَى: وَلَا تَقْفُ مَا لَيْسَ لَكَ بِهِ عِلْمٌ" الله ﷻ فرمایي: په هغه خبرو پسې مه روانیږه د کومو متعلق چې تاته معلومات نه وي. [الإسراء: ۳۶]

تشریح: ددې آیت تفسیر وړاندې ذکر شوی دی، خلاصه دا چې د یوې خبرې پوره علم او تحقیق دي نه وي کړی، د هغې تذکره خلکو ته کول گناه ده. مفسرین رحمۃ اللہ علیہ دلته د مجاهد رحمۃ اللہ علیہ یو قول نقل کوي، فرمایي چې ترڅو د یوې خبرې پوره علم درته حاصل شوی نه وي او نه دي پکې تحقیق کړی وي، نو خوشې په چا باندې الزام لگول پکار نه دي، چاته چې څه خبره کوي نو اول د هغې خبرې تحقیق وکړه چې ایا دا خبره صحیح هم ده او که نه، لکه څرنگه چې په یو روایت کې دي: د یو کس د دروغجنوالي لپاره دا خبره کافي ده چې هغه څه اوري بس خلکو ته یې بیانوي.

"وَقَالَ تَعَالَى: مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ" الله ﷻ فرمایي: دوی یوه خبره هم نه کوي مگر دا چې د دوی سره نژدې پرېښتی ناستې دي، د دوی هر عمل لیکي. [ق: ۱۸].

تشریح: دا آیت څو څو ځله وړاندې ذکر شوی دی، مطلب دا چې هره خبره یا جمله چې ته یې د خولې نه وباسي، هغه لیکل کیږي، داسې مه وایه چې بس یوه خبره وه د خولې څخه ووتل، څه به نه وي، ستا یو یو حرف او یوه یوه جمله لیکل کیږي، د خبرو تول کول پکار دي چې ایا د شریعت سره څه به په ټکر کې نه وي، د هرې خبرې پوره پوره حساب کتاب به ورکوي، د ځینو اکابرو مشرانو څخه منقول دي چې هغوی به کله هم څه خبرې وکړې نو بیا به یې ولیکل چې گورئ په دې کې کومه یوه خبره ضروري وه او کومه غیر ضروري وه.

هره اورېدلي خبره ويل هم ګناه ده

وعن أبي هريرة رضي الله عنه قَالَ: كَفَى بِالْمَرْءِ كَذِبًا أَنْ يُحَدِّثَ بِكُلِّ مَا سَمِعَ: د أبو هريره رضي الله عنه نه روايت دی هغه فرمايي چې رسول الله ﷺ وفرمايل: د سړي د دروغجنوالي لپاره بس همدا خبره کافي ده چې هغه هر هغه څه وايي کوم څه يې چې اورېدلي وي. رواه مسلم

تشرېح: ددې حديث مضمون په قرآن کریم کې هم شته: "إِذَا جَاءَهُمْ أَمْرٌ مِنَ الْأَمْنِ أَوِ الْخَوْفِ أَذَاعُوا بِهِ وَلَوْ دُونَ إِلَى رَسُولٍ أَوْ إِلَى الْأَمْرِ مِنْهُمْ لَعَلَّهُ الَّذِينَ يَسْتَنْبِطُونَهُ مِنْهُمْ" کله چې دوی ته څه خبر ورسيږي، برابره خبره ده چې هغه د امن وي يا د ويرې خبره وي، نو هغوی دا خبره مشهوره کړي که هغوی دا خبره رسول الله ﷺ ته راوړي وای او کوم چې په دوی کې اولي الامر (مجتهدین امام دي، نو هغوی به پرې پوه شوي وای کړم چې په دوی کې تحقيق کونکي وو، علامه ابن کثير رحمه الله ددې آيت باره کې فرمايي: "إنكار على من يادري قبل تحققها وبغشها وينشرها وقد لا يكون لها صحة" په دې آيت کې انکار دی د هغو خلکو په طرز عمل باندې چې بې ثبوت خبرې خلکو ته کوي او ډېر زر خبر خپروي، ځکه چې داسې خبرې اکثره غلطې وي.

دغه شان په يو بل ځای کې ارشاد دی: "يا أيها الذين آمنوا إن جاءكم فاسق بنبأ فتبينوا أن تصيبوا قوماً بجهالة فتصيبوا على ما فعلتم نادمين" اي مؤمنانو! که يو فاسق سړی تاسو ته کومه خبره راوړي، نو ښه تحقيق پکې کوئ! هسې نه چې کوم قوم ته ستاسو دلاسه تکليف ورسيږي، بيا به په خپلو کړو باندې پښېمانه يئ، ددې حديث څخه دا مسئله ثابت شوه: تر هغه پورې يوه خبره يا کار مه کوئ تر څو چې د هغې تحقيق نه وي شوی، که په دې اصولو باندې عمل وشي، نو د ډېرو جنگونو څخه به خلاص شو، ملا علي قاري رحمه الله فرمايي: بې تحقيق خبره کول پکار نه دي، ځکه چې په بې تحقيق خبرې سره اکثر وخت انسان د دروغو په ګناه کې مبتلا کيږي، خلاصه دا شوه چې بې تحقيق خبره کول پکار نه دي، نه خپله پرې عمل کول پکار دي او نه يې بل ته رسول پکار دي، نه يې هم تصديق کول پکار دي.

په پېغمبر ﷺ باندې دروغ تړل سخته ګناه ده

وعن سمرة رضي الله عنه قَالَ: قَالَ رَسُولُ اللَّهِ ﷺ: مَنْ حَدَّثَ عَنِّي بِحَدِيثٍ يَرَى أَنَّهُ كَذِبٌ فَبَوَّأَهُ الْكَافِرِينَ: د سمره بن جندب رضي الله عنه نه روايت دی هغه فرمايي چې رسول الله ﷺ وفرمايل: کوم کس چې ماته يوه خبره منسوب کړي او په دې خبره ښه پوهيږي چې دا خبره دروغ ده، نو هغه يو د دوه دروغجنو خلکو څخه دی، يو خو هغه دی چې دروغ يې جوړ کړل، بل هغه دی چې دروغ بيانوي. رواه مسلم

تشرېح: په پېغمبر ﷺ باندې دروغ تړل سخته ګناه ده، په دې باندې د علماوو بلکې د ټول امت اجماع ده چې پېغمبر ته د ځانه غلطه خبره منسوب کول حرام دي، که په هره سره وشي، نو بيا ګناه نه ده، ليکن تحقيق کول بيا هم واجب دي.

فبؤأحد الكاذبين: لفظ د (کاذبين) جمع هم کېدلی شي او تشبیه هم ويل کېدی شي، که د تشبیه

صیغه شي، نو مطلب به يې دا شي چې په دوه دروغجنو کسانو کې يو دروغجن دی هم دی (۱) يوخو په رسول الله ﷺ باندې دروغ تړونکی شو، (۲) دويم کس دروغ ويونکی، که صیغه د جمعې شي، نو مطلب به يې دا شي چې يو دروغ جوړونکی دی، باقي دروغ ويونکي دي، نو په دې کسانو کې يو دی هم دی، علماء فرمايي: د رسول الله ﷺ په احاديثو بيانولو کې د هر زيات احتياط کول پکار دي.

د دوه بنو مسئله

"وعن أسماء رضي الله عنها: أن امرأة قالت: يا رسول الله، إن لي صرة فهل علي جناح إن تشبعت من ثديي غير أني أعطيتي؟" د اسماء رضي الله عنها نه روايت دی هغه فرمايي: يوې ښځې رسول الله ﷺ ته وويل: يا رسول الله ﷺ ايا ماته دا خبره جائز ده چې خپلې (بن) ته دا خبره ظاهره کړم چې ماته زما خاوند دا او دا شيان را کړي دي او حال دا چې هغه ماته هيڅ هم نه وي را کړي؟ "فَقَالَ النَّبِيُّ ﷺ: الْمُتَشَبِعُ بِمَا لَمْ يُعْطَ كَلَايْسٌ ثَوْبِي زَوْجِي" نبي کریم ﷺ وفرمايل: کوم کس چې دا خبره ظاهره کړي چې ماته دا شيان ملاو شوي دي او حال دا چې هغه نه هيڅ نه وي ملاو شوي، هغه د دروغو دوه جامو اغوستونکي په شان دی. متفق عليه

وَالْمُتَشَبِعُ: هُوَ الَّذِي يُظَاهِرُ الشَّيْءَ وَلَيْسَ بِشَبْعَانَ. وَمَعْنَاهُ هَذَا: أَنْ يُظَاهِرَ أَنَّهُ حَصَلَ لَهُ فَضِيلَةٌ وَلَيْسَتْ حَاصِلَةً. دا قول چې (المتشبع) ددې مطلب دادی چې يو کس ځان درته موږ موږ ظاهر وي او حال دا چې هغه موږ نه وي، ددې مطلب دا دی چې ده ته يو فضيلت حاصل دی او حال دا چې هغه ته هيڅ فضيلت حاصل نه وي. "وَلَا يَسُ ثَوْبِي زَوْجِي أَي: ذِي زَوْجٍ، وَهُوَ الَّذِي يُزَوِّجُ عَلَى النَّكَاحِ، بِأَنْ يَتَزَوَّجَ بِزَيِّ أَهْلِ الزُّهْدِ أَوِ الْعِلْمِ أَوِ الثَّرْوَةِ، لِيُعْتَزَّ بِهِ النَّاسُ وَلَيْسَ هُوَ بِثَلَاكٍ الصِّفَةِ. وَقِيلَ غَيْرَ ذَلِكَ وَاللَّهُ أَعْلَمُ" اودا قول چې (لابس ثوبي زور) په اصل کې د دروغو دوه جامو اغوستونکی دی، دا داسې سړي ته ويل کيږي چې د خلکو د مرغوب کولو او دوکه کولو لپاره د زاهدانو، فقيرانو او علماوو کپرې واغوندي، ليکن دننه هغه ددې اوصافو څخه خالي وي، ددې نه علاوه ددې نورې معناگانې هم شته، نور الله ﷻ دېر ښه پوهيږي.

تشریح: کلايس ثوبى زور: لکه دوه د دروغو جامې يې چې اغوستلي وي، ددې يو مطلب خو مصنف رحمه الله بيان کړی دی، ځينو محدثينو ددې نور مطلبونه هم بيان کړي دي، مثلاً د چانه په سوال جامې واخلې او بيا يې اغوندي بيا خلکو ته داسې ظاهري لکه دا جامې چې دده خپلې دي، يا دا مطلب چې په عربو کې يو کس و، هغه به ښې جامې ددې لپاره اغوستلې چې خلک يې عزت وکړي، که هغه د دروغو شاهدي ورکړي، نو د هغه شاهدي دروغجنه ونه گڼل شي.

ددې ښځې (بن) ته چل ورکوونکې، تشبيه د داسې خلکو سره ورکول شوه چې په حقيقت کې يو څه او په ظاهر کې بل څه وي، دغه شان دوه ښې هم بايد يوې بلې ته د دوکې ورکولو په خاطر دروغ ونه وايي، نه دي خلاف خبرې کوي چې ددې په واسطه خپل خاوند ته خصوصي قرب او د مينې محبت اظهار دعوه وکړي، حال دا چې داسې نه وي بلکې که داسې حقيقت الحال هم وي بايد چې د خاوند په دې کوتاهي باندې پرده واچوي، ددې لپاره چې د نورو ښځو کومې چې ددې ښځې ښې دي جذبات يې مجروح نه شي.

باب بيان غلط تحریم شهادة الزور

د دروغو گواهي ورکول حرامه ده

"قَالَ اللَّهُ تَعَالَى: وَاجْتَنِبُوا قَوْلَ الزُّورِ" الله ﷻ فرمايي: ځان د دروغو خبرو نه وساتي! [المجم: ۳۰]

تشرېح: زور: د زور معنی ده: تاوېدل، د دروغو خبرو او شاهدي ته هم ځکه زور ويل کيږي چې هغه هم د حق خبرې نه اوږېدلی وي، خريم بن فاتک رضي الله عنه څخه روايت دی هغه فرمايي چې يو ځل نبي کریم ﷺ د سهار جمع ورکړه او بيا ودرېدو او وې فرمايل: د دروغو شاهدي ورکول د شرک بالله برابره ده، دا خبره يې درې واري تکرار کړه او بيا يې دغه آيت تلاوت کړو: "فاجتنبوا الرجس من الأوثان واجتنبوا قول الزور حنفاء لله غير مشركين" په احاديثو کې دېته ستره گناه ويل شوې ده.

بې تحقيقه خبرې کول

وقال تعالى: وَلَا تَقْفُ مَا لَيْسَ لَكَ بِهِ عِلْمٌ، الله ﷻ فرمايي چې په هغه خبرو پسې مه روانيږه

کو مو خبر متعلق چې تاسو ته پته نه وي [الاسراء: ۳۶]

تشرېح: ددې آيت وضاحت په «باب تحریم الغيبة والامر بحفظ اللسان» کې تېر شوی دی، خلاصه دا چې بې تحقيق او بې ثبوت خبره کول پکار نه دي او نه هم په چا باندې الزام لگول پکار دي، که کومه خبره کوې، نو اول يې بايد تحقيق وکړې.

هر څه چې وايي هغه ليکل کيږي:

"وقال تعالى: مَا يَلْفُظُ مِنْ قَوْلٍ إِلَّا لَدَيْهِ رَقِيبٌ عَتِيدٌ" الله ﷻ فرمايي: دوی د خولې نه يوه خبره نه وباسي

مگر دا چې د دوی سره نژدې پرېښتې ناستې دي د دوی هر عمل ليکي [ق: ۸۰]

تشرېح: ددې آيت پوره تفسير او وضاحت هم وړاندې تېر شوی دی.

ستار ب په هر څه خبر دی:

"وقال تعالى: إِنَّ رَّبَّكَ لَبِالْبُرْصَةِ" الله ﷻ فرمايي: بې شکه ستار ب په مورچه گاه، سنگر کې دی،

(يعني هر څه وينی). [الفجر: ۳۰]

تشرېح: مرصاد: مرصد د مرصد څخه دی، مرصد په عربي ژبه کې انتظار ته ويل کيږي، کله چې انسان په يو اوچت ځای باندې کښيښي او د هغه ځای نه لرې لرې پورې نظر کوي، د آيت مطلب دا دی چې الله ﷻ د هر بنده په اعمالو باندې خبردار دی، څه چې کوي الله تعالی يې گوري او نژدې ده چې ددې ټولو اعمالو بدله به هغه ته ورکړل شي.

د الله ﷻ بندگان د دروغو شاهدي نه ورکوي

"وقال تعالى: وَالَّذِينَ لَا يَشْهَدُونَ الزُّورَ" الله ﷻ فرمايي: هغه خلك چې د دروغو شاهدي نه ورکوي [الفرقان: ۷۲].

تشرېح: د رکوع د سر نه د الله ﷻ د نیکو بندگانو د حفاظت بیان دی، د الله ﷻ نېک بندگان هغه دي چې په خرابو مجلسونو کې نه کښیښي او نه د دروغو شاهدي ورکوي او نه دروغ وايي، د آيت باره کې مجاهد رحمته الله علیه او محمد بن حنفیه رحمته الله علیه فرمايي چې ددې نه مراد ساز او سرود دی، يعنې سندري او ربابونه نه اوري، امام زهري رحمته الله علیه او امام مالک رحمته الله علیه فرمايي: ددې نه مراد د شرابو مجلسونه دي.

خلاصه دا چې د الله ﷻ نېک بندگان په خرابو مجلسونو کې ناسته نه کوي او د ځينو مفسرينو رحمته الله علیه په نزد د 'يشهدون' نه مراد شاهدي ورکول دي، مطلب دا چې داسې خلك د دروغو شاهدي نه ورکوي، انس رضي الله عنه د رسول الله ﷺ ارشاد نقل کړی دی چې د دروغو شاهدي ورکول د لویو گناهونو څخه ده، علامه قاضي ثناء الله پاني پتي رحمته الله علیه د عمر رضي الله عنه قول نقل کړی دی، هغه فرمايي چې د چا په باره کې درته معلومه شي چې هغه د دروغو شاهدي ورکړې ده، نو پوره څلورېشت دورې يې ووهي او ورسره دا چې مخ يې تور کړي او په ډک بازار کې چکر ورکړي او ښه يې وشموي، تر ډېره وخته پورې دي په زندان کې واچول شي. (ددې لپاره چې بيا څوک داسې کار ونه کړي).

څلور لوی گناهونه

"وعن أبي بكرة رضي الله عنه قَالَ: قَالَ رَسُولُ اللَّهِ ﷺ: أَلَا أُبَيِّنُكُمْ بِأَكْبَرِ الْكِبَايِرِ؟ قُلْنَا: بَلَى يَا رَسُولَ اللَّهِ. قَالَ: الْإِثْرَاءُ بِاللَّهِ، وَتَقْوُ الْوَالِدَيْنِ" د أبو بکره رضي الله عنه روایت دی فرمايي چې رسول الله ﷺ وفرمايل: ايا زه تاسو ته په گناهونو کې تر ټولو لویه گناه ونه ښیښم؟ صحابه وو وفرمايل: یا رسول الله ﷺ! ولې نه، بیان يې کړی: نبي کریم صلی الله علیه و آله وفرمايل: د الله ﷻ سره شریک جوړول او د مور پلار نافرمانی کول، "وَكَانَ مَتَّكِئًا فَجُلَسَ، فَقَالَ: أَلَا وَقَوْلُ الزُّورِ فَأُزَالُ يَكْرِهًا حَتَّى قُلْنَا: كَيْتَهُ سَكَّتَ" رسول الله ﷺ تکیه وهلې وه، نو کېښتلو او بیا يې وفرمايل: د دروغو شاهدي ورکول، نبي کریم صلی الله علیه و آله همېش وو چې داسې به يې فرمايل چې د دروغو شاهدي ورکول تردې چې موږ ارمان وکړو چې کاش نبي کریم صلی الله علیه و آله خاموش شي. متفق علیه

لغوي تحقيق:

عقوق: عقوق د عقت نه ماخوذ دی، معنی ده: پرې کول

تشرېح: پاکبر الکباير: ستر/لوی گناهونه، علماء فرمايي: د گناهونو دوه قسمه دي: (۱) صغیره،

(۲) او کبیره، ددې په تعريف کې د علماوو گڼ شمېر اقوال دي، عبد الله بن عباس رضي الله عنه فرمايي: الله ﷻ چې په کومو گناهونو باندې د جهنم سزا، غضب، لعنت او عذاب وغيره وعيد فرمايلي دی هغه لوی گناهونه دي.

ثلاثاً: رسول الله ﷺ به يوه جمله درې وارې تکرارول، مقصد پکې تاکيد وو، "الإشراك بالله" د الله ﷻ سره شریک جوړول، په دې کې کفر هم داخل دی، شرک یې په ځانگړې توگه ځکه بیان کړو چې دا مرض په عربو کې ډېر زیات خپور وو.

وعقوق الوالدین: د مور پلار نافرمانی کول، عقوق د عاق څخه دی، معنی یې ده: پرې کول، "شهادة الزور" د دروغو شاهدی ورکول، د (زور) خپله معنی دا ده: غلطه خبره په داسې انداز بیانول چې مخاطب ورڅخه سمه معنی واخلي، ددې په وجه د چا ناحق مال خوړل کیږي یا چا ته پکې ځاني یا مالي تاوان وشي، ظاهره خبره ده چې د شرک نه وروسته د دروغو شاهدی ورکول ډېر سخت جرم دی، په قرآن کریم کې هم دې طرفته اشاره شوې ده: "وقضى ربك ألا تعبدوا إلا إياه وبالوالدين إحساناً، فأجنبوا الرجم من الأولان واجتنبوا قول الزور".

باب تحريم لعن انسان بعينه أو دابة

په یو معین انسان باندې لعنت ویل او یا په څاروي باندې لعنت ویل

"عن أبي زيد ثابت بن الضحاك الأنصاري (رحمه الله)، وهو من أهل بَيْعَةِ الرِّضْوَانِ، قَالَ: قَالَ رَسُولُ اللَّهِ ﷺ: مَنْ حَلَفَ عَلَى يَمِينٍ بِمَلَّةٍ غَيْرِ الْإِسْلَامِ كَاذِباً مُتَعِدّاً، قَبُولُهَا قَالَ "د أبو زيد ثابت بن ضحاک انصاري (رحمه الله) نه روایت دی، دا صحابي د بیعت رضوان د خلکو څخه وو، هغه فرمایي چې رسول الله ﷺ وفرمایي: کوم کس چې د ملت اسلام نه سېوا په بل کوم ملت باندې د دروغو قسم وځوري، هغه داسې دی لکه څنگه چې هغه ویلي دي: (مثلاً څوک قسم وکړي: که زه داسې ونه کړم نوز به نصراني وم وغیره وغیره) "وَمَنْ قَتَلَ نَفْسَهُ بِشَيْءٍ، عُذِّبَ بِهِ يَوْمَ الْقِيَامَةِ" او کوم کس چې په کوم شي باندې ځان مړ کړي، هغه ته به هم په هغه شي باندې د قیامت په ورځ عذاب ورکول کیږي، "وَلَيْسَ عَلَى رَجُلٍ نَذْرٌ فِيمَا لَا يَمْلِكُهُ" او د کوم شي مالک چې نه یې، په هغې کې نذر نه صحیح کیږي، "وَلَعْنُ الْمُؤْمِنِ كَقَتْلِهِ" او په یو مسلمان باندې لعنت ویل داسې دي لکه هغه چې دې قتل کړی وي. متفق علیه

تشریح: من حلف علی یمین بملّة غیر الاسلام کاذباً متعدياً: کوم کس چې د دین اسلام څخه پرته په بل کوم دین باندې قسم وځوري، نو هغه هغسې دی، ددې مثال به داسې وي لکه یو کس چې ووايي: که ما فلانکی کار وکړو، نوز به یهودي یم یا به عیسایي یم یا دا چې د دین اسلام څخه به بېزاره یم، نو د حدیث ظاهري مفهوم همدغه دی چې داسې قسم خوړلو سره هغه د بد کار ارتکاب وکړو او قسم یې مات کړو، مطلب دا چې د کوم کار څخه یې قسم خوړلی وو چې داسې به نه کوم، هغه یې وکړو، نو داسې کس په ظاهر کې یهودي یا عیسایي شو، علماء فرمایي: دا خبره بطور تهدید او تنبیہ فرمایي شوې ده چې هغه داسې دی لکه چې څه یې ویلي دي، ددې مثال داسې دی لکه په یو حدیث کې راځي چې: "من ترك الصلوة متعدياً فقد كفر" چا چې لمونځ پرېښودلو هغه کافر شو، لیکن په دې سره کافر کیږي نه، خو داسې قسمونه خوړل هم په دین اسلام کې ناروا دي.

ايا په داسې قسمونو سره كفاره شته او كه نه؟

په دې كې د امام صاحب رحمته الله عليه مسلك دا دی چې په داسې كس باندې د قسم كفاره شته، د امام مالك رحمته الله عليه او امام شافعي رحمته الله عليه مسلك دا دی چې په هغه باندې كفاره نشته، دومره خبره ده چې سخت گناهگار شو.

وليس على رجل نذر في ماله ملكه: او په سړي باندې د هغه نذر پوره كولو ضرورت نشته كوم چې دې بې مالك نه وي، مثلاً: يو كس وويل: كه الله ج ماته ددې ناروغۍ څخه صحت راکړي، نو زه به فلانكې فلانكې غلام ازادوم، حال دا چې هغه غلامان دده په ملكيت كې نه وي، نو په داسې صورت كې نذر پوره كول ضروري نه دي او كه داسې نذر بې ومنلو چې كه ماته الله ج صحت راکړي، نو د الله ج په نوم به فلانكې غلام ازادوم كله چې زما په ملكيت كې راشي او د صحت وروسته هغه غلام دده په ملكيت كې راغلو، نو اوس به هغه غلام ازادوي.

ولعن المؤمن كقتله: په مسلمان باندې لعنت ويل داسې دي لكه چې دي مړ كړو، مطلب دا چې په يو مؤمن باندې لعنت ويل دومره سخت جرم دی، لكه هغه چې ووژل شي.

رښتونی سړی كله هم لعنت نه وايي

"وعن أبي هريرة: أن رسول الله ﷺ قال: لا ينبغي لصديق أن يكون لعناً" د أبو هريره رضي الله عنه نه روايت دی هغه فرمايي چې رسول الله ﷺ وفرمايل: يو صديق ته دا خبره جائز نه ده چې هغه دي لعنتونه ويل شروع كړي. رواه مسلم

تشریح: لصديق: دا د مبالغې صيغه ده، يعنې ډېر زيات رښتونی، د صوفيانو په نزد مقام صديقيت د مقام نبوت نه پس ډېر اوچت مقام دی، د حديث مطلب دا دی چې رښتونی سړی د نبي نه وروسته په اوچته درجه باندې فائز دی، د نبي کار دا دی چې هغه خلك د الله ج رحمت ته نژدې كوي د صديق هم بايد دغه كار وي، داسې نه چې هغه دي په چا لعنت وكړي، يعنې د الله ج د رحمت څخه بې لري كړي، علماء ليكي: څوك چې د لعنت مستحق وي بيا هم په هغه لعنت ويل پكار نه دي، ځكه چې هغه د الله ج په نزد په خپله ملعون دی، نو د بل چا لعنت ته هيڅ ضرورت نشته.

أن يكون لعناً: دا هم د مبالغې صيغه ده، يعنې ډېر په كثرت سره لعنت ويونكي، مطلب دا چې څوك كله كله لعنت ووايي، هغه په حديث كې د ذكر شوي وعيد لاندې نه راځي، په وعيد كې هغه كس راځي چې زيات وخت په خلكو باندې لعنت وايي.

د شفاعت څخه محروم والی

"وعن أبي الدرداء: قال: قال رسول الله ﷺ: لا يكون للعائون شفعا، ولا شهداء يوم القيامة" د أبو الدرداء رضي الله عنه روايت دی، فرمايي چې رسول الله ﷺ وفرمايل: د قيامت په ورځ به ډېر لعنت كوونكي سړي نه شفاعت كوونكي وي او نه به شاهدان وي. رواه مسلم

تشرېح: محدثين فرمايي: لکه څرنگه چې په يو آيت کې ورته اشاره شوې ده، هغه دا چې د رسول الله ﷺ امت به په وړاندېنيو قومونو باندې شاهدي ورکوي، کله چې هغوی د خپل نبي ﷺ څخه انکار وکړي چې هغه موږ ته تبليغ نه دی کړی، د الله ﷻ پيغام يې نه دی رسولی، نو په دوی باندې به د رسول الله ﷺ امت د الله ﷻ په دربار کې شاهدي ورکړي چې دغو پيغمبرانو خپلو قومونو ته ستا پيغام رسولی دی، ليکن دوی منلي نه وو، لکه په دې آيت کې ارشاد مبارك دی: "وَكَذَلِكَ جَعَلْنَا لِكُلِّ أُمَّةٍ وَسْطًا لِّتَكُونُوا شُهَدَاءَ عَلَى النَّاسِ" موږ تاسو مينځني امت گرځولي ياست، ددې لپاره چې تاسو په نورو قومونو باندې شاهدان شئ!

د حديث مطلب دا شو چې کوم خلک ډېر زيات لعنت وايي، د لعنت لفظ د دوی تکیه کلام جوړ شوی وي او په خوله باندې يې پوخ شوی وي، نو داسې خلک به د قيامت په ورځ د شاهدي او شفاعت څخه محروم وي.

د بنيرا څخه منع فرمايل

"وَعَنْ سَمُرَةَ بِنْتِ جُنْدَبٍ رَضِيَ اللَّهُ عَنْهَا، قَالَتْ: قَالَ رَسُولُ اللَّهِ ﷺ: لَا تَلْعَنُوا بِلَعْنَةِ اللَّهِ، وَلَا بِقَضِيَّةٍ، وَلَا بِالنَّارِ" د سمره بن جندب رښه نه روايت دی هغه فرمايي چې رسول الله ﷺ وفرمايل: په خپل مينځ کې يو بل باندې د الله ﷻ په لعنت سره لعنتونه مه وايئ او د هغه په غوسه او د هغه په اور سره لعنت مه کوئ! رواه أبو داود و الترمذی، وقال: حديث حسن صحيح.

تشرېح: په حديث کې ترغيث ورکول شوی چې يو مسلمان دي بل مسلمان ته بنيرا/ بد دعا نه کوي، د لعنت وغيره الفاظ دي نه استعمالوي، ځکه چې دا خو نوره هم زياته گناه ده، يو مسلمان دي بل مسلمان ته داسې نه وايي چې په تا دي لعنت وي يا په تا دي الله ﷻ غوسه وي يا دي تا الله ﷻ جهنم ته بوخي، يا دا چې تا دي الله ﷻ په جهنم کې وسوځوي، داسې ويل جائز هم نه دي او سخته گناه ده.

مؤمن سړی فضول خبرې نه کوي

"وَعَنْ ابْنِ مَسْعُودٍ رَضِيَ اللَّهُ عَنْهُ، قَالَ: قَالَ رَسُولُ اللَّهِ ﷺ: لَيْسَ الْمُؤْمِنُ بِالطَّعَّانِ" د عبد الله بن مسعود رښه نه روايت دی هغه فرمايي چې رسول الله ﷺ وفرمايل: مسلمان سړی نه طعن لگوي، "وَلَا اللَّعَّانِ" او نه په خلکو لعنتونه وايي، "وَلَا الْفَاحِشِ" او نه بې حياء خبرې کوي، "وَلَا الْبَذِي" او نه ژبه اوږده کوي. رواه الترمذی، وقال: حديث حسن.

تشرېح: په دې حديث کې د م. من سړي صفات بيانېږي چې بايد په يو مسلمان کې دا خوبي نه وي چې هغه دي خلکو ته په حسب او نسب کې طعنې ورکوي يا دي غيبت کونکی وي يا دي بد گوښه وي، په هره طريقه چې وي طعنې به چاته نه ورکوي ولا اللعان: او بل دا چې لعنت ويونکی به نه وي، چې په هر چا باندې لعنت وايي، ليکن که يو خل نيم يې وکړي، په دې وعيد کې به شمار نه وي.

ولا الفاحش: په خپل قول او فعل سره به بې حيايي نه کوي.

ولا البذي: او نه په زيات زبان درازي کوي، يعنې فضول خبرې نه کوي، علماء په دې کې هغه خبرې هم شاملوي چې نه پکې د دنيا فايده وي او نه د آخرت فايده پکې وي.

په لعنت ويونکي باندې خپله لعنت وي

"وعن أبي الدرداء رضي الله عنه قَالَ: قَالَ رَسُولُ اللَّهِ ﷺ: إِنَّ الْعَبْدَ إِذَا لَعَنَ شَيْئًا، صَعِدَتِ اللَّعْنَةُ إِلَى السَّمَاءِ، فَتُغْلَقُ أَبْوَابُ السَّمَاءِ دُونَهَا" د أبو الدرداء رضي الله عنه نه روایت دی هغه فرمایي چې رسول الله ﷺ وفرمايل: کله چې یو بنده په باندې لعنت ووايي، نو دغه لعنت پورته اسمان ته وخيژي، د آسمان دروازې ورته بندې شي، "لَمْ تَغْلَقْ إِلَى الْأَرْضِ، فَتُغْلَقُ أَبْوَابُهَا دُونَهَا" بیا لاندې ځمکې ته رانښکته شي، نو د ځمکې دروازې هم ورته بندې شي، "لَمْ تَأْخُذْ يَمِينًا وَشِمَالًا، فَإِذَا لَمْ تَجِدْ مَسَافَةً رَجَعَتْ إِلَى الَّذِي لَعَنَ، فَإِنْ كَانَ أَهْلًا لَذَلِكَ" بیا ښي طرف ته لاړ شي چې طرفه لار شي، که چېرته ځای پيدا نه کړي، هغه کس ته راشي په چا باندې چې يې لعنت ويلی وي، که په هغه کې د لعنت ځای وي، نو په ده لعنت وي، "وَالْأَرْجَعَتْ إِلَى قَائِلِهَا" او که چېرته په هغه کې د لعنت ځای نه وي، نو ويونکي ته راواپس شي. رواه أبو داود

تشریح:

علماء فرمایي: د حديث مطلب دا دی کله چې انسان په بل باندې لعنت ووايي، نو سمدستي هغه لعنت په هغه کس باندې نه پرېوځي، بلکې اخواد پخوا ځي راځي او کله چې چېرته ځای پيدا نه کړي، نو په چا چې لعنت ويل شوی دی هغه ته متوجه شي که په هغه کې ځای پيدا نه کړي نو لعنت ويونکي څو چېرته تللی نه دی، بېرته په هغه باندې پرېوځي، د حديث څخه معلومه شوه چې تر څو درته پوخ يقين نه وي چې دا کس د لعنت مستحق دی، لعنت ويل پکار نه دي.

هغه اوبښه چې لعنت پرې وويل شو

"وعن عمران بن الحصين رضي الله عنه قَالَ: يَتِمُّ رَسُولُ اللَّهِ ﷺ فِي بَعْضِ أَنْفَارِهِ، وَأَمْرًا مِنَ الْأَنْصَارِ عَلَى نَائِقَةٍ، فَضَحِرَتْ فَلَعَنَتْهَا" د عمران بن حصين رضي الله عنه نه روایت دی هغه فرمایي چې يو ځل رسول الله ﷺ په سفر روان وو، يوه انصاريه صحابيې رضي الله عنها هم په اوبښه باندې ناسته وه، دغې زنانه اوبښې ته ښيري وکړې او په هغې يې لعنت وويلو، "فَتَمَّعَ ذَلِكَ رَسُولُ اللَّهِ ﷺ فَقَالَ: خُذُوا مَا عَلَيْهَا وَدَعُوهَا، فَإِنَّهَا مَلْعُونَةٌ" نبي کریم ﷺ دغه لعنت ويل واورېدلو، وې فرمايل په دغه اوبښه باندې چې کوم سامان پروت دی، دغه ترې ښکته کړئ او دغه اوبښه خوشي کړئ، ځکه چې په دې باندې لعنت ويل شوی دی، "قَالَ عُمَرَانُ: فَكَأَنِّي أَرَاهَا الْآنَ تَمْشِي فِي النَّاسِ مَا يَعْزُضُ لَهَا أَحَدٌ" عمران رضي الله عنه فرمایي: هغه منظر اوس هم زما د سترگو وړاندې دی چې هغه اوبښه اخواد پخوا تله او راتله، لیکن چا ورته تعرض نه کولو. رواه مسلم

تشریح:

د حديث څخه معلومه شوه چې انسان ته پکار دي چې په څارويو باندې لعنت ونه وايي، که چېرته د کوم څاروي څخه درته تکليف ورسېږي، نو پکار ده چې صبر پرې وکړي، د احسان نه کار اخيستل پکار دي، نه دا چې لعنت پرې وويل شي.

لعنت زده اوبښه نه ساتل

"وعن أبي بَرزَةَ نَضْلَةَ بْنِ عُبَيْدٍ الْأَسْلَمِيِّ قَالَ: يَتِمُّ جَارِيَةٌ عَلَى نَاقَةٍ عَلَيْهَا بَعْضُ مَتَاعِ الْقَوْمِ. إِذْ بَصُرَتْ بِالنَّسِيِّ عليه السلام، وَتَضَاقَّ يَوْمَ الْجَبَلِ فَقَالَتْ حَلَّ، اللَّهُمَّ الْعَنَّا" د أبو برزہ نضلة بن عبید اسلمی رضی اللہ عنہ نه روایت دی هغه فرمایي: په داسې حال کې چې یوه وینځه په یوه اوبښه باندې سپړه وه، په دې اوبښه باندې د ځینو خلکو سامان وو، ناڅاپه د هغې نظر رسول الله ﷺ باندې پرېوتلو، هلته د غره په وجه لاره تنگه وه، د هغې اوبښه ودرېده، نو (حل، حل) یې ورته شروع کړل، مطلب یې ددې اوبښې روانول وو، هغې وینزې وویل: الله ﷻ دي په تا لعنت وکړي، "فَقَالَ النَّبِيُّ ﷺ: لَا تُصَاحِبُنَا نَاقَةً عَلَيْهَا لَعْنَةُ" نبي کریم ﷺ وفرمایيل: زموږ سره هغه اوبښه ملګرتیا نه کوي چې لعنت پرې ویل شوی وي. رواه مسلم

قوله: حَلَّ بفتح الحاء المهملة وإسكان اللام: وهى كَلِمَةٌ لِيُخْرِجَ الْإِبِلَ: دا قول چې (حل) د زجر یوه کلمه ده کومه چې د اوبښانو تېرولو لپاره ویل کېږي.

وَأَعْلَمُ أَنَّ هَذَا الْحَدِيثَ قَدْ يَشْتَكِلُ مَعْنَاهُ، وَلَا اشْكَالَ فِيهِ، بَلِ الْمُرَادُ النَّهْيُ أَنْ تُصَاحِبَهُمْ نَاقَةُ: امام نووي رحمته الله فرمایي: په دې حدیث کې څه اشکال پېښ شوی دی، لیکن په حقیقت کې هیڅ اشکال نشته، مطلب دا چې دا ممانعت صرف رسول الله ﷺ د خپل ځان سره د ساتلو لپاره فرمایلي وو، "وَلَيْسَ فِيهِ نَهْيٌ عَنْ يَبِغَهَا وَذُبْحِهَا وَرُكُوبِهَا فِي غَيْرِ صُحْبَةِ النَّبِيِّ ﷺ، بَلْ كُلُّ ذَلِكَ وَمَاسِي وَأَمَّا مِنَ التَّصَرُّفَاتِ جَائِزًا لَمْ نَعْنُ مِنْهُ، إِلَّا مِنْ مُصَاحَبَةِ النَّبِيِّ ﷺ، د هغې د خرڅولو یا د ذبح کولو او د رسول الله ﷺ د ملګرتیا نه علاوه په بل کوم وخت او ځای کې په هغې باندې د سورلي کولو څخه هیڅ ممانعت نشته، بلکې هر قسم تصرفات پکې جائز دي، "لَأَنَّ هَذِهِ التَّصَرُّفَاتِ كُلُّهَا كَانَتْ جَائِزَةً قَبْلَهُ بَعْضُ مِنْهَا، فَبَقِيَ الْبَاقِي عَلَى مَا كَانَ، وَاللَّهُ أَعْلَمُ" ځکه چې دا تصرفات بنیادي طور جائز وو، حضور ﷺ په دیکې صرف د یوې خبرې ممانعت فرمایلي وو چې زما په ملګرتیا کې په دې باندې سوارلي مه کوئ، د باقي تصرفاتو جواز نبي کریم ﷺ باقي پرېښودلو، په هغې باندې یې هیڅ انکار ونه کړو، لهذا اشکال ختم شو، نور الله ﷻ ډېر ښه پوهیږي.

تشریح: دلته یو ظاهري اشکال دی، هغه دا چې ولې یې همدا سې خوشې پرېښوده، څه کار به یې ترې اخیستی وای یا به یې خرڅه کړې وای یا به یې نور ضروري کار ترې اخیستی وای. دا خو داسې شوه لکه د جاهلیت په زمانه کې چې به مشرکانو د بتانو په نومونو پرېښودل، بیا به یې ترې څه کار وغیر نه اخیستلو؟

جواب: هغه اوبښه صرف رسول الله ﷺ د ځان سره نه ساتل، په هغې باندې سپړېدل، هغه حلالول، د هغې غوښه خوړل جائز وو، مشرکانو چې به کوم څاروی د غیر الله په نوم نذر کړو، نو هغه به یې داسې خوشي کړو چې نه به پرې سپړېدل او نه به یې د هغې غوښه خوړل او نه به یې خرڅول، دا هر څه یې په ځانونو باندې حرام کړي وو.

باب جواز لعن أصحاب المعاصي غير المعينين

بغير تعينه په گناه کونکو باندې لعنت ويل

"قَالَ اللَّهُ تَعَالَى" اللَّهُ ﷻ فرمايي: "أَلَا لَعْنَةُ اللَّهِ عَلَى الظَّالِمِينَ" د الله ﷻ لعنت دي وي په ظالمانو باندې. [هود: ۸]

"وقال تعالى: فَأَذِّنْ مَوْذِنٌ يَنْهَاهُمْ أَنْ لَعْنَةُ اللَّهِ عَلَى الظَّالِمِينَ" الله ﷻ فرمايي: اعلان وکړو يو اعلان کوونکي چې لعنت دي وي د الله ﷻ په ظالمانو باندې. [الأعراف: ۳۳].

تشرېح: د آيت مطلب دا دی چې کله جنتيان جنت ته لاړ شي بيا جنتيان جهنميانو ته اواز وکړي چې زموږ سره الله ﷻ کومه وعده کړې وه، هغه پوره شوه، ستاسو سره به چې کومه وعده کړې وه هغه تاسو وموندل او که نه؟ جهنميان به ووايي: زموږ سره چې الله ﷻ او د هغه رسول ﷺ کومه وعده کړې وه، هغه موږ پرېښتوني وموندل، دغه مهال به يوه پرېښته اعلان وکړي چې په ظالمانو دي د الله ﷻ لعنت وي، دا اعلان به ددې لپاره وي چې د جهنميانو حسرت او افسوس نور هم زيات شي او د جنتيانو خوشحالي نوره هم زياته شي.

ويل کيږي چې يو ځل طاؤس رضی الله عنه د هشام بن عبد المالك په مجلس کې حاضر شو او وي ويل د اعلان په ورځ د الله ﷻ نه وو پرېږه؛ هشام پوښتنه وکړه چې د اعلان ورځ کومه ده؟ طاؤس رضی الله عنه دغه آيت تلاوت کړو: "فَأَذِّنْ مَوْذِنٌ يَنْهَاهُمْ أَنْ لَعْنَةُ اللَّهِ عَلَى الظَّالِمِينَ" دا چې هشام واورېدل، نو بې هوشه پرېوتلو، طاؤس رضی الله عنه وفرمايل: دا خو خالص د دنيا خبره وه، که مشاهده وشي، نو بيا به څه حال وي.

وَكُتِبَ فِي الصَّحِيحِ أَنَّ رَسُولَ اللَّهِ ﷺ قَالَ: لَعْنَةُ اللَّهِ الْوَاصِلَةَ وَالْمُسْتَوْصِلَةَ: او په صحيح حديث سره ثابته ده چې رسول الله ﷺ په هغه ښځه (واصله) باندې لعنت ويلی دی چې ويښته اوږدولو لپاره د نورو خلکو ويښته لگوي، په هغه ښځه باندې به هم لعنت فرمايلي دي چې مستوصله يعنې د ويښتو جوړونه پيوست کول په بل چا باندې وکړي، "وَأَنَّهُ قَالَ: لَعْنَةُ اللَّهِ أَكِلَ الرِّبَا وَأَنَّهُ لَعْنَةُ الْمُصَوِّرِينَ" دغه شان نبي کریم ﷺ لعنت فرمايلي دي په سود خور سړي باندې او په تصوير جوړونکي باندې، "وَأَنَّهُ قَالَ: لَعْنَةُ اللَّهِ مَنْ غَوَّرَ الْأَرْضَ أَوْ حُدَّ وَحْشًا" دغه شان نبي کریم ﷺ فرمايي: د الله ﷻ لعنت دي وي په هغه چا باندې چې د ځمکې منار يعنې حدونه او پولې بهې وړانوي، "وَأَنَّهُ قَالَ: لَعْنَةُ اللَّهِ السَّارِقَ يَسْرِقُ الْبَيْضَةَ" او دغه شان رسول الله ﷺ فرمايلي دي چې د الله ﷻ لعنت دي وي په هغه غل باندې چې يوه هگۍ غلا کوي، "وَأَنَّهُ قَالَ: لَعْنَةُ اللَّهِ مَنْ لَعَنَ وَالِدَيْهِ وَلَعَنَ اللَّهَ مِنْ دُونِ الْغَيْرِ لِلَّهِ" او دغه شان نبي کریم ﷺ وفرمايل: د الله ﷻ لعنت دي وي په هغه چا باندې چې په خپل مور - پلار باندې لعنت وايي او يا چې څوک د غير الله په نوم ذبح وکړي، "وَأَنَّهُ قَالَ: مَنْ أَحْدَثَ فِيهَا حَدًّا أَوْ آوَى مُجِدًّا فَأَعْلَيْهِ لَعْنَةُ اللَّهِ وَالْمَلَائِكَةُ وَالنَّاسُ أَجْمَعِينَ" او دغه شان نبي کریم ﷺ فرمايلي دي: کوم کس چې په مدينه منوره کې بدعت رواج کړي يا کوم بدعتي ته ځای ورکړي، په داسې سړي

باندې د الله ﷻ لعنت وي او د هغه د پښتو او ټولو خلكو لعنت دي وي، "وَأَنَّهُ قَالَ: اللَّهُمَّ الْعَنْ رِعْلًا، وَذَكْوَانَ، وَعَصِيَّةَ: عَصَا اللَّهِ وَرَسُولَهُ وَهَذِهِ ثَلَاثُ قَبَائِلٍ مِنَ الْعَرَبِ" نبي كريم ﷺ داسې دعاء هم وفرمايل چې اې الله ارعل، ذكوان او عصية قبيلو والا خلكو د الله ﷻ او د هغه د رسول ﷺ نافرماني وكړه، په دوى باندې لعنت وكړې، دا درې واړه د عربو قبيلې وې، "وَأَنَّهُ قَالَ: لَعَنَ اللَّهُ الْيَهُودَ اتَّخَذُوا قُبُورَ أَنْبِيَائِهِمْ مَسَاجِدَ" او دغه شان نبي كريم ﷺ وفرمايل: د الله ﷻ لعنت دي وي په يهودو باندې كومو چې د خپلو پېغمبرانو د قبرونو نه جوماتونه جوړ كړي وو، "وَأَنَّهُ لَعَنَ الْمُكَشَّيْبِينَ مِنَ الرِّجَالِ بِالسَّيِّئَاتِ وَالْمُكَشَّيْبَاتِ مِنَ النِّسَاءِ بِالزُّجَالِ" او دغه شان نبي كريم ﷺ لعنت فرمايلي دي په هغه سرو باندې چې د بنڅو سره مشابهت اختياروي، په هغه بنڅو بې لعنت ويلى دي چې د سرو سره مشابهت اختياروي.

وَجَمِيعُ هَذِهِ الْأَفْظَاظِ فِي الصَّحِيحِ، بَعْضُهَا فِي صَحِيحِ الْبُخَارِيِّ وَمُسْلِمٍ، وَبَعْضُهَا فِي أَحَدِهِمَا: دَا ټول الفاظ په صحيحينو كې دي، ځينې په بخاري شريف كې او ځينې په مسلم كې او ځينې د دواړو څخه په يو كې دي، "وَأَمَّا قَصْدُ الْإِخْتِصَارِ بِالْإِشَارَةِ إِلَيْهِمَا، وَسَأَذْكَرُ مَعْظَمَهَا فِي أَبْوَابِهَا مِنْ هَذَا الْكِتَابِ، إِنْ شَاءَ اللَّهُ تَعَالَى" موږ دلته په مختصره توگه ذكر كړل او اشاره مو ورته وكړه او لويې مسئلې به ددې كتاب په خپل باب كې ذكر كړو، كه د الله ﷻ خوښه شي.

باب تحریم سب المسلم بغیر حق

يو مسلمان ته ناحقه بنکنخل کول حرام دي

"قَالَ اللَّهُ تَعَالَى" الله ﷻ فرمايي: "وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بِغَيْرِ مَا اكْتَسَبُوا" بې شكه هغه كسان چې مسلمانو سرو او مسلمانو بنڅو ته بې گناه ضرر رسوي چې د هغوى څه گناه هم نه وي، "فَقَدْ اخْتَلَوْا بُهْتَانًا وَأُثْمًا مُبِينًا" نو بې شكه چې داسې كسانو په خپل ځان باندې د گناه يو پېټى او بهتان پورته كړو. [الأحزاب: ۵۸]

تشریح: كوم مسلمان ته د شرعي عذر پرته تكليف رسول حرام دي، دا د الله ﷻ ددې كلام څخه هم معلومېږي او د رسول الله ﷺ د ارشاداتو څخه هم معلومېږي، په دې باره كې يو مشهور حديث هم دى هغه دا چې: "السُّلْمُ مِنَ سُلْمِ الْمُسْلِمِينَ مِنْ لِسَانِهِ وَبِدَارِ الْيَمِينِ مِنْ أَمْنِهِ النَّاسُ عَلَى دِمَائِهِمْ وَأَمْوَالِهِمْ" حقيقي مسلمان هغه دى چې د هغه د ژبې او دلاسه بل مسلمان ته تكليف ونه رسيږي، حقيقي مؤمن هغه دى چې د هغه نه د خلكو ځان او مال محفوظ وي.

مسلمان ته بنکنخل کول يا وژل

"وَعَنْ ابْنِ مَسْعُودٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: سَبَّابُ الْمُسْلِمِ فَوْقَ، وَجَدَّاهُ كُفْرًا" د عبد الله بن مسعود رضى الله عنه روايت دى هغه فرمايي چې رسول الله ﷺ وفرمايل: مسلمان ته بنکنخل كول دا فسق دى او قتل كول بې كفر دى. متفق عليه.

تشریح: سباب المسلم فسوق: مسلمان ته ښکونځل کول فسق دی، مطلب دا چې د الله جل و علا په نزد یو مؤمن موحد ډېر زیات قدر او عزت دی، هغه ته ښکونځل کول گناه ده.

وقاله کفر: مسلمان وژل کفر دی، دلته د کفر څخه مجازاً کفر مراد دی، دا مطلب نه دی چې که یو مسلمان دې قتل کړو، نو کافر شو، بلکې دلته تشبیه په گناه کې ده، یعنې مسلمان قتلول د کفر سره مشابه دي، یا دا مطلب چې قاتل د خپل ځان نه د قتل په سبب د کامل ایمان نفی کوي، دلته د کفر څخه د کامل اسلام نفی ده، ددې مثال په یو حدیث کې هم شته چې: "المسلم من سلم المسلمون من لسانه ويده" یعنې کامل مسلمان هغه دی چې نور مسلمانان د هغه د لاس او ژبې څخه په امن کې وي یا د کفر څخه حقیقي کفر مراد دی، خو دا په هغه صورت باندې محمول دی چې کله د یو مسلمان وژل ځانته حلال او مباح وگڼي او خالص د اسلام او مسلماني په وجه یې وژني، نو په دې صورت کې به حقیقتاً کافر شي.

چاته کافریا فاسق ویل

وعن أبي ذرٍّ رضی الله عنه: أَنَّهُ سَمِعَ رَسُولَ اللَّهِ ﷺ يَقُولُ: لَا يَوْمِي رَجُلٌ رَجُلًا بِالْفُسْقِ أَوْ الْكُفْرِ، إِلَّا رَقَدَتْ عَلَيْهِ دَابُّهُ. رواه البخاري.

روایت دی هغه فرمایي چې ما د رسول الله ﷺ نه واورېدل چې وې فرمایي: یو کس بل کس ته داسې ووايي چې اې فاسقه! یا اې کافره! دا کلمه واپس هغه ته راځي، "إِنْ لَمْ يَكُنْ صَاحِبَهُ كَذَلِكَ" که چېرته په هغه سړي کې ځای نه وي (یعنې هغه کافریا فاسق نه وي، نو واپس ده ته راځي). رواه البخاري.

تشریح: یو مسلمان ته فاسق یا کافر ویل پکار نه دي، ځکه چې که چاته دي فاسق یا کافر وویل، نو که په هغه کې د فسق یا کفر ځای نه وي، نو خپله به فاسق یا کافر شي، لیکن حقیقتاً نه کافر کیږي، بلکې د شریعت اصلي مقصود ددې الفاظو د استعمال څخه منع ده.

په ښکونځلو باندې شروع کول

وعن أبي هريرة رضی الله عنه: أَنَّ رَسُولَ اللَّهِ ﷺ قَالَ: الْمُتَسَاتِرَانِ مَا قَالَا فَعَلَى الْبَادِي مِنْهُمَا حَتَّى يَقْتَدِيَ الظُّلُمُ: دَابُّهُ. رواه مسلم.

هریره رضی الله عنه نه روایت دی هغه فرمایي چې رسول الله ﷺ وفرمایي: په خپل مینځ کې یو بل ته کنځل کونکو کې شروع کونکي گناهگار دي، په دې شرط چې مظلوم په ښکونځلو کې د حد نه تجاوز ونه کړي. رواه مسلم.

تشریح: د حدیث مطلب دا دی چې هر څوک په ښکونځلو باندې شروع وکړي، نو څومره ویاړ گناه چې د ښکونځلو وي، هغه ټوله گناه به دده په سر وي، ځکه چې شروع یې دده څخه شوي دد او داسې کس ته ظالم او هغه بل ته مظلوم هم ویل کیږي.

په حدیث کې هم وویل شو چې که مظلوم (چاته چې ښکونځل شوي دي) د ظالم څخه زیات ښکونځل وکړي او د حد نه یې تجاوز وکړو، نو په داسې حال کې به زیاته گناه دده په برخه وي، ځکه خو شریعت وایي چې د بدلې پر ځای معافي کول ډېر ښه دي، لکه څرنگه چې په قرآن کریم کې ارشاد

دی "ولین صبر وغفران ذلك لمن عزم الامور" خوک چې صبر وکړي او معافي وکړي، نو دا کار د (اولوا العزم) خلکو دی، دغه شان په یو حدیث کې هم شته چې: خوک معافي کوي، نو الله ﷻ د داسې کسانو عزت زیاتوي

چاته داسې مه وایه چې الله ﷻ دي وشموه

"وعنه قال: أتى النبي ﷺ، برجل قد شرب قال: اضربوه قال أبو هريرة: فمنا الضارب بيده والضارب بقلبه، والضارب بتيه" د أبو هريره ؓ نه روایت دی هغه فرمایي: یو کس راوستل شو چې شراب یې څښلي وو، نبي کریم ﷺ وفرمایي: دی ووهئ! أبو هريره ؓ فرمایي: موږ په وهلو شروع وکړه، په موږ کې ځینو کسانو په لاس ووهلو، ځینو په خپلو او ځینو په خادر ووهلو، "فلما انصرف، قال بعض القوم: أغزك الله! قال: لا تقولوا هذا، لا تعينوا عليه الشيطان" کله چې هغه کس لاړو، نو ځینو خلکو دا خبره وکړه چې الله ﷻ دي وشموي! نبي کریم ﷺ وفرمایي: داسې مه وایه! په هغه باندې شیطان ته د غالبه کېدو موقع مه ورکوی! رواه البخاري

تشریح: د ټول امت په دې باندې اتفاق دی چې شراب د قرآن او سنت په نصوصو سره حرام دي، خوک چې شراب وڅښي، په هغه به شرعي حد یعنې اتیا درې به وهل کیږي، په دې اتیا درو باندې د عمر ؓ په زمانه کې اتفاق شوی دی، لکه څرنګه چې په یو روایت کې دي: "عن السائب بن يزيد قال: كان يوتي بأشرب على عهد رسول الله ﷺ ومدة أبي بكر وصدر أمن خلافة عمر، فتقوم عليه بأيدينا ونعالنا وأرديتنا حتى كان آخر أمر عمر ؓ فجلد أربعين حتى إذا عتوا فشقوا جلد ثمانين" د سائب بن يزيد ؓ څخه روایت دی هغه فرمایي چې د رسول الله ﷺ په زمانه کې، د ابوبکر ؓ په زمانه کې او د عمر ؓ په اوله زمانه کې به چې چا شراب وڅښل، نو هغه به راوستل شو، په موږ کې به چا په خپلو ووهلو، چا به د خادر نه کوره جوړه کړه په هغې به یې ووهلو او چا به په لاسونو ووهلو، بیا د عمر ؓ د دور خلافت په آخري وخت کې څلوېښت کورې به ورکول شوې، لیکن کله چې خلکو په شراب څښلو کې زیاتوالی وکړو، نو عمر ؓ د اتیا کورو سزا وټاکل. لا تعينوا عليه الشيطان: دده په خلاف د شیطان مرسته مه کوئ! مطلب دا چې کله یو انسان ته ښکېل شي یا لعنت ورباندې ولېږل شي، نو الله ﷻ هغه ذلیله کړي، شیطان ورباندې مسلط شي او ددې بشپړو په وجه هغه نور هم په گناهونو باندې اصرار شروع کړي او په گناهونو باندې اصرار کول د الله ﷻ د غضب او قهر سبب ګرځي، نو ځکه چاته بشپړا کول پکار نه دي.

په غلام باندې هم تهمت لکول حرام دي

وعنه قال: سمعت رسول الله ﷺ يقول: مَنْ قَذَفَ مُلُوكَهُ بِالزُّنَى يَقَامُ عَلَيْهِ الْحَدُّ يَوْمَ الْقِيَامَةِ د أبي هريره ؓ نه روایت دی هغه فرمایي چې ما د رسول الله ﷺ نه واورېدل چې وي فرمایي چې کوم کس خپل غلام ته په زنا سره نسبت وکړي چې ته زنا کاري نو په داسې یادار باندې به د قیامت په ورځ حد قائمولې شي، إلا أن يكون كما قال مگر دا چې په رښتیا که هغه زنا کړې وي (متفق عليه).

لغوي تحقيق: قذف: قذف بقوله يعني بې فکره او بې تحقيقه يوه خبره کول، تهمت لگول.

تشریح: د حديث مطلب دا دی چې کوم بادر / مشر په خپل غلام يا وينزه باندې د زنا تهمت ولگوي، ددې لپاره چې په هغې باندې حد جاري کړي، نو دی خو به په دې دنيا کې دا ظالم وکړي، ليکن د قيامت په ورځ چې کله د الله ﷻ په حضور کې پېش شي، نو داسې کسانو ته چې په خپلو غلامانو بې ظلم کړي وي، الله ﷻ به ورته سزا ورکړي.

باب تحريم سب الأموات بغير حق ومصلحة شرعية

دوه سوه اوه شپېتم باب (۲۲۷): په مروپسې کنخل کول هم حرام دي

وَهُوَ التَّحْذِيرُ مِنَ الْاِقْتِدَاءِ بِهِ فِي بَدْعتِهِ، وَفَسْقِهِ، وَتَحْوِذِكَ، وَفِيهِ الْآيَةُ وَالْأَحَادِيثُ السَّابِقَةُ فِي الْبَابِ قَبْلَهُ: د مړي په بدعتي او فسقي کارونو کې د اقتداء کولو نه منع راغلې ده، دې باره کې ډېر حديثونه او ايتونه مخکې تېر شوي دي.

تشریح: علامه نووي رحمه الله ددې حديث په تشریح کې فرمايي: په يو بل حديث کې هم راغلي دي چې مروپسې خبرې مه کوئ! ددې نه هغه صورت خارج دی چې کله مړی کوم بدعت رائج کړي يا کومه گناه وکړي، نو په داسې صورت کې به څه نا څه په مړي پسې وويل شي، ددې لپاره چې خلک هسې نه هغه گناه يا بدعت ښه کار ونه گڼي، نو امام صاحب رحمه الله فرمايي: په داسې صورت کې به په خلکو باندې دا خبره ظاهرولی شي چې هغه فلانکې مړی په فلانکې بدعت کې مبتلا وو چې خلک د هغه بدعت څخه منع شي.

مروپسې خبرې مه کوئ

"وعن عائشة رضي الله عنها، قالت: قَالَ رَسُولُ اللَّهِ ﷺ: لَا تُسَبُّوا الْأَمْوَاتَ، فَإِنَّهُمْ قَدْ أَقْضَوْا إِلَى مَا قَدَّمُوا" د عايشې رضي الله عنها نه روايت دی هغه فرمايي چې رسول الله ﷺ فرمايل: مرو ته کنخل مه کوئ، ځکه چې دوی کوم عملونه کړي دي هغوی ته ورسېدل. رواه البخاري

تشریح: د حديث مطلب دا دی چې څوک ددې فاني نړۍ څخه رخصت شي، نو په هغه پسې به بد ويل پکار نه دي، ځکه چې هغه که ښه کړي وي او که بد بې کړي وي، د هغې بدله به هغه ته په لاس ورشي، ژونديو انسانانو ته پکار نه دي چې د هغه بد بيان کړي، بيا په ځانگړې توگه د چا نوم اخيستل او د هغه بد بيانول دا خو يو مسلمان ته هم جائز نه دي، البته که د چا مرگ يقيني په کفر باندې شوی وي، لکه ابوجهل، ابولهېب وغيره دوی ترې مستثنی دي.

باب النهي عن الإيذاء

چاته د تكليف رسولو څخه منع شوي ده

"قَالَ اللَّهُ تَعَالَى" الله ﷺ فرمايي: "وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغْيًا وَتَبْخُؤًا أُولَئِكَ سَيُعَذِّبُ اللَّهُ النَّاسَ كُلَّهُمْ إِنَّهُمْ فِي أَلْهَادٍ"
 بې شكه هغه كسان چې مسلمانو سړو او ښځو ته بغير څه وجې ضرر رسوي، داسې كسان په خپل ځان باندې بهتان او لويه گناه بار كوي. [الأحزاب: ۵۸].

تشرېح: دا آيت اگړچې وړاندې په (كتاب المأمورات باب التحذير من إيذاء الصالحين) کې تېر شوی دی، د مفسرينو رحمهم الله په نزد آيت د عايشه رضی الله عنها باره کې نازل شوی دی، کومو خلکو چې په ام المومنين عايشې رضي الله عنها باندې تهمت ولگولو، هغوی سخته گناه وکړه او صراحتاً کبيره گناه يې وکړه، د ځينو مفسرينو خيال دا دی چې آيت د علي رضي الله عنه باره کې نازل شوی دی، چا چې علي رضي الله عنه ته ښيرې وکړې، گویا (نعوذ بالله) هغه چې رسول الله ﷺ ته تكليف رسولی وي خود جمهورو مفسرينو رايه دا ده چې په دې کې ټول صحابه كرام رضي الله عنهم داخل دي، لكه څرنگه چې په يو روايت کې دي چې زما د صحابه وو باره کې د الله ﷻ نه وو پرېږي! زمانه وروسته په دوی باندې ملامتي مه وایئ، کوم کس چې د دوی سره مينه ساتي، نو زما د مينې په سبب به ورسره مينه ساتي، څوك چې (نعوذ بالله) د دوی سره بغض ساتي، نو زما د بغض په بنياد به ورسره بغض ساتي، چا چې دوی ته تكليف وركړو، هغه ماته تكليف راكړو او چا چې ماته تكليف راكړو، هغه الله ﷻ ناراضه كړو او چا چې الله ﷻ ناراضه كړو، نو نزدې ده چې الله ﷻ ورته عذاب وركړي.

رښتونی مسلمان

"وعن عبد الله بن عمرو بن العاص رضي الله عنهما، قَالَ: قَالَ رَسُولُ اللَّهِ ﷺ: الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَتَبَتُّهُ"
 د عبد الله بن عمرو بن العاص رضي الله عنهما نه روايت دی هغه فرمايي چې رسول الله ﷺ وفرمايل: كامل مسلمان هغه دی چې د لاس او ژبې د ضرر نه يې نور مسلمانان په امن کې وي، "وَالْمُهَاجِرُ مَنْ هَجَرَ مَا نَهَى اللَّهُ عَنْهُ" او مهاجر سړی هغه دی چې د کومو شيانو څخه الله تعالی منع فرمايلي ده د هغې څخه منع شي. متفق عليه
تشرېح: دا حديث وړاندې په (باب تحريم الظلم) کې تېر شوی دی، امام صاحب رحمهم الله فرمايي په دې حديث کې د يو کامل مسلمان علامه ښودل شوې ده، کامل مسلمان هغه دی چې د هغه د لاس او ژبې څخه بل مسلمان په امن کې وي، دغه ډول رښتونی مهاجر هغه دی چې خپل وطن او خپلوان يې پرې ايني وي او يو داسې ځای ته تللی وي چېرته چې په اسانۍ سره د الله ﷻ عبادت کوي او هغه کس هم مهاجر دی چې د الله ﷻ د حکم سره سم روان وي، ځکه چې هجرت په اصلي معنی کې ترك او پرېښودلو ته ويل کيږي، نو که وطن يې پرېښودلو يا بې گناهونه پرېښودل، په دواړو معناگانو سره به ورته مهاجر ويل کيږي.

د خلکو سره ښه کول

"وعنه، قَالَ: قَالَ رَسُولُ اللَّهِ ﷺ: مَنْ أَحَبَّ أَنْ يَحْزَرَ عَنِ النَّارِ، وَدَخَلَ الْجَنَّةَ، فَلَتَأْتِيَهُ مَيِّتُهُ وَهُوَ يُؤْمِنُ بِاللَّهِ وَالْيَوْمِ
الْآخِرِ" د عبد الله بن عمر رضی اللہ عنہ نه روایت دی هغه فرمایي چې رسول الله ﷺ وفرمایيل: کوم کس چې دا
خبره خوښوي چې د دوزخ نه بچ شي او جنت ته داخل شي، نو باید چې ده ته مرګ راځي، نو په داسې
حال کې ورته راشي چې هغه په الله ﷻ او په ورځ د آخرت باندې ایمان لري، "وَلَيَأْتِي إِلَى النَّاسِ الَّذِي يُحِبُّ أَنْ
يُؤْتَى إِلَيْهِ" او د خلکو سره دې داسې سلوک وکړي لکه څرنګه چې د خپل ځان لپاره سلوک خوښوي، "رواه
مسلم، وَهُوَ بَعْضُ حَدِيثٍ طَوِيلٍ سَبَقَ فِي بَابِ طَاعَةِ وَلَاَةِ الْأُمُورِ" دا د هغه اوږد روایت حصه ده چې په باب ولای الامور
کې مخکې تېر شوی دی.

لغوي تحقيق: (زحزحزحزم) ددې معنی ده: لرې کېدل

تشریح: دا حدیث هم وړاندې په باب وجوب اطاعة ولای الامور في غير معصية کې تېر
شوی دی، بهر حال د حدیث مطلب دا دی چې د مرګ هیڅ پته نه لګیږي چې کله به راځي، نو موږ ته
پکار دي چې کله هم د ایمان د تقاضو او نېک عمل څخه غافل نه شو، ددې لپاره چې کله هم موږ ته
مرګ راځي چې په داسې حال کې راته راشي چې الله ﷻ زموږ څخه راضي وي، په قرآن کریم کې
ارشاد دی: "وَلَا تَمُوتُنَّ إِلَّا وَأَنْتُمْ مُسْلِمُونَ" تاته دي مرګ نه راځي مګر په داسې حال کې چې نه د ایمان په
حالت کې یې.

باب النهی عن التباغض والتقاطع والتدابیر

د بغض او تعلقاتو پرې کولو نه منع راغلي ده

"قَالَ اللَّهُ تَعَالَى: إِنَّمَا الْمُؤْمِنُونَ إِخْوَةٌ" الله ﷻ فرمایي: بې شکه مؤمنان په خپل مینځ کې وروڼه
دي. [الحجرات: ۱۰]

تشریح: ددې نه وړاندې دغه آیت په باب النصيحة کې ذکر شوی دی، (اخوة) جمع د (اخ) ده او
(اخ) په عربي ژبه کې حقيقي وروڼه ته ویل کیږي، مطلب دا چې لکه څرنګه د خپل حقيقي / سکه وروڼ
سره معامله کوي، دوکه ورسره نه کوي، بې عزتي یې نه کوي، بغض ورسره نه ساتي، بلکې په هره
موقع ورسره همدردي کوي، نو پکار ده چې د بل مسلمان وروڼ سره هم هغه شان معامله وکړي، په ګڼ
شمېر احادیثو کې د وروڼو په شان د اوسېدو ترغیب ورکول شوی دی.

مسلمانان په خپل منع کې خواږه او په کفارو باندې سخت وي

"وَقَالَ تَعَالَى: أَذَلَّةٌ عَلَى الْمُؤْمِنِينَ أَعِزَّةٌ عَلَى الْكَافِرِينَ" الله ﷻ فرمایي: د مؤمنانو سره نرمي کونکي به وي
او په کافرانو به سختي کونکي وي. [المائدة: ۵۴]

تشرېح: دا آيت هم وړاندې په (باب علامات حب الله تعالى العبد) کې تېر شوی دی، خلاصه دا چې د رښتوني مسلمان صفت دا دی چې هغه دي د بل مسلمان سره نرمه لهجه او خوږه ژبه وکاروي، په يو بل باندې به سختي نه کوي، که په کومه مسئله کې د دوی اختلاف پيدا شي، نو جنگونه به نه کوي، بلکې په نرمه طريقه او په حق جانب به فيصله کوي، د کفارو په مقابل کې به سخت وي، لکه څرنگه چې د آيت د مضمون څخه معلومېږي: "أشداء على الكفار رحماء بينهم" مسلمانان په کفارو سخت وي او په خپلو کې رحم کونکي وي.

"وقال تعالى: مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ" الله ﷻ فرمايي چې محمد ﷺ د الله ﷻ رسول دی او کوم کسان چې دده سره دي (يعني صحابه کرام) دي، په کافرانو باندې سختي کونکي او په خپلو کې نرمي کونکي دي. [الفتم: ۲۱].

تشرېح: دا آيت هم وړاندې په (باب فضل الحب في الله والحث عليه) کې تېر شوی دی، مفسرين فرمايي: الله ﷻ چې کله هم په قرآن کریم کې انبياء عَلَيْهِمُ السَّلَام ذکر کړي دي، نو د هغوی نومونه يې اخستي دي او بيا يې مخاطب کړي دي، لکه: "يا عيسى، يا موسى، يا ابراهيم، يا نوح يا زكريا" ليکن چېرته چې هم د رسول الله ﷺ ذکر راغلی دی، هلته يې د نوم پر ځای صفات او القاب ذکر کړي دي، مثلاً "يا أيها النبي، يا أيها الرسول، يا أيها المدثر" په ټول قرآن شريف کې د رسول الله ﷺ څلور ځايه صراحتاً نوم ذکر شوی دی، په دې کې هم علماوو گڼ شمېر حکمتونه ذکر کړي دي، په هغې کې يو ځای دا هم دی چې دلته هم د رسول الله ﷺ اسم مبارک صراحتاً ذکر دی، ددې آيت شان نزول دا دی چې په صلح حديبه کې چې کله کفارو په دې خبره اصرار وکړو چې محمد رسول الله (الفاظ) کات کړي او ددې پر ځای محمد بن عبد الله وليکي نو رسول الله ﷺ دا خبره ومنل، د هغه ځای ته خو د رسول لفظ کات کړی شو، ليکن الله ﷻ تر قيامته پورې محمد رسول الله ﷺ وليکلو چې تر څو قرآن وي، تر هغې به محمد رسول الله وي.

ورپسې د صحابه کرامو ﷺ صفات بيانېږي چې هغوی په خپل مينځ کې نرمي کوونکي دي او د کفارو په معامله کې سختي کوونکي دي.

د يو بل سره بغض او عناد ساتل حرام دي

"وعن أنس رضي الله عنه: قَالَ: لَا تَبَاغَضُوا، وَلَا تَحْسَدُوا" د انس رضي الله عنه نه روايت دی هغه فرمايي چې نبی کریم ﷺ وفرمايل: په خپل مينځ کې بغض مه ساتئ او حسد مه کوئ! "وَلَا تَذَابُرُوا، وَلَا تَقَاطَعُوا" د يو بل سره ملاقاتونه مه بندوئ او مه خپلوي پرې کوئ! "وَكُونُوا عِبَادَ اللَّهِ إِخْوَانًا، وَلَا يَحِلُّ لِمُسْلِمٍ أَنْ يَهْجُرَ أَخَاهُ فَوْقَ ثَلَاثٍ" او ټول د الله ﷻ بندگان وروڼه وروڼه شئ، هېڅ مسلمان ته جائز نه دي چې هغه دي د بل مسلمان ورور سره د درې ورځو نه زياتې خبرې بندي کړي. متفق عليه

تشرېح: په حديث کې د ډېرو شيانو ذکر دی:

"لاتباغضوا" د يو بل سره بغض مه ساتئ، شريعت د يو بل سره د مينې او محبت کولو ترغيب ورکړی دی، د بغض څخه يې منع فرمايلې ده، "ولا تحاسدوا" د يو بل سره حسد مه کوئ! حسد د بته وايي چې د يو کس سره څوک نعمت وويني، نو دی په زړه کې ارمان وکړي چې دا نعمت دده څخه ختم شي، که زما سره وي او که نه! دا حرام دی، شريعت ددې نه په سختی سره منع فرمايلې ده او بل دا چې حسد داسې بې انصافه ناروغي ده چې چاته هم دا ناروغي ولگيږي، تاسو وگورئ چې څوک په حسد کې مبتلا کې وي، هم هغه پکې سوځي، نو د حسد دا اور په هغه پورې محدود وي، محسود يعنې دې سره چې حسد کوي، د هغه هيڅ هم نه شي کولی.

ولاتدابروا: او يو بل ته مه شا کوئ! مطلب دا چې د يو بل بدي مه بيانوئ!

ولاتقاطعوا: د يو بل سره تعلق مه ختموئ، د دنيوي کارونو په وجه د يو بل سره د درې ورځو څخه زيات تعلق ختمول حرام دي، البته که خپگان د ديني امورو په وجه وي، نو بيا د زياتو ورځو گنجائش هم شته، مثلاً: يو کس بدعات کوي، نو دده سره تعلق ختمول جائز دي، تر څو يې چې د بدعاتو څخه توبه نه وي ويستلې.

وکونوا عباد الله إخواناً: او ټول د يو خداى بندگان او وروڼه وروڼه شئ! که د وروڼو په شان ژوند وکړو، نو دا ټولې مذکوره غلطې خبرې به زموږ څخه ختمې شي.

د دوشنبې او پنج شنبې په ورځ د تعلق ختمونکي څخه بغير د ټولو بخښنه کيږي

"وعن أبي هريرة رضي الله عنه: أَنَّ رَسُولَ اللَّهِ ﷺ قَالَ: تَفْتَحُ أَبْوَابُ الْجَنَّةِ يَوْمَ الْإِثْنَيْنِ وَيَوْمَ الْخَمِيسِ، فَيُغْفَرُ لِكُلِّ عَبْدٍ لَا يُشْرِكُ بِاللَّهِ شَيْئًا، إِلَّا رَجُلًا كَانَتْ بَيْنَهُ وَبَيْنَ أَخِيهِ شَحَاءٌ" د ابو هريره رضي الله عنه نه روايت دی هغه فرمايي چې رسول الله ﷺ وفرمايل: د دوشنبې او پنج شنبې په ورځ د جنت دروازې خلاصیږي، هر کس ته بخښنه کيږي سېوا د مشرک نه، دغه راز هغه سړي ته هم بخښنه نه کيږي چې د خپل ورور سره يې خبرې بندې کړي وي، "قِيلَ: أَنْظِرُوا هَذَيْنِ حَتَّى يَصْطَلِحَا! أَنْظِرُوا هَذَيْنِ حَتَّى يَصْطَلِحَا!" دده په اړه به حکم وشي چې ده ته مهلت ورکړئ چې دوی په خپل مينځ کې سوله وکړي، دوی ته مهلت ورکړئ چې په خپل مينځ کې سوله وکړي! رواه مسلم.

وفي رواية له: تُغْرَضُ الْأَعْمَالُ فِي كُلِّ يَوْمٍ خَمِيسٍ وَإِثْنَيْنِ وَذَكَرَ تَحَوُّةً: او په يو بل روايت کې داسې هم شته چې د دوشنبې او پنج شنبې په ورځ عملونه پورته خيږي او بيا يې روايت هغسې ذکر کړو.

لغوي تحقيق: شحناء: مشاحنة: شحناء: بغض، عداوت او دښمنۍ ته ويل کيږي.

تشریح: تفتح أبواب الجنة: د هر دوشنبې او پنجشنبې په ورځ د جنت دروازې خلاصیږي، ملا علي قاري رحمته الله عليه ددې جملې وضاحت داسې کړې دی چې د هر دوشنبې او پنجشنبې په ورځ د جنت درجې او طبقې او چټولۍ شي او په دې دواړو ورځو کې د الله تعالی دېر زيات رحمتونه او برکتونه نازلېږي کوم چې د بندگانو د بخښنې ذريعه جوړېږي، شيخ عبدالحق محدث دهلوي رحمته الله عليه فرمايي: دا جمله د

بندگانو د مغفرت او بخښنې څخه کنایه ده. په دې ورځو کې الله ﷻ بندگانو ته زیات اجر و نه ورکوي او درجې یې اوچتوي.

حق یصطحا: تر څو یې چې په خپل مینځ کې سوله نه وي کړې، مطلب دا چې د هر دوشنې او پنځ شنبې په ورځ ټولو خلکو ته بخښنه کیږي، لیکن هغه دوه کسان چې د یو بل سره خبرې بندي کړي، د دوی بخښنه په صلح باندې موقوف ده، تر څو چې دوی صلح نه وي کړې تر هغې د دوی بخښنه نه کیږي، په دې کې هغه صورت هم داخل دی چې په دې دواړو کې هریو د بل څخه نفرت او د یو بل سره دښمني ساتي یا یو پکې دښمني ساتي او بل یې نه ساتي.

باب تحریم الحسد

حسد حرام دی

وَهُوَ تَمَنَّى زَوَالِ النِّعَةِ عَنْ صَاحِبِهَا، سِوَا مَا كَانَتْ نِعْمَةً دِينٍ أَوْ دُنْيَا قَالَ اللَّهُ تَعَالَى: أَمْ يَحْسُدُونَ النَّاسَ عَلَى مَا آتَاهُمُ اللَّهُ مِنْ فَضْلِهِ: حَسَدٌ دې ته ویل کیږي چې یو سړی د بل سړي سره نعمت وويني، نو هغه ددې ارمان وکړي چې کاش دا نعمت دده نه زائل شي، بیا برابره خبره ده که دا نعمت د دین وي او که د دنیا وي، لکه الله ﷻ چې فرمایي: ایا دوی د خلکو سره د هغه څه په باره کې حسد کوي کوم څه چې الله ﷻ په خپل فضل سره دوی ته ورکړي دي؟ [النساء: ۵۴] "وفیه حدیث أنس السابق فی الباب قبله" دې باره کې د انس رضی الله عنه حدیث دی چې په مخکې باب کې تېر شوی دی.

تشریح: امر د جمهورو علماوو په نزد دلته لفظ د (ام) په معنی د (بل) سره دی، د فضل څخه مراد نبوت دی، د آیت مبارک په باره کې قتاده رضی الله عنه فرمایي چې دلته عام عرب مراد دي، یهودیانو به په عربو باندې حسد کولو چې څرنگه الله ﷻ په دوی کې پیغمبر پیدا کړو، ځینې نور علماء فرمایي ددې نه مراد رسول الله ﷺ او د هغه صحابه کرام ملګري دي چې دوی ته دومره ستر انعام څرنگه ملاو شو، دا سوال به یهودیانو کولو او په دې باندې به یې سخت حسد کولو چې په دوی کې ولې آخري نبی ﷺ راغلو او ولې آخري کتاب (قرآن) په دوی کې نازل شو؟
وفیه حدیث أنس الغز: دې باره کې د انس رضی الله عنه حدیث هم شته چې ددې نه په وړاندې باب کې ذکر شوی دی.

حسد نیکی خوري

"وعن أبي هريرة رضي الله عنه أن النبي ﷺ قال: إِيَّاكُمْ وَالْحَسَدَ فَإِنَّ الْحَسَدَ يَأْكُلُ الْحَسَنَاتِ كَمَا تَأْكُلُ النَّارُ الْعُطْبَ أَوْ قَالَ: الْعُشْبَ" د ابو هريره رضی الله عنه نه روایت دی هغه فرمایي چې رسول الله ﷺ وفرمایي: د حسد نه ځان وساتي، ځکه چې حسد نېکي داسې خوري، لکه اور چې وچ لرګي سوځوي او یا یې داسې وفرمایي: عشب چې ددې معنی ده: وایښه رواه ابو داود.

تشرېح: مولانا منظور نعماني رحمۃ اللہ علیہ فرمايي: په دې خبره باندې تجربه شاهد ده چې په زړه کې يو ځل د حسد او ربل شي، نو هغه بيا په دې خبره پسې وي چې د محسود يعنې د چا سره يې چې حسد وي، هغه ته په څه نا څه طريقه نقصان ورسوي، د هغه بې عزتي وکړي، که نور څه يې له لاسه نه کيږي، نو کم نه کم د هغه غيبت شروع کړي او د خپل زړه او په دې باندې مړ کړي، دا خبره د حديث څخه ثابته ده چې د قيامت په ورځ ددې غيبت کونکي حاسد نيکې راخيستلی شي او هغه چاته به ورکولی شي د چا غيبت يې چې کړی وي او همدې ته وايي چې حسد نيکې خوري او هم دغه ددې حديث ډېره اسانه توجيیه ده.

بَابُ النَّهْيِ عَنِ التَّجَسُّسِ وَالتَّسْمَعِ لِكَلَامٍ مِنْ يَكْرَهُ اسْتِمَاعُهُ

د جاسوسۍ او د خلکو خبرو ته د غوږ نيولو څخه منع فرمايل

"قَالَ اللَّهُ تَعَالَى: وَلَا تَجَسَّسُوا" الله ﷻ فرمايي: جاسوسي مه کوئ! [المحجرات: ۳] "وَقَالَ تَعَالَى: وَالَّذِينَ يَقُولُونَ
الْمُؤْمِنِينَ وَالْمُؤْمِنَاتِ يَغَيَّرُ مَا اكْتَسَبُوا فَقَدْ احْمَلُوا بُهْتَانًا وَأَنَّمَا مِينًا" بې شکه هغه کسان چې مؤمنانو سره او مؤمنانو
نسبو ته بغير څه وجې ضرر رسوي، نو داسې کسان په خپلو ځانونو باندې بهتان او د گناه پيټی اچوي
[الأحزاب: ۵۸].

د صحيحين د روايت څخه معلومېږي چې دا جمله: "تجسسوا" په دوه ډوله لوستل کيږي: (۱)
لاتجسسوا! په جيم سره او لا تجسسوا! په (ح) سره، د معنی په لحاظ دواړه نژدې دي، ليکن د لغت
امام اخفش رحمۃ اللہ علیہ په دواړو کې لږ فرق بيان کړی دی، هغه فرمايي چې په (جيم) سره د (لاتجسسوا)
معنی ده: د هغه شي تلاش کول چې خلک يې پتوي او په (ح) سره د (لاتجسسوا) معنی ده: مطلقاً نټون
ته ويل کيږي، د آيت مطلب دا شو چې کوم څه څرگند وي، هغه اخله! ليکن د يو مسلمان کوم عيب چې
پټ وي د هغې په تلاش پسې مه ګرځه.

ددې پسې آيت کې الله ﷻ فرمايي: په کوم بې گناه مسلمان باندې بهتان تړل او د هغه کمي
بيانول او توهين کول يې حرام دي، روافض يعنې شيعه گان د صحابه کرامو تنقيص او توهين کوي،
دوی هم ددې آيت په وعيد کې داخل دي، مفسر کبير علامه ابن کثير رحمۃ اللہ علیہ فرمايي: روافض منکوس
القلوب دي، يعنې د دوی زړونه کاره شوي دي، کوم خلک چې د تعريف قابل دي، د هغوی تنقيص
کوي او کوم خلک چې سپک او وړک دي، د هغوی تعريف کوي.

بد گوماني حرامه ده

"وعن أبي هريرة رضي الله عنه: أَنَّ رَسُولَ اللَّهِ ﷺ قَالَ: إِنَّا كُنَّا الظَّنَّ، فَإِنَّ الظَّنَّ أَكْذَبُ الْحَدِيثِ، وَلَا تَجَسَّسُوا وَلَا تَنَاقَسُوا
وَلَا تَحَاسَدُوا، وَلَا تَبَاغَضُوا" د ابو هريره رضي الله عنه نه روايت دی هغه فرمايي چې رسول الله ﷺ فرمايل: د بد
گوماني څخه ځان وساتئ، ځکه چې بد گوماني ډېر لوی دروغ دی. د خلکو عيونه مه لټوئ او مه د
هغوی جاسوسي کوئ، مه د هغوی کوم شی چې ستاسو خوښ شي اخلي او حسد مه کوئ، بغض او

عناد مه ساتئ" وَلَا تَدَابُرُوا، وَكُونُوا عِبَادَ اللَّهِ إِخْوَانًا كَمَا أَمَرَكُمْ. الْمُسْلِمُ أَخُو الْمُسْلِمِ" د يو بل سره تعلقات مه پرې كوي
داسې وروڼه شئ لكه څنگه چې تاسو ته امر شوى دى، يو مسلمان د بل مسلمان وروڼ دى، "لَا يَظْلِمُهُ، وَلَا
يُظْلَمُهُ، وَلَا يَخْفَوُهُ، التَّقْوَى هَاهُنَا التَّقْوَى هَاهُنَا وَيُشِيرُ إِلَى صَدْرِهِ" نه به خپله پرې ظلم كوي او نه به يې بل چاته پرېږدي
چې هغه پرې ظلم وكړي او نه به يې سپكوي، تقوى دلته وي، تقوى دلته وي، نبي كريم ﷺ خپلې
سينې مباركې ته اشاره وكړه، "يَحْسَبُ أَمْرِي بِمِنْ الشَّرِّ أَنْ يَخْفَى أَخَاهُ الْمُسْلِمَ" د انسان د بدبختۍ لپاره دا خبره
كافي ده چې هغه خپل مسلمان وروڼ سپك وگڼي، "كُلُّ الْمُسْلِمِ عَلَى الْمُسْلِمِ حَرَامٌ: دَمُهُ، وَعِزُّهُ، وَمَالُهُ" د يو
مسلمان په بل مسلمان باندې د هغه وينه، د هغه عزت او د هغه مال حرام دى، "إِنَّ اللَّهَ لَا يَنْظُرُ إِلَى أَجْسَادِكُمْ،
وَلَا إِلَى صُورِكُمْ، وَلَكِنْ يَنْظُرُ إِلَى قُلُوبِكُمْ وَأَعْمَالِكُمْ" بې شكه الله ﷻ ستاسو بدنونو او صورتونو ته نه گوري، بلكې
الله ﷻ ستاسو زړونو او ستاسو عملونو ته گوري.

وفي رواية: لَا تَحَاسَدُوا، وَلَا تَبَاغَضُوا، وَلَا تَحَسُّوا، وَلَا تَحْسَبُوا: او په يو بل روايت كې د ابو هريره رضه نه روايت
دى، فرمايي چې رسول الله ﷺ وفرمايل: حسد مه كوي، بغض مه ساتئ او جاسوسي مه كوي، "وَلَا
تَنَاجُوا وَكُونُوا عِبَادَ اللَّهِ إِخْوَانًا" او مه د چا (سودا) وړانوى، يعنې كه وروڼه شى اخلي نو خامخا قيمت
مه زياتوي او د الله ﷻ بنديگان وروڼه وروڼه شئ.

وفي رواية: لَا تَقَاطَعُوا، وَلَا تَدَابُرُوا، وَلَا تَبَاغَضُوا، وَلَا تَحَاسَدُوا، وَكُونُوا عِبَادَ اللَّهِ إِخْوَانًا: او په يو بل روايت كې داسې
هم شته چې نبي كريم ﷺ وفرمايل: تعلقات مه پرې كوي، د يو بل پسې مه كېږئ چې د يو بل عيونه
لتوي، بغض مه ساتئ، حسد مه كوي او د الله ﷻ بنديگان وروڼه وروڼه شئ، "وفي رواية: وَلَا تَهَاجَرُوا وَلَا يَنْفَرُ
بَعْضُكُمْ عَلَى بَعْضٍ بَغْضًا، رَوَاهُ مُسْلِمٌ بِكُلِّ هَذِهِ الرِّوَايَاتِ، وَرَوَى الْبُخَارِيُّ أَكْثَرَهَا" او په يو بل روايت كې دي چې خپل مينځ
كې تعلقات مه پرې كوي او نه دي ځينې د ځينو نورو كسانو په سودا باندې بولي كوي، دا ټول د مسلم
روايات دي او امام بخاري رحمه الله هم اكثر رانقل كړي دي.

تشرېح: په دې حديث كې د ډېرو شيانو څخه منع راغلې ده كوم چې د معاشرې سره تعلق
ساتي، كه په دې حديث عمل وشي، نو معاشره به د ډېرو بدو اعمالو او خرابيو څخه محفوظه شي
يا كمه والظن فإن الظن الكذب الحديث: د بد گوماني څخه ځانونه وساتئ ځكه چې بد گوماني ډېر لوى
دروغ دي، مطلب دا چې يو كس د بل كس باره كې بد گوماني شروع كړي او هغه په زړه كې دا فيصله
وكړي چې فلانكى خو داسې او داسې دى او حقيقت هغسې نه وي، نو دده فيصله دروغجنه شوه،
كذب الحديث: دېته لوى دروغ ځكه وويل شو چې بدي ډېره زياته بيانوي، علماء فرمايي: كه په ژبه يې
بيان نه كړي، نو داسې كس به گناهكار نه وي.

وَلَا تَحَسُّوا وَلَا تَحْسَبُوا: د چا په عيب پسې مه كېږئ ا جاسوسي مه كوي، تحسوا چې په (ح) سره
شي، معنى يې دا ده: د چا عيونه لتول او كله چې په (جيم) سره (تحسوا) شي، نو معنى يې دا ده: د
چا عيونه بيانول، علامه طيبي رحمه الله فرمايي: كه په (ح) سره شي، نو معنى يې دا ده چې د كوم

جاسوس په واسطه د چا عيب لټول او چې په (ج) سره شي، نو معنی يې دا ده چې د جاسوس په ذریعۀ نه، بلکې خپله عيب لټول.

ولاتناجشوا: نجش په اصل کې په تيزی سره ښکار کولو ته وايي، مطلب يې دا دی چې په بل چا باندې خپل ځان ښودل، ځينو يې دا معنی هم کړې ده چې گاهک/ اخیستونکي ته د دوکې/ چل ورکولو په خاطر د حد نه زیات د سامان تعریف کول چې گاهک هغه سامان واخلي، لیکن په حقیقت کې د هغو پیسو حقدار نه وي.

ولاتماسدوا: او مه د یو بل سره حسد کوئ! مطلب دا چې د چا سره کوم نعمت ووينئ نو ددې خبرې ارمان مه کوه چې هغه نعمت دې خدای پاک دده نه واخلي، که زما سره وي او که نه وي.

ولاتباغضوا: د یو بل سره بغض او کینه مه ساتئ! مطلب دا چې د داسې اسبابو څخه ځان وساتئ چې د کینې او نفرت باعث جوړیږي یا دا مطلب چې په شرعي احکاماتو کې په نفساني خواهشاتو بڼه، انتشار او فساد مه جوړوئ! یا دا چې د مسلمانانو ترمنځ دښمني مه جوړوئ چې د دوی ترمنځ چغل خوري شروع کړئ! ځکه چې د چغل خورۍ په وجه دښمني پيدا کیږي.

ولاتدابروا: او د یو بل بد مه وایئ، مطلب دا چې په یو بل کې سره ښې خوښۍ گورئ او بدې خوښۍ نظر انداز کوئ.

وکونوا عباد الله إخواناً: د الله ﷻ بندگانو! په خپل مینځ کې وروڼه وروڼه شئ! مطلب دا چې تاسو ټول د یو الله ﷻ بندگان یئ او د یو الله ﷻ عبادت کوونکي یئ، نو د یو بل سره حسد کینه او بغض مه کوئ.

لايظلمه: نه خپله ورباندې ظلم کوئ، مسلمان د بل مسلمان ورور دی، د دوی ترمنځ باید د ایشار او همدردۍ معامله وي، نه دا چې د ظلم معامله وشي.

ولايجره: او نه به خپل مسلمان ورور ذلیله کوي، مطلب دا چې د بل مسلمان ورور عیبونه د نورو خلکو په وړاندې مه بیانوه چې هغه د خلکو په نظر کې سپک راشي.

التقوى ههنا: تقوي دلته ده، مطلب دا چې د تقوي مرکز سینه یعنې زړه دی، ددې جملې ربط د وړاندې جملې سره دا دی چې کوم مسلمان ورور ته سپک وکتل شي، کېدی شي چې هغه د الله ﷻ په نزد د هر زیات تقوی دار وي چې د هغه گناهونه په سترگو نه شي لیدل کېدی، نو مسلمان سړي ته سپک کتل حرام دي.

إن الله لا ينظر إلى أجسادكم ولا إلى صوركم: مطلب دا چې الله ﷻ ستاسو ظاهري شکلونو او بدنونو ته نه گوري، بلکې باطني طریقو ته گوري چې په دې سړي کې څومره اخلاص دی، په یو روایت کې دي چې د ټولو اعمالو روح او ساه هغه هم دغه روح نیت دی.

د چا عيب لتول حرام دي

"وعن معاوية رضي الله عنه قَالَ: سَمِعْتُ رَسُولَ اللَّهِ ﷺ يَقُولُ: إِنَّكَ إِنْ اتَّبَعْتَ عَوْرَاتِ الْمُسْلِمِينَ أَفْسَدَ قَلْبُهُمْ، وَأَكْذَبَتْ أَنْفُسُهُمْ." د معاويه رضي الله عنه نه روايت دی هغه فرمايي چې ما د رسول الله ﷺ نه واورېدل چې فرمايل يې: که چېرته تاسو د مسلمانانو په پټو خبرو او رازونو پسې شوي، نو هغوی به په فساد کې مبتلا کړي او يا يې داسې وفرمايل: نزدې ده چې هغوی تاسو په فساد کې مبتلا کړي. حديث صحيح، رواه أبو داود، يأسناد صحيح.

تشریح: د حديث مطلب دا دی چې که يو کس د بل کس په عیبونو پسې شي او د هغه کمزوري لتول غواړي بيا داسې نور خلک هم شروع کړي، نو په معاشره کې به لوی فساد جوړ شي، ځکه چې په هر سړي کې څه نا څه عيب خامخا وي، دغه شان د هر سړي به په بل کس باندې اعتماد ختم شي، لهدا شريعت مطهره د داسې خبرو څخه منع فرمايلې ده چې خلک دي د خلکو عیبونه ولټوي.

په چا باندې پرده اچول

"وعن ابن مسعود رضي الله عنه: أَنَّهُ أَتَى بِرَجُلٍ فَقِيلَ لَهُ: هَذَا فَلَانٌ تَقْطُرُ بَيْتَهُ خُمْرًا" د عبد الله بن مسعود رضي الله عنه نه روايت دی هغه ته يو کس راوستل شو، چا ورته وويل: دا سړی دی چې د بېرې نه يې اوس هم د شرابو څاڅکي توبيري، "فَقَالَ: إِنَّا قَدْ نَبَيْتَانَا عَنِ الْخَمْسِ، وَلَكِنْ إِنْ يَظْهَرُ لَنَا شَيْءٌ نَأْخُذُ بِهِ" عبد الله بن مسعود رضي الله عنه وفرمايل: موږ د جاسوسۍ نه منع شوي يو، که چېرته موږ ته کوم څه په ظاهر کې ښکاره شي، نو موږ به په هغه باندې مؤاخذه کوو. حديث حسن صحيح، رواه أبو داود، يأسناد صحيح، شرط البخاري ومسلم.

لغوي تحقيق: الخمس: د يو شي معلومولو لپاره لاس وړل، اصل معنی يې ده: لټون.

تشریح: کومه خبره چې په وړاندې حديث کې ذکر شوه چې د چا په عیبونو پسې مه گرځه په دې خبره د صحابه کرامو د ژوند عملي نمونه موږ ته ښيي چې د هغه کس د بېرې څخه د شرابو څاڅکي پرېوتل، لیکن بيا هم د هغه په دې عمل کې تاويل وکړل شو، هغه داسې چې کېدی شي هغه شراب نه وي څښلي، بلکې کېدی شي چې بل چا يې په بېره باندې ورته توی کړي وي، بل ددې حديث څخه دا خبره هم معلومه شوه چې محض شبهه او په گومان باندې حدود نه جاري کېږي، د حد لپاره قطعي ثبوت ته ضرورت دی.

باب النهی عن سوء الظنّ بالمسلمين من غير ضرورة

په مسلمانانو باندې د بد گومانې څخه منع شوې ده

"قَالَ اللَّهُ تَعَالَى: يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ" الله ﷻ فرمايي: اي مؤمنانو! د

ډېرو گومانونو څخه ځان وساتي! ځکه چې ځينې گومان گناه وي. [المعجرات: ۲].

تشریح: علامه قرطبي رحمته الله عليه فرمايي: په آيت کې د ظن څخه مراد تهمت دی، مطلب دا چې په کوم سړي باندې د دليل څخه بغير الزام مه لگوئ! کنه نو په گناه کې به مبتلا شئ، امام جصاص رحمته الله عليه

فرمايي: ظن په څلور قسمه دی: (۱) حرام، (۲) واجب، (۳) مستحب، (۴) او مباح يا جائز.
(۱) حرام ظن هغه دی چې د الله ﷻ په حق کې بد گوماني وکړل شي، مثلاً: يو کس د خان سره ووايي چې بس هرڅه چې وي، خو الله ﷻ به ماته ضرور سزا راکوي يا به مي په مصيبت کې اخځي کوي، خوشحالي به نه راکوي.

(۲) واجب ظن هغه دی چې په هغه کې په يو جانب باندې عمل ضروري وي او د هغه متعلق په قرآن يا حديث کې کوم واضح دليل نه وي راغلی، په داسې ځايونو کې په ظن باندې عمل کول واجب دي، مثلاً: د شاهدانو په شاهدي باندې فيصله کول واجب دي، ليکن په دې کې ددې احتمال هم شته چې کېدې شي دوی دروغ ويلې وي، دغه شان چې قبله معلومه نه وي، نو په داسې ځای کې په ظن غالب باندې عمل کول واجب دي، (۳) ظن مستحب هغه دی چې د هر مسلمان سره نېک گومان وساتي، په دې باندې سړي ته نېکي ملاويږي، (۴) مباح ظن، ددې مثال په لمانځه کې په رکعتونو کې د شک واقع کېدو دی، يو سړي ته شک وشو چې څلور رکعته مي وکړل او که درې رکعته مي ادا کړل، په داسې ځای کې به په ظن غالب باندې عمل کوي، که د درې رکعتونو غالب ظن يې وو، نو يو رکعت به ورسره بل هم ملگری کړي چې څلور رکعته شي او که د څلورو غالب ظن يې وو، نو بس پوره شو او دغه عمل مباح دی، واجب هم نه دی، حرام هم نه دی او مستحب هم نه دی.

بد گوماني لوی دروغ دي

"وعن أبي هريرة: أَنَّ رَسُولَ اللَّهِ ﷺ قَالَ: يَا كُفْرُ وَالظَّنُّ، فَإِنَّ الظَّنَّ أَكْذَبُ الْحَدِيثِ" د أبو هريره څخه روایت دی هغه فرمايي چې رسول الله ﷺ وفرمايل: د بد گوماني څخه ځان وساتي، ځکه چې د بد گوماني نه لوی دروغ نشته. متفق علیه

تشریح: دا حديث وړاندې په باب النهي عن التجسس والتسمع لكلام من يكره استماعه، کې تېر شوی دی، مطلب دا دی چې بد گوماني لوی دروغ او حرام عمل دی، په عامو حالاتو کې به مسلمانانو باندې ښه گومان کول فرض دی، مگر دا چې د يو کس په باره کې واضح قطعي طور د خبره ثابته شي هغه بېله خبره ده، نو په داسې حال کې به په بد گوماني باندې مؤاخذه او گناه نه وي.

باب تحریم احتقار المسلمين

مسلمانان سپک گڼل حرام دي

"قَالَ اللَّهُ تَعَالَى: يَا أَيُّهَا الَّذِينَ آمَنُوا لَا تَسْخَرُوا قَوْمًا مِنْ قَوْمٍ عَسَى أَنْ يَكُونُوا خَيْرًا مِنْهُمْ" هغه کسانو چې ايمان راوړي دی، په تاسو کې دي يو قوم په بل قوم پورې توقي نه کوي، کېدې شي چې په کوم قوم پورې توقي کيږي، هغه د بل قوم نه ډېر بهتر وي، "وَلَا تَسَاءَلُوا عَنْ أَمْرِ إِخْوَانِكُمْ أَنْ يَكُنْ خَيْرًا مِنْهُمْ" او نه دي ښځې په نورو ښځو پورې توقي کوي، کېدې شي چې په کومو ښځو پورې توقي کيږي هغه د هغه نورو ښځو څخه بهتر وي.

دي "وَلَا تَلْبِزُوا أَنْفُسَكُمْ وَلَا تَنَابَزُوا بِالْأَلْقَابِ" او عیبونه مه لگوئ په یو بل پورې او نه دي بد القابونه یو بل ته یادوي، "بَشِ الْأَئِمَّةَ فَسُقُ بَعْدَ الْإِيمَانِ وَمَنْ لَمْ يَتَّبِعْ فَأُولَئِكَ هُمُ الظَّالِمُونَ" د ایمان نه وروسته بد نوم اخیستل ډېره لویه گناه ده او کوم کسان چې توبه ونه باسي بس داسې کسان گناهگار دي، [المحجرات: ۱] "وَقَالَ تَعَالَى: وَبَلِّغْ لِكُلِّ هُمْزَةٍ لِمَزَةٍ" الله ﷻ فرمایي: تباهي ده هغه سړي لپاره چې په خلکو کې عیبونه لټوي او خلکو ته اشارې کونکي وي [الهزرة: ۱].

تشریح: په آیت کې مسلمانان د درې کارونو څخه منع شوي دي، لومړی دا چې: "لا یسخر قومه من قوم" یو قوم به په بل قوم پورې توقې او رشخند نه وهي، علامه قرطبي رحمه الله فرمایي: د یو سړي د تحقیر او توهین لپاره د هغه عیبونه په داسې شان سره بیانول چې خلک ورباندې وخاندي ډېته استهزاء وایي، دا په ژبې سره هم کیږي او په لاس پښو او اشارو سره هم کیږي، دا ټول حرام دي، دغه شان د چا په وړاندې د یو کس داسې عیبونه بیانول چې خلک ورباندې وخاندي حرام دي.

د ډېر اهتمام له وجې سړي یاد کړل شو، حال دا چې په دې کې ښځې هم داخلي دي، لیکن ښځې یې ځانته بیان کړې، په دې کې علت دا دی چې د کوم کس عیبونه بیانولی شي، کېدی شي چې هغه د الله ﷻ په نزد ډېر زیات ښه انسان وي، عبد الله بن مسعود رحمه الله فرمایي: که زه د کوم سېمي پورې توقې او خندا وکړم، نو ماته ویره ده چې هسې نه په ما هم دا چل ونه شي.

دویم دا چې: "وَلَا تَلْمِزُوا أَنْفُسَكُمْ" په چا کې عیبونه مه لټوئ، یا چاته د هغه د عیبونو طعنه مه ورکوئ، مطلب دا چې په خپلو عیبونو نظر ساتئ ځکه چې د عیب نه څوک هم خالي نه وي، که نن ته په خلکو کې عیبونه لټوئ او ورپورې رشخند وهي، کېدی شي چې بله ورځ ستا کوم عیب هغه ته معلوم شي نو بیا به هغه په تا پورې خندا او ټوکې کوي، بله دا چې د خپل مسلمان ورور توهین کول د خپل ځان توهین کول دي، ځکه چې که کفارو ته پته ولگېږي چې مسلمانان په خپلو کې سره دا شان دي چې په یو بل پورې رشخند، ټوکې او مسخرې کوي، نو موږ ته به څه دعوت راکړي.

درېم دا چې: "وَلَا تَنَابَزُوا بِالْأَلْقَابِ" چاته بد لقبونه مه استعمالوئ، چې په دې سره هغه ناراضه کیږي، اگر چې هغه عیب په هغه کې وي، مثلاً: گوډ ته گوډ ویل، روڼ ته روڼد ویل وغیره، ابن عباس رحمه الله فرمایي: د آیت مطلب دا دی چې که یو کس د گناه یو کار وکړي او خلک ورباندې خبر شي چې فلانکې کس په فلانکې گناه کې مبتلا دی، بیا هغه توبه وباسي، نو خلکو ته پکار نه دي چې هغه ته په گناه سره آواز کوي، مثلاً: هغه زنا کړې وي یا بې شراب څښلي وي یا بې غلا کړې وي او اوس ته ورته وایي چې ای زنا کاره! ای شرابي! ای غله!

ورپسې آیت کې الله ﷻ فرمایي چې: "وَبَلِّغْ لِكُلِّ هُمْزَةٍ لِمَزَةٍ" په دې آیت کې دوه الفاظه استعمال شوي دي، یو (همزة او دویم لمزة)، ځینې علماوو ددې دواړو یوه معنی اخیستې ده، ځینو پکې فرق بیان کړی دی، وایي چې (همزة) دې ته وایي چې پسې شاد چا عیبونه بیان کړي، ډېته غیبت هم وایي،

لمزة د چا په وړاندې د هغه عیبونه بیانول او هغه ته طعنه ورکول، یا هغه ته بد رد ویل، دا دواړه کارونه حرام دي، ددې دواړو مذمت په قرآن او حدیث کې راغلې دی، غیبت د خپل مړ وروڼ غوښي خوړل دي، چا ته سپک کتل یا بې توهین کول سخته او لویه گناه ده، د یو مسلمان زړه ته درد او تکلیف رسول جرم او د الله ﷻ د ناراضی سبب دی.

مسلمان سپک کتل حرام دي

"وعن أبي هريرة رضي الله عنه: أن رسول الله ﷺ قال: يحسب امرء من الشِّرَارِ أَنْ يَحْقِرَ أَخَاهُ الْمُسْلِمَ" د أبو هریره رضي الله عنه روایت دی هغه فرمایي چې رسول الله ﷺ وفرمایل: د یو سړي د بد بختی او د شریر جوړېدو لپاره دا خبره هم کافي ده چې هغه خپل مسلمان وروړ سپک وگڼي. رواه مسلم، و قد سبق قریباً بطوله

تشریح: دا حدیث وړاندې په «باب النهي عن التجسس الخ» کې ذکر شوی دی، مطلب یې د دا دی چې یو مسلمان هم سپک گڼل پکار نه دي، ځکه چې مسلمان ته په سپک نظر کتل سخته گناه ده. څوک چې یو مسلمان ته سپک گوري، الله ﷻ هغه په خپله سپکوي، دا خبره یاد ساتل پکار دي چې هر څوک یو الله ﷻ مني او د هغه رسول ﷺ مني دا سړی قابل د احترام دی، ځکه چې الله ﷻ فرمایي چې "ولله العزة ولرسوله وللمؤمنين".

تکبر څه ته وايي؟

"وعن ابن مسعود رضي الله عنه، عن النبي ﷺ قال: لا يَدْخُلُ الْجَنَّةَ مَنْ كَانَ فِي قَلْبِهِ مِثْقَالُ ذَرَّةٍ مِنْ كِبَرٍ" د أبو هریره رضي الله عنه روایت دی هغه فرمایي چې رسول الله ﷺ وفرمایل: هغه کس به جنت ته داخل نه شي چې په زړه کې یې ذره برابر غرور وي، "فَقَالَ رَجُلٌ: إِنَّ الرَّجُلَ يُحِبُّ أَنْ يَكُونَ تَوْبَهُ حَسَنًا، وَتَعْلَهُ حَسَنَةً" یو کس وویل: یا رسول الله ﷺ! په موږ کې خو هر کس دا خبره خوښوي چې د هغه جامې دي ښایسته وي، خپلې دي ښایسته وي، "فَقَالَ: إِنَّ اللَّهَ يُحِبُّ الْجَمَالَ، الْكِبَرُ بَطْرُ الْحَقِّ، وَغَمَطُ النَّاسِ" نبي کریم ﷺ وفرمایل: الله ﷻ ښکلی دی او ښکلا خوښوي، غرور او تکبر دې ته ویل کیږي چې خلک سپک وگڼي او په حق باندې پښه کېږدي. رواه مسلم. ومعنى بَطْرُ الْحَقِّ دَفْعُهُ، وَغَمَطُهُمْ: اخْتِفَارُهُمْ، وَقَدْ سَبَقَ بَيَانُهُ أَوْضَحَ مِنْ هَذَا فِي بَابِ الْكِبَرِ: د (بطر الحق) معنی ده: دفعه کول لرې کول، او (غمطهم) معنی ده: سپک گڼل.

تشریح: دا حدیث هم په «باب تحريم الكبر والاعجاب» کې ذکر شوی دی، "مِثْقَالُ ذَرَّةٍ" د یوې ذرې دانې برابر، دا کنایه ده د ډېر معمولي شي څخه، معمولي شان تکبر کول الله ﷻ ته ناخوښ دي، ځکه چې تکبر د الله ﷻ صفت دی، انسان ته مناسب نه دي چې هغه دي تکبر وکړي، ځکه چې د انسان تخلیق د داسې مادې څخه شوی دی چې که هغه ماده د انسان په جامو پورې ونښلي، نو لومونځ یې هم ورسره نه کیږي، نو بیا تکبر د څه شي لپاره کوي؟

فَقَالَ رَجُلٌ: د «رجل» څخه مراد څوک دی؟ ځینو علماوو معاذ بن جبل رضي الله عنه مراد اخیستی دی او ځینو عبد الله بن عمر رضي الله عنه او ځینو نورو ربیع بن عامر رضي الله عنه مراد اخیستی دی.

محب أن يكون ثوبه حسناً: مطلب دا دی چې که الله ﷻ وسعت ورکړي وي او هغه ښې ښکلي جامې اغوندي او ښه خپلۍ په پښو کوي، نو دېته تکبر نه شي ویل کېدی، بلکې تکبر دې ته وايي چې د چا په زړه کې دا فکر وي چې زه خو ډېر لوی ا غټ سړی یم، د ډېر عزت څښتن یم، دا نور خلک په څه کې دي؟ د دوی به څه عزت وي؟ وغیره.

د الله ﷻ رحمت ډېر زیات دی

"وعن جندب بن عبد الله قال: قال رسول الله ﷺ: قال رجل: والله لا يغفر الله لفلان، فقال الله ﷻ: من ذا الذي يتألى على أن لا أغفر لفلان؟" د جندب بن عبد الله ﷺ نه روایت دی هغه فرمایي چې رسول الله ﷺ وفرمایي: یو کس داسې خبره وکړه چې قسم په الله ﷻ ا فلانکې سړي ته به الله ﷻ بخښنه نه کوي، الله ﷻ وفرمایي: څوک دومره زړور کېدی شي چې په ما قسم وځوري چې زه به فلانکې ته بخښنه نه کوم؟ "قُلْ قَدْ غُفِرْتُ لَهُ، وَاحْبَطْتُ عَمَلَكُمْ" ما هغه سړی وبخښلو او ستا عملونه مي برباد کړل. رواه مسلم

تشریح: د حدیث مطلب دا دی چې که یو انسان په عبادت کې مشغول وي، نو خپل ځان دي غټ او بل دي سپک نه گڼي او بیا په ژبه هم ویل چې الله ﷻ به دی نه بخښي، دا د الله ﷻ د غفاریت د شان څخه خلاف خبره ده، الله ﷻ ته د چا د عبادت هیڅ ضرورت نشته، د الله ﷻ ذات بې پروا دی، ځکه خو په حدیث کې ذکر شو چې کوم کس په خپل عبادت فخر کولو او بل سپک گڼلو، الله ﷻ د هغه اعمال برباد کړل او هغه بل بې وبخښلو، معلومه شوه چې د الله ﷻ رحمت ډېر وسیع دی، هیڅ پته نه لگېږي چې په کومه خبره به مو وبخښي؟

باب النهی عن إظهار الشماتة بالمُسلم

د مسلمان په تکلیف د خوشحالی اظهار کول

"قَالَ اللَّهُ تَعَالَى" الله ﷻ فرمایي: "إِنَّمَا الْمُؤْمِنُونَ إِخْوَةٌ" بې شکه مسلمانان په خپلو کې وروڼه

دي [المحجرات: ۱۰]

تشریح: دا آیت هم وړاندې ذکر شوی دی، د آیت خلاصه دا ده چې مسلمانان په خپلو کې سره وروڼه وروڼه دي، د دوی تر مینځ چې کومه رشته ده هغه د ایمان ده، دا رشته د ټولو رشتو څخه زیاته مضبوطه ده، د دې رشتې برقرار ساتلو لپاره تر غیب ورکول شوی چې خپلو کې سره وروڼه وروڼه شئ، نفرتونه او دښمنۍ ختمې کړئ، د یو بل غمخوار جوړ شئ، که چېرته په غلطۍ کې څه حادثه مینځ ته راشي، نو دا لرې کړئ او بیا وروڼه وروڼه سره شئ!

د بې حيايي خپرول حرام دي

"وقال تعالى: إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ فِي الدُّنْيَا وَالْآخِرَةِ" الله ﷻ فرمايي هغه کسان چې غواړي په مسلمانانو کې دې بې حيايي او فحاشي خپره شي، د دوی لپاره په دنيا او آخرت کې سخت دردناک عذاب دی. [النور: ۱۹].

تشریح: دا آیت وړاندې په باب ستر عورات المسلمین کې ذکر شوی دی، خلاصه دا چې لفظ د فاحشه معنی ده. بې حيايي، قرآن کریم بدکاری ته هم فاحشه وویل، په آیت کې د حدیث افک کله چې په ام المومنین عایشه رضی الله عنها باندې تهمت ولگېدو او منافقانو دغه دروغجنه خبره خپره کړه، نو الله ﷻ ددې څخه په بې حيايي سره تعبیر وکړو او په بې حيايي خپرولو باندې الله ﷻ د عذاب الیم وعید فرمایلی دی، ددې څخه معلومه شوه چې په شریعت کې د بې حيايي خپرول څومره سخت جرم دی، دا ضروري نه ده چې انسان به یوازې په آخرت کې د عذاب سره مخامخ کیږي، بلکې په دنیا کې هم په عذاب کې مبتلا کېدی شي.

د یو مسلمان په غم مه خوشحالیږه !

"وَعَنْ وَابِلَةَ بْنِ الْأَسْقَمِ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: لَا تَنْظُرُوا السَّمَاتَةَ لِأَحَبِّكُمْ فَيَرْحَمَهُ اللَّهُ وَيَتَلَيَّكُمُ" د وائل بن الاسقع رضی الله عنه نه روایت دی هغه فرمایي چې رسول الله ﷺ وفرمایي: د خپل مسلمان ورور په غم او درد باندې د خوشحالي اظهار مه کوه! ګناه هغه ته به الله ﷻ صحت ورکړي او تا به په هغه مریض کې مبتلا کړي. رواه الترمذی، وقال: حدیث حسن.

وفي الباب حدیث أبی هريرة السابق في باب التجسس: كُلُّ الْمُسْلِمِ عَلَى الْمُسْلِمِ حَرَامٌ: په دې باب کې د أبو هريرة رضی الله عنه څخه روایت دی چې مخکې په باب التجسس کې تېر شوی دی، هغه دا چې هر مسلمان په بل مسلمان باندې حرام دی. الخ... الحديث.

لغوي تحقيق: السماتة: کوم کس په تکلیف یا مصیبت باندې لیدل او په هغې باندې خوشحاله

کېدل

تشریح: په ګڼ شمېر احادیثو کې په مسلمان باندې د پردې اچولو ترغیب راغلی دی، په بې سترۍ باندې د سخت عذاب وعید راغلی دی، په یو حدیث کې راغلي دي چې کوم مسلمان د بل مسلمان د پردې خیال وساتي، نو الله ﷻ به په هغه باندې د قیامت په ورځ پرده واچوي، که یو کس د بل مسلمان د پردې خیال ونه ساتي، بلکې خلکو ته د هغې اظهار وکړي، نو الله ﷻ به دې رسوا کړي. تردې چې په کور کې به ناست وي او شرمندګر به یې کړي، ددې حدیث څخه معلومه شوه چې د یو مسلمان په غم خوشحالي پکار نه ده، ځکه چې خدای مه کړه! عین ممکن ده چې الله ﷻ هغه ته خوشحالي ورکړي او په کوم مصیبت کې چې یې اخته کړی وي، هغه د مصیبت څخه خلاص کړي او او تا په هغه مصیبت کې اخته کړي.

باب تحريم الطعن في الأنساب الثابتة في ظاهر الشرع

شرعاً ثابت شوي نسب باندې طعن لکول حرام دي

"قَالَ اللَّهُ تَعَالَى: وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغْيًا ظَاهِرًا كَتَبُوا قَدْ خَسِرُوا أَفْقَادًا بَهِيمَةً وَأَنَّهُمْ مُبِينُونَ" بې شکه هغه کسان چې مؤمنانو سره او مؤمنانو ښځو ته بغير څه وجې ضرر رسوي، نو داسې کسان په خپلو ځانونو باندې بهتان او د گناه پيښې اچوي. [الأحزاب: ۵۸].

تشریح: ددې نه وړاندې په «باب التحذير من إيذاء الصالحين» کې دا آیت ذکر شوی دی، د آیت خلاصه دا ده: څوک چې په یو بې گناه مسلمان باندې د گناه الزام ولگوي، په قرآن کریم کې دغه تور پورې کېدل په بهتان او اثم سره تعبیر شوی دی، مفسرین رحمهم الله فرمایي: "بهتاناً او اثمًا" په دواړو باندې د دوه زیرونو تنوین دی او دا تنوین د گناه د بدې د اظهار لپاره راوړل شو، مطلب دا چې دا ډېره لویه گناه ده، علامه قاضي ثناء الله پاني پتي رحمهم الله فرمایي: د آیت نزول خاص دی، لیکن حکم یې عام دی، هر هغه کس چې په یو بې گناه مسلمان باندې الزام لگوي، هغه ته تکلیف رسوي، نو داسې ټول خلک ددې گناه په عذاب کې راگېر دي.

کفر ته رسونکي گناهونه

"وعن أبي هريرة رضي الله عنه، قَالَ: قَالَ رَسُولُ اللَّهِ ﷺ: اِثْنَتَانِ فِي النَّاسِ هُمَا بَعْضُ كُفْرٍ: الطَّعْنُ فِي النَّسَبِ، وَالنِّيَاحَةُ عَلَى النَّبِيِّ د أبو هريره رضي الله عنه روایت دی، فرمایي چې رسول الله ﷺ و فرمایي: د کافرانو دوه کارونه تر اوسه په خلکو کې موندل کیږي، یو په نسب کې طعن کول او بل په مړي باندې په چیغو سره ژړا کول رواه مسلم لغوي تحقیق: کفر: باب نصر بن مردی، د ایمان ضد ته ویلی شي، د کفر بله معنی: ناشکري هم ده.

تشریح: په نسب او خاندان کې طعن او عیب راویستل او په مړي باندې ویر کول حرام دي، که څوک یې حلال وگڼي، نو کافر به شي او که حرام یې مني، لیکن د بشري کمزوري له امله یې کوي نو کافرنه دی، خو سخت گناهکار به وي.

الطعن في النسب: په نسب کې عیب راویستل، لکه یو کس بل ته ووايي چې ستا پلار خونايي دی، ستا مور خو پردې لوبښي وينځي، تاسو خونایان یئ، موچیان یئ او داسې نور..... "والنيابة على الميت" په مړي باندې ویر کول، چیغې وهل، د چیغو وهلو څخه مراد په مړي باندې ویر کول دي چې خپل گروانونه شکوي، مخ وهي او شور یې جوړ کړی وي، که په مړي باندې د شرعي حد لاندې غم او ژړا وشي، نو دا به گناه نه وي، علامه نووي رحمهم الله فرمایي: د منع لپاره زیات وجوهات دي، خو زیاته مشهوره وجه یې دا ده چې ویر کول او عیب لگول دا ټول د جاهلیت د زمانې کارونه دي کوم چې حرام دي.

دي، بل ددې حديث څخه دا هم معلومه شوه چې د وخت بادشاه ته پکار دي چې هغه په بازار کې داسې کسان مقرر کړي چې د هغوی وظيفه دا وي چې د مال حساب کتاب گوري او څوک چې په مال کې ملاوت کوي هغه ته سزا ورکړي.

فليس منا: دا د مسلمانانو طريقه نه ده، دده دا عمل د مسلمانانو سره همدردي نه، بلکې دښمني ده، په دې کې تنبيه ده چې بايد هر مسلمان د دوکې څخه ځان وساتي.

د دوکې ورکولو لپاره بولي لکول حرام دي

"وعنه: أن رسول الله ﷺ قَالَ: لَا تَنَاجَشُوا" د أبو هريره رضي الله عنه نه روايت دی هغه فرمايي چې رسول الله ﷺ د نجش، يعنې نرخ د پاسه نرخ زياتولو نه منع فرمايلي ده، (مثلاً: يو سړی د څه شي نرخ کوي، تر څو چې هغه ددې سودا نه لاس پورته کړی نه وي، بل چاته د هغه په نرخ باندې زياتول جائز نه دي. متفق عليه)

نغوي تحقيق: تناجش: تنجاش القوم في البيع: ددې معنی ده: بغير اخيستلو د يو شي په بولي کې د اضافې لپاره اواز کول.

تشریح: تناجش: تناجش معنی ده چې يو کس مال خرڅوي، هغه ددې لپاره يو دلال مقرر کړي چې په قيمت کې د زياتوالي لپاره آواز کوي، خو اخلي يې نه، خالص اخيستونکي ورباندې دوکه شي او د مال ريت پورته کړی شي چې هوا دا ښه شی دی او ددې قيمت لائق دی او حال دا چې هغه مال داسې نه وي، دا خالص دوکه ده چې حرام کار دی.

په سودا کې بل کس ته دوکه ورکول حرام دي

"وعن ابن عمر رضي الله عنهما: أن النبي ﷺ نهى عن النجش" د عبد الله بن عمر رضي الله عنه نه روايت دی هغه فرمايي چې رسول الله ﷺ په نرخ باندې د نرخ زياتولو نه منع فرمايلي ده. متفق عليه

تشریح: په دې حديث کې هم اشاره ده دې خبرې ته چې يو کس مال نه اخلي، خالص په دې نيت بولي کوي چې د مال ريت پورته شي، دا خالص دوکه ده چې مال په گران قيمت خرڅ شي او بس!

درې ورځې مهلت اخيستل

"وعنه، قَالَ: ذَكَرَ رَجُلٌ رَسُولَ اللَّهِ ﷺ أَنَّهُ يُخَدِّعُ فِي الْبَيْعِ؟ فَقَالَ رَسُولُ اللَّهِ ﷺ: "د ابن عمر رضي الله عنه څخه روايت دی هغه فرمايي چې يو کس ته به په بيع کې دوکه ورکول کېده، نو نبي کریم ﷺ الله عليه وسلم ورته وفرمايل: "مَنْ بَايَعْتَ، فَقُلْ: لَا خِلَافَةَ" د چا څخه چې سودا اخلي، هغه ته وايي: دوکه به نه راکوي! متفق عليه

الْخِلَافَةُ: بَغَاءُ مَعْجِيَةِ مَكْسُورَةٍ وَبَاءُ مُوَحَّدَةٍ، وَهِيَ: الْخُدَايَةُ: خِلَابَتِ يَه (خاء) معجمه مکسوره او (ب) موحده سره دی، ددې معنی ده: دوکه ورکول، خرابول.

تشریح: ذکر رجل: يو کس بيان کړو، ددې نه مراد منقذ بن عمرو دی چې په سر کې يې زخم وو،

ددې زخم له امله يې حافظه کمزورې شوې وه، "فقل لاخلابة" داسې ورته وايه چې دوکه به نه راکړي علامه تورپشتي رحمه الله عليه ددې جملې مطلب داسې فرمايي چې رسول الله ﷺ دې صحابي رضي الله عنه ته وفرمايل: کله چې ته څه اخلي يا يې خرڅوي، نو داسې وايه چې ماته ددې شي په اخيستلو او خرڅولو کې مهارت نشته، لهذا زما سره به دوکه نه کوي، ددې نه وروسته به د هغه سره چا دوکه نه کول، دا خبره دې په ياد وي چې دا واقعه د هغې زمانې ده کومه چې په خير القرون باندې مشهوره وه، د يو بل سره مينه او محبت د همدردۍ جذبه موجوده وه، نن سبا خو چې معلوم شي چې فلانکې سرې په معاملاتو کې دوکه کيږي، ساده پاده انسان دی، بس په هغه پسې شي چې په څه شان سره وي، خو چې هغه ته دوکه ورکړي

"وعن أبي هريرة رضي الله عنه قَالَ: قَالَ رَسُولُ اللَّهِ ﷺ: مَنْ خَبَبَ زَوْجَةً أَوْ امْرَأَةً، أَوْ مَوْلَاكَ، چا چې د چا بنځې ته دوکه ورکړه يا يې غلام ته دوکه ورکړه، "فَلَيْسَ مِنَّا" نو داسې کس زموږ څخه نه دی، "رواه أبو داود، حبيب بن معينه، ثم بآء موحدة مكررة: أَيْ أَفْسَدَهُ وَخَدَعَهُ" خبب په (خ) معجمه او په (ب) موحده مکرره سره دی، معنی يې ده: دوکه ورکول

تشریح: من خبب زوج امری: مطلب دا چې کوم کس د بل کس بنځې ته د خپل خاوند په باره کې دوکه ورکړي، ددې دوکې ورکولو مختلف صورتونه کېدی شي، مثلاً: د بنځې په وړاندې يې د خاوند بدې بيانوني، يا د خاوند نه بغير د بل کوم کس دومره خوبې بيان کړي چې هغې د خپل خاوند څخه بدې راشي، د خپل خاوند نه نفرت شروع کړي، يا دا چې کومې بنځې ته ووايي چې ستا د خاوند سره دومره زيات مال دی، ليکن هغه تاته حال نه وايي، لهذا د هغه نه د زيات مال مطالبه کوه او داسې نور..... "أَوْ مَوْلَاكَ" يا نوکرانو ته دوکه ورکړي، مطلب دا چې غلام ته ووايي چې خپل مشر پرېږده! خلاصه دا چې دا ټول صورتونه حرام دي، د داسې خلکو باره کې د رسول الله ﷺ ارشاد دی چې داسې خلک د مسلمانانو په ډله کې نه دي

باب تحريم الغدر

"قَالَ اللَّهُ تَعَالَى: يَا أَيُّهَا الَّذِينَ آمَنُوا أَوْفُوا بِالْعُقُودِ" الله ﷻ فرمايي: اي مؤمنانو! تاسو خپلې وعدي پوره کړئ!

تشریح: دا آيت وړاندې په (باب الوفاء بالعهد وإنجاز الوعد) کې تېر شوی دی، د آيت خلاصه دا ده چې په دې آيت کې عامو مسلمانانو ته خطاب دی، اي مؤمنانو! په خپلو وعدو باندې مضبوط ودرېږئ! دا د ايمان تقاضا ده، عقود جمع د عقد ده، معنی يې ده: د دوه کسانو ترمنځ معاهده، دا معاهده عامه ده: په دې کې د الله ﷻ او د بنده ترمنځ معاهده هم داخله ده کومه چې د ايمان او اطاعت عهد دی، دغه شان کوم شيان چې يې حلال کړي دي يا يې حرام کړي دي، هغه پوره کول هم پکې داخل دي، مفسرين رحمهم الله فرمايي: د قرآن کریم الفاظ عام دي: په دې کې ټولي وعدي داخلې

دي، برابره خبره ده كه هغه د الله ﷻ او د بنده تر مينځ وي يا د خلكو په خپل مينځ كې وي، دا وعدې پوره كول د ايمان تقاضا ده.

"وقال تعالى" الله ﷻ فرمايي: "وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا" [الإسراء: ۳۴] وعدې پوره كوي ځكه چې د وعدو باره كې به د قيامت په ورځ پوښتنه درڅخه كيږي.

تشرېح: دا آيت هم وړاندې په (باب الوفاء بالعهد وإنجاز الوعد) كې تېر شوی دی، امام راغب اصفهاني رحمه الله فرمايي: د معاملاتو چې څومره قسمونه دي هغه ټول په دې كې داخل دي او د معاهدې درې ډوله دي: هغه معاهدې چې انسان يې د الله ﷻ سره كوي چې هغه ايمان، اطاعت، حلال او حرام دي، ددې پابندي او خيال ساتل، كوم انسان چې په خپله د خپل نفس سره وعده يا نذر ومني يا قسم وكړي، نو دا هم په وعده كې داخل دي چې يو انسان يې د بل انسان سره وكړي.

څلور خصلتونه

"وعن عبد الله بن عمرو بن العاص رضي الله عنهما: أن رسول الله ﷺ، قَالَ: أَرَبُّهُ مَنْ كُنَّ فِيهِ كَانُ مُنَافِقًا خَالِصًا" د عبد الله بن عمرو بن العاص رضي الله عنهما څخه روايت دی هغه فرمايي چې رسول الله ﷺ وفرمايل: څلور خصلتونه دي چې په چا كې دا څلور خصلتونه وي، هغه به خالص منافق وي، "وَمَنْ كَانَتْ فِيهِ خَصْلَةٌ مِنْهُنَّ كَانُ فِيهِ خَصْلَةٌ مِنَ الْبِقَاقِ حَتَّى يَدْعَهَا" او په چا كې چې ددې خصلتونو څخه يو خصلت وي، په هغه كې د منافقت يو خصلت شته تر څو پورې چې يې پريښی نه وي، "إِذَا أُوْتِمِنَ حَانَ" كله چې څوك ورسره امانت كېږدي په امانت كې خيانت كوي، "وَإِذَا حَدَّثَ كَذَبَ" او كله چې خبرې كوي نو دروغ وايي، "وَإِذَا عَاهَدَ غَدَرَ" او كله چې وعده وكړي دوكه پكې كوي، "وَإِذَا عَاصَمَ فَجَرَ" او كله چې د چا سره جنگ كوي نو كنځل شروع كړي متفق عليه.

تشرېح: دا حديث هم ددې نه وړاندې په (باب الوفاء بالعهد) كې تېر شوی دی، خلاصه دا چې په دې حديث كې د منافقانو خصلتونه ذكر شوي دي، مسلمان ته تنبيه وركول شوې چې پام كوه: دا عادتونه په تا كې رانشي، بل دا چې ددې خرابو صفاتو كوم متقابل ضد صفتونه دي يعنې امانت كې خيانت نه كول، رښتيا خبرې ويل وغيره... نو دا ټول اخلاق دي او د چا چې څومره ايمان مضبوط وي د هغه به هغومره اخلاق هم ښكلي وي او د چا چې څومره ايمان كمزوری وي د هغه اخلاق به هم كمزوري وي.

د قيامت په ورځ بيرغ

"وعن ابن مسعود، وابن عمر، وأنس رضي الله عنهم قالوا: قَالَ النَّبِيُّ ﷺ: لِكُلِّ غَادِرٍ لَوَاةٌ يَوْمَ الْقِيَامَةِ" د ابن مسعود رضي الله عنه او انس رضي الله عنه څخه روايت دی چې رسول الله ﷺ فرمايلي دي: د هر عهد ماتونكي سړي لپاره به د قيامت په ورځ يو بيرغ وي، "يَقَالُ: هَذِهِ غَدْرَةُ فُلَانٍ" ويل كيږي به چې دا د فلانكي سړي د بد عهدي علامه او دليل دی متفق عليه.

تر ټولو لويه بد عهدي

"وعن أبي سعيد الخدري رضي الله عنه: قَالَ: لِكُلِّ غَادِرٍ لَوَاءٌ عِنْدَاسِهِ يَوْمَ الْقِيَامَةِ" د ابو سعيد خدري رضي الله عنه روايت دی هغه فرمايي چې رسول الله صلى الله عليه وسلم وفرمايل: د قيامت په ورځ به د هر دوکه باز شاته يو بيرغ وي، "يَوْمَ لَهُ يُقَدَّرُ عَذْرُهُ" دغه بيرغ به د هغه د دوکې مناسب پورته کولی شي، "أَوَّلًا غَادِرُ أَكْظَمُ عَذْرَائِنِ الْمَرْءِ" عامه او گوري دا خبره واورئ چې تر ټولو لويه دوکه او غدر د امير عام سره دوکه کول دي. رواه مسلم

لغوي تحقيق: استه: الاست: بنياد، شاتنی شرمگاه او بنسټ ته ويل کيږي

تشریح: أعظم غدر من أمير عامة: تر ټولو لويه بد عهدي د امير وخت بادشاه سره دوکه کول دي. د امير عام څخه مراد د وخت خليفه امير المؤمنين دی، د هغه سره بد عهدي دا ده چې د هغه خلاف بغاوت وکړي، خروج ترې اختيار کړي، دا ضروري ده چې د هغه په غلطو خبرو جرحه وکړل شي او تر خپل وسه پورې د هغه اصلاح وکړي، ليکن د هغه خلاف به بغاوت ناجائز وي، ځکه چې د بغاوت نه په وطن کې فساد او بدامني جوړيږي چې د فساد بندول به بيا ناممکن شي.

د عربو رواج وو چې کوم کس به بد عهدي کول د هغه لپاره به يې په بازار کې بيرغونه درول. ددې لپاره چې په خلکو کې بد نام او بڼه مشهور شي، ددې رواج مطابق کوم کس چې بد عهدي کوي، هغه ته په آخرت کې هم الله عز وجل دغه شان سزا ورکوي، ددې لپاره چې په دنيا کې ددې گناه څخه ځان وساتي

الله عز وجل به خپله ددرې کسانو سره جنګ کوي

"وعن أبي هريرة رضي الله عنه: قَالَ: قَالَ النَّبِيُّ صلى الله عليه وسلم: ثَلَاثَةٌ أَنَا خَصْمُهُمْ يَوْمَ الْقِيَامَةِ" د ابو هريره رضي الله عنه روايت دی چې رسول الله صلى الله عليه وسلم وفرمايل: الله عز وجل فرمايلي دي چې د درې کسانو سره به زه خپله جنګ کوم، "رَجُلٌ أَنْطَى لِي لُحْمَ عَدُوٍّ" يو هغه کس چې زما په نوم يې عهد کړی وي بيا يې هغه عهد مات کړی وي، "وَرَجُلٌ بَاغَ حَرْأً فَأَكَلَ ثَمَرَهُ" بل هغه چې اصيل سړی خرڅ کړي او د هغه پيسې وځوري، "وَرَجُلٌ اسْتَأْجَرَ أُجْرًا فَأَسْتَوْفَى مِنْهُ، وَلَمْ يُعْطِهِ أَجْرَهُ" بل هغه کس چې د مزدور څخه کار واخلي او بيا مزدور ته مزدوري نه ورکوي. رواه البخاري

تشریح: ثلاثة لا يكلهم الله يوم القيامة: د درې کسانو سره به الله عز وجل خبرې نه کوي، په دې حديث کې درې قسم خلک په گوته شوي دي، کوم چې به د قيامت په ورځ د الله عز وجل په غضب کې گرفتار وي او دوی ته به سخته سزا ورکړي.

لومړی هغه کس دی چې د الله عز وجل په نوم عهد وکړي او بيا هغه عهد مات کړي، د شريعت تقاضا دا ده چې څرنگه عهد يې کړی وي هغه به سر ته رسوي، بد عهدي کول د انساني شرافت څخه بهر خبره ده، بيا هغه عهد چې په کوم کې د الله عز وجل نوم اخيستل شوی وي، د داسې عهد تکميل پر ضروري دی، داسې عهد ماتول د الله عز وجل قهر سره مخ کېدل دي. (أعاذنا الله منها)

دويم هغه کس دی چې يو اصيل او ازاد سړی خرڅ کړي، ددې نه به زيات د انسانيت توهين او سپکوالی چيرته وي چې يو اصيل او (ازاد) سړی مال وگرځول شي او د مال په شان يې په بازار کې خرڅ کړي او بيا د هغه پيسې هم وخوري، دا جمله د زيات تنبيه لپاره ده، مطلب دا چې ازاد او اصيل سړی خرڅ کړي او بيا د هغه پيسې هم په خوند خوري.

درېم هغه کس دی چې د مزدور څخه کار واخلي او بيا هغه ته خپله مزدوري نه ورکوي، د انسان محنت د هغه قيمتي سرمايه ده، دا څومره لوی ظلم دی چې يو غريب سړی د لوږې، تندې، يخۍ او گرمۍ په ځان تيري کړي، تاته به کار وکړي، ليکن ته يې د مزدورۍ پيسې نه ورکوي.

فَاللّٰهُ الْمَشْتَكِي

بَابُ النَّهْيِ عَنِ الْمِنِّ بِالْعَطِيَّةِ وَنَحْوِهَا

په چا باندې احسان اړول

"قَالَ اللَّهُ تَعَالَى: يَا أَيُّهَا الَّذِينَ آمَنُوا لَا تَبْطُلُوا صَدَقَاتِكُمْ بِالْمَنِّ وَالْأَذَى" الله ﷻ فرمايي: اي مؤمنانوا خپلې صدقې په احسان اړولو او تکليف رسولو سره مه بربادوئ! [البقرة: ۲۱۴]

"وَقَالَ تَعَالَى: الَّذِينَ يَنْفِقُونَ أَمْوَالَهُمْ فِي سَبِيلِ اللَّهِ لَمْ يُغْنَمُوا مَا أَفْنَوْا وَمَا أَفْنَوْا وَلَا أَذَى" الله ﷻ فرمايي: هغه کسان چې خپل مالونه د الله ﷻ په لار کې خرڅ کړي او بيا دوی په چا باندې احسان نه اړوي او نه ورته کوم ضرر او تکليف رسوي.

تشرېح: د دواړو ايتونو خلاصه دا ده چې کله تاسو کومه صدقه او خيرات کوئ، نو بيا ورپسې په چا باندې احسانات مه اړوئ چې داسې عمل د منافقانو دی، منافقانو چې به کله چاته کومه صدقه ورکړه، نو بيا به يې ورباندې احسانات اړول، د مسلمان خو به هر عمل خالص لله في الله وي. په يو روايت کې دي چې رسول الله ﷺ وفرمايل: کوم کس چې صدقه ورکړي او بيا ورباندې احسانات اړوي او د مور - پلار نافرمانی کوي، نو داسې کس جنت ته نه شي تللی، په يو بل روايت کې دي چې په چا باندې احسان مه اړوئ! شکر او احسان هم ختمیږي او اجر يې هم ختمیږي، ددې نه وروسته رسول الله ﷺ پورتنی آيت تلاوت کړو چې: "لَا تَبْطُلُوا صَدَقَاتِكُمْ بِالْمَنِّ وَالْأَذَى".

د دويم آيت په تفسير کې مفسرين فرمايي: په دې کې د صدقې ورکولو مسنونه طريقه بيان شوې ده. هغه دا چې هرڅه د الله ﷻ په لار کې خرڅ کوي، نو بايد چې اخلاص پکې وي، بل دا چې خرڅ کولو څخه وروسته به په چا باندې احسان نه اړوي، څوک چې يې په اخلاص سره نه خرڅ کوي، د هغه مال هم ضايع شو او اجر يې هم ضايع دی، بلکې د سزا مستحق گرځي.

علامه بغوي رحمه الله فرمايي: عبد الرحمن بن زيد بن اسلم رحمه الله فرمايي: يوه ورځ ماته زما پلار وويل: که چاته دي څه ورکړل او تاته محسوسه شي چې په هغه باندې زما سلام اچول هم سخت لگيږي، نو بيا په هغه باندې سلام هم مه اچوه.

د درې کسانو سره الله ﷻ خبرې نه کوي

"وعن أبي ذرٍّ رضي الله عنه، عن النبي ﷺ قَالَ: ثَلَاثَةٌ لَا يَكَلِّمُهُمُ اللَّهُ يَوْمَ الْقِيَامَةِ، وَلَا يَنْظُرُ إِلَيْهِمْ، وَلَا يَزِيدُهُمْ وَلَهُمْ عَذَابُ أَلِيمٌ: أَبُو ذَرٍّ رضي الله عنه خُذَهُ رَوَايَتٌ دَى هَغِه فرمايي چې رسول الله ﷺ وفرمايل: درې کسان دي چې د قيامت په ورځ به الله ﷻ د دوی سره خبرې نه کوي او نه به ورته د رحمت په نظر وگوري او نه به يې د گناهونو څخه پاک کړي او د دوی لپاره به سخت دردونکې عذاب وي، "قَالَ: فَقَرَأَ رَسُولُ اللَّهِ ﷺ ثَلَاثًا: قَالَ أَبُو ذَرٍّ رضي الله عنه خَابُوا وَغَيَّرُوا مَنْ هُمُ يَا رَسُولَ اللَّهِ؟" رسول الله ﷺ درې ځله دا جمله تکرار کړه، ابوذر رضي الله عنه وويل: داسې کسان خو غرق او تباه دي، يا رسول الله ﷺ هغه څوک دي؟ "قَالَ: الْمُسِيءُ وَالْمُنَانُ وَالْمُنْفِقُ سَلْعَتُهُ بِالْخَيْلِ الْكَافِيَةِ" رسول الله ﷺ وفرمايل: يو هغه کس دی چې خپلې پينځې د بجلکو گټنو لاندې پرېږدي، بل هغه کس چې په خلکو احسان اړوي، دريم هغه کس دی چې خپل مال د دروغو په قسمونو خرڅوي. رواه مسلم وفي روايته: الْمُسِيءُ إِذَا رَأَى عَنَى: الْمُسِيءُ إِذَا رَأَى تَوْبَةً أَسْفَلَ مِنَ الْكَفَّيْنِ لِلْخِيَلَاءِ. په يو بل روايت کې دي: يو هغه کس دی چې خپل پرتوگ، پاچامه، لنگ وغيره... د گټنو بجلکو لاندې راولي او دا د تکبر په وجه داسې کوي.

لغوي تحقيق: السبل: اسبل يسبل اسبال، معنی يې ده: پرده اچول، خوړوند ساتل.

تشرېح: په حديث کې د درې کسانو په اړه سخت وعيد بيان شوی دی، الله ﷻ به د دوی سره خبرې هم نه کوي، ددې مطلب دا دی چې خبرې به کوي ليکن سختې خبرې به کوي، لومړی هغه کس دی چې د خپل پرتوگ يا پاچامې وغيره پينځې د گټنو بجلکو څخه لاندې خوړنډې ساتي، دا خوړنډول که د تکبر په وجه وي او که بغير د تکبر وي، دواړه صورتونه حرام دي، که د عذري غفلت له امله وشي نو بيا پروا نه کوي، لکه ابوبکر رضي الله عنه يو ځل د رسول الله ﷺ څخه پوښتنه وکړه چې يا رسول الله ﷺ کله کله په بې خيالي کې زما پينځې لاندې راځي، دا خو به گناه نه وي؟ رسول الله ﷺ وفرمايل: تاسو ددې څخه مستثنی يئ، معلومه شوه چې عذر او غفلت معاف دی، ليکن بشخو ته حکم دی چې هغوی دي خپلې پينځې د گټنو څخه لاندې خوړنډې ساتي چې دا هم په ستر کې داخل دي.

دويم المنان: د نېکۍ نه وروسته احسان اړونکی سړی، د چا سره نېکۍ کول د يو انسان زړه ته آرام رسول او بيا احسان ورباندې اړول، د هغه زړه ته تکليف رسول دي او دا دواړه متضاد کارونه دي، دا دواړه کارونه جمع کول عقلاً هم جائز نه دي او نقلاً هم جائز نه دي، علامه قرطبي رحمه الله فرمايي: عمومي طور دوه کسان دي چې هغه په انسان باندې احسان اړوي، يو بخيل انسان چې کله د چا سره څه نېکي وکړي، نو بيا يې ورباندې خرڅوي، بار بار يې ورته يادوي او يا د جهالت په وجه په بل انسان باندې احسان اړوي... دريم کس المنفق سلعة: خپل مال د دروغو په قسم کولو باندې خرڅوي، معلومه شوه چې دده په زړه کې د دنيا سره څومره مينه ده، هغومره مينه يې د الله ﷻ د نوم سره نشته، ولې که د الله ﷻ د نوم سره يې مينه وای، نو خپل آخرت به يې ددې حقيرې او سپکې دنيا په خاطر نه خرابولو.

باب النهي عن الافتخار والبغى

د فخر او تکبر کولو څخه منع شوې ده

"قَالَ اللَّهُ تَعَالَى: فَلَا تَزُكُّوا أَنْفُسَكُمْ هُوَ أَعْلَمُ بِمَنِ اتَّقَى" الله ﷻ فرمايي: خپل ځانونه راته پاك پاك مه نښي،

بلکې الله ﷻ چې څوک پاك کړي هغه انسان پاك دی. [النجم: ۳۲]

تشریح: الله ﷻ په یو آیت کې فرمایي: هیڅ یو کس دي د خپل ځان د پاکۍ دعوه نه کوي،

ځکه چې الله انسان ډېر ښه پیژني چې څوک په څومره اوبو کې دی، د فضیلت مدار په تقوی سره دی او

تقوی باطني کیفیت دی، ظاهري اعمالو ته تقوی نه ویل کیږي او هغه تقوی زیاته گټه کوي چې تر

مرگه پورې وي او استقامت پکې وي، دا ټول کارونه د الله ﷻ نه پرته بل څوک نه پیژني.

یو کس د رسول الله ﷺ په وړاندې د بل کس تعریف وکړو، رسول الله ﷺ ترې منع وفرمایي

چې که ته د هغه تعریف کول غواړې، نو داسې ووايه چې هغه زما په علم کې ښک او پر هېرگاره سړی

دی، "وَلَا تُزَكُّوا عَلَى اللَّهِ أَحَدًا" او زه داسې نه شم ویلی چې هغه کس د الله ﷻ په نزد هم پاك صفا دی،

لکه څرنگه چې زما گومان دی، زما په گومان کې خو داسې ده لکه څرنگه چې زه ورباندې گومان کوم،

باقي الله ﷻ یې ډېر ښه پیژني، عبد الله بن عباس (رضی الله عنه) فرمایي چې د رسول الله ﷺ نه پرته بل څوک په

دې امت کې زیات پاکیزه او تقوی دار انسان نشته.

"وَقَالَ تَعَالَى: إِنَّمَا السَّبِيلُ عَلَى الَّذِينَ يَظْلِمُونَ النَّاسَ وَيَبْغُونَ فِي الْأَرْضِ بِغَيْرِ الْحَقِّ أُوتِيكَ لَهُمْ عَذَابٌ أَلِيمٌ" بل ځای

الله ﷻ فرمایي: د گناه وبال په هغه چا دی چې په خلکو ظلم کوي او ناحقه په ځمکه کې فساد

خپروي. [الشوری: ۲۲].

تشریح: وییغون: په قاموس کې دي چې د بیغون معنی ده: تکبر کول، غلبه حاصلول، ظلم

کول، د حق څخه تجاوز کول، د آیت مطلب دا دی چې کوم خلک په دنیا کې په بل باندې ظلم کوي، بیا

برابره خبره ده چې ابتداء ظلم کوي یا په بدله اخیستلو کې ظلم کوي او د الله ﷻ په ځمکه کې فساد

خپروي، نو داسې کسان نه دا چې صرف په آخرت کې به الله ﷻ عذاب ورکوي، بلکې په دنیا کې به

یې هم الله ﷻ پریږدي.

عاجزي کول او د تکبر څخه ځان ساتل

"وَعَنْ عِيَاضِ بْنِ حِمَارٍ (رضی الله عنه) قَالَ: قَالَ رَسُولُ اللَّهِ ﷺ: إِنَّ اللَّهَ تَعَالَى أَوْحَى إِلَيَّ أَنْ تَوَاضَعُوا حَتَّى لَا تَبْغِيَ أَحَدٌ عَلَى أَحَدٍ،

وَلَا يَقْبَرُ أَحَدٌ عَلَى أَحَدٍ" د عیاض بن حمار (رضی الله عنه) څخه روایت دی هغه فرمایي چې رسول الله ﷺ وفرمایي:

الله ﷻ ماته وحی کړې ده چې زه به عاجزي کوم تردې چې په چا به ظلم نه کوم او نه به په یو بل سره فخر

کوو. رواه مسلم

قَالَ أَهْلُ اللُّغَةِ: الْبَغْيُ: التَّعَدِي وَالِاسْتِعَالَةُ: د لغت عالمان ليکي: د بغی معنی ده: ظلم او زیاتی کول. چاته په ناجائزه طریقه لاسونه اوږدول.

تشریح: تواضعوا: عاجزي اختيار کړئ، په یو بل روایت کې دي چې یو ځل رسول الله ﷺ عایشې رضی الله عنه ته وفرمایل: ای عایشې رضی الله عنها عاجزي کوه! ځکه چې عاجزي الله جل و الله ته خوبه ده، د علي رضی الله عنه په روایت کې دي چې د تواضع درې علامې دي: اول دا چې د ملاقات نه وړاندې به سلام اچوي، دویم دا چې په مجلس کې لاندې ځای کې ناستې باندې به راضي وي، دریم دا چې د شهرت او ریاکاری څخه لرې ټنښتي.

لایق احمد علی احمد: څوک دي په چا باندې ظلم نه کوي، هر هغه کس ظلم کوي چې ځان اوچت گڼي، په چا کې چې تواضع وي هغه په چا باندې ظلم نه کوي، بلکې خلک دده سره زیاتی کوي.

د تباهی سره مخ کېدل

"وعن أبي هريرة رضي الله عنه: أَنَّ رَسُولَ اللَّهِ ﷺ قَالَ: إِذَا قَالَ الرَّجُلُ: هَلَكَ النَّاسُ، فَهُوَ أَهْلُكُهُمْ" رواه مسلم
د أبو هریره رضی الله عنه څخه روایت دی هغه فرمایي چې رسول الله ﷺ وفرمایل: کله چې یو سړی ووايي چې خلک هلاک شول، نو دی په دې ټولو کې تر ټولو زیات هلاک کېدونکی دی.

والرواية المشهورة: أَهْلُكُهُمْ يَرْفَعُ الْكَافُ وَرَوَى بِنَصْبِ: امام نووي رحمه الله فرمایي: مشهور روایت د کاف په ضمني (پښې) سره دی او ځينو په نصب (زېر) سره هم نقل کړی دی، "وذلك النهي لِمَنْ قَالَ ذَلِكَ غِبًّا بِنَفْسِهِ" او دا ځکه چې دا ظلم د خود پسندی او عجب په وجه کوي، "وَتَصَاغُرُ لِلنَّاسِ" او خلک سپک گڼي، "وَيُفْتَنُ عَنْهُمْ" قَهْدًا هُوَ الْحَرَامُ" ځان په خلکو اوچت گڼي، نو داسې کول حرام دي، "وَأَمَّا مَنْ قَالَ لِمَا يَرَى فِي النَّاسِ مِنْ نَقْصٍ فِي أَمْرِ دِينِهِمْ، وَقَالَ تَحْزَنُ أَعْلَيْهِمْ، وَعَلَى الدِّينِ، فَلَا يَأْسُ بِهِ" او هغه څوک چې په خلکو کې بې ديني وويني او د بې ديني له امله داسې ووايي، د دوی په بې ديني باندې غم او افسوس وکړي، نو په دې کې بيا هيڅ باک نشته، "هَكَذَا قَسَمَ الْعُلَمَاءُ وَقَصَلُوهُ" علماوو ددې حديث تفسير دغه شان کړی دی او تفصيل هم دغه شان دی، "وَمَنْ قَالَ مِنَ الْأَهْبَةِ الْأَعْلَامِ: مَا لِكُنْ بِنِ اَنْسٍ، وَالْخَطَالِي، وَالْحَمِيدِي، وَآخَرُونَ، وَقَدْ أَوْضَحْتُهُ فِي كِتَابِ: "الْأَذْكَارُ" او کومو علماوو چې ددې تفسير داسې بيان کړی دی لکه اوس چې بيان شو، په هغوی کې مالک بن انس رحمه الله، خطابي رحمه الله، حميدي رحمه الله او داسې نور علماء دي، دا هر څه يې په کتاب الأذکار کې په تفصيل سره ذکر کړي دي.

تشریح: هلك الناس: خلک تباہ شول، مصنف رحمه الله ددې جملې وضاحت داسې کړې دی چې که دده مطلب دا وي چې خپل ځان غټ گڼي او داسې ووايي چې خلک برباد شول او یو زه پکې کامیاب یم، نو داسې ویل حرام دي، که خلک په گمراهی او گناهونو کې وويني او دې پرې افسوس وکړي او د ديني غیرت له امله داسې ووايي، نو بيا جائز دي.

باب تحریم الهجران بین المسلمین فوق ثلاثة أيام إلا بدعة في المهور أو تظاهر بفسق أو نحو ذلك

د یو بل سره خبرې بندول حرام دي، البته که بدعتي وي د بدعت په بنیاد ورسره خبرې بندول جائز دي
"قَالَ اللَّهُ تَعَالَى: إِنَّمَا الْمُؤْمِنُونَ إِخْوَةٌ فَأَصْلَحُوا بَيْنَ أَخَوَيْكُمْ" الله ﷻ فرمایي: مسلمانان په خپلو کې سره
وروڼه دي، نو د خپلو وروڼو تر مینځ صلح وکړئ! [الهجرات]

تشریح: مولانا شبیر احمد عثمانی رحمہ اللہ ددې آیت په تفسیر کې فرمایي: په صلح او جنگ
کې دا خبره په هر حال ملحوظ ساتل پکار دي چې که د دوه وروڼو جنگ وي او که صلح وي، د
دښمنانو او کافرانو په شان معامله ورسره مه کوئ، کله چې دوه وروڼه په جنگ شي نو په خپل حال یې
مه پرېږدئ! بلکې په هر ممکن صورت د دوی تر مینځ د صلح کوشش کوئ.

"وقال تعالى: وَلَا تَعَاوَنُوا عَلَى الْإِثْمِ وَالْعُدْوَانِ" [المائدة: ۲] بل خای الله ﷻ فرمایي: د یو بل په گناه او ظلم
کې مرسته مه کوئ.

تشریح: مفسرین رحمہم اللہ فرمایي: په آیت کې یو ډېر اهم اصل بیانېږي، علامه ابن کثیر رحمہ اللہ
نقل کړي دي چې رسول الله ﷺ فرمایي: کوم کس چې د یو ظالم سره د هغه د مرستې لپاره روان شي،
نو هغه د اسلام څخه خارج شو، په دې وجه به سلف صالحینو د ظالمو بادشاهانو هیڅ وظیفه نه
قبلول، د همیش لپاره به یې ترې ځان ساتلو، په یو روایت کې دي چې د قیامت په ورځ به اعلان وشي
چې ظالمان او د هغوی مرستیالان چېرته دي؟ تردې چې کومو خلکو د ظالم سړي قلم او رڼا سمه کړې
ده هغوی به هم د اوسپنې په یو تابوت کې واچول شي او په جهنم کې به وغورځول شي.

قطع تعلق او بغض ساتل حرام دي

"وعن أنس قال: قَالَ رَسُولُ اللَّهِ ﷺ: لَا تَقَاطَعُوا، وَلَا تَدَابَرُوا" د انس رضی اللہ عنہ څخه روایت دی هغه
فرمایي چې رسول الله ﷺ وفرمایي: تعلقات مه پرې کوئ، د یو بل نه مخ مه اړوئ! "وَلَا تَبَاغَضُوا، وَلَا
تَحَاسَدُوا" او مه د یو بل سره بغض او حسد ساتئ! "وَلَوْ بَايَعَكَ اللَّهُ إِخْوَانًا" او ټول په خپلو کې سره وروڼه
وروڼه شئ! "وَلَا يَحِلُّ لِمُسْلِمٍ أَنْ يَهْجُرَ أَخَاهُ فَوْقَ ثَلَاثٍ" او یو مسلمان ته جائز نه دي چې هغه د بل مسلمان ورور
سره د درې ورځو څخه زیاتې خبرې بندي کړي متفق علیه

تشریح: لا تقاطعوا: په خپل مینځ کې تعلقات مه خرابوئ، په خپل مینځ کې تعلقات ختمول د
اسلامي ورور ولی خلاف دی، ځکه خو ددې نه په سختی سره منع شوې ده، "ولا تدابروا" او د یو بل نه
مخ مه اړوئ، محدثینو ددې یو مطلب داسې بیان کړی دی چې دا لفظ کنایه ده ددې چې په یو بل
پسې خبرې مه کوئ، دویم مطلب یې دا دی چې د یو بل بد مه وایئ.

ولاتبأغضوا: او د يو بل سره بغض مه ساتئ، مطلب دا چې انسان ته پکار دي چې داسې اسباب اختيار نه کړي چې د هغې په وجه د يو بل سره بغض او کينه جوړه شي، "ولاتبأغضوا" د يو بل سره حسد مه کوئ، مطلب دا چې کله د يو کس سره کوم نعمت ووينئ، نو ددې خبرې ارمان مه کوئ چې ارمان دا نعمت دده نه واخيستل شي، که زما سره وي او که نه وي، بلکې داسې ويل پکار دي چې اې الله ده ته دي چې څرنگه مال او دولت ورکړی دی او په ورکړه قادر ذات يې، نو ماته يې هم راکړې او ددې په مال کې نور برکت هم نازل کړې.

وكونوا عباد الله إخواناً: په خپل مينځ کې سره وروڼه وروڼه شئ، مطلب دا چې په حديث کې څه ذکر شول، دا ټول هغه کارونه دي چې په دې سره معاشره خرابيږي او ورورولي پرې ختميږي. ولا يعل لمسلم أن يهجر أخاه فوق ثلاث: يو مسلمان ته دا جائز نه دي چې هغه دي د بل مسلمان ورور سره د درې ورځو نه زياتي خبرې بندي کړي، مطلب دا چې د درې ورځو پورې د خبرو بندېدو امکان شته، د درې ورځو څخه زيات وخت خبرې بندول حرام دي.

يو مسلمان ته جائز نه دي چې د درې ورځو څخه زيات وخت خبرې بندي کړي

"وعن أبي أيوب رضي الله عنه: أن رسول الله ﷺ قال: لا يعل لمسلم أن يهجر أخاه فوق ثلاث ليالٍ" د أبو أيوب رضي الله عنه څخه روايت دی هغه فرمايي چې رسول الله ﷺ وفرمايل: يو مسلمان ته جائز نه دي چې د درې ورځو څخه زيات د يو بل سره خبرې بندي کړي، "يَلْتَقِيَانِ، فَيَعْرِضُ هَذَا، وَيَعْرِضُ هَذَا" کله چې دواړه سره مخامخ شي، نو دی د هغه نه مخ واړوي او هغه دده نه مخ واړوي، "وَحَيَّزُهُمَا الَّذِي يَبْدَأُ بِالسَّلَامِ" او په دوی کې غوره انسان هغه دی چې په خبرو کې پيل د سلام څخه وکړي. متفق عليه.

تشریح: لا يعل لمسلم أن يهجر أخاه فوق ثلاث ليالٍ: يو مسلمان ته جائز نه دي چې هغه دي د شرعي عذر څخه بغير د درې ورځو څخه زيات خبرې بندي کړي، دين اسلام يو فطري دين دی، په دې کې د انساني فطرت ډېر زيات خيال ساتل شوی دی، علماء ليکي: کله چې د يو انسان د بل انسان سره جنگ وشي، نو تر درې ورځو پورې په نفس کې انقباض وي چې ددې په وجه هغوی د يو بل نه نفرت کوي، په دې بنياد شريعت د انساني طبيعت لحاظ ساتلو سره اجازت ورکړی دی چې هغوی دي تر درې ورځو پورې خبرې بندي کړي، بيا د درې ورځو څخه زيات وخت خبرې بندول حرام دي، ځکه چې په دې کې نفسياني خواهشات داخل شي.

په ديني معاملاتو کې د درې ورځو نه زيات خبرې بندول هم جائز دي

دې باره کې علماء فرمايي: که د چا سره تعلقات ساتلو کې ديني نقصان وي، نو بيا د درې ورځو نه زيات خبرې بندول هم جائز دي، لکه څرنگه چې د تبوک په غزا کې هغه درې صحابه کرام چې جهاد ته نه وو تللي، د هغوی سره تر پنځوس ورځو پورې خبرې بندي شوي وې، دغه شان عايشې رضي الله عنها تر يوې زمانې پورې د عبد الله بن زبير رضي الله عنه سره خبرې بندي کړي وې، دغه شان عبد الله بن عمر رضي الله عنه د

خپل زوی بلال رضی اللہ عنہ سره تر یوه زمانه پورې خبرې نه وې کړي، لیکن په دې کې شرط دا دی چې نیت به یې صفا وي، په دې کې به نفساني خواهشات یا کوم دنیوي اغراض داخل نه وي.

د اعمالو د وړاندې کېدو وړخې

"وعن أبي هريرة رضی اللہ عنہ قَالَ: قَالَ رَسُولُ اللَّهِ ﷺ: تَعَرَّضُ الْأَعْمَالُ فِي كُلِّ الثَّنَيْنِ وَالْعَمْسِ، فَيَغْفِرُ اللَّهُ لِكُلِّ أَمْرَةٍ لَا يَتْرُكُهَا بِاللَّهِ يَمِينًا دَابُّو هَرِيرَةٍ رضی اللہ عنہ څخه روایت دی، فرمایي چې رسول الله ﷺ و فرمایيل: د هرې دو شنبې (پير) او پنج شنبې (زیارت) په ورځ د خلکو اعمال وړاندې کولی شي، الله ﷻ هر سړي ته بخښنه کوي، سېوا د هغه کس نه چې «نعوذ بالله» شرک یې کړی وي، «إِلَّا أَمْرَةً كَانَتْ يَمِينُهُ وَيَمِينُ أَخِيهِ مُعْتَمَةً» او بل هغه دوه کسان چې د دوی تر مینځ خبرې کول بندي وي، «فَيَقُولُ أَتْرُكُوا هَذَيْنِ حَتَّى يَصْطَلِحَا» الله ﷻ پرېستو ته ووايي: دوی تر هغه پورې پرېږدئ چې په خپلو کې یې سوله/صلح نه وي کړې. رواه مسلم

تشریح: د حدیث مطلب دا دی چې د شرعي عذر څخه بغیر په خپل مینځ کې بغض، کینه او دشمني ساتل د الله ﷻ د مغفرت او بخښنې څخه د محروم والي سبب دی، د علماوو په دې باندې اتفاق دی چې که یو کس ته ددې خبرې ویره وي چې که د فلانکي کس سره مې تعلقات جوړ کړل، نو زما دیني نقصان به پکې وشي، نو داسې کس ته جائز دي چې د هغه نه ځان څنډې ته کړي، لیکن په دې صورت کې دا هم ورته جائز نه دي چې د هغه غیبتونه شروع کړي یا په هغه باندې عیب او بهتان ولگوي.

د شیطان نا امیدي

"وعن جابر رضی اللہ عنہ قَالَ: سَمِعْتُ رَسُولَ اللَّهِ ﷺ يَقُولُ: إِنَّ الشَّيْطَانَ قَدْ بَيَّسَ أَنْ يَعْبُدَهُ الْمُصَلُّونَ فِي جَزِيرَةِ الْعَرَبِ" د جابر رضی اللہ عنہ څخه روایت دی، فرمایي چې ما د رسول الله ﷺ څخه واورېدل چې فرمایيل یې: په جزیره العرب کې شیطان ددې خبرې څخه نا امید دی چې لمونځ کونکي خلک دي د هغه بندگي وکړي، «لَكِنَّ فِي التَّعْرِيشِ بَيْنَهُمْ» لیکن شیطان به ددې خلکو تر مینځ د فساد او تعلق ختمولو باره کې کامیاب وي. رواه مسلم

التعريش: الإفساد وتغيير قلوبهم وتقاطعهم: د تحریش معنی ده: فساد خپرول، زړونه متنفره کېدل او تعلقات ختمول.

تشریح: دا حدیث د رسول الله ﷺ په معجزاتو کې شمار دی، د راتلونکي په اړه یې د خبر واقع کېدو خبر ورکړو، همداسې واقع شو، دلته په روایت کې: «إِنَّ الشَّيْطَانَ قَدْ بَيَّسَ» الفاظ راغلي دي او په یو بل روایت کې: «إِنَّ الشَّيْطَانَ قَدْ أَيْسَ» الفاظ راغلي دي او په مسند احمد کې «قَدْ بَيَّسَ الشَّيْطَانَ» الفاظ راغلي دي، د ټولو یوه معنی ده.

ولکن في التعريش بينهم: لیکن د شیطان په وجه به په خلکو کې فساد، جنګونه او قطع تعلق پیدا کړي، معلومه شوه چې شیطان هر وخت په دې انتظار وي چې کله به د مسلمانانو په مینځ کې فساد

جوړ کړم، په هر مسلمان باندې لازم دي چې په خپل نفس باندې کنترول پيدا کړي، هر وخت د نفس شرارت څخه په الله ﷻ سره پناه وغواړي.

بعده المصلون: د (مصلون) څخه مراد مؤمنان دي، مسلمانان د هر په اهميت سره لمونځ ادا کوي، ځکه يې دلته ذکر کړو، د مصلين څخه دلته مسلمين مراد دي.

د درې ورځو نه زيات قطع تعلق حرام دی

"وعن أبي هريرة رضي الله عنه قال: قال رسول الله ﷺ: لا يجزئ لمسلم أن يهجر أخاه فوق ثلاث، فمن هجر فوق ثلاث، دخل النار" د ابو هريره رضي الله عنه څخه روايت دی هغه فرمايي چې رسول الله ﷺ وفرمايل: يو مسلمان ته اجازه نه دي چې هغه د بل مسلمان سره د درې ورځو څخه زيات خبرې بندي کړي، چا چې د درې ورځو څخه زيات خبرې بندي کړي او په همدې حالت کې مړ شو نو جهنم ته به ځي. رواه ابو داود و يساند علي شرط ابو داود و مسلم.

تشرېح: فوات دحل النار: که په دې حالت کې مړ شي، نو سيده به جهنم ته ځي، جهنم ته به د سزاو عتاب له وجې داخلېږي، دا دخول به د هميش لپاره نه وي، بلکې کله چې سزا وگالي، نو د جهنم څخه به راوويستل شي او جنت ته به داخل کړی شي، ځکه چې د هميش لپاره جهنمي به کافر او مشرک وي.

د يو کال قطع تعلق گناه د قتل برابر ده

"وعن أبي خراش حدرد بن أبي حدرد الأسلمي. ويقال: السلمي الصحابي رضي الله عنه: أنه سمع النبي ﷺ يقول: من هجر أخاه سنة فهو كقاتل دميوم" د ابو خراش حدرد بن أبي حدرد الاسلمي او ده ته سلمي صحابي هم ويلى شي، فرمايي چې ما د رسول الله ﷺ څخه واورېدل چې فرمايل يې: کوم کس چې د خپل ورور سره يو کال خبرې بندي کړي، هغه داسې دی لکه مرگ يې چې وکړو. رواه ابو داود و يساند صحيح.

تشرېح: من هجر أخاه سنة فهم كسفك دمه: چا چې د خپل مسلمان ورور سره تر يو کال پورې خبرې بندي کړي، نو ددې عمل دومره سخته گناه ده لکه مړی يې چې کړی وي، د حديث مطلب دا دی چې لکه څرنگه قتل کول د تکليف او اذيت باعث جوړېږي، دغه شان د چا سره چې اول تعلق وي او بيا ورسره تعلق ختم کړي، نو دغه اذيت او تکليف د معنوي قتل برابر دی، علامه طيبي رحمته الله عليه د حديث مطلب داسې بيانوي: دا حديث په مبالغې باندې محمول دی چې د درې ورځو څخه پرته تعلق ختمول حرام دي او زياتي دا چې پوره يو کال ورسره خبرې ونه کړي لکه هغه چې دی بيخي قتل کړی وي، خلاصه دا چې لکه څرنگه د قتل گناه ده، دغه شان بغير عذره د يو مسلمان ورور سره خبرې بندول هم د قتل د گناه سره برابر ده.

د راوي ابو خراش حدرد بن أبي حدرد الاسلمي رضي الله عنه حالات:

اصل نوم يې حدرد رضي الله عنه دی، کنيت يې ابو خراش دی، د ځينو په نزد دده پوره نوم داسې دی: سلامه بن عمير بن أبي سلامه بن سعد بن سارب بن الحارث بن عيسى بن هوازن بن اسلم بن حارثه.

دی، ځيني وايي چې اسلامي قبيله ده او هغې ته منسوب دی، ليکن په حديث کې سلمي هم راغلی دی چې د رسول الله ﷺ صحابي وو.

ددې ورځو څخه زيات چې څوک د سلام جواب ور نه کړي هغه گناهگار دی

"وعن أبي هريرة رضي الله عنه: أن رسول الله ﷺ قال: لا يجزئ المؤمن أن يهجر مؤمناً فوق ثلاث، فإن مرّت به ثلاث، فليقله فليسلم عليه، فإن ردّ عليه السلام فقد اشتركا في الأخير" د أبو هريره رضي الله عنه نه روايت دی هغه فرمايي چې رسول الله ﷺ وفرمايل: د يو مسلمان لپاره دا خبره جائز نه ده چې هغه دي د بل مسلمان ورور سره د درې ورځو نه زياتې خبرې بندي کړي، که چېرته درې ورځې تيرې شي، نو د هغه سره دي ملاقات وکړي او سلام دي پرې واچوي، که چېرته هغه د سلام خواب ورکړو، نو دواړه په اجر کې برابر شول، "فإن لم يرّدْ عليه فقد ناء بالأثم، وخوّم المسلم من الهجرة" که چېرته هغه خواب ور نه کړو، نو هغه د انکار په وجه گناهگار شو او د سلام له وجې لومړی کس د قطع تعلق د "وعيد" څخه ووتلو، "رواه أبو داود بإسناد حسن. قال أبو داود: إذا كانت الهجرة لله تعالى فليس من هذا في شيء" امام ابو داود رحمه الله فرمايي: کله چې خبرې بندول د الله ﷻ د رضا لپاره وي، بل مقصد (خپله ذاتي غوسه) يې نه وي، نو بيا هغه په دې مسئله کې نه شمارل کېږي.

تشرېح: وان لم يرّد عليه فقد باء بالأثم: که هغه جواب ور نه کړو، نو گناهگار دی، د حديث مطلب دا دی: که په دوه کسانو کې جنگ وو، بيا يو جنگ بند کړو او سلام يې واچولو، نو که هغه جواب ور نه کړو د گناه وبال به په جواب نه ورکونکي وي، يا دا مطلب دی چې د سلام جواب نه ورکولو گناه په هغه باندې ده، که تعلق ختمول د کوم شرعي عذر له وجې وي، هغه داسې عذر وي چې په ښکاره د گناه ارتکاب کوي يا په ښکاره په بدعاتو کې مبتلا وي او هغه پوه هم کړو، ليکن منع نه شو، نو د داسې کس سره تعلق ختمول جائز دي، ددې لپاره چې هغه په سمه لار باندې راشي.

باب النهي عن تناجي اثنين دون الثالث بغير اذنه إلا لحاجة وهو أن يتحدّثا

سرأبحيث لا يسمعهما وفي معناه ما إذا تحدّثا بلسان لا يفهمه

دوه کسان ددريم کس نه پټې خبرې کوي دا حرام دي

"قال الله تعالى: إنما النجوى من الشيطان" الله ﷻ فرمايي: د دوه کسانو په خپل مينځ کې پټې خبرې او سرگوشي کول د نورو کسانو څخه جدا دا يو شيطاني عمل دی. [البجادلة: ۱۰]

تشرېح: إنما النجوى من الشيطان: ابن جرير رحمه الله د قتاده رضي الله عنه څخه روايت کوي هغه فرمايي چې يوه ورځ دوه منافقانو په خپلو کې پټې خبرې کولې، نو دا کار په مسلمانانو ډېر سخت تمام شو، مسلمانانو د ځان سره وويل چې دوی د ځان سره څه وايي، بالاخره ددې آيت نزول وشو، مفسرين ددې آيت مطلب داسې بيانوي چې مسلمانانو ته د غوسې ورويستلو په خاطر چې دوی د ځان سره پټې خبرې کوي، نو دا د الله ﷻ د ناراضگۍ سبب او يو شيطاني عمل دی، ځکه چې شيطان يې ورته په

زړونو کې اچوي چې داسې کارونه وکړي او که چېرته د يو نېک عمل لپاره پټې خبرې وکړل شي، نو دا يو محمود / ښه کار دی، الله ﷻ فرمايي چې: "لا خير في كثير من نجواهم الا من امر بصدقة او معروف او اصلاح بين الناس" په اکثره پټو خبرو او مجلسونو کې خير نه وي، مگر دا چې په صدقې سره يا نیکو اعمالو سره امر پکې وي او يا د خلکو تر مينځ د صلح / سولې خبرې پټې او مجلس وشي، نو خير دی.

دوه کسان به د دريم کس نه خائنه خبرې نه کوي

"وعن ابن عمر رضي الله عنهما: أن رسول الله ﷺ قال: إذا كانوا ثلاثة، فلا يتكلم أحبهم الا من امر بصدقة او معروف او اصلاح بين الناس" نه روایت دی هغه فرمايي چې رسول الله ﷺ وفرمايل: کله چې درې کسان په خپلو کې سره يو ځای وي، نو دوه کسان دي خائنه نه جدا کيږي چې دوی په خپل مينځ کې خبرې او سرگوشي شروع کړي او دريم کس ترې لرې وي. متفق عليه.

"ورواه أبو داود و زاد: قال أبو صالح: قلت لابن عمر: فأربعة؟ قال: لا يضرك" دا حديث امام ابو داود روايت کړی دی او وايي: ابو صالح رحمه الله زيات کړي دي چې ما ابن عمر رحمه الله ته وويل: که څلور کسان وي نو بيا؟ هغوی راته وويل: بيا پروا نه کوي، يعنې که د څلورو کسانو په شتون کې بيا دوه کسان جدا شي او سرگوشي وکړي، نو بيا پروا نشته، ځکه چې که هغه دوه کسان وي نو دلته دوی هم دوه کسان پاتې شول، دوی ته به هيڅ تکليف ونه رسيږي، که چېرته د دوی په مقابل کې کوم چل جوړول غواړي.

"ورواه مالك في "الموطأ": عن عبد الله بن دينار قال: كنت أنا وابن عمر عند داود بن خالد بن عتبة التي في السوق فجاء رجل يريد أن يتكلم مع ابن عمر أحد غيبي" امام مالك رحمه الله په خپل موطأ کې د عبد الله بن دينار رحمه الله په حواله روایت کړی دی چې يو ځل زه او عبد الله بن عمر رحمه الله په بازار کې د خالد بن عتبة رحمه الله کور سره نژدې ولاړ وو چې يو بل کس هم راغلو، د هغه سره يې پټې خبرې کول غوښتل او د عبد الله بن عمر رحمه الله سره زمانه سېوا بل څوک نه وو، "فدعا ابن عمر رجلاً آخر حتى كنا أربعة" ابن عمر رحمه الله يو بل کس راوغوښتل، ددې لپاره چې زموږ تعداد څلور کسان شي، "فقال لي وللرجل الثالث الذي دعا: استأخرا شيئاً، فإني سمعت رسول الله ﷺ يقول: لا يتكلم أحبهم الا من امر بصدقة او معروف او اصلاح بين الناس" ماته او هغه بل کس ته وويل: زموږ نه د لږ وخت لپاره پورته شئ، ځکه چې ما د رسول الله ﷺ نه اورېدلي دي چې د يو کس جدا کولو سره دي دوه کسان په خپل مينځ کې پټې خبرې نه کوي.

تشرېح: په دې حديث کې د مجلس آداب بيانېږي، عبد الله بن عمر رحمه الله دويم کس هم راوغوښتلو، ددې لپاره چې دوه دوه کسان د يو بل سره کښيني، ددې روايت څخه پته ولگېده چې که دوه کسان خائنه پټې خبرې او مجلس کوي او په مقابل کې هم دوه يا د دوه نه زيات کسان شي، نو بيا خير دی، که چېرته څلور کسان وي، ليکن درې کسان خائنه مجلس کوي او يو کس يوازې پرېږدي، نو بيا هم حرام دی، د حرمت وجه يې دا ده چې ددې يو کس په زړه باندې غم او شک راځي چې دوی څه کوي، ايا زما په باره کې کومه منصوبه يا څه پلان جوړوي او که څه؟ دا بحث خو د صحيح او جائز

مجلس باره کې وو، که غیر شرعي مجلس کوي، نو بیا خو په هر صورت کې حرام او ناجائز دی، برابره خبره ده چې مقابل کې یې هر څومره کسان زیات هم وي، الله ﷻ فرمایي: يَا أَيُّهَا الَّذِينَ آمَنُوا إِذَا تَجَاوَزْتُمْ فَلَا تَتَجَاوَزُوا لِلْإِثْمِ وَالْعُدْوَانِ وَمَعْصِيَةِ الرَّسُولِ" اې مؤمنانو! کله چې تاسو څه مجلس او پټې خبرې کوئ، نو د گناه او ظلم په کارونو کې او د رسول الله ﷺ په مخالفت کې مجلسونه او پټې خبرې مه کوئ!

یوازې پټې خبرې کول منع دي

"وعن ابن مسعود رضي الله عنه: أَنَّ رَسُولَ اللَّهِ ﷺ قَالَ: إِذَا كُنْتُمْ ثَلَاثَةً، فَلَا يَتَأَخَى الثَّانِي دُونَ الْآخِرِ" د عبد الله بن مسعود رضي الله عنه نه روایت دی هغه فرمایي چې رسول الله ﷺ وفرمایي: کله چې تاسو درې کسان یئ، نو بیا دي دوه کسان په خپل مینځ کې سرگوشي نه کوي چې هغه بل کس پرېږدي، "حَتَّى تَخْتَلِطُوا بِالثَّانِي، مِنْ أَجْلِ أَنْ ذَلِكَ يُخَوِّنُهُ" تر څو چې نور خلک هلته نه وي راغلي، ددې وجې نه چې دریم کس ته به تکلیف ورسيږي متفق علیه

لفوي تحقيق: تختلطوا: خلط يلخط: باب ضرب يضرب دی، ددې معنی ده: يو ځای کول، ملاول. **تشریح:** فلا يتأخى إثنان دون الآخر: دوه کسان دي ځانله پټې خبرې نه کوي چې دریم کس تنها پرېږدي، د حرمت وجه یې دا ده چې دریم کس به په سوچ کې شي چې دوی څه کوي، ایا زما په خلاف خو به کومه منصوبه یا پلان نه تیاروي او مسلمان ته تکلیف ورکول حرام دي، الله ﷻ فرمایي: "وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغْيٍ مَا اكْتَسَبُوا فَقَدْ احْتَمَلُوا بِهْتَانًا وَإِثْمًا مَبِينًا" کوم خلک چې مسلمانانو سرو یا مسلمانانو بښځو ته تکلیف رسوي، نو دا خلک ډېر لوی بهتان تري او ځان په لویه واضحه گناه کې اچوي

باب النهى عن تعذيب العبد والدابة والمرأة والولد

بغیر سبب شرعي اوزائد علی قدر الأدب

د شرعي ضرورت څخه بغیر د سزا ورکولو نه ممانعت

"قَالَ اللَّهُ تَعَالَى: وَيَا أَيُّهَا الَّذِينَ إِحْسَانًا وَبِذَى الْقُرْبَى وَالْيَتَامَى وَالْجَارِ ذِي الْقُرْبَى" الله ﷻ فرمایي: د مور- پلار سره نیکي کوئ، د خپلوانو سره، یتیمانو سره، مسکینانو سره او نزدې خپلوانو سره، "وَالْجَارِ الْجُنُبِ وَالْعَاجِبِ بِالْجُنُبِ وَإِنَّ السَّبِيلَ وَمَا مَلَكَتْ أَيْمَانُكُمْ" الله ﷻ فرمایي: د لري خپلوانو سره او په څنګ کې ناست ملګري سره او د غلامانو سره او د مسافرو سره، بې شبکه چې الله ﷻ نه خوښوي کوم کس چې تکبر او غرور کوونکي وي. [النساء الآية: ۸].

تشریح: دا آیت په وړاندې (باب حق الجار والوصية) کې ذکر شوی دی، د آیت خلاصه دا ده چې په دې آیت کې د ډېرو خلکو سره د بڼې معاملې او معاشرت حکم ورکړل شوی دی، مثلاً: د مور-

پښتو شرح د رياض الصالحين

پلار سره ښه کول، په قرآن کریم کې دې باره کې ګڼ شمېر ایتونو کې ددې ترغیب راغلی دی، په انسانانو کې تر ټولو زیات حقونه د مور - پلار دي، دغه شان د خپلوانو سره د صله رحمې سلوک او یتیمانانو سره ښه سلوک او مسکینانو سره ښه سلوک بیان شوی دی، "والصاحب بالجنب" او په څنګ کې درسره ناست ملګری، ددې نه مراد د سفر ملګری دی یا چې په کار کې درسره شریک وي، یا چې یو طالب العلم په یوه کمره کې درسره اوسېږي، یا د کاروبار په سلسله کې متعلقین وي، دا ټول پکې داخل دي، "وما ملکتمکم" غلام، وینزه او نن سبا چې کوم خلک درسره په کور کې کار کوي یا په کارخانه کې وي یا په بازارونو وغیره کې وي، دا ټول پکې داخل دي.

إن الله لا يحب من كان مختالاً فخوراً: الله ﷻ متکبر، فخر کوونکي او ریا کوونکي خلک نه خوښوي، غرور او تکبر الله ﷻ ته ناخوښ عمل دی، په یو روایت کې دي چې د چا په زړه کې ذرا برابر تکبر وي، هغه به جنت ته داخل نه شي، په دې آیت کې په ځانګړې توګه د تکبر مذمت بیان شوی دی.

ښځې ته د پېشو په وجه عذاب ورکول

"وعن ابن عمر رضي الله عنهما: أن رسول الله ﷺ قال: عَذِبَتْ امْرَأَةٌ فِي هَرَّةٍ سَجَنَتْهَا حَتَّى مَاتَتْ، فَدَخَلَتْ فِيهَا النَّارُ" د عبد الله بن عمر رضی الله عنهما نه روایت دی هغه فرمایي چې رسول الله ﷺ وفرمایي: یوې ښځې ته په دې وجه عذاب ورکړی شو چې یوه پېشو یې بندي کړې وه، هغه بیا د لورې له وجې مړه شوه، په دې وجه هغه ښځه جهنم ته داخله شوه، "لَا هِيَ أَطْعَمَتْهَا وَسَقَتْهَا، إِذْ حَبَسَتْهَا، وَلَا هِيَ تَرَكَتْهَا تَأْكُلُ مِنْ خَشَائِشِ الْأَرْضِ" نه خو هغې ښځې څه خوراک ورکولو او نه یې څښاک ورکولو، کله یې چې بندي کړې وه او دې ته یې هم نه پرېښودل چې هغه د ځمکې نه څه خوراک وکړي متفق علیه.

خَشَائِشِ الْأَرْضِ بفتح الحاء المعجمة وبالشين المعجمة المكورة، وهی: هَوَامُّهَا وَحَشَرَاتُهَا: د خشاش الارض نه مراد ځمکې مختلف قسم څناور دي، لکه: مړه، کربوری، چرمبکی وغیره

تشریح: علامه نواب محمد قطب الدین رحمه الله فرمایي: ددې حدیث څخه معلومه شوه چې د څارویو او ځناورو سره بد سلوکي کول او هغوی ته تعذیب ورکول هم د الله ﷻ قهر او عذاب ته دعوت ورکول دي، څاروي تړل او هغوی ته څه خوراک نه ورکول وې تېرې یې ساتل حرام دي، که څاروي ساتي، نو د هغې د خوراک هم مناسب اقدام کوه، ابن حجر رحمه الله فرمایي: دا واقعاً په بني اسرائيلو کې تیره شوې وه.

ساه والاشي به نه نڅښه کوي

"وَعَنْهُ: أَنَّهُ مَرَّ بِقَتِيَانٍ مِنْ قُرَيْشٍ قَدْ كَصَبُوا طَيِّراً وَهُمْ يَرْمُونَهُ" د عبد الله بن عمر رضی الله عنهما نه روایت دی، فرمایي چې یوه ورځ د قریشو په یو څو ځوانانو تېرېدم، په داسې حال کې چې هغوی یو ژوندی مارغه خاتنه نڅښه ګرځولې وه او د غشو واري یې پرې کول، "وَقَدْ جَعَلُوا الصَّاحِبَ الطَّيْرَ كُلَّ غَاظَةٍ مِنْ تِلْكَ" د مارغه مالک

روضة الصالحين (۴) جلد
ته یې دا شرط لگولی وو چې کوم غشی به خطا شو نو هغه ستا شو، "فَلَمَّا رَأَوْا ابْنَ عُمَرَ تَقَرَّوْا فَقَالَ لَهُ عُمَرُ: مَنْ قَتَلَ هَذَا لَعَنَ اللَّهُ مَنْ قَتَلَ هَذَا" کله چې هغوی عبد الله بن عمر رضی الله عنه وليدو، نو منډه یې کړه، ابن عمر رضی الله عنه وفرمایې: دا کار چا کړی دی؟ د الله لعنت دي وي په هغه چا چې دا کار یې کړی دی. "إِنَّ رَسُولَ اللَّهِ ﷺ لَعَنَ مَنْ اتَّخَذَ شَيْئًا فِيهِ الرُّوحُ غَرَضًا" ځکه چې رسول الله ﷺ لعنت فرمایلی دی په هغه چا باندې چې ژوندی شي نخښه وگرځوي متفق علیه
الغرض بفتح الغين المعجمة والراء وهو الهكاف والشئ الذي يؤمر إليه: د الغرض نه مراد نخښه ده کومه چې په ډزو وويشتل شي

تشریح: د ساه والا شيان که ځناور وي او که څاروي وي نخښه یې جوړول حرام دي، دا ممانعت په گڼ شمېر احاديثو کې راغلی دی، مثلاً: په دې حديث کې دي چې: "لعن من اتخذ شيئاً فيهِ الروح غرضاً" رسول الله ﷺ په هغه کس باندې لعنت ويلي دی چې څاروي ځانته نخښه جوړه کړي، دغه شان په يوبل روايت کې دي چې: "لا تتخذ شيئاً فيهِ الروح غرضاً" هغه شيان ځانته نخښه مه جوړوئ چې ساه پکې وي، "لعن من اتخذ شيئاً فيهِ الروح غرضاً" په حديث کې په هغو کسانو لعنت ويل شوی دی چې ساه لرونکي شيانو څخه نخښه جوړه کړي، محدثين فرمایي: کله چې په احاديثو کې لفظ د (لعنت) ذکر شي، مراد ترې کبيره گناه ده، يعنې دا عمل په گناه کبيره کې شمار دی.

د څارويو څخه نخښه جوړول حرام دي

"وعن أنس رضي الله عنه قال: نهى رسول الله ﷺ أن تُصَيَّرَ الْبَهَائِمُ" د انس رضي الله عنه نه روايت دی هغه فرمایي چې رسول الله ﷺ منع فرمایلي ده چې ژوندي حيوان وتړل شي او بيا د هغه نه نخښه جوړه کړي او ډزي پرې کوي متفق علیه

ومعناه: مُحْتَسَبٌ لِلْقَتْلِ: ددې مطلب دا دی چې د ژوندي حيوان څخه نخښه جوړه کړی شي او بيا هغه په ډزو وويشتل شي.

تشریح: ځناور چې وتړل شي او بيا په غشو او نیزو باندې وويشتل شي دا حرام دي، موجب د لعنت دي، که څاروی مړ کول غواړي، نو شريعت یې خپله طریقه بنودلې ده چې د هغه په مړۍ ښه تېزه چاره کېږده او راکش یې کړه چې تکلیف یې کم شي، نو دغه شان څاروی به هم حلال شي او خوراک به یې هم جائز وي، که چېرته په غشو او نیزو وويشتل شي او حلال نه کړل شي، بلکې د ذبح نه وړاندې ترې ساه ووتل، نو بيا دا څاروی حرام دی، خوراک یې حرام دی.

غلام ازادول

"وعن أبي علي سويد بن مقرن رضي الله عنه قال: لَقَدْ رَأَيْتُ سَابِعَ سَبْعَةٍ مِنْ بَنِي مُقَرِّنٍ مَا لَنَا خَادِمٌ إِلَّا وَاحِدَةً" د أبو علی سويد بن مقرن رضي الله عنه نه روايت دی هغه فرمایي چې زه د مقرن په اوه زامنو کې وم، زموږ سره صرف يو خادم

وو، "لَعَنَ مَا أَصْغَرْنَا قَامَرْنَا رَسُولَ اللَّهِ ﷺ أَنْ نُعْتَقَهَا" په موږ کې چې کوم کشر وو، هغه دې غلام ته خپره وکړه. نور رسول الله ﷺ موږ ته امر وکړو چې دغه غلام آزاد کړئ! رواه مسلم
وفي رواية: سَابِعُ أَخُو عَلِيٍّ: په يو بل روايت کې دي چې زما سره زما اووه وروڼه وو.

تشرېح: سابع سبعة: په اوه کسانو کې زه اوم وم، د نزهة المتقين مصنف فرمايي: دا اوه واده صاحب وو او اوه واده مهاجر هم وو، بغير د کوم شرعي جرم نه وهل رتل او بې عزتي يې کول حرام دي. په شريعت کې ددې کفارو دا بنودل شوې ده چې هغه دي آزاد کړل شي، يا په بله کومه طريقه دي هغه راضي کړل شي، کنه نو عند الله به زياتی کونکی شمارل کيږي.

د راوي سويد بن مقرن څه حالات:

اصلي نوم يې سويد ؓ دی، کنيت يې ابو علي دی، د پلار نوم يې مقرن دی، پوره سلسله نسب يې داسې دی: سويد بن مقرن بن عائذ بن منجا بن هجير بن نصر الخ... د مور نوم يې مزينة بنت ملك بن وبره وه، په کوفه کې اوسېده.

مرويات: ځينې وايي چې دوی د رسول الله ﷺ څخه شپږ او د ځينو په نزد درې احاديث نقل کړي دي، يو روايت په مسلم کې هم شته، د دوی نه د دوی زوی معاويه او بلال بن يساف روايات نقل کړي دي.

ناحقه غلام وهل د الهي عذاب ذريعه ده

"وعن أبي مسعود البصري ؓ قَالَ: كُنْتُ أَضْرِبُ غُلَامًا لِي بِالسَّوْطِ، فَصَبَّحْتُ صَوْتًا مِنْ خَلْفِي: اعْلَمْ أَبَا مَسْعُودٍ قَدْ لَعَنَ الصَّوْتُ مِنَ الْقَضْبِ" د ابو مسعود بدري ؓ نه روايت دی هغه فرمايي: ما خپل غلام په کور ووهلو، د شا له طرفه په ما باندې آواز وشو، چا وويل: اي ابو مسعود! ځان خبر کړه زه د ډېرې غوسې له امله په خبره پوه نه شوم، "فَلَمَّا دَنَا مِنِّي إِذَا هُوَ رَسُولُ اللَّهِ ﷺ، فَإِذَا هُوَ يَقُولُ: اعْلَمْ أَبَا مَسْعُودٍ أَنَّ اللَّهَ أَقْدَرُ عَلَيْكَ مِنْكَ عَلَى هَذَا الْغُلَامِ" کله چې رانزدې شو، نو هغه رسول الله ﷺ وو، وي فرمايل: اي ابو مسعود! پوه شه چې الله ﷻ په تا باندې ستا ددې غلام څخه ډېر قدرت لري، "فَقُلْتُ: لَا أَضْرِبُ مَبْرُوكًا بَعْدَهُ أَبَدًا" ما وويل: ددې نه وروست بيا به چېرته هم زه غلام ونه وهم.

وفي رواية: فَسَقَطَ السَّوْطُ مِنْ يَدِي مِنْ هَيْبَتِهِ: او په يو بل روايت کې دي چې زما د لاس نه هغه کور د ډېر هيبت له امله پرېوتل.

وفي رواية: فَقُلْتُ: يَا رَسُولَ اللَّهِ، هُوَ خَرَّ لَوْحُهُ لِقَابِ اللَّهِ تَعَالَى، فَقَالَ: أَمَا لَوْلَمْ تَفْعَلْ، لَلْفَحْتِكَ النَّارَ، أَوْ لَكُنْتَ النَّارَ: په يو بل روايت کې دي: ما وويل چې يا رسول الله ﷺ! دا غلام د الله ﷻ د رضا لپاره آزاد دی، نبي کریم ﷺ وفرمايل: که چېرته دي دا کار نه وی کړی، نو د جهنم اور به سوځولی وي او يا يې داسې وفرمايل: د جهنم اور به مسح کړی وي. رواه مسلم هذه الروايات

تشرېح: د حديث مطلب دا دی چې ناحقه غلام وهل د الله ﷻ د ناراضی سبب دی، ددې گناه کفارو دا ده چې دغه وهل شوی غلام بايد آزاد کړی شي، لکه څرنگه چې د ابو مسعود بدري ؓ د

حديث څخه معلومه شوه، علماء فرمايي: غلام آزادول مستحب دي واجب نه دي، كه غلام آزاد نه كړي، نو گناهكار به نه وي، علامه نووي رحمه الله فرمايي: د حديث څخه معلومه شوه چې د غلام سره نرمي پكار ده، ناحقه يې وهل او رتل يې جرم او سخته گناه ده.

د غلام وهلو كفاره دا ده چې آزاد كړي شي

"وعن ابن عمر رضي الله عنهما: أَنَّ النَّبِيَّ ﷺ قَالَ: مَنْ ضَرَبَ غُلَامًا لَهُ حَدُّ أَمْرِيَّهِ، أَوْ لَطَمَهُ" د عبد الله بن عمر نه روايت دی هغه فرمايي چې رسول الله ﷺ وفرمايل: كوم كس چې په تاسو كې په خپل غلام باندې ناحقه څه حد ولگوي او يا خپره وركړي، "فَإِنْ كَفَّارَتُهُ أَنْ يُعْتِقَهُ" نو د هغه كفاره دا ده چې غلام دي آزاد كړي رواه مسلم

لغوي تحقيق: لطمه لطمه: باب ضرب يضرب دي، معنى يې ده: په مخ باندې خپره وهل

تشرېح: اولطمه: يا هغه په مخ باندې په خپره ووهي، هسې هم په شريعت كې په مخ باندې خپره وركول منع دي، په دې حديث كې په ځانگړې توگه غلام ته په مخ خپره وركول منع شوي دي، ددې تاوان دا دی چې هغه غلام دي آزاد كړل شي، قاضي عياض رحمه الله فرمايي: په دې خبره د فقهاوو اتفاق دی چې په دې صورت كې د غلام آزادول واجب نه دي، صرف مستحب دي، خو بيا هم د آزادولو ثواب يې زيات دی، ليكن د ناحقه وهلو كفاره هم جوړېږي

خلکو ته تكليف رسول حرام دي

"وعن هشام بن حكيم بن حزام رضي الله عنهما: أَنَّ مَرْبَا الشَّامِ عَلَى أَنَاثِ مِنَ الْأَنْبِاطِ، وَقَدْ أَقْبَمُوا فِي الشَّمْسِ، وَصَبَّ عَلَى رُءُوسِهِمُ الزَّيْتُ!" د هشام بن حكيم بن حزام رحمه الله نه روايت دی هغه فرمايي چې زه يوه ورځ د شام په علاقې انباط كې په يوه ډله باندې تېر شوم چې هغوی لمر ته درول شوي وو او د هغوی په سرو نو دپاسه د زيتونو تېل اچول شوي وو، "فَقَالَ: مَا هَذَا؟ قِيلَ: يُعَذِّبُونَ فِي الْخُرَاجِ" وفي رواية: حُسُوفُ الْحِزْبَةِ "ما وويل: دا ولې؟ چا راته وويل: دوی ته د خراج/ تيكس په بدله كې سزا وركول كيږي او په يو بل روايت كې دي چې دوی د جزې/ تيكس په بدله كې بنديان دي، "فَقَالَ هِشَامٌ: أَشْهَدُ لَسَمِعْتُ رَسُولَ اللَّهِ ﷺ يَقُولُ: إِنَّ اللَّهَ يُعَذِّبُ الَّذِينَ يُعَذِّبُونَ النَّاسَ فِي الدُّنْيَا. فَدَخَلَ عَلَى الْأَمِيرِ، فَحَدَّثَهُ، فَأَمَرَ بِهِمْ فَكُلُوا" هشام رحمه الله فرمايي، ما وويل: زه ددې خبرې شاهدي وركوم چې ما د رسول الله ﷺ نه واورېدل چې فرمايل يې: بې شكه الله ﷻ هغو كسانو ته عذاب وركوي چې په دنيا كې خلکو ته تكليف كوي، هشام رحمه الله ددې علاقې امير ته لارو او د هغه سره يې خبره وكړه، نو هغه ټول بنديان خوشي كړل رواه مسلم

الأنباط الفلاحون من العجم: انباط: عجمي زميندار او دهقان ته وايي.

تشرېح: انباط عجمي قوم دی چې د عراقين تر مينځ آباد دي، "مر ب الشام على أناس من الأنباط" په شام كې يو داسې قوم باندې تېر شو چې خلك يې زميندار وو، په ځينو رواياتو كې د شام په ځای حمص راغلی

دی، دا هم په شام كې د يونبار نوم دی، "يعذبون في الخراج" د خراج باره كې هغوی ته سزا وركول كېده

په خراج، عشر او جزیه کې فرق:

د غیر مسلمو څخه چې د هغوی د ځمکو نه د محصول په صورت کې کوم پیداوار حاصلان اخیستل کیږي هغې ته خراج ویل کیږي، د مسلمانانو د ځمکو نه چې کوم حاصلات اخیستل کیږي هغې ته عشر ویل کیږي او جزیه هغه سالانه کلنۍ پیسو ته وایي چې په یو اسلامي هیواد کې اوسېدونکو کفارو څخه یې مسلمان ملت اخلي او ددې په بدله کې د کفارو د سر، مال او عزت دفاع ورڅخه کوي.

مطلب دا چې په سخته گرمۍ کې یې په سرونو باندې ورته تېل اچول او بیا گرمۍ ته درول داسې سزا خو د جهنمیانو وي، دې ته مشابه چې څوک نورو ته سزاګانې ورکوي، نو الله ﷻ په دې باندې ناراضه کیږي، دا حدیث چې کله د هغې علاقې والي واورېدو، نو سمدستي یې سزا موقوف کړه، ځینې علماء فرمایي: دا وعید هغه وخت دی کله چې ناحقه څوک چاته سزا ورکوي، بل ددې حدیث څخه دا هم معلومه شوه چې ظالم به د ظلم څخه منع کوي، هغه ته به ډار ورکوي، ددې لپاره چې د خپل ظلم څخه لاس واخلي.

د راوي هشام بن حکیم بن حزام ﷺ حالات:

اصل نوم یې هشام ﷺ دی، د پلار نوم یې حکیم دی، خدیجه ﷺ د حکیم ترور وه، د مکې د فتحې په ورځ مسلمان شو، رسول الله ﷺ هغوی ته یو څو سورتونه هم وریاد کړي وو، د دوی ځانګړی صفت دا وو چې په هر ځای کې به یې امر بالمعروف او نهی عن المنکر کولو، عمر ﷺ به په دوی باندې ډېر زیات اعتماد ساتلو، کله چې به کومه واقعه پېښ شوه او هشام ﷺ به نه خوښول، نو عمر ﷺ به وویل چې تر څو هشام ﷺ اوزه ژوندي یو، نو داسې به ونه شي. د عمر ﷺ د خلافت په زمانه کې وفات شو، ځینې وایي چې د اجنادین په جنگ کې شهید شو، لیکن دا خبره صحیح نه ده، د دوی څخه یو څو روایات منقول دي، یو روایت یې په صحیح مسلم کې شته.

څاروي ته داغ ورکول

"وعن ابن عباس رضي الله عنهما، قال: رأى رسول الله ﷺ حماراً موسوماً الوجه، فأنكر ذلك؟ فقال: والله لا أسميه إلا أنسى شئ من الوجه" د عبد الله بن عباس ﷺ نه روایت دی هغه فرمایي چې رسول الله ﷺ یو خړولید چې د هغه مخ داغ شوی وو، نبی کریم ﷺ په دې ډېر خفه شو، بیا یې وفرمایي: قسم په الله ﷻ ازه به داغ نه ورکوم مګر هغه ځای ته چې د مخ نه ډېر لرې وي، "وأمر بحماره فمكوى في جاعرتيه، فهو أول من كوى الجاعرتين" نبی کریم ﷺ خپل سورلی والا خړ راوغوښتلو، هغه د پټو په ځای کې داغ کړو، نو نبی کریم ﷺ اولنی هغه شخصیت دی چې په پټو یې داغونه ولګول رواه مسلم.

الجاعرتان: ناحية الوجه حول الدبر" جاعرتان د کوناتو نه شاوخوا ځای ته ویل کیږي.

تشریح: علماء فرمایا: د حدیث مطلب دا دی چې که د امتیاز لپاره کوم څاروي ته د داغلو ضرورت پېښ شي، نو د مخ نه علاوه دي په بل کوم ځای باندې داغ ورکړي، ځکه چې مخ په ټول بدن کې شرف لري، په یو حدیث کې په مخ باندې د وهلو څخه منع راغلې ده، نو بیا به داغل څنګه جائز شي؟

په مخ باندې د داغ لگولو څخه منع شوې ده

"وعنه: أَنَّ النَّبِيَّ ﷺ مَرَّ عَلَيْهِ جَمَارٌ قَدْ وُسِمَ فِي وَجْهِهِ" د ابن عباس رضي الله عنه نه روایت دی هغه فرمایي چې رسول الله ﷺ یو خر ولیدو چې هغه ته په مخ باندې داغ ورکړی شوی و، "قَالَ: لَعَنَ اللَّهُ الَّذِي وَسَّمَهُ" نبي کریم ﷺ وفرمایل: الله ﷻ دې لعنت وکړي په هغه سړي چې دا کار یې کړی وي. رواه مسلم

"وفي رواية لسم أيضاً: نهی رسول الله ﷺ عَنِ الضَّرْبِ فِي الْوَجْهِ، وَعَنِ الْوَسْمِ فِي الْوَجْهِ" او د مسلم په یو روایت کې دي چې رسول الله ﷺ په مخ باندې د وهلو نه او په مخ باندې د داغ لگولو څخه منع فرمایلي ده.

لفوي تحقيق: وسم: الوسم: مصدر دی، معنی یې ده: علامه، داغ او نڅېنه.

تشریح: په حدیث کې په مخ باندې د داغ لگولو څخه منع راغلې ده او څوک چې دا کار کوي، هغه د الله ﷻ په قهر مبتلا کیږي، بل دا چې که چېرته چاته سزا ورکول شي، نو پکار ده چې د مخ نه علاوه په کوم بل ځای باندې مناسبه سزا ورکړل شي، بل ددې حدیث څخه دا هم معلومه شوه چې رسول الله ﷺ به د څارویو سره څومره مینه او محبت ساتلو او په څارویو به یې څومره نرمي کول.

باب تحريم التعذيب بالنار في كل حيوان حتى النملة ونحوها

په اور باندې هر قسم څاروی سوځول حرام دي، تردې چې مېړۍ به هم نه سوځوي

"عن أبي هريرة رضي الله عنه قَالَ: بَعَثَ رَسُولُ اللَّهِ ﷺ فِي بَعْثٍ، فَقَالَ: إِنَّ وَجَدْتُمْ فَلَانًا وَفَلَانًا يَرْجُلَانِ مِنْ قُرَيْشٍ سَمَاهُمَا فَأَعْرِفُوهُمَا بِالنَّارِ" د أبو هريره رضي الله عنه نه روایت دی هغه فرمایي چې رسول الله ﷺ موږ یو جنگ ته روان کړو، راته یې وفرمایل: که چېرته مو فلانکی او فلانکی وموندلو، (دا د قریشو یو څو کسان وو) هغوی په اور وسوځوي د هغوی نومونه یې هم راته واخیستل، "ثُمَّ قَالَ رَسُولُ اللَّهِ ﷺ: جِئْنَا أَرْضَنَا الْخُرُوبَةَ: اَلِي كُنْتُمْ أَمَرْتُمْ أَنْ تُعْرِقُوا فَلَانًا وَفَلَانًا، وَإِنَّ النَّارَ لَا يَعْذِبُ بِهَا إِلَّا اللَّهُ، فَإِنْ وَجَدْتُمُوهُمَا فَأَقْتُلُوهُمَا" کله چې موږ د روانېدو اراده وکړه، نو رسول الله ﷺ راته وفرمایل: ما تاسو ته امر درکړی وو چې فلانکی فلانکی په اور باندې وسوځوي، لیکن مسئله دا ده چې په اور باندې سوځول نه کوي، مګر الله ﷻ یې کوي، بس که تاسو هغه وموندلو، نو قتل یې کړئ! رواه البخاری

تشریح: إن وجدتم فلاناً وفلاناً لرجلين من قريش: که چېرته تاسو په قریشو کې فلانکی او فلانکی کس وموندلو، نو په اور یې وسوځوي او د هغو کسانو نومونه دا دي: هبار بن الاسود، نافع بن قيس وان النار لا يعذب بها إلا الله: په اور باندې سوځول نه کوي مګر یو الله ﷻ، معلومه شوه چې د

اور سزا چاته هم ورکول پکار نه ده، داسې عذاب به الله ﷻ کافرانو او مشرکانو ته په جهنم کې ورکوي، په کومو روایاتو کې چې راځي: ځینو صحابه کرامو په اور سزا ورکړې ده، نو علما فرمایي: هغه حکم منسوخ دی، اوس چاته په اور سزا نه شي ورکولی.

"وعن ابن مسعود رضی الله عنه قَالَ: كَتَمَ رَسُولُ اللَّهِ ﷺ فِي سَفَرٍ، فَأُتِيَ بِمَرْءَةٍ مَعَهَا فَرْخَانٌ، فَأَخَذَ نَارَ فَرْخِيهِمَا فَجَعَلَ يُعْرِشُ" د عبد الله بن مسعود رضی الله عنه نه روایت دی هغه فرمایي چې موږ د رسول الله ﷺ سره په یو سفر روان وو، نبی کریم ﷺ د څه حاجت لپاره یو ځای ته تشریف یووړو، نو موږ یوه چنچه راوړله چې د هغې سره د هغې بچی هم وو، موږ د هغې چنچرې بچی ونيولو، د بچو مور یې راغله او په خپلو بچو یې وزرې وغوړولې، "فَجَاءَ النَّبِيُّ ﷺ فَقَالَ: مَنْ كَتَمَ هَذِهِ بَوْلَهَا؟ رَدُّوا وَلَدَهَا إِلَيْهَا" نبی کریم ﷺ تشریف راوړو، وې فرمایي: دا کوم کس ددې بچو مور په خپلو بچیانو باندې وزورول؟ دې مور ته یې دغه بچی واپس کړی، "وَرَأَى قَرْيَةً تَمَلُّ قَدْ حَرَقْنَاهَا، فَقَالَ: مَنْ حَرَّقَ هَذِهِ؟ قُلْنَا: نَحْنُ قَالَ: إِنَّهُ لَا يَنْبَغِي أَنْ يُعَذَّبَ بِالنَّارِ الْإِنْسَانُ" موږ بیا د مېړو یو مېړتون ولیدو چې موږ ټول وسوځول، نبی کریم ﷺ و فرمایي: دا چا سوځولي دي؟ موږ وویل: دا موږ، نبی کریم ﷺ و فرمایي: په اور باندې سوځول نه کوي مګر د اور رب پرې سوځول کوي، (یعنې الله ﷻ په اور باندې سوځول کوي. رواه أبو داود د یاسناد صحیح قوله: قَرْيَةٌ تَمَلُّ مَعْنَاهُ: مَوْضِعُ الْإِنَّمَلِ مَعَ الْإِنَّمَلِ: قَرْيَةٌ نَمَلٌ: نه مراد مېړتون دی.

تشریح: فرأينا حمرة: حمرة یو مارغه دی چې په سره رنگ کې یوه چرچنه ده، مطلب دا چې د مارغانو بچی نیول او په هغې سره د هغې مور - پلار ته تکلیف رسول، دغه شان د ځمکې حشران سوځول یا کوم بل تکلیف ورته رسول حرام دي، "رَأَى قَرْيَةً تَمَلُّ قَدْ حَرَقْنَاهَا" نبی کریم ﷺ مېړتون ولیدو چې موږ سوځولي وو، لکه څرنگه چې وړاندې معلومه شوه چې د اور سزا چاته ورکول حرام دي، د مېړ په باره کې علماء کرام رحمهم الله فرمایي: که مېړي تنګول شروع کړي، نو د هغې ختمول جائز دي او که انسان ته تکلیف نه رسوي، نو بیا یې وژل جائز نه دي، دغه شان کوم مېړي چې در باندې چک لگولی دی، د هغه وژل جائز دي، لیکن ددې په وجه نور مېړي وژل حرام دي.

بَابُ تَحْرِيمِ مَطْلِ الْغَنِيِّ بِحَقِّ طَلَبِهِ صَاحِبِهِ

د حق په ادا کولو کې د مالداره سړي ټال متول کول حرام دی

"قَالَ اللَّهُ تَعَالَى: إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَى أَهْلِهَا" الله ﷻ فرمایي: بې شکه الله ﷻ حکم کړی

دی چې تاسو خپلو حقدارانو ته امانتونه ورسوي [النساء: ۵۸]

تشریح: علماء فرمایي: دا آیت په بیت الله شریف کې دننه نازل شوی دی، لکه څرنگه چې د عمر رضی الله عنه د روایت څخه معلومېږي، فرمایي چې کله رسول الله ﷺ د بیت الله شریف څخه بهر راووتلو، نو په ژبه یې دا آیت ویلو، ددې نه وړاندې موږ دا آیت نه و اورېدلی، د آیت خلاصه دا ده چې کوم سړي

ته امانت وسپارل شو، بايد د امانت پوره خيال وساتي، هيڅ نقصان او كمى پكې ونه كړي، ددې آيت مضمون ددې حديث څخه هم معلومېږي چې: "لَا يَمَانُ لِمَنْ لَا أَمَانَةَ لَهُ" په چا كې چې د امانتداري صفت نه وي، په هغه كې ايمان نشته.

انس ﷺ فرمايي: د جمعې په ورځ ډېره كمه داسې خطبه رسول الله ﷺ ويلې وي چې په هغې كې يې دا حديث ويلی نه وي، بل ددې حديث څخه دا هم معلومه شوه چې په كوم كس كې د امانت صفت نه وي او په امانت كې خيانت كوي، داسې كس منافق دی.

"وقال تعالى: فَإِنْ أَمِنَ بَعْضُكُم بَعْضًا فَلْيُؤَدِّ الَّذِي أُؤْتِمِنَ أَمَانَتَهُ" الله ﷻ فرمايي: كه چېرته په تاسو كې كوم كس بل سړى په يو كار باندې امين وگرځوي، نو بايد چې د امانت حق ادا كړي. [البقرة: ۲۸۳]

تشرېح: مفسرين فرمايي: دلته د امانت څخه قرض مراد دی، كه په يو بل مو اعتماد وي، نو بيا يې له گرو/ رهن څخه هم قرض وركولى شي، كنه نو د ځان سره گرو كېښودل پكار دي چې بيا وروسته افسوس نه كوي، په آيت كې د قرض نه تعبير په امانت سره شوى دى، وجه يې دا ده چې په دې كې د تحرير يا گرو كېښودلو ضرورت نه دى گنجل شوى او قرضدار پكې امين گنجل شوى دى، په دې وجه دلته د قرض څخه تعبير په امانت سره شوى دى.

فان اَمِنْ: په عام قرائت كې هم دغه شان دي او په قرآن كريم كې همدغه شان ليكل شوي دي، ليكن د ابي بن كعب ؓ په قرائت كې داسې ويل كيږي: "فان ائمن" ليكن د (امن) او (ائمن) دواړو يوه معنى ده.

د مالداره سړي ټال متول حرام دى

"وعن أبي هريرة ؓ: أن رسول الله ﷺ قال: مَطْلُ الْغَنِيِّ ظُلْمٌ" د ابو هريره ؓ روايت دى، فرمايي چې رسول الله ﷺ وفرمايل: د حق په ادا كولو كې د مالداره سړي ټال متول ظلم دى، (يعنې د حق په اداء كولو قدرت لري او بيا يې هم نه اداء كوي) "وَإِذَا أَتَيْتُمْ أَحَدَكُمْ عَلَى مَلَىٰ فَلْيَتَّبِعْ" كه چېرته ستاسو حق د كوم مالداره سړي په حواله شي، نو هغه پسې كېدل پكار دي، (يعنې كه چېرته يو كس درته ووايي چې د فلانكي سړي نه خپل قرض واخله هغه ته يې بيا زه وركوم، نو هغه ته ورتلل پكار دي) متفق عليه.

معنى اتم: اُجِيل: د (اتبع) معنى ده: حواله وركول.

تشرېح: مطل الغني ظلم: د مالداره سړي تاخير كول، د ټال متول نه كار اخيستل حرام دي، محدثينو ددې جملې مطلب داسې بيان كړى دى، مثلاً: يو كس يو شى واخلي او د هغه شي قيمت يې نه وي وركړى، كله چې هم دده نه د قيمت مطالبه وشي، نو دى ورته وايي چې نن يې دركوم سبا يې دركوم، نو داسې كول ظلم دى او په گناه كيږه كې سړى مبتلا كيږي، بلكې ددې عمل په وجه د هغه شاهدي هم نه قبلېږي.

وَإِذَا أَتَيْتُمْ أَحَدَكُمْ: او كله چې د كوم مالدار سړي حواله دركړل شي چې ورشه فلانكى سړى به زما

قرض درکړي، نو هغه ته پکار دي چې د هغه کس حواله قبوله کړي، محدثينو ددې جملې مطلب داسې بيان کړی دی چې: د يو کس په چا باندې قرض دی او هغه قرضداري سړی قرض نه شي ادا کولی، نو هغه دې کس ته ووايي چې فلانکې کس ته ورشه او ورته ووايه چې زه فلانکې رالېږلی يم، په هغه کې قرض دی، هغه ستاسو حواله راکړې ده، تاسو زما قرض ادا کړئ، مالدار سړی هم ورته ووايي چې صحيح ده، نو اوس قرض خوا ته پکار ده چې حواله قبوله کړي او د هغه نه خپلې پيسې وصول کړي. داسې نه چې قرضداري ته ووايي: ماته به يې بس ته راکوې، د بل نه يې نه اخلم.

باب كراهة عود الإنسان في هبة لم يُسلمها إلى الموهوب له وفي

هبة وهبها لولد له وسلمها أولم يُسلمها وكراهة شرائه شيئاً تصدق به

من الذي تصدق عليه أو أخرجه عن زكاة أو كفارة ونحوها ولا بأس بشرائه

من شخص آخر قد انتقل إليه

هدية او زکوة وغيره واپس اخيستل مکروه دي

"وعن ابن عباس رضي الله عنهما: أن رسول الله ﷺ قال: الذي يعود في هبته كالكلب يرجع في قيئه" د عبد الله بن عباس رضي الله عنه نه روايت دی هغه فرمايي چې رسول الله ﷺ وفرمايل: هغه کس چې خپله هديه واپس اخلي، داسې دی لکه سپی چې قی وکړي او بيا يې واپس خټي. متفق علیه.

"وفي رواية: مثل الذي يرجع في صدقته، كمثل الكلب يقيء، ثم يعود في قيئه فيأكله" او په يو بل روايت کې دي: هغه سړي مثال چې خپله صدقه واپس اخلي، لکه سپی چې قی وکړي او بيا واپس خپل قی ته راځي او هغه خوري، "وفي رواية: العابد في هبته كالعابد في قيئه" او په يو بل روايت کې دي: هغه کس چې خپله هديه واپس اخلي، هغه داسې دی لکه خپل قی چې واپس خوري.

تشریح: د ابن ملک رحمته الله په نزد صدقه واپس کول حرامه ده، لیکن جمهور علماء ورته مکروه وایي، "کمثل الكلب يقيء" د سپي د قی په شان دي، سپی چې کله قی وکړي، نو واپس يې بيا خټي، په دې جمله کې اصلاً د زکات، خیرات او صدقې وغيره واپس اخيستلو قباحت واضح شوی دی، څوک چې صدقه، زکات او والی واپس اخلي، هغه داسې دی لکه سپی چې قی وکړي او واپس يې بيا خټي، علامه طيبي رحمته الله فرمايي: ددې حديث څخه زیات نه زیات کراهت تنزیهي ثابتیږي، نه کراهت تحریمي.

خپله هدیہ اخیستل هم منع دي

"عن عمر بن الخطاب رضی اللہ عنہ قَالَ: حَمَلْتُ عَلَى قَرِيبٍ فِي سَبِيلِ اللَّهِ فَأَصَاعَهُ الَّذِي كَانَ عِنْدَهُ، فَأَرَدْتُ أَنْ أَشْتَرِيَهُ، وَظَنَنْتُ أَنَّهُ يَبِيعُهُ بِرُخْصٍ" د عمر بن خطاب رضی اللہ عنہ روایت دی، فرمایي: ما یو کس ته د سورلی لپاره اس ورکړو، هغه ددې اس ساتنه سمه ونه کړه، ما اراده وکړه چې زه یې ترې واپس په پیسو واخلم او ما گومان هم وکړو چې دی به یې په لږو پیسو خرڅوي، "فَسَأَلْتُ النَّبِيَّ ﷺ، فَقَالَ: لَا تَشْتَرِهِ وَلَا تُعْذِفُ فِي صَدَقَتِكَ وَإِنْ أُعْطَاكَ بِدَرَاهِمٍ فَإِنَّ الْعَابِدَ فِي صَدَقَتِهِ كَالْعَابِدِ فِي قَبِيهِ" ما د رسول الله ﷺ نه دې باره کې پوښتنه وکړه، نبي کریم ﷺ راته وفرمایي: داسې مه کوډا اگر چې هغه یې په یو درهم درکوي، ځکه چې خپله هدیہ او صدقه واپس اخیستل داسې دي لکه یو سړی چې قی وکړي او بیا یې خوري. متفق علیه

"قوله: حَمَلْتُ عَلَى قَرِيبٍ فِي سَبِيلِ اللَّهِ مَعْنَاهُ: تَصَدَّقْتُ بِهِ عَلَى بَعْضِ الْمُجَاهِدِينَ" دا قول چې (حملت علی فرس الخ...) ددې مطلب دا دی چې یو مجاهد ته مي (في سبيل الله) اس ورکړو، دا صدقه وه.

تشریح: ظننت أنه يبيعه برخص: زما خیال وو چې هغه به یې په ډېر کم قیمت خرڅ کړي، محدثین فرمایي: د کم قیمت خیال عمر رضی اللہ عنہ ته ځکه ورغلو چې هغه اس یې کمزوری کړی ؤ، ظاهري حالت ته په کتلو اوس د وړاندیني قیمت قابل نه ؤ، یا هسې هم د هر سړي په زړه کې دا خیال وي چې ما خو ورسره ښه کړي وو، نو ځکه اوس کېدای شي چې زما سره په قیمت کې رعایت وکړي.

لا تعد في صدقتك: خپله صدقه واپس مه اخله، مطلب دا چې خپله ورکړل شوې صدقه اخیستل جائز نه دي، ځینو علماوو دې ته حرام هم ویلي دي، لیکن اکثره علماء په کراهیت تنزیهي باندې قائل دي.

باب تأکید تحریم مال الیتیم

د یتیم مال خوړل حرام دي

"قَالَ اللَّهُ تَعَالَى: إِنَّ الَّذِينَ يَأْكُلُونَ أَمْوَالَ الْيَتَامَى ظُلْمًا إِنَّمَا يَأْكُلُونَ فِي بُطُونِهِمْ نَارًا وَسَيَصْلُونَ سَعِيرًا" بې شکه څوک چې د یتیم مال په ظلم سره خوري، داسې کسان په خپله خپته کې د جهنم اور اچوي او دوی به ډېر زړ دې جهنم ته داخل شي، [النساء: ۱۰] "وَقَالَ تَعَالَى: وَلَا تَقْرَبُوا مَالَ الْيَتِيمِ إِلَّا بِالَّتِي هِيَ أَحْسَنُ" الله ﷻ فرمایي: د یتیم مال ته مه نژدې کېږئ! مگر په هغه طریقه چې ښکلې وي، (یعنې که د مال د ساتنې په طور او یا یې د تجارت په طور واخلي او بیا یې ورته واپس کړئ نو بیا خیر دی) [الأنعام: ۱۵۱] "وَقَالَ تَعَالَى: وَتَسْأَلُونَكَ عَنِ الْيَتَامَى قُلْ إِصْلَاحُهُمْ خَيْرٌ وَإِنْ تُطَاوَعُوا فَافْعَلُوا لَكُمْ وَاللَّهُ يَعْلَمُ الْمُفْسِدَ مِنَ الْمُصْلِحِ" الله ﷻ فرمایي: دوی ستاسو نه د یتیمانانو باره کې پوښتنه کوي، اې پېغمبره! ورته ووايه چې دوی ته اصلاح کول ښه کار دی او که چېرته تاسو ورسره خپل مال مېلوه کړو، نو دا ستاسو وروڼه دي او الله ﷻ فساد کوونکي او مصلح خلک پیژني. [البقرة: ۲۲۰].

تشرېح: په آيت کې د يتيم مال خوړلو تشبیه د جهنم د اور خوړلو سره ورکړل شوې ده. عام مفسرين د يتيم مال خوړلو تشبیه د جهنم د اور سره د کنايې په توګه ورکوي، يعنې د يتيم مال خوړل داسې دي لکه د جهنم اور چې خوري.

ليکن د ځينو نورو مفسرينو په نزد دا کنايه نه ده، بلکې په حقيقت باندې محمول دی، اگر چې د يتيم مال اوس حقيقتاً د اور په شکل کې نه معلومېږي، ليکن وروسته به معلومه شي چې کله سترګې پټې شي، ددې مثال داسې دی لکه د ماچس تېلۍ / اور لگيت لړګۍ / ګوګرت چې خلک وايي دا اور دی، هغه په سترګو نه ليدل کېږي چې اور دی ليکن که د اور لگيت د دې سره يې کش کړي، نو سمدستي به اور پرې بل شي، دغه شان د يتيم مال دی، اوس خو پته نه لگېږي، ليکن کله چې سترګې پټې شي، بيا به درته پته ولگېږي.

په يو روايت کې دي چې څوک د يتيم مال خوري، د قيامت په ورځ به دده حشر په داسې حال کې وي چې د هغه د خيټې نه به د اور لمبې راوځي، همدا راز د خولې، سترګو او پوزې نه به يې هم د اور لمبې راوځي، علامه ابن کثير رحمه الله يو روايت نقل کړی دی چې په هغې کې دي: د قيامت په ورځ به د ځينو خلکو داسې حشر وشي چې د هغوی خولې به د اور نه ډکې وي، صحابه کرامو عرض وکړ چې يارسول الله ﷺ دا به څوک وي؟ رسول الله ﷺ وفرمايل: تاسو قرآن نه دی ويلی: "الذين ياكلون اموال اليتامى ظلماً" ددې آيت په تفسير کې مفسرين رحمهم الله فرمايي: په دې کې د يتيم ولي ته خطاب دی، څوک يې چې ساتي، هغوی دي د يتيم مال په ناحقه او ناجائزه طريقه نه خوري، البته که د هغوی مال په داسې ځای کې مصرف شي، مثلاً تجارت پرې وشي چې په هغې کې عمومي طور د نقصان خطره نه وي، نو داسې کول جائز دي.

ويستلونک عن اليتامى: دا آيت او: "ولا تقربوا مال اليتيم الا بالتي هي احسن" او دا آيت: "ان الذين ياكلون اموال اليتامى ظلماً" کله چې دا آيتونه نازل شول، نو مسلمانان وپېرېدل تر دې چې هغوی د يتيمانانو مالونه د خپلو مالونو څخه جدا کړل، د هغوی د خوراک څښاک سامان غرض هر څه يې جدا کړل، که څه بېخ شو، نو هغه به يې نه خوړل، هغه به خراب شول، ددې څخه وروسته ځينو صحابه کرامو د رسول الله ﷺ څخه دې باره کې پوښتنه وکړه، نو دغه پورتنی آيت نازل شو.

د آيت مطلب دا دی چې د اصلاح او بهتري په غرض ددې يتيمانو مالونه د خپلو مالونو سره يو ځای کولی شي، ليکن ددې يو ځای کېدو په وخت کې به نيت دا وي چې د هغوی د مال حفاظت وشي، نه دا چې د هغوی مال ته غل شي او مال يې ضايع کړي، څوک چې په صفا نيت وي او څوک چې په خراب نيت وي، ددې علم خالص يو الله ﷻ ته کېږي، هر چاته د هغه د نيت موافق جزاء ورکول کېږي.

اوه / ۷ لوی گناهونه

"عن أبي هريرة رضي الله عنه، عن النبي ﷺ، قَالَ: اجْتَنِبُوا السَّبْعَ الْمُفَوِّاتِ! قَالُوا: يَا رَسُولَ اللَّهِ، وَمَا هُنَّ؟" د أبو هريره رضي الله عنه روایت دی، فرمایي چې رسول الله ﷺ وفرمايل: تاسو د اوه / ۷ هلاکوونکو شيانو څخه ځانونه وساتئ! صحابه کرامو وفرمايل: يا رسول الله ﷺ! هغه اوه / ۷ شيان څه شی دي؟ "قَالَ: الشِّرْكُ بِاللَّهِ، وَالنِّعْرُ، وَقَتْلُ النَّفْسِ الَّتِي حَرَّمَ اللَّهُ إِلَّا بِالْحَقِّ، وَאَكْلُ الرِّيَا، وَأَكْلُ مَالِ الْيَتِيمِ" نبي کریم ﷺ وفرمايل: د الله ﷻ سره شریک جوړول، جادو کول، هغه نفس وژل چې الله ﷻ حرام کړی دی، مگر په حق سره، سود خوړل او د یتیم مال خوړل، "والتَّوَلَّى يَوْمَ الرَّحْبِ، وَقَذْفُ الْمُحْصَنَاتِ الْمُؤْمِنَاتِ الْغَافِلَاتِ" او د جنگ نه تېستېدل، په نېکو او پاک لمنو بنځو باندې تهمت لگول. متفق علیه

المُفَوِّاتِ: المُبْلِكَاتِ: د مویقات نه مراد هلاک کوونکي شيان دي.

لغوي تحقيق: قذف: قذف قذفاً باب ضرب يضرب دی، ددې لغوي معنی ده: قی کول، په

اصطلاح کې په چا باندې تهمت لگولو ته وايي.

تشریح: دې حديث کې اوه هغه گناهونه بيان شوي دي چې لوی گناهونه دي او د تباهی باعث

دي، اول: (الشرك بالله) دی، د الله ﷻ سره (نعوذ بالله) شریک نیول دي، دا لویه گناه ده، په دې کې کفر هم داخل دی، شرك داسې گناه ده چې مرتکب به یې همېش په جهنم کې سوځي، کله به هم ترې خارج نه شي، ددې برعکس که یو کس گناهگار وي، لیکن مشرک نه وي یا کافر (کتابي) نه وي، نو د سزا گاللو وروسته یا د الله ﷻ په فضل به جنت ته داخل شي.

السحر: جادو کول، امام مالک رحمه الله او داسې نور علماء فرمایي: جادو گر سړی کافر یا مشرک وي، یعنې څوک چې جادو کوي، هغه د امام مالک رحمه الله په نزد کافر او مشرک دی، وجه یې دا ده چې جادو عمومي طور په شرك باندې بناء وي چې په هغې کې د غیر الله تعظیم وي، د ستورو نه غوښتنې یا عبادت وغیره وي، د امام ابو حنیفه رحمه الله په نزد جادو گر سړی فاسق وي او جاد زده کول حرام دي، که په زده کړه کې د غیر الله عبادت شامل وي، نو بیا صفا مشرک دی، یا د الله ﷻ د تعظیم په شان د غیر الله تعظیم پکې داخل وي، نو بیا هم مشرک دی.

وقتل النفس التي حرم الله إلا بالحق: یو مسلمان ناحقه قتلول، په درې ځایونو کې قتل جائز دی، اول دا چې قصاصاً قتل شي، دویم دا چې اسلام پرېږدي او مرتد شي، نو ددې سړي قتل هم جائز دی، بل دا چې واده یې کړی وي او زنا وکړي، نو ددې قتل هم جائز دی.

وأكل الرِّيا: سود خوړل، کوم خلک چې سود خوري، هغوی د لویې گناه مرتکب دي او د سود خور سړي سره د الله ﷻ او د هغه د رسول ﷺ له لورې د جنگ اعلان دی، څوک چې سود خوري، هغوی داسې دي لکه د خپلې مور سره چې زنا کوي.

وأكل مال اليتيم: د یتیم مال خوړل، یتیم هغه چاته وايي چې د هغه پلار مړ شي او زوی یې بالغ

تشرېح: مينځنۍ آيت او د هغه ترجمه: "والله لا يحب كل كفار أثيم، إن الذين آمنوا وعملوا الصالحات وأقاموا الصلوة وآتوا الزكاة هم أجرهم عند ربهم ولا خوف عليهم ولا هم يحزنون" الله ﷻ مينه نه کوي د کافر گناهگار سره، بې شکه هغه کسان چې ايمان يې راوړو او نېک عمل کوي او د لمانځه پابندي کوي او زکوة ورکوي، د دوی لپاره به د الله ﷻ په نزد اجر وي، نه به وي څه وېره په دوی باندې او نه به غمجن وي، په دې آيت کې د سود حرمت بيان شوی دی.

د ربا لغوي او اصطلاحي معنی

الربو في اللغة الزيادة: ربا په لغت کې مطلق زياتوالي ته وايي او په اصطلاح کې: "هو القرض المشروط فيه الأجل وزيادة مال على المستقرض" يعنې ربا په اصطلاح کې هغه قرض ته وايي چې په يوه مقررې نېټه سره چاته قرض ورکړل شي، په دې شرط چې د اصل مال نه لږ زيات مال به په واپس کولی شي، په قرآن او نبوي احاديثو کې ددې ډېر زيات مذمت بيان شوی دی.

د سود د حرمت عقلي وجوهات:

نقلي دلائل خو ډېر زيات دي کوم چې په قرآن او حديث کې ذکر دي، ليکن دلته به موږ عقلي وجې ذکر کوو چې څرنگه په سود کې عام وولس ته نقصان دی، مثلاً: (۱) عمومي طور اکثره خلک په مالداره خلکو پسې منډې وهي، (ماتحت الاسباب) دنيا د مالدارانو په لاس کې وي، چاته چې څومره وغواړي زيات مال نفع ورکړي او چاته نه، (۲) د ټولو شيانو قيمت د مالدارو او سرمايه دارو خلکو په لاس کې وي، کوم مال ته چې څومره وغواړي رېټه اوچت کړي يا د مال خرڅول بند کړي، (۳) د انسان نه د سخاوت ماده وځي، (۴) کوم خلک چې د پيسو زياتولو په تکليف کې گېر وي، مثلاً: قرض پرې ختلی وي، نو د داسې کسانو سره د همدري په ځای د دوی د تکليف څخه ناجائزه فايده اخيستلو په فکر کې وي، (۵) د سود خورۍ په وجه د مال حرص دومره زيات شي چې بيا د ښه او بد تميز ورک شي، "ياخبطه الشيطان من المس" د شيطان څخه مراد پېړۍ دی او د (يتخبطه) نه مراد سختي ده، مطلب دا دی چې کوم خلک سود خوري هغوی به د قيامت په ورځ د قبرونو څخه داسې راپاڅي لکه پيريان چې ورباندې وي، يعنې ليوني او سرگردانه به وي، قرآن کریم خالص داسې نه دي ويلي چې هغه به ليوني وي، بلکې داسې يې وويل چې شيطان پېړۍ به ورباندې ناست وي او هغه به خطي کړې وي او ځکه يې لهوني ونه ويل چې ليوني خو کله کله چوپ هم ناست وي، ليکن کوم کس چې خطي وي، پيريان ورباندې ناست وي، نو هغه ډېر خطي شي، خو وس يې کار پرېږدي، فضول خبرې او غير اختياري حرکات او توپونه شروع کړي، څوک يې په اسانه نشي قلاړولی.

ذلك بأنهم قالوا إنما البيع مثل الربوا: او دغه ډول عذاب به دوی ته ځکه ورکول کيږي چې دوی به دوه جرمونه کول: يو دا چې د سود حرام مال ته به يې حلال ويل او بل دا چې سود به يې د بيع او شراء په شان حلال گڼلو.

بمحق الله الربوا ويرى الصدقات: الله ﷻ سود ختموي او صدقې زياتوي، ځينې مفسرين دا آخرت سره متعلق كوي، يعنې د آخرت په لحاظ سره سود مال ختموي او صدقې يې زياتوي، يا د نبيو لحاظ سره هم د سود په وجه مال ختمېږي او په صدقو كې الله ﷻ برکت اچوي، لكه په يوروايت كې چې دي: "ان الربوا وان كثر فان عاقبته تصير الى قل" اگر چې سود هر څومره زيات وي، ليكن انجام يې دادی چې په آخر كې كمېږي.

يا أيها الذين آمنوا اتقوا الله وذروا ما بقى من الربوا: ددې آيت په تفسير كې علماء فرمايي: كله چې د سود حرمت نازل شو، نو مسلمانانو سودي معاملات پرېښودل، دغه وخت د بنو ثقيف قبيلې ځينو خلکو: بنو مخزوم قبيلې څخه د سود مطالبه وكړه، بنو مخزوم مسلمان شوي وو او د بنو ثقيف ځينې خلک نه وو مسلمان شوي، نو بنو مخزوم قبيلې د هغوی مطالبه ونه منل، بني مخزوم وويل: د سود د حرمت نه پس به موږ خپلې پيسې كله هم په حرام ځای ونه لگوو، په دې باندې دغه آيت نازل شو، په دې كې دا بيان وشو چې يو ځل په اسلام كې داخل شوی، نو ددې وروسته به د سود ټول بقايع معاملات ختم كړی، وړاندې سود به هم نه اخلی، خالص خپل اصلي د سر پيسې به وصول كړی.

وأما الأحاديث فكثيرة في الصحيح مشهورة، منها حديث أبي هريرة السائق في الباب قبله: دې باره كې ډېر زيات حديثونه دي، مخكې هم د أبو هريره رضی الله عنه يو حديث تېر شوی دی.

سود خور سړی او په چا باندي چې سود خوري، په دواړو باندي لعنت دی

"وعن ابن مسعود رضي الله عنه قال: لعن رسول الله ﷺ اكل الربا وموكله" د عبد الله بن مسعود رضی الله عنه نه روايت دی هغه فرمايي چې رسول الله ﷺ لعنت فرمايلي دی په سود خور باندې او ورکونکي باندې، "رواه مسلم، رواه الترمذي وغيره: وشاهديه وكايتيه" امام ترمذي رحمه الله په خپل صحيح كې څه حصه زياتي كړې ده چې نبي كريم ﷺ لعنت فرمايلي دی د سود په شاهدانو باندې او په ليكونكي باندې هم.

تشریح: اكل الربا وموكله: خوړونکي او ورباندې خوړونکي نه مراد اخيستونکي او ورکونکي مراد دي، سود په لغت كې زياتوالي ته وايي او په اصطلاح كې داسې زياتوالي ته وايي چې د مالي معاوضې نه پرته حاصل شي، "شاهد وكايتيه" په سود باندې شاهد جوړېدونکي باندې هم لعنت دی او په ليكونكي يې هم لعنت دی، د سود د حرمت سختوالي ددې څخه هم معلومېږي چې سود اخيستونکي سره په دې معامله كې شاهد جوړېدونکي او ليكونکي باندې هم لعنت دی، حال دا چې شاهد او ليكونکي ته پکې هيڅ برخه نه ملاوېږي، ليکن دا هم حرام دي، دا هم د دوی سره يو قسم مرسته ده، خلاصه دا چې سودي نظام او سودي کاروبار موجب د لعنت دی، د الله ﷻ د قهر او عذاب ذريعه ده، سود يو معاشرتي لعنت دی چې ددې په وجه ټول اقتصادي نظام تباه کېږي، سودي نظام سره مالداره نور هم مالداره کېږي او غريب ورځ په ورځ په قرضو كې ډوبېږي او د غربت لاندې ژوند تېروي، په دې وجه په قرآن كريم كې ډېر په سختو ټکو غندل شوی دی، "فإن لم تفعلوا فأتوا بحرب من الله ورسوله" که

په وجه رد کيږي: اول دا چې صدقه ورکوي، نو چاته چې بې ورکوي، ايا په هغه باندې احسان اړوي؟ که په هغه دي احسان بار کړو، نو خپله صدقه دي باطله کړه، دويم دا چې چاته دي صدقه ورکړې ده، ايا هغه خو به عملاً ذليل او خوار نه گڼي؟ که داسې معامله دي ورسره اختيار کړه چې په هغې کې صدقه اخيستونکي سړي خپل ځان سپک وگڼي، نو په دې سره هم خپله صدقه ضايع کړي، "کالذی یفنی ماله" هغه کس چې خپل مال په دې نيت خرچ کوي چې خلک ورته ښه سړی ووايي، نو په دې نيت هم صدقه باطله گرځي، ځکه چې دا کار د مسلمانو نه شي کېدلی، داسې کارونه خو منافق خلک کوي، منافقانو چې به کومې صدقې ورکړې، نو بيا به بې ورباندې يا احسان اړولو او يا به بې سپک گڼلو.

د منافقينو د لمانځه حال

"وقال تعالى: يُرَاعُونَ النَّاسَ وَلَا يُدْرُونَ اللَّهَ الْأَقِيلَ" الله فرمايي: دوی خلکو ته ځانونه ښيي او دوی الله ﷻ نه يادوي، مگر ډېر لږ وخت. [النساء: ۳۳].

تشرېح: په آيت کې د منافقينو د لمانځه حال ذکر دی، منافقين به اول لمانځه ته نه راتلل او که راتلل به هم، نو ډېر په سستۍ سره به راتلل او په دې کې به بې هم دا چل کولو چې خلکو ته ځان وښيي، د دوی دا مقصد نه وو چې الله ﷻ راضي کړي، بس چې خلک ي وويني، په يو روايت کې دي چې: کوم خلک د خلکو په وړاندې ډېر په خشوع او خضوع سره لمونځ کوي او ځانته بې کوي، نو بيا بې خراب کړي، نو داسې خلک لمونځ سپک گڼي او په دې کې دده خپل سپکوالی دی.

الله ﷻ د مشرکانو د شرک څخه بېزاره دی

"وعن أبي هريرة رضي الله عنه قال: سمعتُ رسول الله ﷺ يقول: قَالَ اللهُ تَعَالَى: أَنَا أَغْنَى الشُّرَكَاءِ عَنِ الْعِزِّ" د ابو هريره رضي الله عنه نه روايت دی هغه فرمايي چې رسول الله ﷺ وفرمايل: زه د شريك كونكو د شرک نه بې نياز یم، "مَنْ عَمِلَ عَمَلًا أَشْرَكَ فِيهِ مَعِيَ غَيْرِي تَرَكْتُهُ وَبِرَكَّةٍ" کوم کس چې داسې عمل وکړي چې په هغې کې زما سره بل څوک شريك کړي، نو زه هغه او د هغه شريك دواړه سره پرېږدم، (يعني د قيامت په ورځ به ورته وويل شي چې ورشه د هغه چا نه خپل اجر وغواړه چې کوم چاته چې تا عمل کړی دی، رواه مسلم).

تشرېح: من عمل عملًا اشرك فيه: څوک چې داسې عمل وکړي چې په هغې کې بل څوک د الله ﷻ سره شريك کړي، نو الله ﷻ هغه کس او د هغه شرک سره ځانله پرېږدي، په حديث کې ریاکاری ته شرک ويل شوي دي، دېته شرک اصغر يا شرک خفي هم وايي، ددې په مرتکب باندې د همېش لپاره جنت نه حرامیږي، د سزا گاللو وروسته به جنت ته لاړ شي، ليکن په اسلام کې داسې عمل ته په ښه نظر نه دي کتل شوي، "اشرك فيه معي غيري" زما سره بل څوک په هغې کې شريك کړي، مطلب دا چې بل چاته د ښودلو لپاره عمل وکړي، په هغې کې خالص د الله ﷻ رضا نه وي، کومه دنيوي گټه يې نظر وي يا شهرت وي يا دا چې خلک دا ووايي چې فلانکې ډېر ښه سړی دی، وغيره.... "ترکه وشرکه" الله ﷻ فرمايي: زه هغه کس او د هغه عمل ځانته سره پرېږدم، خلاصه دا چې د هغې عمل اجر او ثواب ختم شي.

جهنم ته اول تلونکي درې کسان

"وَعنه، قَالَ: سَمِعْتُ رَسُولَ اللَّهِ ﷺ يَقُولُ: إِنَّ أَوَّلَ النَّاسِ يُقْضَىٰ يَوْمَ الْقِيَامَةِ عَلَيْهِ رَجُلٌ اسْتَشْهَدَ، فَأَتَىٰ بِهِ، فَعَرَّفَهُ نِعْمَتَهُ، فَعَرَفَهَا، قَالَ: فَمَا عَمِلْتُ فِيهَا؟" د ابو هريره رضي الله عنه نه روايت دی هغه فرمايي چې رسول الله ﷺ وفرمايل: د قيامت په ورځ به د ټولو نه مخکې د يو داسې سړي فيصله کيږي چې شهيد شوی وي، هغه به راوبلل شي، هغه ته به ټول نعمتونه وښودل شي کوم چې ده ته په دنيا کې ورکړل شوي وو، نو هغه به يې وپېژني، الله ﷻ به ورته ووايي چې تا په دنيا کې څه عمل کړی وو؟ "قَالَ: قَاتَلْتُ فِيكَ حَتَّى اسْتَشْهَدْتُ. قَالَ: كَذَبْتَ، وَلَئِنَّكَ قَاتَلْتَ لِأَنْ يَقَالَ: جَرَىٰءُ! فَقَدْ قِيلَ، ثُمَّ أُمِرَ بِهِ فَسُجِبَ عَلَىٰ وَجْهِهِ حَتَّى الْقَىٰ فِي النَّارِ" هغه به ووايي: ستا لپاره مي جهاد کړی وو، تردې چې شهيد شوم، الله ﷻ به ورته ووايي: دروغ دي وويل: تا خو ددې لپاره جهاد کړی وو چې خلک درته غيږتي او زړور انسان ووايي، لهذا تاته په دنيا کې غيږتي وويل شو، ده ته به امر وکړي شي چې دا په جهنم کې پرمخ واچوئ، نو په جهنم کې به پرمخې واچول شي، "وَرَجُلٌ تَعَلَّمَ الْعِلْمَ وَعَلَّمَهُ وَقَرَأَ الْقُرْآنَ، فَأَتَىٰ بِهِ فَعَرَّفَهُ نِعْمَةَ فَعَرَفَهَا. قَالَ: فَمَا عَمِلْتُ فِيهَا؟" بيا به يو عالم راوستل شي، هغه به ټول عمر درس تدريس کړی وي او قرآن به يې لوستلی وي، ده ته به هم هغه نعمتونه وښودل شي چې په دنيا کې ورکړل شوي وو، هغه به يې وپېژني، نو الله ﷻ به ترې پوښتنه وکړي چې په دې کې دي څه عمل کړي وو؟ "قَالَ: تَعَلَّمْتُ الْعِلْمَ وَعَلَّمْتُهُ، وَقَرَأْتُ فِيكَ الْقُرْآنَ، قَالَ: كَذَبْتَ، وَلَئِنَّكَ تَعَلَّمْتَ لِيُقَالَ: غَالِمًا! وَقَرَأْتَ الْقُرْآنَ لِيُقَالَ: هُوَ قَارِءٌ، فَقَدْ قِيلَ، ثُمَّ أُمِرَ بِهِ فَسُجِبَ عَلَىٰ وَجْهِهِ حَتَّى الْقَىٰ فِي النَّارِ" هغه به ووايي: اي الله! علم مي حاصل کړی وو، نور ته مي ويل، ثُمَّ أُمِرَ بِهِ فَسُجِبَ عَلَىٰ وَجْهِهِ حَتَّى الْقَىٰ فِي النَّارِ" هغه به ووايي چې دروغ دي وويل، تا خو ددې وښودلو او د قرآن کریم تلاوت مي کړی وو، الله ﷻ به ورته ووايي چې دروغ دي وويل، تا خو ددې لپاره علم حاصل کړی ؤ چې خلک درته عالم ووايي او د قرآن کریم تلاوت به دي کولو، ددې لپاره چې خلک درته قاري ووايي، لهذا تاته عالم او قاري په دنيا کې ويل شوي دي، بيا به ده ته هم امر وشي چې پرمخې يې جهنم ته واچوئ، نو هغه به هم په جهنم کې پرمخې واچول شي، "وَرَجُلٌ وَسَّعَ اللَّهُ عَلَيْهِ، وَأَعْطَاهُ مِنْ أَصْنَافِ الْمَالِ، فَأَتَىٰ بِهِ فَعَرَّفَهُ نِعْمَةَ فَعَرَفَهَا. قَالَ: فَمَا عَمِلْتُ فِيهَا؟ قَالَ: مَا تَرَكْتُ مِنْ سَبِيلِ تُحِبُّ أَنْ يَنْفَقَ فِيهَا إِلَّا انْفَقْتُ فِيهَا لَكَ" بيا به يو مالداره سړی راوستل شي چې په دنيا کې ورته مختلفې پيسې - دراهم او دينارونه رپا د نن سبا رپالونه او ډالري ورکړل شوي وو، هغه ته به هغه نعمتونه وښودل شي کوم چې يې په دنيا کې ورته ورکړي وو، نو هغه به يې اعتراف وکړي او ويې به پېژني، الله ﷻ به ترې پوښتنه وکړي چې ددې په بدله کې دي څه عمل زما لپاره کړی وو، هغه به ووايي: اي الله! داسې يو ځای نه وو چې تا پکې خوښولې چې دلته دي مال خرچ شي، مگر دا چې هلته ما مال خرچ کړی دی، "قَالَ: كَذَبْتَ، وَلَئِنَّكَ فَعَلْتَ خَوْبًا! فَقَدْ قِيلَ، ثُمَّ أُمِرَ بِهِ فَسُجِبَ عَلَىٰ وَجْهِهِ حَتَّى الْقَىٰ فِي النَّارِ" ده ته به هم ويل کيږي چې دروغ دي وويل، تا خو ددې لپاره مال خرچ کولو چې خلک درته سخي ووايي، لهذا تاته په دنيا کې سخي وويل شو، ده ته به هم حکم وشي چې په جهنم کې يې پرمخې وغورځوئ! نو هغه به هم په جهنم کې پرمخې وغورځول شي. رواه مسلم. جري تَرْفِيعُ الْحَيِّمِ وَكَسْرُ الرَّاغِمِ: د جري معنی ده: بهادر، زړور او غيږتي.

لغوي تحقيق: محسب: ددې معنی ده: راښکل.

تشریح: په یو بل روایت کې د ابو هریره رضی الله عنه څخه منقول دي، فرمایي چې ددهنه دروسته رسول الله ﷺ زما په زنگون باندې لاس مبارک وهلو، وې فرمایل: ای ابوهریره رضی الله عنه ادا درې واړه د الله ﷻ هغه مخلوق دي چې د قیامت په ورځ به دوزخ په دوی باندې تېزولی شي.

په ترمذي کې چې چېرته دا روایت راشي نو هلته ددې اضافه هم ورسره کيږي چې کله به ابوهریره رضی الله عنه دا روایت د رسول الله ﷺ د وفات څخه وروسته نقل کولو، نو بې هوشه به شو، کله چې به په هوش کې راغلو او بیا به یې د نقل کولو اراده وفرمایل، نو بیا به بې هوشه شو، درې ځله ورسره داسې وشو، کله چې دریم ځل د بې هوشۍ نه په هوش کې راغلو، نو بیا یې دا ارشاد بیان کړو.

دغه شان کله چې امیر معاویه رضی الله عنه ته دا حدیث ورسېدو، نو وې فرمایل: کله چې ددې درې کسانو سره داسې معامله کيږي، نو بیا د دوی نه علاوه هغه خلک چې نیتونه یې بیخي خالص نه دي، د دوی د خلاصون څه امید به وشي؟ کله چې معاویه رضی الله عنه داسې وفرمایل: نو دومره په ژبا شو چې په مجلس کې ناستو خلکو دا گومان وکړو چې دده نه به نن روح وځي.

د فضیل بن عیاض رحمته الله علیه قول دی چې د قیامت په ورځ به فاسق عالم د بت پرستانو څخه وړاندې نیولی شي، دا ځکه چې رانده خلک یعنې جاهل کفار او بیبا خلک یعنې علماء برابر نه دي، لکه څرنگه چې په دې شیانو کې اخلاص او للهیت ضروري دی، نو دغه شان په هر عمل کې اخلاص او للهیت ضروري دی، که اخلاص نه وي، نو لوی لوی عملونه به بېکاره وي او جنت ته به یې تلل مشکل شي، جنت خوشکي خبره ده، بلکې جهنم ته به یې د ورتللو ویره وي.

د غلطو خبرو تصدیق کول هم نفاق دی

"وعن ابن عمر رضي الله عنهما: أن ناساً قالوا له: إنا ندخل على سلاطيننا فنقول لهم بخلاف ما تكلمتم إذا خرجنا من عندهم؟" د عبد الله بن عمر رضی الله عنه نه روایت دی هغه فرمایي چې ځینو خلکو ماته وویل: موږ خپلو امیرانو سره ملاقاتونه کوو، نو کله چې د دوی سره ناست وویو رقم خبرې کوو او کله چې را بهر شو، نو بیا بل قسم خبرې کوو، "قال ابن عمر رضي الله عنهما: كُنا نعد هذا نفاقاً على عهد رسول الله ﷺ" ابن عمر رضی الله عنه ورته وفرمایل: د رسول الله ﷺ په زمانه کې به داسې کارونو ته موږ د منافقت کارونه ویل. رواه البخاری

تشریح: دا حدیث وړاندې په «باب ذي الوجهين» کې تېر شوی دی، علامه نووي رحمته الله علیه دلته ځکه راوړو چې په دې کې اشاره ده دې خبرې ته چې کوم خلک د بادشاهانو چاپلوسي کوي او دروغ ورته وايي، دا هم په منافقت کې شمار دی او لویه گناه ده، د اخلاص تقاض دا دی چې د بادشاه په وړاندې صفا صفا او روغې خبرې وکړل شي، ددې لپاره چې هغه د رعایا/عوامو صحیح خدمت وکړي او په کومه دوکه کې واقع نه شي.

ځايه مناظرې ورباندې کوي او په مجلس کې په اوچت ځای باندې کيښي، نو د داسې کس لپاره جهنم ځای دی.

مکحول رضي الله عنه فرمايي: څوک چې حديث په دې نيت حاصل کړي چې د جاهلانو سره به پرې بحث مباحثې / مناظرې وکړي، په علماوو باندې فخر وکړي، خلک ځانته متوجه / جلب کړي، نو داسې کس به سيده جهنم ته ځي، يزيد بن قود رضي الله عنه فرمايي: هغه زمانه نژدې ده چې خلک به علم حاصل کړي او په دې به فخر کوي او داسې فخر او غرور به کوي، لکه څرنگه چې فساق او فجار په ښکلي ښځه باندې فخر کوي.

لم یجد عرف الجنة يوم القيامة: د قيامت په ورځ به د جنت خوشبو هم محسوس نه کړي، دا جمله ښايي ده ددې نه چې جنت ته به نه ځي يا دا چې جنت ته به لاړ شي، ليکن په جنت کې به د جنتي خوشبو څخه محروم وي يا دا مطلب چې په شروع کې به داسې وشي چې د جنت خوشبو به محسوسه نه کړي بيا به وروسته ورکړل شي.

باب مايتوهم انه رياء وليس هورياء

هغه شی چې دریا کارۍ شک پرې کيږي، ليکن په حقيقت کې ریاکاری نه وي

"وعن أبي ذر رضي الله عنه قال: قيل لرسول الله ﷺ: أَرَأَيْتَ الرَّجُلَ الَّذِي يَعْمَلُ الْعَمَلَ مِنَ الْخَيْرِ، وَيَحْمَدُهُ النَّاسُ عَلَيْهِ؟ أَدَّبُوهُ ﷺ نه روايت دی هغه فرمايي چې د رسول الله ﷺ نه يو کس پوښتنه وکړه چې يا رسول الله ﷺ که يو کس ښک عمل وکړي او خلک پرې دده تعريف وکړي، (يعني ايا دا هم په ریاکاری کې راځي؟) "قَالَ: يَلْكَ عَاجِلُ بُشْرَى الْمُؤْمِنِ" نبي کریم ﷺ وفرمايل: دا خود مومن لپاره عاجل زېری او انعام دی. رواه مسلم

تشریح: محدثین د حديث مطلب داسې بيانوي چې که يو کس خپل نيت صفا وساتي، خالص د الله ﷻ د رضا په خاطر اعمال کوي، نو بيا که خلک دده کوم عمل وستايي، نو د خطري خبره نه ده، بلکې دا دده لپاره يو زېری دی چې په آخرت کې الله ﷻ ده ته څه ورکوي، د هغې نه څه برخه به دې دنيا کې هم ورکوي، ددېنه معلومه شوه چې د خلکو تعريف کول د اخلاص منافي نه دی، بلکې دا د مقبوليت علامه او دليل دی، هغه دا چې الله ﷻ د خلکو په زړونو کې دده مينه او محبت واچوي.

باب تحريم النظر إلى المرأة الأجنبية والأمر بالحسن لغير حاجة شرعية

بې ضرورت په پردې ښځې ته کتل يا ښکلي هلک ته کتل حرام دي

"قَالَ اللَّهُ تَعَالَى: قُلْ لِلْمُؤْمِنِينَ يَغُضُّوْا مِنْ أَنْصَارِهِمْ" الله ﷻ فرمايي: اې پيغمبر ﷺ دې خلکو ته ووايه چې خپل نظرونه ښکته ساتي. [النور: ۳۰]

تشریح: علماء فرمايي: د (يغضوا) معنی ده: نظر ښکته ساتل، مطلب دا چې سترگې د هغه

طرف ته نه اړول د کوم طرف څخه چې شريعت منع فرمايلې وي، ددې آيت څخه ثابت شوه چې پردې
بنځې ته قصد اېې ضرورته کتل حرام دي، دغه شان بنسکلي بې زيرې هلك ته هم په شهوت سره کتل
حرام دي، په دې کې دا هم داخل دي چې د چا کور ته د دروازي څخه کتل هم حرام دي، کوم کس چې د
نظر حفاظت نه کوي، نو الله ﷻ به يې د ايمان د لذت او خوند څخه محروم کړي، «نَعُوذُ بِاللّٰهِ مِنْ ذٰلِكَ»
ابن کثير رحمه الله د نبي کریم ﷺ دا ارشاد نقل کړی دی چې: «النظر سهم من سهام ابليس مسوم من تركها اخطأ في
أبدانه إيماناً يهد حلاوته في قلبه» نظر د شيطان د زهر لرونکي غشو څخه يو غشی دی، څوک چې يې زما د
ویرې له وجې خپل نظر بنسکته وساتي او پردې بنځې ته ونه گوري، الله ﷻ به ده ته داسې پوخ ايمان
ورکړي چې د هغې خوند به په زړه کې محسوس کړي.

دلاس، بڼپواو سترگونه به پوښتنه کيږي

"وقال تعالى: إِنَّ السَّمْعَ وَالْبَصَرَ وَالْفُؤَادَ كُلُّ أُولَٰئِكَ كَانَ عَنْهُ مَسْئُولًا" بې شکه الله ﷻ به د غوږونو، سترگو او
زړه نه ددې ټولو څخه پوښتنې کوي. [الإسراء: ۳۶]

تشریح: دا آيت وړاندې په (کتاب الامور المنهي عنها) او (باب تحريم سماع الغيبة) کې هم
ذکر شوی دی، خلاصه دا چې د انسان په بدن کې کوم قيمتي اندامونه دي، ددې په باره کې به ترې
پوښتنه کيږي، چې په غوږونو يې څه واورېدل؟ ايا داسې خبرې خو به نه اوري چې شريعت منع کړي
وي؟ په سترگو به دي څه کتل؟ ايا په سترگو خو به يې هغه څه نه وي کتلي کوم څه چې الله ﷻ منع
کړي وي؟ په يو روايت کې دي: څوک چې پردې بنځې ته په شهوت سره وگوري، نو د داسې کس په
سترگو کې به د قيامت په ورځ ويلې شوې تانبه اچوي، په فارسي کې يو شعر دی:

چشم بند گوش بند لب بند گرنه بينی نور حق بر من بخند

ژباړه: سترگې بندي کړه، غوږونه بند کړه او خوله بند کړه چې بيا هم نور حق ونه وينې، نو په ما
پورې وځانده

دغه شان د زړه باره کې به هم درنه پوښتنه کيږي، په دې باندې دي کوم کوم فکرونه او پلانونه
جوړول، په يو روايت کې راځي چې: که زړه صحيح شو، نو بيا به ټول بدن صحيح کار کوي او که زړه
خراب شو، نو بيا به ټول بدن خراب چلېږي

"وقال تعالى: يَعْلَمُ خَائِنَةَ الْأَعْيُنِ وَمَا تُخْفِي الصُّدُورُ" الله ﷻ فرمايي: زه د خيانتگر سړي د سترگو په

خيانت باندې پوهېږم. [غافر: ۳۶]

تشریح: دا آيت هم وړاندې په (کتاب المامورات باب المراقبة) کې ذکر شوی دی، خلاصه دا
چې که يو انسان د بل انسان نه ځان پټ کړي، ليکن عالم الغيب ذات چې الله ﷻ دی، د هغه نه به
چيرته پټيږي، د هغه نه خو چيرته هم نشي پټيږي، بل په دې آيت کې اشاره ده دې خبرې ته چې د الله
ﷻ علم محيط دی، په ټول مخلوقات باندې تصرف او قدرت لري، تردې چې د انسان په زړه کې څه

تيرېږي د هغه علم هم ورسره دی، کوم خيالات چې لا تر اوسه د انسان په زړه کې راغلي نه دي، ددې علم هم د الله ﷻ سره شته چې اوس به دده په زړه کې دا خيالات راځي.

"وقال تعالى: إِنَّ رَبَّكَ لَبِالْبُرْصَادِ" الله ﷻ فرمايي: بې شکه ستا رب په مورچه گاه کې دی، يعنې په هر څه باندې بې نظر دی، هيڅ شی د هغه د نظر او علم څخه پټ نه دی [الفجر: ۳].

تشرېح: دا آيت هم وړاندې ذکر شوی دی، مطلب دا چې الله ﷻ د مخلوق په ټول حال او احوال باندې خبر دی، که هغوی ښه کوي او که بد کوي، الله ﷻ ورباندې علم لري، د قيامت په ورځ به د ټولو ښو او بدو بدله ورکوي.

د سترگو، خولې او غوږونو زنا

"وعن أبي هريرة رضي الله عنه: أَنَّ النَّبِيَّ ﷺ قَالَ: كُتِبَ عَلَى ابْنِ آدَمَ تَصِيُّهُ مِنَ الزَّنا مُدْرِكٌ ذَلِكَ لَا مَحَالَةَ" د ابو هريره رضي الله عنه روايت دی هغه فرمايي چې رسول الله ﷺ وفرمايل: د انسان په تقدير کې چې کومه زنا ليکل شوې وي، هغه به ورته خامخا رسيږي، "الْعَيْنَانِ زَنَاهُمَا النَّظَرُ، وَالْأُذُنَانِ زَنَاهُمَا السَّمْعُ، وَاللِّسَانُ زَنَاهُمَا الْكَلَامُ" سترگې هم زنا کوي، د سترگو زنا کتل دي، غوږونه هم زنا کوي او د غوږونو زنا اوريدل دي، ژبه هم زنا کوي او د ژبې زنا خبرې دي، "وَالْيَدُ زَنَاهَا الْبَطْشُ، وَالرَّجُلُ زَنَاهَا الْخَطَا، وَالْقَلْبُ يَهْوَى وَيَمْتَنَى، وَيُصَدِّقُ ذَلِكَ الْقَرْمُ أَوْ يُكَذِّبُهُ" او لاس هم زنا کوي او د لاس زنا نيول دي، پښې هم زنا کوي او د پښو زنا تلل دي، زړه ددې زنا ارمان او خواهش لري او عورت ددې خواهش او ارمان په پوره کېدو کې يا ددې تصديق کوي او يا بې تکذيب کوي، (يعنې که زنا وشوه نو د زړه ارمان او خواهش پوره شو او که زنا بې ونه وکړه، د زړه ارمان او خواهش بې پوره نه شو. متفق عليه. هَذَا الْفَرْقُ مَسْلُومٌ، وَرَوَاةُ الْبُخَارِيِّ مُخْتَصَرَةٌ).

تشرېح: په دې کې د زنا او د هغې د اسبابو څخه د ځان ساتلو تاکيد راغلی دی، لکه څرنگه چې په قرآن کریم کې ارشاد دی: "وَلَا تَقْرَبُوا الزَّنا" زنا ته نژدې هم مه ورځئ! بل په دې حديث کې په سترگو سره کتل، په لاس نيول او په غوږونو د اورېدو څخه تعبير په زنا سره شوی دی، علامه ابن بطال رحمه الله فرمايي: دلته يې سبب مجازا د مسبب په توگه ذکر کړی دی، په دې کې اشاره ده دې خبرې ته چې د هغو شيانو څخه هم ځان ساتل پکار دي چې انسان زنا ته متوجه کوي، يعنې دواعي د زنا چې هغه کتل شو، ورتلل شو، نيول شو او بيا ددې ټولو شيانو تصديق يا تکذيب په عورت (شرمگاه سره) کېږي، نو کوم کس چې د زنا له اسبابو څخه ځان وساتي، نو داسې کس د عين زنا څخه ځان وساتلو.

علامه نووي رحمه الله او علامه سيوطي رحمه الله ددې حديث مطلب داسې بيان کړی دی چې کتل، ورتلل او اورېدل دا ټول د زنا مجازي ډولونه دي، کله کله د شرمگاه په ذريعه دغه مجازي زنا حقيقي زنا وگرځي او که شرمگاه بې تصديق ونه کړي، نو مجازي زنا به په خپل مجاز باندې پاتې شي.

دلارې حقونه

"وعن أبي سعيد الخدري رضي الله عنه عن النبي ﷺ قَالَ: إِيَّاكُمْ وَالْجُلُوسَ فِي الطَّرَقَاتِ! قَالُوا: يَا رَسُولَ اللَّهِ، مَا لَنَا مِنْ مَجَالِسَ أَنْ تَقْعُدَ فِيهَا؟ د أبو سعيد خدري رضي الله عنه نه روايت دی هغه فرمايي چې رسول الله ﷺ وفرمايل: په لارو کې د مجلسونو نه ځان وساتئ، صحابه کرامو وفرمايل: يا رسول الله ﷺ! مجلسونو ته زموږ ضرورت دی، دې څخه زموږ خلاصی نشته، "فَقَالَ رَسُولُ اللَّهِ ﷺ: فَإِذَا أَيْتُمُ إِلَى الْجُلُوسِ، فَأَعْطُوا الطَّرِيقَ حَقَّهُ قَالُوا: وَمَا حَقُّ الطَّرِيقِ؟ يَا رَسُولَ اللَّهِ؟" نبي کریم ﷺ وفرمايل: که بيا تاسو خامخا کښېنئ، نو بيا د لارې حق ادا کړئ! صحابه وو وفرمايل: يا رسول الله ﷺ! د لارې څه حق دی؟ "قَالَ: غَضُّ الْبَصَرِ، وَكُفُّ الْأَذَى، وَدَفْعُ السَّلَامِ، وَالْأَمْرُ بِالْمَعْرُوفِ وَالنَّهْيُ عَنِ الْمُنْكَرِ" نبي کریم ﷺ وفرمايل: د سترگو د نظر خيال وساتئ او د تکليف رسولو نه هم ځان وساتئ او د سلام ځواب ورکړئ، امر بالمعروف او نهی عن المنکر کړئ! متفق علیه

تشریح: دا حديث وړاندې په (کتاب المامورات باب الامر بالمعروف والنهي عن المنکر) کې ذکر شوی دی، په حديث کې په لارو د ناستې څخه منع راغلې ده او که څوک کښېني، نو د لارې خپل حق به ادا کوي

(۱) د سترگو نظر به ښکته ساتي، هسې نه چې په غیر محرم زنانه باندې يې نظر پرېوځي، (۲) په لاره کې چې کوم شی تکليف ورکوونکی وي، لکه: ازغی، کانې يا نور ضرري شيان وي، نو هغه بدلې کړي، (۳) يا به سلام کوي او يا به د سلام جواب ورکوي، (۴) د نيکۍ حکم به کوي (۵) او د بدو کارونو څخه به منع کوي.

په هر مسلمان باندې لازم دي چې هغه به ښکې خپروي او د بدې څخه به ځان هم ساتي او نور خلک به هم د بدې څخه منع کوي، د لارې ټول حقونه يو شاعر په دې شعر کې جمع کړي دي:

آداب من مجلس في الطريق من قول طه عذبه بالطريق
افش السلام واحسن الكلام عن مظلوم اللها عن عثر رفيق
ومر بعرف وانه عن نكر وكف آذى وغض الطرف يا صديق
وشمت العاطس ان يمددنا عن في الحمل واكثر ذكرى ذى التوفيق
ورد تسليم واحد حان رآ والزم تقى الديان بالتحقيق

دلارې نور حقونه

"وعن أبي طلحة زيد بن سهل رضي الله عنه قَالَ: كُنَّا قُعُودًا بِالْأَفْنِيَةِ نَتَحَدَّثُ فِيهَا فَأُتِيَ رَسُولُ اللَّهِ ﷺ فَقَامَ عَلَيْنَا، فَقَالَ: مَا لَكُمْ وَلِمَجَالِسِ الصُّعَدَاتِ؟ اجْتَنِبُوا مَجَالِسِ الصُّعَدَاتِ" د أبو طلحه زيد بن سهل رضي الله عنه نه روايت دی هغه فرمايي چې موږ د خپل کور مخې ته په لاره کې ناست وو، خبرې مو کولې چې ناڅاپه رسول الله ﷺ تشریف راوړو، موږ يې څنگ ته ودرېدو او وې فرمايل: دلته څه کوئ؟ په لارو کې مجلسونه مه جوړوئ! "فَقُلْنَا: إِنَّمَا قُعُودًا لِقَوْمِنَا، فَقُلْنَا نَقْدُ أَكْرًا، وَنَتَحَدَّثُ" موږ وويل: يا رسول الله ﷺ! موږ د کوم خراب کار باره کې د مجلس

لپاره ناست نه يو، موږ خو هسې خبرې کوو، "قَالَ: إِنَّمَا قَاتُوا حَقَّهَا: غَضُّ الْبَصَرِ، وَرَدُّ السَّلَامِ، وَحُصْنُ الْكَلَامِ" نبي کریم ﷺ وفرمایيل: که بيا ډېر ضرورت وي، نو د لارې حق ادا کړئ! هغه دا چې د سترگو د نظر حفاظت کوئ، د سلام ځواب ورکوئ او ښکلي خبرې کوئ! رواه مسلم

الصُّعْدَاتُ بِضَمِّ الصَّادِ وَالْعَيْنِ: أَيْ الطَّرَقَاتِ: د الصعدات نه مراد لارې دي

تشریح: په حديث کې منع راغلي ده چې يو انسان دي په لاره کې کيني، ليکن که بيا ډېر ضرورت وي، نو د لارې چې کوم حقونه دي هغه بايد پوره کړي، هغه دا چې سلام اچونکي ته به ځواب ورکولی شي، د سترگو نظر به ښکته ساتي، امر بالمعروف او نهی عن المنکر به کوي، علامه نووي رحمه الله فرمايي: په حديث کې منع راغلي ده چې يو انسان دي فضول په لارو کې کيني او په لارو کې فضول کېنستل مکروه دي، وجه يې دا ده چې اکثر وخت د گناه باعث جوړېږي، کله کله نامحرمه ښځه روانه وي او ستا نظر ورباندې ولگيږي، نو د هغې باره کې به ستا په زړه کې مختلف سرچونه او فکرونه راځي، دغه شان د پردې نامحرمې ښځې نظر به هم په هغه باندې پرېوځي، نو هغه به هم دده په وجه په گناه کې مبتلا شي، بل دا چې د سستی له امله به کله کله د سلام ځواب نه ورکوي، داسې نور ډېر کارونه دي چې د هغې نه معلومېږي: په لارو کې فضول کېنستل مکروه دي

د راوي ابو طلحه زید بن سهل رضي الله عنه حالات:

اصل نوم يې زید رضي الله عنه دی، کنيت يې ابو طلحه دی، د نجار خاندان عمرو بن مالک سره يې تعلق درلود، د پلار نوم يې سهل بن اسود دی، د مور نوم يې عباده دی، د جاهليت په زمانه کې به يې د عامو عربو په شان بت پرستي کول او شراب به يې هم څښل.

تقريباً د شلو کالو په عمر کې يې اسلام قبول کړو، واقعه داسې وه چې دوی ام سليم رضي الله عنه ته د نکاح پيغام ولېږلو، هغوی ورسره دا شرط ولگولو چې مسلمان شه: بيا به نکاح وکړو، په هغه باندې د اسلام حقيقت ښکاره شو او مسلمان شو، د رسول الله ﷺ سره په هره غزا کې شريک شوی دی او ښه ميرانه يې پکې ښودلې ده، همدغه صحابي دی چې رسول الله ﷺ ته يې قبر مبارک کنستلی وو، کله چې رسول الله ﷺ وفات شو، نو دوی هم د مدينې منورې څخه هجرت وکړو او شام ته لاړو، عمر رضي الله عنه چې د شپږو کسانو کومه کميتي جوړه کړې وه، په هغې کې يو ابو طلحه رضي الله عنه هم وو.

د دوی په سن وفات کې اختلاف دی، ځينې ۳۱ هجري ښيي، ځينې ۵۱ هجري ښيي، ليکن زيات اصح قول همدغه دی، د دوی څخه ۹۱ احاديث نقل شوي دي.

لومړی نظر معاف دی

"وعن جرير رضي الله عنه قَالَ: سَأَلْتُ رَسُولَ اللَّهِ ﷺ عَنْ نَظَرِ الْمَرْءِ فَقَالَ: اضْرِبْ بَصْرَكَ" د جرير رضي الله عنه نه روايت دی هغه فرمايي: ما د رسول الله ﷺ نه پوښتنه وکړه چې يا رسول الله ﷺ! که چېرته په کومه نامحرمه ښځه باندې ناڅاپي نظر ولگيږي، ددې څه حکم دی؟ نبي کریم ﷺ وفرمایيل: بيا خپل نظر واپس وړه! رواه مسلم

تشرېح: محدثين ددې حديث مطلب داسې بيانوي: كله چې په كومه نامحرمه ښځه باندې نظر پرېوځي، نو سمدستي بل طرفته نظر اړول واجب دي، لومړی نظر چې بې ارادې پرېوتلی دی، هغه معاف دی، لیکن که اولنی نظر هم نه لرې کوي او هم هغسې ورته گوري، نو دا جائز نه دي، په قرآن کریم کې ارشاد دی: "قل للمؤمنین یغضوا من أبصارهم" ای پېغمبره ﷺ! مؤمنانو ته ووايه چې دوی خپل نظرونه ښکته وساتي، په یو روایت کې دي چې: "قال: قال رسول الله ﷺ لعلي: یا علی! لا تبص النظره النظرة فإن لك الأول، وليست لك الآخرة" رسول الله ﷺ علي ﷺ ته وفرمايل: ای علي ﷺ! په یو نظر پسې بل نظر مه تابع کوه، ستا لپاره اولنی نظر معاف دی، لیکن دویم نظر معاف نه دی.

ښځې به د ړوند سړي نه هم پرده کوي

"وعن أم سلمة رضي الله عنها، قالت: كنت عند رسول الله ﷺ، وعندة ميمونة، فأقبل ابن أم مكتوم، وذلك بعد أن أمرنا بالحجاب فقال النبي ﷺ: أحجباً منه" د ام سلمه ﷺ نه روایت دی هغه فرمایي چې زه او ميمونه ﷺ د رسول الله ﷺ په لاسه ورسره وو چې ناڅاپه ابن ام مكتوم ﷺ راغلو او دا واقعه د پردې د حکم نازلېدو وروسته وه، نبي کریم ﷺ موږ ته حکم وکړو چې تاسو دواړه پرده وکړئ! "فقلنا: يا رسول الله، اليس هو أغنى! لا يصرنا، ولا يعرفنا؟ فقال النبي ﷺ: أفعمياً وإن أنما ألتصا بصره؟" موږ وويل: یا رسول الله ﷺ! ايا هغه ړوند نه دی، هغه خو موږ نه پېژني؟ نبي کریم ﷺ وفرمايل: هغه ړوند دی، تاسو خو ړندې نه یئ، ايا تاسو هغه نه وينئ؟ رواه أبو داود والترمذي، وقال: حديث حسن صحيح

تشرېح: د حديث څخه معلومه شوه چې لکه څرنگه د سړو کتل ښځو ته حرام دي، دغه شان ښځې به هم سړو ته نه گوري، لیکن علماء ليکي چې ښځې د جنسي خواهشاتو څخه بغير سړو ته کتلې شي، لکه د عايشې ﷺ د واقعي څخه معلومېږي چې کله حبشيانو نيزه بازي کول، نو عايشه ﷺ د رسول الله ﷺ شاته ولاړه وه او هغوی ته يې کتل، دا واقعه د نهمې هجري سره تعلق لري او په دې وخت کې د عايشې ﷺ عمر شپاړس کاله وو او د پردې حکم هم نازل شوی وو. لیکن ځينې علماء فرمایي: دا په تقوی باندې محمول دی، اگرچې کتل جائز دي، لیکن نه کتل عين تقوی ده، البته که جنسي خواهشات پکې داخل وي، نو بيا خو کتل صراحتاً حرام دي، نن سبا هسې هم د خواهشاتو زمانه ده، لهذا د فتني په دې دور کې به ښځې هم د سړو څخه پوره پرده کوي او هغوی ته به نه گوري.

سړي به د سړي عورت او ښځه به د ښځې عورت نه گوري

"وعن أبي سعيد: أن رسول الله ﷺ قال: لا ينظر الرجل إلى عورة الرجل، ولا المرأة إلى عورة المرأة" د ابو سعيد ﷺ نه روایت دی هغه فرمایي چې نبي کریم ﷺ وفرمايل: یو سړی دي د بل سړي عورت ته نه گوري او نه دي یوه ښځه د بلې ښځې عورت ته گوري، "ولا ينظر الرجل إلى الرجل في ثوب واحد، ولا تنظر المرأة إلى المرأة في ثوب واحد" او نه دي یو سړی د بل سړي سره په یوه کپړه کې برېښي، لوش بدن ځملي او نه دي یوه

ښځه د بلې ښځې سره په يوه کپړه کې برېښه/ لوڅ بدن ځملي رواه مسلم

تشرېح: لا ينظر الرجل إلى عورة الرجل: نه دي سړي د يو بل عورت گوري، د سړي عورت د نامه څخه لاندې تر زنگون پورې دی، دغه برخه يې ضرورت ته کتل حرام دي، نه به يې سړي گوري او نه به يې ښځې گوري، البته که ښځه يې وي يا يې وينزه وي، نو هغوی ته کتل جائز دي، "ولا المرأة عورة المرأة" او نه به ښځه د بلې ښځې عورت گوري، د يوې ښځې عورت بلې ښځې ته د نامه د وېستو څخه لاندې تر زنگون پورې دی، لهذا د سختې مجبوري څخه بغير به دا ځای ښځه هم نه گوري، ليکن د سړي په حق کې ټوله ښځه عورت ده، پرده به ترې کوي.

د ښځې عورت: (ملا، خپته، د نامه نه لاندې تر زنگون پورې) دا برخې د محرم هغه کسان چې ددې ښځې سره يې نکاح نه کيږي، لپاره يې ضرورت ته کتل حرام دي، ليکن وېستان، مخ، لاسونه وغيره يې کتل جائز دي، ليکن په دې کې هم شرط دا دی چې جنسي خواهشات به پکې داخل نه وي، علامه نووي رحمته الله عليه ليکلي دي: کوم هلك چې په مخ ږيره نه لري، هغه هم په دې حکم کې شامل دی.

ولا يفضي الرجل إلى الرجل في ثوب واحد: او نه به يو کس د بل کس سره برېښد په يوه کپړه کې پټيږي، په دې حديث کې راغلل چې برېښه به يو ځای نه ځملي، که جامې يې اغوستي وي نو بيا به جائز وي، دغه شان برېښدې ښځې به سړي ځای نه ځملي، ځکه چې دا کار ډېر د بې حيايۍ او بې غيرتۍ دی.

باب تحريم الخلوة بالأجنبية

د پردې ښځې سره يوازې کېدل حرام دي

"قَالَ اللَّهُ تَعَالَى: وَإِذَا سَأَلْتُمُوهُنَّ مَتَاعًا فَاسْأَلُوهُنَّ مِنْ وَرَاءِ حِجَابٍ" الله ﷻ فرمايي: کله چې تاسو ددې بيبيانو نه کوم سوال کول غواړئ، نو د پردې تر شا سوال کوئ [الأحزاب: ۵۳].

تشرېح: مفسرين فرمايي: په آيت کې اگر چې خطاب خاص ازواج مطهرات (رضی الله عنهن) ته دی، ليکن حکم يې عام دی، "وَإِذَا سَأَلْتُمُوهُنَّ مَتَاعًا فَاسْأَلُوهُنَّ مِنْ وَرَاءِ حِجَابٍ" يوه ورځ عمر رضي الله عنه رسول الله ﷺ ته وويل: يا رسول الله ﷺ! ستاسو په مجلس کې هر نېک او بد خلک حاضري کوي، که تاسو ازواج مطهرات ته د پردې حکم وکړئ، نو ښه به وي، په دې باندې دغه آيت نازل شو، علماء فرمايي: دا خبره قابل د فکړه چې د پردې حکم ښځو او سړو ته ورکړل شو، په دې کې ازواج مطهرات هم داخلي دي چې د هغوی زړونه پاک او صفا وو، بل طرف صحابه کرام رضي الله عنهم دي چې د رسول الله ﷺ بلا واسطه شاگردان دي، د داسې خلکو تر مينځ د پردې حکم را نازل شو، نو نن سبا زه او ته پکې څوک يو چې خپل نفسونه د صحابه کرامو رضي الله عنهم د نفسونو څخه زيات پاک گڼو او د پاکۍ دعوه کوو؟

لېور خو مرگ دی

"وعن عقبه بن عامر رضی الله عنه: أَنَّ رَسُولَ اللَّهِ ﷺ قَالَ: إِنَّا كُنَّا الدُّخُولَ عَلَى النِّسَاءِ! د عقبه بن عامر رضی الله عنه نه روایت دی هغه فرمایي چې رسول الله ﷺ وفرمایي: پرديو ښځو ته مه ورځئ! ددې نه ځان وساتئ! (يعني پرديو ښځو ته مه ورځئ) "فَقَالَ رَجُلٌ مِنَ الْأَنْصَارِ: أَفَرَأَيْتَ الْحَمُو؟ قَالَ: الْحَمُو الْمَوْتُ! يو انصاري صحابي پوښتنه وکړه: يا رسول الله ﷺ لېور به هم نه دا خلیري؟ نبي کریم ﷺ وفرمایي: لېور خو مرگ دی! متفق علیه
الحَمُو: قَرِيبُ الزَّوْجِ كَأَخِيهِ، وَابْنُ أَخِيهِ، وَابْنُ عَمَّتِهِ: د (الحمو) نه مراد د خاوند نژدې نارینه خپلوان دي، لکه: لېور، وراره او د تره زوی.

تشریح: الحمو الموت: حمو خو مرگ دی، محدثین ددې جملې مطلب داسې بیانوي لکه څرنگه چې په مرگ سره د سړي دنيوي ژوند ختمیږي، دغه شان (لېور) یا پردي سړي سره د ښځې اختلاط د ښځې ژوند بربادوي، د لېور لفظ ځکه په ځانگړې توگه ذکر شو چې عام طور خلک د لېور سره اختلاط کول بد نه گڼي، نو ځکه د ښځو سره د لېور تلل راتلل ډېر زیات کیږي او بل دا چې تعبیر یې په مرگ سره تړي وکړو، ددې لپاره وجه دا ده چې اهل عرب عام طور د خطري شي څخه تعبیر په مرگ سره کوي، مثلاً: (اسد الموت) مطلب دا چې زمري ته نژدې کېدل مرگ ته غاړه ورکول دي، نو لېور ته نژدې کېدل هم تباهی او بربادی ته غاړه ورکول دي.

د پردی ښځې سره یوځای کېدل حرام دي

"وعن ابن عباس رضي الله عنهما: أَنَّ رَسُولَ اللَّهِ ﷺ قَالَ: لَا يَخْلُونُ أَحَدُكُمْ بِأَمْرَأَةٍ إِلَّا مَعَ ذِي عَهْدٍ! د ابن عباس رضی الله عنهما نه روایت دی هغه فرمایي چې هیڅکله دي په تاسو کې یو کس د یوې ښځې سره خائنه خلوت نه کوي، مگر دا چې ذی محرم ورسره وي. متفق علیه

لغوي تحقيق: لا يخلون: يو ځای کېدل، خائنه کېدل.

تشریح: دا حدیث وړاندې په (کتاب اداب السفر و تحريم سفر المرأة وحده) کې ذکر شوی دی، خلاصه دا چې یوه ښځه دي د پردي سړي سره په خلوت کې ملاقات نه کوي، دا ملاقات به ورته حرام وي، ځکه چې په خلوت کې ملاقات کول باعث د گناه وي.

د مجاهدینو ښځې هم د قدر وړ دي

"وعن بُرَيْدَةَ رضی الله عنه قَالَ: قَالَ رَسُولُ اللَّهِ ﷺ: حُرْمَةُ نِسَاءِ الْمُجَاهِدِينَ عَلَى الْقَاعِدِينَ كَحُرْمَةِ أُمَّهَاتِهِمْ! د بريدة رضی الله عنه نه روایت دی هغه فرمایي چې رسول الله ﷺ وفرمایي: د مجاهدینو د ښځو حرمت د جهاد څخه ناستو خلکو باندې داسې دی لکه: د دوی د مورگانو حرمت چې په دوی باندې دی، "مَا مِنْ رَجُلٍ مِنَ الْقَاعِدِينَ يُكَلِّفُ رَجُلًا مِنَ الْمُجَاهِدِينَ فِي أَهْلِهِ، فَيَقُولُ لَهُ فَيْهَمْ" داسې یو سړی نشته د جهاد څخه په ناستو خلکو کې چې هغه دي د مجاهد په کورنۍ کې خیانت وکړي، "إِلَّا وَقَفَ لَهُ يَوْمَ الْقِيَامَةِ، فَيَأْخُذُ مِنْ حَسَائِدِهِمْ مَا شَاءَ حَتَّى يَرْضَى" مگر دا چې

دا کس به د قیامت په ورځ ودرول شي او دده څخه به نیکي راخیستلی شي او مجاهد ته به ورکولی شي، تردې چې مجاهد راضي شي، "ثُمَّ التَقَتَ الْبَنَاءُ رَسُولَ اللَّهِ ﷺ فَقَالَ: مَا ظَنُّكُمْ؟" بیا نبي کریم ﷺ موږ ته وکتل او وې فرمایل: ستاسو څه خیال دی؟ رواه مسلم.

لغوي تحقيق: حرمة: تقدس، عزت

تشریح: د حدیث څخه معلومه شوه چې کوم مجاهدین جهاد ته لاړ شي، نو د هغوی د خاندان خیال ساتل چې څومره زیات اجر لري، دغه شان د هغوی د خاندان سره خیانت هم دومره لویه گناه ده. "ما ظنکم؟" ستاسو څه خیال دی؟ علماوو ددې جملې درې مطلبونه بیان کړي دي. یو دا چې ستا څه خیال دی، هغه مجاهد به د خیانت کونکي سره څه نېکي پرېږدي؟ بلکې د هغه ټولې نېکي به واخلي. بل مطلب یې دا دی چې ستا څه خیال دی چې د مجاهد سره کوم خیانت شوی دی، ددې خیانت بدلې ورنه کړل شي، په دې کې څه شک دی؟ کله چې شک پکې نشته، نو بیا د مجاهدینو د کورنۍ سره یې خیانت مه کوئ، بل مطلب یې دا دی چې الله ﷻ مجاهدینو ته کوم لوړ مقام ورکړی دی، ستاسو څه خیال دی چې بس همدغه به وي، نور څه به نه شي ورکول کېدی؟ نه! ددې مقام نه پرته نور مقامات به هم الله ﷻ ورکوي.

باب تحريم تشبه الرجال بالنساء وتشبه النساء

بالرجال في لباس وحركة وغير ذلك

د سرو او د ښځو د یو بل سره په لباس او حرکاتو کې مشابهت حرام دی

"عن ابن عباس رضي الله عنهما، قَالَ: لَعَنَ رَسُولُ اللَّهِ ﷺ الْمُتَشَبِّهِينَ مِنَ الرِّجَالِ، وَالْمُتَرَجِّلَاتِ مِنَ النِّسَاءِ" د عبد الله بن عباس رضی الله عنهما نه روایت دی هغه فرمایي چې رسول الله ﷺ لعنت فرمایلي دي په هغه چا چې سړي د ښځو سره مشابهت کوي او ښځې د سړو سره مشابهت کوي.

"وفي رواية: لَعَنَ رَسُولُ اللَّهِ ﷺ الْمُتَشَبِّهِينَ مِنَ الرِّجَالِ بِالنِّسَاءِ، وَالْمُتَرَجِّلَاتِ مِنَ النِّسَاءِ بِالرِّجَالِ" او په یو بل روایت کې دي چې رسول الله ﷺ لعنت فرمایلي دي په هغه سړیو باندې چې د ښځو سره مشابهت اختیاري وي او په هغو ښځو چې د سړیو سره مشابهت اختیاري وي. رواه البخاری

لغوي تحقيق: لعن: لعن باب فتح یفتح دی، ددې معنی ده: لعنت ویل

تشریح: مخنث داسې کس ته ویلی شي چې د ښځو سره په خبرو کې مشابهت اختیاري وي، د ښځو په شان غږېږي، دغه شان حرکات او سکانات یې د ښځو په شان وي، داسې کس ته زموږ په لهجه کې هیجرا ویل کیږي، یا ورته نرښځی ویلی شي، د مخنث دوه ډوله دي: یو دا چې پیدایشي د هغه په خبرو کې چال چلن د ښځو سره مشابهت لري، دویم هغه چې پیدایشي نه وي، لیکن قصداً داسې

شکل اختیاري چې د ښځو سره مشابهت لري، په دې دویم قسم مخنښ باندې لعنت ویل شوی دی، اولنی قسم خو معذور دی، دغه شان هغه ښځې چې د سړیو شکل او صورت په خبرو، چال چلن او لباس جامه وغیره کې اختیاري وي، نو په داسې ښځو باندې هم لعنت ویل شوی دی

هغه ښځې چې د سړو شکل او صورت اختیاري

"وعن أبي هريرة قال: لعن رسول الله ﷺ الرجل يلبس لبسة المرأة، والمرأة تلبس لبسة الرجل" د ابو هريره رضي الله عنه نه روايت دی هغه فرمايي چې رسول الله ﷺ لعنت فرمايلي دی په هغه سړي چې د ښځو په شان جامې اغوندي او په هغو ښځو چې د سړیو په شان جامې اغوندي. رواه ابو داود و دیساند صحيح

لغوي تحقيق: يلبس: جامې اغوستل

تشریح: علماء ليکي لکه څرنگه چې سړي د ښځو سره په جامو، په ډول او سنگار وغیره کې مشابهت کوي، نو دا حرام دي، دغه شان ښځې چې هم د سړو سره مشابهت کوي، دا هم حرام دي. خلاصه دا چې کوم شيان د سړیو سره خاص وي، هغه په ښځو حرام دي، دغه شان کوم کارونه چې د ښځو سره خاص وي، د سړو لپاره د هغې استعمال حرام دی، دا کار موجب د لعنت او لویه گناه ده، بل دا چې کومه ښځه په علم، عقل او حکمت کې د سړیو سره مشابهت اختیاري وي، ددې ښځې دا فعل حرام نه دی، لکه څرنگه چې د عائشې رضي الله عنها په باره کې دي چې د هغې عقل د سړیو د عقل په څېر وو

ځينې ښځې جامې اغوندي، ليکن لوڅې وي

"وعنه قال: قال رسول الله ﷺ: صنفان من أهل النار لم أرهما: قوم معهم سياط كأذناب البقر يضربون بها الناس" د ابو هريره رضي الله عنه نه روايت دی هغه فرمايي چې رسول الله ﷺ وفرمايل: دوه قسمه خلک جهنميان دي چې تر اوسه ما نه دي ليدلي، يو هغه خلک دي چې د غوايانو د لکۍ په شان قمچينې به ورسره وي، په دې باندې به خلک وهي، "ونساء كاسيات" او دويم به داسې ښځې وي چې جامې به يې اغوستلي وي، "عاريات" خود ډېرې باريکۍ له وجې به لوڅې وي، "مبيلات" خلک به ځان ته مائله کوي، "مابلات" خپله به هم خلکو ته مائله کيږي، "زفوشهن كاسية البطح المائلة" د سړونو وېښتان به يې داسې راتاو کړي وي او اوچت به يې جوړ کړي وي، لکه د بختي اوښ کوب چې يو طرفته مائل وي، "لا يذخل الجنة ولا يجنن يمحها، وإن يمحها ليوجد من مسيرة كذا وكذا" نه به جنت ته داخل شي او نه به د جنت خوشبو محسوسه کړي او حال دا چې د جنت خوشبو د دومره دومره لرې مسافې نه زيات محسوسولی شي. رواه مسلم

معنی کاسيات أي: من نعمة الله: د کاسيات معنی ده: د الله ﷻ د نعمتونو نه به خالي وي، "عاريات من شکرها" عاريات معنی ده: د الله ﷻ د شکر ادا کولو نه به هم خالي وي، "وقيل معناه: تستريض بدنها، وتكشف بعضه اظهار الجاهلها ونحوه" چا ویلي دي چې داسې کيږي به اغوندي چې نیم بدن به يې پټ وي او نیم بدن به يې لوڅ وي، په دې سره به د خپل بدن ښایست ظاهر وي، "وقيل: تلبس ثوباً رقيقاً يصف لون بدنها" او چا ویلي

دي چې داسې نړۍ جامې به يې اغوستلي وي چې بدن به يې ترې ليدل ښکاري، "وَمَعْنَى مَا بَلَاتُ: قِيلَ: عَنْ طَاعَةِ اللَّهِ وَمَا يَلْزَمُهُنَّ حِفْظُهُ" د (مائلات) معنی چا داسې کړې ده چې د الله ﷻ د اطاعت څخه به يې خبره وي، دې طرفته به يې ميلان نه وي، "مَيْلَاتٌ أَيْ: يُعَلِّمْنَ غَيْرَهُنَّ فَعَلَهُنَّ الْمَذْمُومَ" د (مميلات) معنی ده: خپل مذموم فعل يعنې د بدن ښکلا او ښايست به نورو ته ښيي او خلک به ځان طرفته مائل کوي، "وَقِيلَ: مَا بَلَاتُ يَمْشِينَ مَتَبَعَاتٍ" چا ويلي دي: مائلات معنی ده: په تکبر او غرور سره مزل او قدم اخيستل، "مَيْلَاتٌ لِّاَكْثَفِينَ" او د (مميلات) معنی ده: خپل سر به يې يو طرفته مائل کړی او په لاره به روانه وي، "وَقِيلَ: مَا بَلَاتُ يَمْشِينَ الْمَيْلَةَ الْبَغْيَاءُ: وَهِيَ مَيْلَةُ الْبَغْيَاءِ" او چا ويلي دي چې د (مائلات) معنی ده: داسې مزل به کوي لکه غلط کار ته چې سړی مائل کوي چې هغه د زنا کارو ښځو مزل دی، يعنې په اشارو او قدم کې به يې داسې چل وي چې سړی به پرې پوهېږي چې دا ښځه صحيح نه ده، "وَمَيْلَاتٌ يَمْشِينَ غَيْرَهُنَّ بَلَاءُ الْمَيْلَةِ" داسې ډول او ښکار ته به نور خلک هم ترغيب دعوت کړي، "رُفُوسُهُنَّ كَأَسْمَةِ الْبُطْحِ أَيْ: يَكُونُنَّ سَرَّهَ يَابِلَ څه سره داسې تاو کړي وي چې غوټه کړي به يې او دنگه لوته به يې ترې جوړه کړې وي، داسې به ښکاري لکه د بختي اوښ بوک چې دی.

لغوي تحقيق: سياط: جمع د سوط ده، معنی يې ده: کوربه يا دوره.

تشریح: علامه نووي رحمه الله ددې حديث تشریح خپله کوي، دا حديث د رسول الله ﷺ په نبوت او په معجزه باندې واضح دليل دی، په دې کې د آخري وخت ښځو د حالاتو بيان دی، کوم چې بالکل حقيقي او رښتونی ثابت شو، ددې حديث څخه يو څو مسئلې ثابتېږي:

(۱): خلکو ته ناحقه تکليف ورکول حرام دي، (۲): ښځو ته پکې خاص تنبيه ده چې هغوی دي د پردې اهتمام وکړي، د دنيا دارو ښځو په شان دي بې پردې نه گرځي، (۳): ښځو ته تنبيه ورکول دي چې هغوی دي الله ﷻ نه ناراضه کوي، کله نو د هميش لپاره به په جهنم کې وي.

لايدخلن الجنة: داسې ښځې به جنت ته نه داخليږي، قاضي عياض رحمه الله فرمايي: ددې جملې مطلب دا نه دی چې داسې ښځې به کله هم جنت ته نه ځي، بلکې مطلب يې دا دی چې په لومړي ځل به جنت ته نه ځي، د سزا خوړلو څخه وروسته به جنت ته ځي.

ولايجدون ربحها: د جنت خوشبو به هم محسوسه نه کړي، دا جمله د زجر او سزا په توگه فرمايل شوې ده، يا دا چې په اول ځل به ورته د جنت خوشبو نه ملا ويږي، خو وروسته به ورته ملاو شي.

باب النهي عن التشبه بالشیطان والکفار

د شیطان یا د کافر په شان ځان جوړولو نه منع شوې ده

"عن جابر رضی الله عنه قَالَ: قَالَ رَسُولُ اللَّهِ ﷺ: لَا تَأْكُلُوا بِالْإِيمَالِ، فَإِنَّ الشَّيْطَانَ يَأْكُلُ وَيَشْرَبُ بِالْإِيمَالِ" د جابر رضی الله عنه نه روایت دی هغه فرمایي چې رسول الله ﷺ وفرمایيل: په چپ لاس خوراك مه كوي ځكه چې شیطان په چپ لاس خوراك څښاك كوي. رواه مسلم

لغوي تحقيق: الشيطان: د شیطان معنی ده: مخالفت كول، خبره نه منل

تشریح: ددې حدیث په شان د عایشه صدیقه رضی الله عنها روایت هم دی، فرمایي چې کوم کس په چپ لاس خوراك كوي، شیطان د هغه سره شريك دی او د هغه سره خوراك كوي، ځينې علماء ليكي چې په بني لاس خوراك كول واجب دی، ددې تائيد د سلمه بن اكوع رضی الله عنه ددې خبرې څخه كيږي چې رسول الله ﷺ يو كس وليد چې په چپ لاس يې خوراك كولو، رسول الله ﷺ ورته وفرمایيل: په بني لاس خوراك كوه، هغه كس وويل: په بني لاس خوراك نه شم كولى، راوي وايي: هغه كس دا خبره د ډېر تكبر له امله وكړه، حال دا چې د هغه لاس ښه روغ وو، رسول الله ﷺ وفرمایيل چې تاته دي په بني لاس د خوراك كولو قدرت حاصل نه شي، هم دا وجه وه چې ددې نه وروسته هغه كس تر مرگه پورې خپل بني لاس خولې ته نژدې نه كړو، د جمهورو په نزد په بني لاس خوراك كول سنت دي او هغوى دغه شان روايات په زجر او توبيخ باندې حمل كوي.

شیطان هم په چپ لاس خوراك كوي

"وعن ابن عمر رضي الله عنهما: أَنَّ رَسُولَ اللَّهِ ﷺ قَالَ: لَا يَأْكُلَنَّ أَحَدُكُمْ بِإِيمَالِهِ، وَلَا يَشْرَبَنَّ مِنْهَا، فَإِنَّ الشَّيْطَانَ يَأْكُلُ بِإِيمَالِهِ وَيَشْرَبُ مِنْهَا" د ابن عمر رضی الله عنهما نه روایت دی هغه فرمایي چې رسول الله ﷺ وفرمایيل: په تاسو کې دي يو کس هم په چپ لاس خوراك نه كوي او نه دي په چپ لاس اوبه څښي، ځكه چې شیطان په چپ لاس خوراك هم كوي او په چپ لاس اوبه هم څښي. رواه مسلم

تشریح: ياكل بشماليه ويشرب بها: شیطان هم په چپ لاس خوراك كوي او په چپ لاس اوبه څښي، علامه توريشتي رحمته الله عليه ددې مجازي معنی اخلي او داسې وايي: كوم خلك چې د شیطان تابعداري كوي نو شیطان لعين هغوى په چپ لاس خوراك كولو باندې آماده كوي او علامه طيبي رحمته الله عليه ددې جملې ظاهري معنی اخلي، فرمایي چې دا حقيقت دی چې شیطان په چپ لاس خوراك كوي او په چپ لاس اوبه څښي، حسن بن سفيان رحمته الله عليه د ابو هريره رضی الله عنه څخه روايت نقل كوي چې رسول الله ﷺ وفرمایيل: كه په تاسو کې كوم كس څه خوراك كول غواړي، نو بايد چې په بني لاس خوراك وكړي او كه اوبه څښل غواړي، نو هم بايد په بني لاس اوبه وڅښي او كه چاته څه وركول غواړي، نو هم بايد په بني لاس يې وركړي، ځكه چې شیطان په چپ لاس خوراك كوي، په چپ لاس اوبه څښي او په چپ لاس نيول كوي

وېښتانو ته نکريزي ورکول

"وعن أبي هريرة رضي الله عنه: أن رسول الله ﷺ قال: إن اليهود والنصارى لا يصبغون، فحالفهم" د ابو هريره رضي الله عنه روايت دی هغه فرمايي چې رسول الله ﷺ فرمايل: يهوديان خپلې ږيرې او د سر وېښتان نه رنګوي، تاسو د هغوی مخالفت وکړئ! (يعني خپلې ږيرې او وېښتان رنګ کړئ) متفق عليه

المُرَاد: خَضَابُ شَعْرِ اللَّحْيَةِ وَالرَّأْسِ الْأَبْيَضِ بِصُفْرَةٍ أَوْ مُمَرَّةٍ: ددې نه مراد د سر او ږيرې سپينو وېښتانو ته زړ يا سور رنګ ورکول مراد دي، "وَأَمَّا السَّوَادُ، فَمَنْعٌ عَنْهُ كَمَا سَدُّ كُرَّةٍ فِي الْبَابِ بَعْدَهُ، إِنْ شَاءَ اللَّهُ تَعَالَى" هر چې تور رنګ دی، نو هغه منع دی، په راتلونکي باب کې به يې موږ ذکر کړو، که د الله ﷻ خوښه وي.

تشریح: وېښتانو ته خضاب (نکريزي) ورکول په شريعت کې جائز دي، ليکن د تور خضاب څخه به ځان ساتي، دا ځکه چې په دې کې د يهودو او عيسايانو څخه مخالفت دی چې هغوی خپلې ږيرې او وېښتان نه رنګوي. ددې حديث څخه معلومه شوه چې مسلمانان بايد د کفارو: عيسايانو او يهوديانو سره د مشابهت څخه بېخي ځان وساتي، په مجمع البحار کې دي چې په دې حديث کې د خضاب لگولو حکم هغه چاته شوی دی چې ټول وېښتان يې سپين وي او د کوم کس نيم وېښتان چې تور او نيمابي سپين وي، هغوی ته دا حکم نه دی.

باب نهی الرجل والمرأة عن خضاب شعرهما بسواد

سړی او ښځه به خپل وېښتان په خضاب يعنې تور رنګ نه رنګوي

"عن جابر رضي الله عنه قال: أتى بأبي قحافة والد أبي بكر الصديق رضي الله عنهما، يوم فتح مكة ورأسه ولحيته كالثغامة بياضاً" د جابر رضي الله عنه روايت دی هغه فرمايي چې د ابو بکر رضي الله عنه پلار ابو قحافه رضي الله عنه د فتح مکې په ورځ راوستل شو او د هغه د سر او ږيرې وېښتان تک سپين ځلېدل، "فَقَالَ رَسُولُ اللَّهِ ﷺ: عَزُّوا هَذَا وَاجْتَنِبُوا السَّوَادَ" نبي کریم ﷺ فرمايل: دې ږيرې او د سر وېښتانو ته په خضاب سره تغیر ورکړئ، ليکن پام کوي ځان د تور رنګ څخه وساتي! رواه مسلم

لغوي تحقيق: الثغامة: داسې ونې بوتې چې د هغې ميوه او گلان دواړه سپين وي

تشریح: أتی بأبي قحافة والد أبي بكر الصديق: د ابو بکر صديق رضي الله عنه د پلار نوم عثمان بن عامر وو، کنيت يې ابو قحافه وو، د مکې د فتحې په ورځ د رسول الله ﷺ په خدمت کې حاضر شو او اسلام يې قبول کړو، بيا د عمر رضي الله عنه په دور خلافت کې وفات شو، "ثغامة" دا په غره کې د يو بوتې نوم دی چې وچ شي نو بيا د واورې په شان تک سپين شي، ځينې وايي چې دا يو بل شان بوتې دی چې سپينې ميوې او سپين گلان نيسي.

اجتنبوا السواد: د تور خضاب څخه ځانونه وساتي، شاه عبد الحق محدث دهلوي رحمته الله عليه فرمايي: تور خضاب لگول حرام دي، په يو روايت کې دي چې د وېښتانو سپينوالی ختم کړئ، ليکن د تور

خضاب څخه ځانونه وساتئ کوم کس چې جهاد ته ځي او هغه دښمن ته د رعب اچولو په خاطر تور خضاب ولگوي، نو دا جائز وي، د ځينو صحابه کرامو او تابعينو باره کې چې راځي هغوی به تور خضاب استعمالول، نو د هغې وجه دا وه چې هغوی مجاهدين وو، ليکن شيخ عبدالحق محدث دهلوي رحمته الله عليه فرمايي: د هغوی خضاب به خالص تور نه وو، بلکې سور رنگ به وو چې توروالي ته به مائل وو.

باب النهي عن القَزَعِ وَهُوَ حَلْقُ بَعْضِ الرَّأْسِ دُونَ

بَعْضٍ، وَإِبَاحَةُ حَلْقِهِ كُلِّهِ لِلرَّجُلِ دُونَ الْمَرْأَةِ

د قزع نه منع شوې ده، قزع دې ته ويل کيږي چې د سر نيم وپښتان وڅريي او نيم پرېږدي يا به

ټول خړوي يا به ټول پرېږدي

"عن ابن عمر رضي الله عنهما، قَالَ: نَهَى رَسُولُ اللَّهِ ﷺ عَنِ الْقَزَعِ" د ابن عمر رضي الله عنهما نه روايت دی هغه فرمايي چې رسول الله ﷺ د قزع نه منع فرمايلې ده، (قزع دې ته وايي چې د سر نيم پښتان وڅريي او نيم پرېږدي، متفق عليه)

تشرېح: علامه نووي رحمته الله عليه فرمايي: قزع دې ته وايي چې د سر نيم وپښتان کل کړي شي او نيم هسې پرېږدي، همدغه معنی جمهورو علماوو خوښه کړې ده، قزع لکه څرنگه چې د لوی سري په حق کې حرام کار دی، دغه شان د ماشومانو په حق کې هم حرام کار دی او د حرمت وجه يې دا ده چې په دې کې د کفارو سره مشابهت دی.

يا به ټول وپښتان خړوي يا به ټول پرېږدي

"وعنه، قَالَ: رَأَى رَسُولُ اللَّهِ ﷺ صَبَاً قَدْ حَلَقَ بَعْضَ شَعْرِ رَأْسِهِ وَتَرَكَ بَعْضَهُ، فَتَنَاهُمْ عَنْ ذَلِكَ، وَقَالَ: اخْلِقُوا كُلَّهُ، أَوْ تَرَكُوا كُلَّهُ" د ابن عمر رضي الله عنهما نه روايت دی هغه فرمايي چې رسول الله ﷺ يو ماشوم وليدلو چې د هغه د سر وپښتان نيم خړول شوي وو او نيم يې پرېښي وو، نبي کریم ﷺ د دې نه منع وفرمايل او وې فرمايل: يا خو ټول سر وڅړوه او يا ټول سر پرېږده! (يعنې داسې مه کوئ چې نيم وپښتان کل کړي او نيم پرېږدي. رواه أبو داود و د يساند صحيح علی شرط البخاری ومسلم)

تشرېح: په دې حديث کې د دې نه منع راغلې ده چې يو کس دې نيم پښتان وڅريي او نيم پرېږدي، دغسې کارونه خو اهل کتاب کوي او د اهل کتابو سره مشابهت اختيارول حرام دي، يا دا چې فاسقان او فاجران عموماً داسې کوي که د علاج په طور داسې وکړي يا کوم بل عذروي، نو بيا گنجائش شته

رسول الله ﷺ د جعفر ؑ د بچو وېښتان کل کړي وو

"وعن عبد الله بن جعفر رضي الله عنهما: أن النبي ﷺ، أمهل آل جعفر ثلاثاً ثم أتاهم فقال: لا تباغضوا ولا تحقدوا. ثم قال: يا بني درې ورځو پورې د ژړا اجازه ورکړه، بیا یې درې ورځې وروسته وفرمایل: بس اوس به ددې څخه وروسته زما په ورور باندې څوک ژړا نه کوي، "ثُمَّ قَالَ: اذْغُولِي بَنِي أَخِي فَمِنْ بَنَاتِكَ أَفْرُخُ فَقَالَ: اذْغُولِي الْحَلَّاقَ فَأَمْرًا فَخَلَقَ رُفُوسًا" بیا نبی کریم ﷺ وفرمایل: ماته زما د ورور بچي راولئ، موږ یې راوستلو، لکه موږ چې د چنچري بچي یو، (یعنې دومره وړوکی وو) بیا نبی کریم ﷺ یو نایي راوغوښتلو، هغه ته یې حکم وکړو چې د دوی سرونه وخرېوه؛ زموږ سرونه یې وخرول. رواه أبو داود وساند صحیح علی شرط البخاری ومسلم.

تشریح: آل جعفر: د جعفر ؑ د کورنۍ خلک، جعفر ؑ د ابو طالب زوی وو او د علي ؑ حقيقي ورور وو، د موته په غزا کې شهید شوی وو، (امهل) معنی دوی ته یې مهلت ورکړو، ددې څخه معلومه شوه چې په مړي باندې د درې ورځو څخه زیاتې ژړاگانې کول جائز نه دي او دا قول چې بني اخي ددې نه محمد ﷺ، عبد الله ﷺ او عوف ؑ مراد دي.

أذغُولِي الْحَلَّاق: ماته نایي راولئ اذ غغوی ټولو سرونه یې وخرېول، علماء لیکي: د حج او عمرې په موقع وېښتان خړېول افضل دي، لیکن په عامو وختونو کې د سر وېښتان پرېښودل غوره دي، په دې حدیث کې ذکر شو چې رسول الله ﷺ د جعفر ؑ د بچیانو وېښتان وخرېول، وجه یې دا وه چې د هغوی مور اسماء بنت عمیس ؓ د خپل خاوند په غم کې وه، هغې د خپلو بچیانو د صفایې خیال نه ساتلو، علامه عینی ؒ فرمایي: د وېښتانو په خړېولو کې کراحت نشته، دغه شان ملا علي قاري ؒ هم فرمایي: د حج او عمرې پر مهال وېښتان خړول افضل دي، لیکن په عامو وختونو کې وېښتان پرېښودل غوره دي.

بنځې په سر نه خړي

"وعن علي ؑ قَالَ: نَهَى رَسُولُ اللَّهِ ﷺ أَنْ تُحْلَقَ الْمَرْأَةُ رَأْسُهَا" د علي ؑ نه روایت دی هغه فرمایي چې نبی کریم ﷺ ددې نه منع فرمایلي ده چې بنځه دي خپل سر وڅروي. رواه النسائي.

تشریح: د شریعت په رڼا کې د بنځو لپاره د وېښتانو اهمیت دومره دی لکه څومره چې د سړیو په حق کې د بېرې اهمیت دی، یعنې بېره خړېول حرام دي، لهذا د بنځو لپاره د سر وېښتان خړېول هم حرام دي، په تکمله بحر الرائق کې دي چې په اسمانانو کې د پښتو تسبیح دا ده چې: "سبحان من زين الوجال بالحي والنساء بالذوائب" ښاکي ده هغه ذات لره چې سړي یې په بېرو ښایسته کړل او مېرمنې یې د سر په وېښتانو ښایسته کړل خلاصه دا چې بنځې به نه وېښتان څروي او نه به یې کموي، علماء فرمایي: که یوې بنځې ته خپل خاوند د تزئین او ډول سنگار په خاطر ووايي چې وېښتان وڅړېوه یا یې لنډ کړه نو بیا هم جائز نه دي، ځکه چې په دې کې د رسول الله ﷺ د حکم نافرمانی ده، په داسې کار کې د خاوند اطاعت جائز نه دی.

باب تحریم وصل الشعر والوشم والوشرو هو تحديد الأسنان

وېښتان لکول او خالونه وهل او په غاښونو کې تغیر راوستل حرام دي

"قال الله تعالى: إِنْ يَدْعُونَ مِنْ دُونِهِ إِلَّا إِنَاثًا وَإِنْ يَدْعُونَ إِلَّا شَيْطَانًا مَرِيداً" الله ﷻ فرمایي: دوی چیغې نه وهي، مگر ښځو ته او دوی بلنې او چیغې نه وهي مگر سر کسه شیطان ته، "لَعَنَهُ اللَّهُ وَقَالَ لَا يُخِذَنَّ مِنْ يَدَاكَ نَبِيًّا مَقْرُوضًا" الله ﷻ په شیطان لعنت کړی دی او شیطان ویلي دي چې زه به ستا په بندگانو کې خپله حصه مقرر نه یسم، "وَلَا ضَلَمَ لَهُمْ وَلَا مَنِيْنَهُمْ وَلَا مَرَمَهُمْ فَلْيُبَيِّنْ لَهُمْ أَذَانَ الْأَنْعَامِ وَلَا مَرَمَهُمْ فَلْيَعْبِرْنَ خَلْقَ اللَّهِ" زه به دوی گمراه کوم امیدونه به وراچوم او دوی ته به زه امر کوم، دوی به د چارپایانو غوږونه پرې کوي او دوی نه به زه امر کوم، نو دوی به د الله ﷻ په مخلوقاتو کې تغیر راولي. [النساء: ۴۱-۴۲].

تشریح: إِنْ يَدْعُونَ مِنْ دُونِهِ إِلَّا إِنَاثًا: هغوی به د یو څو ښځو عبادت کولو، بوتانو ته یې ښځې وویل، ځکه چې عربو به بوتانو ته ښځې ویل، د هغوی نومونه به یې مونث ایښودل، لکه: مناة، عزى، لات وغیره..... حسن بصري رحمه الله او قتادة رحمه الله فرمایي: د (إِنَاثًا) نه مراد هغه شیان دي چې روح نه وي، لکه څرنګه چې مؤنث د مذکر په مقابل کې بې روح وي، دغه شان د ساه لرونکي شیانو په مقابل کې بې روح شیان حقیر او سپک وي، نو ځکه یې بې روحه شیان په (إِنَاثًا) لفظ سره تعبیر کړل.

وَلَا ضَلَمَ لَهُمْ: د خلکو په زړونو کې به وسوسې اچوم، نفساني خواهشات به یې په سترګو کې مزین کوم او هغوی به پرې گمراه کوم، علماء لیکي: د گمراهۍ نسبت شیطان ته وشو، دا نسبت مجازي دی، ځکه چې اسبابو ته نسبت مجازاً وي، ګڼه په حقیقت کې هدایت او گمراهي د الله ﷻ له لوري وي، دا کار د الله ﷻ وي نه د شیطان له لوري.

وَلَا مَنِيْنَهُمْ: هغوی ته به په زړه کې امیدونه اچوم، یعنې دا به ورته وایم چې نه قیامت شته، نه دوزخ شته، نه جنت شته او مرګ خود پر لري دی، خپلې مزې کوډه "وَلَا مَرَمَهُمْ فَلْيُبَيِّنْ لَهُمْ أَذَانَ الْأَنْعَامِ" هغوی ته به وایم چې د څارویو غوږونه پرې کړئ، د جاهلیت په زمانه کې د مشرکانو عادت دا وو چې هغوی به د څارویو غوږونه پرې کړل او د بوتانو په نوم به یې نذر کړل چې دا عین شرک دی، نه به دغه څاروی چا نیولو، نه به یې شیدې ترې لوشلې او نه به یې خرڅولو، مطلب دا چې شیطان به ورته د حلالو شیانو باره کې د حرمت ترغیب ورکولو.

وَلَا مَرَمَهُمْ فَلْيَعْبِرْنَ خَلْقَ اللَّهِ: زه به دوی ته امر کوم چې د الله ﷻ جوړ شوي شیانو کې تغیر او تبدیل کوئ، یعنې داسې کارونه کوئ چې شریعت حرام کړي وي، د هغې به مرتکب کیږي، مثلاً خال لکول، یا غلام خصي کول، مثله کول، یعنې پوزه سترګې او غوږونه ترې پرې کول او داسې نور.

مصنوعي وېښتان لگول حرام دي

"وعن أسماء رضي الله عنها: أن امرأة سألت النبي ﷺ فقالت: يا رسول الله إن ابنتي أصابتها الحصبة، فتمرقق شعرها، وإلى زوجها أقام فيه؟" د اسماء رضي الله عنها نه روایت دی هغه فرمایي چې ما یوه ورځ د رسول الله ﷺ نه پوښتنه وکړه چې یا رسول الله ﷺ زما لور ده د هغې د سر وېښتان رژیږي، ایا زه د هغې په سر کې وېښتان لگولی شم، حال دا چې د هغې د واده نېټه هم نژدې ده؟ "فقال: لکن اللہ الواصلة والمستوصلة" نبي کریم ﷺ وفرمایيل د الله ﷻ لعنت دي وي په هغو ښځو چې وېښتان لگوي او کومو ته چې لگولی شي متفق عليه

وفي رواية: الواصلة والمستوصلة: په بل روایت کې دي: کومې ښځې ته چې وېښتان لگيږي، په هغې او کومه بې چې ورته لگوي په دوی دواړو لعنت دی.

قوله: فتمرقق هو بالراء ومعناه: التكرسقط: دا قول چې (فتمرقق) دی، ددې مطلب دا دی چې گنجی شوه، "والواصلة: التي تصل شعرها، أو شعر غيرها بشعر آخر" د (واصلة) نه مزاد هغه ښځه ده چې د بل چا وېښتان بلې ښځې ته لگوي، "والمستوصلة: التي يوصل شعرها" او د (موصلة) نه مراد هغه ښځه ده چې وېښتان ورته لگيږي، "والمستوصلة: التي تسأل من يفعل لها ذلك" او (مستوصلة) نه مراد هغه ښځه ده چې مطالبه ترې کيږي چې راشه ماته وېښتان ولگوه، "وعن عائشة رضي الله عنها نحوه" متفق عليه د عائشې رضي الله عنها نه هم داسې روایت شوی دی.

تشریح: د حدیث مفهوم دا دی چې د ځینو ښځو وېښتان کم وي یا لنډ وي، هغه د بلې ښځې د ډول او سنگار لپاره په خپل سر کې وېښتان لگوي، نن سبا په بازارونو کې داسې وېښتان په پیسو ملاویري، ددې لگول هم حرام دي او څوک چې یې ورته لگوي، نو هغه هم د حرامو مرتکب شو، که د سر وېښتان د بیماری یا د کوم بل سبب له امله ختم شوي وي، نو بیا هم د بلې ښځې وېښتان په سر کې لگول حرام دي، په داسې ښځو باندې د الله ﷻ او د هغه د رسول ﷺ له لورې لعنت ویل شوی دی، البته که داسې دوايي یا ترکیب ولگوي چې په هغې سره وېښتان نه لویږي یا یې خپل وېښتان ورباندې شنه شي، نو بیا جائز ده.

د بني اسرائيلو ښځو به مصنوعي وېښتان لگول

"وعن حميد بن عبد الرحمن: أنه سمع معاوية رضي الله عنه، عامر حجة على المنبر وتناول قصة من شعر كانت في يد حرسين فقال: د حميد بن عبد الرحمن رضي الله عنه نه روایت دی هغه فرمایي: ما امير معاوية رضي الله عنه د حج په موسم کې وليدو چې هغه د یو غلام نه د وېختو یوه غونچه په لاس کې راواخيسته او بیا یې وفرمایيل: "يا أهل المدينة! ان علماؤکم؟ سمعت النبي ﷺ، بنی عن مثل هذه، ويقول: إنما هلكت بنو اسرائيل حين اتخذوا نساءهم" اې د مدینې منورې اوسېدونکو! ستاسو علماء چېرته دي؟ ما خپله د رسول الله ﷺ نه اورېدلي دي چې ددې نه یې منع فرمایلي ده، (یعنې وېښتان مه لگوي) بیا یې وفرمایيل: ستاسو نه مخکې بني اسرائيل هم په دې وجه هلاک شوي وو چې د هغوی ښځو دا کارونه شروع کړل، (یعنې هغوی به پردي وېښتان په خپلو سرونو کې لگول متفق عليه)

تشرېح: ددې حديث څخه ډېرې مسئلې مستنبط شوي دي، مثلاً: کومو خلکو ته چې الله ﷻ د اولس مشري ورکړې ده، هغوی ته پکار ده چې خلک ددې گناه څخه منع کړي او علماوو ته هم پکار ده چې خلک ددې گناه څخه وويروي، دويم دا چې د بدې څخه بې منع کړي، که منع نه شي، نو هغوی د الله ﷻ قهر او عذاب ته دعوت ورکوي، درېم دا چې د بني اسرائيلو ښځې هم په دې عمل کې مبتلا وي، نو په هغوی باندې هم د الله ﷻ قهر او عذاب نازل شو.

د راوي حميد بن عبد الرحمن رحمه الله عليه حالات:

اصلي نوم يې حميد دی، د پلار نوم يې عبد الرحمن بن عوف الزهري المدني دی، په اکابرو تابعينو کې شمار دی، محدثين يې په ثقات کې شماري، دده باره کې راځي چې دوی زیاتره علم د خپلې مور ام کلثوم بنت عقبه رحمها الله او د خپل ماما عثمان رضي الله عنه څخه حاصل کړی دی، وفات يې په ۱۰۵ هجري کې شوی دی، د دوی څخه عموماً زوی يې عبد الرحمن او وراره يې سعد او زهري روايات نقل کړي دي.

خال لگول حرام دي

"وعن ابن عمر رضي الله عنهما: أَنَّ رَسُولَ اللَّهِ ﷺ لَعَنَ الْوَاصِلَةَ وَالْمُتَوَصِّلَةَ" د عبد الله بن عمر رضي الله عنه نه روايت دی هغه فرمايي چې رسول الله ﷺ لعنت فرمايلي دی په هغه ښځه باندې چې وېښتان لگوي او کومه يې چې ورته لگوي، "وَالْوَاصِلَةُ وَالْمُتَوَصِّلَةُ" او کومې ښځې ته چې خال لگيږي او کومه ښځه چې ورته خال لگوي. متفق عليه

لغوي تحقيق: المستوصلة: وصل يصل وصلأوصلة: پيوسته کېدل، جوړ لگول

تشرېح: په دې حديث کې په څلور ډوله ښځو باندې لعنت ويل شوی دی: (۱) الواصلة: وېښتان لگونکې ښځه، (۲) المستوصلة: د بلې ښځې وېښتان لگولو لپاره طلب کونکې، علامه نووي رحمه الله فرمايي: ددې حديث څخه معلومېږي چې وېښتان لگول حرام دي، امام شافعي رحمه الله فرمايي: د بل انسان وېښتان لگول بالاتفاق حرام دي او که چېرته د کوم څاروي يا ځناور وېښتان په سر کې ولگول شي، نو ددې گنجائش به وي، د احنافو مستند کتاب فتاوی عالمگيري کې دي چې د بل چا د سر وېښتان په خپل سر کې لگول حرام او ناجائز کار دی.

دغه شان خال لگول هم حرام دي، (۱) الواشمة: واشمة هغې ښځې ته وايي چې خال لگوي، په خال لگولو کې ماهره وي او (المستوشمة) هغې ښځې ته وايي چې خال لگولی شي، يعنې لگول يې مقصد وي، (وشم) دپته وايي چې په ستنې يا په کوم بل شي سره بدن سوري کړل شي چې د هغې نه وينه روانه شي بيا په دې کې رانجه يا کوم بل رنگ واچول شي، دپته خال وايي، دا د جاهليت د زمانې رسم دی او اوس هم هندوان او ځينې جاهله مسلمانان دا حرام کار کوي، که کوم مسلمان خال ولگولو، نو د علاج په واسطه هغه لرې کول واجب دي، که چېرته د هغې په علاج سره هغه ځای خرابيږي يا د

بدن کومه برخه ورسره له منځه ځي يا کوم لوی عيب په بدن کې ظاهرېږي، نو بيا دي خالص توبه او استغفار ووايي او په خپلو کړو دي پښه پنه شي.

د الله ﷻ په خلقت کې تغير راوستل حرام دي

"وعن ابن مسعود رضي الله عنه قال: لعن الله الواشمات والمستوشمات" د عبد الله بن مسعود رضي الله عنه نه روايت دی هغه فرمايي چې رسول الله ﷺ فرمايلي دي: د الله ﷻ لعنت دي وي په هغه ښځه باندې چې خال لگوي او کومه يې چې ورته لگوي، "وَالْمُتَمَصَّاتِ" او کومه ښځه چې د وروځو وېښتان وباسي، "وَالْمُتَغَلَّجَاتِ لِلْحُسْنِ" او کوم خلک چې د حسن لپاره غاښونه نري کوي، "الْمُغَيَّرَاتِ خَلَقَ اللَّهُ" داسې خلک د الله ﷻ په تخليق کې تغير راولي، "فَقَالَتْ لَهُ امْرَأَةٌ فِي ذَلِكَ قَوْلًا: وَمَا لِي لَا أَلْعَنُ مَنْ لَعَنَهُ رَسُولُ اللَّهِ ﷺ وَهُوَ فِي كِتَابِ اللَّهِ؟" په دې اورېدو سره يوې ښځې وويل: داسې خبره تاسو څنگه کوئ؟ عبد الله بن مسعود رضي الله عنه ورته وفرمايل: زه به ولي په هغه کس باندې لعنت نه وایم په کوم کس باندې چې رسول الله ﷺ لعنت ويلى دی او دا خبره د قرآن نه ثابته ده، "قَالَ اللَّهُ تَعَالَى: وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا" الله فرمايي: کوم څه چې تاسو ته رسول الله ﷺ د کولو حکم درکوي، هغه کوئ او اخلئ يې او د کوم شي څخه چې مو منع کوي، د هغه څخه منع شئ! [سورة الحشر: ۱] متفق عليه

الْمُتَغَلَّجَةُ هِيَ: الَّتِي تَبْرُدُ مِنْ أَسْنَانِهَا لِيَتَبَاعَدَ بَعْضُهَا عَنْ بَعْضٍ قَلِيلًا، وَتَحْسِنُهَا وَهِيَ الْوُشْمُ: د اقول چې (المتغلجة) دی، ددې معنی ده: د حسن/ ښايست لپاره غاښونه تيره او نري کول او ډېته (وشر) هم ويل کيږي، "وَالنَّامِصَةُ: الَّتِي تَأْخُذُ مِنْ شَعْرِ حَاجِبِ غَيْرِهَا، وَتَرْقُقُهُ لِيَصِيرَ حَسَنًا" د اقول چې (النامصة) دی، ددې مطلب دا دی چې د خپلو وروځو نه وېښتان ددې لپاره نري کوي چې حسن پکې پيدا شي، "وَالْمُتَمَصِّصَةُ: الَّتِي تَأْمُرُ مَنْ يَقُولُ بِهَا ذَلِكَ" د اقول چې (المتمصصة) دی، ددې مطلب دا دی چې کومې ښځې ته ويلى شي چې راشه زما وروځي نري کړه!

تشرېح: حديث کې په ډېرو ښځو باندې لعنت ويل شوی دی، لومړی پکې: (الواشمات والمستوشمات) دي، (واشمة) هغې ښځې ته وايي چې خال لگوي، يعنې د لگولو چل زده وي او هغه ښځه چې خال لگول غواړي، هغه بلې ښځې ته وايي چې راشه ماته خال ولگوه، دا دواړه کارونه حرام دي، ددې وضاحت وړاندې وشو، "المتمصصات" هغه ښځه چې وروځي وغيره وباسي، يو صورت يې دا دی چې د کومې ښځې په مخ د سړي په شان وېښتان وشي، نو ددې ويستل جائز دي، ليکن ددې نه بغير وروځي وغيره ويستل حرام دي.

المتغلجات للحسن: د غاښونو ترمينځ خلاصوالی راوستل او دا د سنگار/ ښايست لپاره کوي، يعنې غاښونه نري/ تيره کوي او ددې ترمينځ چې کومه تنگي ده، هغه لرې کوي او خلاصوالی پکې پيدا کوي، عام طور د وړوکي ماشومانو غاښونه هم دغسې وي، ليکن په عربو کې چې به کومې ښځې د زيات عمر شوې، نو هغوی به په خپلو غاښونو باندې ريتي يا نوره يا بله دوايي استعمال کړه.

چې په هغې سره به يې خپل غاښونه سم کړل، مقصد به يې دا ؤ چې خپل عمر پټ کړي، اصلي عمر خلکو ته ښکاره نه شي، نو شريعت دا حرام وگرځولو.

المتغيرات لخلق الله: دا جمله د ټولو سره لگيږي، دا ټولې ښځې چې اوس بيان شوې، الله ﷻ چې کوم شی په کوم رنگ جوړ کړی دی، هغوی يې د خپل خواهش مطابق تغير او تبديل کوي او ترميم پکې راولي، دا کار ناروا دی.

ما آتاكم الرسول فخذوه وما نهاكم عنه فانتهوا! نبي كريم ﷺ چې څه شی حکم درکوي، هغه کوئ او د کوم شی څخه چې مو منع کوي، د هغې نه منع شئ، مطلب دا چې رسول الله ﷺ کوم شی درکړي يا چې د کوم شي څخه تاسو منع کړي، نو دا حکم يا منع په حقيقت کې د الله ﷻ له لورې وي، دا د پېغمبر ﷺ د ځان نه حکم يا منع نه وي، علامه طيبي رحمه الله فرمايي: په دې ذکر شويو ښځو باندې د رسول الله ﷺ له لورې لعنت ويل په حقيقت کې د الله ﷻ له طرفه لعنت دی، نو ځکه ددې کارونو څخه منع کېدل فرض دي.

باب النهي عن نتف الشيب من اللحية والرأس وغيرهما،

وعن نتف الأمر د شعر لحيته عند أول طلوعه

د پيرې يا د سر نه سپين وېښتان ويستل

"عن عمرو بن شعيب، عن أبيه، عن جده ﷺ، عن النبي ﷺ، قال: لَا تَتَّبِعُوا الشَّيْبَ فَإِنَّهُ نُورُ الْمُسْلِمِ يَوْمَ الْقِيَامَةِ" د عمرو بن شعيب رحمه الله نه روايت دی هغه يې د خپل پلار نه هغه يې د نيکه نه روايت کوي چې رسول الله ﷺ وفرمايل: سپين وېښتان مه وباسئ! ځکه چې دا به د مؤمن لپاره د قيامت په ورځ نور وي. حديث حسن رواه أبو داود، والترمذي، والنسائي بأسانيد حسنة، قال الترمذي: هو حديث حسن.

تشرېح: لَا تَتَّبِعُوا الشَّيْبَ فَإِنَّهُ نُورُ الْمُسْلِمِ يَوْمَ الْقِيَامَةِ: سپين وېښتان مه وباسئ! ځکه چې دا به د قيامت په ورځ د مسلمان لپاره رڼا وي، په حديث کې راځي چې د ټولو نه اول چې د چا وېښتان سپين شوي دي، هغه ابراهيم عليه السلام دی، کله چې هغوی عليه السلام سپين وېښتان وليدل، نو تعجب يې وکړ او پوښتنه يې وکړه چې اې الله! دا څه شی دي؟ الله ﷻ ورته وفرمايل: دا عزت دی، ابراهيم عليه السلام وويل: تو بيا څو اې الله! دا عزت مې نور هم زيات کړي.

علماء ليکي: د قيامت په ورځ به سخته تياره وي، هلته به د يو څو شيانو نه رڼا حاصلېږي چې د هغې په وجه به انسان جنت ته ځي، "يعني نور هم زيات رڼا به ورته ورکړي" په هغې کې يو شی سپين وېښتان هم دي چې ددې د رڼا په سبب به انسان جنت ته داخل شي، د حديث څخه معلومه شوه چې سپين وېښتان ويستل مکروه دي.

بدعت حرام دی

"وعن عائشة رضي الله عنها، قالت: قال رسول الله ﷺ: مَنْ عَمِلَ عَمَلًا لَيْسَ عَلَيْهِ أَمْرًا فَهُوَ بَدْعٌ" د عائشې نه روايت دی هغه فرمايي چې رسول الله ﷺ وفرمايل: کوم کس چې يو داسې عمل وکړو چې په دې باندې زموږ امر نه وي، هغه عمل او کار رد دی. رواه مسلم

تشرېح: دا حديث وړاندې په (کتاب المامورات باب النهي عن البدع ومحدثات الامور) کې ذکر شوی دی، خلاصه دا چې د کوم کار حکم رسول الله ﷺ نه وي ورکړی او په هغې باندې کوم شرعي دليل نه وي، نو هغه عمل که هر څومره په سترگو ښه وليدل شي، خو بيا هم حرام او بدعت دی

باب کراهة الاستنجاء باليمين ومس الفرج باليمين من غير عذر

په ښي لاس استنجاء کول او بې ضرورته په ښي لاس باندې عورت مسح کول مکروه دي

"وعن أبي قتادة رضي الله عنه، عن النبي ﷺ، قال: إِذَا بَالَ أَحَدُكُمْ، فَلَا يَأْخُذَنَّ ذِكْرَ يَمِينِهِ" د أبو قتاده رضي الله عنه نه روايت دی هغه فرمايي چې رسول الله ﷺ وفرمايل: کله چې په تاسو کې يو کس اودس ماتې وکړي، نو هغه دي خپل ذکر په لاس کې نه نيسي، "وَلَا يَسْتَنْجِي بِيَمِينِهِ، وَلَا يَتَنَفَّسُ فِي الْإِنَاءِ" او نه دي په ښي لاس استنجاء کوي او نه دي په لوښي کې ساه اخلي. متفق عليه وفي الباب أحاديث كثيرة صحيحة

تشرېح: ددې حديث څخه يوه قاعده معلومه شوه هغه دا چې د ناخوښه کارونو لپاره بايد چې لاس استعمال شي او د ښو کارونو لپاره ښي لاس استعمال شي، ددې لپاره چې د ښي لاس احترام او وقار باقي پاتې شي، په دې حديث کې واضح حکم دی چې خپل عورتونه او شرمگاه په ښي لاس مه نيسي، بلکې په چپ لاس يې نيسي.

ولا يتنفس في الإناء: په لوښي کې ساه مه اخلي، مطلب دا چې کله اوبه څښي نو ساه چې اخلي، خپله خوله د لوښي څخه بهر کړي، په لوښي کې ساه مه اخلي، د رسول الله ﷺ باره کې نقل دي چې کله به يې اوبه څښلې او ساه به يې اخيستلې، نو لوښی به يې د خولې مبارکې څخه لرې کړو، بيا به يې ساه واخيسته.

باب کراهة المشي في نعل واحدة أو خف واحد لغير

عذر وکراهة لبس النعل والخف قائما لغير عذر

په يوه خپلې يا په يوه موزه کې بې ضرورته ګرځېدل مکروه دي

"عن أبي هريرة رضي الله عنه، أن رسول الله ﷺ قال: لَا تَمْشِ أَحَدُكُمْ فِي نَعْلٍ وَاحِدَةٍ" د أبو هريره رضي الله عنه نه روايت دی هغه فرمايي چې رسول الله ﷺ وفرمايل: په تاسو کې دي يو کس هم په يوه خپلې کې مزل نه کوي.

"يُكَلِّمُنَا جَمِيعًا أَوْ يَخْتَلِفُ عَلَيْنَا جَمِيعًا" يا دي دواړه خپلې په پښو کړي او يا دي دواړه وباسي.
 ولي روايه: اُولَئِكَ جَمِيعًا: په يو بل روايت کې داسې هم شته چې يا دي دواړه پښې لوڅي کړي

منفق عليه

تشرېح: په يوه پښه کې چې خپلې وي او په بله کې نه وي، نو داسې عمل مکروه دی، محدثين د حديث مطلب داسې بيانوي چې په يوه پښه کې دي خپلې وي او په بله کې نه وي، نو دا کار د عزت او وقار خلاف دی، بل دا چې په مزل کولو کې انسان ته تکليف وي، توازن باقي نه پاتې کېږي او بل دا چې خلک به درباندي رشخند وهي.

چې د يوبوت تسمه وشليري نوڅه به کوي؟

"وعنه، قال: سمعت رسول الله ﷺ يقول: إِذَا انْقَطَعَ شَيْءٌ نَعْلٍ أَحَدِكُمْ، فَلَا تَمْشِ فِي الْأُخْرَى حَتَّى يُصْلِحَهَا" د ابو هريره رضي الله عنه نه روايت دی هغه فرمايي چې رسول الله ﷺ وفرمايل: کله چې په تاسو کې د کوم کس د خپلو تسمې وشليري، نو بيا دي په بله خپلې کې نه گرځي، ترڅو يې چې هغه تسمه نه وي جوړه کړي. رواه مسلم

تشرېح: د رسول الله ﷺ په زمانه کې د بوتانو تسمې به داسې وې چې د هغې نه بغير به پښه په بوت کې نه ټينگېدل، بلکې پښه به يې ترې وتل، تسمه چې به وشلېده، نو بيا بوت په پښو کول او مزل کول ناممکن وو، بلکې هغه به يې ويستلې او بوت به يې د پښو څخه ويستلو، نو يوه پښه به خوشې پاتې شوه او په بله کې به بوت وو او موږ ته دا خبره وړاندې په حديث کې ذکر شوه چې په يوه پښه کې بوت وي او په بله کې نه وي، نو دا کار مکروه دی.

په ولاړه خپلې، بوتان په پښو کول منع دي

"وعن جابر رضي الله عنه: أَنَّ رَسُولَ اللَّهِ ﷺ نَهَى أَنْ يَتَوَلَّى الرَّجُلُ قَائِمًا" د جابر رضي الله عنه نه روايت دی هغه فرمايي چې رسول الله ﷺ منع فرمايلي ده ددې نه چې سړی په ولاړه خپلې واچوي. رواه ابوداود و ترمذي و ابن ماجه و
 تشرېح: په حديث کې د بوتانو يا خپليو په پښو کولو ادا بېانيږي، انسان ته پکار ده چې په ناسته بوتان يا خپلې په پښو کړي، که يو کس يې په ولاړه په پښو کوي، يعنې هغه ولاړ وي او د ولاړې په حالت کې بوتان يا خپلې پښو ته پورته کوي، نو دا کار مکروه دی، علماوو ددې حديث حکم په کراحت تنزيهي باندې حمل کړی دی، يعنې په ولاړه خپلې په پښو کول مکروه تنزيهي دي.

باب النهي عن ترك النار في البيت عند النوم

ونحوه سواء كانت في سراج أو غيره

د خوب پر مهال بل اور پرېښودل منع دي

"عن ابن عمر رضي الله عنهما، عن النبي ﷺ قال: لَا تَتْرُكُوا النَّارَ فِي بُيُوتِكُمْ جِئْنَ تَنَامُونَ" د ابن عمر رضی اللہ عنہ روایت دی هغه فرمایي چې رسول الله ﷺ وفرمایيل بل اورونه په کورونو کې مه پرېږدئ! کله چې تاسو ویده کېږئ! متفق عليه

تشریح: لَا تَتْرُكُوا النَّارَ: بل اور مه پرېږدئ! علماء فرمایي: د اور څخه هغه اور مراد دی چې د هغې نه د یو شي د سوځېدو خطر وي، که هغه ډېره څراغ وي یا نغری وي او داسې نور... خونښاد برق برقونه (یا د شمسی برقونه شول) که اور ورباندې ولگيږي هېڅ قسم خطره پکې نه وي، نو که چالان پرېښودل شي پروا نه کوي، شیخ عبدالحق محدث دهلوي رحمه الله فرمایي: که چېرته داسې برق برېښنا/ بجلي وي چې د هغې نه د اور لگېدو خطره نه وي، نو که بل پرېښودل شي پروا نه کوي

اور دښمن دی

"وعن أبي موسى الأشعري رضي الله عنه، قال: اخْتَرَقَ نَيْتٌ بِالْمَدِينَةِ عَلَى أَهْلِهَا مِنَ اللَّيْلِ" د أبو موسى اشعري رضی اللہ عنہ روایت دی هغه فرمایي چې په مدینه منوره کې د شپې یو کور اور واخیستلو، "فَلَمَّا حَدَّثَ رَسُولُ اللَّهِ ﷺ بِشَأْنِهِمْ، قَالَ: إِنَّ هَذِهِ النَّارُ عَدُوٌّ لَكُمْ، فَإِذَا غَمْتُمْ، فَأُظْفِقُوا" ددې واقعي اظهار نبي کریم ﷺ ته وشو، نو نبي کریم ﷺ وفرمایيل: چې دا اورونه ستاسو دښمنان دي، کله چې تاسو ویده کېږئ نو اورونه مړه کړئ! متفق عليه

تشریح: په دې حدیث کې د شپې له خوا د اور مړه کېدو حکم دی، ځکه چې ډېر ځله داسې کیږي چې د انسان فکر نه وي، اور ترې بل پاتې شي چې پوره ټول خاندان او کور ته پکې نقصان پېښيږي، نو ښه دا ده چې د خوب نه وړاندې باید چې اور مړه کړل شي

هذه النار عدو لكم: دا اور ستاسو دښمن دی، مطلب دا چې لکه څرنگه دښمن د انسان د ځان او مال لپاره خطروي، دغه اور هم د انسان د ځان او مال باعث د خطري، نو ځکه دا مړه کول پکار دي

د خوب نه وړاندې لوښي پټول پکار دي

"وعن جابر رضي الله عنه، عن رسول الله ﷺ قال: غَطُّوا الْإِنَاءَ" د جابر رضی اللہ عنہ روایت دی هغه فرمایي چې رسول الله ﷺ وفرمایيل: لوښي پټ کړئ! "وَأَوْكُوا السَّقَاءَ" او د مشکیزو خولې بندې کړئ! "وَأَغْلِقُوا الْأَبْوَابَ" او دروازې بندوئ! "وَأُظْفِقُوا النِّيرَاجَ" او ډيوې مړې کړئ! "فَإِنَّ الشَّيْطَانَ لَا يَحُلُّ سِقَاءً، وَلَا يَفْتَحُ بَاباً، وَلَا يَكْشِفُ إِنَاءً" ځکه چې شیطان نه مشکیزه خلاصولی شي او نه هم بنده دروازه خلاصولی شي او د لوښي نه سر پورته کولی شي، "فَإِنْ لَمْ يَجِدْ أَحَدَكُمْ الْآنَ يَغْرِضْ عَلَى إِبَائِهِ عَوْدًا، وَيَذْكُرْ اسْمَ اللَّهِ، فَلْيَفْعَلْ" که چېرته ستاسو سره د لوښي

سر پټولو لپاره څه نه وي، نو بيا دي يو پلن لرگۍ ورباندې کېږدي او د الله ﷻ نوم دي واخلي، نو دا هم صحيح دی، "فَإِنَّ الْفَوَيْقَةَ تُغْفِرُ عَلَى أَهْلِ الْبَيْتِ يَتَّبِعُهُمْ" او دا ځکه چې موبړکان د خلکو په کورونو باندې اور لگوي رواه مسلم

نفوي تحقيق:

الْفَوَيْقَةُ: الْفَارَقَةُ: فوېسقة: موبړک ته وايي.
وَتُغْفِرُ: تُحْرِقُ: د (تضرم) معنی ده: سوځول.

تشرېح: علامه نووي رحمه الله فرمايي: که د حديث په مضمون باندې غور وکړل شي، نو په يو يو هدايت به په اسانۍ سره عمل وشي، ځکه چې په دې کې ډېرې زياتې فايدې دي، بيا په ځانگړې توگه دې کې دا تعليم دی چې په هر وخت او هر حرکت او هر سکون کې بايد د الله ﷻ نوم واخيستل شي، يعنې بسم الله ويل پکار دي، ډېر زيات آسان عمل دی چې په دې سره انسان د ډېرو زياتو مصيبتونو څخه په حفاظت کې پاتې کېږي، علماء فرمايي: په دې حديث کې چې کوم احکام ورکړل شوي دي، هغه ټول د استحباب په طور دي، د وجوب لپاره نه دي، ددې احکاماتو مقصد خالص هغو امورو ته هدايت کول دی کوم چې زموږ د شپې او د ورځې په ژوند کې د خير او مصلحت متقاضي دي.

بَابُ النَّهْيِ عَنِ التَّكْلِيفِ وَهُوَ فِعْلٌ وَقَوْلٌ مَا لَا مَصْلَحَةَ فِيهِ بِمَشَقَّةٍ

د تکلف نه منع، تکلف دې ته وايي چې په يو کار او يا قول کې مصلحت نه وي

"قَالَ اللَّهُ تَعَالَى: قُلْ مَا أَسْأَلُكُمْ عَلَيْهِ مِنْ أَجْرٍ وَمَا أَنَا مِنَ الْمُتَكَلِّفِينَ" الله ﷻ فرمايي چې: اي پېغمبره ﷺ!

دوی ته ووايه چې زه په دې تبليغ باندې ستاسو نه مزدوري هم نه اخلم او نه تکلف کونکی يم. [ص: ۸۱].

تشرېح: مفسرينو د آيت مطلب داسې بيان کړی دی چې ورته ووايه اي پېغمبره ﷺ! زه په خپل

نبوت، رسالت، علم او حکمت کې د تصنع اظهار نه کوم، بلکې د الله ﷻ احکامات صحيح صحيح

طور سره رسوم، د تکلف مذمت په گڼ شمېر احاديثو کې راغلي دي، مثلاً: په يوراييت کې دي چې اي

خلکو! په تاسو کې چې چاته څه مسئله معلومه وي هغه دې خلکو ته بيان کړي او چاته چې د مسئلې

علم نه وي، هغه دي الله اعلم يا (لا أدري) ووايي، ځکه چې الله ﷻ د خپل پېغمبر ﷺ باره کې فرمايي:

"قُلْ مَا أَسْأَلُكُمْ عَلَيْهِ مِنْ أَجْرٍ وَمَا أَنَا مِنَ الْمُتَكَلِّفِينَ" زه په دې تبليغ باندې پيسې نه اخلم او نه زه تکلف کونکی يم.

دغه شان علامه بغوي رحمه الله فرمايي: يو ځل مسروق رحمه الله وويل: زه د عبد الله بن مسعود

ﷺ په خدمت کې ناست وم، هغوی وويل چاته چې د کومې مسئله علم وي نو بايد چې بيان يې کړي

او که علم ورته نه وي، نو بايد چې الله اعلم ووايي، يعنې الله ﷻ ښه پوهېږي، ځکه چې الله اعلم

ويل هم د علم يوه برخه ده، الله ﷻ خپل نبي ﷺ ته فرمايلي دي چې: "قُلْ مَا أَسْأَلُكُمْ عَلَيْهِ مِنْ أَجْرٍ وَمَا أَنَا مِنَ الْمُتَكَلِّفِينَ".

رسول الله ﷺ د تکلف څخه منع فرمايلي ده

"وعن عمر رضي الله عنه قال: نهينا عن التكلف" د عمر رضي الله عنه نه روایت دی هغه فرمایي چې نبی کریم ﷺ موږ د تکلف نه منع کړي یو. رواه البخاری

لغوي تحقيق: التكلف: سخت کار زغمل، سختي برداشت کول.

تشریح: د حدیث مطلب دا دی چې انسان ته پکار دي چې د هر نوع تکلف څخه ځان وساتي، برباره خبره ده چې هغه تکلف په خبرو کې وي یا په جامو کې وي یا په مزل او قدم اخیستلو وغیره کې وي، خلاصه دا چې تکلف ښه کار نه دی، یو ناخوښ عمل دی، دغه شان علماء لیکي چې په خوراک کې، په څښاک کې، په واده کې، په مهلمستیا وغیره کې د خپل ضرورت څخه زیات خرچ کول هم په تکلف کې داخل دي.

د کومې مسئلې علم چې درسره نه وي، لا اعلم ووايه!

"وعن مسروق قال: دخلنا على عبد الله بن مسعود رضي الله عنه فقال: يا أيها الناس، من علم شيئا فليقل به، ومن لم يعلم فليقل. الله أعلم" د مسروق رضي الله عنه نه روایت دی هغه فرمایي چې زه یوه ورځ د عبد الله بن مسعود رضي الله عنه په خدمت کې حاضر شوم، هغه وفرمایي: ای خلکو! کوم کس چې په تاسو کې په کومه خبره پوه شي نو هغه دي بیان کړي او په کومه خبره چې نه پوهیږي، نو داسې دي ووايي: الله ﷻ ډېر ښه پوهیږي، "فإن من العلم أن يقول لما لا يعلم: الله أعلم" ځکه چې دا هم علم دی چې یو سړی په یوه مسئله باندې نه پوهیږي او دی ووايي چې الله ﷻ ډېر ښه پوهیږي، زه نه پوهېږم، "قال الله تعالى لينبيه: قل ما ألتكم عليه من أخواتي أنا من المتكلمين" الله ﷻ خپل پېغمبر ﷺ ته فرمایلي دي چې ورته ووايه ای پېغمبره ﷺ زه په دې تبلیغ کولو باندې ستاسو نه مزدوري نه غواړم او نه زه تکلف کونکی یم. رواه البخاری

تشریح: د لاعلمی اعتراف هم علم دی، ددې حدیث باره کې علماء فرمایي چې انسان ته د کومې مسئلې علم نه وي، هلته خالص د گومان مطابق خبرې کول پکار نه دي، د خپلې لاعلمی اعتراف پکار دی، ځکه چې (لا اعلم) هم یوه علمي خبره ده، عبد الله بن یزید بن هرمز د امام مالک رحمته الله علیه څخه نقل کوي چې هغه به فرمایي: ماته دا خبره خوښه ده چې د خپل ځان څخه وروسته (لا ادري) کلمه پرېږدم، ددې لپاره چې خلک ورپسې گمراه نه شي، د مجاهد رحمته الله علیه نه د میراث یوې مسئلې پوښتنه وشوه، هغه ورته وویل: ماته ددې مسئلې علم نشته، هغه ته وویل شو چې تاسو اصلاً جواب نه ورکوئ؟ هغه وویل: عبد الله بن عمر رضي الله عنه ته به چې د کومې مسئلې علم نه وو، نو صفا به یې وویل: ماته په دې مسئله باندې علم نشته، ابن وهب رحمته الله علیه فرمایي: که موږ د امام مالک رحمته الله علیه د ژبې څخه راوتلې (لا ادري) لیکل شروع کړو، نو پوره یو دفتر به ولیکو.

عبدالرزاق راوي دی چې امام مالک رحمته الله علیه د عبد الله بن عباس رضي الله عنه دا قول نقل کړی دی چې عالم کله (لا ادري) ویل هېر کړي، نو هغه دغړې خوري، ابو درداء رضي الله عنه فرمایي: لا ادري ویل نیم علم دی، عبد الله بن مسعود رضي الله عنه فرمایي: هر هغه کس چې په هره مسئله کې فتوی ورکوي، نو داسې کس لیونی دی.

د راوي مسروق رحمه الله حالات:

اصلي نوم يې مسروق رحمه الله دی، کنيت يې ابو عايشه دی، د پلار نوم يې د جاهليت په زمانه کې اجدع او اسلامي نوم يې عبدالرحمن دی، د يمن اوسېدونکی وو، دومره معلومات شته چې د ابوبکر رحمه الله په زمانه کې مسلمان شوی وو، خپله وايي چې ما په ابوبکر صديق رحمه الله پسې لمونځ کړی دی، د عمر رحمه الله په زمانه کې چې کله مدينې منورې ته راغلو، نو عمر رحمه الله د هغه نه د نوم پوښتنه وکړه، دوی رحمه الله ورته وويل: مسروق بن اجدع دی، عمر رحمه الله وويل: نه، بلکې ستا نوم مسروق بن عبدالرحمن دی.

علامه شعبي رحمه الله فرمايي: د مسروق رحمه الله په خبر د حدیثو د علم شوقين طالب علم ما بل څوک نه دی ليدلی، عايشې رضي الله عنها به د زوی په خبر ورته کتل، د عايشې رضي الله عنها څخه يې هم زياته برخه د علم حاصل کړې ده، حافظ ذهبي رحمه الله فرمايي: مسروق رحمه الله فقيه دی، علامه نووي رحمه الله فرمايي: د دوی په جلالت شان، توثيق، فضيلت او امامت باندې د ټولو محدثينو اتفاق دی، د الله جل واله په زيات وېرېدلو او په زيات عابد او زاهد انسان وو، د دنيا څخه يې سخت نفرت درلود، د الله جل واله په ذات باندې يې کلك اعتماد او توکل درلود، په ۲۳ هجري کې ددې فاني دنيا څخه وفات شو.

باب تحريم النياحة على الميت ولطم الخد وشق الجيب

ونتف الشعر وحلقه والدعاء بالويل والشبور

په مړي ماتم کول حرام دی، دغه شان مخ وهل، گريوان شلول، وپښتان ويستل او د جاهليت

زمانې خبرې کول حرام دي

مړي ته په نوحه باندې عذاب ملاويږي

"عن عمر بن الخطاب رضي الله عنه قال: قال النبي صلى الله عليه وسلم: الميت يعذب في قبره بما نية عليه" د عمر بن خطاب رضي الله عنه روايت دی هغه فرمايي چې نبي کریم صلى الله عليه وسلم وفرمايل: د ماتم په ذريعه مړي ته په قبر کې سزا ملاويږي. وفي رواية: ما نية عليه. او په يوروايت کې (ما نية) راغلی دی. متفق عليه

تشریح: د حديث مفهوم دا دی چې مړي ته د کور والا په ژبا سره سزا ملاويږي، ليکن دلته يوه پوښتنه ده او څلور يې جوابونه دي، سوال دا دی چې کله په قرآن مجيد کې راځي چې: "ولا تدواذنه منذ آخرى" د يو کس گناه د بل په سر نه وراچول کيږي، په ظاهر کې د آيت او حديث تعارض دی؟
جواب: محدثينو ددې گڼ شمېر جوابونه ليکلي دي، مثلاً: لومړی جواب امام بخاري رحمه الله ورکړی دی چې دا حديث د سزا حکم د هغه کس په باره کې دی چې کله دی مړ کيږي او خپلې کورنۍ

ته وصيت ونه کړي چې په ما به نوحه / ژړاگانې نه کوي، ځکه چې په قرآن شريف کې دي چې: "يا ايها المؤمنون امنوا قوا انفسكم واهليکم ناراً" اي مؤمنانو! خپل ځانونه او خپله کورنۍ د جهنم د اور څخه وساتئ، دغه شان په يو حديث کې دي چې: "الا کلکم راع وکلکم مسئول عن رعيتہ" په تاسو کې هر کس شپونکی دي او د هر کس نه به د هغه د ماتحت خلکو باره کې پوښتنه کېږي، نو دا کوتاهي دده له طرفه شوې ده، د نه منع کولو له وجې هغه ته سزا ورکولی شي، نو په دې وجه هغه ته سزا ورکولی شي.

دویم جواب: علامہ نووي رحمہ اللہ فرمائي: پہ حديث کي د عذاب وعده د هغه کس متعلق ده چې مړ کيږي او د مرگ په حالت کي خپلې کورنۍ ته وصيت وکړي. زه چې کله مړ شم، نو په ما باندې ښه شور او نوحه جوړه کړي.

دريښ جواب: علامه شوکاني رحمۃ اللہ علیہ د اسماعيلي رحمۃ اللہ علیہ او ابن حزم رحمۃ اللہ علیہ څخه ددې مطلب داسې نقل کړی دی چې مړي ته د ژړا کونکو په وجه سزا نه ملاويږي، بلکې د مرګ په حالت کې چې کوم خلک غلط الفاظ د خولې نه وباسي، ددې غلطو الفاظو په سبب دغه مړي ته سزا ورکولې شي.

خلوړم جواب: عايشه رضي الله عنها فرمايي: ددې حديث تعلق د يهودي سړي او يهودي ښځې سره دی چې دوی ته به د ژړا په وجه نه، بلکې په کفر کې د مرګ راتلو په وجه به سزا ورکولې شي، دا حديث عام نه دی، په مسلمان باندې د ژړا په صورت کې به مړي ته سزا نه ورکول کېږي، ځکه چې هغه خود اسلام په حالت کې مړ دی.

ڪرپوان شاول يا مخ وهل حرام دي

"وَعَنْ ابْنِ مَسْعُودٍ رضي الله عنه قَالَ: قَالَ رَسُولُ اللَّهِ ﷺ: لَيْسَ مِنَّا مَنْ ضَرَبَ الْخُدُودَ، وَشَقَّ الْجُيُوبَ، وَدَعَا بِدَعْوَى الْجَاهِلِيَّةِ." عبد الله بن مسعود رضي الله عنه نه روایت دی هغه فرمائی چې رسول الله ﷺ وغرمایل : هغه کس زموږ سره تعلق نه ساتي چې په مري باندې ژړا کوي، خپل مخونه وهي او گړېوانونه شلوي او د جاهلیت د زمانې جیغې او سوري وهي. متفق علیه

لغوي تحقيق: الحدود: الحدود جمع د خده، خد مخ ته وايي.

تشریح: لیس منامن ضرب الحدود: هغه کس زموږ څخه نه دی چې خپل مخ وهي، ددې څه مطلب دی چې (زموږ څخه نه دی) دې باره کې محدثین داسې فرمایي: ډېر هغه کارونه چې د جاهلیت په زمانه کې کېدل یا شریعت ورته په ښه نظر نه دي کتلي، نو د داسې کارونو څخه شریعت په (لیس منا) سره تعبیر کړی دی، ددې دا مطلب نه دی چې ددې مرتکب به د اسلام د دایرې څخه وځي، بلکې دا یې د زجر او مبالغې په توګه ویلی دی، لکه یو پلار چې خپل بچي ته ووايي: ته زما زوی نه یې او نه زه ستا پلار یم. یا ددې جملې مطلب دا دی چې هغه په کامل دین کې نه دی. یا دا چې داسې حرام کارونه حلال ومني، نو په داسې حال کې به د (لیس منا) معنی دا شي چې هغه له سره مسلمان نه دی، ځکه چې حرامو ته حلال ویل کفر دي.

ودعا بدعوى الجاهلية: او د جاهليت د زمانې ويروونه شروع کړي، مطلب دا چې څوک مړ کيږي، په هغه د جاهليت د زمانې خبرې او ويروونه شروع کړي، داسې خبرې کول لويه گناه ده، په دې کې د الله ﷻ په فيصله او تقدير باندې رضایت ختميږي.

ژړا کول او گړېوان شکول حرام دي

"وَعَنْ أَبِي بُرْدَةَ، قَالَ: وَجَّهَ أَبُو مُوسَى، فَعُشِيَ عَلَيْهِ، وَرَأْسُهُ فِي جِوَارِأَةٍ مِنْ أَهْلِهِ، فَأَقْبَلَتْ تَصِيغُ بَرْنَةٍ فَلَمْ تَسْتَطِعْ أَنْ يَرُدَّ عَلَيْهَا نَيْلًا" د أبو بردة ؓ نه روایت دی هغه فرمایي چې په ابو موسی ؓ باندې درد راغلو، هغه ترې بې هوش شو، د هغه سربې د کورنۍ د یوې مېرمنې په غېږ کې وو، هغې ښځې په چيغو چيغو ژړا شروع کړه، د ابو موسی اشعري ؓ وس نه وو چې هغه منع کړي، "فَلَمَّا أَفَاقَ قَالَ: أَنَا بَرْنٌ وَمَعْنَى بَرْنٍ رَسُولُ اللَّهِ ﷺ" ان رسول الله ﷺ کله چې په هوش راغلو، نو هغه وفرمایي: زه بري يم د هغه نه چې رسول الله ﷺ ترې بري او بېزاره وو، "بَرْنٌ مِنَ الصَّالِقَةِ، وَالْحَالِقَةِ، وَالشَّاقَةِ" رسول الله ﷺ په چيغو چيغو ژړا کونکې، سر خړونکې او گړېوان شلونکې نه بېزاره وو. متفق عليه

الصَّالِقَةُ: الَّتِي تَرْفَعُ صَوْتَهَا بِالنِّيَاحَةِ وَالنَّدْبِ: الصَّالِقَةُ هُغې ښځې ته وايي چې خپل اواز په ژړا کې په نيزۍ سره وباسي، "وَالْحَالِقَةُ: الَّتِي تَحْلِقُ رَأْسَهَا عِنْدَ الْمُصِيبَةِ" او (حالقۍ) هغې ښځې ته وايي چې د مصيبت په وخت کې خپل سر خړېوي، "وَالشَّاقَةُ: الَّتِي تُشَقُّ ثَوْبُهَا" او (الشاقۍ) هغې ښځې ته وايي چې خپل گړېوان او جامې شلوي

تشریح: في جوارأة: د هغه سرد هغه د ښځې په غېږ کې وو، د هغه د ښځې نوم ام عبد الله صفيه بنت ورم وو، د حديث څخه معلومه شوه چې داسې الفاظ ويل د جاهليت د زمانې د ښځو کارونه وو، نو ځکه شريعت ددې قسم الفاظو څخه منع وفرمایي، داسې الفاظ ويونکي ته د رسول الله ﷺ له لورې د براءت اعلان دی، د براءت الفاظ د سختې غوسې او سخت حرمت ته اشاره کوي، بله دا چې په داسې کس کې کامل ايمان نه وي او نه د الله ﷻ په تقدير باندې راضي وي، بل ددې حديث څخه د صحابه کرامو ؓ د اتباع سنت جذبه هم معلومه شوه چې په دوی کې د رسول الله ﷺ د سنتو څومره زياته تابعداري موجوده وه.

ویر کول حرام دی

"وَعَنِ ابْنِ شُبَّانَةَ قَالَ: سَمِعْتُ رَسُولَ اللَّهِ ﷺ يَقُولُ: مَنْ يَمَسَّ عَلَيْهِ، فَإِنَّهُ يُعَذَّبُ بِمَا يَمَسُّ عَلَيْهِ يَوْمَ الْقِيَامَةِ" د مغيرة بن شعبه ؓ نه روایت دی هغه فرمایي چې ما د رسول الله ﷺ نه اورېدلي دي چې فرمایي یې: کوم کس چې په مري باندې په چيغو چيغو سره او د ماتم په توگه ژړا کوي، هغه ته به د قیامت په ورځ عذاب ورکول کيږي. متفق عليه

لغوي تحقيق: یمس: د ماضي مجهول صیغه ده، ناح ینوح نوحاً باب نصر ینصر دی، ددې معنی

تشرېح: د حديث څخه معلومه شوه چې وير کول او د مري ښه خصلتونه په چيغو چيغو سره بيانول، بل دا چې په چيغو چيغو ژړا کول، مخ وهل، گريوان شلول او په سرباندې خاورې اچول دا ټول هغه کارونه دي چې د جاهليت په زمانه کې به کېدل او دا ټول شريعت حرام کړي دي، ليکن پرته له چيغو خالص ژړل او د سترگو څخه اوبښکې روانېدل حرام نه دي او په شريعت کې منع هم نه دي، دا پر فطري شى دى، دا ناممکن هم دي، ځکه چې د يو انسان دي خپلوان مړه کيږي، د هغه له سترگو څخه دي اوبښکې هم روانې نه شي، داسې کول په شريعت کې منع نه دي، بلکې وير کول منع دى، مخ وهل منع دي او گريوان شلول منع دي.

د رسول الله ﷺ د ښځو څخه بيعت اخيستل

"وعن أم عطية نسبية - بضم النون وفتحها - رضى الله عنها، قالت: أخذ علياً رسول الله ﷺ عند البيعة أن لا تؤمّ دأماً عطية نسبية ﷺ نه روايت دى هغه فرمايي چې د بيعت په وخت کې رسول الله ﷺ زموږ نه ددې خبرې وعده اخيستې وه چې موږ به په مري باندې ماتم نه کوو. متفق عليه

تشرېح: أخذ علياً رسول الله ﷺ عند البيعة أن لا تؤمّ دأماً: د بيعت پر مهال رسول الله ﷺ زموږ څخه وعده واخيسته چې موږ به نوحه (ويرونه) نه کوو، د حديث څخه معلومه شوه چې نوحه کول د شريعت په نظر کې څومره لويه گناه ده چې پېغمبر ﷺ ورباندې بيعت هم اخلي چې دا کار به نه کوي، بل دا چې د ښځو څخه يې بيعت واخيستو، وجه يې دا ده چې اکثر وخت نوحه کول د ښځو کار دى، ډېر کم سړي دا کار کوي، کنه نو که سړو هم دا کار شروع کړو، نو بيا به هم دا کار حرام وي.

بې ځايه د مري تعريف کول حرام دى

"وعن النعمان بن بشير رضى الله عنهما، قال: أغمى على عبد الله بن رواحة ﷺ، فجعلت أخته تبيكي وتقول: وأجدله وأكذاً، وأكذاً: تعيد عليه" د نعمان بن بشير ﷺ نه روايت دى هغه فرمايي چې كله عبد الله بن رواحة ﷺ بې هوشه شو، نو د هغه خور ورباندې ژړا شروع كړه او د هغه تعريفونه يې شروع كړل چې ته خو داسې وي او داسې وي، "فقال حين أفاق: ما قلت شيئاً إلا قيل لي أنت كذا لك؟" كله چې عبد الله ﷺ په هوش کې راغلو، نو وې ويل: تا چې څه ويل د هغې متعلق به زمانه پوښتنه کېدل چې واقعي ايا ته داسې تکره يې؟ رواه البخارى

تشرېح: أخته: د هغوى د خور نوم عمرة بنت رواحة وو، دا د نعمان بن بشير ﷺ مور ده، علماء فرمايي: كله چې د مري داسې تعريف كيږي چې په هغه کې نه وي، نو پوښتنې هغه ته سزا ورکوي، د هغه نه پوښتنه کوي چې په تا کې دا تعريف شته چې دوى يې بيانوي، البته که په هغه کې دا صفات موجود وي، نو بيا منع نه دي.

په مري ژړل او غم کول روا دي

"وعن ابن عمر رضى الله عنهما، قال: اشتكى سعد بن عبادة ﷺ، فأتاه رسول الله ﷺ يعودُهُ مم عبد الرحمن بن

عوفه وبنفدين ابى وقاص، وعبد الله بن مسعود رضي الله عنه. فلما دخل عليه، وجدته في غشية فقال: أفضى؟ د عبد الله بن عمر رضي الله عنه نه روايت دى هغه فرمايي چې سعد بن عبادۀ رضي الله عنه ته د بيماري شكايت وشو، د رسول الله صلى الله عليه وسلم سره عبد الرحمن بن عوف، سعد بن ابى وقاص او عبد الله بن مسعود رضي الله عنه د هغه پوښتنې ته ورغلل، كله چې دوى ورداخل شول، نو هغه به هوشه پروت وو، نبي كريم صلى الله عليه وسلم وفرمايل: ايا وفات شوى دى؟ قالوا: لا يا رسول الله، فيمكى رسول الله صلى الله عليه وسلم، فلما رأى القوم بكاءً شديداً بكوا "هغوى ورته وويل: نه ايا رسول الله صلى الله عليه وسلم وفات شوى نه دى، نو رسول الله صلى الله عليه وسلم په ژړا شو، كله چې نورو صحابه وو وليد چې رسول الله صلى الله عليه وسلم وژړل، نو هغوى هم په ژړا شول، "قال: ألا تسمعون؟ إن الله لا يعذب بدمع العين، ولا يحزن القلب، ولكن يعذب بهذا وأشار إلى يمينه - أويحهم" نبي كريم صلى الله عليه وسلم وفرمايل: گورئ! الله صلى الله عليه وسلم د سترگو نه اوبښکې تيولو سره او يا د زړه په غم سره سړي ته سزا نه ورکوي، بلکې په دې سره سزا ورکوي او يا هم په دې سره ورباندې رحم کوي او نبي كريم صلى الله عليه وسلم خپلې ژبې مبارکې ته اشاره وکړه. متفق عليه

تشرېح: پکې: رسول الله صلى الله عليه وسلم په ژړا شو، ددې نه معلومه شوه چې د غم او پرېشاني پرمهال بهي اختياره د سترگو څخه اوبښکې روانيدل او ژړل گناه نه ده، البته په داسې وخت کې که ځينې خبرې د خولې څخه وباسي چې شريعت منع کړي وي، نو بيا هم ناجائز او گناه ده.

يعود: رسول الله صلى الله عليه وسلم د هغه پوښتنې لپاره تشرېف يورو، د ناروغ پوښتنې ته تلل د رسول الله صلى الله عليه وسلم سنت دي، د يو مسلمان په بل مسلمان باندې پنځه حقونه دي: په هغې کې يو دا هم دى چې كله بيمار شي، نو پوښتنه به يې کوي، د رسول الله صلى الله عليه وسلم د خلکو پوښتنې ته تلل دا په کمال تواضع باندې دليل دى.

ألا تسمعون: ايا تاسو نه اورئ! ددې نه معلومه شوه چې د خبرو څخه وړاندې بايد خلك ځانله متوجه کړل شي، ددې لپاره چې هغوى پوره په توجه سره خبره واوري، "إن الله لا يعذب" الله صلى الله عليه وسلم عذاب نه ورکوي، معلومه شوه چې د محل او موقع په مناسبت سره د احکامو تلقين پکار دى، ځکه چې هم دغه خايونه وي چې خبره په زړه کې ښه راسخه کېږي او عمل ته انسان متوجه کېږي، "أويحهم" يا رحم وکړي، که صحيح کلمه وويل شي، مثلاً د مرگ نه وروسته داسې وويل شي چې: "لا حول ولا قوة الا بالله يا: إن الله موئنا إليه راجعون" دغه شان جملې ويل مراد دي.

نوحه کونکو ښځوته به د قيامت په ورځ د تارکولو (قيز) کميس واچول شي

نوحه کونکو ښځوته به د قيامت په ورځ د تارکولو (قيز) کميس واچول شي
"وعن أبى مالك الأشعري رضي الله عنه قال: قال رسول الله صلى الله عليه وسلم: النّائمة إذا لم تكتب قبل موتها" د أبو مالك اشعري رضي الله عنه نه روايت دى هغه فرمايي چې نبي كريم صلى الله عليه وسلم وفرمايل: هغه ښځه چې ماتمونه کوي، كله چې مړه شي، په داسې حال کې چې توبه يې نه وي ويستلې، "تقامر يوم القيامة وعليها يربال من فوطان، وفوطان حرام" نو د قيامت په ورځ به هغې ته د قطران (تانبې) کميس او د اوسپنې خادر واغوستل شي. رواه مسلم

لغوي تحقيق: درع: (درع) باب سمع يسمع دى، ددې معنى ده: د تور سپين او سره بدن والا.

تشرېح: په دې حديث كې په هغو كسانو باندې سخت وعيد راغلى دى چې وير كوي، كه هغه د مرگ څخه وړاندې توبه ونه وباسي او د الله ﷻ نه يې معافي ونه غوښتل، نو داسې كس ته به د قيامت په ورځ د تار كولو / قير كميس واچول شي او څارښتي مخصوص زغره به ورته واچول شي.

د نبى كريم ﷺ د ښځو څخه وعده اخيستل

"وعن أسيد بن أبي أسيد التميمي، عن امرأة من المهاجرات، قالت: كان فيما أخذ عليّنا رسول الله ﷺ في المعروف الذي أخذ عليّنا أن لا نعصيه فيه" د اسيد بن أبي اسيد تابعي ﷺ نه روايت دى هغه د يوې ښځې نه روايت كوي چې په بيعت كې شامله وه، فرمايي چې زموږ نه رسول الله ﷺ په بيعت كې د كومو نيكو كارونو وعده اخيستې وه او د بدو كارونو نه يې منع كړي وو، د هغو بدو كارونو څخه دا هم دي چې: "أن لا تمشي وجاهاً ولا تذكرونيلاً، ولا تشقّ حياً، وأن لا تشتر شعراً" موږ به خپل مخونه شو كول، نه به د جاهليت د زمانې كنځل (بسيړا) بد دعاوې كوو، نه به گريوانونه شلوو او نه به وېښتان خړيو. رواه أبو داود و يساند حسن.

لغوي تحقيق: نشق: شلول، خيري كول.

تشرېح: په دې حديث كې د هغو كارونو څخه منع راغلي ده كوم چې په مړي باندې كولى شي، هغه دا چې ځينې ښځې مخ شكوي، د هلاكت بسيړې كوي، گريوان شلوي او وېښتان بير كړي، دا ټول كارونه په شريعت كې منع دي، ځكه چې دا ټول كارونه د جاهليت د زمانې دي، اسلام د جاهليت د زمانې كارونو ختمولو لپاره راغلى دى، نو مسلمانانو ښځو ته پكار دي چې د جاهليت د زمانې د رواجونو څخه په كلكه نفرت وكړي.

د راوي اسيد بن ابواسيد رضى الله عنه حالات:

اصلي نوم يې اسيد رضى الله عنه دى، د پلار نوم يې يزيد او كنيته يې ابو اسيد دى، په جليل القدر تابعينو كې شمار دى، د مدينې منورې اوسېدونكى وو، د عبد الله بن أبي قتاده رضى الله عنه څخه يې د علم استفاده كړې ده، بيا د دوى څخه ابن جريج رضى الله عنه او سليمان بن هلال رضى الله عنه علم حاصل كړو، د منصور عباسي په خلافت كې وفات شو.

مړي ته سزا ور كول

"وعن أبي موسى ﷺ: أن رسول الله ﷺ قال: ما من ميت يموت فيقوم يأكلهم فيقول: واجلأه، واستبداه، أو نحو ذلك" د أبو موسى اشعري رضى الله عنه نه روايت دى هغه فرمايي چې رسول الله ﷺ وفرمايل: نشته داسې يو مړى چې په هغه باندې ژړاگانې او ماتمونه كيږي او د هغه تعريفونه بيانولى شي، لكه اې د غره په شان استقامت لرونكيه اې مشره او داسې نور، "الأوكل به ملكان يلهزأيه: أهكذا كلفت؟" مگر دا چې دوه پرېښتي د هغه سره ولاړې وي، هغه په سوكانو وهي او ورته وايي: ته داسې وې؟ ته

داسې وي؟ رواه الترمذي، وقال: حديث حسن.

اللَّهُ: الذَّاهِبُ يَمُوتُ فِي الصَّدْرِ، اللَّهُزُ سَوْكُونُ تَهْ وَيَلْ كِيرِي.

تشریح: مامن میت مموت الغر: کله چې هم یو کس مړ کیږي، علماء فرمایي: په دې کې دوه احتمال دي، یا خو د مړي نه عین مړی مراد دی او یا هغه څوک مراد دی چې مرگ ته نژدې وي، بل ددې حدیث څخه دا هم معلومه شوه چې کله د مړي بې ځایه تعریف کیږي، نو پرېستې مړي ته وایي چې ته داسې وي، لکه څرنگه چې دوی وایي؟ که هغه ووايي: نه! نو پرېستې هغه مړی ووهي، بل دا هم ترې معلومه شوه چې که په مړي کې هغه صفات وي کوم صفات چې خلک بیانوي، نو بیا سزا نه ورکوي.

کفر ته رسونکي خبرې

"وعن أبي هريرة رضي الله عنه، قال: قال رسول الله ﷺ: الثَّانِي فِي النَّاسِ هُمَا يَهْمُ كُفْرُ: الطَّعْنُ فِي النَّسَبِ، وَالنِّسَابَةُ عَلَى النَّسَبِ" د ابو هريره رضي الله عنه نه روایت دی هغه فرمایي چې رسول الله ﷺ وفرمایي: دوه قسمه خلک د کفر په عمل مرتکب کیږي، یو په نسب کې طعنه کونکي، یعنې د نسب په اعتبار سره څوک سپک گڼل، دویم په مړي باندې ماتم او نوحه کونکی. رواه مسلم.

تشریح: دا حدیث وړاندې په (کتاب الامور والمنهي عنها، باب تحريم الطعن في الانساب الغر) کې ذکر شوی دی، خلاصه دا چې د خلکو په نسب کې عیب لگول او په مړو ویرونه کول دواړه د جاهلیت د زمانې کارونه دي او څوک چې دا کارونه کوي، نو لکه د جاهلیت د زمانې کارونه چې یو خل بیا تازه کوي، نو ځکه شریعت دا کارونه حرام ګرځولي دي.

باب النّهي عن إتيان الكهّان والمنجّمين والعُراف وأصحاب الرمل والطّوارق بالخصي وبالشّعير ونحو ذلك د کاهنانو او نجومیانو نه ځان ساتل فرض دي

"عن عائشة رضی الله عنها، قالت: سألت رسول الله ﷺ أناس عن الكهّان فقال: ليسوا بشيء فقالوا: يا رسول الله انهم يمتحنوننا أحياناً يشي، فيكون حقاً؟" د عائشې رضي الله عنها نه روایت دی هغه فرمایي چې د رسول الله ﷺ نه کله د کاهنانو متعلق پوښتنه وشوه، نبي کریم ﷺ وفرمایي: دا هیڅ شی نه دي او نه حقیقت لري، صحابه وو ترې پوښتنه وکړه چې یا رسول الله ﷺ! دوی موږ ته ځینې وخت څه خبره وکړي، نو هغه کله کله صحیح راوځي؟ "فقال رسول الله ﷺ: تلك الكليمة من الحق يظلمها الحق فيقرها في أذن ولية، فيظلمون معها مئة كذبة" نبي کریم ﷺ وفرمایي: هغه صحیح خبره یو پیری د یوې پرېستې نه په غلا سره وتبستوي او خپل دوست (کاهن) ته یې په غوږ کې وکړي کومه چې هغه کاهن د سل دروغو خبرو سره ګډوډه کړي او بیا یې بیان کړي.

متفق عليه
وفي رواية للبخاري عن عائشة رضی الله عنها: أنها سمعت رسول الله ﷺ يقول: إن الملائكة تَنْزِلُ فِي الْعَتَانِ - وَهِيَ

الشَّخَابُ" او د بخاري شريف په يو روايت كې دي چې عائشې رضي الله عنها و فرمايل: ما د رسول الله ﷺ نه واورېدل چې فرمايل يې: پرېستې چې كله كومه فيصله واخلې او په فضاء (ورېځو) كې راروانې وي، "فَتَذْكُرُ الْأَمْرَ قُضِيَ فِي السَّمَاءِ" نو دغه پرېستې په دې معامله باندې په خپل مينځ كې څه بحث او خبرې شروع كړي، "فَيَسْتَرْقِي الشَّيْطَانُ السَّمْعَ، فَيَسْمَعُهُ" شيطان ورته غوږ نيسي، نو هغه خبره واورې، "فَيُوجِّهُهُ إِلَى الْكَاهِنِ، فَيَكْذِبُونَ مَعَهَا مِثْلَ كَذِبَةِ مَنْ عِنْدَ أَنْفُسِهِمْ" نو دغه خبره شيطان كاهن ته راوړې، دغه كاهن بيا د خپل ځان له طرفه سل خبرې نورې دروغ ورسره ملاو كړي

قَوْلُهُ: فَيَقْرَأُهَا هُوَ بفتح الياء وضم القاف والراء، أى: يُلقِيهَا: دا قول چې (فيقرها) ددې معنى ده: واچوي. "وَالْعَنَانُ بفتح العين" لفظ د (العنان) په فتحې د عين سره دى.

تشرېح: علامه طيبي رحمته الله عليه فرمايي: كاهن هر هغه كس ته وايي چې د علم غيب دعوه لري، د رسول الله ﷺ د بعثت څخه وړاندې په عربو كې ددې جهل ډېر زيات رواج وو، دوى به د نجوميانو او كاهنانو په خبرو ډېر زيات اعتماد درلود، د رسول الله ﷺ د بعثت څخه وړاندې شيطانان به په غلا او پټه پورته اسمان ته ختل او په دنيا كې راتلونكي چې كوم واقعات به وو، پرېستو به په خپل مينځ كې د هغو واقعاتو تذكره كول، نو دوى به ورته غوږ نيولو، خبرې به يې ترې واورېدې او كاهن ته به يې راوړې، بيا به دوى ورسره له خانه سل خبرې نورې اضافي كړې، ليكن كله چې د رسول الله ﷺ بعثت وشو، نو شيطانان اوس پورته اسمان ته نه شي ختلې، كه كوم شيطان اوس ددې كوشش كوي، نو په هغه پسې شهاب ثاقب شي، د اور په لمبه هغه وويشتل شي، لكه څرنگه چې په قران كريم كې ارشاد دى: "إِلَّا مَنْ اسْتَرْقَى السَّمْعَ فَاتَّبَعَهُ شُهَابٌ ثَاقِبٌ"

فَيَخْلُطُونَ فِيهَا أَكْثَرُ مِنْ مِائَةِ كَذِبَةٍ: نو هغوى پكې له خانه سل نورې خبرې اضافه كړي، كومې خبرې چې شيطانانو د پرېستو څخه واورېدلي وي، هغه صحيح وي، ليكن كومې چې يې له خانه پكې سل نورې خبرې اضافه كړي وي نو په هغې باندې د دروغو خبرو غلبه وشوه او اوس خو شيطانان اسمان ته ختلې هم نه شي، نو ځكه شريعت د كاهنانو په خبرو د يقين كولو څخه په سختۍ سره منع فرمايلې ده.

د كاهن په خبرو يقين ساتلو سره څلوېښت ورځې لمونځ نه قبليري

"وعن صَفِيَّةَ بِنْتِ أَبِي عُبَيْدٍ، عن بعض أزواج النبي ﷺ، رَضِيَ اللَّهُ عَنْهَا، عن النبي ﷺ، قَالَ: مَنْ أَى عَرَأْفَ أَلَهُ عَنْ شَيْءٍ فَصَدَّقَهُ" د صفيه بنت ابي عبید رضي الله عنها نه روايت دى، هغه يې د نبي كريم ﷺ د يوې مېرمنې څخه نقل كوي چې رسول الله ﷺ و فرمايل: كوم كس چې عرف (د ورك شوي شي خبر ور كړونكي) ته ورشي او هغه يې تصديق وكړي چې هو، داسې ده، "أَلَمْ تَقُلْ لَهُ صَلَاةُ آتِيْعِينَ يَوْمًا" نو د داسې سړي تر څلوېښتو ورځو پورې لمونځونه نه قبليري. رواه مسلم

تشرېح: اتي عرافاً: څوك چې عراف ته ورشي، عراف دا هم د كهانت يوه برخه ده، ددې زده كول او

بل ته بنودل دواړه د شريعت په نظر كې حرام دي.

لم تقبل له صلوٰة: د هغه لمونځ نه قبلېږي، په دې جمله كې يو قسم اخطار دی چې لمونځ يو ډېر اهم عبادت دی، په اسلام كې تر ټولو زيات فضيلت لري، په پرېښودلو يې سخت وعيد بيان شوی دی، عراف (نجومی) ته چې څوك ورشي د هغه لمونځ نه قبلېږي، هر كله چې لمونځ نه قبلېږي، نو نور عبادات به يې څنگه قبول شي؟

علماء فرمايي: د لمونځ نه قبلېدو مطلب دا دی چې د هغه ثواب ورته نه ملاوېږي، اگر چې فوضي ذمه يې فارغه شي، "اربعين ليلة" په څلوېښتو شپو كې ورځې هم داخلي دي، دا مطلب نه دی چې د شپې لمونځ يې نه قبلېږي، خود ورځې قبلېږي، بلكې د شپې او ورځې ټول لمونځونه يې نه قبلېږي. د نه قبلېدو بله وجه يې دا هم ده چې د ټولو مسلمانانو عقیده ده چې د غيب علم خاص يو الله ﷻ ته حاصل دی، څوك چې كاهن يا نجومی ته ورشي، نو د هغه عقیده خرابه شي، ځكه چې هغه دا گومان كوي چې دا كاهن يا نجومی د غيب په علم باندې خبر دی، حال دا چې د غيب علم د يو الله ﷻ نه سوا د بل چا سره نشته، نو دا يو نوع شرك دی او د مشرك سړي لمونځ نه قبلېږي.

د راويه صفيه بنت ابن مسعود رضي الله عنه حالات:

اصلي نوم يې صفيه رضي الله عنها ده، د عبد الله بن مسعود رضي الله عنه لور ده، د عبد الله بن عمر رضي الله عنه مېرمن ده، ثقه راويه ده، علماوو په اكابرو تابعينو كې شمار كړې ده، ددې څخه امام بخاري رحمه الله په كتاب الادب كې، امام مسلم رحمه الله، امام ابوداود رحمه الله او ابن ماجه رحمه الله په شان محدثينو په خپلو كتابونو كې ترې روايات نقل كړي دي.

د جاهليت د زمانې غلطې عقيدې

"وَعَنْ قَبِيصَةَ بِنِ الْمُخَارِقِ رضي الله عنه قَالَ: سَمِعْتُ رَسُولَ اللَّهِ ﷺ يَقُولُ: الْعِيقَةُ، وَالطَّيْرَةُ، وَالطَّرْقُ، مِنَ الْجَبْتِ" د قبيصه بن مخارق رضي الله عنه نه روايت دی هغه فرمايي چې ما د رسول الله ﷺ نه اورېدلي دي چې فرمايل يې: د مارغانو الوخولو سره فال نيول، يا د شرو سره عمل كول، يا بدفالي نيول دا ټول د شرك كارونه دي، "رواه ابوداود يساند حسن. وَقَالَ: الطَّرْقُ هُوَ الزَّجْرُ أَيْ زَجْرُ الطَّيْرِ وَهُوَ أَنْ يَتَكَلَّمَ وَيَتَنَادَى بِطَوَائِفِهِ" الطَّرْقُ: الزجر ته وايي. يعنې مارغه الوخول، د هغه په بني طرف الوتل، ټپك فال نيول او په چپ طرف بد فال نيول، "فَإِنْ طَارَ إِلَى جِهَةِ الْيَمِينِ، تَقَرَّنَ، وَإِنْ طَارَ إِلَى جِهَةِ الشَّامِ، تَنَادَى" دوی چې به كله په سفر وتل، نو يو مارغه به يې راوښلولو، هغه به يې والوخولو، كه هغه مارغه به په بني طرف روان شو، نو دوی به ويل: زه اوس دې سفر بختور دی، ټپك فال به يې ونيولو او كه په چپ طرف به والوتلو، نو ويل به يې: چې په سفر مه ځه كار خراب دی، بد فال به يې ونيولو، "قال ابوداود: وَالْعِيقَةُ: الْفُطْ" امام ابوداود رحمه الله فرمايي: العيافة: خطونو او كړنو ته وايي.

قَالَ الْجَوْهَرِيُّ فِي الصَّحَاحِ: الْجَبْتُ كَلِمَةٌ تَقَعُ عَلَى الصَّنِيرِ وَالْكَاهِنِ وَالسَّاحِرِ وَتَحْوِ ذَٰلِكَ: امام جوهری رحمہ اللہ فرمایي:

لفظ د جبت بت ته هم ويل کيږي، کاهن او جادوگر ته هم ويل کيږي او په ډېرو داسې نورو باندې يې هم اطلاق کيږي.

لغوي تحقيق: تشام: تشام واستشام: بد فالي نيول

تشریح: په حديث کې د جاهليت د زمانې د ډېرو هغو کارونو څخه مسلمانان منع شوي دي چې

په شريعت کې حرام دي او انسان د شرک په دروازه کې دروي

(۱) العیافه: ددې گڼ شمېر تعريفونه شوي دي، مثلاً: کاهن په ځمکه ډېرې کرنې کش کړي،

بيا هغه دوه دوه کرنې ختموي، که په آخر کې دوه کرنې پاتې شي، نو د کاميابۍ اميد ساتي او که يوه کرنه پاتې شي، نو د ناکامۍ علامه يې بولي، يا دا چې عیافه د مارغانو نومونه او اوزونه دي چې د هغوی په الوتلو سره فال نيسي.

(۳) الطرق: ددې يو تفسير مصنف علامه نووي رحمہ اللہ خپله کړې دی، ځينې نور علماء فرمايي

چې طرق کاني / شگو ویشتلو ته وايي، د جاهليت په زمانه کې به ځينو بنځو د فال نيولو په وخت کې کاني غورځول، دا کار هم حرام دی.

الجبت: ددې لفظ هم ډېر تفسيرونه بيان شوي دي، مثلاً: ددې يو تفسير دا دی: هر هغه شی

چې په هغه کې خیر نه وي يا هر هغه شی چې د الله ﷻ نه سېوا د هغه عبادت وکړل شي او ځينو علماوو هر شیطاني کار ته جبت ويلى دی.

د راوي قبيصه بن مخارق رحمہ اللہ حالات:

اصلي نوم يې قبيصه رحمہ اللہ دی، د پلار نوم يې مخارق بن عبد الله بن شداد دی، د عامري

قبيلې سره يې تعلق درلود، د رسول الله ﷺ په خدمت کې د يو وفد سره راغلو او په اسلام باندې مشرف شو، د ژوند په آخري پړاو کې په بصره کې اوسېدلو، هم هلته بيا وفات شو، د دوی څخه ټول شپږ روايات نقل شوي دي.

نجوم علم د جادو يوه برخه ده

"وعن ابن عباس رضي الله عنهما، قال: قال رسول الله ﷺ: مَنْ اقْتَبَسَ عِلْمًا مِنَ النُّجُومِ" د عبد الله بن

عباس رحمہ اللہ نه روايت دی هغه فرمايي چې رسول الله ﷺ وفرمايل: څوک چې د علم نجوم څخه څه زده کړي، "اقْتَبَسَ شُعْبَةً مِنَ الْيَحْرِ زَادَ مَا زَادَ" نو هغه د جادو يوه حصه زده کړه، دی چې څومره په دې علم نجوم کې مخکې ځي او طرقي کوي، دومره به په سحر او جادوگرۍ کې ځي، "رواه أبو داود بإسناد صحيح".

لغوي تحقيق: السحر: دا لفظ مصدر دی، معنی يې ده: هر هغه شی چې د هغه ماخذ لطيف او

دقيق وي، باطل د حق په صورت کې ظاهروي، جادو ته ويل کيږي.

تشرېح: د نجوم علم د جادو برخه ده، وجه يې دا ده چې په علم نجوم کې هم د غيب خبرو متعلق پېښ گوښي کولی شي، نو لکه څرنگه چې د جادو علم حرام دی، دغه شان علم نجوم هم حرام دی. علامه علان رحمه الله د امام خطابي رحمه الله څخه نقل کړي دي چې د علم نجوم ممانعت په حديث کې راغلی دی، هغه دا دی چې اهل نجوم په دنيا کې د راتلونکو واقعو باره کې دعوه لري چې داسې داسې به کيږي، ليکن دا محض دعوه ده چې د حقيقت سره هيڅ تړاو نه لري، ځکه چې دا د غيبو علم دی او د غيبو علم د الله جل جلاله نه سېوا بل چا سره نشته او څوک چې پرې يقين ساتي، داسې کس شرک نه نژدې کيږي.

شعبة من السحر: په حديث کې د علم نجوم تشبيه د جادو سره ورکړل شوې ده، مطلب دا چې لکه څرنگه جادو زده کول حرام دي، دغه شان علم نجوم زده کول هم حرام دي، ځکه چې په دې دواړو کې د شريعت څخه مخالف کارونه اختيارولی شي او د علم غيب دعوه پکې شامله ده، حال دا چې د غيب علم د الله جل جلاله نه سېوا د بل چا سره نشته.

د رمل علم زده کول هم حرام دی

"وعن معاوية بن الحكم رضي الله عنه قال: قلت: يا رسول الله اني حديث عهد بالجاهلية، وقد جاء الله تعالى بالاسلام، وان منّا رجلاً بائناً الكهان؟" د معاويه بن حکم رضي الله عنه نه روايت دی، فرمايي چې ما يوه ورځ رسول الله صلی الله علیه و آله ته وويل: يا رسول الله صلی الله علیه و آله زما د جاهليت زمانه نژدې ده، يعنې اوس نوی تازه مسلمان شوی يم او الله جل جلاله دين اسلام موږ ته راکړو، په موږ کې ځينې داسې کسان شته چې هغوی کاهنانو ته ورځي؟ "قال: فلا تأيّمهم قلت: ومنا رجّال يتطهّرون؟ قال: ذلك شيء عجمي، فلا يصدّهم" نبي کریم صلی الله علیه و آله وفرمايل: دوی ته مه ورځئ! ما وويل: يا رسول الله صلی الله علیه و آله! په موږ کې ځينې کسان بد فالي نيسي، نبي کریم صلی الله علیه و آله وفرمايل: په دې سلسله کې چې ستاسو په زړه کې هر قسم وسوسه راشي نو د هغې په وجه د خپل کار څخه مه منع کړئ؟ "قلت: ومنا رجّال يخطّون؟ قال: كان من الاثمياء يخطّون، فافق خطّه، فذاك" بيا مي پوښتنه وکړه چې په موږ کې ځينې کسان خط راکاږي؟ نبي کریم صلی الله علیه و آله وفرمايل: دا د کرښو کار به مخکې يو پېغمبر عليه السلام کولو او که چېرته د چا خط د هغه د کرښو سره موافق شي، نو هغه به صحيح وي. رواه مسلم.

تشرېح: دا حديث وړاندې په (کتاب الادب باب الوعظ والاقتصاد فيه) کې ذکر شوی دی، خلاصه دا چې يو پېغمبر عليه السلام وو چې هغه ته د رمل علم ورکړل شوی وو، ليکن اوس ختم شوی دی. دغه علم باقي پاتې نه دی.

هغه کوم پېغمبر وو؟

ځينې د انيال عليه السلام ښيي، ځينې ادریس عليه السلام ښيي، "يخطّون وافق خطّه فذاك" بس د چا کرښې چې د هغه ښي د کرښو سره مطابق شوې، نو هغه به صحيح وو، محدثينو ددې جملې مطلب داسې بيان کړی دی چې د کرښو ويستلو علم ته د رمل علم هم ويل کيږي، ددې علم الله جل جلاله خپل يو ښي

عليه السلام ته ورکړې وو کوم چې د هغه اصول او ضوابط پېژندل چې د هغې په ذريعه به يې ځينې خبرې خلکو ته ښودلې، ليکن کله چې هغه نبي وفات شو، نو اوس هغه علم هم ددې دنيا څخه ختم شو، اوس دې څوک ددې علم زده کولو دعوه نه لري، ددې علم زده کولو دعوه لرل هم حرام دي

د سپي او بد کاري ښځې مزدوري حرامه ده

وعن أبي مسعود البدری رضي الله عنه: أَنَّ رَسُولَ اللَّهِ ﷺ نَهَى عَنْ ثَمَنِ الْكَلْبِ، وَمَهْرِ الْبَغِيِّ، وَحُلْوَانِ الْكَاهِنِ: د أبو مسعود بدري رضي الله عنه نه روايت دی هغه فرمايي چې رسول الله ﷺ منع فرمايلې ده د سپي د پيسو، د زنا له گټې او د کاهن د حلوانه، متفق عليه

تشریح: نهی عن ثمن الكلب: د سپي د قيمت څخه يې منع فرمايلې ده، د حديث ظاهري الفاظونه ځينې علماوو کتلي دي، دوی وايي چې د هر قسم سپي قيمت حرام دی، هغه که ښکاري وي او کدنه، ليکن امام ابو حنيفه رحمه الله او امام محمد رحمه الله او ځينو نورو امامانو دا حديث په دې باندې محمول کړی دی چې ددې څخه غير ښکاري (ناپوه) سپي مراد دی، که چا په سپي باندې محنت او خواري وکړه او سپي ښکاري شو، اوس ښکار کولی شي، نو هغه محنت او خواري چې په ښکاري جوړولو باندې لگيدلې ده هغه اخيستی شي، يا دا چې ددې حديث تعلق د هغه وخت سره دی کله چې رسول الله ﷺ د سپو د وژلو حکم کړی وو، وروسته دا حکم منسوخ شو.

ومهر البغي: او د بد کاري ښځې د بد کاري مزدوري حرامه ده، مطلب دا چې زنا کاري ښځې ته چې کومه مزدوري په زنا کې ملا ويږي، هغه د ټولو علماوو په اتفاق سره حرامه ده. وحلوان الكاهن: د کاهن حلوه، دا هم منع ده، کاهن ته به په اجرت کې کله نا کله حلوه ورکولی شوه، دغو کاهنانو ته تلل، هغوی ته مزدوري ورکول يا حلوا ورکول د هغوی په خبرو يقين ساتل ټول په شريعت کې حرام دي

بَابُ النَّهْيِ عَنِ التَّطَيُّرِ

بد فالي منع ده

"فيه الأحاديث السابقة في الباب قبله" دې باره کې مخکې حديثونه تېر شوي دي، "وعن أنس رضي الله عنه قَالَ: قَالَ رَسُولُ اللَّهِ ﷺ: لَا عَذْوَى وَلَا طَيِّرَةٌ، وَيُعْجِبُنِي الْقَالُ" د انس رضي الله عنه نه روايت دی هغه فرمايي چې رسول الله ﷺ وفرمايل: د يو نه بل ته بيماري لگېدل او بد فالي نيول يې حقيقته خبرې دي او ښک فال زما خوښ دی، "قَالُوا: وَمَا الْقَالُ؟" قَالَ: كَلِمَةٌ طَيِّبَةٌ صحابه وو وفرمايل: يا رسول الله ﷺ! فال څه شی دی؟ نبي کریم ﷺ وفرمايل: ښکلې خبره، متفق عليه

لغوي تحقيق: طيرة: جمع د طائر ده، کله کله يې په مفرد هم اطلاق کيږي، تطير بد فال نه

ويلى شي

تشریح: لاعدوی: بیماری د یو نه بل ته نه لگېږي، ددې جملې گڼ شمېر معناگانې دي، ښکلی مطلب یې دا دی چې د یو کس نه بل ته بیماری نه لگېږي، یا دلته د نفې په معنی سره ده، یعنې تاسو کومه بیماری متعدي مه گڼئ چې فلانکې کس د فلانکې سړي د بیماری په وجه بیمار شو، بلکې څرنگه چې لومړی کس الله ﷻ بیمار کړی دی، دغه شان دویم کس هم الله ﷻ بیمار کړو.

الکلمة الصالحة: ښکلی او ښه فال نیول صحیح دي، بد فال نیول حرام دي، د ښه فال یا ښې کلمې مثال، لکه: یو کس یوه جمله ووايي او په هغې سره ته ښک فال ونیسي او د خپل منزل مقصود د پیدا کېدو کلک امید دي د خدای څخه پیدا شي، مثلاً: یو کس خپل سامان گوري، هغه چاته اواز ورکړو چې (یا واجد) اې موندونکيه! یا دغه شان کوم کس نه لاره ورکه شي او د لارې په لټون کې وي چې هغه د کوم کس اواز واورېدو وغیره.

که سپېره والی وای نو په درې شیانو کې به وو

"وعن ابن عمر رضي الله عنهما، قَالَ: قَالَ رَسُولُ اللَّهِ ﷺ: لَا عَدُوَّ وَلَا طَيْرَةَ" د عبد الله بن عمر رضی الله عنهما نه روایت دی هغه فرمایي چې رسول الله ﷺ وفرمایي: د یو نه بل ته بیماری لگېدل نشته او نه بد فالي شته، "وَأَنَّ كَانَ التُّومُ فِي شَيْءٍ فَقِيَ الدَّارُ، وَالْمَرْأَةُ، وَالْقَرَسُ" او که بد فالي / نحوست / سپېره توب په څه شي کې وي، نو هغه به په کور، ښځه او اس کې وي، ددې شکل داسې کېدی شي چې کور ډېر تنگ وي، گاوندېان خراب وي او ښځه دا چې شنده وي، یا بد اخلاقه وي او په اس کې دا چې اس په شا څوک نه پرېږدي متفق علیه

تشریح: لاعدوی: د خدای ﷻ له حکم پرته یوه بیماری هم بل ته نه لگېږي، ددې بحث وړاندې ذکر شو، "وَلَا طَيْرَةَ" بد فالي او نحوست په هېڅ شي کې نشته او که چېرته په کوم شي کې وي، نو هغه به اس، کور او په ښځه کې وي، ددې جملې مطلب محدثین داسې بیانوي چې بد فالي او سپېره والی بالکل نشته او بالفرض که چېرته وای، نو هغه به په اس، په کور او په ښځه کې وای او کله چې په دې درې شیانو کې نشته، نو بیا بالکل په هېڅ شي کې نشته، دا تشریح قاضي عياض هم خوښه کړې ده. ځينې علماء ليکي: دلته د نحوست څخه شرعي نحوست مراد نه دی، ځکه چې په هېڅ شي کې نحوست نشته، بلکې دلته د نحوست څخه طبعي نحوست مراد دی چې دا شیان هغه ته ناخوښ وي، ځينې نور علماء فرمایي: په ظاهره په دې شیانو کې نحوست لیدل کېږي، لیکن په حقیقت کې پکې نشته.

د کور نحوست: په کور کې نحوست دا دی چې کور تنگ وي، گاوندېان یې شر خوښي وي، د

هغه ځای اوبه او هوا مناسبه نه وي.
په اس کې نحوست: د اس نحوست دا دی چې هغه مالک ته نه درېږي، بلکې توپونه وهي، ډېر خوراک کوي، لیکن مزل کم کوي، قیمت یې ډېر زیات وي، لیکن په کار کې سستي کوي.

په ښځه کې نحوست: په ښځه کې نحوست دا دی چې هغه بد زبانه وي، بې حياء وي، بد کرداره وي، د خاوند نافرمانی کوي، شکل یې خراب وي، نو په دې ټولو خرابیو په وجه دې ته نحوست وویل شو، ګڼه نو په شریعت کې نحوست منل مطلقاً حرام دي.

په اسلام کې بدفالي نشته

"وعن بُرَيْدَةَ رضي الله عنه: أَنَّ النَّبِيَّ ﷺ كَانَ لَا يَتَطَيَّرُ" د بريدة رضي الله عنه نه روایت دی هغه فرمایي چې نبی کریم ﷺ به کله هم بدفالي نه کول. رواه أبو داود و یاسناد صحیح

لغوي تحقيق: تطير: د (طیر) څخه ماخوذ دی، ددې معنی ده: بې سر او بې بنیاده خبره کول، یاد اصل څخه بغیر په کوم شي باندې عقیده ساتل، دېته بد فال هم وايي.

تشریح: مطلب دا چې رسول الله ﷺ به د بدفالي نه نیول، بلکې ښه فال به یې نیولو، موږ ته پکار دي چې د رسول الله ﷺ اتباع وکړو او د بدفال څخه ځانونه وساتو او د هر شي متعلق باید ښه گومان وکړل شي.

چې سختي دریا ندي راشي، نو دادعاء کوه

"وعن عُرْوَةَ بْنِ عَامِرٍ رضي الله عنه: قَالَ: ذَكَرْتُ الظَّيْرَةَ عِنْدَ رَسُولِ اللَّهِ ﷺ، فَقَالَ: أَحْسَنُهَا الْقَالَ، وَلَا تَرُدُّ مُنْجِيًا" د عروۃ بن عامر رضي الله عنه نه روایت دی هغه فرمایي چې د رسول الله ﷺ په وړاندې د بدفالي ذکر وشو، رسول الله ﷺ وفرمایل: ددې دا اړخ خوښ دی چې ددې نه کومه ښه معنی واخیستل شي، لیکن د یو مسلمان لپاره ددې په وجه یو کار پرېښودل پکار نه دي، "فَإِذَا رَأَى أَحَدُكُمْ مَا يَكْرَهُ، فَلْيَقُلْ: اللَّهُمَّ لَا يَأْتِي بِالْحَسَنَاتِ إِلَّا أَنْتَ، وَلَا يَنْفَعُ السَّيِّئَاتِ إِلَّا أَنْتَ، وَلَا حَوْلَ وَلَا قُوَّةَ إِلَّا بِكَ" که چېرته په تاسو کې څوک په زړه کې د چانه څه وويني یا څه خبره واوري، خراب اړخ یې ذهن ته راشي، نو دغه وخت دا کلمات ویل پکار دي: ترجمه: ای الله ﷻ! د خیر رسولونکی هم ته بې او بدې لرې کوونکی هم ته بې او د نیکی حاصلولو او بدې دفع کولو قوت او طاقت هم ته ورکوي. حدیث صحیح رواه أبو داود و یاسناد صحیح

لغوي تحقيق: الفال: نېک شگون او نېک فال، لکه یو بیمار سړی د چا د خولې نه داسې جمله واوري چې یا سالم! نو ددې څخه داسې فال ونیسي چې که خیر وي، ماته به الله ﷻ صحت او شفاء راکوي.

تشریح: الطيرة: د طيرة اطلاق په نېک او بد فال دواړو باندې کیږي، مسلمان ته پکار دي چې نېک گومان او نیک فال ونیسي، بد فال باید ونه نیسي، مسلمان خو مؤثر حقیقي الله ﷻ مني چې هر څه کیږي هغه ټول د الله ﷻ د مشیت او ارادې لاندې کیږي.

فَإِذَا رَأَى أَحَدُكُمْ مَا يَكْرَهُ فَلْيَقُلْ: کله چې تاسو کومه ناخوښه خبره واوري، نو باید چې داسې دعاء وواښ، علماء لیکي: د کوم شي نه چې عام خلک بدفالي نیسي یا بې په زړه کې غلط خیال او وسوسه

پیدا کېږي، نو په دې وخت کې دا دعاء ویل پکار ده: "اللهم لا یأتی بالحسنات إلا أنت، ولا یدفع السيئات إلا أنت، ولا حول ولا قوة إلا بک" ددې دعاء په برکت د الله ﷻ مرسته راځي، د بد خیال او بد فال نه به انسان خلاصی ومومي.

د راوي عروۃ بن عامر رضی الله عنه حالات:

اصلي نوم یې عروۃ بن عامر رضی الله عنه دی، د مکې اوسېدونکی وو، دده په صحابیت کې اختلاف دی، ابن حبان رحمه الله په ثقہ تابعینو کې شمار کړی دی، دده مرویات د بخاري او مسلم نه علاوه ټولو اصحاب السنن نقل کړي دي.

باب تحريم تصوير الحيوان في بساط أو حجر أو ثوب أو درهم أو وحدة أو دينار أو وسادة وغير ذلك وتحريم اتخاذ الصور في حائط وسقف وستر وعمامة و ثوب ونحوها والأمر بأتلاف الصورة
 دژوندي شي تصوير جوړول: که په بستره وي، په بالنبت وي او که په ټوټه وي حرام دي او ددې د

ورا نولو حکم شوی دی

"عن ابن عمر رضي الله عنهما: أن رسول الله ﷺ قال: إن الذين يصنعون هذه الصور يعذبون يوم القيامة" د عبد الله بن عمر رضي الله عنه نه روایت دی هغه فرمایي چې رسول الله ﷺ وفرمایي: هغه کسان چې تصويرونه جوړوي، دوی ته به د قیامت په ورځ عذاب ورکول کېږي، "يَقَالُ لَهُمْ: أحيوا ما خلقتم" دوی ته به ویل شي چې اوس په دې تصويرونو کې روح واچوئ! متفق عليه

تشریح: إن الذين يصنعون هذه الصور يعذبون يوم القيامة: هغه خلک چې تصويرونه جوړوي، هغوی ته به د قیامت په ورځ عذاب ورکوي، علماء فرمایي: کوم کس چې تصوير په دې نیت جوړوي چې د الله ﷻ سره مشابهت اختیار کړي، نو داسې کس کافر دی او څوک چې ددې نیت څخه بغير تصوير جوړوي، نو داسې کس فاسق دی، د تصوير څخه د ساه لرونکي شي تصوير مراد دی او په کوم شي کې چې ساه نه وي، مثلاً ونه، بوتی، عمارت، دریاونه وغیره...، نو ددې تصوير جوړول گناه نه ده.
 يقال لهم: أحيوا ما خلقتم: هغه ته به ویل شي چې کوم تصوير دي جوړ کړی دی، اوس په هغې کې روح واچوه، دا خبره ظاهره ده چې په هغې کې به روح وانه شي اچولی، نو ځکه هغه ته به عذاب ورکولی شي، که ایمان لري نو د ایمان په برکت به کله نا کله د جهنم څخه خلاصون ومومي، لیکن په حدیث کې هغو خلکو ته سخت وعید دی چې تصويرونه جوړوي

په پرده هم تصوير جوړول حرام دی

"وعن عائشة رضي الله عنها، قالت: قَدِمَ رَسُولُ اللَّهِ ﷺ مِنْ سَفَرٍ، وَقَدْ سَتَرَتْ مَهْوَةً لِي يَقُولَ فِيهِ قَوْلُ اللَّهِ تَعَالَى: "تَكُونُ وَجْهَةً" د عائشې ﷺ نه روايت دی هغه فرمايې چې يوه ورځ رسول الله ﷺ د سفر نه تشریف راوړو او ما د دروازې په درشل کې يوه ټوټه زوړنده کړې وه، په کومه باندې چې تصويران لگېدلي وو، رسول الله ﷺ چې کله تصويران وليدل، نو رنگ مبارک يې بدل شو، سخت ناراضه شو، "وَقَالَ: يَا عَائِشَةُ، أَشَدُّ النَّاسِ عَذَابًا عِنْدَ اللَّهِ يَوْمَ الْقِيَامَةِ الَّذِينَ يُصَاوُونَ بِخَلْقِ اللَّهِ!" او وي فرمايل اي عائشې ﷺ! د قيامت په ورځ به د الله په نزد ډېر سخت عذاب هغو خلکو ته وي چې د الله ﷻ د خلقيت نقل غواړي، "قَالَتْ: فَقَطَعْنَا فُجَعَلْنَا مِنْهُ وَسَادَةً أَوْ سَادَتَيْنِ" عائشه ﷺ فرمايې: ما هغه ټوټه وشلول او د هغې نډې يوه يا دوې تکیه گانې جوړې کړې متفق عليه

القرام بکسر القاف هو: التثنية: القرام پردې ته ويل کيږي، "وَالسَّهْوَةُ بفتح السين المهملة وهي: السَّهْوَةُ تَكُونُ بَيْنَ يَدَيِ الْيَتِيمِ" (السهوة): د صحن مخې ته دېوال چې په هغې کې دروازه وي، "وَقِيلَ: هِيَ الطَّائِفَةُ الْيَتِيمُ فِي الْحَاظِ" او چا ويلې دي چې ددې نه مراد روشنندان دی.

لغوي تحقيق: الوسادة: وسادة بالنبت او تکیې ته وايي

تشریح: دا حديث وړاندې په کتاب المامورات باب الغضب إذا انتهكت حرمت الشرع کې ذکر شوی دی، د حديث خلاصه دا ده چې تصوير که په کور کې وي يا په نورو ځايونو کې وي لويه گناه ده، که په جامو يا ټوټه وغيره باندې لگېدلی وي، نو هغه به وشلول شي او داسې شی بايد ترې جوړ شي چې قابل احترام نه وي او خلک يې د پښو لاندې کوي، لکه څرنگه چې عايشې ﷺ هغه ټوټه وشلول او د هغې څخه يې تکیه جوړه کړه.

يوه پوښتنه او درې جوابونه:

سوال: که په جامه باندې تصوير وي، نو بيا تکیه جوړول څرنگه جائز شو؟

جواب: علما، فرمايې: په هغه پرده باندې تصويران نه وو، رسول الله ﷺ ځکه هغه وشلول چې د ضرورت څخه بغير په کور کې زوړنده وه کوم چې د عيش او عشرت نخښه گڼل کېده او د شتمنو خلکو په کورونو کې دومره زياتې پردې د اسراف په توگه لگېدلي وي.

جواب: که بالفرض تصوير پکې وای، نو د ټوټې شلولو سره هغه تصوير هم ختم شو، ځکه چې ټوټه ټوټه شو، بيا هغه تصوير نه معلومېدل، نو ځکه د هغې نه يې تکیه جوړه کړه.

جواب: رسول الله ﷺ هغه وشلول، د شلولو څخه وروسته يې تصويران هم ختم کړل.

تصوير جوړونکي جهنمي دی

"وعن ابن عباس رضي الله عنهما، قال: سمعتُ رسولَ الله ﷺ يقول: كُلُّ مُصَوِّرٍ فِي النَّارِ يُجْعَلُ لَهُ بِكُلِّ صُورَةٍ صَوْرَةٌ

نَفْسٌ يَنْفَعُهُ فِي جَهَنَّمَ" د عبد الله بن عباس رضي الله عنه نه روايت دی هغه فرمايي چې ما د رسول الله ﷺ نه اورېدلي دي چې فرمايل يې: هر تصوير جوړونکی به جهنم ته ځي او د هغه يو يو جوړ شوي تصوير په مقابلې کې يو يو سړی وي چې ده ته به عذاب ورکوي، "قال ابن عباس: فَإِنْ كُنْتَ لَا بُدَّ فَاعِلًا، فَأَصْنِ الشَّجَرَةَ وَالْأَرْوَمَ فِيهِ" عبد الله بن عباس رضي الله عنه فرمايي: که چېرته نه منع کېږي، خامخا تصويرونه جوړوي، نو بيا د ونې ياد هغه شي تصوير جوړ کړه چې ساه او روح پکې نه وي متفق عليه

تشرېح: د حديث څخه معلومه شوه چې په دنيا کې تصوير جوړونکی کس چې هر څومره زيات تصويرونه جوړ کړي، هغومره به په آخرت کې په سخت او زيات عذاب کې مبتلا وي، علماء ليکي: په دې خبره اتفاق دی چې که تصوير په لاس جوړ شي او که د کيمرې وي، ټول حرام دي، جوړونکی او چاته چې د شرعي څخه بغير جوړېږي، دواړه به جهنميان وي.

فَإِنْ كُنْتَ لَا بُدَّ فَاعِلًا: که خامخا ته تصوير جوړول غواړي، نو بيا د داسې شيانو تصوير جوړ کړه چې روح پکې نه وي، لکه عمارت، ونه، بوټۍ، غرونه او سمندرونه وغيره... ځينې خلک وايي چې په عام طور سره د تصوير جوړونکي اطلاق په هغه کس باندې کېږي چې د ساه لرونکي شيانو تصويرونه جوړوي او که د بې روح شيانو تصوير جوړوي، لکه سمندر او غرونه وغيره... نو دې ته نقاش وايي

د قيامت په ورځ تصوير جوړونکي ته عذاب

"وعنه، قال: سمعتُ رسولَ الله ﷺ يقول: مَنْ صَوَّرَ صُورَةً فِي الدُّنْيَا، كَلِّفَ أَنْ يَنْفَعُ فِيهَا الرُّوحَ يَوْمَ الْقِيَامَةِ وَلَيْسَ بِنَافِعٍ" د عبد الله بن عباس رضي الله عنه نه روايت دی هغه فرمايي چې ما د رسول الله ﷺ نه اورېدلي دي چې فرمايل يې: کوم کس چې په دنيا کې تصوير جوړ کړي، هغه به په دې خبره مکلف کړی شي چې اوس په دې تصوير کې روح واچوه او حال دا چې په دې تصوير کې به روح نه شي اچولی متفق عليه

تصوير کې روح واچوه او حال دا چې په دې تصوير کې به روح نه شي اچولی متفق عليه

تشرېح: علماء فرمايي: څوک چې تصوير جوړوي، که هغه بې ځانته جائز بولي، نو دا کس به کافر وي او بيا به د همېش لپاره په جهنم کې وي، که حرام يې مني، نو بيا به هم جهنم ته ځي، ليکن د ايمان په برکت به د جهنم څخه خلاصی مومي او جنت ته به ځي

ان يَنْفَعُ فِيهَا الرُّوحَ: هغه دي پکې روح واچوي، مطلب دا چې تصوير جوړونکی انسان د الله ﷻ نقل کوي، د قيامت په ورځ به ورته وويل شي چې تا کوم مشابهت اختيار کړی وو، اوس هغه مکمل کړه يعنې په دې کې روح واچوه او حال دا چې روح به په هغه تصوير کې نه شي اچولی، ځکه چې روح اچول د الله ﷻ کار دی، نو ده ته به عذاب ورکول شي، که د ايمان خاوند وي، نو يوه نه يوه ورځ به د جهنم څخه خلاصی مومي

د قيامت په ورځ به تر ټولو سخت عذاب چاته وي؟

"وعن ابن مسعود رضي الله عنه قال: سمعتُ رسولَ الله ﷺ يقول: إِنَّ أَشَدَّ النَّاسِ عَذَابًا يَوْمَ الْقِيَامَةِ الْمُتَوَلِّينَ" د عبد الله بن مسعود رضي الله عنه نه روايت دی هغه فرمايي چې ما د رسول الله ﷺ نه اورېدلي دي چې فرمايل يې: د قيامت

په ورځ به سخت عذاب هغه کس ته وي چې تصويرونه جوړوي. متفق عليه

تشرېح: ان اشد الناس عذاباً يوم القيامة المصورون: تر ټولو سخت عذاب به تصوير جوړونکي ته وي. ځينو علماوو دلته د «مصورون» څخه هغه کسان مراد کړي دي چې بوتان جوړوي، دا به يې ځکه جوړول چې خلک د دې بوتانو عبادت وکړي، جوړونکي په دې عمل سره کافر گرځي، ځينو علماوو د «مصورون» څخه مطلقاً معنی اخيستي ده، برابره خبره ده چې بوتان جوړوي او که د ساه والا شيانو تصويران جوړوي.

خلاصه دا چې په حديث کې د انځور يا ويډيو / فلم جوړولو سخت وعيد دی، وجه يې داده چې داسې خلک د الله ﷻ سره په صفت د خالقيت کې مشابهت اختياروي، د حديث په وعيد کې غير ذي روح شيان داخل نه دي، ځکه چې د غير ذي روح شيانو تصوير جوړولو اجازه خپله په احاديثو کې موجوده ده.

تصوير جوړونکي تر ټولو زيات ظالمان دي

"وعن أبي هريرة رضي الله عنه قال: سمعت رسول الله ﷺ يقول: قال الله تعالى: وَمَنْ أَظْلَمُ مِمَّنْ ذَهَبَ يَخْلُقُ كَخَلْقِي؟" د ابو هريره رضي الله عنه روايت دی، فرمايي چې ما د رسول الله ﷺ نه اورېدلي دي چې چې فرمايل يې: الله ﷻ فرمايي ددې نه لوی ظالم بل څوک دی چې په خلقت کې زما مقابله کوي؟ "فَلْيَخْلُقُوا ذَرَّةً أَوْ لِيَخْلُقُوا حَبَّةً أَوْ لِيَخْلُقُوا شَيْئاً" که دی دومره ځان ته تکړه وايي، نو هغه خو دي يو مېړۍ جوړ کړي يا دي يوه دانه جوړه کړي، دا خو پرېږده يوه ورېشه دي جوړه کړي! متفق عليه

تشرېح: د تصوير د حرمت يوه وجه دا ده چې تصوير او تخليق د الله ﷻ ځانگړي صفتونه دي چې څوک ورسره پکې شريک نشته، بل دا چې د الله ﷻ په نومونو کې يو نوم خالق او بل مصور دی، په غير الله يې اطلاق جائز نه دی، "هو الله الخالق الباري المصور" په دې آيت کې د خالق او مصور کېدو صفات د الله ﷻ سره خاص دي، نو اوس چې څوک تصوير جوړوي، لکه هغه چې د الله ﷻ په صفت د تخليق او تصوير کې د شرکت کولو عملي دعوه وکړه، نو ځکه به هغه ته وويل شي چې ته خو د غنمو يوه دانه پيدا کړه، ساه لرونکي شيان خو ډېره لرې خبره ده.

په کوم کور کې چې تصوير يا سپی وي د هغه کور حالت

"وعن أبي طلحة رضي الله عنه: أَنَّ رَسُولَ اللَّهِ ﷺ قَالَ: لَا تَدْخُلُ الْمَلَائِكَةُ بَيْتاً فِيهِ كَلْبٌ وَلَا صُورَةٌ" د ابو طلحه رضي الله عنه روايت دی هغه فرمايي چې رسول الله ﷺ وفرمايل: هغه کور ته به هيڅکله د رحمت پرېښتې داخلې نه شي چې تصوير يا سپی پکې وي. متفق عليه

تشرېح: هغه کور ته د رحمت پرېښتې نه راځي چې تصويران يا سپی پکې وي، سپي ساتل سخته گناه ده، ليکن د سپي نه هغه سپی مراد دی چې د هغې ساتل حرام وي او د کومو سپيانو ساتل چې روا دي هغه په دې کې داخل نه دي، مثلاً: د ښکار لپاره سپی ساتل، د فصلونو / کښت د حفاظت

لپاره سپی ساتل، یا د څارویو ساتلو لپاره سپی ساتل، د داسې سپیو ساتلو اجازه شته، که څوک داسې سپی وساتي، نو پرېښتې نه منع کېږي.

د تصویر څخه هغه تصویر مراد دی چې د هغې ساتل یا استعمال حرام وي، که هغه تصویر وي کوم چې ډېر زیات وړوکی وي یا د بغیر ساه لرونکي شیانو وي، نو د داسې تصویرانو په موجودګۍ هم د رحمت پرېښتې کور ته راځي، لیکن ځینې محدثین فرمایي: د حدیث حکم عام دی، په دې کې هر قسم سپی او تصویر داخل دی، مطلقاً په کور کې چې سپی یا تصویر وي، د رحمت پرېښتې کور ته نه راځي.

د پرېښتو څخه د رحمت پرېښتې مراد دي، د اعمالو لیکلو پرېښتې یا د حفاظت پرېښتې خو د انسان سره په هر حال کې وي.

د سپي په وجه جبرئیل عَلَيْهِ السَّلَام کور ته داخل نه شو

"وعن ابن عمر رضي الله عنهما قال: وَعَدَ رَسُولُ اللَّهِ ﷺ جَبْرِيْلُ أَنْ يَأْتِيَهُ، فَرَأَتْ عَلَيْهِ حَتَّى اشْتَدَّ عَلَى رَسُولِ اللَّهِ ﷺ فَرَمَ فَلَقِيَهُ جَبْرِيْلُ فَشَكَا إِلَيْهِ" د عبد الله بن عمر رضي الله عنه نه روایت دی هغه فرمایي چې یو ځل د رسول الله ﷺ سره جبرئیل عليه السلام د ملاقات وعده وکړه، لیکن هغه وروسته شو، نبی کریم ﷺ ورسره بیا وروسته ملاقات وکړو، هغه ته یې د نه راتلو شکایت وکړو، "فَقَالَ: إِنَّا لَا نَدْخُلُ يَتَأَفِيهِ كَلْبٌ وَلَا صُورَةٌ" جبرئیل عليه السلام وفرمایي: موږ (پرېښتې) هغه کور ته نه داخلېږو چې سپی یا تصویر پکې وي. رَوَاهُ الْبُخَارِيُّ رَأَتْ أَبْطَأَ وَهُوَ بِالنَّاءِ الْمَثَلَةِ: د رات معنی ده: وروسته والی.

تشریح: لکه څرنګه چې وړاندې په حدیث کې ذکر شول چې په کوم کور کې سپی وي، هغه کور ته پرېښتې نه راځي، همدغه شان واقعه د رسول الله ﷺ سره پېښه شوه، یو ځل جبرئیل عليه السلام د راتلو وعده وکړه چې رسول الله ﷺ د هغوی ډېر زیات انتظار وکړو، لیکن جبرئیل عليه السلام رانغلو، کله چې رسول الله ﷺ بهر ته تشریف یووړ، نو جبرئیل عليه السلام تشریف راوړو، رسول الله ﷺ شکایت وکړو چې ولې دي ناوخته کړو؟ جبرئیل عليه السلام وویل: په کور کې سپی وو، ځکه رانغلم. موږ هغه کور ته نه چې داخليږو چې سپی پکې وي، ددې وجه علماء فرمایي: چې سپی نجاست او مرداري خوري، نو په دې وجه سپی ته شیطان هم ویل شوي دي او پرېښته روحاني وي، دا د شیطان ضد دی، پرېښتې د نجاست څخه سخته کرکه لري، نو ځکه دواړه یو ځای نه شي جمع کېدلی.

سپي چې ووتلو، نو جبرئیل عَلَيْهِ السَّلَام داخل شو

"وعن عائشة رضي الله عنها، قالت: وَاَعَدَّ رَسُولُ اللَّهِ ﷺ جَبْرِيْلُ عَلَيْهِ السَّلَامُ فِي سَاعَةٍ أَنْ يَأْتِيَهُ، فَجَاءَتْ يَتْلُكَ السَّاعَةَ وَلَمْ يَأْتِهِ! قَالَتْ: وَكَانَ يَبْدُو عَصًا، فَطَرَحَهَا مِنْ يَدِهِ وَهُوَ يَقُولُ: مَا يَخْلِفُ اللَّهُ وَعْدَهُ وَلَا رُسُلَهُ" د عائشې رضي الله عنها نه روایت دی هغه فرمایي چې یو ځل جبرئیل عليه السلام د نبی کریم ﷺ سره په یو مقرر وخت کې د راتلو وعده وکړه، هغه وخت داخل شو، لیکن جبرئیل عليه السلام رانغلو، د نبی کریم ﷺ په لاس مبارک کې امساء وه. هغه یې

وغورخول، بیا یې وفرمایل: دا خو کېدی نه شي چې الله ﷻ او د هغه قاصد د وعدې مخالف وکړي. "لَمَّا تَفَقَّتْ، فَإِذَا جَرَّوْكَ لِبَ تَحْتِ سَرِيرِهِ، فَقَالَ: مَتَى دَخَلَ هَذَا الْكَلْبُ؟" بیا نبی کریم ﷺ ناڅاپه د خپل کتلا ندې نظر وکړو، نو وې کتل چې لاندې د سپي یو بچی پروت دی. نبی کریم ﷺ وفرمایل: دا کله راداخل شوی دی؟ "قُلْتُ: وَاللَّهِ مَا دَرَيْتُ بِهِ، فَأَمَرَهُ فَأَخْرَجَهُ، فَجَاءَهُ جَبْرِئِيلُ عَلَيْهِ السَّلَامُ، فَقَالَ رَسُولُ اللَّهِ ﷺ: وَعَدْتَنِي، فَجِئْتُكَ لَكَ وَلَمْ تَأْتِنِي" ما ورته وویل: قسم په الله ﷻ! ماته هېڅ پته نشته، د سپي د ویستلو امر یې وکړو، نو هغه وویستل شو، بیا جبرئیل علیه السلام راداخل شو، نبی کریم ﷺ وفرمایل: تاسو زما سره وعده کړې وه چې په فلانکې وخت کې به راځم، ما درته انتظار کولو خو تاسو راغلئ؟ "فَقَالَ: مَتَعْنِي الْكَلْبُ الَّذِي كَانَ فِي بَيْتِكَ، إِنَّا لَا نَدْخُلُ بَيْتًا فِيهِ كَلْبٌ وَلَا صُورَةٌ" جبرئیل علیه السلام وفرمایل: ددې سپي په وجه زه داخل نه شوم، کوم چې ستاسو په کور کې وو، موږ هغه کور ته نه داخلېږو چې سپي یا تصویر پکې وي رواه مسلم

تشریح: د سپي او تصویر په موجودګۍ کې د پښتو عدم دخول ولې تخصیص شو، نور شيان ولې ذکر نه شول؟

جواب: په حقیقت کې د سپي او تصویر کوم خاص خصوصیت نشته، نور هم ډېر شيان دي چې د هغې نه پښتې نفرت کوي.

شیخ الاسلام علامه جعفر کتاني مالکي رحمه الله په دې باندې یوه مستقلة رساله لیکلې ده، (د) په هغې کې دي چې نور هم ډېر زیات شيان داسې دي چې په کور کې وي، نو د رحمت پښتې نه داخلېږي، په هغې کې تشي متیازې، ډکي متیازې، دغه راز داسې ښځه په کور کې وي چې سړي لوڅ وي، خپل سر نه پټوي

تصویران ختمول

"وعن أبي الهياج حيان بن حصين، قال: قال لي علي بن أبي طالب عليه السلام: أَلَا أَبْعَثُكَ عَلَى مَا بَعَثَ عَلَيْهِ رَسُولُ اللَّهِ ﷺ؟" أبو الهياج حيان بن حصين نه روایت دی هغه فرمایي چې ماته علي ﷺ وفرمایل: ای ابو الهياج! ایا زه تا په هغه کار پسې روان نه کړم د کوم کار پسې چې زه رسول الله ﷺ واستولم؟ "أَنْ لَا تَدْخُلَ صُورَةً إِلَّا طَمَسَتْهَا، وَلَا قَبْرًا مُشْرِفًا إِلَّا سَوَّيْتَهُ" هغه دا چې داسې یو تصویر پاتې نه شي چې وران کړی دی نه وي او نه داسې کوم قبر پرېږدي چې ډېر اوچت وي او هغه دي سم کړی نه وي رواه مسلم

لغوي تحقيق: طمسها: طمس باب ضرب يضرب دي، ددې معنی ده: ختمول، له بېخه ویستل

تشریح: تصویران او اوچت قبرونه داسې منکرات دي چې د هغې ختمول د یو مسلمان حکمران په ذمه داری کې داخل دي، ځکه چې شریعت د یوه لوېشت څخه زیات اوچت قبر جوړول منع کړي دي

ولا قیر الا سوته: او نه کوم قبر وي، مگر دا چې هغه برابر کړه، دا مطلب نه دی چې هغه بالکل ختم کړه، د ځمکې سره یې برابر کړه چې بیخي نه معلومیږي، بیا به خلکو ته پته نه لگیږي چې دلته هم قبر شته او که نه، بلکې مطلب دا دی چې اوچت قبرونه برابر کړه چې د شریعت سره سمون وځوري.

د راوي ابو الهیاج حیان بن حصین رحمۃ الله علیه حالات:

اصلي نوم یې حیان رحمۃ الله علیه دی، کنیت یې ابو الهیاج دی، د پلار نوم یې حصین دی، د بنو اسد سره تعلق لري، د اسماء الرجال عالمانو په نزد په اوسطو تابعینو کې دی، د عمر رضی الله عنه او علي رضی الله عنه څخه روایات نقل کوي، ابن حبان رحمۃ الله علیه په ثقاتو کې شمار کړی دی، د دوی څخه یې زوی منصور، جریر او شعبي رحمهم الله روایات نقل کوي.

باب تحریم اتخاذ الکلب إلا لصید أو ماشیه أوزرع

سپی ساتل حرام دي، مګر د ښکار او حفاظت لپاره

"عن ابن عمر رضی الله عنهما، قال: سمعت رسول الله ﷺ يقول: من اقتنى كلباً إلا كلباً صيداً أو ماشية فإنه ينقص من أجره كل يوم قيراطان" د عبد الله بن عمر رضی الله عنه نه روایت دی هغه فرمایي چې ما د رسول الله ﷺ نه خپله اورېدلي دي چې فرمایي یې: کوم کس چې په کور کې سپی و ساتي، مګر د ښکار او د څارویو د حفاظت څخه سېوا، نو د هغه د عملنامې نه به هره ورځ دوه قیراطه ثواب کمیږي. "متفق علیه، وفي رواية: قيراط" او په یو روایت کې دي چې یو قیراط ترې کمیږي.

لغوي تحقیق: قیراط: نصف دانق او د ځینې په قول د دینار ۴-۲ برخه او د ځینو په نزد د دینار د

لسمې برخې نیمایي حصه، د ځینو په نزد څلرویشتمه برخه ده.

تشریح: من اقتنى كلباً: څوک چې د ښکار یا څارویو حفاظت نه پرته سپی و ساتي، د تفریح لپاره سپی ساتل بالکل حرام دي، البته که د څارویو د حفاظت په خاطر وي یا د ښکار لپاره وي، یا د پټیانو / فصلونو لپاره وي، نو په شریعت کې بیا ددې اجازه شته، ددې نه علاوه د سیر او تفریح په توګه سپی ساتل حرام دي، په فتاوی عالمگیری کې دي چې د ضرورت پرمهال د غلو څخه د حفاظت په خاطر هم د سپی ساتل جائز دي، څوک چې بغیر عذر سپی ساتي، نو هره ورځ یې یو قیراط او په یو بل روایت کې دي چې دوه قیراطه ثواب یې کمیږي.

د قیراط تحقیق دا دی چې شپږ رتی برابر ته قیراط وایي، د ځینو په نزد یو دینار ۴-۲ برخه یا د ځینو په قول د دینار لسمه برخه ده، د ځینو په روایاتو کې د قیراط وزن د احد د غره برابر دی، خلاصه دا چې د شرعي ضرورت څخه بغیر سپی ساتلو سره د انسان اعمال ضایع کیږي.

د ځینې وجوهاتو په بناء سپی ساتل جواز لري

"وعن أبي هريرة رضی الله عنه قال: قال رسول الله ﷺ: من أملك كلباً، فإنه ينقص من عمله كل يوم قيراط إلا كلب حرب أو

مَاشِيَةً" د ابو هريره رضي الله عنه نه روايت دی هغه فرمايي چې رسول الله ﷺ وفرمايل: په کوم کور کې چې سبې وساتي، د هغه د عمل نه هره ورځ يو قيراط ثواب کميږي، مگر دا چې د فصل او څارويو د حفاظت لپاره وساتل شي. متفق عليه

"وفي رواية لسلم: مَنْ أَقْتَسَ كَلْبًا لَيْسَ بِكَلْبٍ صَيِّدٍ، وَلَا مَاشِيَةٍ وَلَا أَرْضٍ، فَإِنَّهُ يَنْقُصُ مِنْ أَجْرِ قِيْرَاطَانِ كُلِّ يَوْمٍ" د مسلم رضي الله عنه په يو روايت کې داسې هم شته چې نبي کریم ﷺ وفرمايل: کوم کس داسې سبې وساتي چې نه د ښکار لپاره وي، نه د څارويو د حفاظت لپاره وي او نه د فصل ساتلو لپاره وي، نو د داسې کس نه به هره ورځ دوه قيراطه ثواب کميږي.

لغوي تحقيق: حرث: الحرث مصدر دی، ددې معنی ده: پټي او فصلونه.

سوال: په يو روايت کې يو قيراط عمل کميږي او په يو بل روايت کې دوه قيراطه عمل کميږي، ظاهراً د دواړو رواياتو ترمنځ تعارض دی؟

جواب: ځينې عالمان وايي: ځينې سبې تکليف رسوي، که داسې سبې څوک ساتي، د هغه نه دوه قيراطه عمل ثواب کميږي او کوم سبې چې لږ تکليف رسوي، نو د داسې کس نه يو قيراط ثواب کميږي.

بل جواب: دا دی چې په مقدسو ځايونو کې، لکه: مکه او مدينه منوره وغيره ځايونو کې سبې ساتلو سره دوه قيراطه عمل ثواب کميږي او په پاتې نورو ځايونو کې يو قيراط ثواب کميږي. **درېم جواب:** دا دی چې په ښار او بازار کې د سبې په ساتلو سره دوه قيراطه ثواب کميږي او په کلیو کې د سبې په ساتلو سره يو قيراط ثواب کميږي.

څلورم جواب: دا دی چې په شروع کې د يو قيراط کمېدو وعيد وو، ليکن کله چې په دې کې زياتوالی راغلو، په کثرت سره يې ساتنه شروع شوه، نو بيا د دوه قيراطه ثواب کمېدو وعيد وشو، اوس به د دوه قيراطه په حديث باندې عمل کيږي.

باب كراهية تعليق الجرس في البعير وغيره من الدواب

وكراهية استصحاب الكلب والجرس في السفر

په څارويو کې شپېلی تړل، دغه راز په سفر کې د ځان سره سبې يا کړنجی وړل مکروه دي.

"عن أبي هريرة رضي الله عنه قال: قال رسول الله ﷺ: لَا تَصْحَبُ الْمَلَايِكَةُ رَفَقَةً فِي الْكَلْبِ أَوْ الْجَرَسِ" د ابو هريره رضي الله عنه نه روايت دی هغه فرمايي چې رسول الله ﷺ وفرمايل: داسې ډلې سره پرېستي نه کيږي په کومه ډله کې چې سبې وي يا گونجی / شپېلی وي. رواه مسلم.

لغوي تحقيق: جرس: گونجی / زغرغه.

تشرېح: لا تصحب الملائكة: پښتني ورسره نه ملگري کيږي، دلته د پښتو څخه د رحمت پښتني مراد دي، د حفاظت يا اعمال نامې ليکونکي پښتني مراد نه دي.

کلب: ددې څخه هغه سپي مراد دی چې د هغه ساتل حرام وي، د کومو سپيو ساتلو اجازت چې وي هغه په درې قسمه دي: ټيټکار کوونکي سپي، د فصلونو د حفاظت سپي، د څارويو د حفاظت سپي.

جرس: گرځجو په وجه هم پښتني د انسان نه لرې کيږي، ځکه چې جرس د ناقوس سره مشابهت لري چې د غير مسلمو علامه او نڅښه ده، يا دا چې ددې آواز په شريعت کې اورېدل ناجائز دي، په يوروايت کې دي چې يوه ماشومه د عايشې رضي الله عنها په خدمت کې حاضره شوه، د هغې په پښو کې گرځي ژغړغې وې، عايشې رضي الله عنها وفرمايل: زما له خوا څخه هغه شيان لرې کړئ چې د هغې نه پښتني هم ځان ساتي.

شپېلۍ د شيطان ساز او سامان ده

"وعنه: أَنَّ النَّبِيَّ ﷺ، قَالَ: الْحَرَسُ مَزَامِيرُ الشَّيْطَانِ" د ابو هريره رضي الله عنه نه روايت دی هغه فرمايي چې رسول الله ﷺ وفرمايل: گرځجی د شيطان ساز او سرود دی. رواه مسلم.

تشرېح: مزامير الشيطان: مزامير د مزمار جمع ده، په اصل کې شپېلۍ ته وايي، په دې کې ساز او سرود شپېلۍ سندرې ټولي شاملې دي، خلاصه دا چې د سندرو او سرود ټول سامان پکې داخل دي، شپېلۍ ته د شيطان د سرود آله وويل شو، په يو بل روايت کې دي چې د هرې شپېلۍ سره شيطان وي يا دا چې ددې په وجه انسان د الله د ذکر څخه لرې کيږي، امام شافعي رحمه الله فرمايي: شپېلۍ زنديقانو ايجاد کړي ده، ددې لپاره چې مسلمانان د لمانځه ذکر او تلاوت څخه غافل کړي.

باب کراهة ركوب الجلالة وهي البعير أو الناقة التي تأكل العذرة

فإن أكلت علفاً طاهراً فطاب لحمها، زالت الكراهة

هغه اوښه يا اوبښ چې مرداره خوري، په هغې باندې سپرېدل مکروه دي، که صفا اوښه خوري

يې بيا يې خوړل جائز دي او پرې سپرېدل هم جائز دي

"وعن ابن عمر رضي الله عنهما، قال: نهى رسول الله ﷺ عن الجلالة في الإبل أن يركب عليها" د عبد الله بن عمر رضي الله عنه نه روايت دی هغه فرمايي چې رسول الله ﷺ منع فرمايلې ده په هغه اوښ باندې د سپريدو نه چې مرداره خوري. رواه ابوداود و ترمذي و مسند صحيح

تشرېح: په حديث کې د جلالة د خوړلو څخه منع راغلې ده، جلالة هغه څاروي ته وايي چې د هغې غوښه خوړل جائز وي، ليکن خپله مرداري خوري، تردې چې د هغې په غوښه او شيدو کې هم

بدبويي پيدا شي، دې باره کې امام ابو حنيفه رحمۃ اللہ علیہ امام شافعي رحمۃ اللہ علیہ او امام محمد رحمۃ اللہ علیہ فرمايي: داسې څاروی دي يو څو ورځې بند وساتل شي، بيا دي په هغې پاک خوراک وکړل شي چې د هغې غوښې او شيدو څخه بدبويي ختمه شي، نو اوس د هغې خوړل جائز دي.

امام مالک رحمۃ اللہ علیہ فرمايي: بايد وټرل شي او ښه پاک خوراک دي پرې وکړل شي او بل طرف بايد هغې ته د غسل ورکولو پوره اهتمام هم وکړل شي، په داسې څاروي باندې د سوارۍ کولو څخه هم منع راغلې ده، د هغې غوښه او څرمن د ناپاک خوراک څخه جوړه شوې ده، نو ددې غوښې خوله هغه په بدن لگيږي، ليکن کوم څاروی چې کله نا کله گندگي خوري او د هغې په څرمن او غوښه کې بدبويي نه پيدا کېده، نو د هغې خوړل جائز دي.

باب النهی عن البصاق فی المسجد والأمر بإزالته منه

إذا وجد فيه والأمر بتنزيه المسجد عن الأقدار

په جومات کې لاني توکول حرام دي، د جومات صفا ساتلو حکم شوی دی

"عن أنس رضي الله عنه: أن رسول الله ﷺ قال: البصاق في المسجد خطيئة، وكفارتها دفنها" د انس رضي الله عنه نه روايت دی هغه فرمايي چې رسول الله ﷺ وفرمايل: په جومات کې لاني توکول گناه ده او ددې کفارو دا ده چې هغه لاني دي دفن کړي شي متفق عليه

والمراد بـدفنـها إذا كان المسجد تراباً أو ملاً ونحوه، فيؤامها تحت ترابه: د دفن کولو مطلب دا دی چې که جومات د خاورو يا شگړو وي، نو د خاورو لاندې دي پټ کړي شي، "قال أبو الحسین الروياني من أصحابنا في كتابه "الامر وقيل: المراد بـدفنـها إخراجها من المسجد" ابو الحسن الروياني د خپلو ملگرو نه په (البحر) کې روايت کړی دی چې د دفن نه مراد دا دی چې هغه لاني دي د جومات نه وويستل شي، "أما إذا كان المسجد مبلطاً أو مخصصاً، فدلکما علیہ عمدایه أو بغیره کما یفعله کثیر من الجهال، فلیس ذلک دفن، بل زیادة فی الخطیئة وتکثیر للقدر فی المسجد" او که چېرته جومات سیمتي (څښتو والا وي) يا چونه او گچ وي او دغه لاني یې په جاورو يا په کوم بل شي سره ومړلې، لکه ډېر کم عقل خلک داسې کوي نو دېته دفن نه شي ویل کېدی، بلکې دې سره خو نور هم جومات خرابيږي او زیادت په خطا کې راځي، "وعلى من فعل ذلك أن تحسبه بعد ذلك بتوبه أو بیده أو غیره أو یفعله" او کوم کس چې داسې وکړي په هغه لازم دي چې هغه دي ددې نه وروسته په لاس يا په کپړه سره پاک کړي او يا دي ووينځي.

نفوی تحقیق: البصاق: لاني، کله چې په خوله کې وي هغې ته ريق وايي

تشریح: د احاديثو په کتابونو کې داسې نور احاديث هم شته، ددې حديث تشریح علامه نووي رحمۃ اللہ علیہ خپله کړې ده، بل دا چې په يو بل روايت کې هم دي چې: "من اخرج أذى من المسجد بنی الله له بیتاً فی الجنة" څوک چې د جومات څخه گندگي وباسي، نو ددې په بدل کې به الله ﷻ هغه ته په جنت کې

کور جوړ کړي، په بل روایت کې دي چې: "عرضت على أجور أمتي حتى القذاة يخرجها الرجل من المسجد" په ما باندې زما د امت اعمال وړاندې شول، نو په هغې کې هغه اعمال هم وو چې یو کس د جومات څخه گندګي وباسي، یعنې ددې اجر او ثواب یې هم راته ونښودلو.

ځینې علماء فرمایي چې: "الصحيح عند النووي في التحقيق تعريم البصاق في المسجد، قال سواء فيه داخله وخارجه" ځینې علماء فرمایي چې: "الصحيح عند النووي رحمه الله عليه په نزد تحقیقي خبره هم دا ده چې په جومات کې لاندې توکول حرام دي، برابره خبره ده چې توکونکی په جومات کې وي یا د جومات څخه بهر وي.

د جومات صفایي کول

"وعن عائشة رضي الله عنها: أن رسول الله ﷺ رأى في جدار القبلة فحاطاً، أو بواقاً، أو غمامة، فحكه" د عائشې روایت دی، فرمایي: که رسول الله ﷺ به د جومات د قبلي طرف ته کوم بلغم، لاندې یا نرله ولیده، نو هغه به یې ختم کړل او وران به یې کړل متفق علیه.

تشریح: انسان طبعاً پاکي خوښونکی دی، د هغه ارمان دا وي چې خپله دي هم پاک اوسېږي او د هغه کور دي هم پاک وي، نو ددې څخه اندازه ولگوي چې د الله ﷻ د کور (جومات) پاکي څومره ضروري ده، چېرته چې انسان د خپل حقيقي مولى عبادت کوي، امام شعراني رحمه الله فرمایي: د رسول الله ﷺ د احادیثو څخه معلومېږي چې رسول الله ﷺ زموږ څخه عهد اخيستی دی چې موږ به جوماتونه د هر قسم ناپاکۍ څخه پاک ساتو، لیکن نن سبا مسلمانان دې باره کې انتهائي غفلت کې دي، رسول الله ﷺ به خپله د جومات صفایي کول، په یو روایت کې دي چې: "إن النبی ﷺ کان یتم غیار المسجد بمیمنة" رسول الله ﷺ به د جومات گرد د خورما په څانګه پاکول، دغه شان علامه یوسف بنوري رحمه الله فرمایي: "وفي العمدة: وقد ورد عن النبی ﷺ انه كنس المسجد الخ.....".

جوماتونه د الله ﷻ د ذکر لپاره وي

"وعن أنس رضي الله عنه: أن رسول الله ﷺ قال: إن هذه الساجدة لا تصلح لشيء من هذا البول ولا القذر" د انس رضي الله عنه روایت دی هغه فرمایي چې رسول الله ﷺ وفرمایي: دغه جوماتونه ددې لپاره نه دي چې په دې کې تشي یا ډکي متیازي وشي، "إنما هي لذكر الله تعالى، وقراءة القرآن" او کما قال رسول الله ﷺ: "بلکې دا خور د الله ﷻ د ذکر او د قرآن کریم د تلاوت لپاره جوړ شوي دي، یا دا چې څنګه رسول الله ﷺ فرمایلي دي یواځې مسلم

لغوي تحقیق: القذر: د (القذر) معنی ده: مرداري، تشي یا ډکي متیازي.

تشریح: علماء فرمایي: رسول الله ﷺ دا ارشاد هغه وخت وفرمایلو چې کله یو کوچي په جومات کې متیازي وکړي، خلکو یې د منع کولو اراده وکړه، لیکن رسول الله ﷺ ډېر په حکمت سره پوه کړو چې جوماتونه خالص د الله ﷻ د ذکر لپاره دي، د دعاء او تلاوت لپاره وي، په دې کې هم دغه کارونه جائز دي، امام شعراني رحمه الله فرمایي چې: "بل تراهِ إذا رأى ولده الصغير يال أو تعوط على باب قصر الملك

يبدأ على الفور بإزالة التراب وتطهيره وبعدها مسح برءانه أو قبضه أن يطلع عليه ذلك السلطان، ولو أنه رأى مثل ذلك في المسجد ما كان مسحه برءانه ولا بقبضه قط، بل يقول: أنظروا الراشة يطهر هذا المكان، ولو أنه لم يجد إلى آخر النهار لترك النجاسة في المسجد وكل ذلك استهانة بجانب الله تعالى الخ. ثم يراه: د دنیا بادشاه د دروازي بهر چې يو ماشوم متيازې وکړي، نو هغه کس ته تر هغه آرام نه ورځي ترڅو يې چې هغه مرداري پاکه کړې نه وي، تردې چې که نور څه نه وي، نو په خپل ځادر يا کميس يې هم پاکوي، وايي: هسي نه چې بادشاه خبر شي او که هم دغه معامله د الله ﷻ د يو کور سره وشي، نن سبا خود جومات ترڅنگ تر ماښامه گندگي پرته وي، د هغې هيڅ پروا به نه کوي، دا ولي؟ دا ځکه چې د الله ﷻ او د هغه د کور قدر او عزت ورسره نشته.

باب كراهة الخصومة في المسجد ورفع الصوت فيه ونشد الضالة

والبيع والشراء والإجارة ونحوها من المعاملات

په جومات کې جگړې کول او په اوچت اواز سره خبرې کول او د ورکشوي شي اعلان کول او

اخيستل خرڅول مکروه دي

"وعن أبي هريرة رضي الله عنه: أنه سمع رسول الله ﷺ يقول: مَنْ سَمِعَ رَجُلًا يُنْشِدُ ضَالَّةً فِي الْمَسْجِدِ فَلْيَقُلْ: لَا رَدَّهَا اللَّهُ عَلَيْكَ" د أبو هريره رضي الله عنه نه روايت دی هغه فرمايي چې ما د رسول الله ﷺ نه واورېدل چې فرمايل يې: په تاسو کې چې کوم کس په جومات کې د ورك شي اعلان واورې، نو په ځواب کې دي ورته ووايي: الله ﷻ دي تاته دغه ورك شوی شی نه واپس کوي، "فَإِنَّ الْمَسَاجِدَ كَمَثَلِ هَذَا" ځکه چې جوماتونه ددې لپاره نه دي جوړ شوي. رواه مسلم

تشریح: صاحب د سبل السلام فرمايي: "والحديث دليل تحريم السؤال عن ضالة الحيوان" حديث ددې دليل دی چې په جومات کې د ورك شي اعلان حرام دی، علامه يوسف بنوري رحمه الله عليه فرمايي: "وأما إنشاد الضالة فله صورتان: أحدهما وهي أقبح وأشنع: بأن يضل شيء خارج المسجد ثم يشند في المسجد لأجل اجتماع الناس فيه: والثانية: أن يضل في المسجد نفسه، فينشده فيه، وهذا يجوز إذا كان من غير لغط وشغب الخ" ثم يراه: په جومات کې د ورك شي اعلان دوه صورته لري: يو يې زيات قبيح دی، هغه دا چې يو شی د جومات څخه بهر ورك شي او بيا جومات ته راشي، هلته يې اعلان کوي، دا کار ډېر زيات قبيح او حرام دی، بل صورت دا دی چې يو شی درنه په جومات کې ورك شي، نو د هغې اعلان هم په جومات کې وکړل شي، دا دويم صورت هغه مهال جائز دی چې کله د جومات احترام ملحوظ وساتل شي او د شور څخه ځان وساتل شي.

لاردها الله عليك: الله ﷻ دي تاته هغه ورك شی نه واپس کوي، علماء فرمايي: دا جمله بايد ښه په زوره وويل شي، ددې لپاره چې اعلان کوونکي ته په زجر او توبيخ سره عبرت حاصل شي او هغه ته خپله مناسب سزا ملاو شي او د بيا لپاره داسې غير شرعي حرکت ونه کړي.

په جومات کې تجارت کول منع دي

"وعنه: أن رسول الله ﷺ قال: إذا رأيتم من يبيع أو يبتاع في المسجد، فقولوا: لا ربة الله تجارئك" د ابو هريره رضي الله عنه نه روايت دی هغه فرمايي چې رسول الله ﷺ وفرمايل: کله په تاسو کې څوک داسې کس وويني چې هغه په جومات کې اخيستل خرڅول کوي، نو داسې دعاء ورته کوئ! الله جل جلاله دي تاته په دې تجارت کې گټه نه درکوي، "وإذا رأيتم من يشتد ضالة فقولوا: لا ربة الله عليك" او کله چې داسې کس وويني چې هغه د ورك شوي شي اعلان کوي، نو داسې دعاء ورته کوئ چې الله جل جلاله دي تاته هغه شی نه واپس کوي رواه الترمذي، وقال: حديث حسن

لغوي تحقيق: لارېم: ستا په تجارت کې دي گټه ونه شي.

تشرېح: إذا رأيتم من يبيع: کله چې يو کس په جومات کې وويني چې اخيستل خرڅول کوي، جوماتونه د عبادت، ذکر او تلاوت ځايونه دي، که يو کس پکې اخيستل شروع کړي، نو د خلکو په عبادت وغيره کې به خلل راشي، که چېرته داسې څوک وي چې هغه دا قبيح کار کوي، نو خلکو ته پکار دي چې هغه ته په زوره زوره ووايي چې الله جل جلاله دي ستا په تجارت کې فايده نه درکوي وإذا رأيتم من يشتد ضالة الغنم: که يو کس مو وليدلو چې په جومات کې د ورك شي اعلان کوي، نو هغه ته داسې وايي چې الله جل جلاله دي تاته هغه ورك شی واپس نه کړي، په جومات کې د ورك شوي شي اعلان کول حرام دي، البته يو جائز صورت يې شته، هغه دا چې د چا نه څه شی ورك شوی دی، هغه دي د جومات په دروازه کې کيني او څوک چې راځي د هغه نه دي پوښتنه کوي، په دې شان سره به د جومات احترام هم باقي پاتې شي او ورك شوی شی به هم پيدا شي.

په جومات کې د ورك شوي شي اعلان منع دی

"وعن بريدة رضي الله عنه: أن رجلاً تشد في المسجد فقال: من دعا إلى الجمل الأخير؟ د بريدة رضي الله عنه نه روايت دی هغه فرمايي: يو کس د ورك شوي اوښ معلومولو لپاره په جومات کې اعلان کړی و، هغه وويل: د سور اوښ لپاره چا اواز کړی وو؟ "فقال رسول الله ﷺ: لا وحذت، إنما ينبت الساجد لما ينبت له" نبي کریم صلی الله علیه و آله وفرمايل: هغه دي تاته ملاو نه شي، جوماتونه د هغه کار لپاره دي د کوم لپاره چې جوړ شوي دي رواه مسلم

تشرېح: علامه قرطبي رحمته الله عليه فرمايي: "وهذا يدل على ان اصلاان لا يعمل في الساجد غير الصلوات والاذكار وقراءة القرآن" په جومات کې هر هغه کار منع دی چې د جومات د غرض جوړولو څخه منافي وي او جوماتونه خو خالص د الله جل جلاله ذکر لپاره جوړ دي، د کوم بل کار لپاره جوړ نه دي، د حديث باره کې قطب الارشاد مولانا رشيد احمد گنگوحي رحمته الله عليه فرمايي چې "وأما إنشاء الضالة فالنفس عن رفع الصوت بذلك إذ فيه الأضرار دون غيره وفيه سوء تأديب نسبة المسجد وقد يعد فيه رفع الصوت قبيحا فكيف يتداعى من يشتد ضالة الغنم" د ورك شوي شي

لپاره په جومات کې شور کول منع دي، ځکه چې د جومات د احترام سره ټکر خوري، بل دا چې په دې سره په لمانځه کې خلل پيدا کېږي، پوره توجه نه وي.

يو ځل عمر رضي الله عنه په جومات کې ناست وو چې يو کس په تېزه او زوږه شروع کړل، عمر رضي الله عنه ورته فرمايل: تاته پته شته چې ته چېرته ولاړ يې؟ الفاظ دا دي: "ان عمر رضي الله عنه سمع رجلاً رافعاً صوته في المسجد فقال ادرى أين أنت؟".

په جومات کې غلط شعرونه ويل منع دي

"وعن عمرو بن شعيب، عن أبيه، عن جده رضي الله عنه: أن رسول الله صلى الله عليه وسلم نهى عن الشراء والبيع في المسجد" د عمرو بن شعيب رضي الله عنه نه روايت دی هغه يې د خپل پلار نه هغه يې د خپل نيکه نه روايت کوي چې رسول الله صلى الله عليه وسلم د اخيستلو او خرڅولو نه په جومات کې منع فرمايلې ده، "وَأَنْ تُشَدَّ فِيهِ صَالَةً، أَوْ تُشَدَّ فِيهِ شَعْرًا" او يا دې پکې د ورک شوي شي لپاره اعلان وکړي شي او يا دې پکې د شعر او شاعري محفلونه جوړ کړي شي. رواه أبو داود والترمذي، وقال: حديث حسن.

تشرېح: ددې حديث څخه درې مسئلې معلومي شوې په جومات کې اخيستل خرڅول منع دي، مولانا محمد يوسف بنوري رحمته الله عليه فرمايي: فقهاوو د معتكف لپاره د ضرورت په اندازه د اخيستلو او خرڅولو اجازه ورکړې ده، خو په دې شرط چې جومات ته به سامان نه راوړي، صرف قيمت به سره معلوم کړي او عقد د بيع به خلاص کړي، د معتكف نه علاوه نورو خلکو ته دا کار مکروه دی.

د ورک شوي شي په اعلان باندې فقهاء متفق دي چې دا کار حرام او منع دی. اوينشد فيه شعر: يا په جومات کې غلط شعرونه ووايي، محدثين فرمايي ددې څخه هغه شعرونه مراد دي چې دروغ، لغو او غلطې خبرې پکې وي، جوماتونه د الله جلى جلاله کورونه دي، نو ځکه هلته داسې خبرې کول منع دي، البته که داسې اشعار وي چې د الله جلى جلاله توحيد، د رسول الله صلى الله عليه وسلم د رسالت بيان وي، د ديني علم او حکمت خبرې وي، نو داسې اشعار ويل جائز دي، لکه څرنگه چې به د رسول الله صلى الله عليه وسلم په زمانه کې حسان بن ثابت رضي الله عنه په جومات کې په منبر باندې ودرېدو او د کفارو د سپکوالي او د رسول الله صلى الله عليه وسلم عزت به يې پکې بيانولو او جبرئيل عليه السلام به دده د اشعارو تائيد کولو.

په جومات کې په زوره خبرې کول منع دي

"وعن السائب بن يزيد الصحابي رضي الله عنه: قَالَ: كُنْتُ فِي الْمَسْجِدِ فَخَصَّنِي رَجُلٌ، فَتَنَزَّهْتُ فَإِذَا عُمَرُ بْنُ الْخَطَّابِ رضي الله عنه فَقَالَ: أَفْعَبَ فَأَتَيْتُ بِهِ دِينَ، فَجَنَّتُهُ بِهِمَا، فَقَالَ: مِنْ أَيْنَ أَتَمَّا؟ فَقَالَ: مِنْ أَهْلِ الطَّائِفِ" د سائب بن يزيد صحابي رضي الله عنه نه روايت دی هغه فرمايي: زه يو ځل په جومات کې ناست وم چې ناڅاپه يو کس په شگي وويشتلم، شاته مي وکتل، عمر رضي الله عنه وو، هغه راته وفرمايل: لاړ شه! او دغه دوه کسان ماته راوړله، زه لاړم هغه مي ورته راوستل، عمر رضي الله عنه ترې پوښتنه وکړه چې تاسو د کوم ځای يې؟ هغوی ورته وويل: د طائف اوسېدونکي يو،

قَالَ: لَوْ كُنَّا مِنْ أَهْلِ الْبَلَدِ، لَأَوْجَعْتُكُمْ، تَرْفَعَانِ أَصْوَاتَكُمْ فِي مَسْجِدِ رَسُولِ اللَّهِ ﷺ. "عمر ؓ ورته وفرمايل: كه چيرته تاسو د مدينې منورې اوسېدونكې وای، نو تاسو ته به مې سزا دركړې وه، تاسو د رسول الله ﷺ په جومات كې اوازونه پورته كوي؟" رواه البخاري

تشرېح: ددې حديث څخه معلومه شوه چې كوم كس په جومات كې شور كوي، هغه ته مناسبه سزا ور كول جائز دي، لكه څرنگه چې عمر ؓ هغه دوه طائفې كسانو ته تنبيه وركړه، په مؤطاء امام مالك ؓ كې دي چې عمر ؓ هم ددې وجوهاتو په بنياد د جومات په كناره باندې يوه چبوتره جوړه كړې وه، ددې وروسته عمر ؓ اعلان وكړو، څوك چې شور كوي يا لغو كوي يا اشعار او يا كوم بل داسې كار چې په هغې كې په اوچت اواز خبرې كيږي، نو هغه دي په دې چبوتره كې كوي، جومات ته دي نه راځي.

باب نهی من اكل ثوماً أو بصلاً أو كراثاً أو غيره مما له رائحة كريهة

عن دخول المسجد قبل زوال رائحته إلا للضرورة

د وږې يا پياز خورلو په وخت جومات ته د داخلېدو نه منع فرمايل

"عن ابن عمر رضي الله عنهما: أَنَّ النَّبِيَّ ﷺ قَالَ: مَنْ أَكَلَ مِنْ هَذِهِ الشَّجَرَةِ - يَعْنِي: الثُّومَ - فَلَا يَقْرَبَنَّ مَسْجِدَنَا" د عبد الله بن عمر ؓ نه روايت دی هغه فرمايي چې رسول الله ﷺ وفرمايل: كوم كس چې دغه بوټي وڅوري، يعنې وږه وڅوري، نو هغه دي زموږ جومات ته نه رانزدې كيږي متفق عليه. وفي رواية لمسلم: مساجدنا: او د مسلم په يو بل روايت كې دي چې زموږ جوماتونو ته دي نه رانزدې كيږي.

نفوي تحقيق: الثوم وږه.

تشرېح: هذه الشجرة: ددې څخه پياز يا وږه مراد ده، په يو بل روايت كې دي چې "من اكل فحلاً فلا يقربه مسجدنا" كوم كس چې مولى وڅوري، هغه دي زموږ جومات ته نژدې نه راځي، علماء فرمايي: مراد صرف پياز، وږه يا مولى نه ده، بلكې هر بډو لرونكې شې پكې داخل دی چې هر رنگ بډو دار شې يې وڅورلو، بايد چې جومات ته داخل نه شي، تر څو چې يې د خولې څخه هغه بډويي ختمه شوې نه وي.

وكذا احكم من رائحة ثياب كريهة الزياتين والداغين ون مالك ان الزياتين يتأخرون ولا يتقدمون إلى الصف الاول ويقعدون في أخريات الناس: دغه ډول د چا د جامو څخه چې بډويي راځي، لكه څرنگه چې د ځينو مستريانو يا موجيانو د جامو څخه راځي، هغه به هم جومات ته نه داخلېږي، امام مالك ؓ فرمايي: كه د مستري يا موجي او لوهار جامې صفا نه وي، هغه به د جومات په اول صف كې نه درېږي.

څوک چې پياز يا وږه وڅوري، هغه به جومات نه راځي

"وعن أنس رضي الله عنه، قَالَ: قَالَ النَّبِيُّ ﷺ: مَنْ أَكَلَ مِنْ هَذِهِ الشَّجَرَةِ فَلَا يَقْرِنًا، وَلَا يُصَلِّيَنَّ مَعَنَا" د انس رضي الله عنه نه روايت دی هغه فرمايي چې رسول الله ﷺ وفرمايل: کوم کس چې وږه وڅوري، موږ ته دي نه نژدې کيږي او نه دي زموږ سره لمونځ کوي متفق عليه

لغوي تحقيق: الشجر: عامه ونه ترې مراد ده، يا کومه خاص ونه ده چې د هغې نه بدبويي راځي، يعنې د پيازو او يا وږه وغيره.

تشریح: په دې حديث کې هم د بدبوداره شيانو د خوراک څخه منع راغلې ده او بيا جومات ته د راتلو څخه منع شوې ده، تر څو چې هغه بدبويي د خولې څخه ختمه شوې نه وي، په ځينو رواياتو کې دي چې د رسول الله ﷺ په زمانه کې به کوم کس پياز يا وږه وڅورل او د خولې څخه به يې بدبوي راتلو، نو هغه به د لاسه ونيولو او تر جنت البقيع پورې به يې رسولو.

صاحب د رد المحتار رحمته الله عليه ليکلي دي چې "والحق بعضهم بذلك من بفيه بخر، أو به جرح له رائحة وكذلك القصاب والمساك والمجدوم والابصر أولى بالاحاق" د کوم کس د خولې څخه يا د زخم څخه چې بوی راځي، دغه شان څوک چې غوښې خرڅوي يا ماهيان خرڅوي يا جذامي وي يا د برص ناروغ وي، نو داسې کسان به هم جومات نه راځي

د بدبوداره شيانو نه پرېښتو ته تکليف وي

"وعن جابر رضي الله عنه، قَالَ: قَالَ النَّبِيُّ ﷺ: مَنْ أَكَلَ ثُومًا أَوْ بَصَلًا فَلْيَعْتَزِلْنَا، أَوْ لْيَعْتَزِلْ مَسْجِدَنَا" د جابر رضي الله عنه نه روايت دی هغه فرمايي چې نبي کریم ﷺ وفرمايل: کوم کس چې وږه وڅوري يا پياز وڅوري، نو زموږ څخه دي جدا شي او يا يې داسې وفرمايل: زموږ د جومات څخه دي جدا شي متفق عليه

"وفي رواية لمسلم: مَنْ أَكَلَ الْبَصَلَ، وَالثُّومَ، وَالْكَرَّاثَ، فَلَا يَقْرِنَنَّ مَسْجِدَنَا، فَإِنَّ الْمَلَائِكَةَ تَتَأَذَى مِنْ تَأَذَى مِنْهُ بَوَاقِهِ" او د مسلم په يو روايت کې داسې هم دي چې کوم کس وږه وڅوري يا پياز او يا کراث وڅوري، نو زموږ جومات ته دي نه رانژدې کيږي، ځکه چې پرېښتو ته هم د هغه شي څخه تکليف رسيږي د کوم شي نه چې انسان ته تکليف رسيږي

لغوي تحقيق: بصلًا: البصل. معنى ده: پياز.

تشریح: په دې حديث کې د بدبودار سړي جومات ته د راتلو څخه د ممانعت وجه بيان شوې ده، هغه دا چې د بدبودار شي خورلو سره پرېښتو ته تکليف رسيږي، د ملائکه څخه هغه پرېښتي مراد دي چې د عبادت په ځايونو کې حاضرېږي، کومې پرېښتې چې د انسان په حفاظت باندې مامورې دي هغه خو ورسره هر وخت وي، لکه څرنگه چې شرح طريقه محمديه کې ليکل شوي دي چې "والعباد بالملائكة المحاضرون في مواضع العبادات لا الملازمون للانسان في جميع الاوقات" د ملائکه څخه هغه پرېښتي مراد دي چې

د عبادت خايونو ته حاضرېږي، هغه پرېښتې مراد نه دي چې د انسان سره هر وخت د حفاظت په طور ملازمې وي، په دې کې مفتي شفيع رحمته الله عليه سگريټ، چلم، تمباکو، پان او د خاورو تېل وغيره حساب کړي دي، صاحب د مجالس الابراير ليکلي دي چې: "قال الفقهاء كل من وجد فيه رائحة كريهة يتأذى به الانسان يلزم اخراجه ولو بجر من يده او رجله دون لحيته وشعر راسه" فقهاوو ليکلي دي چې د کوم کس د بدن څخه بد بويي راځي چې د هغې په وجه خلکو ته تکليف وي، نو داسې کس د جومات څخه ويستل پکار دي، اگر چې له لاسه يې ونيسي او په زوره يې بهر کړي، البته د ږيري او د سر د وېښتانو څخه به يې نه نيسي.

"وعن عمر بن الخطاب رضي الله عنه: اَلله خَطَبَ يَوْمَ الْجُمُعَةِ فَقَالَ فِي خُطْبَتِهِ: لَمَّا أَتَاكُمْ أُنْثَى النَّاسِ تَأْكُلُونَ شَجَرَيْنِ مَا أَرَاهُمَا إِلَّا خَيْثَتَيْنِ: الْبَصَلُ، وَالثُّومُ" د عمر بن خطاب رضي الله عنه نه روايت دی چې هغه د جمعې په ورځ خطبه ورکړه او په خطبه کې يې وويل: اي خلکو! تاسو خو دغه دوه شيان خوري، يعنې وږه او پياز، ليکن زما په نظر کې دا دواړه ډېر خبيث شيان دي، "لَقَدْ رَأَيْتُ رَسُولَ اللَّهِ ﷺ، إِذَا وَجَدَ رِيحَهُمَا مِنَ الرَّجُلِ فِي الْمَسْجِدِ أَمَرَهُ، فَأَخْرَجَهُ إِلَى الْبَقِيعِ، فَنَ أَلَهُمَا، فَلَيَّحْتُمُهُمَا طَبْعًا" ما په خپله رسول الله ﷺ ليدلی دی چې کله به يې په کوم سړي پورې دغه بوی محسوس کړو، نو هغه ته به يې تر بقيع هديرې پوري د جومات نه د ويستلو حکم فرمايلو، اوس که څوک دا خوړل غواړي، نو په پخولو سره يې بايد بوی ختم کړي بيا دي و خوري رواه مسلم.

تشرېح: خبيثتين: دوه خبيث شيان دي، يعنې پياز او وږه، د خبيث لفظ اطلاق په حرام، مکروه او ناخوښه شيانو باندې کيږي، که يو سړی پياز يا تازه وږه و خوري، يعنې کومه چې په کتو کې پخه شوې نه وي، نو جومات ته به د راتلو څخه ډډه کوي، البته که پوخ يې کړي او بيا يې و خوري چې بد بويي پکې ختمه شي، نو بيا ورباندې د خبيث اطلاق نه کيږي، علامه قرطبي رحمته الله عليه ليکلي دي چې: "قال العلماء: إذا كانت العلة أي اخراجه من المسجد أنه يتأذى به ففى القياس ان كل من يتأذى به جيرانه فى المسجد بان يكون ذرب اللسان مسغياً عليهم" علماء فرمايي: کچه پياز يا وږه چې څوک و خوري، نو هغه به د جومات څخه وباسل شي، علت يې دا دی چې دده په وجه خلکو ته تکليف رسيږي، نو په دې باندې قياس کړه هر هغه کس چې خلکو ته په جومات کې تکليف رسوي، په دا شان چې يا خو هغه بد زبانه وي او يا کم عقل وي، غلطې خبرې کوي، نو داسې کس به هم د جومات څخه وباسل شي، تر څو چې هغه د خپلې غلطې اصلاح ونه کړي، دې باره کې علامه ابن القيم رحمته الله عليه ليکلي دي چې کوم کس په شروع کې په رسول الله ﷺ باندې درود شريف ووايي، نو ددې په برکت سره به د هغه د خولې څخه بد بويي نه راځي.

باب کراهه الاحتباء يوم الجمعة والإمام يخطب لأنه يجلب النوم

فيقوت استماع الخطبة ويخاف انتقاض الوضوء

د جمعې په ورځ د احتباء (زنگنونه چې د خټې سره ملاوشي) په شان کېنستلو نه منع راغلي ده، ځکه چې په دې کېنستلو باندې سړي ته خوب ورځي

"عن معاذ بن أنس الجهني رضي الله عنه: أن النبي ﷺ نهى عن الحبوّة يوم الجمعة والإمام يخطب" د معاذ بن انس جهني رضي الله عنه نه روایت دی هغه فرمایي چې نبی کریم ﷺ منع وفرمایيل، کله چې امام خطبه وايي نو د الحبوّة په شان مه کيښئ! (کوم چې په یو خاص هیئت سره کېنستل دي) الحبوّة دې ته وايي چې دواړه پښي ودرول شي، دواړه زنگنونه د خټې سره ملاو کړي شي، دواړه لاسونه دايره کړي شي یا په دسمال وغيره سره وتړل شي، دې قسم کېنستلو ته حبوّة ويل کيږي رواه أبو داود و الترمذي، وقال: حديث حسن

لغوي تحقيق: الحبوّة: هغه توتې چې د هغې په وجه انسان خپله خټه او زنگون سره راغونډ کړي او بيا يې وتړي.

تشریح: په حديث کې لفظ د (الحبوّة) راغلی دی، ددې صورت دا دی چې په څادر/دسمال سره خپل زنگونونه د خټې سره نږدې يا په لاسونو باندې داسې طريقه اختيار کړي شي، لکه څرنگه چې ځينې خلک خپل دواړه لاسونه د زنگوتونو څخه تاو کړي او د خپلې خټې سره يې جخت کړي، ددې د ممانعت وجه دا ده چې په دې صورت کې انسان ته خوب ورځي چې له امله يې انسان د خطبې د اورېدو څخه محرومه پاتې کيږي او اودس يې هم ماتيږي، بيا به د اودس لپاره ځي، نو د خلکو تکليف باعث به جوړ شي.

باب نهى من دخل عليه عشر ذي الحجة وأراد أن يضحى عن

أخذ شئ من شعره أو أظفاره حتى يضحى

کوم کس چې د قرباني کولو اراده لري، هغه به د اولي ذي الحجې نه تر لسمي ذي الحجې پورې نوکان او وېښتان وغيره نه کاټوي

"عن أم سلمة رضي الله عنها، قالت: قال رسول الله ﷺ: مَنْ كَانَ لَهُ ذِبْحٌ يَذْبَحُهُ، فَإِذَا أَهْلَ هِلَالِ ذِي الْحِجَّةِ" د ام سلمه رضي الله عنها نه روایت دی هغه فرمایي چې رسول الله ﷺ وفرمایيل: د کوم کس سره چې د قرباني څاروی وي او هغه يې قرباني کول غواړي، نو بيا چې کله د ذي الحجې مياشت داخله شي، "فَلَا يَأْخُذَنَّ مِنْ شَعْرِهِ وَلَا مِنْ أَظْفَارِهِ شَيْئًا حَتَّى يُضَحِّيَ" نو بيا دې خپل وېښتان او نوکان نه کاټوي ترڅو يې چې قرباني نه وي کړي رواه مسلم

تشریح: فلا يأخذن من شعرة: کوم کس چې د قربانی اراده کړې وي، نو هغه دي خپل وېښتان نه کاټوي او نه دي نوکان کاټوي، حکمت پکې دا دی چې په دې ورځو کې حاجیان صاحبان حج کوي او اهرام تړي، دوی هم دا شيان نه کاټوي، نو د دوی سره به یو قسم مشابهت راشي، فقهاوو دا حدیث په کراهت تنزیهي باندې حمل کړی دی، یعنې که یو کس په دې ورځو کې نوکان او وېښتان وغیره کاټ کړي، نو هغه مکروه کار وکړو او نه کاټول یې مستحب دي.

باب النهی عن الحلف بمخلوق كالنبي والكعبة والملائكة والسما عوالآباء والحياة والروح والرأس وحياة السلطان ونعمة السلطان وتربة فلان والأمانة، وهي من أشدها نهياً په غیر الله باندې قسم خوړل حرام دي

"عن ابن عمر رضي الله عنهما، عن النبي ﷺ، قَالَ: إِنَّ اللَّهَ تَعَالَى يَنْهَاكُمْ أَنْ تَحْلِفُوا بِآبَائِكُمْ" د عبد الله بن عمر رضي الله عنهما نه روایت دی هغه فرمایي چې رسول الله ﷺ وفرمایيل: الله تعالى منع فرمایلي ده ددې نه چې سړی په خپل پلار قسم وکړي، "فَمَنْ كَانَ خَالِفاً، فَلْيَحْلِفْ بِاللَّهِ، أَوْ لِيَصُمْتُ" کوم کس چې قسم کول غواړي نو په الله تعالى دي وکړي، کنه نو چوپ دي پاتې شي متفق علیه

"وفي رواية في الصحيح: فَمَنْ كَانَ خَالِفاً فَلَا يَحْلِفُ إِلَّا بِاللَّهِ، أَوْ لِيَصُمْتُ" او په یو بل روایت کې دي چې کوم کس قسم خوړل غواړي، نو قسم دي نه کوي، مگر په الله تعالى باندې او یا دي خاموش پاتې شي

تشریح: لا تحلفوا بآبائكم: په خپلو پلرونو باندې قسمونه مه کوئ: پلار او نیکه خو هسې د مثال په توگه ذکر شول، کنه نو ددې څخه مراد دا دی چې په غیر الله باندې قسمونه مه کوئ یعنې په هېڅ غیر الله باندې قسم مه کوئ ځکه چې دا شرک دی، دلته پلار ځکه ذکر شو چې د جاهلیت په زمانه کې به هم مشرکانو په خپلو پلرونو باندې قسمونه کول.

عبد الله بن عباس رضي الله عنهما فرمایي: که سل ځله د الله تعالى په نوم قسم وخوړم او هغه مات کړم، دا ماته ددې نه ډېر زیات خوښ دي چې زه د غیر الله په نوم قسم وخوړم او هغه پوره کړم، البته کوم قسمونه چې الله تعالى په غیر الله باندې خوړلي دي هغه جائز دي، دا قانون صرف مخلوق ته دی.

د بوتا نوبه نوم قسم کول حرام دي

"وعن عبد الرحمن بن سمرّة رضي الله عنه، قَالَ: قَالَ رَسُولُ اللَّهِ ﷺ: لَا تَحْلِفُوا بِالطَّوَاعِي، وَلَا بِأَهَائِكُمْ" د عبد الرحمن بن سمرّة رضي الله عنه نه روایت دی هغه فرمایي چې رسول الله ﷺ وفرمایيل: تاسو په بوتانو او پلارانو باندې قسمونه مه کوئ: رواه مسلم

الطّواغي: جمّة طائفة، وهي الأصنام ومنه الحديث: هذه طائفة دون أي: صمّهم ومعبودهم: لفظ د الطواغي

جمع د طاغية ده، بوتانو ته ويل كيږي او ددې معنی په مخکې حديث کې تېره شوې ده چې په هغې کې (هذه طاغية دوس) يعنې دا د دوی بوتان او معبودان دي: "وَيُؤَيِّ فِي غَيْرِ مُسْلِمٍ: بِالطَّوَاعِيَةِ جَمْعُ طَاغُوتٍ وَهُوَ الشَّيْطَانُ وَالصَّنَمُ" په مسلم او نورو کتابون کې هم لفظ د (الطوَاعِيَةِ) راغلی دی چې شيطان او بوت ته ويل كيږي.

تشرېح: لاتعلموا بالطواغي: د بوتانو په نوم قسمونه مه کوئ! لکه څرنگه چې د جاهليت په زمانه کې د لات او عزى په نوم قسمونه کېدل، شريعت دا منع کړې دي، که څوک قسم کوي، نو د الله ﷻ په نوم به يې کوي، د بل چا په نوم به قسمونه نه کوي، "ولا بآبائکم" او نه به د پلرونو په نوم قسمونه کوئ!

سوال: په يوروايت کې دي چې رسول الله ﷺ خپله وفرمايل: "أفلم وأبيه" په دې کې خور رسول الله ﷺ خپله د پلار په نوم قسم وکړو، حال دا چې رسول الله ﷺ خو په پلار باندې د قسم کولو څخه منع فرمايلي ده؟

جواب: رسول الله ﷺ چې کوم قسم کړی دی، هغه د ممانعت څخه وړاندې وو، دويم جواب دا دی چې دا قسم رسول الله ﷺ قصداً او عمدأ نه وو کړی، بلکې د ارادې پرته د رسول الله ﷺ په ژبه مبارکه باندې جاري شوی وو.

په لفظ امانت باندې قسم کول

"وعن بُرَيْدَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: مَنْ حَلَفَ بِالْأَمَانَةِ فَلَيْسَ مِنَّا" د بريده روى دې هغه فرمايي چې رسول الله ﷺ وفرمايل: کوم کس چې په امانت باندې قسم وکړي، هغه زموږ څخه نه دی. حديث صحيح، رواه أبو داود و ترمذ و ابن ماجه و صحيح

تشرېح: من حلف بالأمانة: چا چې په امانت قسم وکړو، د امانت څخه د اسلام فرضي ارکان مراد دي، لکه: لمونځ، حج، روژه، د توحيد کلمه، په دې باندې قسم کول هم په شريعت کې منع دي، ځکه چې قسم خالص د الله ﷻ اسم ذاتي يا په اسماء صفاتو سره كيږي، علماء فرمايي: که يو کس په امانت قسم کوي، نو اوامر او نواهي، يعنې: لمونځ روژه حج وغيره به د الله ﷻ د اسماء صفات سره مشابه جوړ شي، کوم چې صحيح نه دي.

که يو کس په امانت قسم وکړي، مثلاً داسې ووايي: "أمانة الله" د امام ابو حنيفه روى په نزد دا به قسم جوړ شي او ددې په ماتولو سره به کفار له لازم شي، ځکه چې داسې قسم خوړل معتبر دي. ځکه چې امانت به په دې صورت کې د الله نوم جوړ شي او بيا به قسم صحيح شي، امام شافعي روى فرمايي: (أمانة الله) ويلو سره به نه قسم جوړيږي او نه به ددې په ماتولو سره کفار له لازميږي.

د اسلام څخه د برانت قسم کول

"وسنه قَالَ: قَالَ رَسُولُ اللَّهِ ﷺ: مَنْ حَلَفَ فَقَالَ: اِنِّي بَرِيءٌ مِنَ الْإِسْلَامِ، فَإِنْ كَانَ كَاذِبًا، قَبُولُهُ قَالَ" د عبد الله بن عمر روى دې هغه فرمايي چې رسول الله ﷺ وفرمايل: کوم کس چې د اسلام نه د بېزاره

صورتونه دي: يو دا چې د غير الله د عظمت عقیده يې وي، نو د اکثره علماوو په نزد داسې کس مشرک دی، ځکه چې هغه د غير الله تعظيم هغسې وکړو څنگه تعظيم چې د الله ﷻ پکار دی.

دويم صورت دا دی چې لکه څرنگه د جاهليت د زمانې رواج وو، يعنې په هغې کې د غير الله تعظيم مراد نه وي، هسې بس د خولې نه يې وباسي، لکه څرنگه چې د نن سبا زمانې خلکو حالت دی چې د چا سره يې مينه وي، د هغه په سر قسم کوي، لکه: د بچي په سر مي قسم وي، يا ستا په سر مي قسم وي، يا ستا په ځان مي قسم وي او داسې نور... نو دغه ډول قسمونه خوړل هم د گناه څخه خالي نه دي، ددې صورت باره کې امام نووي رحمه الله فرمايي: په حديث کې دغه ډول قسمونه خوړل هم په کفر او شرک سره تعبير شوي دي او دا د زجر او تنبيه په توگه ويل شوي دي.

باب تغليظ اليمين الكاذبة عمداً

قصداً په دروغه باندې قسم کول

"عن ابن مسعود رضي الله عنه: أَنَّ النَّبِيَّ ﷺ، قَالَ: مَنْ حَلَفَ عَلَى مَالِ امْرِئٍ مُسْلِمٍ بِغَيْرِ حَقِّهِ، لَعَنَ اللَّهُ وَهُوَ عَلَيْهِ غَضْبَانٌ" د عبد الله بن مسعود رضي الله عنه نه روايت دی فرمايي چې رسول الله ﷺ وفرمايل: کوم کس چې د پردي سرې په مال باندې په دروغه قسم کوي (چې په دې سره پردي مال خپل کړي) نو داسې سړی به د قيامت په ورځ د الله ﷻ سره په داسې حالت کې مخامخ کيږي چې الله ﷻ به هغه ته په غوسه وي، "قَالَ: ثُمَّ قُرِئَ آيَةُ رَسُولِ اللَّهِ ﷺ، مِصْدَاقُهُ مِنْ كِتَابِ اللَّهِ ﷻ: إِنَّ الَّذِينَ يَشْتَرُونَ بِعَهْدِ اللَّهِ وَأَيْمَانِهِمْ ثَمَنًا قَلِيلًا" بيا رسول الله ﷺ د تصديق لپاره د قرآن کریم آيت (ان الذين يشترون بعهد الله وأيمانهم ثمناً قليلاً) تلاوت کړو، ترجمه يې شکه کوم خلک چې د الله ﷻ په عهد او قسمونو په حواله لږ مال حاصلوي د هغوی په آخرت کې هيڅ حصه نشته. [إلى آخر الآية (آل عمران: ۷۷)] متفق عليه

تشریح: ددې حديث تعلق د حقوق العباد سره دی، لکه څرنگه چې په يو مسلمان باندې لازم دي چې هغه به د حقوق الله خيال ساتي، دغه شان د حقوق العباد خيال به هم ساتي، "مال امرئ مسلم" د يو مسلمان مال په دروغه قسم خوړلو سره حاصل کړي، محدثين فرمايي: په دې جمله کې تنبيه ده چې ځان ته مسلمان وايي، خاتنه د رسول الله ﷺ امتي وايي او بيا هم د يو مسلمان مال ته غل وي او پردي مال په ناجائزه طريقه خوري، بل دا چې په لفظ د مسلم کې ذمي هم داخل دی، ځکه چې د دوی باره کې هم ارشاد دی: "فما نهم كذماناً وأموالهم كأموالنا" د دوی وينې داسې حرامې دي، لکه څرنگه چې زموږ وينې حرامې دي او د دوی مالونه په ناجائزه طريقه اخيستل داسې حرام دي، لکه څرنگه چې زموږ مالونه حرام دي.

وهو عليه غضبان: او الله ﷻ به هغه ته غوسه وي، ځينې علماء فرمايي: الله ﷻ به ورته سزا ورکوي، خو په دې شرط چې د مرگ نه يې وړاندې توبه نه وي ويستلې، "إِنَّ الَّذِينَ يَشْتَرُونَ بِعَهْدِ اللَّهِ" په

قرآن کې هم د هغه حديث په شان مضمون دی، ځکه خو رسول الله ﷺ د پورتنۍ آيت تلاوت وفرمايلو،
يا د هغې وضاحت يې د دې حديث په رڼا کې وکړو.

ناحقه پردې مال اخيستل

"وعن أبي أمامة إياس بن ثعلبة الحارثي: أن رسول الله ﷺ قال: من اقتطع حق امرئ مسلم بيمينه فقد أوجب الله له النار. وحرم عليه الجنة" د أبو امامه اياس بن ثعلبه حارثي رحمه الله نه روايت دی هغه فرمايي چې رسول الله ﷺ وفرمايل: چا چې ناحقه قسم وکړو او د مسلمان حق يې وخوړلو، الله ﷻ پاک په هغه باندې د دوزخ او رواجب کړو او جنت يې پرې حرام کړو، "فَقَالَ لَهُ رَجُلٌ: وَإِنْ كَانَ شَيْئًا يَبْرَأُ يَا رَسُولَ اللَّهِ؟ قَالَ: وَإِنْ كَانَ قَضِيًّا مِنْ لَدُنَّكَ" په دې خبره باندې يو صحابي پوښتنه وکړه چې يا رسول الله ﷺ! اگر که هغه معمولي شی وي بيا به هم دوزخ ته ځي؟ نبي کریم ﷺ وفرمايل: هو! اگر چې د کيکړد ونې يوه معمولي خانگه وي رواه مسلم تشرېح: دا حديث وړاندې په (کتاب المامورات باب تحريم الظلم) کې ذکر شوی دی، خلاصه دا چې هر څوک په دروغه قسم خوري او په دې سره د يو مسلمان مال ناحقه خوري، نو د داسې کس لپاره د جهنم او رتيار دی او جنت ورباندې حرام دی، "فقد أوجب الله له النار وحرم عليه الجنة" الله ﷻ په هغه باندې جهنم واجب کړو او جنت يې ورباندې حرام کړو.

يو سوال او دهغه جواب:

خالص دومره ويل پکار وو چې: (أوجب الله له النار) د (وحرم الله عليه الجنة) جملې ضرورت څه وو؟

علامه طيبي رحمه الله د دې جواب داسې ورکړی دی چې د دې جملې څخه "فقد أوجب الله له النار" دومره معلوم شو چې داسې کس به جهنم ته خامخا روان وي، ليکن دا نه معلوم يږي چې هغه به د هميش لپاره په جهنم کې وي او که وي، نو د هميش او سېدلو لپاره دغه دويمه جمله راوړل شوه.

سوال: نو ايا د يو مسلمان مال خوړلو سره به يو انسان د هميش لپاره په جهنم کې وي؟
جواب: که حرام مال يې ځانته حلال وگڼلو، نو خود به کافر وي او کافر سړی به په جهنم کې د هميش لپاره وي، بل جواب دا دی چې دا جمله د زجر او تنبيه په توگه فرمايل شوې ده، انسان ته پکار دي چې د پردې مال څخه ځان وساتي.

وان كان قضييًّا من اوائك: اگر چه د کيکړد څانگې برابرولې نه وي، علامه نووي رحمه الله د دې جملې داسې تشرېح کوي چې لږ مال واخيستل شي او که زيات په گناه کې سره برابري او اخيستل يې حرام دي، په دې کې هم تنبيه ده چې پردې مال ندې اخيستل اگر چه هر څومره لږ وي، البته دا ځانله خبره ده چې په لږ مال به سزا لږه وي او په ډېر مال به ډېره سزا وي ليکن په حرمت کې سره دواړه برابر دي.

ځينې لوی گناهونه

"وعن عبد الله بن عمرو بن العاص رضي الله عنهما، عن النبي ﷺ، قَالَ: الْكِبَايُرُ: الْإِشْرَاكُ بِاللَّهِ، وَغُفُوقُ الْوَالِدَيْنِ" د عبد الله بن عمرو بن العاص رضي الله عنهما نه روایت دی هغه فرمایي چې رسول الله ﷺ وفرمایي: لوی گناهونه دا دي چې: د الله ﷻ سره شریک جوړول او د مور پلار نافرمانی کول، "وَقَتْلُ النَّفْسِ وَالْيَمِينِ الْغَمُوسُ" او بې گناه مسلمان قتلول او په دروغه قسم کول. رواه البخاری

"وفي رواية له: أَنَّ أَعْرَابِيًّا جَاءَ إِلَى النَّبِيِّ ﷺ، فَقَالَ: يَا رَسُولَ اللَّهِ مَا الْكِبَايُرُ؟ قَالَ: الْإِشْرَاكُ بِاللَّهِ قَالَ: ثُمَّ مَاذَا؟ قَالَ: الْيَمِينُ الْغَمُوسُ" په یو بل روایت کې دي چې یو کوچی د نبی کریم ﷺ په خدمت کې حاضر شو، وې ویل یا رسول الله ﷺ! لوی گناهونه کوم کوم دي؟ نبی کریم ﷺ وفرمایي: د الله ﷻ سره شریک جوړول، هغه کس وویل: بیا کوم دي؟ نبی کریم ﷺ وفرمایي: د دروغو قسم کول، "قُلْتُ: وَمَا الْيَمِينُ الْغَمُوسُ؟ قَالَ: الَّذِي يَقْتُلُهُ مَالٌ أَوْ مَرْءٌ مُسْلِمٌ!" هغه بیا وویل: یمین غموس څه شی دی؟ نبی کریم ﷺ وفرمایي: د دروغو داسې قسم کول چې د یو مسلمان مال په ناحقه پرې وخورل شي، "يعني يَمِينٌ هُوَ فِيمَا كَاذِبٌ" یعنی داسې قسم کول چې هغه پکې دروغجن وي

لغوي تحقيق: الغموس: غموس د غمس څخه دی، غمس غوږ ته وايي، په دروغه قسم کول

تشریح: دا حدیث هم وړاندې په کتاب المامورات باب تحریم العقوق وقصبة الرحم کې ذکر شوی دی، خلاصه دا چې کوم لوی گناهونه چې په حدیث کې ذکر شوي دي، په هغې کې یو یمین غموس هم دی، یمین غموس دې ته وايي چې په ماضي یا حال باندې یو کس قسم وکړي چې فلانکې کار داسې وو او حال دا چې هغه داسې نه وي، یعنی په دروغه قسم وکړي، نو دې ته یمین غموس وايي، دغسې قسم خوړنکی سخت گناهگار دی، بس صرف توبه او استغفار دي کوي، د امام ابو حنیفه رحمه الله په نزد په دې باندې کفار نهشته او د امام شافعي رحمه الله په نزد په داسې کس باندې کفار نهشته، په حدیث کې د ناحق قتل او د دروغه قسم خوړلو څخه په سختی سره ممانعت راغلی دی

باب ندب من حلف على يمين فراي غيرها خيرا منها

أَنْ يَفْعَلَ ذَلِكَ الْمُحْلُوفُ عَلَيْهِ ثُمَّ يُكْفِرَ عَنْ يَمِينِهِ

قسم ماتول

"عن عبد الرحمن بن سمره رَضِيَ اللَّهُ عَنْهُ قَالَ: قَالَ لِي رَسُولُ اللَّهِ ﷺ: وَإِذَا حَلَفْتَ عَلَى يَمِينٍ، فَرَأَيْتَ غَيْرَهَا خَيْرًا مِنْهَا" د عبد الرحمن بن سمره رضي الله عنه نه روایت دی هغه فرمایي چې ماته رسول الله ﷺ وفرمایي: کله چې ته د څه خبرې لپاره قسم وکړې بیا دي د هغې خلاف څه نیکي او بهتري په نظر راشي، "قَالَ الَّذِي هُوَ خَيْرٌ وَكَفَّرَ عَنْ يَمِينِكَ" نو هغه نیکي اختیار کړه او د خپل قسم کفارہ اداء کړه متفق علیه

نفوي تحقيق: كفر: كفر كفاً ددې معنى ده: يو شی پتول

تشریح: دا حدیث وړاندې په (کتاب المامورات باب النهي عن سؤال الإمارة) کې ذکر شوی دی، خلاصه دا چې که یو کس د یو شي نه قسم وخوري او بیا د کوم شي نه چې بې قسم خوړلی دی، د هغه په غیر کې ورته ښه والی معلوم شي، نو پکار ده چې هغه کار وکړي او د قسم کفاره اداء کړي، مثلاً: یو کس قسم وکړي چې زه به د چا سره ښه نه کوم او دده چې غیر دی یعنې ښه کول دا ښه شی دی، نو ښه دي وکړي او د قسم کفاره دي اداء کړي

د ښه کار نه قسم کول

"وعن أبي هريرة رضي الله عنه: أن رسول الله ﷺ، قال: مَنْ حَلَفَ عَلَى يَمِينٍ، فَرَأَى غَيْرَهَا خَيْرًا مِنْهَا" د أبو هريره رضي الله عنه نه روایت دی هغه فرمایي چې کوم سړی په تاسو کې د یو کار نه قسم وکړي او بیا په خلاف قسم خبره کې څه نیکي او خیر وويني، "فَلْيَكْفُرْ عَنْ يَمِينِهِ، وَيَفْعَلِ الَّذِي هُوَ خَيْرٌ" نو د خپل قسم کفاره دي ادا کړي او هغه کار دي وکړي چې کوم کار غوره او بهتر دی. رواه مسلم

تشریح: د حدیث مطلب دا دی چې که یو کس د یو کار څخه د نه کولو څخه قسم وخوري، بیا ورته معلومه شي چې په هغه کار کې ثواب دی او ښه هم دا ده چې هغه کار دي وکړل شي، نو قسم دي مات کړي او کار دي وکړي او د قسم کفاره دي ورکړي

د قسم کفاره:

تر ټولو اول دا چې غلام دي آزاد کړي یا دي لسو مسکینانو ته سهار او ماښام دودۍ ورکړي، یا دي لسو مسکینانو ته جامې ورکړي یا دي درې ورځې مسلسل روزې ونيسي

د قسم سره ان شاء الله ويل

"وعن أبي موسى رضي الله عنه: أن رسول الله ﷺ، قال: إني والله إن شاء الله لأحلف على يميني، ثم أرى خيراً منها إلا كُفِرْتُ عَنْ يَمِينِي" د أبو موسی رضي الله عنه نه روایت دی هغه فرمایي چې رسول الله ﷺ وفرمایل: والله ﷻ چې که الله ﷻ وغواړي، نو زه به په څه خبره باندې قسم ونه کړم، که چېرته بې وکړم، بیا ماته ددې قسم څخه خلاف خبره کې څه بهتري ښکاره شي، "وَأَتَيْتُ الَّذِي هُوَ خَيْرٌ" نو زه به د خپل قسم کفاره ورکړم، هغه بهتره خبره به اختیار کړم متفق علیه

تشریح: ان شاء الله لاأحلف على يميني: که الله ﷻ وغواړي، نو زه به قسم نه کوم. مطلب دا چې که د قسم سره متصل ان شاء الله ويل شي، نو هغه قسم نه شو او هر کله چې قسم نه شو، نو په حانت کېدو بې کفاره هم نشته، "ثم أرى خيراً منها إلا كُفِرْتُ عَنْ يَمِينِي" د هغه غوره صورت ووينم نو هغه قسم مات کړم او د خپل قسم کفاره ورکړم، مثلاً: یو کس ووايي چې زه به د خپل پلار سره یوه میاشت خبرې نه کوم، نو په دې صورت کې د خپل پلار سره خبرې کول ضروري دي او د خپل قسم کفاره ورکول واجب

دي، که چېرته ددې قسم سره متصل ان شاء الله ووايي، نو اوس دا قسم قسم نه شو، که د خپل پلار سره يې په مياشت کې دننه خبرې شروع کړي، نو حانت هم نه دی.

په قسم باندې کله درېدل منع دي

"وعن أبي هريرة رضي الله عنه قَالَ: قَالَ رَسُولُ اللَّهِ ﷺ: لَأَنْ يَلْعَنَ أَحَدُكُمْ فِي يَمِينِهِ فِي أَهْلِهِ أَكْثَرُ" د ابو هريره رضي الله عنه روايت دی هغه فرمايي چې رسول الله ﷺ وفرمايل: که چېرته ستاسو نه څوک د خپل کوروال په معامله کې په خپل قسم باندې مضبوط پاتې شي، نو د الله ﷻ په نزد دا ډېره لويه گناه ده، "لَعْنَةُ اللَّهِ تَعَالَى مَنْ أَنْ يُعْطِيَ كَفَّارَتَهُ أَلْتَى فَرَضَ اللَّهُ عَلَيْهِ" هغه ته پکار دي چې قسم مات کړي، د الله مقرر شوي کفاره دي اداء کړي متفق عليه.

قَوْلُهُ: يَلْعَنُ بِفَتْحِ اللَّامِ وَتَشْدِيدِ الْحِيمِ أَيْ: يَمْلَأُ فِيهَا، وَلَا يَكْفُرُ: دا قول چې (بلج) ددې مطلب دا دی چې په قسم باندې ټينگ ولاړ وي، کفاره ور نه کړي، "وَقَوْلُهُ: أَكْثَرُ أَثْمًا" دا قول چې (آثم) يعنې ډېر زيات گناهگار شو.

تشرېح: د اهل څخه ښځې ماشومان، مور - پلار مراد دي، د دوی باره کې يو کس قسم وخورې او بيا ورته غوره والی معلوم شي، نو په قسم باندې درېدل پکار نه دي، بلکې په داسې حال کې ښه خبره دا ده چې قسم مات کړي او بيا د قسم کفاره ورکړي.

علماء فرمايي: د قسم خوړلو ډېر قسمونه دي، مثلاً: يو کس قسم وخورې چې فرض لمونځ به نه کوم، (معاذ الله) يا ووايي: شراب به څښم، نو په داسې صورت کې قسم ماتول فرض دي، يعنې لمونځ به شروع کوي او شراب به نه څښي او که چېرته د کوم مستحب کار نه کولو څخه قسم وکړي، نو په داسې صورت کې قسم ماتول مستحب دي او د مباح شي نه قسم خوړلو په صورت کې قسم ماتول مباح دي.

کفاره به د قسم ماتولو څخه وروسته ورکوي، لکه څرنگه چې دا مسلك د امام ابو حنيفه رحمه الله دی، ليکن د امام شافعي او امام احمد رحمهما الله په نزد د قسم ماتولو څخه وړاندې هم کفاره ورکولی شي.

باب العفو عن لغو اليمين وأنه لا كفارة فيه، وهو ما يجري على اللسان

بغير قصد اليمين كقوله على العادة: لا والله، وبلى والله، ونحو ذلك

کوم کسان چې عادي قسمونه خوري په دې کې کفاره نشته

"قَالَ اللَّهُ تَعَالَى: لَا يُؤْخَذُكُمْ اللَّهُ بِاللُّغْوِ فِي أَيْمَانِكُمْ وَلَكِنْ يُؤْخَذُكُمْ بِمَا عَقَدْتُمُ الْأَيْمَانَ" الله ﷻ فرمايي:

الله ﷻ تاسو په لغوه قسمونو خوړلو باندې نه نيسي، ليکن تاسو به په هغو قسمونو نيسي چې قصداً شوي وي، "فَكَفَّارَتُهُ إِطْعَامُ عَشْرَةِ مَسَاكِينَ مِنْ أَوْسَطِ مَا تُطْعَمُونَ أَوْ كِسْفَتُهُمْ أَوْ تَحْرِيرُ رَقَبَةٍ" نو د داسې

قسمونو كفاره دا ده چې لسو مسكينانو ته دي درميانه ډوډي ورکړي، يا دي لس جوړه جامې ورکړي او يا د يو غلام آزاد کړي، "فَمَنْ لَمْ يَجِدْ فَصِيَامُ ثَلَاثَةِ أَيَّامٍ ذَلِكَ كَفَّارَةُ أَيْمَانِكُمْ إِذَا حَلَفْتُمْ وَاحْفَظُوا أَيْمَانَكُمْ" که داسې کفارې نه شي ادا کولی، نو بيا دي درې ورځې روژې ونيسي، دا ستاسو د قسمونو كفاره ده، کله چې تاسو په خپلو قسمونو کې حاث شئ او د خپلو قسمونو حفاظت وکړئ! [المائدة: ۸۹].

تشریح: په آيت کې د يمين لغو بيان دی، يمين لغو دېته وايي چې بې ارادې د ژبې څخه د قسم الفاظ وويستل شي، ددې حکم دا دی چې په داسې قسم خوړلو نه گناه شته او نه هم كفاره شته. فكفارتہ اطعام عشرة مساکين: که کوم کس په راتلونکي زمانه کې د يو کار متعلق کولو يا نه کولو قسم وځوري، چې دا کار به کوم يا به يې نه کوم او بيا د هغې خلاف کار وکړي، نو په داسې صورت کې به كفاره واجب شي او په كفاره کې به په درې امورو کې يو امر ځانته خوښ کړي، يا به لسو مسكينانو ته دوه وخته ډوډي ورکوي، يعنې سهار او ماښام، دومره خوراک چې د هغوی خېته پرې مريږي، يا يو يو مسکين ته د فطرانې په اندازه دوه دوه سپره غنم يا به ددې قيمت ورکوي يا به لسو مسكينانو ته يوه يوه جوړه جامې ورکړي او يا دي يو غلام آزاد کړي.

فمن لم يجد فصيام ثلاثة أيام: روژه نيول هغه وخت دي کله چې په دې درې شيانو کې يو هم پيدا نه شي، په ځينو رواياتو کې دي چې مسلسل درې ورځې روژې به نيسي، که په دې کې يوه ورځ هم قضائي راشي، بيا به يې له سره شروع کوي، "ذالك كفارة أيمانكم إذا حلفتن" د امام ابو حنيفه رحمته الله عليه مسلك دا دی چې د قسم كفاره د قسم ماتولو څخه وروسته واجب ده، کوم کس چې د قسم ماتولو څخه وړاندې كفاره ورکړي، هغه به معتبره نه وي. ځکه چې د کفارې سبب قسم ماتول دي او تر څو پورې چې قسم مات نه وي، نو كفاره هم نشته، لکه لمونځ چې څوک د وخت څخه وړاندې وکړي، نو هغه لمونځ به څرنگه ادا شي؟ واحفظوا أيمانكم: د خپلو قسمونو حفاظت وکړئ! که جائز قسم وي، نو هغه پوره کول پکار دي، تر څو چې سخته مجبوري نه وي.

په خبرو خبرو کې قسم کول

"وعن عائشة رضي الله عنها، قالت: أنزلت هذه الآية: لَا يُؤْخَذُ كُفْلُ اللَّهِ بِاللَّغْوِ فِي أَيْمَانِكُمْ فِي قَوْلِ الرَّجُلِ: لَا وَاللَّهِ وَبِئْسَ وَاللَّهِ" د عائشې رضي الله عنها نه روايت دی هغه فرمايي چې دا آيت "لَا يُؤْخَذُ كُفْلُ اللَّهِ بِاللَّغْوِ فِي أَيْمَانِكُمْ" د داسې خلکو باره کې نازل شوی دی چې په خپلو خبرو کې به يې (لا والله) نه په الله تعالى قسم رها، په الله تعالى قسم دی. رواه البخاري

تشریح: في قول الرجل لا والله وبلى والله: د هغه کس په باره کې چې په خبرو خبرو کې ووايي: نه قسم په الله او ولې نه قسم په الله، محدثين فرمايي: د عربو عادت دا وو چې په خبرو خبرو کې به يې ويل: لا والله، بلى والله، په دې الفاظو سره د هغه مقصد قسم کول نه وي، بلکې د تکيه کلام په توگه يې وايي، نو د داسې کس باره کې په حديث کې ارشاد دی چې په داسې قسم سره قسم نه منعقد کيږي.

د یمین لغو په تعریف کې اختلاف

د امام شافعي رحمۃ اللہ علیہ په نزد د یمین لغو تعریف دا دی چې یو کس په ماضي یا حال یا استقبال زمانه کې قسم و خوري او د امام ابو حنیفه رحمۃ اللہ علیہ په نزد یمین لغو دېته وایي چې یو کس په داسې کار باندې قسم و خوري چې د هغه په گومان کې هغه کار هغسې وي، څرنگه چې دی گومان کوي او حال دا چې هغه هغسې نه وي، د یمین لغو حکم دا دی چې د الله جل جلالہ ذات رحیم کریم دی، امید دی چې په داسې قسمونو سره به مواخذه ونه کړي.

باب کراهة الحلف في البيع وإن كان صادقاً

په اخیستلو او خرڅولو کې رښتونی قسم کول هم مکروه دي

"عن أبي هريرة رضي الله عنه قال: سمعت رسول الله ﷺ يقول: الحلف منقعة للسلعة، منقعة للكسب" د أبو هريره رضي الله عنه نه روایت دی هغه فرمایي چې ما د رسول الله ﷺ نه اورېدلي دي چې فرمایلي یې: د اخیستلو او خرڅولو په وخت قسم کولو کې گټه زیاته وي، خو په داسې گټه کې برکت نه وي. متفق علیه

لغوي تحقيق: السلعة: د تجارت سامان

تشریح: الحلف منقعة للسلعة: د قسم په سر سودا زیاته خرڅیږي، مطلب دا چې کوم کس په سودا کې زیات قسمونه خوري، که رښتونی وي او که دروغجن وي، وختي طور خو به سودا ورباندې زیاته خرڅه شي چې خلک به دده په قسمونو اعتبار وکړي، لیکن په داسې گټه کې به هېڅ برکت نه وي، په یو بل روایت کې دي چې "اليمين الكاذبة منقعة للسلعة" په دروغجنو قسمونو سره مال زیات خرڅیږي، لیکن اصل خبره دا ده چې "منقعة للكسب" د کسب تجارت برکت ختموي، خلاصه دا چې په قسمونو سره خو به مال زیات شي، لیکن په دې کې یوه ذره برکت هم نه وي یا به دي مال ضایع شي یا به دي بچي بیمار شي یا به خپله بیمار شي یا به دي ښځه، مور - پلار وغیره بیمار شي چې پیسې به ورباندې خرڅ شي، نو کومې پیسې چې یې په قسمونو گټلې وي، هغه ټولې به ورنه لاړې شي.

په تجارت کې د زیاتو قسمونو څخه ځان وساته

"وعن أبي قتادة رضي الله عنه: أنه سمع رسول الله ﷺ يقول: إياكم وكثرة الحلف في البيع، فإنه ينفق ثمناً" د أبو قتاده رضي الله عنه نه روایت دی هغه فرمایي چې ما د رسول الله ﷺ نه واورېدل چې فرمایلي یې: د ډېرو قسمونو خوړلو نه ځان وساتئ! ځکه چې په دې سره خو گټه کیږي، لیکن بیا هم گټه ورسره ختمیږي روا مسلم

تشریح: محدثینو ددې په حدیث تشریح کې فرمایلي دي چې په تجارت کې په زیاتو قسمونو سره خو به مال زیات شي، لیکن برکت به پکې نه وي، که یو کس رښتونی قسمونه وکړي چې زه خو رښتونی یم، خو دده عادت به جوړ شي چې بیا به د دروغو قسمونو څخه هم لاس نه شي اخیستلی، نو په داسې حال کې په باطني طور سره د هغه د تجارت نه برکت ختم شي، په مزه مزه د خلکو اعتماد

درياندې ختم شي، خلکو ته پته ولگيږي چې دا خو په هره خبره کې قسم کوي، پته نه لگيږي چې مال بڼه راکوي او که خراب، نو د داسې کس نتيجه دا شي چې تجارت کې بې نقصان شروع شي، بل دا چې عامو فقهاوو ددې حديث څخه دا مسئله مستنبط کړې ده چې رښتونی قسم کول مکروه دي او په دروغه قسم کول خو هسې هم حرام دي.

باب کراهة أن يسأل الإنسان بوجه الله عتق غير الجنة وكراهة منع من سأل بالله تعالى وتشفع به

د الله ﷻ په نامه سوال کول

"عن جابر رضي الله عنه قال: قال رسول الله ﷺ: لَا يَسْأَلُ بَوَجْهِ اللَّهِ إِلَّا الْجَنَّةُ" د جابر رضي الله عنه نه روایت دی هغه فرمایي چې رسول الله ﷺ وفرمایيل: د الله ﷻ په واسطه سوال نه کيږي، مگر د جنت رواه أبو داود

لغوي تحقيق: وجه: جانب، قصد او نيت ته ويل کيږي، کوم عمل ته چې انسان متوجه وي، عزت او مرتبې ته هم ويل کيږي.

تشریح: علماء فرمایي: د حديث مطلب دا دی: انسان ته پکار دي چې د الله ﷻ واسطه چاته ورنه کړي او بيا په ځانگړې توگه د دنيا غوندې حقیر شي د حاصلولو لپاره، البته که د الله ﷻ واسطه جوړول غواړي، نو د جنت حاصلېدو لپاره دي واسطه کړي، مثلاً: داسې ووايه چې ای الله زه ستا په وسيله ستا څخه سوال کوم چې ماته جنت راکړي.

څوک چې د الله ﷻ په نوم پناه وغواړي

"وعن ابن عمر رضي الله عنهما قال: قال رسول الله ﷺ: مَنْ اسْتَعَاذَ بِاللَّهِ، فَأَعِيدُوهُ، وَمَنْ سَأَلَ بِاللَّهِ، فَأَعْطُوهُ، وَمَنْ دَعَاكَمْ فَأَجِيبُوهُ" د عبد الله بن عمر رضي الله عنهما نه روایت دی هغه فرمایي چې رسول الله ﷺ وفرمایيل ستاسو نه چې کوم کس په الله ﷻ سره پناه وغواړي، هغه ته پناه ورکړئ او ستاسو نه چې کوم کس د الله ﷻ په واسطه سوال وکړي، هغه ته څه ورکړئ او کوم کس چې درته دعوت وکړي، نو د هغه دعوت قبول کړئ "وَمَنْ صَعَّرَ إِلَيْكُمْ مَعْرُوفًا فَكَافَتْهُ" او کوم کس چې در سره نیكي وکړي، نو هغه ته بدله ورکړئ "فَإِنْ لَمْ تُجِدُوا مَا تُكَافِئُونَهُ بِهِ فَأَدْعُوا لَهُ حَتَّى تَرَوْا إِلَيْكُمْ قَدْ كَافَتْهُ" که چېرته هغه ته د بدلې ورکولو لپاره در سره څه نه وي، نو هغه ته دومره دعاء وکړئ چې زړه مو ووايي چې بس دی د هغه بدله پوره شوه. حديث صحيح رواه أبو داود والنسائي بأسانيد الصحيحين.

تشریح: من استعاذ بالله فأعيدوه: څوک چې د الله ﷻ په نوم سره پناه وغواړي، نو پناه ورکړه، مطلب دا چې که یو کس د چا د ذات نه یا د بلې کومې وجې نه تنگ وي او په تکلیف کې وي بيا هغه کس تا ته راشي، هغه ووايي چې ما ددې تکلیف څخه خلاص کړه، نو اوس د الله ﷻ د نوم تعظیم کول پکار دي او هغه ته د هغې تکلیف څخه نجات ورکول پکار دي.

ومن سأل الله فأعطوه: څوک چې د الله ﷻ په نوم درڅخه څه شي وغواړي، نو هغه ته يې ورکړه. په دې کې علماوو دا خبره کړې ده چې که هغه واقعي فقير او غريب وي، نو بيا يې ورکړه او که ست پوخ يقين وي چې دا خو کار يې ګر فقير او سوالګر دی، يعنې دده پېشه هم دا ده چې سوال کوي، چېرته خواري مزدوري نه کوي، نو بيا هغه ته ورکول پکار نه دي. ددې لپاره چې د هغه حوصله شکنې وشي فادعواله: که څه نه ورکوي، نو بيا هغه ته دعاء وکړي، په يو بل حديث کې دي چې هغه ته اجزا الله خير، ووايه او په يو بل روايت کې دي چې چا دا جمله وويل، نو هغه ډېره ښکلې بدله ورکړه، ځکه چې په دې جمله کې هغه کس الله ﷻ ته وسپارل شو او الله ﷻ تر ټولو ښکلې او غوره بدله ورکونکې دی.

باب تحريم قوله: شاهنشاه للسلطان وغيره لأن معناه ملك الملوك، ولا يوصف بذلك غير الله سبحانه وتعالى د شهنشاه نوم ايښودلو حرمت

"عن أبي هريرة رضي الله عنه، عن النبي ﷺ قال: **إِنْ أَخْنَعَ اسْمُ عِنْدَ اللَّهِ رَجُلٌ تَسَمَّى مَلِكَ الْأَمْلَاجِ**" د أبو هريره رضي الله عنه نه روايت دی هغه فرمايي چې رسول الله ﷺ وفرمايل: د الله ﷻ په نزد هغه سړی ډېر زیات ذلیل دی چې په خپل ځان باندې ملک الاملاک (د بادشاهانو بادشاه) نوم ږدي. متفق علیه
قال سفيان بن عيينة: **مَلِكُ الْأَمْلَاجِ مِثْلُ: شَاهِنْ شَاهٍ: سَفِيَانُ بْنُ عَيَيْنَةَ** فرمايي: ملک الاملاک هم د شهنشاه په شان نوم دی.

تشریح: ان اخنع اسم عند الله عزوجل: تر ټولو ډېر خراب نوم دی، مطلب دا چې الله ﷻ ته عاجزي خوښه ده، غرور يې نه خوښيږي، د شهنشاه نوم په ايښودلو سره انسان کې د عاجزی پر ځای تکبر پيدا کيږي، د لفظ شهنشاه معنی ده: (د بادشاهانو بادشاه) دا د الله ﷻ صفت دی چې د الله ﷻ سره خاص دی، په دې صفت کې د الله ﷻ سره د هيڅ مخلوق د شرکت وهم او گومان هم نه شي کېدی.

باب النهي عن مخاطبة الفاسق والمبتدع ونحوهما بسيد ونحوه منافق او بدعتي سړی مشر جوړول حرام دي

"عن بُرَيْدَةَ رضي الله عنه قَالَ: قَالَ رَسُولُ اللَّهِ ﷺ: **لَا تَقُولُوا لِلْمُنَافِقِ سَيِّدٌ، فَإِنَّهُ إِنْ يَكُ سَيِّدًا فَقَدْ اسْتَخْطَمَ بِكُمْ**" د بريد رضي الله عنه نه روايت دی هغه فرمايي چې رسول الله ﷺ وفرمايل: تاسو منافق سړي ته مشر مه وایئ، که هغه په حقيقت کې هم مشر وي، نو بيا هم تاسو په دې خبره خپل رب ناراضه کوئ؛ رواه أبو داود وياسناد صحيح.

لغوي تحقيق: استختم: غوسه کېدل، په غوسه کې راتلل، يعنې تاسو الله ﷻ ناراضه کړو.

تشریح: لا تقولوا للمنافق سيد: منافق سړي ته سيد مه وایئ، سيد سردار او مشر ته وايي، ظاهره

خبر ده چې منافق سړی مشر نه شي جوړېدلی، اگر چې هغه سړی في نفسه په خپل قوم کې مشر وي، خو ددې باوجود بيا به هم هغه ته سيد نه وايي، ځکه چې په دې سره الله ﷻ ډېر سخت ناراضه کيږي، ځکه چې سيد لفظ د تکریم او عزت لپاره استعمالیږي او منافق سړی د اهانت قابل وي، علماوو کافر او گمراه سړی هم په دې کې شمار کړی دی چې کافر او گمراه سړی ته سيد ويلو سره الله ﷻ ناراضه کيږي.

سوال: په حديث کې خالص منافق سړی ولې ذکر شو، په دې کې خو ټول باطل خلک داخل دي؟

جواب: د منافق سړي ذکر په خصوصي توگه ځکه وشو چې منافق سړي ته خلک په ظاهره مسلمان وايي، نو ځکه عام خلک د هغه په تعريف کې مبتلا کېدل، شريعت هم د منافق سړي ذکر وکړو چې هغه ته مشر مه وايئ!

باب کراهة سب الحمى

تبې او بيمارۍ ته بنيراکول مکروه دي

"عن جابر رضي الله عنه: أَنَّ رَسُولَ اللَّهِ ﷺ دَخَلَ عَلَى أُمِّ السَّائِبِ، وَأُمِّ السَّيِّبِ فَقَالَ: مَا لَكَ يَا أُمُّ السَّائِبِ - أَوْ يَا أُمَّ السَّيِّبِ - تُزْفِرِينَ؟" د جابر رضي الله عنه نه روايت دی هغه فرمايي چې يوه ورځ رسول الله ﷺ ام سائب او يا ام السيب رضي الله عنهما کره تشریف يوړو، نبي کریم ﷺ ورته وفرمايل: اي سائب يا ام السيب رضي الله عنهما تاسو ولې دومره لرڅېږئ؟ "قَالَتْ: الْحُمَّى لَا بَارَكَ اللَّهُ فِيهَا!" هغې وويل: تبې نيول يم، الله ﷻ دې په دې کې برکت نه اچوي، "قَالَ: لَا تُسَبِّحِي الْحُمَّى فَإِنَّهَا تُذْهِبُ خَطَايَا بَنِي آدَمَ كَمَا يُذْهِبُ الْكَبَرُ خَبَثَ الْحَدِيدِ" نبي کریم ﷺ وفرمايل: تبې ته بنيري مه کوه، ځکه چې په دې سره گناهونه داسې رږږيږي، لکه څنگه چې د بتۍ (بتۍ) اورد او سپنې زنگ لرې کوي رواه مسلم.

تُزْفِرِينَ أَيْ تَتَرَكِينَ حَرَكَهً سَرِيعَةً، وَمَعْنَاهُ: تَرْتَعِدُ، وَهُوَ يَصْعَدُ النَّأَمُ وَيَأْخُذُ الْمَكْرُورَةَ وَالْفَاءُ الْمَكْرُورَةُ، وَيُؤَيُّ أَيْضًا بِالرَّاءِ الْمَكْرُورَةُ وَالْقَافِينَ: دَا قَوْلُ جَيْ (تُزْفِرِينَ) ددې معنی ده: لرڅېدل او په تيزۍ سره حرکت کول.

لغوي تحقيق: الکبر: د آهنگر، لوهار، بتۍ ته وايي

تشریح: علماء فرمايي: په بيمارۍ، تکليفونو او سختۍ سره د انسان گناهونه معاف کيږي، نو ځکه دغو شيانو ته بدرد ويل پکار نه دي، بلکې د الله ﷻ د تقدير او مشيت برخه گڼل يې پکار دي، څوک چې بدرد وايي هغه د الله ﷻ په تقدير د ناخوښۍ اظهار کوي، البته ددې دا مطلب هم نه دی چې بيماري يا تکليف لرې کولو کوشش دي هم ونه شي، په جائزه طريقه د هغې دفع کول هم سنت دي.

باب النهي عن سب الريح، وبيان ما يقال عند هبوبها

باد (سپل) ته بنيري کول منع دي

"عن أبي المنذر أبي بن كعب رضي الله عنه: قَالَ: قَالَ رَسُولُ اللَّهِ ﷺ: لَا تُسَبِّحُوا الرِّيحَ، فَإِذَا رَأَيْتُمْ مَا تُكْرَهُونَ، فَقُولُوا: اللَّهُمَّ إِنَّا نَسْأَلُكَ

مِنْ خَيْرِ هَذِهِ الرِّيحِ وَخَيْرُ مَا فِيهَا وَخَيْرُ مَا أَمَرْتُ بِهِ" د أبو المنذر ابي بن كعب رضي الله عنه نه روايت دی هغه فرمايې چې رسول الله ﷺ وفرمايل: باد سېلی ته ښیرې مه کوئ! کله چې تاسو په دې کې د نقصان کومه خبره ووينئ، نو داسې دعا کوئ: اې الله! موږ ستا نه ددې هوا د خیر او د هغه خیر سوال کوو چې په دې کې وي او د هغه خیر سوال هم کور د کوم لپاره چې رالېږل شوي وي، "وَتَعُوذُ بِكَ مِنْ شَرِّ هَذِهِ الرِّيحِ وَشَرِّ مَا فِيهَا وَشَرِّ مَا أَمَرْتُ بِهِ" او اې الله! موږ په تا سره پناه غواړو ددې هوا د شر نه او د هغه شر نه چې په دې هوا کې وي او د هغه شر نه هم چې د کوم لپاره رالېږل شوي ده. رواه الترمذي، وقال: حديث حسن صحيح.

تشریح: فإذا ريتم ما تکرهون: کله چې تاسو کوم ناخوښه کار ووينئ، نو په دې وخت کې هغه پورتنی دعاء ووايئ، "خير هذه الريح" هغه خیر چې په دې سېلی کې دی، ددې څخه ورپدې جمع کېدل او باران ورپدې مراد دي، "ما أمرت به" ددې څخه د ظالمانو تباهي مراد ده، لکه د عباد او ثمود وغيره قومونه چې هغوی يې په هوا سره تباہ کړل.

لا تسبوا الريح: هوا ته ښیرې مه کوئ! علماوو په دې کې يوه نکته بيان کړې ده، هغه دا چې کله لفظ د ریح مفرد استعمال شي، نو عموماً د عذاب لپاره استعمالېږي او کله چې لفظ د جمع يعنې رياح ذکر شي، نو بيا عموماً د رحمت لپاره استعمالېږي.

هوا ته بدرد مه وايئ

"وعن أبي هريرة رضي الله عنه قال: سمعتُ رسولَ الله ﷺ يقول: الرِّيحُ مِنْ رَوْحِ اللَّهِ، تَأْتِي بِالرَّحْمَةِ، وَتَأْتِي بِالْعَذَابِ" د أبو هريره رضي الله عنه نه روايت دی هغه فرمايې چې ما د رسول الله ﷺ نه واورېدل چې فرمايل يې: هوا او سېلی د الله ﷻ رحمت دی چې د الله ﷻ رحمت هم راوړي او عذاب هم راوړي، "فَإِذَا رَأَيْتُمُوهَا فَلَا تُسَبِّهَنَّهَا، وَاسْتَعِذُوا بِاللَّهِ مِنْ شَرِّهَا" کله چې تاسو تېزه هوا ووينئ، نو ښیرې! کنځلې ورته مه کوئ او د الله ﷻ نه ددې د خیر او نیکۍ غوښتنه کوئ او په الله ﷻ سره ددې د شر نه پناه غواړئ! رواه أبو داود و یاسناد حسن.

قوله ﷺ: مِنْ رَوْحِ اللَّهِ هو بفتح الراء: أي رَحْمَتِهِ بِعِبَادِهِ: دا قول چې (من روح الله) دی، يعنې د الله ﷻ په خپلو بندگانو باندې يو خاص رحمت دی.

لغوي تحقيق: تسبوه: ښیرې کول، کنځلې کول.

تشریح: فلا تسبوه: هوا ته کنځلې مه کوئ! علما فرمايې: تور طوفان او سختې هواگانې د نافرمانو خلکو لپاره د تباهي ذریعه وي، نو هغه هم په حقیقت کې د الله ﷻ رحمت وي، ځکه چې په دې سره نافرمان او گمراه خلک الله ﷻ تباہ کوي او الله ﷻ خپل ښک بندگان ساتي، لکه څرنگه چې د نوح علیه السلام په قوم باندې طوفان راغلی وو، نو هغه خالص په نافرمانو خلکو باندې راغلو، الله ﷻ ترې خپل ښک بندگان بچ کړل، نو ځکه په حدیث کې دې خبرې ته ترغیب ورکول شوی دی چې کله هم هوا چلېږي، نو د الله ﷻ نه د خیر سوال پکار دی، داسې ویل پکار دي چې اې الله! ددې هوا په ذریعه په موږ باندې رحمت نازل کړې.

د طوفان پر مهال بله دعاء

"عن عائشة رضي الله عنها، قالت: كان النبي ﷺ إذا عصفت الريح قال: اللَّهُمَّ إِنِّي أَسْأَلُكَ خَيْرَهَا وَخَيْرَ مَا فِيهَا وَخَيْرَ مَا أُرْسِلَتْ بِهِ" د عائشې ښه روايت دی هغه فرمايي چې کله به هوا تېزه شوه، نو رسول الله ﷺ به داسې دعاء کول: اَيُّ اللّٰه اَزَه سَتَا نَه ددې سيلۍ د خير باره کې سوال کوم او د هغه خير سوال کوم چې پکې دی او د هغه خير سوال هم کوم چې د څه لپاره رالېږل شوې ده، "وَأَعُوذُ بِكَ مِنْ شَرِّهَا وَشَرِّ مَا فِيهَا وَشَرِّ مَا أُرْسِلَتْ بِهِ" او اَيُّ اللّٰه اَزَه پناه غواړم په تا سره ددې سيلۍ د شر نه، د هغه شر نه هم چې پکې دی او د هغه شر نه هم چې ددې لپاره دي رالېږلې ده. رواه مسلم

تشرېح: علماء فرمايي: هوا هم د الله ﷻ لوی نعمت دی، الله ﷻ په دې کې ډېرې لويې گټې انسانانو ته ايښي دي، نو هوا ته بدرد ويل پکار نه دي، البته ددې په ذريعه کله کله د الله ﷻ عذاب هم راځي، نو موږ ته پکار دي چې د الله ﷻ نه ددې خير وغواړو او په الله ﷻ سره ددې د شر نه پنا وغواړو.

باب کراهة سب الديك

چرگ ته کنځل کول مکروه دي

"عن زيد بن خالد الجهني قال: قال رسول الله ﷺ: لَا تَسْبُوا الدِّيكَ فَإِنَّهُ يُوقِظُ لِلصَّلَاةِ" د زيد بن خالد جهني ښه روايت دی هغه فرمايي چې رسول الله ﷺ وفرمايل: چرگ ته کنځل مه کوئ! ځکه چې دا سړی لمانځه ته را بيداره کوي. رواه أبو داود وأبو داود وصحیح

تشرېح: يوقظ للصلاة: خلک لمونځ ته وپيښوي، د ځينو علماوو رايه دا ده چې د لمانځه څخه د تهجدو لمونځ مراد دی، لکه څرنگه چې د رسول الله ﷺ باره کې راځي چې دوی به هغه وخت د تهجدو لپاره پاڅېدل کله چې به چرگ اذان وکړو، د ځينو نورو رايه دا ده چې ددې څخه د سهار لمونځ مراد دی، يعنې چرگ په خپل اذان سره خلک د سهار لمانځه ته وپيښوي، علماوو ددې حديث څخه يوه د تعجب خبره ليکلې ده، هغه دا چې کله په څاروي کې ښکلي خصلت وي، نو هغه ته بدرد ويل پکار نه دي، نو بيا مؤمن سړي ته بدرد ويل به څرنگه جائز شي، ځکه چې په يو مسلمان کې خامخا څه نا څه ښه خصلت موجود وي

باب النهي عن قول الإنسان: مُطِرْنَا بِنُوءِ كَذَا

باران کې د ستورو لپاره هيڅ دخل نشته

"عن زيد بن خالد قال: صلى بنا رسول الله ﷺ صلاة الصبح بالمدينة في إثر سماء كانت من الليل، فلما انصرف أقبل على الناس" د زيد بن خالد ښه روايت دی هغه فرمايي چې يوه ورځ رسول الله ﷺ موږ ته د سهار لمونځ راکړو، په حدیبه مقام کې د شېباران هم شوی وو، کله چې رسول الله ﷺ سلام وگرځولو،

پښتو شرح د رياض الصالحين

خلکو ته يې مخ کړو، "فَقَالَ: هَلْ تَذَرُونَ مَاذَا قَالَ رَبُّكُمْ؟ قَالُوا: اللَّهُ وَرَسُولُهُ أَكْبَرُ" نبي کریم ﷺ و فرمایي: تاسو پوهیږئ چې ستاسو رب څه ویلي دي؟ صحابه کرامو و فرمایي: الله ﷻ او د هغه رسول ﷺ ډېر ښه پوهیږي، "قَالَ: أَصْبَحَ مِنْ عِبَادِي مُؤْمِنِينَ، وَكَافِرِينَ، فَأَمَّا مَنْ قَالَ: مُطِرْنَا بِفَضْلِ اللَّهِ وَرَحْمَتِهِ، فَذَلِكَ مُؤْمِنٌ بِكَافِرٍ يَكُونُ كَيْفَ نَسِي كَرِيمٌ وَفَرَمَايِل: اللَّهُ ﷻ فرمایلي چې دوه قسمه خلك سهار کړي: يو په ما باندې ايمان راوړونکي وي او بل په ما باندې کفر کوونکي وي، هر چې مؤمن دی، نو هغه وايي چې په موږ باندې د الله ﷻ په فضل سره باران وشو، نو داسې کس په ما باندې مؤمن دی او په ستورو باندې کافر (منکر) دی، "وَأَمَّا مَنْ قَالَ مُطِرْنَا بِبُوءِ كَذَا وَكَذَا، فَذَلِكَ كَافِرٌ بِمُؤْمِنٍ يَكُونُ كَيْفَ" او کوم کس چې ووايي: په موږ باندې د فلانکي ستوري په وجه باران وشو، نو داسې کس په ستورو ايمان لري او په ما باندې کافر دی، "مُتَّفَقٌ عَلَيْهِ، وَالسَّمَاءُ هُنَا: النَّظَرُ" دلته د آسمان نه مراد باران دی.

تشریح: مطرنا بئوء کذا وکذا: په موږ باندې باران فلانکي او فلانکي ستوري وکړو، په دې حديث کې د ستورو مؤثر بالذات گڼلو عقیده باطلول مقصود ده، داسې عقیده ساتل کفر او شرک دی، امام نووي رحمه الله فرمایي: د باران نسبت ستورو ته صریحي کفر او شرک دی او که د باران نسبت ستورو ته د يوې علامې په توگه وشي، نو بيا به کفر نه وي، خو بيا هم داسې الفاظ ويل غلط دي مولانا شبیر احمد عثمانی رحمه الله فرمایي: په حديث کې حقيقي او مجازي کفر دواړه مراد کېدی شي، که حقيقي کفر مراد شي، نو بيا ددې تائيد په "فَيَصْبَحُوا مُشْرِكِينَ" چې هغوی مشرکان شول الفاظو سره کېدی شي کوم چې په ځينو روایاتو کې راغلي دي او که مجازي کفر مراد شي، نو د نسائي په روايت سره (کفر نعمتي) الفاظ راغلي دي، دا به هغه وخت وي چې کله ستوري مؤثر بالذات وگڼل شي، ابن قتیبه رحمه الله فرمایي: په عربو کې دوه ډوله خلک وو، ځينو به ستوري مؤثر بالذات گڼل او ځينو به د تجربې په طور محض علامې گڼل، د لومړي قسم څخه تعبير په کفر او شرک سره وشو او د دويم قسم څخه تعبير په کفران نعمت سره وشو، نو دلته د لفظ کفر څخه دواړه معناگانې مراد کېدی شي، ددې لپاره چې د عربو دواړه طبقې په حديث کې شاملې شي.

باب تحریم قوله لمسلم: یا کافر

مسلمان ته کافرویل حرام دي

"عن ابن عمر رضي الله عنهما، قال: قال رسول الله ﷺ: إِذَا قَالَ الرَّجُلُ لِأَخِيهِ: يَا كَافِرُ، فَقَدْ بَاءَ بِمَا أَحَدُهُمَا" د عبد الله بن عمر رضي الله عنهما نه روايت دی هغه فرمایي چې رسول الله ﷺ و فرمایي: کله چې يو سړی خپل مسلمان ورور ته ووايي: ای کافره! نو دا الفاظ به په يو باندې خامخا صادقېږي، "فَإِنْ كَانَ كَمَا قَالَ، وَالْأَرْجَعَتْ عَلَيْهِ" که چېرته هغه کس هم هغسې وي، څرنگه چې هغه ورته ویلي وي نو صحيح ده او که داسې نه وي، نو بيا ده ته دغه الفاظ واپس کېږي. متفق عليه

لغوي تحقيق: بآء: واپس کېدل

تشریح: علماء فرمايي: لکه څرنگه چې د نیکو اعمالو په وجه یو کافر ته څوک مسلمان نه شي ویلی، دغه شان یو مسلمان ته د گناه په وجه کافر ویل گناه ده، په اسلام کې یو کافر ته مسلمان ویل یا مسلمان ته کافر ووايي او په حقیقت کې هغه کافر نه وي، نو دی خپله کافر شو، چا چې بل ته کافر ویلی وي، حال دا چې په دې سره انسان نه کافر کیږي، په دې حدیث کې علماوو داسې تاویل کړی دی چې که یو کس بل کس ته کافر ووايي، نو که دا ځانته حلال وگڼي، نو خپله به کافر شي، ځکه چې حرام نه یې حلال وویل یا دا مطلب چې که یو کس بل ته کافر ووايي او هغه کافر نه وي، نو هغه ته خو به ښخ نقصان ونه رسیږي، البته ځان به گناهگار کړي.

چاته کافریا د الله جل و الله دښمن ویل گناه ده

"وعن أبي ذرٍّ رضی الله عنه: أَنَّهُ سَمِعَ رَسُولَ اللَّهِ ﷺ يَقُولُ: مَنْ دَعَا رَجُلًا بِالْكَفْرِ، أَوْ قَالَ: عَدُوٌّ لِلَّهِ، وَلَيْسَ كَذَلِكَ إِلَّا خَارَ عَلَيْهِ" د أبو ذر رضی الله عنه نه روایت دی هغه فرمایي چې ما د رسول الله ﷺ نه واورېدل چې فرمایي: کوم کس چې بل سړي ته ووايي: ای کافره! یا داسې ورته ووايي چې د خدای دښمنه حال دا چې هغه داسې نه وي، نو دغه الفاظ ده ته واپس کیږي. متفق علیه

لغوي تحقيق: "خَارَ رَجَعًا" د حار معنی ده: رجوع کول او واپس کېدل

تشریح: کوم مسلمان ته کافر ویل یا د الله جل و الله دښمن ویل په شریعت کې حرام دي، البته که د هغه نه داسې کوم کار یا خبره وشي چې په هغې سره انسان کفر ته رسیږي، نو بیا په هغه باندې د کفر فتوی ورکول جائز دي، ددې لپاره چې مسلمان ددې فتنې څخه محفوظ پاتې شي.

دغه شان په بل مسلمان باندې لعنت ویل هم حرام دي، په یو روایت کې دي چې کله یو مسلمان په بل مسلمان لعنت ووايي، نو هغه لعنت اسمان ته ځيږي، کله چې د هغه ځای دروازې بندې وويني، نو بیا چې په چا لعنت ویل شوی دی، که هغه ددې مستحق وي، په هغه راځي او که هغه یې مستحق نه وي، نو بیا چې چا لعنت ویلی وي د هغه په سر راپرېوځي.

باب النهی عن الفحش وبذاء اللسان

د فحش او بدو خبرو څخه منع شوې ده

"عن ابن مسعود رضی الله عنه: قَالَ: قَالَ رَسُولُ اللَّهِ ﷺ: لَيْسَ الْبُؤْسُ بِالْقَطْعَانِ" د عبد الله بن مسعود رضی الله عنه نه روایت دی هغه فرمایي چې رسول الله ﷺ وفرمایي: د مؤمن سړي شان دا دی چې طعن تشنیع کونکی نه وي، "وَلَا اللَّعَانُ" نه هم لعنت کونکی وي، "وَلَا الْفَاحِشُ" نه هم فحش وینا کونکی وي، "وَلَا الْبِذْيُ" اونه هم خرابه وینا د هغه عادت وي. رواه الترمذی یو قال: حدیث حسن.

پنستو شرح د رياض الصالحين

تشریح: دا حدیث وړاندې په (کتاب الامور والمنهي عنها او په باب غلظ تحریم شهادة الزور) کې ذکر شوی دی، د حدیث خلاصه دا ده چې که د کامل ایمان لپاره اخلاق جوړول ضروري دي نو دغه شان د بدو اخلاقو څخه ځان ساتل هم د ایمان یوه بنیادي برخه ده.

د بې حیاء خبرو څخه ځان ساتل

"وعن أنس رضی الله عنه قال: قال رسول الله ﷺ: مَا كَانَ الْفُحْشُ فِي شَيْءٍ إِلَّا شَأْنُهُ" د انس رضی الله عنه نه روایت دی دغه فرمایي چې رسول الله ﷺ وفرمایي: فحش شی چې په هر شي کې وي د هغه حیثیت ختموي، "وَمَا كَانَ الْحَيَاءُ فِي شَيْءٍ إِلَّا زَانُهُ" او په هر شي کې چې حیاء وي هغه بنایسته کوي رواه الترمذی، وقال: حدیث حسن لغوي تحقیق: زان: زان یزین زینا: باب ضرب یضرب دی، ددې معنی ده: بنایسته کول

تشریح: ددې حدیث په تشریح کې علامه طیبی رحمته الله علیه فرمایي: فحش یعنې بد اخلاقي، بدزباني او بې حیاء خبرې کول ددې په مقابل کې حیاء، نرمې خبرې کول او ښه اخلاقي استعمالول. ددې تاثیر یې د مبالغې په توګه ذکر کړو. که بالفرض فحش او بې حیایي په کوم کاینې یا لرګي کې هم پیدا شي، نو هم به عیب پکې پیدا کېږي، بل دا چې سختې خبرې کول او بد اخلاقي استعمالول په شخصیت کې عیب پیدا کوي، دغه شان نرمې خبرې کول او ښه اخلاق استعمالول هم په شخصیت کې وقار او عزت پیدا کوي

باب کراهة التععیر فی الکلام بالتشدد فیہ وتکلف الفصاحة واستعمال وحشی اللّغة ودقائق الإعراب فی مخاطبة العوام ونحوهم

په تکلف سره خبرې کول مکروه دي

"عن ابن مسعود رضی الله عنه: أَنَّ النَّبِيَّ ﷺ قَالَ: هَلْكَ الْمُتَنَطِّعُونَ قَالُوا ثَلَاثًا" د عبد الله بن مسعود رضی الله عنه روایت دی، فرمایي چې رسول الله ﷺ وفرمایي: مبالغه کونکي او تکلف کونکي خلک په هلاکت کې دي، نبي کریم ﷺ دا جمله درې ځله وفرمایي. رواه مسلم

الْمُتَنَطِّعُونَ: الْمُبَالِغُونَ فِي الْأُمُورِ: د (المتنطعون) معنی ده: مبالغه او تکلف کونکي خلک

لغوي تحقیق: تنطع فی الکلام په خبرو کې د مبالغې څخه کار اخیستل

تشریح: دا حدیث هم وړاندې په (کتاب المامورات باب فی الاقتصاد فی العبادة) کې ذکر شوی دی، علامه خطابي رحمته الله علیه فرمایي: کوم خلک چې له ځانه په زوره خبرې راوباسي او خبرې جوړوي، ددې لپاره چې د فصاحت او بلاغت څخه کار واخلي، نو د داسې کسانو لپاره د هلاکت دعا، شوې ده، علامه ابن اثیر رحمته الله علیه فرمایي: ددې نه هغه خلک مراد دي چې ډېرې غټې غټې خبرې کوي او په خبرو کې د مبالغې څخه کار اخلي، خپله خوله په خبرو کې تاووي او راتاووي، "قَالَا ثَلَاثًا" دا جمله

په درې ځله ويلو وجه دا ده چې د مبالغې او تكلف څخه د خلكو په زړونو كې لغت پيدا كېږي.

د مبالغې څخه ډكې خبرې الله جلّ و علا ته ناخوښې دي

"وعن عبد الله بن عمرو بن العاص رضي الله عنهما: أَنَّ رَسُولَ اللَّهِ ﷺ قَالَ: إِنَّ اللَّهَ يَبْغِضُ الْبَلِيغَ مِنَ الرِّجَالِ الَّذِي يَتَكَلَّمُ بِكَلِمَةٍ كَمَا تَكَلَّمُ الْبَقْرَةُ" د عبد الله بن عمرو بن العاص رضي الله عنهما نه روايت دی، فرمايي چې رسول الله ﷺ وفرمايل الله جلّ و علا ته هغه سپرې زيات ناخوښ دي چې د بلاغت پيدا كولو لپاره خپله ژبه تاووي او راتاووي، لكه څرنگه چې غوايي د وانبو خوړلو په وخت كې خپله ژبه اړوي او را اړوي. رواه أبو داود و الترمذی وقال: حديث حسن

تشریح: إن الله يبغض البليغ من الرجال: الله جلّ و علا هغه كسان نه خوښوي چې په خبرو كې د مبالغې څخه كار اخلي، خلاصه دا چې د حد څخه زيات د فصاحت او بلاغت مظاهره كول د مبالغې څخه كار اخيستل او الفاظ په خوله كې اړول او رااړول، غټې غټې خبرې كول په شريعت كې ښه كار نه دي، د داسې خلكو سره الله جلّ و علا مينه نه كوي، هغه خبرې خوند كوي چې د ضرورت مطابق او صفا وي، كومې خبرې چې سيده او ساده وي هغه خبرې په زړه باندې ډېر زيات اثر كوي او كومې خبرې چې د مبالغې څخه ډكې وي، نو وقتي طور خو خلك ورباندې خوشحاله شي، ليكن بيا يې په زړه باندې اثر نه وي.

ښكلي اخلاق

"وعن جابر بن عبد الله رضي الله عنهما: أَنَّ رَسُولَ اللَّهِ ﷺ قَالَ: إِنَّ مِنْ أَعْيَبِكُمْ إِلَى وَاقِعِكُمْ مَنِي غَمَلِيسَ يَوْمَ الْقِيَامَةِ، أَحَابِسُكُمْ أَخْلَاقًا" د جابر بن عبد الله رضي الله عنهما نه روايت دی هغه فرمايي چې رسول الله ﷺ وفرمايل: په تاسو كې ډېر خوښ او د قيامت په ورځ به ماته نژدې هغه كس وي چې اخلاق يې ښكلي وي، "وَأَنَّ أَلْفَضَكُمْ إِلَيَّ، وَأَبْعَدَكُمْ مَنِي يَوْمَ الْقِيَامَةِ، الثَّقَاوُونَ وَالْمُتَّقُونَ وَالْمُتَّقِيُونَ" او په تاسو كې ماته ډېر ناخوښه او د قيامت په ورځ زمانه لرې به هغه كس وي چې جوولو جوولو سره خبرې كوي او د خلكو سره اوږدې اوږدې خبرې كوي او خپلې خبرې ډېرې خپروي او په متكبرانه انداز كې تقريرونه كوي. رواه الترمذی، وقال: حديث حسن. وقد سبق شرحه في باب حسن الخلق.

لغوي تحقيق: اخلاق: اخلاق جمع د خلق ده، ددې معنی عادت

تشریح: دا حديث ددې څخه وړاندې په (كتاب المامورات باب حسن الخلق) كې ذكر شوی

دی، د الفاظو مختصره تشریح دا ده چې: "ثَقَاوُونَ" ثرثار جمع ده: ددې معنی ده په تكلف سره خبرې كول.

متشددون: جمع د (متشدد) ده، ددې معنی ده: په خلاصه خوله باندې غټې غټې خبرې كول

متقيون: دا د (متقيون) جمع ده، ددې معنی ده: اوږدېدل، ددې نه مراد هغه خلك دي چې په ډكه

پښتو شرح د رياض الصالحين

خوله رگونه خلاص کړي او خبرې کوي، دا ټول الفاظ دې ته اشاره کوي چې په خبرو کې تکلف کول حرام دي او گناه ده.

د حديث څخه معلومه شوه چې د اخلاقو په کمال کې دا خبره هم داخله ده چې په خپلو خبرو کې بايد انسان د تکلف څخه ځان وساتي، بل دا چې انسان ته پکار دي چې کله خبرې کوي، نو د بلاغت او فصاحت څخه ځان وساتي، بلکې سيده او ساده او عام فهمې خبرې بايد وکړي.

باب کراهة قوله: خَبِثْتُ نَفْسِي

خپل ځان ته خبيث ويل مکروه دي

"عن عائشة رضي الله عنها، عن النبي ﷺ، قال: لَا يَقُولَنَّ أَحَدُكُمْ: خَبِثْتُ نَفْسِي" د عائشې رضي الله عنها روايت دی هغه فرمايي چې نبي کریم ﷺ وفرمايل: په تاسو کې دي يو کس هم داسې نه وایي چې زما نفس خبيث شو، "وَلَكِنْ يَقُلْ: لَقِسْتُ نَفْسِي" بلکې داسې دي ووايي: زما نفس وړان شو. متفق عليه

قَالَ الْعُلَمَاءُ: مَعْنَى خَبِثْتُ: غَلَبْتُ: عَالَمَانُو فرمايلي دي: د خبيث معنی ده: خرابېدل، "وَقَوْمُهُ: لَقِسْتُ وَلَكِنْ كَرِهَ لَفْظُ الْخَبِثِ" او لفظ د قست هم اگر چې ددې هم معنی دی، لیکن بیا هم د ځان لپاره خبيث لفظ استعمال بد گڼل شوي دي، که چېرته خامخا ويل وي، نو لفظ د (قست نفسي) ويل پکار دي.

تشریح: علماء فرمايي: خبيث او لقست دواړه هم معنی الفاظ دي، لیکن په حديث کې ددې جمله ويلو څخه منع شوي ده چې انسان بايد خپل ځان ته داسې ونه وایي: (خبيث نفسي) بلکې داسې ويل پکار دي چې (لقست نفسي) ځکه چې په خبيث کې د قباحۃ الفاظ موجود دي او په لقست کې قباحۃ نشته.

علامه خطابي رحمه الله فرمايي: شريعت انسانانو ته د خبرو چل هم بنودلی دی، په دې کې دا اصول بيان شوي دي چې ښه الفاظ استعمالوه او د بدو الفاظو د استعمال څخه ځان وساته، دا دواړه اگر چې هم معنی الفاظ دي، خو بیا هم ځان ساتل ترې پکار دي.

باب کراهة تسمية العنب كرمًا

انگورو ته کرم ويل مکروه دي

"عن أبي هريرة رضي الله عنه، قال: قال رسول الله ﷺ: لَا تَقُولُوا الْعِنَبَ الْكُرْمَ، فَإِنَّ الْكُرْمَ السُّلَمَ" د أبو هريره رضي الله عنه روايت دی هغه فرمايي چې رسول الله ﷺ وفرمايل: انگورو ته کرم مه وایئ، ځکه چې کرم لفظ د مسلمانانو سره لکيري. متفق عليه. بوه الفظ مسلم.

وفي رواية: فَإِنَّمَا الْكُرْمُ قَلْبُ الْمُؤْمِنِ: او په يو روايت کې دي چې نبي کریم ﷺ وفرمايل: کرم خو صرف د مؤمن سړي زړه دی، "وفي رواية للبخاري ومسلم: يَقُولُونَ الْكُرْمَ، إِنَّمَا الْكُرْمُ قَلْبُ الْمُؤْمِنِ" او په يو بل روايت کې دي چې نبي کریم ﷺ وفرمايل: خلك انگورو ته کرم وایي او حال دا چې کرم صرف د مؤمن سړي زړه دی.

تشریح: د حديث خلاصه دا ده چې انگورو ته غنډ ويل پکار دي، يعنې خپل نوم ورته اخيستل پکار دي. نه دا چې کرم ورته وويل شي، ددې حديث شان ورود دا دی چې د جاهليت په زمانه کې به عربو ويل چې څوک شراب وڅښي، نو په هغه کې سخاوت، همت او پاکيزگي پيدا کېږي، ليکن کله چې شريعت شراب څښل حرام کړل، نو انگورو ته کرم ويل هم منع شو، ځکه چې دا خبره غلطه ده چې څوک د انگورو شراب وڅښي، نو په هغه کې د سخاوت، همت او پاکيزگي په څېر صفتونه پيدا کېږي، دومره ښکلی نوم يو داسې شي ته ايښودل چې شريعت حرام کړي وي هيڅ مناسب نه دي.

فان الکرم قلب المؤمن: کرم داسې ښکلی او جامع نوم دی چې د خپلې وسيع معنی او مفهوم په لحاظ ټول خير او ټولو برکتونو ته شامل دی، د مؤمن زړه کرم دی، په دې معنی سره د مؤمن زړه ځکه کرم کېدلی شي چې هغه هم د تقوی پر هېزگاری او د هدايت رڼا مرکز او منبع دی.

انگورو ته غنډ يا حبله ويل پکار دي

"وعن وائل بن حجر رضي الله عنه، عن النبي ﷺ، قال: لا تَقُولُوا: الْكُرْمُ، وَلَكِنْ قُولُوا: الْعَنْبُ، وَالْحَبْلَةُ" د وائل بن حجر رضي الله عنه نه روايت دی هغه فرمايي چې رسول الله ﷺ وفرمايل: انگورو ته کرم مه وايئ، بلکې داسې وايئ چې **الغنډ يا الحبله**، رواه مسلم. **الحبله** بفتح الحاء والباء، ويقال أيضاً يأسكان الباء لفظ د (الحبله) په فتح چې د (ح ا و ب) سره دی او په سکون د (ب) سره هم ويل کېږي.

تشریح: ولکن قولوا العنب والحبله: بلکې انگورو ته غنډ يا حبله وايئ، حبله د انگورو ونې ته وايي، ځينې وايي: د انگورو جرړې يا شاخ ته ويل کېږي، ځينې وخت مجازاً انگورو ته حبله ويل کېږي. علامه ابن الجوزي رحمه الله فرمايي: د انگورو شرابو ته کرم ويل کېږي، خو په شريعت کې دا نوم ويل منع شوي دي، ځکه چې د جاهليت په زمانه کې به خلکو دا عقیده ساتل چې څوک د انگورو شراب وڅښي، نو د هغه په زړه کې سخاوت او ځوانمردي پيدا کېږي، نو د شرابو په مذمت کې داسې مدحيه الفاظ استعمالول انگورو ته هم منع شو، وجه يې دا ده چې د شرابو څخه پوره نفرت په زړونو کې راسخ شي، نو ځکه شراب په ښو الفاظو سره يادول هم منع شو.

باب النهي عن وصف محاسن المرأة لرجل إلا أن يحتاج إلى ذلك لغرض شرعي كنكاحها ونحوه پردي سري ته د پردو ښځو بدني صفتونو بيا نولو حرمت

"عن ابن مسعود رضي الله عنه، قال: قال رسول الله ﷺ: لا تَبَاهِرُ الْمَرْأَةُ الْمَرْأَةَ، فَتَصِفَ أَرْوُجَهَا كَأَنَّهُ يَنْظُرُ إِلَيْهَا" د عبد الله بن مسعود رضي الله عنه نه روايت دی هغه فرمايي چې رسول الله ﷺ وفرمايل: يوه ښځه دي د بلې ښځې د جسماني اعضاوو نقشه د خپل خاوند په وړاندې داسې نه بيانوي لکه هغه چې ښځې ته په خپله گوري متفق عليه

تشریح: لاتباشوا: یوه ښځه دي د بلې ښځې سره مباشرت نه کوي، د مباشرت معنی ده دوه جسمونه یو ځای کول یا صرف لیدل او کتل، علماء فرمایي په حدیث کې د لفظ مباشرت څخه دواړه معناگانې مراد کېدی شي، اصلي معنی هم مراد کېدی شي یعنې چې یو جسم د بل جسم سره متصل شي او مجازي معنی هم مراد کېدی شي، یعنې صرف لیدل او یو بل ته مخامخ کېدل، اصلي معنی خو بې دا ده چې یو بدن د بل بدن سره پیوست شي، نو د هغې ټول ساینټ او خوبی ورته معلومې شي، خلاصه دا چې که یوه ښځه د بلې ښځې سره چېرته پیوست شي چې په هره معنی سره (حقيقي وي او که مجازي وي، نو د هغې د بدن خوبی، ښایست او ډول سنگار و غیره خپل خاوند ته بیانولو باندې سخت وعید راغلی دی او دا ډېر سخت عیب ناک حرکت دی، بلکې په دې کې ددې خبرې خطر دی چې کېدی شي د هغې ښځې خاوند د هغې ښځې په طلب کې شي، د کومې ښځې تعریف چې ورته د خپلې ښځې له طرفه کیږي، یا کم نه کم دومره خو به وشي چې د هغې ښځې گنده او خراب سوچونه به دده سرې په زړه او دماغو کې ګرځي.

باب کراهة قول الإنسان: اللَّهُمَّ اغْفِرْ لِي إِنْ شِئْتَ بَلْ يَجْزِمُ بِالطَّلَبِ

په دعاء کې داسې ویل مکروه دي: چې ای الله! که ستا خوښه وي نو ما وبخښه!

"وعن أبي هريرة رضي الله عنه: أن رسول الله ﷺ قال: لا يَقُولَنَّ أَحَدُكُمْ: اللَّهُمَّ اغْفِرْ لِي إِنْ شِئْتَ: اللَّهُمَّ ارْتَمِئْ إِنْ شِئْتَ" د ابو هريره رضي الله عنه روایت دی هغه فرمایي چې رسول الله ﷺ وفرمایي: په تاسو کې دي یو کس هم په دعاء کې داسې نه وایي چې ای الله! که ستا خوښه وي نو ما وبخښه او که ستا خوښه وي، نو په ما رحم وکړه "لِيَعْزِمَ الْمَسْأَلَةَ، فَإِنَّهُ لَا مَكْرَهَ لَهُ" بلکې د الله ﷻ نه په عزم او یقین سره دعاء غواړي، ځکه چې په هغه باندې د چا زور نه چلیږي متفق علیه

وفي رواية لمسلم: وَلَكِنْ لِيَعْزِمُوا لِيُعْظِمَ الرَّعْبَةَ فَإِنَّ اللَّهَ تَعَالَى لَا يَتَعَاطَمُهُ شَيْءٌ أُعْطَاهُ: او په یو بل روایت کې دي چې په یقین او عزم سره د الله ﷻ نه سوال کوي ځکه چې الله ﷻ څه ورکوي، هغه د هغه په نزد څه لوی شی نه دی.

لغوي تحقيق: اللهم: ددې معنی ده: ای الله!

تشریح: ليعزم المسألة: مطلب دا چې کله د الله ﷻ نه سوال کوي، نو په ښه پوره یقین او پوخ عزم سره بې ترې وغواړي، د کمزوري اظهار مه کوي، داسې مه وایه چې ای الله! که ته غواړي نو په ما رحم وکړي، "فإنه لا مكره له" دا ځکه چې په الله ﷻ باندې د چا زور نه چلیږي، مطلب دا چې په غوښته کې غیر یقیني طریقه اختیارول پکار نه دي او نه د الله ﷻ په مشیت باندې موقوف کول پکار دي، بلکې پوره په شدت او یقین سره د الله ﷻ نه سوال کول پکار دي، ځکه چې الله ﷻ په هر څه قادر دی، هر چاته هر څه ورکولی شي، ځکه چې د هغه ذات کریم دی.

دعاء په يقين سره غوښتل پکار دي

"وعن انس رضي الله عنه قال: قال رسول الله ﷺ: إِذَا دَعَا أَحَدُكُمْ فَلْيَعِزِّمِ السَّأْلَةَ" د انس رضي الله عنه نه روايت دی، فرمايي چې رسول الله ﷺ وفرمايل: کله چې تاسو د الله ﷻ نه سوال کوئ، نو په پوره يقين او عزم سره ترې سوال کوئ، "وَلَا يَقُولَنَّ: اللَّهُمَّ إِنِّ شَيْئٌ، فَأَعْطِنِي، فَإِنَّهُ لَا مُسْتَكْرَهَ لَهُ" او داسې مه وایئ چې ای الله! که ستا خوښه وي، نورايې کړه، ځکه چې په الله ﷻ باندې د چارو نه چلېږي، متفق عليه

تشرېح: فليعزم السألة: کله چې د الله ﷻ نه سوال کوئ، نو په پوره يقين او کامل اطمینان سره ترې سوال کوئ، د الله ﷻ مشیت پورې یې موقوف کول منع دي، ځکه چې په داسې حال کې د بنده له طرفه د بې نیازی اظهار کیږي او حال دا چې بنده هر وخت الله ﷻ ته محتاج دی

ولا يقولن اللهم ان شئت فأعطني: داسې مه وایئ چې ای الله! که ته وغواړي، نورايې کړه، علامه ابن عبد البر رحمته الله فرمايي: داسې سوالونه په شریعت کې منع دي، برابره خبره ده که په دنيوي امورو کې وي یا دنيي امورو کې وي، ځکه چې په داسې سوالونو کې د استغناء بوی وي او بنده هر وخت الله ﷻ ته محتاج دی

باب کراهة قول: ما شاء الله وشاء فلان

که الله ﷻ وغواړي او ته وغواړي، نو داسې ویل حرام دي

"عن حذيفة بن اليمان رضي الله عنه، عن النبي ﷺ، قال: لَا تَقُولُوا: مَا شَاءَ اللَّهُ وَشَاءَ فُلَانٌ" د حذیفه بن یمان رضي الله عنه نه روايت دی هغه فرمايي چې رسول الله ﷺ وفرمايل: داسې مه وایئ چې که الله ﷻ وغواړي او فلانکې کس وغواړي، "وَلَكِنْ قُولُوا: مَا شَاءَ اللَّهُ، ثُمَّ شَاءَ فُلَانٌ" لیکن داسې وایئ چې که اول الله ﷻ وغواړي او بیا د هغې نه وروسته فلانکې وغواړي، (یعنې واسطه پکې جوړول پکار دي، رواه أبو داود و یسانه صحیح)

تشرېح: ولا تقولوا: ما شاء الله وشاء فلان: داسې مه وایئ چې که الله ﷻ وغواړي او فلانکې یې وغواړي، داسې ویل په شریعت کې منع دي، ځکه چې دلته په یو وخت کې د الله ﷻ او د انسان مشیت جمع شوي دي او دا خلاف واقع او غلط کار دی

ولكن قولوا: ما شاء الله ثم شاء فلان: لیکن داسې وایئ چې که الله ﷻ وغواړي او بیا د هغې نه وروسته فلانکې وغواړي، داسې ویل جائز دي، ځکه چې په دې کې د الله ﷻ مشیت اول ذکر شو او بیا ورپسې د انسان مشیت ذکر دی کوم چې د الله ﷻ د مشیت تابع دی، نو داسې ویل جائز دي، ددې داسې مثال دی. لکه یو کس چې وایي: زما اسره الله ﷻ دی او ته یې، نو داسې ویل غلط دي، ځکه چې په دې کې الله ﷻ او بنده برابر شوي دي، داسې ویل چې زما اسره خو الله ﷻ دی او بیا د هغې نه وروسته ته یې، داسې ویل جائز دي، ځکه چې په دې کې الله ﷻ مقدم ذکر دی، ورپسې بیا د انسان ذکر شوی دی، په دې کې انسان د الله ﷻ تابع ګرځول شوی دی

پښتو شرح د رياض الصالحين

د خبرې خلاصه دا ده چې په اولنۍ جمله کې لفظ د (واو) استعمالول حرام دي، کوم چې د جمع لپاره راځي، ځکه چې په دې کې الله ﷻ او بنده جمع شوي دي کوم چې حرام دي، دويم صورت دا دی چې لفظ د (ثم) ذکر شي کوم چې د تراخي لپاره راځي، يعنې اول د الله ﷻ د مشيت ذکر وشي، ورپسې بيا د انسان مشيت ذکر شي، نو داسې صورت جائز دی.

باب کراهة الحديث بعد العشاء الآخرة

د ماسخوتن د لمانځه وروسته فضول خبرې کول مکروه دي

"وَالْمُرَادُ بِهِ الْحَدِيثُ الَّذِي يَكُونُ مُبَاحًا فِي غَيْرِ هَذَا الْوَقْتِ، وَفَعَلَهُ وَتَرَكُهُ سَوَاءٌ" ددې نه هغه خبرې مراد دي چې ددې وخت نه سېوا په نورو وختونو کې مباح وي، "فَأَمَّا الْحَدِيثُ الْمُحَرَّمُ أَوِ الْمَكْرُوهُ فِي غَيْرِ هَذَا الْوَقْتِ، فَهُوَ فِي هَذَا الْوَقْتِ الْمَحْرُومُ وَكَرَاهَةُ" او کومې خبرې چې ددې وخت نه علاوه په نورو وختونو کې حرامي يا مکروه دي، نو هغه خو په دې وخت کې نوري هم سختي حرامي او مکروه دي، "وَأَمَّا الْحَدِيثُ فِي الْخَبَرِ كَمَا أَكْرَهَ الْعُلَمَاءُ وَجَايَزَاتِ الصَّالِحِينَ، وَمَكَاوِرِ الْأَخْلَاقِ، وَالْحَدِيثُ مَعَ الضَّعِيفِ" او کومې خبرې چې د خیر دي، لکه درس، تدریس، حقیقي واقعي، کیسې کول او بنکلي اخلاق زده کول او د مېلمه سره خبرې کول، "وَمَعَ طَالِبِ حَاجَةٍ، وَنَحْوِ ذَلِكَ، فَلَا كَرَاهَةَ فِيهِ، بَلْ هُوَ مُسْتَحَبٌّ، وَكَذَا الْحَدِيثُ يُعْذَرُ وَعَارِضٌ لَا كَرَاهَةَ فِيهِ" او يا د ضرورت خبرې کول او داسې نور کارونه شول، نو په دې کې هېڅ کراهت نشته، بلکې دا مستحب دي او همدغه شان که څه عذر پېښ شي يا سمدستي د خبرو کولو ضرورت پېښ شي، نو کراهت پکې نشته، "وَقَدْ تَطَاهَرَتِ الْأَحَادِيثُ الصَّحِيحَةُ عَلَى كُلِّ مَا ذُكِرَتْ" په دې باره کې ډېر حديثونه ظاهر شوي دي.

د ماسخوتن لمانځه نه وړاندې ويده کېدل او وروسته ترې خبرې منع دي

"عَنْ أَبِي بَرَّةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ كَانَ يَكْرَهُ النَّوْمَ قَبْلَ الْعِشَاءِ وَالْحَدِيثَ بَعْدَهَا" د أبو برة رضي الله عنه نه روایت دی هغه فرمایي چې رسول الله ﷺ به د ماسخوتن لمانځه نه مخکې خوب کول او وروسته خبرې کول مکروه ګڼل. متفق علیه

تشریح: یکه النوم قبل العشاء: د ماسخوتن لمانځه نه وړاندې خوب کول منع دي، وجه یې دا ده

چې په دې کې د انسان څخه د ماسخوتن د لمانځه فوت کېدو وېره وي، "وَالْحَدِيثَ بَعْدَهَا" او د ماسخوتن لمانځه نه وروسته خبرې کول هم منع دي، د جاهلیت په زمانه کې به خلکو د ماسخوتن لمانځه نه وروسته تر ناوخته پورې کیسې او ډرامې کولې، په دې کې ډېرې زیاتې خرابيانې دي، یوه خرابي د وخت ضایع کول دي، رسول الله ﷺ ددې رسم ماتولو په خاطر ددې څخه منع وفرمایل، د ماسخوتن په لمانځه سره د انسان د نن ورځې ټول حساب کتاب ختم شي، نو ځکه شریعت دا خوښه کړه چې د لمانځه وروسته بل څه ونه کړل شي او بس سیده د نن ورځې ټول حساب کتاب په لمانځه ختم کړي او بل دا چې څوک وختي ويده کیږي هغه ته د تهجدو لپاره پاڅېدل اسان وي او څوک چې ناوخته ويده

کيږي، نو داسې خلک کله هم د تهجدو نعمت نه شي ترلاسه کولی.
د عمر رضي الله عنه باره کې راځي چې هغه به څوک د ماسخوتن لمانځه نه وروسته په گپ شپ او توکو باندې وليدل، نو تنبيه به يې ورکول او ځينې وخت به يې کسان وهل، ارشاد به يې فرمايلو چې زړ ویده کيږي، کېدې شي چې د شپې د تهجدو توفيق درته ملاو شي.

د راوي ابو برزه رضي الله عنه حالات:

اصلي نوم يې نضله رضي الله عنه دی، کنيت يې ابو برزه دی، د اسلام په شروع کې يې ايمان راوړی وو، په ټولو جهادونو کې يې شرکت کړی دی، د رسول الله صلي الله عليه وسلم په ژوند کې په مدينه منوره کې اوسېدلو، ليکن د عمر رضي الله عنه په زمانه د خلافت کې بصري ته لاړو، د صفين په جنگ کې د علي رضي الله عنه د پلويانو څخه وو، په نهروان کې يې د خوارجو سره هم جنگ کړی دی، بيا د خراسان په فتوحاتو کې يې هم کارنامې کړي دي، دوی به د مسکينانو سره ډېره مينه کول، د دوی سره به ډېر لوی لوبې وو، سهار او ماښام به يې په دې کې ډوډی ماتول او په مسکينانو، غريبانو او يتيمانو به يې خوړل، د دوی څخه ۶۴ احاديث نقل دي، وفات يې په ۲۵ هجري کې شوی دی.

د سلوکالو وروسته به څوک ژوندی نه وي

"عن ابن عمر رضي الله عنهما: أن رسول الله صلي الله عليه وسلم صَلَّى الْعِشَاءَ فِي آخِرِ حَيَاتِهِ، فَلَمَّا سَلَّمَ قَالَ: أَرَأَيْتُمْ لَيْلَتَكُمْ هَذِهِ؟" د عبد الله بن عمر رضي الله عنه نه روايت دی هغه فرمايي چې رسول الله صلي الله عليه وسلم د ژوند په آخري شپو او ورځو کې موبه ته د ماسخوتن جمعه راکړه، کله چې يې سلام واورلو، نو نبي کریم صلي الله عليه وسلم وفرمايل: که ددې شپې متعلق تاسو ته څه خاص خبره معلومه وي، بيا نبي کریم صلي الله عليه وسلم خپله وفرمايل چې: "فَأَنْ عَلَى رَأْسِ مِثْقَالِ لَبَنٍ مَنْ هُوَ عَلَى ظَهْرِ الْأَرْضِ الْيَوْمَ أَحَدٌ" بيا نبي کریم صلي الله عليه وسلم وفرمايل: په سر د ځمکې به سل کاله وروسته يو سړی هم ژوندی نه وي کوم چې نن د ځمکې په مخ ژوندی دی. متفق عليه.

تشریح: لا یتقی من هو علی ظهر الأرض اليوم أحد: د سلوکالو په آخر کې به څوک هم ژوندی پاتې نه شي، علماء فرمايي: دا د رسول الله صلي الله عليه وسلم پېش گوښي ده، ددې دوه مطلبه دي: لومړی دا چې دا حديث عام دی چې هر سل کاله وروسته به د اولنی صدی پېړۍ خلک پاتې نه وي او که چېرته کوم یونیم کس د مخکې صدی څخه پاتې شي، نو بيا هم د پېش گوښي خلاف نه دی.

ځينې وايي ددې څخه د رسول الله صلي الله عليه وسلم صدی پېړۍ مراد ده، حقيقت دا دی چې ټول صحابه کرام رضي الله عنهم د اولنی هجري په پای کې وفات شول، ځکه چې په ټولو کې آخري صحابي ابو الطفيل عمار بن وائله رضي الله عنه دی چې د هغه وفات په ۱۱۰ هجري کې وشو، د رسول الله صلي الله عليه وسلم د فرمان مطابق د هغه انتقال پوره سل کاله پوره کېدو وروسته وشو، خلاصه دا چې په دې کې ترغيب دی چې انسان ته پکار دي چې په نېکو اعمالو کې رغبت وکړي، ځکه چې د مرگ هيڅ پټه نه لگيږي.

د لمانځه په انتظار کې پاتې کېدو سره انسان ته د لمانځه ثواب ملاوېږي

"وعن أنس رضي الله عنه: أَنَّهُمْ انْتَظَرُوا النَّبِيَّ ﷺ فَجَاءَهُمْ قَرِيبًا مِنْ شَطْرِ اللَّيْلِ فَصَلَّى بِهِمْ - يَعْنِي: الْعِشَاءَ - ثُمَّ خَطَبَنَا فَقَالَ: د انس رضي الله عنه نه روایت دی هغه فرمایي چې صحابه کرامو د نبي کریم ﷺ تر نیمه شپه پورې انتظار وکړو، بیا نبي کریم ﷺ ورته نیمه شپه تشریف راوړو، دوی ته یې لمونځ ورکړو، بیا یې خطبه وویل، په دې کې یې وفرمایي: "أَلَا إِنَّ النَّاسَ قَدْ صَلَّوْا، ثُمَّ رَقَدُوا، وَالْكَفَرُ لَنْ تَزَالُوا فِي صَلَاةٍ مَا انْتَظَرْتُمْ الصَّلَاةَ" خلکو لمونځ وکړو او ویده شول او تاسو چې تر کومه پورې په انتظار کې پاتې شوی، ستاسو دا ټول وخت په لمونځ کې شمار کړی شو. رواه البخاری

تشریح: دا حدیث وړاندې په کتاب الفضائل باب فضل انتظار الصلاة کې ذکر شوی دی، علما فرمایي: ددې حدیث څخه ګڼ شمېر مسائل تخریج شوي دي، مثلاً د ماسخوتن لمونځ د شپې په آخري برخه کې کول جائز دي، د لمانځه په انتظار کې پاتې کېدو ثواب د لمانځه په شان ملاوېږي، د جماعت په انتظار کې وینس پاتې کېدل تردې پورې چې په جماعت سره لمونځ وشي، یوازې لمونځ کول پکار نه دي، اگر چې جمع هر څومره وروسته کیږي، د ماسخوتن لمانځه څخه وروسته د دین خبرې کول جائز دي، ددې حدیث څخه معلومه شوه چې رسول الله ﷺ کله تشریف راوړو، نو خطبه یې ورکړه او بیا یې پورتنی حدیث وفرمایلو.

باب تحریم امتناع المرأة من فراش زوجها إذا دعاها ولم یکن لها عذر شرعی

خاوند چې ښځه د کوروالي لپاره راوبولي، د شرعي عذر څخه بغیر د هغې انکار حرام دی

"عن أبي هريرة رضي الله عنه: قَالَ: قَالَ رَسُولُ اللَّهِ ﷺ: إِذَا دَعَا الرَّجُلُ امْرَأَتَهُ إِلَى فِرَاشِهِ فَأَبَتْ، فَبَاتَ غَضْبَانَ عَلَيْهَا" د ابو هريره رضي الله عنه روایت دی، فرمایي چې رسول الله ﷺ وفرمایي: کله چې یو خاوند خپله ښځه خپلې بسترې ته د (کوروالي) لپاره راوبولي او هغه انکار وکړي، بیا خاوند په داسې حال کې شپه تیره کړي چې هغه ترې ناراضه وي، "لَعْنَتْهَا الْمَلَائِكَةُ حَتَّى تُصْبِحَ" نو تر سهاره پورې په دې ښځه باندې پښتې لعنت وایي متفق علیه

وفي رواية: حَتَّى تَرَجَمَ: او په یو بل روایت کې دي چې تر څو ورته راغلې نه وي

لغوي تحقیق: لعن: لعن یلعن لعناً: لعنت کول، بښېږي کول

تشریح: دا حدیث وړاندې په کتاب المامورات باب حق الزوج علی امراته کې ذکر شوی دی، "إلى فراشه" فراشه د جماع څخه کنایه ده، ددې حدیث څخه معلومه شوه چې که خاوند خپله میرمن د جماع لپاره راوبولي او هغه د شرعي عذر څخه بغیر انکار وکړي، نو سخته گناهګاره به شي، بلکې د الله ﷻ او پښتو له لورې به په داسې ښځه باندې لعنت وي، "فبات غضباناً" خاوند شپه په غوسه کې تېره کړه، د شپې ذکر ځکه په ځانګړې توګه وشو چې عمومي طور جماع د شپې کیږي، د ورځې انسان

په دنيوي دندو کې مشغول وي، علماء فرمايي په لفظ د غضبان کې اشاره ده دې خبرې ته چې که خاوند ناراضه شي، که چېرته ښځې ته معلومه وي چې خاوند مي نه ناراضه کيږي، نو بيا به دغه وعيد نه وي، ليکن بيا هم افضل همدغه دي چې د خاوند خبره ومني، ددې لپاره چې په مينه او محبت کې شپه تېره شي، په دې کې څه کمې رانشي.

باب تحریم صوم المرأة تطوعاً وزوجها حاضر إلا ياذنه

چې خاوند په کور کې وي، ښځه به نفلي روژه نه نيسي، مګر د هغه په اجازه

"عن أبي هريرة رضي الله عنه: أن رسول الله ﷺ قال: لا تجل للمرأة أن تصوم من زوجها شاهد إلا ياذنه" د أبو هريره رضي الله عنه نه روایت دی هغه فرمایي چې رسول الله ﷺ وفرمايل: د یوې ښځې لپاره دا خبره جائز نه ده چې هغه دي نفلي روژه ونيسي او د هغې خاوند دي په کور کې وي، مګر د هغه په اجازه یې نیولی شي، "ولا تأذن فی بیته إلا یاذنه" او نه به چاته کور ته د داخلیدو اجازه ورکوي، مګر د هغه په اجازه سره متفق علیه

تشریح: دا حدیث هم وړاندې په باب حق الزوج علی المرأة کې ذکر شوی دی، ددې حدیث څخه معلومه شوه چې کله خاوند په کور کې وي مېرمن به یې نفلي روژې هم نه نيسي، ځکه چې په دې کې د خاوند حق ضایع کیږي، که چېرته مېرمن د خاوند د اجازې څخه بغير روژه ونيسي، نو خاوند ته اجازه شته چې روژه ورباندې ماته کړي، د نزهة المتقين مصنف ددې وجه داسې فرمایي چې د زوجیت په معاملاتو کې عزت او عصمت مقدم وي د نفلي عباداتو څخه، "ولا تأذن فی بیته إلا یاذنه" او مېرمن ته جائز نه دي چې د خاوند یې اجازې نور خلک کور ته رادننه کړي

باب تحریم رفع المأمور رأسه من الركوع أو السجود قبل الإمام

د امام نه وړاندې د رکوع یا سجدي نه سر پورته کول حرام دي

"عن أبي هريرة رضي الله عنه: أن النبي ﷺ قال: أما تلعش أحدكم إذا رفع رأسه قبل الإمام أن يفعل الله رأسه حماراً؟" د أبو هريره رضي الله عنه نه روایت دی هغه فرمایي چې نبي کریم ﷺ وفرمايل: ایا تاسو ددې خبرې نه وېرېږئ چې کله هغه خپل سر په رکوع یا سجده کې د امام نه مخکې راپورته کړي چې د هغه سر الله ﷻ ورته د خر سر وگرځوي، "أو يفعل الله صورته صورة حمار" او یا د هغه صورت او شکل د خره د صورت او شکل په شان کړي متفق علیه

تشریح: یوه رأسه قبل الإمام: خپل سر د امام څخه وړاندې پورته کړي، مطلب دا چې د لمانځه رکونونه د امام څخه وړاندې ادا کوي، مثلاً رکوع ته د امام څخه وړاندې ځي او د سجدي څخه د امام څخه وړاندې سر پورته کوي، په دې حدیث کې هغو کسانو ته سخت وعید دی چې دغسې فضول او غیر شرعي حرکت کوي، ځینې علماوو دا حدیث په حقیقي معنی باندې نه دی حمل کړی، یعنې

حقيقتاً به الله ﷻ دغسې فضول حرکت والا کس څخه خر جوړ کړي، بلکې مطلب دا دی چې دغسې انسان به د خره په شان کم فهمه او کم عقل جوړ کړي، ځکه چې په ځناورو کې تر ټولو زیات کم عقل ځناور خر دی، ځینې نور علماء فرمایي: په هغوی کې علامه خطابی رحمه الله هم دی، که دا په حقیقي معنی باندې هم حمل کړل شي، نو بیا هم صحیح ده، همدغه خبره حافظ ابن حجر رحمه الله هم کړې ده چې حقیقتاً به دده څخه خر جوړ شي او په کومو روایاتو کې چې دي زما امت به نه مسخ کېږي، نو هغه به عمومي معنی باندې حمل دي، جزوي طور کېدی شي.

عبرتنامه واقعہ

علامه ابن حجر رحمه الله یوه ډېره عبرتنامه واقعہ نقل کړې ده چې د هغې خلاصه داده: د حدیث یو طالب د دمشق مشهور عالم ته ورغلو چې په خپل علم او فضل کې یې شهرت درلود، لیکن هغه به د همیش لپاره د پردې څخه هغه طرفته طالبانو ته سبق بنودلو، یو ځل دې طالب علم ډېر زیات اصرار وکړو چې صیبا ماته خپل مخ وښی، هغه چې ورته خپل مخ ښکاره کړو، نو د هغه ټول شکل د خره په شان وو، طالب علم پوښتنه وکړه، چې صیبا دا ولې؟ هغه وویل: ما یو حدیث اورېدلی وو چې څوک د امام څخه وړاندې د سجدې نه سر پورته کړي، د هغه سر به د خره په شان وي، نو ما په دې حدیث باندې تجربه کول، الله ﷻ زما مخ دغه شان کړو، لکه څرنگه چې اوس تاته ښکارم.

باب کراهة وضع اليد على الخاصرة في الصلاة

په لمونځ کې په تشو باندې لاس ایښودل مکروه دي

"عن أبي هريرة: أَنَّ رَسُولَ اللَّهِ ﷺ نَهَى عَنِ الْخَصْرِ فِي الصَّلَاةِ" د أبو هريره رحمه الله نه روایت دی هغه فرمایي چې رسول الله ﷺ منع فرمایلي ده ددې نه چې په لمانځه کې په خپلو تشو باندې لاس کېښودل شي متفق علیه

لغوي تحقيق: الخصر: خصر خصرأ: تشي نیول، ډه نیول

تشریح: نهی عن الخصر في الصلاة: رسول الله ﷺ منع فرمایلي ده ددې نه چې یو انسان دي په لمانځه کې په تشو باندې لاس کېږدي، خصر دېته وایي چې په ملا یا تشي باندې لاس کېښودل شي، د ممانعت و جوهات یې مختلف دي: په ځینو روایاتو کې دي: د قیامت په ورځ چې کله حساب کتاب ته خلک په انتظار وي، نو په دې وخت کې به ځینې خلک چې جهنميان وي هغوی به په ملا او تشو باندې خپل لاسونه ږدي، ددې لپاره چې لږ آرام ورته ورسېږي، نو د جهنميانو سره د مشابهت په وجه داسې کول حرام دي.

بله وجه دا ده چې کله شیطان دنیا ته رابښکته شو او ملعون کړل شو، نو په دې وخت کې هغه په تشو باندې لاس ایښي وو، بله وجه یې دا ده چې په دنیا کې داسې عمل د هیجر اگانو وي، ددې مشابهت په وجه داسې کول حرام شو.

باب کراهة الصلاة بحضرة الطعام ونفسه تتوق إليه أو مع مدافعة الأختين: وهما البول والغائط

د ډوډۍ په موجودگي کې لمونځ مکروه دی، کله چې یې ورته شوق کيږي

"عن عائشة رضي الله عنها، قالت: سمعت رسول الله ﷺ يقول: لا صلاة بحضرة طعامٍ، ولا عتشي ﷻ نه روایت دی هغه فرمایي چې ما د رسول الله ﷺ نه اورېدلي دي چې فرمایي یې: کله چې ډوډۍ حاضره شي، نو لمونځ مه کوئ" "وَلَا وَهُوَ يَدْفَعُهُ الْأَخْبَتَانِ" او نه دي په هغه وخت کې لمونځ کوي کله چې ورته واړه یا غټ بول ورځي. رواه مسلم

تشریح: لا صلوة بحضرة الطعام د ډوډۍ په موجودگي کې لمونځ مکروه دی، علامه نووي رحمه الله فرمایي: ددې مطلب دا دی چې کله ډوډۍ حاضره شي او لوړه هم سخته وي، یا دغه شان سختي متيازې ورته ورغلي وي، نو په داسې حالاتو کې لمونځ مکروه دی، دغه شان هر هغه عمل چې د لمونځ کوونکي په لمانځه کې خلل پيدا کوي، په داسې حالاتو کې لمونځ مکروه دی، البته که د لمانځه وخت کم وي، دا وېره وي چې ډوډۍ وخورم یا تشې او ډکې متيازې کوم، نو شاید چې لمونځ به رانه قضاء شي، په داسې وخت کې اول لمونځ کول او بیا ډوډۍ خوړل فرض دي

باب النهي عن رفع البصر إلى السماء في الصلاة په لمانځه کې به اسمان ته نه گوري

"عن أنس بن مالك رضي الله عنه قال: قال رسول الله ﷺ: ما بآل أقوامٍ يرفعون أبصارهم إلى السماء في صلاتهم" د انس رضي الله عنه روایت دی هغه فرمایي چې رسول الله ﷺ وفرمایي: د هغو خلکو څه حال دی چې په خپل لمونځ کې اسمان ته گوري، "فَأَشَدُّ قَوْلُهُ فِي ذَلِكَ حَتَّى قَالَ: لَيَكُنَّ عَنْ ذَلِكَ، أَوْ لَيُخَطَّفَنَّ أَبْصَارُهُمْ" په دې اړه د نبی کریم ﷺ ډېر سخت تاکید دی، نبی کریم ﷺ وفرمایي: یا خو دي ددغه کار نه منع شي او یا به یې د سترگو نظر ختم شي. رواه البخاري

لغوي تحقيق: الخطف: خطف خطف باب سمع يسمع دی، ددې معنی ده: په تېزۍ سره یو شی وړل

تشریح: د حديث مطلب دا دی چې کله یو انسان لمانځه ته ودرېږي، نو پکار ده چې خپل نظر ښکته وساتي، اخوا دېخوا ونه گوري، مسئله دا ده چې که د نظر اړولو سره یې سینه هم د قبلي څخه واوښته، نو بیا یې بالکل لمونځ نه دی شوی او که صرف نظر یې اخوا دېخوا کړو، سینه یې د قبلي څخه نه وي اوښتلې، نو بیا مکروه دی، په دې حديث کې هغه کس ته سخت وعید دی چې په لمانځه کې اخوا دېخوا گوري، هغه دا چې امکان شته چې د هغه د سترگو نظر ختم شي او په یو بل روایت کې دي چې رسول الله ﷺ به په شروع کې په لمانځه کې خپل نظر پورته اسمان ته اړولو، خو کله چې دغه آیت چې "والذين هم في صلاتهم خاشعون" نازل شو، نو بیا به یې خپل نظر مبارک ښکته ساتلو.

باب كراهة الالتفات في الصلاة لغير عذر

په لمانځه كې اخوا دېخوا كتل حرام دي

"عن عائشة رضي الله عنها، قالت: سألت رسول الله ﷺ عن الالتفات في الصلاة، فقال: "د عائشې ﷺ نه روايت دی هغه فرمايي چې ما د رسول الله ﷺ نه پوښتنه وکړه چې يا رسول الله ﷺ! په لمانځه کې اخوا دېخوا کتل څنگه دي؟ نبي کریم ﷺ وفرمايل: "هُوَ اخْتِلَاسٌ يَخْتَلِسُهُ الشَّيْطَانُ مِنْ صَلَاةِ الْعَبْدِ" دا د شيطان يوه حمله ده چې د بنده د لمونځ نه يې ډېر زر اخلي. رواه البخاري

لغوي تحقيق: الشيطان: د شيطان اصلي معنی ده: مخالفت کول.

تشریح: عن الالتفات في الصلاة: په لمانځه کې اخوا دېخوا کتل منع دي، په لمانځه کې غلط نظر کول اگر چې د سترگو په کڅو سره وي د خشوع او خضوع خلاف دی، که په کتلو کې يې خوله د قبلي څخه واوړي، نو مکروه دي او که ټوله سينه يې واوړي، نو لمونځ يې فاسد شو.

هو اختلاس يَخْتَلِسُهُ الشيطان: دا د شيطان اختطاف کړي ده چې هغه يې کوي، اختطاف دې ته وايي چې يو کس په ناخبرۍ کې څه شيان په تيزۍ سره واخلي، نو دغه شان کوم کس چې په لمانځه کې اخوا دېخوا گوري، نو شيطان د لمونځ کوونکي څخه د لمانځه کمال خشوع او خضوع په تېزۍ سره اخلي، د هغه لمونځ يې اثره کړي.

په لمانځه كې اخوا دېخوا كتل حرام دي

"وعن أنس رضي الله عنه قال: قال رسول الله ﷺ: إِيَّاكَ وَالْإِلْتِفَاتَ فِي الصَّلَاةِ، فَإِنَّ الْإِلْتِفَاتَ فِي الصَّلَاةِ هَلَكَةٌ" د انس ﷺ نه روايت دی هغه فرمايي چې رسول الله ﷺ وفرمايل: په لمانځه کې د اخوا دېخوا کتلو نه ځان وساتئ ځکه چې په لمانځه کې اخوا دېخوا کتل يو قسم هلاکت دی، "فَإِنْ كَانَ لَا بُدَّ، فَقَدْ التَّطَوُّعُ لَا فِي الْفَرِيضَةِ" که چېرته خامخا کتل غواړې، نو په نفلي لمونځ کې دي وکړي نه په فرضي لمونځ کې. رواه الترمذي وقال: حديث حسن صحيح

تشریح: د حديث څخه معلومه شوه چې په لمانځه کې اخوا دېخوا کتل د آخرت د تباهۍ سبب او ذريعه ده، ځکه چې دا کارونه په انسان باندې شيطان کوي او شيطان د انسان آخرت تباہ کوي. فَإِنْ كَانَ لَا بُدَّ فَقَدْ التَّطَوُّعُ لَا فِي الْفَرِيضَةِ: که خامخا نظر اړول غواړې، نو په نفلي لمانځه کې يې کوئ، په فرض لمانځه کې نظر کول حرام دي، وجه يې دا ده چې لمونځ په کمال خشوع او خضوع سره ادا کول پکار دي او بيا په ځانگړې توگه فرض لمونځ کې خو بيخي خيال ساتل پکار دي، ځکه چې د قيامت په ورځ به تر هر څه مخکې د فرض لمونځ باره کې پوښتنه کيږي، که يو کس ډېر مجبور وي، نو په نفلي لمونځ کې نظر کولی شي، خو په فرضي کې يې نه شي کولی، خو بيا هم که په نفلي لمانځه کې يې د خشوع او خضوع خيال وساتلو، نو بيا خو به نور علی نور شي.

باب النهي عن الصلاة إلى القبور

قبر ته به لمونځ نه کوي

"عن أبي مرثد كنان بن الحصين رضي الله عنه قَالَ: سَمِعْتُ رَسُولَ اللَّهِ ﷺ يَقُولُ: لَا تَصَلُّوا إِلَى الْقُبُورِ، وَلَا تَجْلِسُوا عَلَيْهَا" د ابو مرثد كنان بن الحصين رضي الله عنه نه روايت دی هغه فرمايي چې ما د رسول الله ﷺ نه واورېدل چې فرمايل يې: قبرونو ته لمونځ مه کوي او مه ورباندې کېږي رواه مسلم

تشرېح: لا تصلوا إلى القبور: قبر ته لمونځ مه کوي! علماء ليکي: که يو کس قبر ته په دې نيت لمونځ کوي چې د صاحب قبر تعظيم يې پکې مقصود وي، نو بيا خو دغه سړی کافر دی، که تعظيم يې مقصود نه وي، نو بيا خو مکروه تحریمي دی، "ولا تجلسوا عليها" او په قبر باندې ناسته مه کوي! په قبرونو باندې ناسته مکروه ده، لیکن دلته یو سوال دی چې د علي رضي الله عنه او ابن عمر رضي الله عنهما څخه خودا ثابت دي چې قبر ته دوی تکیه لگولې ده؟ جواب دا دی چې دوی ته علم نه وو چې دلته به قبر وي، کله نو دوی به چېرته د رسول الله ﷺ د احادیثو مخالفت کولو، بل دا چې په قبر باندې کېنستلو سره د صاحب قبر تذليل او تخفیف کیږي چې ددې برعکس الله ﷻ د یو مسلمان انسان د توقیر او عزت کولو حکم کړی دی، علامه نووي رحمته الله علیه فرمایي: قبر سیمتي کول مکروه تحریمي دي او په هغه تکیه لگول یا کېنستل وغیره حرام دي.

د راوي ابو مرثد بن کنان بن الحصين رضي الله عنه حالات:

اصلي نوم يې مرثد رضي الله عنه دی، د پلار نوم يې کنان بن حصين بن يربوع بن جنبينه دی، په مکه کې مسلمان شوی وو، د بدر څخه يې وړاندې هجرت کړی وو او مدينې منورې ته راغلو، رسول الله ﷺ د دوی رضي الله عنهما مواخات د اوس بن صامت رضي الله عنه سره کړی وو، د بدر په غزا کې يې شرکت کړی دی، د بنو عضل خلکو چې کله اسلام قبول کړو، نو رسول الله ﷺ د مذهبي تعليم لپاره د مرثد رضي الله عنه يا د عاصم رضي الله عنه په امارت کې د صحابه کرامو يوه دلگۍ روانه کړه، په لاره کې ورته د رجيع په مقام کې بنو هذيل کمين ونيولو چې جنگ شروع شو، نو عاصم رضي الله عنه مرثد رضي الله عنه او خالد رضي الله عنه درې واړه پکې شهيدان شول.

باب تحريم المرور بين يدي المصلّي

د لمونځ کوونکي وړاندې تېرېدل حرام دي

"عن أبي الجهم عبد الله بن الحارث بن الصمة الأنصاري رضي الله عنه قَالَ: قَالَ رَسُولُ اللَّهِ ﷺ: لَا تَعْلَمُ الْمَأْرُئِينَ يَدَيِ الْمُصَلِّي مَاذَا عَلَيْهِ" د ابو الجهم عبد الله بن الحارث بن الصمة الانصاري رضي الله عنه نه روايت دی هغه فرمايي چې رسول الله ﷺ وفرمايل: کوم سړی چې د لمونځ کوونکي وړاندې تېر شي خومره گناه لري؟ "لَكَانَ أَنْ يَقِفَ أَرْبَعِينَ خَيْرًا لَهُ مِنْ أَنْ يَمُرَّ بَيْنَ يَدَيْهِ" نو ده ته به دا خبره ښه ولگيږي چې زه دي څلوېښت کاله دلته ولاړ يم،

ليکن د لمونځ مخې ته به تېر نه شم، "قَالَ الرَّوْی: لَا أَقْرَى قَالَ: أَرْبَعِينَ يَوْمًا، أَوْ أَرْبَعِينَ شَهْرًا، أَوْ أَرْبَعِينَ سَنَةً" راوي وايي: زه پوه نه شوم چې څلوېښت ورځې نبي کریم ﷺ و فرمايل، که څلوېښت مياشتې او که څلوېښت کاله يې ياد کړل متفق عليه.

لغوي تحقيق: البار: د اسم فاعل صيغه ده، ددې معنی ده: وړاندې تېرېدنکی.

تشریح: اُن يَفَّ اَرْبَعِينَ غَيْرًا لَهُ: که څلوېښت ودرېږي، نو دا به دده په حق کې غوره وي. د څلوېښتو څخه څه مراد دي، ايا څلوېښت کاله، يا څلوېښت مياشتې يا څلوېښت ورځې؟ دې باره کې امام طحاوي رحمه الله فرمايي: دلته د څلوېښتو څخه څلوېښت کاله مراد دي، بيا امام طحاوي رحمه الله د ابو هريره رضي الله عنه يو روايت نقل کړی دی چې د هغې څخه معلومېږي: کوم کس چې د خپل ورور وړاندې په داسې حال کې تېر شي چې هغه د خپل رب سره مناجات (لمونځ) کوي، نو هغه دي په دې باندې پوه شي چې که دی هم په خپل ځای پوره سل کاله ودرېږي، نو دا به ترې بهتر وي د هغې نه چې د خپل مسلمان ورور وړاندې تېر شي، خلاصه دا چې په حديث کې د هغه کس لپاره سخت وعيد دی چې د نخ کوونکې وړاندې تېر شي، که څلوېښت کاله يا سل کاله په خپل ځای ودرېږي، نو دا به ترې بهتر وي، د هغې نه چې د يو لمونځ کوونکي مخې ته تېر شي.

د راوي ابو الجهم عبد الله بن حارث بن الصمة الانصاري رحمه الله حالات:

سلي نوم يې عبد الله رضي الله عنه دی، د پلار نوم يې حارث دی، کنيت يې ابو الجهم دی. دا د مشهور صحابي أبي بن كعب رضي الله عنه خوري وو، د دوی څخه د احاديثو په کتابونو کې دوه روايات نقل دي او دا هم عجيبه اتفاق دی چې دواړه په بخاري او مسلم کې دي.

باب كراهة شروع المأموم في نافلة بعد شروع المؤذن في إقامة الصلاة

سواء كانت النافلة سنة تلك الصلاة أو غيرها

چې فرض لمونځ ودرېږي، نو نقل مکروه دی

"عن أبي هريرة رضي الله عنه، عن النبي ﷺ قَالَ: إِذَا أَقِمْتَ الصَّلَاةَ فَلَا صَلَاةَ إِلَّا الْمَكْتُوبَةَ" د ابو هريره رضي الله عنه روايت دی هغه فرمايي چې رسول الله ﷺ و فرمايل: کله چې د جماعت لمونځ ودرېږي، نو بيا به هېڅ (نفلي يا واجب) لمونځ نه کيږي، مگر دا چې فرضي لمونځ به کولی شي. رواه مسلم.

لغوي تحقيق: صلاة: کله په معنی د دعاء سره وي، کله په معنی د لمانځه سره وي.

تشریح: علامه زيلعي رحمه الله فرمايي: د سهار سنتو څخه بغير د نورو وختونو په سنتو کولو کې دا شرط دی چې د رکوع څخه وړاندې به د امام سره ملا ويږي، نو دا بيا صحيح دی، ځکه نو سنت دي مؤخر کړي، وروسته دي وکړي، په دې باندې د ټولو امامانو اتفاق دی.

د سهار سنتو باره کې اختلاف دی، امام شافعي رحمته الله علیه فرمايي: کله چې اقامت شروع شي، نو د سهار سنت کول مکروه دي، لیکن د امام ابوحنيفه رحمته الله علیه او امام مالک رحمته الله علیه مسلك دا دی چې جائز دي، د احنافو مسلك دا دی چې سنت به د جومات څخه بهر کوي یا به کم نه کم د امام نه لرې وي، د سهار سنت به نه پرېږدي ترڅو چې د امام سره په دویم رکعت کې د شرکت امید وي، ابن ملک رحمته الله علیه فرمايي: د سهار سنت ددې حدیث د حکم څخه مستثنی دی، ځکه چې رسول الله صلی الله علیه و آله فرمايي: "أَمْلُوا وَأَنْ هَرَدْتُمْ الْخَيْلَ" د سهار سنت کوئ! اگر چې تاسو اسونه د پښو لاندې پایمال کړي، ابن همام رحمته الله علیه فرمايي: د سهار سنت په ټولو سنتو کې زیات اهمیت لري، تردې چې د حسن رحمته الله علیه په روایت کې دي چې د امام ابوحنيفه رحمته الله علیه مسلك دا دی چې د سهار سنت د عذر څخه بغیر په ناسته کول جائز نه دي.

باب کراهة تخصيص يوم الجمعة بصيام أوليلته بصلاة من بين الليالي

د جمعي ورځ د روژې لپاره خاص کول یا یې شپه د عبادت لپاره خاص کول مکروه دي

"عن أبي هريرة رضي الله عنه، عن النبي صلى الله عليه وآله، قَالَ: لَا تَخْصُوا لَيْلَةَ الْجُمُعَةِ بِقِيَامٍ مِنْ بَيْنِ اللَّيَالِي" د أبو هريره رضي الله عنه نه روایت دی هغه فرمايي چې رسول الله صلى الله عليه وآله وفرمايل: د جمعي شپه د عبادت لپاره مه خاص کوئ په نسبت سره نورو شپو ته، "وَلَا تَخْصُوا يَوْمَ الْجُمُعَةِ بِصِيَامٍ مِنْ بَيْنِ الْأَيَّامِ" او نه د جمعي ورځ د نورو ورځو په نسبت د روژې لپاره خاص کوئ! "إِلَّا أَنْ يَكُونَ فِي صَوْمٍ يَصُومُهُ أَحَدُكُمْ" مگر دا چې د مخکې څخه یې عادت وي، د جمعي په ورځ روژه نیول رواه مسلم

تشریح: په دې حدیث کې د جمعي د شپې قیام او د ورځې روژه نیولو تخصیص څخه منع راغلي ده، لیکن په دې کې دا هم شته چې که په کوم خاص تاریخ د روژې نیولو عادت یې جوړ وي چې په هغه تاریخ د هېش لپاره روژه نیسي او هغه تاریخ اتفاقي طور د جمعي ورځ راشي، نو بیا د جمعي په ورځ روژه نیول منع نه دي، د جمعي په ورځ د روژې نیولو څخه د منعې مختلفې وجهې علماوو بیان کړي دي، مثلاً که د جمعي په ورځ د کوم خاص ثواب اعتقاد پکې وي، نو په دې صورت کې منع ده، دویم دا چې شاه انور شاه کشمیري رحمته الله علیه فرمايي: که د جمعي په ورځ روژه نیولو کې کومه منشاء د عقیدې د فساد گڼلېده، نو بیا خو منع ده، که داسې نه وي بیا خرج پکې نشته.

خاص د جمعي په ورځ روژه نیول منع دي

"وعنه، قَالَ: سَمِعْتُ رَسُولَ اللَّهِ صلى الله عليه وآله يَقُولُ: لَا يَصُومَنَّ أَحَدُكُمْ يَوْمَ الْجُمُعَةِ إِلَّا يَوْمًا قَبْلَهُ أَوْ بَعْدَهُ" د أبو هريره رضي الله عنه نه روایت دی هغه فرمايي چې ما د رسول الله صلى الله عليه وآله نه واورېدل چې فرمايل یې: د روژې نیولو لپاره د جمعي ورځ مه خاص کوئ، مگر دا چې یوه ورځ مخکې ترې روژې ونیسي یا یې وروسته ونیسي بیا خیر دی. متفق علیه

تشریح: د جمعي په ورځ د روژې نه د منعې وجه دا ده چې د جمعي په ورځ ذکر ونه نغلي عبادتونه دعاگانې وغيره کولی شي، روژه پکې منع ده، ددې لپاره چې د غه عبادتونه په ښه توګه ادا کړل شي، لکه څرنگه چې د عرفې په ورځ حاجيانو ته روژه نيول صحيح نه دي، ځينو يې وجه داسې بيان کړې ده چې د جمعي ورځې ته يوم العید هم ويل شوي دي، لکه څرنگه چې راځي "يوم الجمعة يوم عيد، فلا تجعلوا يوم عيدکم يوم صيامکم" د جمعي ورځ د اختر ورځ وي، د اختر په ورځ روژه مه نيسئ او ځينو علماء يې وجه داسې بيان کړې ده چې مبالغه في التعظيم پکې ونه شي، لکه څرنگه چې يهوديانو د هفتې ورځ او عيسايان د يکشنبې په ورځ مبالغې کوي، خطر ده چې مسلمانان دا کار شروع نه کړي، اصلي وجه يې هم دا ده.

د جمعي په ورځ د روژې څخه منع شوې ده

"وعن محمد بن عباد، قال: سألت جابرًا رضي الله عنه: أنهنى النبي ﷺ عن صوم الجمعة؟ قال: نعم" د محمد بن عباد رحمه الله نه روايت دی هغه فرمايي چې ما د جابر رضي الله عنه نه پوښتنه وکړه چې رښتيا نبي کریم ﷺ د جمعي په ورځ روژې نيولو څخه منع فرمايلي ده؟ هغه وفرمايل: هو متفق عليه

لغوي تحقيق: نعم: د ايجاب کلمه ده، په دې کې څلور لغوي تحقيقات دي: نعم، نعم، نعم او نعم، د څلور معناگانو لپاره راځي، کله چې د خبر څخه وروسته واقع شي، نو حرف تصديق به وي، لکه: قائم زيد، په جواب کې وويل شي: چې نعم، نو ددې معنی به د قائم کيږي، دويم د امر او نهي نه وروسته چې واقع شي، نو بيا به حرف وعد وي، لکه: اضرب زيداً په جواب کې چې وويل شي نو د (نعم اعدك بضربه) په معنی کې به وي، دريم د استفهام وروسته چې واقع شي، نو بيا به حرف اعلام وي، لکه د (اقام زيد) په جواب کې وويل شي چې (نعم اعلمك بقيامه)، څلورم دا چې کله په صدر د کلام کې واقع شي، نو بيا به د تاکيد فايده ورکوي، لکه: نعم ان ربي قادر.

تشریح: د جمعي په ورځ روژه نيولو کې د فقهاوو پنځه مسلکونه دي: لومړی په هر حال کې مکروه دی، دا مسلک د ابراهيم نخعي رحمه الله، زهري رحمه الله او د مجاهد رحمه الله دی، دويم په هر حال کې مباح دی، مکروه نه دی، دا مسلک د امام مالک رحمه الله او امام ابو حنيفه رحمه الله، وغيره دی، دريم که يوه ورځ وړاندې يا يوه ورځ وروسته ورپسې روژه ونيول شي، نو بيا مکروه نه دی، دا مسلک د امام ابن سيرين رحمه الله دی، څلورم دا چې وړاندې هفته کې د هفتې ورځې څخه وروسته يا راتلونکې هفته کې د جمعي د ورځې څخه چې په هره ورځ وي، خو چې روژه ونيول شي، نو بيا به د جمعي په ورځ روژه نيول مکروه نه وي، پنځم خالص د جمعي په ورځ روژه نيول حرام دي، که وړاندې يا وروسته يوه روژه ونيول شي، نو بيا به جائز وي، دا مسلک د ابن حزم رحمه الله، وغيره دی، شامي چې د فقه حنفي رحمه الله مستند کتاب دی، په هغې کې دي چې د جمعي په ورځ روژه نيول مستحب دي، وجه يې دا ده چې اوس د عقيدې د فساد خطر نشته.

د راوي محمد بن عباد رحمۃ اللہ علیہ حالات:

اصلي نوم يې محمد رحمۃ اللہ علیہ دی، د پلار نوم يې عباد دی، د مخزوم قبيلې سره تعلق لري، جليل القدر تابعي دی، علماوو په ثقافتو کې شمار کړی دی، د دوی څخه په صحاح سته کې روايات موجود دي

که چا د جمعې په ورځ روژه ونيول؟

"وعن أم المؤمنين جويرية بنت الحارث رضي الله عنها: أن النبي ﷺ دخل عليها يوم الجمعة وهي صائمة، فقال: أصمتي؟ قالت: لا! دام المؤمنين جويرة بنت الحارث رضي الله عنه نه روايت دی هغه فرمايي چې د جمعې په ورځ رسول الله ﷺ موږ کره تشریف راوړو او ما روژه نيولې وه، نبي کریم ﷺ زما څخه پوښتنه وکړه چې پرون دي روژه نيولې وه؟ ما وويل: نه! "قال: تريدان أن تصومي غدا؟ قالت: لا! قال: فأطيري؟ نبي کریم ﷺ وفرمايل: سبا دي د روژې نيولو اراده شته؟ ما وويل: نه! نبي کریم ﷺ وفرمايل: بيا روژه ماته کره! روايات بخاری

تشریح: په دې حديث کې رسول الله ﷺ خالص د جمعې په ورځ د روژې نيولو څخه منع فرمايلي ده، بلکې د هغې د ماتولو حکم يې هم کړی دی، ددې وجه علماء داسې فرمايي: په شروع کې رسول الله ﷺ وفرمايل چې د يهوديانو او عيسويانو مخالفت وکړئ، ځکه چې هغوی د هفتې او يکشنبې په ورځ خپل مخصوص عبادت کوي، په همدې ورځ هر څه ښه گڼي چې ددې برعکس اسلام ټولې ورځې د عبادت لپاره برابر شماري، د عبادت لپاره کومه ورځ خاص کول د اهل کتابو سره مشابهت راځي، نو ځکه رسول الله ﷺ منع وفرمايل او کله چې عقیده صحيح شوه، نو بيا د جمعې په ورځ رسول الله ﷺ خپله روژه ونيول، لکه څرنگه چې د عبد الله بن مسعود رضي الله عنه په روايت کې دي چې: "وعن عبد الله بن مسعود رضي الله عنه قال: كان رسول الله ﷺ يصوم من غيره كل شهر ثلاثة أيام وقلمأ كان يفطر يوم الجمعة" عبد الله بن مسعود رضي الله عنه فرمايي چې رسول الله ﷺ به د مياشتې په شروع کې درې ورځې روژې نيولې او داسې به ډېر کم کېدل چې د جمعې په ورځ به يې روژه نه وه.

باب تحريم الوصال في الصوم وهو أن يصوم يومين

أو أكثر ولا يأكل ولا يشرب بينهما

په روژو کې وصال حرام دی

"عن أبي هريرة وعائشة رضي الله عنهما: أن النبي ﷺ نهى عن الوصال" د أبو هريره رضي الله عنه او عائشې رضي الله عنها نه روايت دی هغوی دواړه فرمايي چې رسول الله ﷺ د وصال نه منع فرمايلي ده، وصال دې ته ويل کيږي چې يو کس مسلسل روژه نيول شروع کړي او نه يې ماتوي متفق عليه

لغوي تحقيق: الوصال: ددې معنی ده: پرلپسې روژې نیول او په مینځ کې روژه ماتې - خوراک او څښاک نه کول

تشریح: په حدیث کې د صوم وصال څخه منعه راغلې ده، صوم وصال دې ته وايي چې یو کس داسې روژه ونیسي چې په مینځ کې پکې پېشمنی او روژه ماتې نه کوي، پرلپسې روژې نیولو څخه شریعت منع کړې ده، ځکه چې په دې سره انسان کمزوری کیږي چې په نتیجه کې د نورو عباداتو څخه وځي. په صوم وصال کې د فقهاوو اختلاف دی، لومړی مسلک د امام ابوحنیفه رحمۃ اللہ علیہ، امام مالک رحمۃ اللہ علیہ، سفیان ثوري رحمۃ اللہ علیہ او په یو روایت کې د امام شافعي رحمۃ اللہ علیہ او امام احمد بن حنبل رحمۃ اللہ علیہ څخه نقل دي چې صوم وصال مکروه ده، بل مسلک د امام شافعي رحمۃ اللہ علیہ او اهل ظواهر و دی، د دوی په نزد صوم وصال حرام ده، دریم مسلک د اسحاق بن راهویه رحمۃ اللہ علیہ او د ځینو مالک و دی و هغه دا چې که څوک یې نیولی شي او تکلیف ورته نه وي، هغه ته یې نیول جائز دي او څوک یې چې توان نه شي لرلی، هغه ته یې نیول حرام دي.

رسول الله ﷺ ته پرلپسې روژې نیول جائزوو

"وعن ابن عمر رضي الله عنهما، قال: نَهَى رَسُولُ اللَّهِ ﷺ عَنِ الْوَصَالِ. قَالُوا: إِنَّكَ تُؤَاصِلُ؟" د عبد الله بن عمر رضي الله عنهما نه روایت دی هغه فرمایي چې نبی کریم ﷺ د وصال روژې نه منع فرمایلي ده، صحابه کرام ورته وفرمایل: یا رسول الله ﷺ تاسو خو هم د وصال روژه نیسئ؟ "قَالَ: إِنِّي لَسْتُ بِمُفْلِكُمْ، إِنِّي أَطْعَمُ وَأَسْقِي" نبی کریم ﷺ وفرمایل: زه ستاسو په شان نه یم، ماته خوراک او څښاک را کولی شي. متفق علیہ و هذا اللفظ البخاری

تشریح: په پورتنی حدیث کې راغله چې صوم وصال په شریعت کې منع ده، ددې حدیث څخه معلومه شوه چې رسول الله ﷺ به خپله صوم وصال نیولو، ددې وجه خپله په حدیث کې ذکر ده چې رسول الله ﷺ وفرمایل: ماته زما رب خوراک هم را کوي او څښاک هم را کوي.

إني أطعم وأسقي: ماته زما رب خوراک هم را کوي او اوبه هم را کوي، یعنی الله ﷻ خپل رسول ته دومره طاقت ور کړی وو چې د هغې په وجه به رسول الله ﷺ څو څو ورځې د خوراک او څښاک څخه بغير روژې نیولې، خپله رسول الله ﷺ فرمایي: "إني أطعم وأسقي" ماته زما رب دودې هم را کوي او اوبه هم را کوي. محدثینو ددې جملې ډېر زیات مطلبونه بیان کړي دي. یو دا چې دا جمله په حقیقت باندې محمول ده چې د الله ﷻ له لورې رسول الله ﷺ ته دودې هم ور کولی شوه او اوبه هم ور کول کېدې، نو بیا اعتراض دا کیږي چې روژه ولې نه ماتېدل؟ جواب دا دی چې د دنیا په اوبو او خوراک روژه ماتېږي، هغه به د جنت خوراک وو چې په هغې روژه نه ماتېږي، بل مطلب یې دا هم دی چې حقیقي خوراک څښاک مراد نه دی، بلکې مقصود ترې طاقت دی چې رسول الله ﷺ ته الله ﷻ ورکړی وو، بل مطلب یې علامه ابن قیم رحمۃ اللہ علیہ دا بیان کړی دی چې په روژه کې به رسول الله ﷺ د الله ﷻ د انواراتو او برکاتو دومره زیاته مشاهده کول چې د دنیا خوراک او څښاک ته یې بالکل توجه نه کېدل.

باب تحریم الجلس على القبر

په قبر باندې کېنستل حرام دي

"عن أبي هريرة رضي الله عنه قَالَ: قَالَ رَسُولُ اللَّهِ ﷺ: لَأَنْ يَجْلِسَ أَحَدُكُمْ عَلَى حِمْرَةٍ، فَتُحْرِقَ ثِيَابُهُ فَتُخْلَصَ إِلَى جُلْدِهِ" د أبو هريره رضي الله عنه نه روايت دی هغه فرمايي چې رسول الله ﷺ وفرمايل: په تسو کې يو کس په سکروته باندې کيني او د هغه جامې وسوځي او بيا دغه سوځېدل څرمنې ته راوړسيږي، "خَيْرَ لَهُ مِنْ أَنْ يَجْلِسَ عَلَى قَبْرِ" دا به دده لپاره ډېره ښه وي ددې څخه چې د قبر د پاسه کيني رواه مسلم

تشریح: لَأَنْ يَجْلِسَ أَحَدُكُمْ عَلَى حِمْرَةٍ: که يو کس په سکروته کيني، تردې چې جامې يې وسوځي او دغه سوځېدل څرمنې ته ورسېږي، نو دا تکليف به دده لپاره ددې څخه زيات ښه وي چې د قبر د پاسه کيني او بيا ورته عَذَابُ عذاب ورکوي

باب "عن تجصيص القبر والبناء عليه

په قبرونو باندې تعميرونه جوړول او يا يې سيمتي کول حرام دي

"عن جابر رضي الله عنه قَالَ: نَهَى رَسُولُ اللَّهِ ﷺ أَنْ يُجَصَّصَ الْقَبْرُ" د جابر رضي الله عنه نه روايت دی هغه فرمايي چې رسول الله ﷺ منع فرمايلي ده ددې نه چې قبر دي سيمتي کړي شي، "وَأَنْ يُقَنَّ عَلَيْهِ" او يا دي پرې څوک کيني او يا دي پرې تعمير جوړ کړي رواه مسلم

لغوي تحقيق: القبر: د انسان د ښځېدو ځای

تشریح: ان يجصص القبر: په شريعت کې قبر سيمتي کول حرام دي، که د قبر پورته طرفته وي او که لاندې وي، دواړو حالاتو کې قبر ته پوښ جوړول حرام دي، "وَأَنْ يُقَنَّ عَلَيْهِ" په قبر کېنستل حرام دي، ځکه چې په دې سره د صاحب قبر توهين کېږي، ځينې خلک د قبر د پاسه کيني، ددې لپاره چې د غم اظهار ښه وکړي، ليکن د سې کور هم حرام دي، "وَأَنْ يُقَنَّ عَلَيْهِ" يا دا چې د قبر د پاسه عمارت جوړ کړي، لکه گنبد يا چت ورباندې واچوي، نو دا هم په شريعت کې منع دي، بلکې که چا ورباندې گنبد وغيره جوړ کړی وي، نو د هغې وړانول واجب دي، لکه څرنگه چې د علي رضي الله عنه د روايت څخه معلومېږي چې يو ځل رسول الله ﷺ د قبرونو د پاسه گنبد خرابولو لپاره روان کړ، علامه تورېشتي رحمته الله عليه فرمايي: د جاهليت په زمانه کې به دا رواج وو چې کفارو به د قبر د پاسه تر لسو ورځو پورې گنبدي جوړولې، ددې مشابهت په بنياد د قبر د پاسه گنبد جوړول حرام دي.

دلته به زه يوه مختصره واقعه نقل کړم، هغه دا چې يو ځل عربو د قبرونو د پاسه گنبدونه وړانول شروع کړل، ټول يې وړان کړل، کله چې د رسول الله ﷺ روضې مبارکې ته خبره راوړسېده، نو دوی توقف وکړو چې اوس څه وکړو، په عربو کې چې چېرته جيد علماء وو، د هغوی څخه يې مشورې واخيستې،

پښتو شرح د رياض الصالحين

ليکن چا ورته تسلي بخش جواب ور نه کړو، آخر دار العلوم ديوبند ته مسئله راوړسېده. د دار العلوم ديوبند مشرانو د حکيم الامت مجدد الملت مولانا اشرف علي تھانوي رحمۃ اللہ علیہ څخه فتوی وغوښتل. دوی ورته وویل: گورئ! په حديث کې راغلي دي چې د قبر د پاسه به گنبدې نه جوړوي، رسول الله ﷺ چې په کوم ځای کې ښخ کړی شو، هلته د اول نه گنبد موجود وو چې هغه د عائشې رضی اللہ عنہا کوټه وه. خلاصه دا چې په قبر باندې گنبد جوړول په شريعت کې منع دي او د رسول الله ﷺ گنبد د اول څخه موجود وو، الله ﷻ دغه مسئله په اسانۍ سره حل کړه او دې ته وايي: "فقيه واحد اشد على الشيطان من ألف عابد" که دا مسئله د نن سبا زمانې ملایانو ته راوړل شي، نو الله ﷻ عالم چې دوی به څه فتوی ورکولی او بيا په ځانگړې توگه د نن سبا خوارج (داعشيان) چې په افغانستان او شام کې يې د وينو سپلابونه روان کړل، ډېر لوی علماء او مجاهدين يې شهيدان کړل، دوی به سمدستي ويل چې (تعوذ بالله) وران يې کړئ! په دې څوک څه کوي، دا خبره له ځانه نه کوم، زه يې مزاج پېژنم مترجم.

باب تغليظ تحريم اباق العبد من سيده

نا فرمانه غلام

"عن جرير رضي الله عنه قال: قال رسول الله ﷺ: أَيْمًا عَبْدٌ أَيْقٍ، فَقَدْ بَوَّئَتْ مِنْهُ الذِّمَّةُ" د جرير رضي الله عنه نه روايت دی هغه فرمايي چې رسول الله ﷺ وفرمايل: کوم غلام چې نافرمانی شروع کړي، هغه د ذمه داری نه خارج شو. رواه مسلم.

وعنه، عن النبي ﷺ: إِذَا أَيْقَ الْعَبْدُ، لَمْ تُقْبَلْ لَهُ صَلَاةٌ: د جرير رضي الله عنه نه روايت دی هغه فرمايي چې رسول الله ﷺ وفرمايل: کله چې غلام نافرمانی شروع کړي، نو د هغه لمونځ نه قبلېږي. رواه مسلم. وفي رواية: فَقَدْ كَفَرًا: او په يو بل روايت کې دي چې هغه کفر وکړو.

لغوي تحقيق: ايق: معنی يې ده: تنبديل، مبدلې وهل.

تشریح: فقد بويئت منه الذمة: د اسلام د ذمه داری څخه خارج شو، مطلب دا چې که کوم غلام خپل مشر نه وتښتي، د دار الاسلام څخه دار الحرب ته لاړ شي او معاذ الله مرتد شي، نو په داسې حال کې د اسلام ذمه داري د هغه څخه ختمه شي، کومه ذمه داري چې د اسلام په وجه ورته حاصله وه هغه دا چې د هغه مال او ځان په دار الاسلام کې خوندي وو، اوس ورته دا نشته، بلکې چېرته چې وموتل شو، د ارتداد په وجه به مړ کولی شي، که غلام مرتد نه شو او نه دار الحرب ته لاړو، نو اوس د هغه قتل حرام دي او که چېرته د يو مسلمان په هېواد کې داخل شو، نو اوس به بيا ددې جملې مطلب د وي چې د حکومت د حفاظت ذمه داري د هغه نه ختمه شوه.

باب تحريم الشفاعة في الحدود

په حد کې سفارشي جوړېدل حرام دي

"قَالَ اللَّهُ تَعَالَى: الزَّانِيَةُ وَالزَّانِي فَاجْلِدُوا كُلَّ وَاحِدٍ مِنْهُمَا مِائَةَ جَلْدَةٍ" الله ﷻ فرمايي: زنا کاره ښځه او زنا کار سړي هر يو سل دورې ووهئ! "وَلَا تَأْخُذْكُمْ بِهِمَا رَأْفَةٌ فِي دِينِ اللَّهِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ" او په دوی باندې دي ستاسو زړونه نرمي نه اخلي، که چېرته تاسو په الله ﷻ او په ورځ د آخرت باندې ايمان لرئ [النور: ۲].

تشریح: په آيت کې ذکر شو چې کومه ښځه او سړي زنا وکړي، ليکن واده شوي نه وي، دوی ته به سل سل دورې سزا ورکولی شي، لکه څرنګه چې علامه ابن کثير رحمه الله فرمايي چې رسول الله ﷺ و فرمايل "خذوا عني خذوا عني قد جعل الله لهن سبيلا البكر بالبكر جلد مائة وتغريب عام والثيب بالثيب جلد مائة والرجم" زما څخه علم حاصل کړئ، زما څخه علم حاصل کړئ، الله ﷻ د زنا کار سړي او زنا کارې ښځې لپاره فغه وعده کومه يې چې په سورة نور کې ورسره کړې وه، هغه دا چې کومه ښځه او کوم سړي چې واده شوي نه وي د دوی لپاره سل سل دورې دي او جلا وطني ده او کومه ښځه او کوم سړي چې واده شوي وي سل کورې او رجم دی، "وَلَا تَأْخُذْكُمْ بِهِمَا رَأْفَةٌ فِي دِينِ اللَّهِ" د زنا سزا په ظاهري توګه سخته ده، نو احتمال شته چې څوک سزا ورکوي د هغه ورباندې زړه وسوځي، نو ځکه وفرمايل شو چې د الله ﷻ په فريضه ادا کولو کې په مجرمانو باندې ترس ونه کړئ

د غلا واقعه

"وعن عائشة رضي الله عنها: أَنَّ قُرَيْشًا أَهْبَهُمْ شَأْنُ الرِّقَاةِ النَّحْرُ وَمِائَةِ أَلْفٍ سَرَقَتْ، فَقَالُوا: مَنْ يَكْلِمُ فِيهَا رَسُولَ اللَّهِ ﷺ فَقَالُوا: وَمَنْ يَجْتَرِءُ عَلَيْهِ إِلَّا أَسَامَةُ بْنُ زَيْدٍ حِبُّ رَسُولِ اللَّهِ ﷺ" د عائشې رضي الله عنها نه روايت دی هغه فرمايي چې قریش د يوې مخزومي ښځې د غلا کولو په وجه سخت پريشان وو، دوی مشوره وکړه چې رسول الله ﷺ ته به څوک د دې ښځې باره کې سفارش وکړي او خوشي به يې کړي؟ دوی په خپلو کې وويل: اسامه بن زيد رضي الله عنه دی، ځکه چې هغه د رسول الله ﷺ سره ناسته ولاړ څ زياته کوي، هغه به ورسره خبره وکړي او بل دا چې هغه رسول الله ﷺ ته ډېر زيات گران هم دی، "فَكَلمَةُ أَسَامَةَ، فَقَالَ رَسُولُ اللَّهِ ﷺ: أَتَشْفَعُ فِي حَدٍّ مِنْ حُدُودِ اللَّهِ تَعَالَى؟" اسامه رضي الله عنه د نبي کریم ﷺ سره دې باره کې خبره وکړه، رسول الله ﷺ ورته وفرمايل: ايا ته د الله ﷻ په حدودو کې سفارشي جوړېږې؟ "ثُمَّ قَامَ فَاخْتَطَبَ، ثُمَّ قَالَ: إِنَّمَا أَهْلَكَ الَّذِينَ قَبْلَكُمْ أَنْتُمْ كُنْتُمْ أَهْلًا إِذَا سَرَقَ فِيهِمُ الشَّرِيفُ تَرَكُوهُ، وَإِذَا سَرَقَ فِيهِمُ الضَّعِيفُ أَقَامُوا عَلَيْهِ الْعَذَابَ" بيا نبي کریم ﷺ پاڅېدو او خطبه يې وويل، په دې کې يې وفرمايل چې ستاسو نه مخکې خلک هم په دې وجه هلاک شوي وو چې کله به په دوی کې مالداره او غني کورنۍ والا سړي غلا وکړه، هغه به يې پرېښودلو او که غريب يا کمزوري سړي به غلا وکړه، په غني کورنۍ والا سړي غلا وکړه، هغه به يې پرېښودلو او که غريب يا کمزوري سړي به غلا وکړه، په هغه به يې حد جاري کړو، "وَأَمَّا اللَّهُ لَوْ أَنَّ فَاطِمَةَ بِنْتَ مُحَمَّدٍ سَرَقَتْ لَقَطَعْتُ يَدَهَا" قسم په الله ﷻ! که فاطمه رضي الله عنها

د محمد ﷺ لور چېرته غلا وکړي، نو بيا به هم زه د هغې لاس پرې کوم. متفق عليه

وفي رواية: قَتَلُون وَجْهَ رَسُولِ اللَّهِ ﷺ، فَقَالَ: أَتَشْعُ فِي حَدِّ مَنْ حُدَّ اللَّهُ؟ په يو بل روايت کې دې چې درسول

الله ﷺ مخ مبارک رنگ متغير شو او وې فرمايل چې: ايا ته د الله ﷻ په حدودو کې سفر شي جوړېږي؟ "فَقَالَ أَسَامَةُ: اسْتَفْعِلِي يَا رَسُولَ اللَّهِ، قَالَ: لَمَّا أَمَرْتُكَ الْمَرْأَةَ فَقَطَّعَتْ يَدَهَا" اسامه رضی الله عنه و فرمايل: يا رسول الله ﷺ! ماته بخښنه وغواړه! بيا په دې ښځه باندې د لاس پرې کولو قضاوت وشو، د هغې لاس پرې کړی شو.

تشرېح: دا حديث وړاندې په کتاب المامورات باب الغضب إذا انتهكت حرمت الشرع کې ذکر شوی دی، ددې ښځې نوم فاطمه بنت اسود بن عبد الاسود وو، د ابوسلمه رضی الله عنه د ورور لور وه. (رضی الله عنها).

أَتَشْعُ فِي حَدِّ مَنْ حُدَّ اللَّهُ تَعَالَى: ايا ته د الله ﷻ په حدودو کې سفر شي جوړېږي، کله چې يو ځل حد ثابت شي، نو د هغې په وړاندې بيا سفر شي جوړېدل او حد منع کول حرام دي، سفر شي جوړېدل هم حرام دي او سفر شي جوړول هم حرام دي، البته که قاضي ته مقدمه نه وي رسېدلې، ددې څخه وړاندې وړاندې سفر شي جوړ شي، نو بيا سفر شي جوړېدل جائز دي، "فقطعت يدها" د هغې لاس به پرې کړل شي، ددې ښځې عادت دا وو چې د خلکو نه به يې څه شی د عاريت په توگه واخيستلو، بيا به يې انکار کولو چې زما سره ستا هيڅ شی نشته، په داسې صورت کې علماء فرمايي: لاس به نه شي پرې کولی، امام احمد رحمه الله او اسحاق رحمه الله فرمايي: بيا به لاس پرې کولی شي او ددې ښځې لاس پرې کولو حکم چې رسول الله ﷺ وکړو، وجه يې دا وه چې دې ښځې غلا کړې وه.

بَابُ النَّهْيِ عَنِ التَّغَوُّطِ فِي طَرِيقِ النَّاسِ وَظِلِّهِمْ وَمَوَارِدِ الْمَاءِ وَنَحْوِهَا

په لارو کې يا د خلکو د سوري لاندې اودس ماتول حرام دي

"قَالَ اللَّهُ تَعَالَى: وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغْوٍ مَا اكْتَسَبُوا فَقَدْ احْتَمَلُوا بُهْتَانًا وَإِثْمًا مُبِينًا" الله ﷻ فرمايي: هغه خلك چې بې گناه مسلمانان زوروي، نو دوی په خپلو ځانونو باندې بهتان او ښکاره گناه باروي [الأحزاب: ۵۸].

تشرېح: دا آيت وړاندې څو څو ځله ذکر شوی دی او هلته يې پوره تفسير هم بيان شوی دی.

دوه لعنتي کارونه

"وَعَنْ أَبِي هُرَيْرَةَ رَضِيَ اللَّهُ عَنْهُ: أَنَّ رَسُولَ اللَّهِ ﷺ قَالَ: اتَّقُوا اللَّاعِنِينَ قَالُوا: وَمَا اللَّاعِنَانِ؟ قَالَ: الَّذِي يَتَغَلَّبُ طَرِيقَ النَّاسِ أَوْ ظِلِّهِمْ" د ابو هريره رضی الله عنه نه روايت دی هغه فرمايي چې رسول الله ﷺ و فرمايل: د (اللاعنين) لعنت کونکو ځايونو نه ځان وساتئ! صحابه کرامو و فرمايل: يا رسول الله ﷺ! اللاعنان څه وي؟ نبي کریم ﷺ و فرمايل: هغه سړی چې د خلکو په لارو يا د سوري لاندې اودس ماتوي رواه مسلم

لغوي تحقيق: الاعدان: لعنت په اصل کې (بعد عن الرحمة) ته وايي، ليکن په اصطلاح کې ښير
ده چې د الله تعالى د رحمت څخه لرې شي.

تشریح: په دې حديث کې ددې خبرې ترغيب ورکول شوی چې بايد داسې کارونه ونه کړل شي چې بل مسلمان ته پکې تکليف وي، په لاره يا د داسې ونې لاندې چې سيوري لري بولي اتشي يا ډکي متيازي ونه شي، بلکې کول يې حرام دي، ځکه چې په لاره خلک سفر کوي او د ونې د سيوري لاندې خلک د ارام لپاره کيښي، علماء فرمايي: که کوم داسې ځای وي چې هلته غله ډاکوان وغيره کيښي چې په خپل مينځ کې د غلا او ډاکې مشورې کوي، يا داسې نور گمراه خلک هلته کيښي، نو بيا په داسې ځايونو کې متيازي کول جائز دي، دغه شان علماء فرمايي چې لکه څرنگه د گرمۍ په موسم کې سيوري لرونکي ځايونه اهميت لري، دغه شان په ژمي کې گرم ځايونه اهميت لري، نو هلته متيازي کول هم حرام دي.

باب النهي عن البول ونحوه في الماء الراكد

په ولاړو اوبو کې اودس ماتې حرام دی

"عن جابر رضي الله عنه: أن رسول الله ﷺ نهى أن يئال في الماء الراكد" د جابر رضي الله عنه نه روايت دی هغه فرمايي چې رسول الله ﷺ په ولاړو اوبو کې د متيازو کولو نه منع فرمايلې ده. رواه مسلم
لغوي تحقيق: الراكد: د راكد معنی ده: ولاړې اوبه

تشریح: نهى أن يئال في الماء الراكد: په ولاړو اوبو کې متيازي کول په شريعت کې منع دي، د ولاړو اوبو څخه هغه اوبه مراد دي چې کمې وي او که زياتي وي، هغه په حکم د جاري کې دي او جاري اوبه نه مردارېږي، ځينې علماء فرمايي: په زياتو اوبو کې هم متيازي کول پکار نه دي، ځکه چې عادت به يې جوړ شي او نور خلک به هم عادي شي چې بيا به په مزه مزه نجسې وگرځي، د اوبو خوند، رنگ او بوی به بدل شي، په حديث کې چې لکه څرنگه د متيازو څخه منع راغلې ده، دغه شان د ډکو متيازو څخه په طريق اولی منع راغلې ده.

کمې اوبه هغه دي چې يو طرف ته يې حرکت ورکړل شي، نو د ډنډ بل طرف ته حرکت رسيږي، يا هغه اوبه چې لس په لسو کې نه وي او که د يو طرف څخه بل طرف ته حرکت نه رسېدو يا لس په لسو کې وونو بيا دې ته ماء کثير «زياتي اوبه» وايي.

باب كراهة تفضيل الوالد بعض أولاده على بعض في الهبة

يو بچي ته په ډالۍ ورکولو باندې بل بچي ته ترجيح ورکول مکروه ده

"عن النعمان بن بشير رضي الله عنه: أن أباه أتى به رسول الله ﷺ فقال: اني تحللت اني هذا غلاما كان لي" د نعمان بن بشير رضي الله عنه نه روايت دی هغه فرمايي چې زما پلار زه د رسول الله ﷺ په خدمت کې حاضر کېم، زما

پلار وويل: يا رسول الله ﷺ! زما يو غلام دى. هغه مي دغه بچي ته ورکړو، "فقال رسول الله ﷺ: اَکَلْ وَلَدُکَ مِثْلَ هَذَا؟" فقال: لا، فقال رسول الله ﷺ: فَأَرْجِعْهُ" نبي کریم ﷺ وفرمايل: ايا هر بچي ته دي غلام ورکړو؟ پلار مي ورته وويل: نه! نبي کریم ﷺ وفرمايل: بيا دا غلام دده ته واپس واخلم.

وفي رواية: فقال رسول الله ﷺ: أَفَعَلْتَ هَذَا بِوَلَدِکَ کَکَیْ؟ قال: لا، او په يو بل روايت کې دي چې رسول الله ﷺ وفرمايل: ايا ټولو بچيانو ته دي غلامان ورکړل؟ زما پلار ورته وويل: نه! "قال: اتَّقُوا اللَّهَ وَاعْبُدُوايَ اَوْلَادَکُمْ فَرَجَ اَبی، فَوَدَّ تِلْکَ الصَّدَقَةَ" نبي کریم ﷺ وفرمايل: د الله ﷻ نه ووبرېده او د خپلو بچيانو په مينځ کې انصاف کوه! زما پلار د خپلې خبرې نه واپس شو او دغه صدقه يې واپس کړه.

وفي رواية: فقال رسول الله ﷺ: يَا بَشِيرُ اَلْکَ وَلَدُیْ هَذَا؟ فقال: نَعَمْ، قال: اَکَلْتُمْ وَهَبْتُمْ لَهُ مِثْلَ هَذَا؟ او په يو بل روايت کې دي چې نبي کریم ﷺ وفرمايل: اي بشير ﷺ! ددې بچي نه سېوا نور بچيان لرې؟ پلار مي ورته وويل: هو! نبي کریم ﷺ وفرمايل: ايا ټولو ته دي دغه شان غلامان هبه کړي دي؟ "قال: لا، قال: فَلَا تُشْهَدُنِي اِذَا قُلْتُ لَا اَشْهَدُ عَلَى جَوْرِ" پلار مي ورته وويل: نه! نبي کریم ﷺ وفرمايل: بيا ما مه شاهد جوړوه! ځکه چې زه په ظلم باندې نه شاهد کېږم، "وفي رواية: لَا تُشْهَدُنِي عَلَى جَوْرِ" او په يو بل روايت کې دي چې نبي کریم ﷺ وفرمايل: بيا مي په ظلم باندې شاهد مه جوړو!

وفي رواية: اَشْهَدُ عَلَى هَذَا غَيْرِي! ثُمَّ قَالَ: اَيْسُرُکَ اَنْ يَكُونُوا اَلْبَيْتُکَ فِي الْبُرْءِ سَوَاءً؟ قال: بَلَى، قال: فَلَا اِذَا: او په يو بل روايت کې دي چې نبي کریم ﷺ وفرمايل: په دې باندې زمانه سېوا بل څوک شاهد وگرځوه! بيا رسول الله ﷺ وفرمايل: ايا ته دا خبره ښه گڼي چې ستا سره دي ټول بچي په نيکۍ کې برابر وي؟ پلار مي ورته وويل: ولې نه! يا رسول الله ﷺ! نبي کریم ﷺ وفرمايل: بيا داسې مه کوه! (يعني) که بچو ته څه ورکوي، نو ټولو ته يې برابر پرکړه او امتياز ي سلوک مه کوه! متفق عليه

تشریح: اعدوا بين اولادکم: د خپل اولاد تر مينځ انصاف کوئ، معلوم شوه چې د اولاد تر مينځ نا انصافي يا يوه ته پکې ترجيح ورکول ډېره غلطه خبره ده، که ماشومان وي او که جينکۍ وي، ددې ترجيح له امله داسې خرابي مخې ته راځي چې د هغې په وجه پوره خاندان په اور کې وسوځي، "فارجه" دا واپس کړه! علماء فرمايي: دا حکم د استحباب په توگه وو، دغه شان که يو کس په خپل اولاد کې يو کس ته هبه ورکوي او بل ته يې نه ورکوي، نو دا کار جائز دی، ليکن د کراهت سره، دا مسلك د امام ابو حنيفه رحمته الله عليه، امام شافعي رحمته الله عليه او امام مالک رحمته الله عليه دی، ليکن ددې برعکس د امام احمد رحمته الله عليه او سفيان ثوري رحمته الله عليه وغيره په نزد حرام دی، "اَشْهَدُ عَلَى هَذَا غَيْرِي" زمانه علاوه بل څوک په دې شاهد وگرځوه! ددې جملې څخه امام مالک رحمته الله عليه، امام شافعي رحمته الله عليه او امام ابو حنيفه رحمته الله عليه استدلال کړی دی چې که دا کار ناجائز وای، نو بيا رسول الله ﷺ ولې دا جمله فرمايل چې په دې باندې بل څوک شاهد جوړ کړه! رسول الله ﷺ پرې شاهد جوړ نه شو، ځکه چې دا کار د ناخوښۍ وو.

باب تحریم احداد المرأة على ميت فوق ثلاثة أيام إلا على زوجها أربعة أشهر وعشرة أيام

د ښځې لپاره په مړي باندې د درې ورځو نه زیات ښایست پرېښودل حرام دي، مګر په خاوند
باندې څلور میاشتو او لس ورځو پورې ښایست پرېښودل جائز دي

"عن زينب بنت أبي سلمة رضي الله عنها، قالت: دخلت على أم حبيبة رضي الله عنها، زوج النبي ﷺ، حين توفي أبوها أبو
سفيان بن حرب ﷺ، فدعت بطيب فيه صفرة خلوق أو غيره" د زينب بنت أبي سلمة رضي الله عنها بيان دی، هغه فرمایي چې
زه ام حبيبة رضي الله عنها ته ورغلم چې د نبي کریم ﷺ مېرمن او د مسلمانانو مور) ده، د هغې پلار ابوسفیان بن
حرب رضي الله عنه وفات شوی وو، هغې د عطرو یوه شیشه راوغوښته، په دې عطرو کې څه زیږ والی یا بل څه
شي ملاو شوی وو، "فدھنت منه جاریة، ثم مست بعارضيها، ثم قالت: واللهم مالي بالطيب من حاجة، غير اني سمعت رسول الله
ﷺ يقول على المنبر" هغې په یوه جیني باندې عطر ولګول او څه یې په خپلو انتګو باندې ومېل، بیا یې
وفرمایيل: قسم په الله ﷻ ازما عطر لګولو ته هیڅ ضرورت نشته، لیکن صرف دومره خبره ده چې ما د
رسول الله ﷺ نه په منبر باندې اورېدلي دي چې فرمایيل یې: "لا یجمل لامرأة تؤمن بالله واليوم الآخر أن تجث على میت
فوق ثلاث لیل، إلا على زوج أربعة أشهر وعشر" د یوې ښځې لپاره دا جائز نه دي چې په الله ﷻ او په ورځ د آخرت
ایمان لري چې هغه دي ډول او سنگار پرېږدي په مړي باندې زیات د درې ورځو نه، خو که خاوند یې
مړ شي، نو بیا به څلور میاشتې او څلوېښت ورځې ډول او سنگار پرېږدي

"قالت زينب: ثم دخلت على زينب بنت جحش رضي الله عنها حين توفي أخوها، فدعت بطيب فست منه ثم قالت: أما
والله مالي بالطيب من حاجة" زينب وايي: زه د زينب بنت جحش رضي الله عنها په خدمت کې حاضره شوم، کله چې
د هغې ورور مړ شوی وو، هغې د عطرو شیشه راوغوښته او په خپل ځان یې عطر ولګول، بیا یې
وفرمایيل: قسم په الله ﷻ ماته د عطرو هیڅ حاجت نشته، "غير اني سمعت رسول الله ﷺ يقول على المنبر: لا یجمل
لامرأة تؤمن بالله واليوم الآخر أن تجث على میت فوق ثلاث، إلا على زوج أربعة أشهر وعشر" لیکن دومره خبره ده چې ما د
رسول الله ﷺ نه په منبر باندې اورېدلي دي چې فرمایيل یې: د یوې ښځې لپاره دا جائز نه ده چې هغه
دي په مړي باندې د درې ورځو نه زیات خپل ډول او سنگار پرېږدي، لیکن په خپل خاوند چې هغه دي
څلور میاشتې او لسو ورځو پورې ډول او سنگار پرېږدي متفق علیه

لغوي تحقيق: دھنت: دهن يدهنا دهنأ باب فتح يفتح دی، ددې معنی ده: تېل لګول

تشریح: تحد على ميت فوق ثلاث لیل: هیڅ ښځې ته جائز نه دي چې هغه دي پرته له درې ورځو څخه
زیاتي ژړاګانې او خفګان وکړي، احداث دې ته وايي چې ښځه ډول، سنگار، خوشبو او رانجه وغیره
پرېږدي، د خپل خاوند په وفات باندې څلور میاشتې او لس ورځې ښایست پرېښودل جائز دي او د
عام سړي په مرګ باندې ورته تر درې ورځو پورې زینت پرېښودل جائز دي، ددې څخه زیات ورته حرام

دی، په دې بنياد ام حبيبہ رضی اللہ عنہا د خپل پلار په وفات باندې درې ورځې ښايست پرېښودلو، کله چې درې ورځې تيرې شوې، نو خوشبويي استعمال کړه، ددې لپاره چې په دې حديث باندې عمل وشي

عدت به د کوم وخت څخه شروع کيږي؟

دې باره کې د جمهورو (امام ابو حنيفه رحمۃ اللہ علیہ، امام مالک رحمۃ اللہ علیہ، امام شافعي رحمۃ اللہ علیہ او امام احمد بن حنبل رحمۃ اللہ علیہ) مسلك دا دی چې کله خاوند وفات شي، نو په وفات پسې سمدستي عدت شروع کيږي، اگر چې د خاوند د مرگ خبر ورته ډېر وروسته ورسېږي، تردې چې که د خاوند د مرگ خبر ورته څلور مياشتې اولس ورځې وروسته ورسېږي، نو بس عدت يې پوره دی.

د راويه زينب بنت ابي سلمه رضی اللہ عنہا حالات:

اصلي نوم يې زينب رضی اللہ عنہا دی، د مخزوم قبيلې سره تعلق لري، د ام سلمه رضی اللہ عنہا څخه پيدا ده، دوی ته اسماء بنت ابي بکر رضی اللہ عنہ شيدې ورکړي دي، د دوی نوم بره وه، بيا رسول الله ﷺ ورته نوم بدل کړ او زينب يې ورباندې کېښودلو، په ۴۰ هجري کې يې خاوند ابو سلمه رضی اللہ عنہ وفات شو، نو دغه شان د ام سلمه رضی اللہ عنہا نکاح د رسول الله ﷺ سره وشوه، په دې وخت کې زينب رضی اللہ عنہا د شيدو څښلو ماشومه وه، د خپلې مور سره د رسول الله ﷺ کور ته راغله، رسول الله ﷺ به چې غسل وکړو، نو د خپلې خولې مبارکې اوبه يې د ډېرې مينې نه د زينب رضی اللہ عنہا په مخ واچولې، نو ددې برکت دا شو چې زينب رضی اللہ عنہا بوډی شوه، خو په مخ کې يې تازگي ختمه نه شوه، هغسې ځوان مخ يې وو، د عبد الله بن زمعه رضی اللہ عنہ سره يې واده وشو، دوه بچي يې ترې پيدا شول، په ۶۳ هجري کې د حره په واقعه کې دواړه شهيدان شول.

باب تحريم بيع الحاضر للبادع وتلقي الركبان والبيع على

بيع أخيه والخطبة على خطبته إلا أن يأذن أويرد

د يوسړي لپاره جائز نه دي چې کليوال سړي ته په دلالۍ سره اخيستل او خرڅول وکړي يا يوي

تجارتې قافلي ته د ښار نه بهر ورشي

بازاري سړي به د کليوال سره په تنهائي کې سودا نه کوي

"عن أنس رضی اللہ عنہ، قال: نهى رسول الله ﷺ أن يبيع حاضر لباد وإن كان أخاه لأبيه وأمه" د انس رضی اللہ عنہ نه روايت دی هغه فرمايي چې رسول الله ﷺ ددې نه منع فرمايلې ده چې ښاري سړي به کليوال سړي ته سودا نه خرڅوي، اگر که هغه دده د مور او پلار نه سکه ورور وي، (دا ځکه چې دلال (کمېشن کار) سړي به د کليوال سړي نه خپل کمېشن اخلي، نو کليوال ته به د خپل شي پوره قيمت نه ملاويږي. متفق عليه

تشرېح: أن يبيع حاضر لباد: هيڅ بازاري سړي به کليوال کس ته سودا نه خرڅوي، ددې يو مطلب پورته په عبارت کې هم بيان شو، ليکن ددې بل مطلب دا هم دی چې کوم بازاري کس کليوال سړي ته

دواړي چې ته خپله غله وغيره زما سره په دوکان کې پرېږده! څه موده پس چې ددې غلې قيمت په بازار کې زيات شي، نو بيا به يې درته خرڅ کړم، دا کار ځکه حرام دی چې دا د احتکار (ذخيره) کولو يوه نوعه ده، ليکن دا کار هغه وخت ناجائز دی کله چې په دې کې ضرر عامه لازميږي، يعنې عام ولس ته پکې ضرر پروت وي، مبالغه فرمايي: دا کار ناجائز دی، اگر چې کونکي يې سکه وروروي

د تجارتي قافلو سره په لارو کې ملاقات مه کوئ

"وعن ابن عمر رضي الله عنهما، قال: قال رسول الله ﷺ: لَا تَلْقُوا السَّلَمَ حَتَّى يَهْبِطَ بِهَا إِلَى الْأَسْوَاقِ" د ابن عمر نه روايت دی هغه فرمايي چې رسول الله ﷺ وفرمايل مال سامان بازارونو ته د راتللو نه مخکې بهر په بهر مه اخلئ! متفق عليه

لغوي تحقيق: السله: تجارتي سامان

تشرېح: لَا تَلْقُوا السَّلَمَ حَتَّى يَهْبِطَ بِهَا إِلَى الْأَسْوَاقِ: تاسو په لارو کې د سامانونو د مالکانو سره مه ملاوېږئ! ترڅو چې هغه سامان بازار ته رسيدلی نه وي، ددې مطلب دا دی چې فرض کړه کومه قافله د پاکستان څخه افغانستان ته سامان وړي، په لاره کې روانه وي، وړاندې له دې چې هغه قافله بازار ته داخله شي، ترڅو چې د بازار رېټ معلوم شوی نه وي، نو بازاری خلک به تر هغه په لارو کې د هغوی سره د سامان سودا نه کوي، علماء فرمايي دا ممانعت هغه وخت دی چې کله د تاجرانو قافلې ته دوکه او نقصان ورسول شي، بلکې په يو بل حديث کې دي چې دغه کليوال خلک پرېږدئ چې هغوی خپل سامانونه بازار ته ورسوي کوم چې د هغوی په قسمت کې وي هغه به ورته ملاوېږي

بازاري سړی به کليوال ته دلال نه جوړېږي

"وعن ابن عباس رضي الله عنهما، قال: قال رسول الله ﷺ: لَا تَلْقُوا الرُّكَّانَ، وَلَا تَبِعْ حَاضِرَ لَيْلٍ" د ابن عباس نه روايت دی هغه فرمايي چې رسول الله ﷺ وفرمايل چې تاسو بهر ته تللو سره د قافلي نه اخیستل مه کوئ او نه دي يو ښار والا سړي د يو کليوال سړي مال په دلالۍ (کمېشن) خرڅوي، "فَقَالَ لَهُ طَاوُوسٌ: مَا لَا يَبِيعُ حَاضِرَ لَيْلٍ؟ قَالَ: لَا يَكُونُ لَهُ يَمْسَارٌ" طاووس رحمه الله د ابن عباس نه پوښتنه وکړه چې ښاري سړی به د کليوال نه څنگه مال نه اخلي، يعنې صورت يې څه دی؟ هغه وفرمايل: د هغه دلال (کمېشن کار) دي نه جوړېږي، ځکه چې په دې صورت کې کليوال ته د خپل شي پوره قيمت نه ملاوېږي، بلکې کمېشن کار به ترې خپل کمېشن اخلي. متفق عليه

تشرېح: لَا تَلْقُوا الرُّكَّانَ: د قافلي د خلکو سره په لارو کې ملاقات مه کوئ، ددې مطلب راندې په حديث کې ذکر شو، يعنې کوم کليوال خلک چې بازار ته خپل مالونه راوړي، هغوی ته د بازار قيمت معلوم نه وي، نو ځينې بازاری خلک ددې کليوال سره په لارو کې ملاقات کوي او د هغوی نه مالونه په لاره کې اخلي او دا کار ناجائز دی

ولاييم حاضر ليل: بازاری سړی به کليوال ته سودا نه کوي، طاووس رحمه الله ددې مطلب داسې بيان

کړی دی چې بازاری سړی به کلیوال سړي ته دلال نه جوړېږي، په دې کې به نقصان دا وشي چې هغه بازاری سړی چې کله د کلیوال نه څه سامان په لاره کې واخلي، نو په یو قیمت به یې واخلي او کله چې یې خرڅوي، نو په بل قیمت به یې خرڅوي، یعنې د خپل ځان نه به ریتونه لگوي او زیات رېت به لگوي، نو دغه شان په سامانونو کې د قیمت کمېدو پرځای به زیاتوالی راځي.

بل ته دوکه ورکول حرام دي

"وعن أبي هريرة رضي الله عنه قال: قال رسول الله ﷺ أن نبيهم حاضر لينا، ولا تنأجشوا ولا يبيع الرجل على نبي أخيه ولا يخطب أخيه" د أبو هريره رضي الله عنه نه روایت دی هغه فرمایي چې رسول الله ﷺ منع فرمایلي ده ددې نه چې ښاري سړی دي کلیوال سړي ته څه سودا خرڅه کړي، ددې نه یې هم منع فرمایلي ده چې بل ته د دوکه ورکولو لپاره د یو شي قیمت زیات ظاهر کړی شي او د ورور په سودا باندې د سودا کولو نه هم منع شوي ده، دا رنگ د ورور د واده پیغام لېږلو باندې د پیغام لېږلو نه هم منع فرمایلي شوي ده، "وَلَا تَسْأَلُ الْمَرْأَةَ طَلَاقَ أُخْتِهَا لَتَكْفًا مَا فِي إِنْثَاهَا" او ددې نه هم رسول الله ﷺ منع فرمایلي ده چې یوه مسلمانې ښځه د یو خپله خور باندې د خاوند څخه د طلاق غوښتنه نه کوي، ددې لپاره چې خپله د هغه سره نکاح وکړي.

"وفي رواية قال: قال رسول الله ﷺ عن التلقي، وأن يتنازع المهاجر للأعرابي" او په یو بل روایت کې دي چې رسول الله ﷺ منع فرمایلي ده ددې نه چې یو سړی د قافلې والا مخې ته ورشي او ددې نه یې هم منع فرمایلي ده چې یو مهاجر سړی دي کلیوال سړي ته مال خرڅ کړي، "وَأَنْ تَشْتَرِطَ الْمَرْأَةُ طَلَاقَ أُخْتِهَا، وَأَنْ يَسْتَأْذِنَ الرَّجُلُ عَلَى سَوْءِ أَخِيهِ، وَمَنْ عَنِ النَّجْشِ وَالْتِهَانِ" او بل دا چې یوه ښځه د یو سړي سره نکاح کولو لپاره د خپلې بلې مسلمانې خور د طلاق شرط ولگوي او د خپل ورور په سودا دي سودا نه کوي او بل ته دوکه ورکولو لپاره دي خامخا قیمت نه زیاتوي او د څارویو په تیونو کې د شیدو ایسارولو نه یې هم منع فرمایلي ده. متفق علیه لغوي تحقیق: تناجشوا: نجش دوکه ورکول، د سامان قیمت زیاتولو په خاطر دوکه ورکول.

تشریح: ولا تنأجشوا: د نجش معنی ده: رغبت ورکول، دوکه ورکول، علماوو ددې صورت دا لیکلی دی چې فرض کړه د دوه کسانو ترمنځ سودا کېږي، نو دریم کس راشي د هغه شي قیمت زیاتولو په خاطر د هغه تعریفونه شروع کړي، د هغه مقصد اخیستل نه وي، بلکې اخیستونکي ته دوکه ورکوي چې دا سړی هم اخیستلو ته راغلی دی.

ولا يخطب على خطبة أخيه: د خپل ورور په کوزده کې به بل کس د هغې ښځې سره د کوزدې کولو کوشش نه کوي، ددې صورت دا دی چې یو کس چا کړه د یوې ښځې سره د نکاح کولو پیغام واستولو، بل کس ته معلومه شوه چې فلانکې سړي فلانکې ښځې ته د نکاح پیغام لېږلی دی او تر اوسه یې هغوی ته څه مثبت یا منفي جواب نه دی ورکړی، نو ددې علم باوجود هغه هم ورته پیغام واستوي، دا غلط کار دی، په شریعت کې داسې کول حرام دي.

وَلَا تَسْأَلُ الْمَرْأَةَ طَلَاقَ أُخْتِهَا لَتَكْفًا مَا فِي إِنْثَاهَا: ښځه دي د خپلې خور د طلاق سوال نه کوي، ددې چې د

هغه برخه هم ددې ته په لاس ورشي، ددې جملې چې: "لَتَكْفَأَمَافِي إِنْأَمَهَا" ترجمه يې داسې كيږي: د هغې په لوبې کې چې څه دي هغه واړوي، دا ګناه ده ددې نه چې هغه کس خپلې اولنې ښځې ته طلاق ورکړي او ددې بلې سره نکاح وکړي کومې چې ترې مطالبه کړې ده، په دې کې ددې ښځې مقصد دا وي چې ددې کس پوره توجه زما طرفته شي، نو دا کار حرام دی.

ومن النجس والتعصية: د سامان قيمت زياتولو په خاطر دوکه ورکول حرام دي، دغه شان چې د څارويو په تيونو کې څه موده شيدې پرېښودل شي، ددې لپاره چې هغه څاروي ښه وليدل شي او کتونکي ورباندې دوکه شي، هغه دا فکر وکړي چې ددې څاروي په تيونو کې څو ښه ډېري شيدې دي او حال دا چې داسې نه وي.

التعصية: ددې مطلب هم دغه دی چې د څاروي په تيونو کې دومره موده شيدې پرېښودل شي چې کتونکي ورباندې دوکه شي چې دا څو به ډېري شيدې ورکوي او حال دا چې داسې نه وي.

د چاپه سودا باندې سودا مه کوئ!

"وعن ابن عمر رضي الله عنهما: أَنَّ رَسُولَ اللَّهِ ﷺ قَالَ: لَا يَبِعُ بَعْضُكُمْ عَلَى يَمِينِ بَعْضٍ، وَلَا يَخْطُبُ عَلَى خُطْبَةِ أُخِيهِ إِلَّا أَنْ يَأْذَنَ لَهُ" د ابن عمر رضي الله عنهما نه روايت دی هغه فرمايي چې رسول الله ﷺ وفرمايل: يو سړی به د بل سړي په سودا باندې سودا نه کوي او نه به د خپل ورور د نکاح په پيغام باندې پيغام لېږي، ليکن که هغه اجازه ورکړي، نو بيا خير دی متفق عليه، وهذا لفظ مسلم.

تشریح: لا يبيع بعضكم على يمين بعض: يو کس دي د بل کس په سودا باندې سودا نه کوي، مطلب دا چې که يو کس سودا کوي، نو تر څو چې هغه اخيستي نه وي يا يې پرېښودلې نه وي، تر هغې به بل کس ورسره سودا نه کوي.

ولا يخطب على خطبة أخيه: او نه به د خپل ورور د کوزدې دپاسه د کوزده پيغام لېږي، مطلب دا چې يو کس د يوې ښځې سره نکاح کول غواړي، هغه پيغام واستولو، ليکن تر اوسه نکاح نه ده شوې، بل کس ته پته ولگېده هغه هم د نکاح پيغام وليږلو، دا کار حرام دی البته که هغه د نکاح اراده پرېښوده يا د ښځې له لورې خلکو انکار وکړو، نو بيا دغه دويم کس ته جائز دي چې د نکاح پيغام وليږي.

د نکاح د پيغام دپاسه د نکاح پيغام لېږل حرام دي

"وعن عقبه بن عامر رضي الله عنه: أَنَّ رَسُولَ اللَّهِ ﷺ قَالَ: الْمُؤْمِنُ أَعْوَالُ الْمُؤْمِنِ، فَلَا يَكِلُ الْمُؤْمِنُ أَنْ يَتَأَخَّرَ عَلَى يَمِينِ أُخِيهِ وَلَا يَخْطُبُ عَلَى خُطْبَةِ أُخِيهِ حَتَّى يَذَرَ" د عقبه بن عامر رضي الله عنه نه روايت دی هغه فرمايي چې رسول الله ﷺ وفرمايل: يو مسلمان د بل مسلمان ورور دی، هيڅ مسلمان ته جائز نه دي چې هغه دي د خپل ورور په سودا باندې سودا وکړي يا دي د هغه د نکاح په پيغام باندې پيغام وليږي رواه مسلم.

باب النهي عن إضاعة المال في غير وجهه التي أذن الشرع فيها بهي خايه مال خرج كول كناه ده

"عن أبي هريرة رضي الله عنه قال: قال رسول الله ﷺ: إِنَّ اللَّهَ تَعَالَى يَرْضَى لَكُمْ ثَلَاثًا، وَيَكْرَهُ لَكُمْ ثَلَاثًا. د أبو هريره رضي الله عنه نه روايت دی هغه فرمايي چې رسول الله ﷺ وفرمايل: الله ﷻ درې شيان ستاسو لپاره خوښ کړي دي او درې شيان يې درته ناخوښ کړي دي. "فَيَرْضَى لَكُمْ أَنْ تَعْبُدُوهُ، وَلَا تُشْرِكُوا بِهِ شَيْئًا، وَأَنْ تَعْتَمِدُوا عَلَى اللَّهِ جَمِيعًا وَلَا تَفْرُقُوا" هر چې د الله خوښ شوي شيان دي، هغه دا دي چې د يو الله ﷻ عبادت وکړئ، د هغه سره شريک مه جوړوئ او د الله ﷻ په دين باندې منگولي ولگوئ او دلې دلې مه جوړيوئ. "وَيَكْرَهُ لَكُمْ: قِيلَ وَقَالَ، وَكَثْرَةُ السُّؤَالِ، وَإِضَاعَةُ الْمَالِ" او هر چې د الله ﷻ کوم ناخوښه شيان دي هغه دا دي چې: قيل وقال (چا ويلې ما ويلې خبرې دي)، ډېر زيات سوالونه او پوښتنې كول او مال ضايع كول دي. رواه مسلم، وتقدیر شرحه

تشریح: دا حديث وړاندې په (باب تحريم العقوق) کې ذکر شوی دی.

امير معاويه رضي الله عنه ته د مغيره رضي الله عنه خط

"وعن وراد كاتب المغيرة قال: أَمَلَى عَلَى الْمُغِيرَةِ بْنِ شُعْبَةَ فِي كِتَابٍ إِلَى مُعَاوِيَةَ رضي الله عنه: أَنَّ النَّبِيَّ ﷺ كَانَ يَقُولُ فِي دُرِّ كُلِّ صَلَاةٍ مَكْتُوبَةٍ: لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ" د وراد رضي الله عنه نه روايت دی چې د مغيره بن شعبه رضي الله عنه کاتب وو، فرمايي چې يو ځل مغيره رضي الله عنه يو خط په ما باندې امير معاويه رضي الله عنه ته وليکلو، په هغه خط کې دا ليکل شوي وو چې نبي کریم ﷺ به د هر فرض لمانځه وروسته داسې دعا کول، ترجمه: نشته لائق د عبادت سېوا د الله ﷻ څخه چې (واحد لا شريک له ذات) دی، ده ته بادشاهي ده او هم ده ته ثناء او صفتونه دي او دغه ذات په هر څه قادر دی، "اللَّهُمَّ لَا مَانِعَ لِمَا أَعْطَيْتَ، وَلَا مُعْطِلَ لِمَا مَنَعْتَ" اې الله! چاته چې ته ورکړه وغواړې د هغې منع کونکی څوک نشته او چانه چې يې ته بند کړې هغه ته څوک ورکونکی نشته، "وَلَا يَنْفَعُ ذَا الْجَدِّ مِنْكَ الْجَدُّ" او د چا مال ستا په مقابل کې هيڅ نفع نه شي رسولی، "وَكُتِبَ إِلَيْهِ أَنَّهُ كَانَ يَنْهَى عَنْ قِيلٍ وَقَالَ، وَإِضَاعَةِ الْمَالِ، وَكَثْرَةِ السُّؤَالِ" او په دې خط کې يې دا هم ورته وليکل چې نبي کریم ﷺ د ډېر (قيل وقال) تا ويلي ما ويلي نه منع فرمايلي ده او د مال ضايع کولو نه يې هم منع فرمايلي ده او د ډېر سوال کولو څخه يې هم منع فرمايلي ده، "وَكَانَ يَنْهَى عَنْ عُقُوقِ الْأُمَّهَاتِ، وَأَوْدِ الْبَنَاتِ، وَمَنْعِ وَهَاتٍ" او نبي کریم ﷺ به د مور - پلار د نافرمانۍ کولو څخه هم منع کول او ژوندۍ لورگانې ښخولو نه يې هم منع فرمايلي ده او حقدار ته حق نه ورکول او په ظلم سره څه شي اخيستلو نه يې هم منع فرمايلي ده. متفق عليه، وسبق شرحه

تشریح: په حديث کې که يو طرف د الله ﷻ خالص عبادت ته اشاره ده، نو بل طرف په دين باندې قائم پاتې کېدو او په خپلو کې سره مينه او محبت ساتلو ته اشاره ده، د بې فايدي (لايعني

خبرو، فضول بحث مباحثو څخه ډډه کول شريعت ته مطلوب امر دی، د الله ﷻ په رسي باندې مضبوطی سره منگولې لگول پکار دي، د تفرقه بازی او ډله بازی څخه ځان ساتل پکار دي.

د راوي وړاد رحمه الله عليه حالات:

اصلي نوم يې وړاد رحمه الله عليه دی، کنيت يې ابوسعید يا ابوالورد دی، د کوفې اوسېدونکی وو، د جليل القدر تابعينو څخه دی، په ثقاتو کې شمار دی، په صحاح سته کې د دوی مرويات شته.

باب النهی عن الإشارة إلى مسلم بسلاح ونحوه سواء كان

جاداً أو مازحاً، والنهي عن تعاطي السيف مسلواً

مسلمان ته د ټوپک شپېلی نیول که په ټوکو کې وي او که په رښتیا وي

او د تورې تیره طرف هغه ته نیول

"عن أبي هريرة رضي الله عنه، عن رسول الله ﷺ قال: لَا يُشِيرُ أَحَدُكُمْ إِلَى أَخِيهِ بِالسَّيْفِ" د أبو هريره رضي الله عنه روایت دی هغه فرمایي چې رسول الله ﷺ وفرمایي: خپل مسلمان ورور ته په وسله باندې اشاره مه کوی! "قَالَ لَا يَذْرُؤُ لَعْلَ الشَّيْطَانِ يَنْزِعَ فِي يَدِهِ، فَيَقَعُ فِي حُفْرَةٍ مِنَ النَّارِ" کېدی شي چې شیطان مداخلت وکړي، د هغه دلاس نه اسلحه ووځي او هغې سره مسلمان قتل شي او د هغې په وجه دی په جهنم کې پرېوځي متفق عليه

وفي رواية لسلم قال: قال أبو القاسم رحمه الله: مَنْ أَسَارَ إِلَى أَخِيهِ بِحَدِيدَةٍ، فَإِنَّ الْمَلَائِكَةَ تَلْعَنُهُ حَتَّى يَنْزِعَ، وَإِنْ كَانَ أَخَاهُ لِأَخِيهِ وَأُخِيهِ: يَهْ يُو بِل رَوَايَتِ كَيْ دِي چې أبو القاسم رحمه الله وفرمایي: کوم کس چې خپل ورور ته په اوسپنې سره اشاره وکړي، (یعنې هغه طرف ته يې ونیسي) نو پرېښتې تر هغه پورې په هغه لعنت وايي چې ترڅو يې د هغه طرف ته هغه اوسپنه لرې کړې نه وي، اگر که هغه دده د مور - پلار له طرفه ورور وي.

قوله ﷺ: يَنْزِعُ ضَبْطاً بِالْعَيْنِ الْمُهْلَةِ مَعَ كَسْرِ الزَّاي، وبالعَيْنِ الْمُهْلَةِ مَعَ فَتْحِهَا، ومعناها مُتَقَارِبٌ، وَمَعْنَاهُ بِالْمُهْلَةِ يَرْمِي، وبالعَيْنِ أَيْضاً يَرْمِي وَيُقِيدُ. وَأَصْلُ النَّزْعِ: الطَّعْنُ وَالْفَسَادُ: د ا لفظ چې «ينزع» دی په عین سره هم رانقل شوی دی او په عین سره هم، د دواړو معنی متقاربه ده چې په عین سره شي، نو ويشتل ترې مراد دي او که په عین سره شي، نو بیا هم فساد جوړول ترې مراد دي، په اصل کې جگړې او فساد ته ویل کیږي.

تشریح: په حدیث کې د سلاح څخه هغه وسله مراد ده چې انسان پرې وژل کیږي، لکه نیزه، توره او ټوپک شو، په دې شيانو سره رښتیا یا په ټوکو کې هم یو بل ته اشاره کول گناه ده، ممکنه ده چې شیطان هغه وسله دده نه غیر ارادي طور وچلوي او ددې په وجه جهنم ته لاړ شي، ځکه چې شیطان د انسان دښمن دی، هغه هر وخت په دې انتظار وي چې کله به موقع په لاس راشي چې انسان په گناه کې اخته کړم، نو ځکه د مبالغې په توگه ارشاد وشو چې په وسلې سره چاته اشاره مه کوی، ويشتل او ټک کول خو لرې پرېږدئ چې دا خو صراحتاً حرام کار دی.

د تيکي څخه ويستل شوې توره ورکول

"وعن جابر رضي الله عنه قال: نهى رسول الله ﷺ أن يتعاطى السيف مسلولا: د جابر رضي الله عنه نه روایت دی هغه فرمایي چې رسول الله ﷺ د دې نه منع فرمایلي ده چې یو سړی دې بل کس ته د تيکي نه وتل شوې لوڅه توره په لاس ورکړي. رواه أبو داود والترمذي، وقال: حديث حسن

تشریح: ان يتعاطى السيف مسلولا: د تيکي څخه ويستل شوې توره نيول هم گناه ده، د تيکي څخه ويستل شوې توره په لاس کې نيول ځکه گناه ده چې ممکنه ده د لاس څخه پرېوځي او کوم مسلمان به ورباندې زخمي شي، يا دا چې کوم مسلمان يې وويني، نو هغه به وويړي چې په ما پسې يې راخيستی ده، د شريعت په نظر کې د انسان او بيا د مسلمان څومره قدر او احترام دی

باب كراهة الخروج من المسجد بعد الأذان إلا لعذر حتى يصلي المكتوبة

کله چې اذان وشي، د عذر څخه بغير د جومات نه وتل مکروه دي

"عن أبي الشعثاء رضي الله عنه قال: كنا فؤداً مع أبي هريرة رضي الله عنه في المسجد، فأذن المؤذن، فقام رجل من المسجد يمشي، فأتبعه أبو هريرة بصرة حتى خرج من المسجد" د أبو الشعثاء رضي الله عنه نه روایت دی هغه فرمایي چې یو ځل موږ د أبو هريرة رضي الله عنه سره په جومات کې ناست وو، په دې وخت کې مؤذن اذان وکړ، یو کس د جومات څخه روان شو، أبو هريرة رضي الله عنه ورته کتل تردې چې د جومات نه ووتلو، "فقال أبو هريرة: أما هذا فقد عصى أبا القاسم رضي الله عنه" د أبو هريرة رضي الله عنه وفرمایي: هر چې دا کس دی، نو ده د ابو القاسم رضي الله عنه نافرمانی وکړه. رواه مسلم

تشریح: کله چې اذان وشي، نو بيا د جومات څخه وتل او جمع پرېښودل حرام دي، ځکه چې رسول الله ﷺ منع فرمایلي ده، البته که چېرته شرعي عذر وي، لکه کوم بل ځای امام وي یا مؤذن وي یا کومه بله ذمه واري يې په سروي، نو په دې صورت کې بيا وتل جائز دي.

د راوي ابو الشعثاء رضي الله عنه حالات:

اصلي نوم يې سليم رضي الله عنه دی، د پلار نوم يې الاسود دی، کنيت يې ابو شعثاء دی، جليل القدر تابعي دی، د ثقاتو څخه دی، د أبو هريرة رضي الله عنه څخه زيات روايات نقل کوي.

باب كراهة رد الريحان لغير عذر**د خوشبو تحفه د عذر څخه بغير واپس کول مکروه دي**

"عن أبي هريرة رضي الله عنه قال: قال رسول الله ﷺ: مَنْ عُوْضَ عَلَيْهِ رِيحَانٌ، فَلَا يَرُدُّهُ، فَإِنَّهُ خَفِيفُ الْحَيْلِ، طَيْبُ الرِّيحِ" د أبو هريرة رضي الله عنه نه روایت دی هغه فرمایي چې رسول الله ﷺ وفرمایي: کوم کس ته چې د گل تحفه وړاندې شي، نو مه يې رد کوي! ځکه چې گل سپک وي، په لاس کې هم راخيستل کيږي او خوشبو يې هم ښکلي وي. رواه مسلم

تشرېح: د خوشبو تحفه قبلول يا خوشبولرونکي شيان په هديه کې اخيستل شرعا هم مطلوب دي، که يو کس تاته خوشبو درکوي يا د خوشبو په شان بله کومه هديه درکوي بايد چې قبوله شي، وجه يې داده چې خوشبو په هديه کې ورکول دومره گران بوج نه وي او بل دا چې خوشبو ښه شی دی، معلومه شوه چې د خوشبو تحفه قبلول مستحب دي، بل د خوشبو استعمال هم مستحب دی او بل ته يې په هديه کې ورکول هم مستحب دي او جماعت د ته تلو څخه وړاندې يې استعمال مستحب دی.

د خوشبو هديه واپس اخيستل مناسب نه دي

"وعن أنس بن مالك رضي الله عنه: أن النبي صلى الله عليه وآله كان لا يرد الطيب" د انس بن مالك رضي الله عنه نه روايت دی هغه فرمايي چې نبي کریم صلى الله عليه وآله به کله هم خوشبو تحفه نه رد کول. رواه البخاري

تشرېح: علامه عيني رحمه الله فرمايي: د رسول الله صلى الله عليه وآله زيارته مجلس به د پښتو سره وو او پښتې د بد بویي څخه سخت کرکه لري او د خوشبو سره مينه کوي، په دې وجه به رسول الله صلى الله عليه وآله خوشبو خوښول، ځينو علماوو هغه شيان په دې لاندې شعرونو کې رانغښتلي دي چې د هغې واپس کول مناسب نه دي

قد كان من سنة خير الورى صلى الله عليه طول الزمن
ان لا يرد الطيب والمتكا والتمر أيضا يا أخى واللبس

باب کراهة المدح في الوجه لمن خيف عليه مفسدة من إعجاب ونحوه، وجواز لمن أُمِنَ ذلك في حقه مخامخ د چا تعريف کول مکروه دي

"وعن أبي موسى الأشعري رضي الله عنه قال: سمع النبي صلى الله عليه وآله رجلاً يفتن على رجل ويظهره في المذحة" د أبو موسى اشعري رضي الله عنه نه روايت دی هغه فرمايي: يو کس د بل سړي تعريفونه د حد څخه زيات شروع کړل، "فقال: أهلكتم أو قُصَّعْتُمْ ظَهْرَ الرَّجُلِ" نبي کریم صلى الله عليه وآله وفرمايل: تاسو خو هغه په هلاکت کې واچولو او يا يې داسې وفرمايل: د هغه ملا خو تاسو ماته کړه. متفق عليه

والإطراء: المبالغة في المدح: الاطراء: په مدحه کې مبالغې ته ويل کيږي

تشرېح: اهلكتم أو قُصَّعْتُمْ ظَهْرَ الرَّجُلِ: تا خو هغه هلاک کړو يا دي د هغه ملا ماته کړه، مطلب دا چې د چا په وړاندې مخامخ تعريف وکړې، نو په هغه کې تکبر پيدا شي، لکه څرنگه چې د يو انسان مړی کات کړې او هلاک شي، دغه شان ستا دلاسه د هغه آخرت تباه شو، علامه خطابي رحمه الله فرمايي: د تعريف څخه هغه خلک مراد دي چې يې خايه تعريفونه د چاپلوسۍ په شان کوي، نو داسې خلک په رښتيا او دروغو کې فرق نه کوي، بس له ځانه لگيا وي، نو ځکه ناجائز دي، که څوک د دنيوي غرض

او د پيسو له لالچ څخه پرته د يو داسې شخص تعريف وکړي چې هغه واقعي د تعريف لائق وي او په هغه کې تکبر هم نه پيدا کېږي، نو بيا د داسې کس تعريف کول جائز دي.

داسې ويل پکار دي چې زه په فلا نكي کس داسې داسې گومان کوم

"وعن أبي بكرة رضي الله عنه: أن رجلاً ذكر عند النبي ﷺ، فأثنى عليه رجلٌ خيراً، فقال النبي ﷺ: "وَمَنْ أَقَطَعَتْ عَنْقَ صَاحِبِكَ يَقُولُهُ مِرَاراً" د أبو بکره رضي الله عنه نه روایت دی هغه فرمایي چې د یو سړي یاد گېر نه وشوه، یو بل کس یې تعریفونه شروع کړل، نبي کریم ﷺ وفرمایل: هلاک شي د هغه څټ خو دي پرې کړو، دا جمله یې خو خله وفرمایل: "إِنْ كَانَ أَحَدُكُمْ مَادِحاً لَا مَحَالَةَ فَلْيَقُلْ: أَحْسِبْ كَذَا وَكَذَا" که خامخا د چا صفت کول غواړي، نو بیا داسې وایه چې زه پرې داسې گومان کوم، "إِنْ كَانَ يَرَى أَنَّهُ كَذَلِكَ وَحَسْبُهُ اللَّهُ، وَلَا يَزُكِّي عَلَى اللَّهِ أَحَدًا" په دې شرط چې دده پوځ گومان وي چې دده په علم کې به هغه داسې وي او باقي الله ﷻ د هغه حساب اخیستونکی دی، باقي هغه د الله ﷻ په نظر کې څنگه دی، ددې پته چاته نشته متفق علیه

تشریح: فأثنى عليه رجل خيراً: یو کس د هغه تعریف وکړو، علماء فرمایي: د چا تعریف کول په درې ډوله دي: (۱) د چا په مخامخ تعریف وکړي، نو دا جائز نه دي، (۲) تعریف خو غائبانه وشي، لیکن ددې خبرې ارمان وي چې زما تعریف باید څوک ورته بیان کړي چې سنا تعریف یې کولو دا هم منع دي، (۳) تعریف خو غائبانه وشي، لیکن ددې پروا پکې نه وي چې زما تعریف دي څوک ورته بیان کړي یا نه، نو دا جائز دي.

فلیقل أحسب كذا وكذا: که د چا تعریف ضروري گڼي، نو بیا داسې وایه چې زه په هغه داسې او داسې گومان کوم، علماء لیکي: که په چا کې دي نېک خصلت ولیدو، نو بیا هم په جزم او یقین سره د هغه تعریف مه کوه بلکې داسې وایه چې زه په هغه نېک گومان کوم، ممکنه ده چې هغه په ظاهر کې نیک ولیدل شي، لیکن په باطن کې هغسې نه وي.

سوال: د ځینو صحابه کرامو تعریف خو رسول الله ﷺ په پوره یقین سره کړی دی، لکه عشره مبشره رضي الله عنهم او داسې نور صحابه کرام شو؟

جواب: د هغوی باره کې پوره په یقین سره معلوم وو چې دا خلق الله ﷻ ته قبول دي.

په خوله کې خاورې شیندل

"وعن همام بن الحارث، عن أبي بكرة رضي الله عنه: أن رجلاً جعل يمدح عثمان رضي الله عنه، فَعَبِدَ الْبِقْدَادُ، فَجَاءَ عَلَى رُكْبَتَيْهِ، فَجَعَلَ يَمْنُو فِي وَجْهِهِ الْحَصِيَاءَ، فَقَالَ لَهُ عُثْمَانُ: مَا شَأْنُكَ؟" د همام بن حارث رضي الله عنه نه روایت دی هغه یې د مقدار رضي الله عنه نه روایت کوي چې یو سړي دده په وړاندې د عثمان رضي الله عنه مخامخ تعریفونه شروع کړل، هغه لېر شان راغونډ شو او بیا په زنگونونو باندې کېنستلو او شروع شو، د هغه سړي په خوله کې یې د شگو لېږ ویشتل شروع کړل، عثمان رضي الله عنه ورته وفرمایل: دا څه کوي؟ "فَقَالَ: إِنَّ رَسُولَ اللَّهِ ﷺ قَالَ: إِذَا أُنِيتُمُ الْمَدَاحِينَ، فَأَخَذُوا فِي وُجُوهِهِمُ التُّرَابَ" هغه وویل: نبي کریم ﷺ وفرمایل: کله چې تاسو ووينئ چې د یو

سړی مخامخ تعريفونه بيانوي، نو د هغه په خوله کې خاورې واچوئ! رواه مسلم
فهذه الأحاديث في التهي، وجاء في الإباحة أحاديث كثيرة صحيحة: دا هغه حديثونه دي چې د تعريف نه پکې
منع راغلي ده او دا ټول صحيح حديثونه دي

قال العلماء: وطريق الجمع بين الأحاديث أن يقال: إن كان الممدوح عند كمال إيمان و يقين، ورياضة نفس، و معرفة تامة
ببعض لا يفتن، ولا يفتن بذلك، ولا تلعب به نفسه، فليس بمكره ولا مكروه: امام نووي رحمه الله فرمايي: علماوو ددې
حديثونو په جمع او توفيق کې داسې رايه پېش کړې ده چې که ممدوح يعني د چا صفت کېدلی شي، د
هغه دومره کامل ايمان وي چې خپل نفس يې په رياضت سره مات کړی وي او پوره معرفت تامه ورته
حاصل وي، که هغه ته پته ولگيږي چې خلک زما تعريف کوي، نو بيا هم په فتنه کې نه غورځيږي، نه
دوکه کيږي او نه پکې عجب او تکبر راځي، نو بيا تعريف کول حرام نه دي، "وان خيف عليه شيء من هذه
الأمور، كرهة مذكورة في وجهه كراهة شديدة، وعلى هذا التفصيل تؤول الأحاديث المختلفة في ذلك" او که چېرته په دې ذکر شوو
شيانو کې د يو شي خوف او وېره پرې وي، نو بيا د هغه مدحه يا تعريف کول مکروه دي او اشد درجه
مکروه دي، په دې تفصيل سره ذکر شويو مختلفو حديثونو کې به تطبيق وکړی شي

"ومما جاء في الإباحة قوله ﷺ: لا بأس بذكر ﷺ: أرحون أن تكون منهم أي من الذين يدعون من جميع أبواب الجنة ليدخلوها"
او کوم چې د تعريف اباحت راغلی دی، لکه نبي کریم ﷺ چې أبو بکر ﷺ ته وفرمايل: زه اميد لرم
چې ته به د هغو کسانو څخه يې چې د ټولو جنتي دروازو څخه به ورته آواز کولی شي
"وفي الحديث الآخر: لست منهم: أي لست من الذين يسألون أئذ هم خلاء" د بل حديث په آخر کې راځي چې نبي کریم
ﷺ أبو بکر ﷺ ته وفرمايل: تاسو په هغو کسانو کې نه یئ چې خپلې پايڅې د غرور او تکبر له امله
لاندې زورېندې ساتئ!

"وقال ﷺ لعمر ﷺ: ما رآك الشيطان سالكاً فجاً إلا سلك فجاً غير فجك" او يا لکه نبي کریم ﷺ عمر ﷺ ته
وفرمايل: شيطان تا نه وينې چې په يوه لاره روان وي، مگر دا چې شيطان هغه لاره پرېږدي او په بله
لاره روان شي، "والأحاديث في الإباحة كثيرة، وقد ذكرت جملة من أطرافها في كتاب "الأذكار" د تعريف په اباحت باندې
زيات حديثونه دي چې ما په کتاب الاذکار کې ذکر کړي دي

لغوي تحقيق: يسألون: اسبال: پرده اچول

تشریح: فجعل يحنو في وجهه الحصباء: مقدار ﷺ د تعريف کونکي په خوله کې خاورې شيندل شروع
کړل، په يو بل روايت کې دي چې: "إذا رأيتم المداحين فاحشوا في وجوههم التراب" کله چې تاسو داسې کس
ووينئ چې هغه د خلکو تعريفونه کوي، نو د هغه په خوله کې خاورې واچوئ، مطلب دا چې کله ته
داسې يو کس ووينې چې هغه ستا وړاندې ستا تعريف کوي، نو د هغه په خوله کې خاورې واچوه!
يعني د هغه په تعريف چوپ پاتې شه! هيڅ پرې مه وايه، کله چې کوم کس ستا تعريف شروع کړي، نو
دا دعاء وايه: "اللهم اغفر لي ما لا أعلم ولا تأخذني بما يقولون واجعلني خيرا مما يظنون"

د راوي همام بن الحارث رضي الله عنه حالات:

اصلي نوم يې همام رضي الله عنه دی، د پلار نوم يې حارث بن قيس بن عمرو دی، د نخع قبيلې سره تعلق لري، د کوفې اوسېدونکی وو، جليل القدر تابعي وو، علماوو په ثقه راويانو کې شمار کړی دی، د شاگردانو تعداد يې زيات وو.

باب کراهة الخروج من بلد وقع فيها الوباء فراراً منه وکراهة القدوم عليه

په کوم کلي کې چې وبا خپره شي، دهغه ځای څخه وتل مکروه دي

"قال الله تعالى: أَيَّمَا الْكَفَّةِ أُنْذِرْكُمْ الْمَوْتَ وَلَوْ كُنْتُمْ فِي بَرْوَجٍ مُّشِيدَةٍ" الله ﷻ فرمايي: تاسو چې چېرته یئ، تاسو ته به خامخا مرگ راځي، اگر چې تاسو په مضبوطو قلاگانو او بنگلو کې یئ [النساء: ۸۸].

تشریح: منافقانو د شهیدانو باره کې دا خبره خپره کړه چې که دوی جهاد ته نه تللی او زموږ په شان دلته ناست وای، نو اوس به نه مړ کېدلی، الله ﷻ آیت نازل کړو چې د مرگ یو وخت مقرر دی، هغه به درته خامخا راځي، نو ځکه د جهاد څخه منډې وهل بیکاره عمل دی، "ولو کتتم فی بروج مشیده" اگر چې تاسو په مضبوطو قلعه گانو کې ناست یئ، علامه قرطبي رحمته الله ددې آیت څخه استدلال کړی دی چې د مال او اسباب د حفاظت په خاطر که مضبوط مکان جوړ کړل شي، نو دا د توکل خلاف هم نه دی او د شریعت خلاف هم نه دی.

خان د هلاکت کندی ته غورځول

"وَلَا تَلْقُوا بِأَيْدِيكُمْ إِلَى التَّهْلُكَةِ" او یا لکه الله ﷻ چې فرمايي: په خپل لاس خان د هلاکت کندی ته مه غورځوی! [البقرة: ۱۹۰].

شان نزول: ابو ایوب انصاري رضي الله عنه فرمايي: دا آیت زموږ په باره کې نازل شوی دی، وجه یې دا وه: کله چې الله ﷻ اسلام ته غلبه ورکړه، نو موږ په خپل مینځ کې خبرې وکړې چې بس دی، نور جهادونه نه کوو، نور به د خپل مال او بچیانو په اړه خبر اخلو، د هغوی تربیه به کوو، په دې باندې دغه آیت نازل شو چې جهاد مه پرېږدئ! ځکه چې جهاد پرېښودل د هلاکت او تباهی ذریعه ده. همدغه خبره د عبد الله بن عباس رضي الله عنه، حذیفه رضي الله عنه، قتاده رضي الله عنه، مجاهد رضي الله عنه او ضحاک رضي الله عنه څخه هم منقول ده.

د طاعون ځای ته ور تلل منع دي

"وعن ابن عباس رضي الله عنهما: أَنَّ عُمَرَ بْنَ الْخَطَّابِ رضي الله عنه خَرَجَ إِلَى الشَّامِ حَتَّى إِذَا كَانَ بِبَرْوَجٍ لَقِيَهِ أَمْرَاءُ الْأَجْنَادِ - أَبُو عُبَيْدَةَ بْنُ الْجَرَّاحِ وَأَصْحَابُهُ - فَأَخْبَرُوهُ أَنَّ الْوَبَاءَ قَدْ وَقَعَ بِالشَّامِ. قَالَ ابْنُ عَبَّاسٍ: فَقَالَ لِي عُمَرُ: اذْغُرِي الْمُهَاجِرِينَ الْأَوَّلِينَ، قَدْ عَوَّيْتُمْ فَاسْتَشَارَهُمْ وَأَخْبَرَهُمْ أَنَّ الْوَبَاءَ قَدْ وَقَعَ بِالشَّامِ" د عبد الله بن عباس رضي الله عنه نه روایت دی هغه فرمايي چې عمر بن خطاب رضي الله عنه شام ته سفر شروع کړو، تردې چې سرغ (ځای) ته ورسېدو، نو په لاره کې د لښکر امیران ابو عبیده بن

جراح رضی اللہ عنہ او د هغه ملگري ورسره ملاو شول، هغوی ټولو خبر ورکړو چې په شام کې وبا (طاعون) راغلې دی. عبد الله بن عباس رضی اللہ عنہ فرمایي: عمر رضی اللہ عنہ و فرمایيل: ماته اولني مهاجرین صحابه کرام راوغورئ. ما دوی راوغوښتل: عمر رضی اللہ عنہ د دوی سره مشوره وکړه او ورته یې و فرمایيل: په شام کې وبا خپره شوې ده، دې باره کې ستاسو څه رایه ده. واپس شو او که شام ته لاړ شو. "فَاخْتَلَفُوا، فَقَالَ بَعْضُهُمْ: خَرُجْتَ لِأَمْرٍ، وَلَا تَرَى أَنْ تُرْجَعَ عَنْهُ. وَقَالَ بَعْضُهُمْ: مَعَكَ بَقِيَّةُ النَّاسِ وَأَصْحَابُ رَسُولِ اللَّهِ ﷺ، وَلَا تَرَى أَنْ تُقَدِّمَهُمْ عَلَى هَذَا الْوَبَاءِ. فَقَالَ: ارْتَفَعُوا عَنِّي" د دوی رایې مختلفې شوې. چا وویل: د کوم کار پسې چې روان یې هغه وکړه او واپس مه ځه، چا ورته وویل: نه! ستاسو سره نور خلک هم شته او خصوصاً د رسول الله ﷺ صحابه کرام درسره دي. نو موږ دا خبره نه خوښوو چې تاسو دوی په وبا وړکړئ! عمر رضی اللہ عنہ د دوی مجلس ختم کړو. "ثُمَّ قَالَ: اذْغُرِّي الْأَنْصَارَ، قَدْ عَوَّتُمْ، فَاسْتَشَارَهُمْ، فَسَلَكُوا سَبِيلَ الْمُهَاجِرِينَ، وَاخْتَلَفُوا كَاخْتِلَافِهِمْ، فَقَالَ: ارْتَفَعُوا عَنِّي. ثُمَّ قَالَ: اذْغُرِّي مَنْ كَانَ هَاهُنَا مِنْ مَشِجَّةِ قُرَيْشٍ مِنْ مُهَاجِرَةِ الْفَتْحِ، قَدْ عَوَّتُمْ، فَلَمْ يَخْتَلِفْ عَلَيْهِ مِنْهُمْ رَجُلَانِ، فَقَالُوا: نَرَى أَنْ تُرْجَعَ بِالنَّاسِ، وَلَا تُقَدِّمَهُمْ عَلَى هَذَا الْوَبَاءِ، فَتَادَى عُمَرُ رضی اللہ عنہ فِي النَّاسِ: إِنِّي مُصَبِّعٌ عَلَى ظَهْرٍ، فَأَصْبَحُوا عَلَيْهِ، فَقَالَ أَبُو عُبَيْدَةَ بْنُ الْجراح رضی اللہ عنہ: "بِيا بې و فرمایيل: ماته انصار صحابه راوغوره! ما راوغوښتل، د هغوی سره هم مشوره وکړه چې څه وکړو؟ د دوی رایه هم مختلفه شوه. د نورو مهاجرو صحابه وو په څېر چا وویل: واپس ځو، چا ورته وویل: نه واپس کېږو. دوی هغه مجلس هم ختم کړو، بیا یې و فرمایيل: د قریشو کوم مشران چې په فتح مکه کې شریک وو، هغوی راوغورئ! ما ورته هغوی راوغوښتل، د هغوی سره یې مشوره وکړه، هغوی ټولو په اتفاق سره مشوره وکړه، تقریباً دوه کسانو به هم پکې اختلاف نه وي کړی. ټولو ورته وویل: تاسو واپس شئ او د وبا ځای ته مه ځئ! عمر رضی اللہ عنہ اعلان وکړو چې موږ به سهار واپس کېږو. "أَفْرَأَيْتُمْ قَدَّرَ اللَّهُ؟ فَقَالَ عُمَرُ رضی اللہ عنہ: لَوْ غَيْرُكَ قَالَهُنَّ يَا أَبَا عُبَيْدَةَ! - وَكَانَ عُمَرُ يَكْرَهُ جَلَّاهُ - تَعْمَرُ يَقْرَأُ قَدَّرَ اللَّهُ إِلَى قَدَّرَ اللَّهُ، أَرَأَيْتَ لَوْ كَانَ لَكَ الْإِبْهَاطُ وَإِدْيَاكَ عَذْوَتَانِ، إِحْدَاهُمَا خَصْبَةٌ، وَالْأُخْرَى جَذْبَةٌ، أَلَيْسَ إِنْ رَغَبْتَ الْخَصْبَةَ رَغْبَةً بِقَدَّرَ اللَّهُ، وَإِنْ رَغَبْتَ الْجَذْبَةَ رَغْبَةً بِقَدَّرَ اللَّهُ؟" په دې کې عبيده رضی اللہ عنہ و فرمایيل: اې عمره رضی اللہ عنہ! د الله جَلَّ جَلَلُهُ د تقدیر نه منډي وهی؟ عمر رضی اللہ عنہ ورته و فرمایيل: ارمان چې دا خبره ستا نه سېوا بل چا کړې وای، عمر رضی اللہ عنہ دده دا مخالفت خوښ نه کړو، بیا عمر رضی اللہ عنہ و فرمایيل: هو! موږ د الله جَلَّ جَلَلُهُ د یو تقدیر څخه بل تقدیر ته تېستو، اې عبيده رضی اللہ عنہ! خبر راکړه! که چېرته ستا سره اوبان وي او ته په یو څوږ باندې ورسم شوې چې د هغه دوه لارې وي، په یوه لاره شنه واینه وي او په بله لاره شگې او کانې وي، نو ایا که ته د وېشو په لاره ورسم شوې او کابو والا لار دي پرېښودل، نو دا به تقدیر نه وي؟ "قَالَ: فَجَاءَ عَبْدُ الرَّحْمَنِ بْنُ عَوْفٍ رضی اللہ عنہ، وَكَانَ مُتَقَبِّلاً فِي بَعْضِ حَاجَتِهِ، فَقَالَ: إِنَّ عِنْدِي مِنْ هَذَا أَعْلَى، سَمِعْتُ رَسُولَ اللَّهِ ﷺ يَقُولُ: إِذَا سَمِعْتُمْ بِهِ بَارِضٌ فَلَا تُقِنُّ مُوَالِيَهُ، وَإِذَا وَقَعَ بَارِضٌ وَالتَّمْرُ بِهَا فَلَا تُخْرِجُوا قِرَارَ امْنِهِ. فَهَيَّاهُ اللَّهُ تَعَالَى عُمَرُ رضی اللہ عنہ وَانْعَرَفَ " راوي وايي: په دې وخت کې عبد الرحمن بن عوف رضی اللہ عنہ راڅرگند شو. هغه د کوم کار لپاره چېرته تللی وو، هغه چې راغلو او صورتحال یې وليدو، نو وي فرمایيل: په دې مسئله کې ماته څه نا څه علم شته، ما د رسول الله ﷺ نه اورېدلی دي چې فرمایيل یې: کله چې تاسو واورئ چې په فلانکې کلي کې وبا ده، نو هغې ته مه ورځئ او کله چې په هغه کلي کې

وي په کوم کلي کې چې وېاء وي، نو د هغې نه مه تېښتئ! عمر رضي الله عنه چې دا حديث واورېدو، نو د الله جل جلاله ثناء او صفت يې بيان کړو او واپس شو. متفق عليه

لغوي تحقيق: والعُدْوَة: جانب الوادي: العدو د خوړلارې ته وايي.

تشرېح: أجناد: ددې څخه د شام هيواد پنځه ښارونه مراد دي: فلسطين، اردن، دمشق، حمص، مدين، د حديث څخه ثابته شوه چې چېرته طاعون يا کوم بل وبايي مرض شروع وي، هلته تلل مناسب نه دي، ځکه که چېرته هلته لار شي او اتفاقي ورته مرض ولگېدو، نو بيا دا شېبه کېدې شي چې هغه کس دا ووايي: دلته د راتلو په وجه ماته مرض ولگېدو، نو په دې کې د عقيدې د فساد وېره ده، د داسې ځای نه لرې پاتې کېدل پکار دي، ددې لپاره چې د داسې اعتقاد خيال هم رانشي، ځکه چې په دې وخت به کې نسبت ځای ته کېږي او خپل رب به يې هېروي.

ددې څخه د موجوده زمانې خلکو استدلال کړی دی چې ځينې مرضونه داسې دي چې هغه بل ته متعدي کېږي، يعنې د يو نه بل ته لگېږي، په غوږونو کې داسې جراثيم دي چې بل ته د لگېدو ذريعه جوړېږي. د جاهليت د زمانې خلکو داسې عقیده وه چې مرض په خپله منتقل کېږي او حال دا چې مرض په خپله نه منتقلېږي، شريعت ددې خلاف دی، بلکې الله جل جلاله يې منتقلي او هغه هم د جراثيمو په ذريعه، د يو کس بل نه بل ته جراثيم الله جل جلاله منتقل کوي چې دا بيا د بيمارۍ سبب وگرځي، نو په دې کې دوه فايدې شوې: يو دا چې د بيمارۍ نه بچ کېدل او بل د عقيدې د فساد څخه ځان ساتل.

د طاعون ځای

"وعن أسامة بن زيد رضي الله عنه، عن النبي صلى الله عليه وسلم، قَالَ: إِذَا سَمِعْتُمُ الطَّاعُونَ بِأَرْضٍ، فَلَا تَدْخُلُوهَا، وَإِذَا وَقَعَ بِأَرْضٍ، وَأُتْرِفَتْهَا، فَلَا تَخْرُجُوا مِنْهَا" د اسامه رضي الله عنه نه روايت دی هغه فرمايي چې نبي کریم صلى الله عليه وسلم وفرمايل: کله چې تاسو واورئ چې په يو کلي کې وېاء (طاعون) راغلی دی، نو هغه کلي ته مه داخلېږئ او په يو کلي کې چې وبا (طاعون) راشي او تاسو په دې کلي کې یئ، نو بيا ددې څخه منډه مه وهئ! متفق عليه

تشرېح: إِذَا سَمِعْتُمُ الطَّاعُونَ بِأَرْضٍ: ددې حديث څخه گڼ شمېر مسئلې راخارج شوي دي. مثلاً: د طاعون د ځای څخه بهر تلل جائز نه دي، مولانا ظفر احمد تهانوي رحمته الله عليه فرمايي: په يو ښار کې د يو ځای څخه بل ځای ته تلل، يا د يوې کوڅې څخه بلې کوڅې ته تلل جائز دي، بل ددې حديث څخه دا هم معلوم شوه چې د طاعون د ځای څخه د طاعون په وجه منډې وهل جائز نه دي.

بَابُ التَّغْلِيظِ فِي تَحْرِيمِ السَّحَرِ

جادو حرام دی

قَالَ اللَّهُ تَعَالَى: وَمَا كَفَرُ سُلَيْمَانُ وَلَكِنَّ الشَّيَاطِينَ كَفَرُوا يُعَلِّمُونَ النَّاسَ السِّحْرَ" الله جل جلاله فرمايي: سليمان عليه السلام

کفر نه وو کړی، بلکې شیطانونه کافران شوي وو، خلکو ته به یې د سحر / جادو تعلیم ورکولو

[البقرة: ۱۰۳]

تشریح: یهودیانو به ویل چې سلیمان علیه السلام به د جادو په واسطه په خلکو حکومت کولو، یعنې بالله من ذالک، او حال دا چې الله جل و علاه فرمایي: سلیمان علیه السلام به جادو نه کولو، ځکه چې جادو کفر دی او د الله جل و علاه یو پیغمبر څرنگه کفر کولی شي؟ جادو هغه منتر ته وايي چې په هغې باندې شیطانونه خوشحالولی شي بیا د هغې په ذریعه شیطانونه د جادوگر تابع شي، شیطانونه په مختلفو طریقو خوشحالولی شي، لکه په منتر کې کفریه او شرکيه الفاظ ویل یا په منتر کې د شیطان تعریف کول، یا هر هغه غلط کار چې د هغې په ذریعه شیطان خوشحالېږي، نو بیا د الله جل و علاه یو نبي علیه السلام کله داسې کولی شي چې شیطان دې خوشحاله کړي او بیا چې کفریه او شرکيه الفاظ هم پکې وي، نو جادو زده کول او بل ته بنودل دواړه حرام دي، په دې باندې عمل کول هم حرام دي، که د مسلمانانو څخه د ضرر دفع کولو په خاطر د ضرورت په اندازه زده شي؛ خو په دې شرط چې شرکيه او کفریه الفاظ یا کوم بل د شریعت خلاف عمل یا منتر پکې نه وي، نو بیا ځینو علماوو د جواز فتوی ورکړې ده او که چیرې د شریعت خلاف الفاظ یا عمل وغیره پکې وي، نو بیا جائز نه دی. (۱)

اوه / ۷ هلاک کونکي شيان

"وعن أبي هريرة رضي الله عنه، عن النبي ﷺ، قال: اجْتَنِبُوا السَّبْعَ الْمُؤَيَّدَاتِ. قَالُوا: يَا رَسُولَ اللَّهِ، وَمَا هُنَّ؟ قَالَ: الشِّرْكُ بِاللَّهِ، وَالنَّحْوُ وَقَوْلُ النَّفْسِ أَنِّي حَرَمَ اللَّهِ إِلَّا بِالْحَقِّ" د أبو هريره رضي الله عنه نه روایت دی هغه فرمایي چې رسول الله ﷺ وفرمایي: ناسود اوه هلاک کوونکو شيانو څخه ځان بچ کړئ، صحابه کرامو ترې پوښتنه وکړه چې یا رسول الله ﷺ هغه کوم کوم دي؟ نبي کریم ﷺ ورته وفرمایي د الله جل و علاه سره شریک جوړول، جادو کول، هغه چې د الله جل و علاه د انسان وژل حرام کړي دي، مگر په حق سره، "وَأَكْلُ الرِّبَا، وَأَكْلُ مَالِ الْيَتِيمِ، وَالنَّوْثَى يَوْمَ الْوُخْفِ، وَقَذْفُ الْمُحْصَنَاتِ الْمُؤْمِنَاتِ الْغَافِلَاتِ" سود خوړل، د یتیم مال خوړل، د جنگ نه تېښتېدل، په پاکلمنو بسځو باندې د زنا تهمت لگول متفق علیه

لغوي تحقيق: قذف: ويشتل، بې فکره او بې غوره خبرې يا کار کولو ته وايي.

تشریح: دا حديث وړاندې په «كتاب الامور المنهي عنها باب تأكيد تحريم مال اليتيم» کې ذکر شوی دی، په دې حديث کې هم د جادو زده کولو حرمت بيان شوی دی، ددې سره نور څه شيان هم ذکر دي چې د هغې په وجه انسان د گناه کبيره مرتکب گرځي، د باب د مناسبت په وجه امام صاحب رحمه الله دا حديث ذکر کړو.

باب النهی عن المسافرة بالمصحف إلى بلاد الكفار

إذا خيف وقوعه بأيدي العدو

د کفارو وطن ته د ځان سره قرآن کریم وړل حرام دي، کله چې

د قرآن کریم د بې حرمتی وېره وي

"عن ابن عمر رضي الله عنهما، قَالَ: نَهَى رَسُولُ اللَّهِ ﷺ أَنْ يُسَافَرَ بِالْقُرْآنِ إِلَى أَرْضِ الْعَدُوِّ" د عبد الله بن عمر رضی الله عنہ نه روایت دی هغه فرمایي چې رسول الله ﷺ منع فرمایلي ده ددې نه چې سړی د ځان سره قرآن کریم د دښمن ځای ته یوسي متفق علیه

تشریح: په دې حدیث کې دا خبره ذکر شوې ده چې قرآن به هغه ځای ته نه وړل کیږي چېرته چې د قرآن کریم د بې حرمتی وېره وي، لکه د کفارو هیواد وغیره شو، البته که اطمینان وي چې بې حرمتی به یې ونه شي، نو بیا خیر دی.

سوال: د رسول الله ﷺ په زمانه کې خو قرآن په کاغذ لیکل شوی نه وو، بیا ممانعت څنگه راغلو او د ممانعت مطلب څه شو؟

جواب: دا خبره رسول الله ﷺ د پېش گووي په توګه کړې وه چې یو وخت به راشي چې قرآن به په یو مصف کې جمع شي، نو کله چې هغه جمع شي، د کفارو ځای ته به یې نه وړي، هسې نه چې د هغه بې حرمتي وشي.

باب تحريم استعمال إناء الذهب وإناء الفضة في الأكل

والشرب والطهارة وسائر وجوه الاستعمال

د سرو زرو او سپینو زرو لوښي استعمال لول حرام دي.

"عن أم سلمة رضي الله عنها: أَنَّ رَسُولَ اللَّهِ ﷺ قَالَ: الَّذِي يَشْرَبُ فِي آيَةِ الْفِضَّةِ، أَوْ يَتَجَرَّجُ فِي بَطْنِهِ نَارَ جَهَنَّمَ" د ام سلمه رضی الله عنہ نه روایت دی هغه فرمایي چې رسول الله ﷺ وفرمایلي: کوم خلک چې د سرو زرو په لوښو کې اوبه څښي، داسې خلک خپلو خېټو ته د جهنم اور داخلوي متفق علیه

وفي رواية لسمك: إِنَّ الَّذِي يَأْكُلُ أَوْ يَشْرَبُ فِي آيَةِ الْفِضَّةِ وَالذَّهَبِ: أَوْ د مسلم په یو روایت کې دي چې کوم کس د سرو زرو په لوښو کې اوبه څښي یا خوراک پکې کوي، داسې کسان خپلو خېټو ته د جهنم اور اچوي

تشریح: دا حدیث هم وړاندې په کتاب آداب الطعام باب جواز الشرب من جميع الأواني الطاهرة، کې ذکر شوی دی، مختصر دا چې د ائمه اربعه په دې اتفاق دی چې که سړی وي او که ښځه

وي، د دواړو لپاره د سرو زرو او سپينو زرو په لوبښو کې خوراک څښاک کول حرام دي، دغه شان په دې لوبښو کې د اودس لپاره اوبه اچول، يا د عطرو لپاره استعمالول وغيره حرام دي، که چېرته د خوراک څښاک شيان د سرو يا سپينو زرو په لوبښو کې يو ځل ايښودل شوي وي، بيا ترې راپورته کړي شو، په بل لوبښي کې واچول شو، نو ايا ددې خوراک جائز دی او که نا جائز؟ علماء فرمايي: جائز دي، که چېرته ټول لوبښی د سرو يا سپينو زرو نه وي، بلکې نيم د زرو وي او نيم نه وي. نو کوم طرف چې سره زري سپين زرو وي، هغه طرف ته خوله لگول حرام دي.

د ورېښمو استعمال سړوته حرام دی

"عن حذيفة رضي الله عنه، قال: إن النبي صلى الله عليه وسلم نهانا عن الحري، والديار، والشرب في آنية الذهب والفضة" د حذيفه رضي الله عنه نه روایت دی هغه فرمایي چې رسول الله صلى الله عليه وسلم موږ د نرمو او غټو ورېښمو د استعمال نه منع کړي یو او ددې نه بهې هم منع کړي یو چې د سرو زرو او سپينو زرو په لوبښو کې اوبه وڅښو، "وقال: هُنَّ هُمُ فِي الدُّنْيَا، وَهِيَ لَكُمْ فِي الْآخِرَةِ" او بیا نبی کریم صلى الله عليه وسلم وفرمایيل: دغه ټول شيان په دې دنیا کې د کفارو لپاره دي او زموږ لپاره په آخرت کې دي. متفق علیه

"وفي رواية في الصحيحين عن حذيفة رضي الله عنه: سمعتُ رسولَ الله صلى الله عليه وسلم يقول: لا تلبسوا الحرير ولا الديار، ولا تشربوا في آنية الذهب والفضة ولا تأكلوا في صحافها" د حذيفه رضي الله عنه روایت دی هغه فرمایي چې ما د رسول الله صلى الله عليه وسلم نه واورېدل چې فرمایيل يې: نرم او غټ ورېښم مه اغوندي او مه هم د سپينو زرو او سرو زرو په لوبښو کې اوبه څښی او مه په کاسو کې خوراک کوی!

تشریح: نهانا عن الحرير والديار: د وړوګي ورېښمو او غټو ورېښمو څخه بهې موږ منع کړي یو، مطلب دا چې د ورېښمو استعمال د نارینه وو لپاره حرام دی او ښځو ته جائز دی، په یو روایت کې دي چې څوک په دنیا کې ورېښم اغوندي، الله تعالى به یې د قیامت په ورځ د ورېښمي جامو څخه محروم کړي، دغه شان څوک چې په دنیا کې ورېښم اغوندي، دغه کس ته په آخرت کې هېڅ برخه نشته. علماء فرمایي: لکه څرنگه چې د ورېښمو جامې سړو ته حرامې دي، دغه شان وړو ماشومانو ته هم حرامې دي، د دوی د گناه وبال به په سړو باندې وي، په یو روایت کې دي چې: "من لبس الحرير في الدنيا ألبسه الله يوم القيامة ثوباً من نار" څوک چې په دنیا کې د ورېښمو جامې اغوندي، دغه کس ته به په قیامت کې د اور جامې واغوستل شي.

انس رضي الله عنه د سپينو زرو لوبښي استعمال نه کړل

"عن أنس بن سيرين، قال: كنت مع أنس بن مالك رضي الله عنه، عند نفر من الجوس، فمى غيلاً لودج على إناء من فضة، فكمأ يأكله" د انس بن سيرين رضي الله عنه نه روایت دی هغه فرمایي چې یوه ورځ د انس بن مالک رضي الله عنه سره ناست وم، په داسې حال کې چې زموږ سره مجوسيان هم ناست وو، د سپينو زرو په لوبښي کې فالوده راوړل شوه، د هغې د خوراک څخه بهې انکار وکړو، "فَقِيلَ لَهُ: حَوْلَهُ، فَوَلَّاهُ عَلَى إِنَاءٍ مِنْ خَلْطٍ وَجِيءٍ بِغَيٍّ فَأَكَلَهُ" دوی

هغه کس ته وويل: دا فالوده په بل پليټ کې واچوه هغه يې په بل لوبښي کې واچول. بيا يې وخورل

رواه البيهقي ياسناد حسن

الْمَلَكُ: الْجَفَنَةُ: الْخَلْنَجُ پليټ ته ويل کيږي.

تشرېح: ددې حديث څخه معلومه شوه چې که د سرو زرو يا سپينو زرو په لوبښي کې څه خوراک وي بيا هغه راپورته کړل شي په بل لوبښي کې واچول شي او خوراک ترې وکړل شي، نو حرام نه وي، لکه څرنگه چې د انس رضي الله عنه په وړاندې فالوده راوړل شوه کومه چې د سپينو زرو په لوبښي کې وه، نو ځکه انس رضي الله عنه ونه خوړل او کله چې د لرگي په لوبښي کې راوړل شوه، نو وې خوړل، بل ددې حديث څخه دا هم معلومه شوه چې دين اسلام په خوراک، څښاک او جامو وغيره کې ساذگي خوښه کړې ده او د کفارو سره يې د مشابهت يا پرتکلفه ژوند څخه د ځان ساتلو حکم کړی دی.

د راوي انس بن سيرين رضي الله عنه حالات:

اصلي نوم يې انس رضي الله عنه دی، د پلار نوم يې سيرين دی، په کنيت کې يې اختلاف دی چا ابو حمزه بنودلی دی او چا ابو عبد الله بنودلی دی، د بصرې اوسېدونکی وو، دا د محمد ورور دی او په تابعينو کې شمار دی، ثقه راوي دی، په صحاح سته کې ترې روايات نقل دي، په ۱۱۸ يا ۱۲۰ هجري کې وفات شوی دی.

باب تحريم لبس الرجل ثوباً مزعراً

د سرو لپاره زعفراني جامه اغوستل حرام دي

"عن انس رضي الله عنه قَالَ: قَالَ النَّبِيُّ ﷺ أَنْ يَتَّعَفَّرَ الرَّجُلُ" د انس رضي الله عنه نه روايت دی هغه فرمايي چې رسول الله ﷺ منع فرمايلي ده ددې نه چې سړی په زعفران باندې رنگ جوړه واغوندي متفق عليه

تشرېح: د سرو لپاره زعفراني رنگ جامه استعمالول حرام دي، په دې سلسله کې گڼ شمېر احاديث راغلي دي، ليکن دلته سوال دا دی چې په ځينو رواياتو کې ددې جواز معلومېږي؟ جواب دا دی چې د اسلام په شروع کې جائز و، بيا وروسته د سرو په حق کې منسوخ شو، ددې حکم لپاره ناسخ هغه پورتنی حديث دی، يا دا چې د جواز حکم په هغه زعفراني جامو پورې متعلق دی کومې چې معمولي شان په زعفرانو باندې رنگ وي يا د خوشبو په خاطر لږ شان په زعفرانو رنگ شوي وي، بيا به هغه ووينځل شوې چې رنگ به يې ختم شو، ليکن خوشبو به يې باقي وه، علامه بغوي رحمته الله عليه فرمايي: د ښځو لپاره زعفراني رنگ جامې اغوستل مباح دي.

د سرو لپاره زيررنگ جامې اغوستل صحيح نه دي

"وعن عبد الله بن عمرو بن العاص رضي الله عنه قَالَ: قَالَ النَّبِيُّ ﷺ عَلَى ثَوْبَيْنِ مُعْضَرَتَيْنِ فَقَالَ: "د عبد الله بن عمرو بن العاص رضي الله عنه نه روايت دی هغه فرمايي چې نبي کریم ﷺ په ما باندې په زعفران سره

رنگ شوي کپړي وليدلې، نو وي فرمايل: "أَمَّا أَمْرُكَ بِهَذَا؟ قُلْتُ: أَغْلِيظُهَا؟ قَالَ: بَلْ أَحْرِقُهَا" ايا تاته ستا مور ويلي وو چې دا جامې واغونډه؟ ما وويل: يا رسول الله ﷺ وي وينخم؟ نبي کریم ﷺ وفرمايل: نه وي سوځوه!

وفي رواية، فَقَالَ: إِنَّ هَذَا مِنْ ثِيَابِ الْكُفَّارِ فَلَا تَلْبَسْهَا: او په يو بل روايت کې دي چې نبي کریم ﷺ وفرمايل: دا د زير رنگ جامې د کافرانو لباس دی، دا مه اغونډئ! رواه مسلم

تشریح: نوين معصرين: دوه جامې يې په زير رنگ باندې رنگ شوي اغوستي وې، د احنافو مسلك دا دی چې زير رنگ جامې اغوستل حرام دي او په دې کې لمونځ مکروه دی، "بل احرقها" بلکې دا سوځوه! زير رنگ جامې د ښځو لپاره جائز دي، ليکن مبالغه يې وفرمايل چې دا وسوځوئ، په يو بل روايت کې دي چې په دويمه ورځ عبد الله ﷺ بيا په مجلس کې حاضر شو، رسول الله ﷺ ترې پوښتنه وکړه چې هغه جامې دي څه کړې؟ هغوی ورته وويل: هغه مي وسوځولې، نبي کریم ﷺ وفرمايل چې ښځو ته به دي ورکړي وې، د ښځو لپاره د هغې استعمال جائز دی، مطلب دا وو چې د خپل ملکيت څخه يې وباسه

بَابُ النَّهْيِ عَنْ صَمْتِ يَوْمِ إِلَى اللَّيْلِ

تر شپې پورې چوپ کښتې نشته

"عن علي رضي الله عنه قَالَ: حَفِظْتُ عَنْ رَسُولِ اللَّهِ ﷺ: لَا يَتَمَرَّعُ أَحَدٌ أَحْتِلَامًا، وَلَا صَمَاتَ يَوْمٍ إِلَى اللَّيْلِ" د علي رضي الله عنه روايت دی، فرمايي ما د رسول الله ﷺ نه يو څو خبرې يادې کړي دي چې فرمايل يې: يتيم والی د بلوغ وروسته نشته، تر شپې پورې چوپ کښتې نشته. رواه أبو داود و يأسناد حسن

"قَالَ الْخَطَّابِيُّ فِي تَفْسِيرِ هَذَا الْحَدِيثِ: كَانَ مِنْ نُسُكِ الْجَاهِلِيَّةِ الصَّمَاتُ. فَتُبْهُوا فِي الْإِسْلَامِ عَنْ ذَلِكَ وَأُمِرُوا بِالذِّكْرِ وَالْحَدِيثِ بِالْخَيْرِ" امام خطابي رحمه الله ددې حديث په تفسير کې فرمايي: د جاهليت د وخت په خلکو کې دا خبره رواج وه چې دوی به تر شپې پورې کله کله خاموش کښتې، دين اسلام ددې نه منع کړه چې دا ټول د جاهليت کارونه دي، دا مه کوئ! بلکې ذکر کوئ! د خير ښيگڼې خبرې کوئ! خو چوپ مه کښئ!

تشریح: لا يتيم بعد احتلام: د بلوغ وروسته يتيم والی نشته، په ځناورو کې يتيم هغه څاروي ته وايي چې د هغه مور مړه شي، په انسانانو کې يتيم هغه انسان ته وايي چې دده د بلوغ نه وړاندې يې پلار مړ شي، "ولا صمات يوم إلى الليل" د ورځې څخه تر شپې ناوخته پورې چوپ کښتې څه عبادت نه دی، ددې جملې وضاحت امام صاحب رحمه الله د علامه خطابي رحمه الله څخه داسې نقل کړی دی چې د جاهليت په زمانه کې به ټوله ورځ چوپ کښتې په عبادت کې شمارل کېدو، دين اسلام دا شيان ختم کړل، البته په روژه نيولو کې ثواب دی

چوپ کښستل عبادت گنډل د جاهليت خبرې دي

"وعن قيس بن أبي حازم قال: دخل أبو بكر الصديق رضي الله عنه على امرأة من أمتهم يقال لها: زينب، فراهها لا تتكلم، فقال: ما لك؟" د قيس بن أبي حازم رحمته الله نه روایت دی هغه فرمایي چې یو ځل ابوبکر صدیق رضي الله عنه یوې ښځې کره تشریف یووړو چې د احمس قبیلې وه، د هغې نوم زینب وو، هغه یې ولیده چې خبرې یې نه کولې، هغه ورته وفرمایل: تاسو ولې خبرې نه کوئ؟ "فقالوا: نحن مصمتة" خلکو ورته وویل: دې د چوپ کښستور وژنه نیولې ده، "فقال لها: تكلمي، فإن هذا لا يحل، هذا من عمل الجاهلية، فتكلمت" ابوبکر صدیق رضي الله عنه ورته وفرمایل: خبرې کوه! دا کوم کار چې تا شروع کړی دی دا جائز نه دی، دا د جاهليت زمانې کارونه دي، نو هغې خبرې شروع کړې. رواه البخاري

تشریح: په دین اسلام کې ددې خبرې هیڅ اهمیت نشته چې یو سړی دي ټوله ورځ چوپ کیني، د هیچا سره دي خبرې نه کوي، البته د بې حیا خبرو، دروغ، غیبت او چغل خوری څخه چوپ کښستل باعث د اجر او ثواب خبره ده، لیکن فی نفسه چوپ کښستل عبادت نه دي، ددې ښځې پوره نوم زینب بنت جابر الاحمسیه وه، أبو بکر رضي الله عنه ورته وفرمایل: خبرې کوه! ددې جملې څخه معلومه شوه چې که یو کس ددې خبرې نذر ومنلو چې زه به نن ټوله ورځ چوپ کښم، نو داسې نذر پوره کول هم ضروري نه دي، ځکه چې دا د شریعت خلاف امور دي، کوم شیان چې د شریعت خلاف وي، هغه پوره کول جائز نه دي.

باب تحريم انتساب الإنسان إلى غیر آیه وتولیة إلى غیر موالیه**د خپل نسب نسبت پردي پلار ته کول حرام دي**

"عن سعد بن أبي وقاص رضي الله عنه: أن النبي صلى الله عليه وسلم قال: من ادعى إلى غير آیه وهو يعلم أنه غير آیه، فالجنت عليه حرم" سعد بن أبي وقاص رضي الله عنه نه روایت دی هغه فرمایي چې رسول الله صلى الله عليه وسلم وفرمایل: کوم کس چې د خپل نسب نسبت د بل پلار ته وکړي او دی په دې پوهیږي چې دا زما پلار نه دی، نو په داسې کس باندې جنت حرام دی. متفق علیه

تشریح: من ادعى إلى غير آیه: چا چې د خپل پلار څخه بغیر بل چاته خپل نسب منسوب کړو، داهم د جاهليت د زمانې یو غیر شرعي کار دی، په هغوی کې دا مرض وو چې د خپل پلار نه علاوه بل چاته به یې د خپل نسب نسبت کولو، شریعت دا کار حرام وگرځولو، "وهو يعلم أنه غير آیه" هغه پرې پوهیږي چې زه خپل نسب د پلار څخه بغیر بل چاته منسوب کوم، مطلب دا چې ښه په پوهې سره دا کار کوي، که په ناپوهۍ کې داسې کوي، نو گناه ده او که حلال یې گڼي، نو بیا څو کافر دی، ځکه چې حرامونه حلال ویل کفر دی او که گناه یې گڼي، نو بیا کافر خو نه دی، لیکن گناهگار دی.

نسب بدل کفر دی

"وعن أبي هريرة رضي الله عنه، عن النبي ﷺ، قَالَ: لَا تَرْغَبُوا عَنْ آبَائِكُمْ، قَتَنَ رَغَبَ عَنْ أَبِيهِ، فَوُكِّفُوا دُأْبُو هَرِيرَةَ رضي الله عنه نه روايت دی هغه فرمايي چې رسول الله ﷺ وفرمايل: د خپلو پلارانو نه بې رغبتی مه کوئ! کوم کس چې د خپل پلار نه بې رغبتی وکړي، نو دا کفر دی متفق علیه

تشریح: لا ترغبوا عن آبائکم: د خپلو پلارانو او نیکه گانو څخه اعراض مه کوئ! په دې حدیث کې ترغیبي الفاظ ذکر شوي دي او په وړاندې حدیث کې ادعی ذکر شوې ده، د دواړو یوه معنی ده، خپل پلار پرېښودل او بل چاته د خپل نسب نسبت کول، که یو کس دا ومني چې دا کار حرام دی، لیکن بیا هم بې ځانته حلال گڼي، نو بیا کافر شو او که حرام یې مني، لیکن څه دنیوي لالچ او د پیسو غم ورسره وي، نو بیا کافر نه دی، لیکن اشد درجه گناهگار دی. شریعت د نسب باره کې دومره سخت حکم ځکه لگولی دی چې د انسان خپل مور پلار وروڼه خویندې وغیره معلوم وي، که نسب محفوظ نه وي، نو بیا انسان ته څه پته لگيږي چې زما پلار څوک دی او زما خویندې وغیره څوک دي؟

چا چې نسب بدل کړو، په هغه باندې لعنت دی

"وعن يزيد بن شريك بن طارق، قَالَ: رَأَيْتُ عَلِيًّا رضي الله عنه عَلَى الْمِنْبَرِ يُخْطِبُ، فَصَفَّعَتْهُ يَقُولُ: لَا وَاللَّهِ مَا عِنْدَنَا مِنْ كِتَابٍ نَقَرُوهُ إِلَّا كِتَابُ اللَّهِ، وَمَا فِي هَذِهِ الصَّحِيفَةِ، فَتَشْرَهَا قَادًا فِيهَا أَسْنَانُ الرَّابِلِ وَأَشْيَاءُ مِنَ الْحَرَاحَاتِ، وَقَبِيهَا: قَالَ رَسُولُ اللَّهِ ﷺ: الْمَدِينَةُ حَرَمٌ مَا بَيْنَ عَيْرٍ إِلَى تَوْرٍ، قَتَنَ أَحَدٌ فِيهَا حَدَثًا، أَوْ أَوَى مُخْدِنًا، فَعَلَيْهِ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ، لَا يَقْبَلُ اللَّهُ مِنْهُ يَوْمَ الْقِيَامَةِ صَرْفًا وَلَا عَدْلًا" د يزيد بن شريك بن طارق رضي الله عنه نه روايت دی هغه فرمايي چې ما علي رضي الله عنه په منبر باندې وليدو چې خطبه یې ويل، د هغه څه مې واورېدل چې فرمايل یې: زموږ سره د الله ﷻ د کتاب څخه بغير بل هيڅ کتاب نشته او هغه چې په دې صحيفه کې دي چې په هغې کې د ديت مسئله ده، د اوسنانو عمرو نه پکې دي، د نورو زخمونو مسئلې پکې دي، په دیکې دا هم دي چې رسول الله ﷺ فرمايلي دي: مدینه منوره د عير غرنه واخله تر تور پورې حرم دی نو کوم سړی چې په دیکې څه بدعت وکړي یا یو بدعتي ته پکې ځای ورکړي، نو په هغه باندې د الله ﷻ، د هغه د پرېستو او انسانانو لعنت دی، د قیامت په ورځ به نه د هغه توبه قبلېږي او نه به یې فدیة قبوله شي، "وَمَنْ أَذْعَى إِلَى غَيْرِ أَبِيهِ، تَوَلَّوْا انْسَانًا لَمْ يَلُورِي لَعْنَتِي، لَا يَقْبَلُ اللَّهُ مِنْهُ يَوْمَ الْقِيَامَةِ صَرْفًا وَلَا عَدْلًا" او د هغه د پرېستو او اعلي ذمه واري اخیستلی شي، څوک چې دا عهد مات کړي، په هغه باندې د الله ﷻ او د هغه د پرېستو او اعلیٰ ذمه واري اخیستلی شي، د هغه نه به توبه قبلېږي او نه به یې فدیة قبوله شي، "وَمَنْ أَذْعَى إِلَى غَيْرِ أَبِيهِ، تَوَلَّوْا انْسَانًا لَمْ يَلُورِي لَعْنَتِي، لَا يَقْبَلُ اللَّهُ مِنْهُ يَوْمَ الْقِيَامَةِ صَرْفًا وَلَا عَدْلًا" او کوم کس چې د خپل پلار نه سېوا بل کس ته نسبت وکړي چې دا زما پلار دی او یو غلام چې خپل مشر پرېږدي او بل کس ته د مشرۍ نسبت وکړي چې دا زما مشر دی، نو په داسې کسانو باندې د الله ﷻ او د هغه د پرېستو او تولو انسانانو لعنت وي، نه به د دوی توبه قبلېږي او نه به یې صدقه قبوله شي. متفق علیه

لغوي تحقيق:

ذِمَّةُ السُّلَيْمِينِ أَي: عَهْدُهُمْ أَمَّا كَتَبَهُ: د ذمه المسلمين معنی ده: د دوی عهد او امانتونه
وَأَخْفَرَهُ: نَقَضَ عَهْدَهُ: د واخفیره معنی ده: وعده ماتول
وَالصَّرْفُ: التَّوْبَةُ، وَقِيلَ الْمَجِيئَةُ: د (الصرف) نه چا توبه مراد کړې ده او چا ویلي دي چې حيله ترې مراد ده
وَالْعَدْلُ: الْفِدَاءُ: او د (العدل) نه مراد فديه او صدقه ده

تشریح: المدينة حرم مابین غیرالی ثور: مدینه منوره د غیر نه واخله تر غار شور پورې حرم دی. په مدینه منوره کې دا دوه غرونه دي، د ائمه ثلاثه په نزد د حرم شریف په شان مدینه منوره هم حرم دی. نه به ددې ونې بوتې رېبل کيږي او نه به پکې ښکار کولی شي، لیکن د احنافو په نزد مدینه منوره بابرکت ځای دی، هلته به هیڅ داسې یو کار نه شي کولی چې د شریعت خلاف وي. البته ښکار کول او ونې بوتې رېبل جائز دي، "أو آوی محمدًا فعليه لعنة الله" چا چې پکې کوم بدعتي ته ځای ورکړو، نو په هغه به د الله ﷻ له لورې او د پرښتو له لوري او د ټولو خلکو له لورې لعنت وي، الله ﷻ به ترې د قیامت په ورځ نه فرض قبلوي نه نفل، د صرف او عدل گڼ شمېر معناگانې شوي دي، اکثره علماوو ترې فرض او نفل مراد کړي دي، ځینې وایي: توبه او معاوضه ترې مراد ده، "والله ما عندنا من کتاب نقره إلا کتاب الله" کوم خلک چې وایي رسول الله ﷺ علي ﷺ ته د راز څه خبرې ښودلي دي کومې چې د علي ﷺ نه علاوه بل چاته معلومې نه دي. نو دا خبره هم غلطه ثابته شوه.

د راوي یزید بن شریک بن طارق رحمۃ الله علیه حالات:

اصلي نوم یې یزید رحمۃ الله علیه دی، د پلار نوم یې شریک دی، په مشرانو تابعینو کې شمار دی، د جاهلیت او اسلام دواړو زمانه یې لیدلې ده، د خلیفه عبدالمکک په زمانه کې وفات شو.

پردی مال ناحقه اخیستل

"وَعَنْ أَبِي ذَرٍّ رحمۃ الله علیه: أَنَّهُ سَمِعَ رَسُولَ اللَّهِ ﷺ، يَقُولُ: لَيْسَ مِنْ رَجُلٍ ادَّعَى لِبَغِيرِ أَبِيهِ وَهُوَ تَعْلَمُهُ إِلَّا كَفَرًا" د أبو ذر رضی الله عنه نه روایت دی، فرمایي چې ما د رسول الله ﷺ نه واورېدل، فرمایي یې: کوم کس چې بل چاته د خپل نسب نسبت وکړي چې دا زما پلار دی او دی په دې پوهیږي چې دا زما پلار نه دی، مگر دا چې دغه سړي کفر وکړو، "وَمَنْ ادَّعَى مَا لَيْسَ لَهُ، فَلَيْسَ مِنَّا، وَلْيَتَّبِعُوا مَقْعِدَهُ مِنَ النَّارِ" او کوم کس چې د یو داسې شي دعوه وکړي چې هغه دده نه وي دا زموږ څخه نه دی او داسې سړي ته په جهنم کې کنده ده، "وَمَنْ دَعَا رَجُلًا بِالْكَفَرِ، أَوْ قَالَ: عَدُوَّ اللَّهِ، وَلَيْسَ كَذَلِكَ إِلَّا حَارَ عَلَيْهِ" او کوم کس چې بل سړي ته ووايي چې ای کافره یا ورته ووايي د الله ﷻ د ښمنه او هغه داسې نه وي، نو دا الفاظ بهرته ده ته واپس کيږي. متفق علیه و هذالفظ روايه مسلم

تشریح: دا حدیث وړاندې په (کتاب الامور المنهي عنها باب تحريم قوله لمسلم یا کافر) کې ذکر شوی دی، "وليتبوا مقعده من النار" چا چې د یو داسې شي دعوه وکړه چې هغه دده نه وو، نو هغه دې

ځان ته په جهنم کې ځای جوړ کړي، علماء فرمايي: دا عامه ده: که مال وي، که علم وي او که نسب وي، مطلب دا چې هر شی چې وي، چا چې د هغې په باره کې دروغجنه دعوه وکړه، نو هغه ځان ته په جهنم کې ځای جوړ کړو، په لفظ د: "ولیتبوا مقعده" کې گڼ شمېر احتمالات دي: (۱) یا دا چې دا صیغه بد دعاء ده، اصل کې رسول الله ﷺ داسې کس ته بنسیرې کړي دي، (۲) یا دا چې دا صیغه په اسلوب کې د امر ده او په معنی د خبر سره ده، (۳) مطلب دا چې د هغه سزا جهنم ده، "ومن دعا رجلاً بالكفر الخ:" که چا بل ته کافر وویل یا بې ورته وویل: د خدای دېسمنه نو داسې ویل حرام دي او گناه ده، علامه شامي رحمه الله فرمايي: چا چې داسې الفاظ وویل، نو داسې کس د تعزیر مستحق دی، یعنی د وخت قاضي به هغه ته سزا ورکوي.

باب التحذیر من ارتکاب ما نهی الله أو رسوله عنه

د هغه شیا نوڅخه ځان ساتل چې الله ﷻ او د هغه رسول ﷺ ترې منع کړې وي

"قال الله تعالى: فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ" الله فرمايي: وډې پرېزي هغه کسان چې د الله ﷻ د حکم خلاف کوي، دوی ته به په دېنيا کې عذاب ورسېږي او په آخرت کې به ورته دردناک عذاب ورسېږي. [النور: ۳]

تشریح: په آیت کې هغو کسانو ته سخت وعید دی چې د الله ﷻ د احکاماتو مخالفت کوي، د ایمان څخه د محرومه کېدو خطر بهې ده، ځکه چې الله ﷻ ته د خپل پېغمبر ﷺ طریقې ډېرې خوښې دي، څوک چې د پېغمبر ﷺ د طریقو خلاف کوي، "من عمل عملاً ليس عليه أمرنا فهو" چا چې داسې عمل وکړو چې په هغې باندې زموږ حکم او طریقه نه وه، نو هغه عمل رد دی، مجاهد رحمه الله فرمايي: د فتنې څخه دنیوي تکلیفونه او د عذاب الیم څخه د آخرت لوی عذاب مراد دی، ابن عباس رحمه الله فرمايي: د فتنې څخه مراد قتل دی، عطاء رحمه الله فرمايي: ددې څخه مراد زلزلې او تکلیفونه دي، جعفر بن محمد رحمه الله فرمايي: مراد ترې ظالم بادشاه مسلط کېدل دي.

الله ﷻ تاسو د خپل ځان څخه وېروي

"وقال تعالى: وَيَحْذَرُكُمْ اللَّهُ نَفْسَهُ" الله ﷻ تاسو د خپل ځان څخه وېروي. [آل عمران: ۲۰]

تشریح: په ظاهر - باطن او په هر حال کې د الله ﷻ څخه وېرېدل ضروري دي، که د الله ﷻ نه وېره د زړه څخه ووځي، نو شیطان راباندې مسلط کېږي.

د الله ﷻ نیول ډېر سخت دي

"وقال تعالى: إِنَّ بَطْشَ رَبِّكَ لَشَدِيدٌ" بې شکه ستا د رب نیول ډېر سخت دي، [البروج: ۴] "وقال تعالى: وَكَذَلِكَ أَخْذُ رَبِّكَ إِذَا أَخَذَ الْقُرَىٰ وَهِيَ ظَالِمَةٌ إِنَّ أَخْذَهُ أَلِيمٌ شَدِيدٌ" او دغه شان ستا د رب نیول دي کله چې هغه یو کلی راوینسي او هغوی په خپلو ځانونو باندې ظلم کړی وي، بې شکه ستا د رب نیول ډېر زیات سخت دي [هود: ۱۲].

پستو شرح د رياض الصالحين

تشریح : د الله ﷺ قانون دا دی چې په اول ځل انسان په مړۍ کې نه نیسي، بلکې مهلت ورکوي، کله چې انسان په مهلت کې مست شي او توبه ونه باسي، بلکې په نافرمانۍ کې نور هم تېر شي، نو بیا یې الله ﷻ رانیسي او یو ځل یې چې راوینسي، نو بیا یې څوک ترې نه شي خلاصولی، په یو روایت کې دي چې د هغې راوي ابو موسی اشعري ؓ دی، یو ځل رسول الله ﷺ وفرمایل چې الله ﷻ ظالم سړي ته مهلت ورکوي، کله چې هغه راوینسي، نو بیا یې ترې څوک نه شي خلاصولی، دا خبره چې رسول الله ﷺ وفرمایل، نو بیا یې دا آیت تلاوت کړو چې "وَكَذَلِكَ أَذِرُكَ" مطلب دا چې لکه څرنگه الله ﷻ وړاندیني قومونه د هغوی د ظلم او گناهونو په وجه هلاک کړل، نو دا اوسني خلک هم هلاکولی شي، خو هغوی ته یې چې څنگه مهلت ورکړو، دوی ته هم مهلت ورکوي، په یو روایت کې دي چې الله ﷻ ظالم ته مهلت ورکوي، لیکن کله یې چې راوینسي، نو بیا یې ترې څوک خلاصولی نه شي.

د الله ﷻ د غیرت تقاضا

وعن أبي هريرة ؓ: أَنَّ النَّبِيَّ ﷺ قَالَ: إِنَّ اللَّهَ تَعَالَى يَغَارُ، وَغَيْرَةُ اللَّهِ، أَنْ يَأْتِيَ الْمَرْءَ مَا هَرَمَ اللَّهُ عَلَيْهِ، د ابی هریره ؓ نه روایت دیه هغه فرمایي چې رسول الله ﷺ وفرمایل چې الله ﷻ دېر زیات غیرتي او عزت والا دي او هغه ته غیرت (عزت) هغه وخت ښه راځي چې کله یو انسان د هغه د حرام شوو څیزونو ارتکاب وکړي. متفق علیه

تشریح : إِنَّ اللَّهَ تَعَالَى يَغَارُ: بې شکه چې الله ﷻ ته غیرت ورځي، د الله ﷻ غیرت دا دی چې انسان هغه کار وکړي د کوم نه چې الله ﷻ منع کړی دی، د غیرت نسبت چې انسان ته وشي، نو د انسان دننه هغه پټه کیفیت او حالت ته وايي چې کله په خپل اهل او خاندان کې یو ناخوښه کار وويني نو حالت یې متغیر شي، کله چې یې نسبت الله ﷻ ته وشي، نو مطلب یې دا دی چې الله ﷻ خپل بندگان د گناهونو څخه منع کوي، ددې لپاره چې هغوی د الله ﷻ په نژد مقبول بندگان جوړ شي، د الله ﷻ د غیرت تقاضا دا ده چې هغه کوم شیان حرام کړي دي او د هغې په کولو یې سزا مقرر کړې ده، خلک هغه کار وکړي، علامه قطب الدین رحمه الله فرمایي: د غیرت باره کې هم دغه مشهوره ده چې انسان هغه خبره یا کار ناخوښ کړي او په هغې باندې ناراض هم شي کوم چې د هغه په ملکیت کې وي او بل څوک پکې تصرف وکړي، گناه کوونکی سړی داسې وي لکه هغه چې د الله ﷻ په ملکیت کې تصرف کول غواړي، کوم شیان چې الله ﷻ حرام کړي دي هغه وکړي.

بَابُ مَا يَقُولُهُ وَيَفْعَلُهُ مَنْ ارْتَكَبَ مِنْهَا عَنْهُ

د حرام شوي شيانو مرتکب ته به څه ويل کيږي

"قَالَ اللَّهُ تَعَالَى: وَأَمَّا يُزْعَمُكَ مِنَ الشَّيْطَانِ نَزْعٌ فَاسْتَعِذْ بِاللَّهِ" الله ﷻ فرمایي: کله چې شیطان تاسو

په وسوسو کې اچول غواړي، نو په الله ﷻ سره پناه وغواړئ! [فصلت: ۸۲]

تشرېح: په آيت کې ارشاد دی: که چاته شيطان وسوسې اچوي، نو هغه ته پکار ده چې په الله سره پناه وغواړي، په يو روايت کې دي چې د نبي کریم ﷺ وړاندې دوه کسانو جنگ کولو، په دې کې يو کس د برزيات غوسه وو. نبي کریم ﷺ وفرمايل: زه داسې کلمه پېژنم، که داسې کس يې ووايي نو دده دا غوسه به ختمه شي، هغه کلمه (اعوذ بالله من الشيطان الرجيم) ده.

د الله ﷻ ياد د شيطان وسوسه ختموي

"وقال تعالى: إِنَّ الَّذِينَ اتَّقَوْا إِذَا مَسَّهُمْ طَائِفٌ مِنَ الشَّيْطَانِ تَذَكَّرُوا فَإِذَا هُمْ مُبْصِرُونَ" الله فرمايي: بې شکه هغه کسان چې متقيان دي، کله چې دوی ته شيطان وسوسه وراچوي، نو دوی الله ﷻ را يادوي، نو هغه وپېژني [الأعراف: ۲۰۱]

تشرېح: طائف من الشيطان: طائف هغه خيال ته وايي چې په زړه يا خوب کې راشي، ليکن دلته ترې شيطاني وسوسه مراد ده، ځکه چې شيطاني وسوسه هم د خيالي تصوراتو سره مشابه وي، د شيطان څخه يو شيطان هم مراد کېدلی شي او دېر هم مراد کېدی شي، مقاتل رحمه الله فرمايي: کله چې متقي انسان ته شيطان وسوسه وچوي، نو هغه الله ﷻ را ياد کړي، هغه پوه شي چې دا خو گناه ده، نو د هغه سترگې خلاصې شي، نو بيا هغه د الله ﷻ د حکم مخالفت څخه بهر شي. يو بزرگ فرمايي: ما د الله ﷻ څخه سوال وکړو چې اې الله! ماته وښه چې شيطان څرنگه انسان ته وسوسه غورځوي؟ نو هغه وايي: ما وکتل چې شيطان د انسان د زړه سره نژدې کيني او د ماشي په شان خپله سوږمه ورنژدې کړي، بوی کول يې شروع کړي، کله چې انسان الله ﷻ ياد کړي، نو هغه خپل بويول بند کړي او کله چې يې غافله وويني، نو بيا د هغه په زړه کيني او خپله پوزه په زړه کې وردننه کړي او بويول يې شروع کړي چې ددې په وجه وسوسې شروع کړي، نو د شيطان نه د خلاصون يوازينی لار بس د الله ﷻ ياد دی.

په گناه سمدستي توبه ويستل پکار دي

"وقال تعالى: وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا لِذُنُوبِهِمْ وَمِنْ يَغْفِرُ الذُّنُوبَ إِلَّا اللَّهُ" الله ﷻ فرمايي: هغه کسان چې کله دوی بې هوډه کار وکړي او يا په ځانونو باندې ظلم وکړي، نو الله ﷻ را ياد کړي او د الله ﷻ څخه د خپلو گناهونو معافي وغواړي او د الله ﷻ نه سېوا بل څوک دی چې گناهونه به معاف کړي؟ هيڅوک نشته، "وَلَمْ يَمْنُوا عَلَى مَا فَعَلُوا وَهُمْ يَعْلَمُونَ أُولَئِكَ جِزَاءُ هُمْ مَغْفِرَةً مِنْ رَبِّهِمْ وَجَنَّتْ ثَمَرِي مِنْ تَحْتِهَا الْأَشْجَارُ خَالِدِينَ فِيهَا وَنَعْمَ أَجْرُ الْعَامِلِينَ" او دوی هميشه والی نه کوي په هغه گناه باندې او دوی پوهيږي، د داسې کسانو بدله د دوی بېخښه ده د رب له لورې يې او باغونه دي د کوم لاندې چې به نهرونه بهيږي، دوی به په دې کې همېش وي او د عمل کوونکو اجره پرېښه دی [آل عمران: ۴۰-۴۱]

تشریح: والذین إذا فعلوا فاحشة: فاحشه د فحش څخه ماخوځ دی، ددې معنی ده: بې حیایي یا د حد څخه تجاوز کول، دلته د فاحشې څخه مراد کبیره گناه ده، ددې په وجه انسان د حد څخه وځي، "أوظلموا أنفسهم" یا بې په ځانونو ظلم وکړو، مطلب دا چې د فاحشه ارتکاب بې قولاً کړی وي او د ظلم ارتکاب بې عملاً کړی وي یا فاحشه هغه گناه ته وایي چې بل هم د ځان سره په گناه کې شریک کړي، لکه: زنا وغیره او ظلم خالص هغه گناه ته وایي چې په خپل ځان پورې بې محدود وي.

ذکروا الله فاستغفروا الذنوبهم: د ذکر څخه مراد د الله ﷻ عذاب یادول دي، دا احساس له ځان سره کول چې د قیامت په ورځ به الله ﷻ زما سره ددې حساب کوي، نو دوی توبه وباسي، مقاتل رحمه الله فرمایي: د ذکر څخه مراد په ژبه ذکر دی.

من يغفر الذنوب الا الله: د گناهونو معافي خالص یو الله ﷻ کوي، په دنیا کې چې یو بل ته خلک معافي کوي هغه په حقیقت کې معافي نه وي، بلکې د خپل حق څخه تېریدل دي، "ولم يصروا على ما فعلوا" ددې آیت څخه معلومه شوه چې لکه څرنگه د استغفار لپاره پښه ماتیا ضروري ده، دغه شان د گناه پرېښودلو عزم هم ضروري دی. (بیا برابره خبره ده چې وروسته دا عزم فوت شي یعنې گناه هم وشي، په یو روایت کې دي چې چا استغفار وویل، نو هغه اصرار ونه کړ، اگر چې په ورځ کې یې سل ځله گناه وکړه، صغیره گناهونه نه پرېښودل او د همیش لپاره یې کول صغیره نه پاتې کیږي، بلکې هغه کبیره جوړ شي، دغه شان کبیره گناهونه د استغفار ویلو سره کبیره نه پاتې کیږي، بلکې هغه ختمیږي.

ای مسلمانانو! توبه وباسئ

"وقال تعالى: وَتُوبُوا إِلَى اللَّهِ جَمِيعاً أَيُّهَا الْمُؤْمِنُونَ لَعَلَّكُمْ تُفْلِحُونَ" ای مؤمنانو تاسو ټول الله ﷻ ته توبه وباسئ! ددې لپاره چې تاسو کامیاب شی! [النور: ۳۱].

تشریح: اول الله ﷻ د پردې حکم ورکړ، بیا یې وفرمایي: ای مسلمانانو! الله ﷻ ته توبه وباسئ! وجه یې دا ده چې هر انسان (برابره خبره ده چې نړوي او که ښځه وي) نفساني خواهشات لري، الله ﷻ فرمایي: که کومه خطايي درڅخه وشي، نو په هغې توبه وباسئ او راتلونکي وخت کې پوره عزم وکړئ چې بیا به دا گناه نه کوو.

په لات او عزی باندې د قسم کولو کفار

"وعن أبي هريرة رضي الله عنه، عن النبي ﷺ قال: مَنْ حَلَفَ فَقَالَ فِي حَلْفِهِ: بِاللَّاتِ وَالْعُزَّى، فَلْيَقُلْ: لَا إِلَهَ إِلَّا اللَّهُ، وَمَنْ قَالَ لِصَاحِبِهِ: تَعَالَ أَقَامِرَكَ فَلْيَتَصَدَّقْ" د أبو هریره رضي الله عنه روایت دی، فرمایي چې رسول الله ﷺ وفرمایي: کوم سړی چې قسم وکړي او په قسم کې داسې ووايي: په لات او عزی مي قسم دی، نو ده ته پکار ده چې لا اله الا الله ووايي او کوم کس چې خپل ملګري ته ووايي: راځه جواړي کوو، نو دی دي صدقه ورکړي. متفق عليه.

تشریح: فليقل: لا اله الا الله: څوک چې په لات او عزی باندې قسم وکړي، هغه ته پکار ده چې لا

إله إلا الله، ووايي، مطلب دا چې د چا د خولې څخه په غلطۍ سره په لات او عزى باندې قسم وخورل شي، نو پکار ده چې هغه کلمه ووايي، ددې لپاره چې گناه يې معاف شي، ځکه چې په قرآن کریم کې دې چې "إن الحسنة يذهب السيأت" بې شکه چې نېک اعمال گناهونه ختموي او که چېرته يې قصداً په لات او عزى باندې قسم کړی وي، نو کافر دی، تجديد د ايمان او نکاح به دوباره کوي.

أقارنك فليصدق: څوک چې چاته ووايي: راځه چې جواري وکړو، نو هغه ته پکار ده چې صدقه ورکړي، د صدقې حکم د استحباب په توگه شوی دی، څوک چې جواری طرف ته دعوت ورکړي، هغه ته د صدقې ورکولو حکم دی، نو څوک چې بالفعل جواري کوي، د هغه به څه حال وي؟

کتاب المنثورات والملاح

د قیامت علامې او نښې

باب أحاديث الدجال وأشرط الساعة وغيرها

د جال راوتل او د قیامت علامې

"عن النّوّاس بن سَمْعَانَ رضي الله عنه قال: ذَكَرَ رَسُولُ اللَّهِ ﷺ الدَّجَالَ ذَاتَ عَدَاةٍ، فَخَفَضَ فِيهِ وَرَقَهُ حَتَّى طَنَّنَاهُ فِي طَائِفَةِ النَّهْلِ، فَلَمَّا رَحَّأ إِلَيْهِ، عَرَفَ ذَلِكَ فِينَا، فَقَالَ: مَا شَأْنُكُمْ؟ قُلْنَا: يَا رَسُولَ اللَّهِ، ذَكَرْتَ الدَّجَالَ الْعَدَاةَ، فَخَفَضْتَ فِيهِ وَرَقَعْتَ، حَتَّى طَنَّنَاهُ فِي طَائِفَةِ النَّهْلِ؟" د نواس بن سمعان رضي الله عنه نه روایت دی هغه فرمایي: یوه ورځ د سهار په وخت کې رسول الله ﷺ د دجال ځینې علامې بیان کړې، د ځینو حالاتو څخه به اندازه لگېده چې د هغه حیثیت ډېر معمولي (سپک) دی، د بیان د انداز څخه به کله معلومېده چې هغه به غیر معمولي (لوی) شخصیت وي، موږ خیال وکړو چې هغه دلته چېرته د خورما په یو باغ کې موجود دی، کله چې موږ د نبی کریم ﷺ په خدمت کې دوباره حاضر شو، نو هغوی به زموږ په مخونو باندې د فکر تاثرات محسوس کړل، وې فرمایل: ولې دومره پریشانه یئ؟ موږ ورته وویل: یا رسول الله ﷺ سهار تاسو د دجال متعلق چې کوم حالات بیان کړي وو، کله به مو حقیر شان ظاهر کړو او کله به غیر معمولي، موږ ستاسو د بیان نه داسې خیال وکړو چې هغه به دلته چېرته د خورما په یو باغ کې پټ وي، "فَقَالَ: غَيْرَ الدَّجَالِ أَخَوْفَنِي عَلَيْكُمْ، إِنَّ يَخْرُجُ وَأَنَا فِيكُمْ، فَأَنَا حَيِّجُهُ دُونَكُمْ، وَإِنْ يَخْرُجُ وَلَسْتُ فِيكُمْ، فَأَمْرٌ حَجِيجٌ نَفْسِي، وَاللَّهِ خَلِيفَتِي عَلَى كُلِّ مُسْلِمٍ" نبی کریم ﷺ و فرمایل: زه په تاسو باندې د دجال نه علاوه نورو معلوماتو باندې هم فکرمند یم، که چېرته هغه زما په موجودګۍ کې ظاهر شول، نو زه به د هغه په مقابله کې ستاسو طرفدار جوړ شم او که چېرته د هغه خروج زمانه وروسته وشو، نو بیا تاسو خپله د هغه د معاملاتو مقابله وکړئ او زما په ځای به الله ﷻ د هر مسلمان حفاظت کوي، "إِنَّهُ شَاقٌّ قَطَطٌ عَيْنُهُ طَائِفَةٌ، كَأَنَّهُ أَشْبَهُهُ بِعَبْدِ الْعَزَى بْنِ قُطَيْبٍ، فَمَنْ أَدْرَكَهُ مِنْكُمْ، فَلْيَقْرَأْ عَلَيْهِ فَوَائِمَ سُورَةِ الْكَافِ، إِنَّهُ خَارِجٌ خَلَّةً بَيْنَ الشَّامِ وَالْعِرَاقِ، فَعَاثَ يَمِينًا وَعَاثَ شِمَالًا، يَا عِبَادَ اللَّهِ قَاتِلُوا" د جال به ګونګريالو وېښتانو والا ځوان وي، د هغه یوه سترګه به د انګور د دانې په شان بهر پر سیدلې راوتلې وي، لکه هغه چې به د

عبد العزى بن قطن (يو کافر دی) مشابه وي، که چېرته د چا سره د هغه ملاقات وشي، نو هغه ته پکار دي چې د سورة كهف ابتدائي ايتونه د هغه په مخکې تلاوت کړي، د هغه د ظهور ځای به د شام او عراق مینځنۍ علاقه وي، هغه به خپل بني او چپ طرف ته قتلونه کوي او فساد سره به مخکې روان وي، اې د الله ﷻ بندگانو! هغه وخت ثابت قدم اوسېږئ! "قُلْنَا: يَا رَسُولَ اللَّهِ، وَمَا لَيْتُهُ فِي الْأَرْضِ؟ قَالَ: أُرَبُّونَ يَوْمًا يَوْمَ كَسَنَةِ وَيَوْمَ كَشَفِ، وَيَوْمَ كَجَمْعَةٍ، وَسَائِرُ آيَاتِهِ كَأَيَّامِكُمْ قُلْنَا: يَا رَسُولَ اللَّهِ، فَذَلِكَ الْيَوْمُ الَّذِي كَسَنَهُ أَتَكْفِيْنَا فِيهِ صَلَافُ يَوْمٍ؟ قَالَ: لَا، اقْدُرُوا لَهُ قُدْرَةً" مود وويل: يا رسول الله ﷺ! د هغه ژوند به څومره وي؟ نبي کریم ﷺ وفرمايل څلوېښت ورځې، يوه ورځ به د يو کال برابر وي، دويمه ورځ به د يوې مياشتې او دريمه ورځ به د يوې اونۍ هفتې برابر وي، باقي ورځې به د معمول مطابق وي، مود پوښتنه وکړه چې يا رسول الله ﷺ! هغه ورځ کومه چې د يو کال برابر وي، ايا زموږ لپاره به د يوې ورځې لمونځونه کافي وي؟ نبي کریم ﷺ وفرمايل: نه! بلکې د وخت په اندازې سره به لمونځونه کوي، "قُلْنَا: يَا رَسُولَ اللَّهِ، وَمَا لِيْنَا فِي الْأَرْضِ؟ قَالَ: كَالْعَيْتِ اسْتَدْبَرْتَهُ الرِّيحُ، فَبَاتَى عَلَى الْقَوْمِ، فَبَدَّ عَوْهُمْ فَيَوْمُنَوْ بِهِ وَيَسْتَجِيبُونَ لَهُ، فَيَأْمُرُ السَّمَاءُ فَيُمْطِرُ، وَالْأَرْضُ فَتَنْبُتُ، فَتَرَوْهُمْ عَلَيْهِمْ سَارِحَتَهُمْ أَطْوَلَ مَا كَانَتْ دُرَى وَأَسْبَغَهُ ضُرُوعًا، وَأَمْدَةً حَوَاصِرَ" مود پوښتنه وکړه: د هغه د تللو رفتار به څرنگه وي؟ نبي کریم ﷺ وفرمايل: د هغې ورځې په شان چې هغه د وروسته نه هوا شري، د خروج او ظهور نه وروسته به هغه يو قوم ته راشي هغه به ورته دعوت ورکړي، هغوی به دده دعوت قبول کړي، د هغه د دعوت تصديق به وکړي، د هغه سره به ملګري شي، هغه به آسمان ته ووايي چې باران وکړه، نو باران به وشي، ځمکې ته به ووايي چې شنه شه! نو هغه به شنه شي، ددې قوم څاروي چې کله ماښام کور ته واپس راشي نو د هغوی کوبونه به زيات لوی وي، د هغوی غلانځې به اوږدې وي او ججوري به اوږده وي (مطلب دا چې ددې قوم ته او د هغوی څارويو ته به اسودګي ملاو شوې وي)، "ثُمَّ يَأْتِي الْقَوْمَ فَيَدْعُوهُمْ فَيَرُدُّونَ عَلَيْهِ قَوْلَهُ، فَيَتَصَرَّفُ عَنْهُمْ، فَيَصْبَحُونَ مُنْجِلِينَ لَيْسَ بَالَيْدٍ يَهْمُ شَيْءٌ مِنْ أَمْوَالِهِمْ وَمَعْرِبَاتِهِ يَقُولُ هَذَا: أَخْرَجَ كُتُوبَكَ، فَتَبِعَهُ كُتُبُ زُهَّا كَيْفَ لَيْسَ بِالْأَمَلِ" بيا به ددې نه وروسته يو بل قوم ته راشي هغه به دوی ته هم دعوت ورکړي، ليکن هغوی به دده دعوت رد کړي، هغه به ددې قوم نه روان شي، ليکن دغه قوم به ډېر زيات مفلس او قحط زده پاتې شي، د هغوی د مال څارويو نه به د دوی سره هيڅ پاتې نه شي، ټول مالونه به يې قحط ختم کړي، هغه به په يوه غير آباده سيمه باندې تېر شي او هغه ځمکې ته به ووايي چې خپلې خزاني ماته راوباسه! د ځمکې خزاني به هغه ته داسې راځي، لکه د شاهدو مچۍ چې په خپل مشر پسې روانې وي، "ثُمَّ يَدْعُو رَجُلًا مُنْتَلِبًا شَبَابًا فَيَقْرَبُهُ بِالسَّيْفِ، فَيَقْطَعُهُ جَزَائِينَ رَمِيَّةَ الْغَرَضِ، ثُمَّ يَدْعُوهُ، فَيَقْبَلُ، وَيَتَهَلَّلُ وَجْهَهُ بِضَحْكَ، فَيَقِيْلُهُ كَذَلِكَ إِذْ بَعَثَ اللَّهُ تَعَالَى الْمَسِيحَ ابْنَ مَرْيَمَ ﷺ، فَيَنْزِلُ عِنْدَ الْمَنَارَةِ الْبَيْضَاءِ تَرْتَقِي دِمَشْقَ بَيْنَ مَهْرُودَتَيْنِ، وَاصْبَغَا كَفَّيْهِ عَلَى أُجْنَبَةٍ مَلَكَيْنِ" هغه به يو صحت مند ځوان د خپلې کارنامې بنودلو لپاره راوغواړي بيا به هغه په توره دوه ځايه کړي، دوه ټوټې به د غشي د گزار په فاصله وغورځيږي، هغه ته به آواز ورکړي، هغه ځوان به ژوندی صحيح سلامت په خنديدونکي حالت مخې ته ولاړ وي، هغه به هم دا رنگه حالاتو ته تيريږي چې الله ﷻ به دغه وخت عيسى بن مريم عليه السلام راوېږي، د هغوی نزول به د دمشق (جامع جومات) په شرقي سپينه

مناره باندې وي، د هغه په بدن باندې به زير رنگ ټوټه وي، هغه به د دوه پېښتو په وزرو باندې وهلې وي او په دې حالت کې به رابښکته شي، "اِذَا طَاطَأَ رَأْسُهُ قَطْرًا، وَإِذَا رَفَعَهُ تَحَدَّرَ مِنْهُ جَمَانٌ كَاللُّؤْلُؤِ، فَلَا يَحِلُّ لِكَافِرٍ يُحْدِثُ بِهِ نَفْسَهُ إِلَّا مَاتَ، وَنَفْسُهُ يَنْتَقِلُ إِلَى حَيْثُ يَنْتَقِلُ طَرَفُهُ، فَيُطْلَبُهُ حَتَّى يَذَرُكَ بِبَابٍ لَيْدٍ فَيَقْتُلُهُ" هغه چې سر بښکته کړي، نو د سپينو زرو د رنگ په شان څاڅکي به د هغوی د وېښتو نه راتويږي او سر مبارک چې پورته کړي، نو د ملغلرو په څېر څاڅکي به يې د تندي څخه راتوی شي، د هغه ساه چې کوم کافر ته ورسېږي، هغه به سمدستي د مرگ اجل ته ورسېږي، د هغه د ساه مسافت به د هغه د نظر د انتها پورې وي، څومره لرې پورې چې د هغه نظر ځي د هغوی ساه به هم هغه ځای ته رسېږي، مسيح عليه السلام به د دجال په تلاش کې وي، دجال به د باب لد سره ومومي، هلته به يې قتل کړي (د لد دروازه بيت المقدس ته نژدې يوه آبادي ده)، "ثُمَّ يَأْتِي عِيسَى عَلَيْهِ السَّلَامُ، قَوْمًا قَدْ عَصَمَهُمُ اللَّهُ مِنْهُ، فَيَمْسَحُ عَنْ وُجُوهِهِمْ وَيُخَيِّدُهُمْ بِدَرَجَاتِهِمْ فِي الْجَنَّةِ، فَيَبَيِّنُ لَهُمْ كَذَلِكَ إِذَا أَوْحَى اللَّهُ تَعَالَى إِلَى عِيسَى عَلَيْهِ السَّلَامُ: إِنِّي قَدْ أَخْرَجْتُ عِبَادًا لِي لَا يَذَانُ لِأَحَدٍ يَقْتُلُهُمْ، فَخَرَّجَ عِبَادِي إِلَى الطُّورِ. وَيَبْعَثُ اللَّهُ يَأْجُوجَ وَمَأْجُوجَ وَهُمْ مِنْ كُلِّ حَدَبٍ يَنْسِلُونَ" د دجال د قتل نه وروسته به عيسى عليه السلام هغه خلکو ته تشرېف راوړي څوک چې الله جل جلاله په خپل فضل د دجال د دوکې نه بچ ساتلي وي، د هغوی د زړه د تفکراتو گرد او غبار چې د هغوی د مخونو نه به ظاهرېږي، هغه به لرې کړي، هغوی ته به د درجاتو زيری واوروي، د حالاتو طريقه به دا وي چې الله جل جلاله به عيسى عليه السلام ته خبر ورکړي چې اوس زما د داسې مخلوق (بندگانو) د وتلو وخت راغلی دی چې د هغوی څخه څوک جنگ نه شي گټلی، ددې وجې نه زما بندگان او خپل ملگري د ځان سره کړه او د طور غر ته يې بوځه، دغه وخت به الله جل جلاله يا جوج ماجوج ته ټولې لارې خلاصې کړي، دوی به په هر لور او جوړ ځای باندې خپرې او ټول ځايونه به لاندې کړي، په ټوله دنيا کې به خپاره شي، "فَقَمَرُوا وَابِلَهُمْ عَلَى مُجْبِرَةٍ طَبِيرَةٍ فَيُشْرُونَ مَا فِيهَا، وَتَمَرَّخَرَهُمْ فَيَقُولُونَ: لَقَدْ كَانَ مِنْهُمْ مَرَّةً مَاءٌ، وَتَحَضَّرُنِي اللَّهُ عِيسَى عَلَيْهِ السَّلَامُ وَأَصْحَابُهُ حَتَّى يَكُونَ رَأْسُ الثَّوْرِ لِأَحَدِهِمْ خَيْرًا مِنْ مِائَةِ دِينَارٍ لِأَحَدِكُمْ الْيَوْمَ" د دوی د شدت او زياتوالي اندازه ددې نه ولگوي چې د هغوی اوله دسته به بحيره طبريه خليج فارس ته ورسېږي، د هغې اوبه به يو يو څاڅکي وڅښي، تردې چې کله د هغوی آخريني دسته هلته راوړسېږي چې هغه ځای وويني، هغوی به ووايي: شايد دلته به چېرته اوبه وي، دغه وخت به عيسى عليه السلام د خپلو ملگرو سره د محاصرې په حالت کې وي، دغه وخت به هغوی ته د غوا يو سر ستاسو د سل ديناره نه زيات قيمتي وي، "فَيَرْغَبُنِي اللَّهُ عِيسَى عَلَيْهِ السَّلَامُ وَأَصْحَابُهُ إِلَى اللَّهِ تَعَالَى، فَيُرْسِلُ اللَّهُ تَعَالَى عَلَيْهِمُ النَّفَقَ فِي دُجَاهِهِمْ، فَيَضْحَكُونَ فَرَسَ كَمُوتِ نَفْسٍ وَاجِدَةٍ، ثُمَّ يَقْبِضُ نَفْسُ اللَّهِ عِيسَى عَلَيْهِ السَّلَامُ وَأَصْحَابُهُ إِلَى الْأَرْضِ، فَلَا يَجِدُونَ فِي الْأَرْضِ مَوْضِعَ شِبْرٍ إِلَّا مَلَأَهُ زَهْمُهُمْ وَنَتْنُهُمْ" دغه وخت به عيسى عليه السلام او د هغه ملگري د فراخي دعاء وغواري، نو الله جل جلاله به د يا جوج ماجوج په څټونو کې د يوې داسې بيمارۍ چينجۍ پيدا کړي چې هغوی به سمدستي د مرگ په غيږ کې ويده شي او چې سهار شي، د هغوی يو تن به هم ژوندي پاتې نه شي، بيا به عيسى عليه السلام خپل ملگري روان کړي. د غر نه به يې رابښکته کړي، دغه وخت به حالت دا وي چې د يا جوج ماجوج د مړو څخه به د ځمکې مخ پټ وي، يو لويشت ځمکه به هم داسې نه وي چې هلته څوک قدم کېږدي، د مړو د بدبویي له وجې به ساه اخيستل

ګران وي، "فَيُرْسِلُ إِلَيْهِ عِيسَى عَلَيْهِ السَّلَامُ وَأُصْحَابُهُ إِلَى اللَّهِ تَعَالَى، فَيُرْسِلُ اللَّهُ تَعَالَى طَيْرًا كَأَنَّهَا الْبُحْتُ، فَتَحْمِلُهُمْ، فَتَقْطُرُهُمْ حَيْثُ شَاءَ اللَّهُ، ثُمَّ يُرْسِلُ اللَّهُ مَطَرًا لَا يَكُنْ مِنْهُ نَيْتٌ مَدِيرٌ وَلَا وَتَرٌ، فَيَغِيْلُ الْأَرْضَ حَتَّى يَبْرُكَهَا كَالزَّلْفَةِ، ثُمَّ يَقَالُ لِلْأَرْضِ: أَلَيْسِي ثَمَرَتِي، وَدَدِي بَرَكَتِي؟" بيا به عيسى عليه السلام د الله ﷻ نه سوال وکړي چې اې الله! دا تکليف او بدبويي ختمه کړې. دغه وخت به الله ﷻ د بختي او ښانو په خبر غټو اندامونو والا مارغان راوليږي، هغوی به دا مړي پورته کړي، چېرته چې الله ﷻ وغواړي هلته به يې وغورځوي، ددې نه وروسته به د الله ﷻ په حکم باران وشي، ددغه باران څخه به نه د خټو کور بچ شي او نه به خيمه پاتې شي، ټوله ځمکه به ووينځل شي او داسې صفا به يې کړي، لکه شيشه، بيا به ځمکې ته وويل شي چې خپل پيداوار او برکات د مخکې په شان ظاهر کړه! "فَيَوْمَئِذٍ تَأْكُلُ الْعِصَابَةُ مِنَ الرِّمَاتِ، وَتَسْتَظِلُّونَ بِحُفَّتَيْهَا، وَيَسَارِكُ فِي الرِّسْلِ حَتَّى أَنَّ اللَّقْحَةَ مِنَ الْإِبِلِ لَتَكْفِي الْفِتَامَ مِنَ النَّاسِ، وَاللَّقْحَةَ مِنَ الْبَقَرِ لَتَكْفِي الْقَبِيلَةَ مِنَ النَّاسِ، وَاللَّقْحَةَ مِنَ الْغَنَمِ لَتَكْفِي الْفَخْدَ مِنَ النَّاسِ" دغه وخت به په يو انار سره ټول جماعت مړيږي او د هغه خول (پوستکې) به د خيمې په شان وي چې خلک به پکې آرام کوي، د شيدو د برکت به دا حالت وي چې د يوې اوښې شيدې به د پوره ډلې لپاره کافي وي، د غوا شيدې به د قبيلې لپاره او د يوې چيلۍ شيدې به د پوره خاندان لپاره کافي وي، "فَيَبْيَأُ هُمْ كَذَلِكَ إِذْ بَعَثَ اللَّهُ تَعَالَى رِيحًا طَيِّبَةً فَتَأْخُذُهُمْ تَحْتَ أَلْبَاطِهِمْ فَتَقْبِضُ رُوحَ كُلِّ مُؤْمِنٍ، وَكُلِّ مُسْلِمٍ، وَيَتَّقَى شَرَّ النَّاسِ يَتَهَارَّجُونَ فِيهَا تَهَارُّجَ الْحُمْرِ، فَعَلَيْهِمْ نَقُومُ السَّاعَةَ" بيا به په مقرر وخت باندې داسې نرمه بڼاېسته هوا وچليږي چې هغې سره به هر ښکېل مؤمن متاثره شي او د هغې هوا سره به د دوی په ترخونو بغلونو کې يوه دانه رانښکاره شي چې د دوی د مرګ سبب به شي او هر مسلمان به مړ شي، صرف کافران، بدکاره او ډېر خراب خلک به پاتې شي، د دوی د فطرتي رذالت او بدکاری به دا حالت وي چې هغوی به علی الاعلان ښکاره د ځناورو او خړو په شان يو بل باندې خيږي او بدکاري به کوي، قيامت به په داسې خلکو باندې قائمېږي رواه مسلم

لغوي تحقيق:

قوله: خَلَّةٌ بَيْنَ الشَّامِ وَالْعِرَاقِ: أَى طَرِيقًا يَبْتَنِمُهَا: خَلَّةٌ بَيْنَ الشَّامِ وَالْعِرَاقِ: د شام او عراق په مېنځ کې

لازمه ده

وقوله: عَاتٌ بِالْعَيْنِ الْمُهْمَلَةِ وَالشَّاءِ الْمَثَلَّةِ، وَالْعَيْتُ: أَشَدُّ الْقَسَادِ: دا قول چې عاث دی، ددې مطلب دا دی چې سخت فساد کونکي به وي

وَالذَّرَى: بضم الدال المعجمة وهو أعالى الأسمية وهو جمع ذريرة بضم الدال وكثرها: الذري معنى ده: د کوهان کوب والا. يعنې د مور والي له وجې به يې کوبونه هم لوی او نسونه به يې چاغ وي

وَالْيَعَالِيبُ: ذُكُورُ النَّحْلِ: د شهدو مچۍ

وَجَزَلَتَيْنِ: أَى قِطْعَتَيْنِ: دوه ټوټې

وَالْعَرَضُ: الْهَدَفُ الَّذِي يُرْمَى إِلَيْهِ بِالنَّشَابِ، أَى: يَرْمِيهِ رَمِيَّةً كَرَمِيَّةً النَّشَابِ إِلَى الْهَدَفِ: د (العرض معنى ده په

غشو باندې نڅښه ويشتل

وَالْمَهْرُودَةُ بِالْأَدَالِ الْمَهْمَلَةِ وَالْمَعْجَمَةِ، وَهِيَ: الثُّوبُ النَّصْبُوعُ: دَا قَوْلُ چې (المهرودة) دی، ددی معنی ده: رنگ

شوی جامه

قَوْلُهُ: لَا يَدَانِ: أَيْ لَا طَاقَةَ: دَا قَوْلُ چې (لايدان) ددی معنی ده: طاقت او وس پې نشته

وَالنَّفْثُ: دُودٌ: د (النغف) معنی ده: چينجی

وَقُرْسَى: جَمْعُ قَرْسٍ، وَهُوَ الْقَتِيلُ: مری

وَالزُّلْفَةُ: بَفْتَمُ الزَّائِي وَاللَّامُ وَالْقَافُ: وَرُوي: الزُّلْفَةُ بضم الزاي واسكان اللام وبالفاء وهي المرأة: صفا د شيشي په خبر

به شي

وَالْعَصَابَةُ: الْجَمَاعَةُ: ډله او جماعت.

وَالرِّسْلُ بِكسر الراء: اللَّبَنُ: شیدي

وَاللِّقْعَةُ: اللَّبُونُ: شیدو والا.

وَالْفِئَامُ بِكسر الفاء وبعد هاء همزة ممدودة: الْجَمَاعَةُ: (الفئام) معنی ده: ډله او جماعت

وَالْفَخْدُ مِنَ النَّاسِ: دُونَ الْقَبِيلَةِ: (والفخذ) معنی ده: د قبیلې نه کمه درجه خاندان

تشریح: دلته یو خو اعتراضات دي. اول دا چې د عبد العزی مرګ خو د رسول الله ﷺ د بعثت

څخه ډېر وړاندې شوی دی، رسول الله ﷺ خو بالکل لیدلی نه دی، نو بیا څنگه رسول الله ﷺ د هغه

سره تشبیه ورکړه؟ جواب دا دی چې رسول الله ﷺ ته عالم کشف یا په خوب کې ښودل شوی و، نو ځکه

رسول الله ﷺ د هغه سره تشبیه ورکړه، "فليقرأ عليه فواتح سورة الكهف" هغه ته پکار دي چې د سورت کهف

اولني ایتونه پرې ووايي، د شروع نه واخله تر (ان يقولون إلا كذبا) پورې، علامه طيبي رحمه الله فرمایي:

د سورت کهف د اولني ایتونو خاصیت دا دی چې ددې ویونکی انسان به د دجال د فتني څخه په امن

کې وي، لکه څرنگه چې اصحاب کهف د فتني څخه په امن کې شول

فينزل عند المنارة البيضاء شرق دمشق بين مہودتين: د اسمان څخه به د دمشق په شرق طرف سپینه مناره

باندې زیر رنگ جامو کې به رانښته شي، په یو بل روایت کې دي چې عیسیٰ علیہ السلام به په بیت

المقدس کې رانښته شي. په یو بل روایت کې دي چې عیسیٰ علیہ السلام به د مسلمانانو په اجتماع کې

رانښته شي، په دې ټولو روایاتو کې هیڅ تعارض نشته. عیسیٰ علیہ السلام به په بیت المقدس کې ښکته

کیري کوم چې د دمشق په طرف دی او په بیت المقدس کې به د مسلمانانو اجتماع وي

سوال: په حدیث کې د سپینې منارې ذکر هم دی، هغه خو په بیت المقدس کې نشته؟ جواب دا

دی چې د عیسیٰ علیہ السلام د رانښته کېدو څخه وړاندې به په بیت المقدس کې سپینه مناره جوړه شي.

"فلا يعمل لکافر یجدر به نفسه الامات" کوم کافر ته چې د عیسیٰ علیہ السلام د ساه پوک په وجه به دجال ولې نه مردار یري، هغه خو هم کافر دی؟

سوال دا دی چې د عیسیٰ علیہ السلام د ساه پوک په وجه به دجال ددې نه مستثني کړي، عیسیٰ علیہ السلام به یې خپله مردار کړي. د هغه

جواب دا دی چې الله جل و علا به دجال ددې نه مستثني کړي، عیسیٰ علیہ السلام به یې خپله مردار کړي. د هغه

په وينو رنگ جامې به عيسی عليه السلام ټولو مسلمانانو ته وښيي چې هغوی پرې مطمئن شي، يا دا چې کله عيسی عليه السلام د آسمان څخه راښکته شي، نو هغه به به الله ﷻ دا معجزه ورکړي وي چې د هغه د ساه په پوک سره به هر کافر مړ کيږي، ليکن وروسته به دا معجزه ختمه شي او د جال به ددې معجزې په ختمېدو سره راښکاره شي.

اللهم: د شام په هيواد کې د غره نوم دی ځينې وايي چې په بيت المقدس کې د يو کلي نوم دی

د دجال سره به اوبه او اوري

"وعن ربيع بن حراش، قال: انطلقت مع أبي مسعود الأنصاري إلى حذيفة بن اليمان، فقال له أبو مسعود: حَدِّثْنِي مَا سَمِعْتَ مِنْ رَسُولِ اللَّهِ ﷺ فِي الدَّجَالِ، قَالَ: إِنَّ الدَّجَالَ يُخْرِجُ، وَإِنَّ مَعَهُ مَاءٌ وَنَارٌ" د ربيع بن حراش رحمه الله نه روايت دی هغه فرمايي چې يوه ورځ زه د عبد الله بن مسعود رحمه الله سره د حذيفه بن اليمان رحمه الله پوښتنې ته ورغلم، ابو مسعود رحمه الله ورته وفرمايل: که تاسو موږ ته د دجال باره کې خبر راکړئ کوم چې تاسو د رسول الله ﷺ نه اورېدلی دی، هغه وفرمايل: دجال به راوځي او د هغه سره به اوبه او اوري، "فَأَمَّا الَّذِي يَرَاهُ النَّاسُ مَاءً فَتَنًا مُخَوِّفٌ" کومې اوبه چې خلک ويني، هغه به په حقيقت کې اور وي چې سوځول به کوي، "وَأَمَّا الَّذِي يَرَاهُ النَّاسُ نَارًا، فَمَاءٌ بَارِدٌ عَذْبٌ" او کوم اور چې خلک ويني، هغه به په حقيقت کې خوږې يخې اوبه وي، "فَمَنْ أَدْرَكَهُ مِنْكُمْ، فَلْيَقْرَفْ فِي الَّذِي يَرَاهُ نَارًا، فَإِنَّهُ مَاءٌ عَذْبٌ طَيِّبٌ" بس کوم چې په تاسو کې د جال وويني، نو بايد چې هغه په نظر کې اور راتلونکی شي ته د شک څخه پرته ځان وغورځوي، ځکه چې هغه به په حقيقت کې خوږې يخې اوبه وي، "فَقَالَ أَبُو مَسْعُودٍ: وَأَنَا قَدْ سَمِعْتُهُ" ابو مسعود رحمه الله وفرمايل: ما خپله هم دغه شان د رسول الله ﷺ نه اورېدلي دي. متفق عليه

تشرېح: اِن مَعَهُ مَاءٌ: د هغه سره به اوبه وي، ددې نه مراد په اسبابو کې د عيش او عشرت هغه شيان دي چې په ظاهر کې د اوبو سره تعلق لري، ليکن په حقيقت کې به د تکليف او اذيت باعث وي. يراه الناس ناراً: کوم اور چې خلک ويني، هغه به په حقيقت کې خوږې اوبه وي، لکه څرنگه چې ابراهيم عليه السلام ته د نمرود سور اور يخ او د سلامتيا والا جوړ شوی وو.

سوال: ايا په حقيقت کې به اوبه او اوري؟

جواب: په حقيقت کې به اوبه او اوري وي، بلکې دا به يو طلسماتي منتر وي چې د هغې په ذريعه به په ظاهر کې اور او اوبه ليدل کيږي، بل جواب دا دی چې ممکنه ده چې حقيقتاً به اوبه او اور وي، ليکن الله ﷻ به د هغې تاثير بدل کړي، اوبه به سوځول کوي او اور به يخ وي، الله ﷻ به اصلاً په خلکو باندې امتحان کوي.

ټول مؤمنان به مړه شي

"وعن عبد الله بن عمرو بن العاص رضي الله عنهما، قال: قال رسول الله ﷺ: يُخْرِجُ الدَّجَالُ فِي أُمْتِي قَبِيحَاتٍ أَرْبَعِينَ، لَا أَذْرَى أَرْبَعِينَ يَوْمًا، أَوْ أَرْبَعِينَ شَهْرًا، أَوْ أَرْبَعِينَ عَامًا، قَبِيحَاتُ اللَّهِ تَعَالَى عِيسَى ابْنُ مَرْيَمَ ﷺ، قَبِيحَاتُ قَبِيحَاتِهِ: د عبد الله

بن عمرو بن العاص رضي الله عنه نه روايت دی هغه فرمايي چې رسول الله ﷺ وفرمايل: د جال به زما په امت کې راوځي او تر څلوېښت ورځو پورې به دی وخت تيروي، راوي وايي: معلومه نه ده چې څلوېښت ورځې يې ونښودلې او که څلوېښت مياشتې او که څلوېښت کاله، بيا به الله ﷻ عيسى عليه السلام رانازل کړي، عيسى عليه السلام به د هغه په طلب کې روان شي، هغه به ووژني، "ثُمَّ تَمُوتُ النَّاسُ سَبْعِينَ لَيْسَ يَنْتَبِهُنَّ عَنْ آوَةِ مُرْيَسِيلَ اللَّهِ ﷻ رَحْمَةً مِنْ رَبِّهِمْ قَبْلَ الشَّامِ، فَلَا يَنْقُصُ عَلَى وَجْهِ الْأَرْضِ أَحَدٌ فِي قَلْبِهِ مِثْقَالُ ذَرَّةٍ مِنْ خَيْرٍ أَوْ إِمَانٍ إِلَّا قَبَضَتْهُ، حَتَّى لَوْ أَنَّ أَحَدَكُمْ دَخَلَ فِي كَيْدِ جَهْلٍ، لَكَ خَلَّتْهُ عَلَيْهِ حَتَّى تَقْبُضَهُ" بيا به خلك تر اوه ۷ کالو پورې داسې ژوند تيروي چې د دوه کسانو په خپل مينځ کې به هېڅ جنگ نه وي، بيا به الله ﷻ د شام له طرفه يوه هوا راوليږي د ځمکې په مخ به داسې يو کس پاتې نه شي چې د هغه په زړه کې ذره برابر خير او ايمان وي، مگر دا چې د هغه روح به قبض کړی شي، تردې چې که يو کس د غره په بېخ کې پټ ناست وي، نو هغه ته به هم ددې هوا اثر ورسېږي او د هغه روح به هم قبض کړی شي، "فَيَنْقُصُ شَرَارُ النَّاسِ فِي عِقَّةِ الطَّلَبِ، وَأَحْلَامِ النَّبَا، لَا يَعْرِفُونَ مَعْرِفَةً، وَلَا يَنْكُرُونَ مُنْكَرًا، فَيَمُوتُ هُمُ الشَّيْطَانُ، فَيَقُولُ: أَلَا تَسْتَجِيبُونَ؟ فَيَقُولُونَ: قَبْلَ أَنْ نَمُرَّ؟ قَبْلَ أَنْ نَمُرَّ بِبَادَةِ الْأَوْتَانِ، وَهُمْ فِي ذَلِكَ دَارٌ يَذْفَعُ، حَسَنَ عَيْشِهِمْ" بيا به د ځمکې په مخ صرف او صرف بدکار خلك پاتې شي چې په شهوت پرستۍ کې به د مارغانو په شان او په ظلم کې به د ځناورو په شان وي، د دوی په نظر کې به نه څه نېکي وي او نه به څه بدۍ ته بدې وايي، شيطان به ورته د انسان په صورت کې راشي او ورته به ووايي: ايا تاسو زما خبره نه منئ، دوی به ورته ووايي: ته څه وايې؟ هغه به ورته د بت پرستۍ دعوت ورکړي، هغوی به دده دعوت قبول کړي او بت پرستۍ به شروع کړي، دغه وخت به دوی ډېر زيات په عيش عشرت کې وي، "ثُمَّ يَنْفَعُ فِي الصُّورِ، فَلَا يَمْلَأُ أَحَدٌ إِلَّا أَصْفَى لَبًا وَرَقَرَةً، وَأَوَّلُ مَنْ يَمْلَأُ رَجُلٌ يَلُوطُ حَوْضَ إِبِلِهِ فَيَصْقُ وَيَصْقُ النَّاسُ حَوْلَهُ، ثُمَّ يُرْسِلُ اللَّهُ - أَوْ قَالَ: يُزِيلُ اللَّهُ - مَطَرًا كَأَنَّهُ الظَّلُّ أَوِ الْغُلُّ، فَتَنْبُتُ مِنْهُ أَجْسَادُ النَّاسِ" بيا به په شپېلۍ کې پوک ووهل شي چې څوک يې هم واورې، نو غوږ به ورته ږدي، د ټولو نه اول به اواز هغه کس اوړي چې د خپل حوض (ډنډ) اصلاح کوي او هغه به په خټو ليو وي، هغه به د اواز په اورېدو سره بې هوشه شي، د هغه نه شاوخوا خلك به هم بې هوشه شي، بيا به الله ﷻ د پرځې په شان باران راوړي، الله ﷻ به بيا خلك دوباره راژوندي کړي، "ثُمَّ يَنْفَعُ فِيهِ أُخْرَى فَإِذَا هُمْ قِيَامٌ يَنْظُرُونَ، ثُمَّ يُقَالُ: يَا أَيُّهَا النَّاسُ هَلُمَّ إِلَى رَبِّكُمْ، وَفَوْقَهُمْ أَنَّهُمْ مَسْئُولُونَ، ثُمَّ يُقَالُ: أَخْرِجُوا بَعَثَ النَّارَ يُقَالُ: مِنْ كَمَرٍ؟ فَيُقَالُ: مِنْ كُلِّ أَلْفٍ تِسْعِيَةٌ وَتِسْعِينَ، فَذَلِكَ يَوْمُ يُجْعَلُ الْوَلَدَانِ شَيْبًا، وَذَلِكَ يَوْمُ يُكْشَفُ عَنْ سَاقٍ" بيا چې په دويم ځل شپېلۍ ووهل شي، نو خلك به وويني چې په خپلو خپلو ځايونو به ولاړ وي، دوی ته به وويل شي چې خپل رب طرفته روان شئ بيا به پرېښتو ته وويل شي، دوی ودرؤي چې د دوی نه پوښتنې وشي، بيا ددې مرحلې نه وروسته به وويل شي چې په دوی کې دوزخيان راوباسئ، عرض به وشي چې په کوم حساب سره؟ حکم به وشي چې په زړو کې نهه سوه نهه نوي، دا به هغه ورځ وي چې ددې د هېبت نه به ماشومان بوداگان شي او دا ورځ به ډېره هېبت ناکه او خطرناکه وي، د ټولو کارونو حقيقتونه به ښکاره کړي شي. رواه مسلم

لغوي تحقيق: اللَّيْتُ: صَفْحَةُ الْعُنُقِ، وَمَعْنَاهُ يَضَعُ صَفْحَةً عَنْقِهِ وَيَرْفَعُ صَفْحَتَهُ الْأُخْرَى: ددې معنی دا ده چې د څڼې

یو طرف به یې اوچت وي او بل طرف به یې ښکته وي.

تشریح: ربحاً یا ردة من قبل الشَّام: د شام له طرفه به یخه هوا شروع شي. د ټولو مسلمانانو روحونه به قبض کړي. د روح قبض کېدل هوا طرفته نسبت مجازي دی. هوا روح نه قبض کوي. بلکې روح خود الله ﷻ په حکم ملک الموت قبض کوي. "فتبقى شرار الناس" بدترین خلک به د ځمکې پرمخ پاتې شي. ځکه چې ښک خلک به ټول مړه وي. دغه شان په دې بدو خلکو به قیامت شروع شي. لکه څرنگه چې په یو روایت کې دي چې تر څو د ځمکې په مخ الله الله ویونکی وي تر هغه به قیامت نه راځي.

یوم یکشف عن ساق: همدغه ورځ به وي چې الله ﷻ به خپله پونډۍ خلاصه کړي. د پښۍ خلاصېدو معنی څه ده، دا لفظ د مشابهاتو څخه دی. په معنی یې یو الله ﷻ ښه پوهیږي. ځینې متاخرین علماء فرمایي: ددې نه د قیامت سختي او تکلیفونه مراد دي. په یو روایت کې دي چې د قیامت په ورځ به الله ﷻ خپله پونډۍ خلاصه کړي. لکه څرنگه چې د هغه شان سره ښایيږي. هر مسلمان سړی او مسلمانې ښځه به سجده ولگوي. البته هغه خلک به سجده ونه شي لگولی کومو چې په دنیا کې د ریاکاری په طور سجدې لگولي وي (یا منافقان) وو. د هغوی ملا به تختې شي. الله ﷻ ته به سجده نه شي لگولی.

د مکې مکرمې او مدینې منورې خصوصیت

"وعن أنس رضي الله عنه قال: قال رسول الله ﷺ: ليس من بلد إلا سطرؤه الدجال إلا مكة والمدينة، وليس شئ من أنفائها إلا عليه الملائكة صافين تحرسهما" د انس رضي الله عنه نه روایت دی هغه فرمایي چې رسول الله ﷺ وفرمایي: داسې ښار او بازار او د ځمکې داسې یو کنډوبه نه وي مگر دا چې دجال به یې پایمال کړي، سېواد مکې او مدینې منورې څخه چې هلته به پرېښتې متعین وي. صف په صف به ولاړې وي او ددې ښارونو حفاظت به کوي. "فَيُنْزَلُ بِالسَّبْعَةِ، فَتَرْجُفُ الْمَدِينَةُ ثَلَاثَ رَجَفَاتٍ، يُخْرِجُ اللَّهُ مِنْهَا كُلَّ كَافِرٍ وَمُنَافِقٍ" هغه به د مدینې په ښوره ناکه ځمکې ډېره وي. دغه وخت به په مدینه کې درې ځله زلزله راشي چې د هغې په وجه به کافران او منافقان خلک د ویرې نه بهر ته منډه کړي رواه مسلم.

تشریح: د مکې مکرمې او مدینې منورې یو خصوصیت دا دی چې دې ته به دجال نه شي داخلېدلی. وجه به یې دا وي چې هلته به پرېښتې په حفاظت باندې مامورې وي. دجال به د داخلېدو کوشش کوي. لیکن پرېښتې به یې نه پرېږدي او په ځینو روایاتو کې د اقصی جومات (بیت المقدس) او جبل طور (د طور غر) ذکر هم دی.

د مکې مکرمې او مدینې منورې کوم خلک چې دجال مني. هلته به زلزله راشي چې د زلزلې له وجې به هغوی وتښتي او د دجال سره به یو ځای شي.

د دجال سره به اويا زره يهوديان وي

"وَعَنْهُ عَلَيْهِ السَّلَامُ: أَنَّ رَسُولَ اللَّهِ ﷺ قَالَ: يَتَّبِعُ الدَّجَالُ مِنْ يَهُودِ أَصْبَهَانَ سَبْعُونَ أَلْفًا عَلَيْهِمُ الطَّلَاسَةُ" د انس عليه السلام نه روايت دی هغه فرمايي چې رسول الله ﷺ وفرمايل: د دجال سره به د اصبهان اويا زره (۷۰۰۰۰) يهوديان ملگرتيا کوي کومو چې به طيلسان اغوستي وي. رواه مسلم

تشرېح: يتبع الدجال: د دجال سره به ځينې ملگري هم وي، "اصبهان" د ايران يو مشهور بازار دی، "سبعون ألفاً" اويا زره (۷۰۰۰۰) يهوديان به ورسره وي، په يو بل روايت کې لس کم سل زره يهوديان به ورسره وي، "الطَّلَاسَةُ" د جامو نوم دی، کوم چې به د څادر يو په شان وي، ددې څادر په استعمال کې هيڅ قباحث نشته، په ځينو رواياتو کې دي چې انس عليه السلام هغه ناخوښ کړی دی، د هغې وجه دا ده چې د هغې رنگ به زير وي

خلک به د دجال له ويرې غرونو ته لاړ شي

"وَعَنْ أَمْرِ شَرِيكٍ رَضِيَ اللَّهُ عَنْهَا: أَنَّهَا سَمِعَتْ النَّبِيَّ ﷺ يَقُولُ: لَيَنْفِرَنَّ النَّاسُ مِنَ الدَّجَالِ فِي الْحِجَالِ" د ام شريك نه روايت دی هغه فرمايي چې ما د رسول الله ﷺ نه واورېدل چې فرمايل يې: خلک به د دجال نه د بچ کېدو لپاره غرونو ته تنبتي. رواه مسلم

تشرېح: په يو بل روايت کې ددې جملې اضافه هم شوې ده چې ام شريك عليه السلام پوښتنه کوي چې "فَأَيْنَ الْعَرَبُ يَوْمَئِذٍ؟ قَالَ: هَمَّ قَلِيلٌ" په دې ورځو کې به عرب چېرته وي؟ رسول الله ﷺ وفرمايل: په دې ورځو کې به عرب ډېر کم وي، په جنت کې به هم عربي ژبه وي

د حديث مطلب دا دی چې کله دجال راشي، نو نېک خلک به د ايمان د حفاظت په خاطر غرونو ته لاړ شي، ددې لپاره چې هسې نه په فتنه کې مبتلا شي، د ام شريك عليه السلام دغه پوښتنه چې عرب به چېرته وي؟ مطلب يې دا دی چې په عربو کې ايماني غيرت او د جهاد جذبه زياته ده، ايا هغوی به د دجال مقابلې ونه کړي؟ رسول الله ﷺ وفرمايل: عرب به وي، ليکن ډېر کم به وي چې د مقابلې طاقت به يې نه وي

د راوي ام شريك عليه السلام حالات:

اصل نوم يې غزیه ؤ، ده، ليکن په غزيلة باندې مشهوره وه، کنيت يې ام شريك دی، د انصارو د قبيلې سره تعلق لري، په بخاري، ترمذي، مسلم او نسائي کې يې روايات موجود دي

د دجال فتنه تر ټولو سختې ده

"وَعَنْ عِمْرَانَ بْنِ حُصَيْنٍ رَضِيَ اللَّهُ عَنْهَا، قَالَ: سَمِعْتُ رَسُولَ اللَّهِ ﷺ يَقُولُ: مَا بَيْنَ خَلْقِ آدَمَ إِلَى قِيَامِ السَّاعَةِ أَمْرٌ أَكْبَرُ مِنَ الدَّجَالِ" د عمران بن حصين نه روايت دی هغه فرمايي چې ما د رسول الله ﷺ نه واورېدل چې فرمايل يې: د آدم عليه السلام د پيداېښت نه واخله تر قيامته پورې به د دجال نه زياته بله لويه فتنه نه وي. رواه مسلم

لغوي تحقيق : الساعة : قيامت

تشرېح : د آدم عليه السلام د زماني نه تر قيامته پورې د دجال نه بله لويه فتنه نشته، په دې وجه هر پېغمبر عليه السلام خپل امت ددې فتنې څخه وپېژنلې ده، په دې فتنه کې به ډېر ښه ښه خلک راڅرګند شي، ځکه چې د دجال سره به ډېر لوی جادو وي.

د دجال سره د يو ايمانداره سړي مقابله

"وعن أبي سعيد الخدري رضي الله عنه، عن النبي ﷺ، قال: يخرج الدجال فيتوجه قبله رجل من المؤمنين فيلقاه الساليم مساليم الدجال فيقولون له: إلى أين تعبد فيقول: أعبد إلى هذا الذي خرج. فيقولون له: أو ما تؤمن برئنا؟ فيقول: ما برئنا أخفاء! فيقولون: اقلوه! د أبو سعيد خدري رضي الله عنه نه روايت دی هغه فرمايي چې رسول الله ﷺ وفرمايل: يو مسلمان به د دجال د خروج نه وروسته هغه ته ورشي، دغه مسلمان به د دجال د څو کيدار سره ملاقي شي، څو کيدار به ورته ووايي: چېرته څې؟ هغه به ورته ووايي: هغه کس ته ورځم چې راوتلی دی، څو کيدار به ورته ووايي: ته زموږ په رب ايمان نه لرې؟ هغه به ورته ووايي: زموږ د رب صفتونه ښکاره دي، په هغه کې څو هيڅ پټ والی نشته، هغه خلک به په دې خبره غوسه شي، وبه وایي چې دا سړی قتل کړئ! "فيقول بعضهم لبعض: أليس قد عاهدكم بكم أن تقتلوا أحداً دونه، فينطلقون به إلى الدجال، فإذا رآه المؤمن قال: يا أيها الناس! إن هذا الدجال الذي ذكره رسول الله ﷺ فيما رواه الدجال به فيشبه، فيقول: خذوه وشجوه. فيؤسره ظهراً ويضنه ضرباً، فيقول: أو ما تؤمن بي؟ فيقول: ألت السببه الكذاب!" په دوی کې به یو کس ووايي: ولې تاسو ته ستاسو مشر (دجال) نه وو ويلي چې په تاسو کې به څوک هم زمانه سهوا بل څوک قتل نه کوي، هغوی به دا مسلمان دجال ته بوځي، کله چې دا مسلمان دغه دجال وويني، نو ټولو خلکو ته به ووايي چې اې خلکو! دا هغه دجال دی چې رسول الله ﷺ په اطلاع ورکړې وه، د هغه خبره چې واورې، دجال به خپلو خلکو ته ووايي: دا کس ونیستی او وې وهی دده سر مات کړئ! شا او خېته بهې لوڅه کړئ، وې وهی! کله چې بهې وهی، نو دا پوښتنه به ترې کوي چې اوس په ما باندې ايمان راوړې او که نه؟ هغه به ورته ووايي: ته واقعي مسيح کذاب یې! "فيؤمر به فيؤمر بالسيف من مفرقه حتى يفرق بين رجله ثم يمشي الدجال بين القطعتين ثم يقول له: قم، فيستوي قائماً. ثم يقول له: أو ما تؤمن بي؟ فيقول: ما أزدت فيك إلا بصيرة!" بيا به دجال امر وکړي چې دی ونیستی او په آرې سره يې د سر نه تر پښه پورې وشلوي! دوه ټوټې به يې کړي، کله چې جسم دوه ټوټې شي، دجال به د دوه ټوټو په مینځ روان شي، بيا به دواړو ټوټو ته مخاطب شي، هغه به ووايي: ودرېږه! هغه مسلمان به صحيح ودرېږي، دجال به ووايي: اوس وايه! ايمان راوړې او که نه؟ هغه به ورته ووايي: اوس څو مي نو يقين زيات شو (چې ته واقعي مسيح دجال کذاب یې)! "ثم يقول: يا أيها الناس! إنه لا يفعل بقدي بأحد من الناس فيأخذه الدجال ليدبجه، فيجعل الله ما بين رقبته إلى رقبته نحاساً، فلا يستطيع إليه سبيلاً، فيأخذه بيديه ورجليه فيقذف به، فيعذب الناس أنه قد فقه إلى النار، وإنما القر في الجنة. فقال رسول الله ﷺ: هذا أعظم الناس شهاداً عند رب العالمين" بيا به هغه مسلمان اعلان وکړي چې اې خلکو واورئ! زما څخه پس به دغه دجال د چا هيڅ نقصان نه شي کولی، دې وينا سره به دجال وغواړي چې د هغه مړۍ پرې کړي، ليکن الله ﷻ به ددې مؤمن د مړۍ نه تر ګور ګور

پورې حصه د پیتلو په شان سخته کړې چې نه به مری پرې کولی شي او نه به یې ماتولی شي چې د جال به مجبور شي، لاس او پښې به یې وتړي او په اور کې به یې واچوي، خلک به گومان کوي چې دی په اور کې ولوېدو، لیکن په حقیقت کې به هغه په جنت کې وي، بیا رسول الله ﷺ وفرمایل: دا مؤمن بنده به د الله ﷻ په نزد تر ټولو لوی شهید وي. رواه مسلم. رواه البخاری بعضه بمعناه.

لغوي تحقیق: السالیم: هم الحقا والطلائع: د (المسالم) نه مراد څوکیداران دي.

تشریح: فیتوجه قبله رجل من المومنین: په مسلمانانو کې به د ایمان خاوند یو کس وروړاندې شي، په دې کې د یو مؤمن استقامت ته اشاره ده. د جال به دغه مسلمان شهید کړي، بیا به د جال د هغه نه دوه ټوټې جوړې کړي او ددې دواړو ټوټو تر مینځ به هغه تېر شي، بیا به یې د جادو په ذریعه راژوندي کړي، دلته یوه خبره د یادونې وړ ده، هغه دا چې دا ژوندي کول او مړه کول به په حقیقت کې الله ﷻ کوي، د جال ته نسبت خالص مجازاً شوی دی، لکه عیسی علیه السلام ته د مړي ژوندي کولو معجزه ورکول شوې ده، خو هلته هم په حقیقت کې ژوندي کول الله ﷻ کوي، بیا به د جال وغواړي چې هغه کس مړ کړي، لیکن په مړ کولو به یې قادر نه وي، بیا به الله ﷻ د هغه مسلمان سړي څټ نه تانبه (اوسپنه) تاوه کړي، یعنې ددې څخه وروسته به د جال مهلت ختم شي.

وانما ألقى في الجنة: په حقیقت کې به هغه په جنت کې وي، د جنت نه مراد یا خو دنیوي خوندونه، راحت او سکون مراد دی یا ترې مراد دا دی چې د جال به یې په اور کې د اچولو کوشش وکړي چې هغه مسلمان وسوځوي، لیکن هغه اور به ده ته گل گلزار شي، لکه ابراهیم علیه السلام ته اور د راحت او سکون ذریعه جوړه شوه.

هذا اعظم الناس شهادة عند رب العالمين: د رب العالمین ذات په نزد به دا کس تر ټولو لوړ او پیاوړی شهادت موندونکی وي، ده ته د هغه اولني مرگ په لحاظ شهید وویل شو چې د جال په اول ځل په آره باندې شهید کړی وو، لیکن بیا الله ﷻ راژوندي کړو.

د جال د الله ﷻ په مخ کې ذلیل دی

"وعن المغيرة بن شعبه رضي الله عنه قال: ما سأل أحد رسول الله ﷺ عن الدجال أكثر مما سألتُهُ، وإنه قال لي: ما يعزُّك قلت: إنهم يقولون: إن معه جبلٌ من ذهبٍ وتمرٍّ ماء، قال: هو أهونُ عليَّ من ذلك" د مغيرة بن شعبه رضي الله عنه نه روایت دی هغه فرمایي چې د جال باره کې به هیچا دومره پوښتنې د رسول الله ﷺ څخه نه کولې، لکه څومره چې به ما کولې، ماته یوه ورځ رسول الله ﷺ وفرمایل: ته ولې دومره پرېشانه یې، هغه به تاته هېڅ ضرر نشي رسولی، ما وویل: یا رسول الله ﷺ خلک وايي: د هغه سره به د دودۍ غراو د اوبو نهر وي؟ نبي کریم ﷺ وفرمایل: که چېرته داسې وي نو بیا هم د الله ﷻ په نزد دا څه لویه خبره نه ده، مسلمانانو ته به د آزمایش لپاره هغه ته ددې نه زیات طاقت ورکړي او بیا به هم مسلمانان د هغه د فتني نه الله ﷻ محفوظ ساتي. متفق علیه.

تشرېح: ان معه جبل خبز و نهر ماء: د هغه سره به د ډوډۍ غړ او د اوبو نهر وي، په دې وخت کې به قحط سالي وي، د هغه سره به ډوډۍ او اوبه ښه پرېمانه وي. خلك به د قحط په وجه هغه ته راځي. "هو اهن على الله من ذلك" هغه به د الله ﷻ په نزد په ټول مخلوق کې ذليل وي، د دجال سره به په حقيقت کې هيڅ نه وي، هغه به خالص ټوله دوکه وي. کله چې مؤمنان دغه دوکه وويني، نو د دوی ايمان به نور هم مضبوط شي، په دجال کې به دومره طاقت نه وي چې ايمانداره خلك گمراه کړي، هغوی به په خپله عقیده او ايمان دومره مضبوط ولاړ وي چې دجال دومره په هغوی زور لگوي، هغومره به د هغوی ايمان قوي کيږي.

هر پېغمبر خپل امت د دجال د فتنې څخه وېرولی دی

"وعن انس رضي الله عنه قال: قال رسول الله ﷺ: ما من نبي الا وقد ائذرت أمة الأعور الكذاب، الا أنه أعور، وإن ربكم ﷻ ليس بأعور، مکتوب بين عينيه ك ف ر" د انس رضي الله عنه روايت دی هغه فرمايي چې رسول الله ﷺ وفرمايل: داسې يو پېغمبر نه دی تېر شوی چې هغه خپل امت د ړوند دروغجن دجال څخه نه وي وېرولی، ياد ساتي چې هغه په يوه سترگه ړوند دی او ستاسو رب ړوند نه دی. د هغه د دواړو سترگو په مېنځ کې به ليکل شوي وي: (ک، ف، ر)، متفق عليه.

لغوي تحقيق: أعور: ټپه سترگه اړوند.

تشرېح: يو پېغمبر داسې نه دی تېر شوی چې هغه خپل امت د دې فتنې څخه نه وي وېرولی، مطلب دا چې الله ﷻ د دجال د راوتلو وخت مقرر کړی نه دی، صرف دومره بيان شوي دي چې هغه به د قيامت سره نژدې راوځي، د قيامت وخت معلوم نه دی کله هم راتلی شي، د دجال د راوتلو وخت هم متعين نه دی چې په دې ورځ يا کال به راوځي، "إنه أعور" دجال به ړوند وي، الله ﷻ ړوند نه دی، د مسلمانانو عقیده دا ده چې د الله ﷻ په ذات او صفاتو کې هيڅ عيب او نقصان نشته.

مکتوب بين عينيه ك ف ر: د (ک، ف، ر) څخه کفر مراد دی چې هر عالم او جاهل به يې ويلی شي، بل دا چې دجال به خلك کفر طرفته رابولي، د رسول الله ﷺ په امت باندې د الله ﷻ لوی فضل او احسان دی چې هغه د دجال په مخ کافر ليکلی دی چې هر عالم او جاهل به يې ويلی شي او د هغه په دجل او چل کې به نه شي راتلی.

دجال به ړوند وي

"وعن أبي هريرة رضي الله عنه قال: قال رسول الله ﷺ: ألا أحدبكم حديثاً عن الدجال ما حدثت به مني قومه؟" د أبو هريرة رضي الله عنه روايت دی، فرمايي چې رسول الله ﷺ وفرمايل: گورئ زه تاسو ته د دجال متعلق هغه خاص خبره بيانوم چې هيڅ نبي هغه نه ده بيان کړې. "إنه أعور، وأنه يجي معه يمثال الجنة والنار، قالق يقول إنها الجنة هي النار" هغه دا چې هغه به يو سترگی وي، د جنت او دوزخ په شان به دوه شيان هغه سره ملگري وي کوم ته چې هغه

جنت وايي، په حقيقت کې به هغه دوزخ وي متفق عليه
تشرېح: ښه اهور: د دجال يوه سترگه به نه وي، ځينې وايي د اهور معنی ده عیب دار، يعنې د

هغه په سترگه کې به عیب وي، "مثال الجنة والنار: والقي يقول إنها الجنة هي النار" مطلب دا چې دجال کوم شي ته
دوزخ ووايي، هغه به په حقيقت کې جنت وي، څوک چې د دجال خبره نه مني دجال به پرې غوسه شي.
په اور کې به يې واچوي، ليکن الله ﷻ به ورته په هغه اور کې راحت ورکړي او څوک چې د دجال خبره
مني، هغه به يې د عيش، راحت او آرام لپاره په خپل جنت کې واچوي، هغوی به گومان کوي چې بس
مړي به پکې وي، ليکن په حقيقت کې به هغه په اور کې سوخي، د حديث مقصد دا دی چې خلک د
دجال څخه ځان وساتي، د هغه په چل او دوکه کې رانشي، د هغه د دروغجن جنت څخه ځان ساتل
پکار دي.

د دجال يوه سترگه د انګور د دانې په شان ده

"وعن ابن عمر رضي الله عنهما: أن رسول الله ﷺ ذكر الدجال بين ظهري الناس، فقال: إن الله ليس بأعور، إلا أن
لبيم الدجال أعور العين اليمنى" د ابن عمر رضی الله عنهما نه روایت دی هغه فرمایي چې یوه ورځ رسول الله ﷺ د
صحابه کرامو رضی الله عنهم په وړاندې د دجال خبر ورکړو، نبي کریم ﷺ وفرمایل یقیناً چې الله ﷻ روند نه
دی او مسیح دجال په ښی سترگه روند دی، "كَأَنَّ عَيْنَهُ عَيْنَةً طَافِيَةً" گویا د هغه د هغه رنده سترگه به
داسې وي لکه د انګور دانه چې پرسیدلې وي، بې نوره به بهر به راوتلې وي متفق عليه

لغوي تحقيق: المسیح د عیسی علیه السلام لقب هم دی او د دجال لقب هم دی، د دجال لقب
څکه دې چې د هغه مخ مسح شوی دی، یعنې د هغه یوه سترگه رنده ده، د عیسی علیه السلام لقب په دې
معنی دی چې عیسی علیه السلام په چا باندې لاس رانښکي، نو روند به بینا شي، د مسیح ډېرې معناګانې
دي، ډېر وړوکي قد والا، بد صورت، ډېر زیات جماع کونکی.

تشرېح: أعور العين اليمنى کان عینه عینه طافیة: د هغه ښی سترگه رنده ده او هغه داسې ده لکه د انګور
دانه چې وچوي، د طافیة معنی ده: چودل شوې دانه، سوال دا دی چې په یو بل روایت کې دي چې د
هغه سترگه: "إنها ليست بطافية ولا حمراء" د هغه سترگه نه بهر راوتلې ده او نه ډوبه ده؟ جواب دا دی چې د
هغه یوه سترگه خو دغسې ده لکه بهر چې راوتلې چودلې دانه او بله سترگه یې نه راوتلې ده او نه ډوبه
ده، بهر حال علامه تورېشتي رحمه الله فرمایي: د دجال د سترګې باره کې روایات مختلف دي، لیکن
ددې ټولو خلاصه دا ده چې د هغه په دواړو سترګو کې عیب شته او دغه عیبونه په مختلفو طریقو سره
بیان شوي دي.

د غرق د ونې بیان

"وعن أبي هريرة رضي الله عنه: أن رسول الله ﷺ قال: لا تقوم الساعة حتى يقاتل المسلمون اليهود، حتى يخزي اليهودي من قداء
الحجر والشجر، فيقول الحجر والشجر: د أبو هريرة رضی الله عنه نه روایت دی هغه فرمایي چې رسول الله ﷺ وفرمایل تر

هغه به قیامت قائم نه شي ترڅو چې مسلمانان د یهودیانو سره جنگ ونه کړي، تردې چې یو یهودي به د کاني او ونې شاته پتېږي، دغه کاني او ونه به چې وي: "يَا مُسْلِمُ هَذَا يَهُودِيٌّ عَلَى نَعَالٍ فَأَقْتُلْهُ، إِلَّا الْفَرَقْدَنَ لِأَنَّهُ مِنْ شَجَرِ الْيَهُودِ" ای مسلمانانه راشه دا یهودي دی، زما وروسته پت دی، مردار یې کړه لیکن د غرقند ونه به حال نه وایي، ځکه چې هغه ونه به د یهودیانو حمایت کونکې وي متفق علیه

تشریح: په حدیث کې د قیامت علامې بیان شوي دي، هغه دا چې د یهودیانو سره به د مسلمانانو سخت جنگ کیږي او په دې حدیث کې دا بشارت هم دی چې دا جنگ به مسلمانان ګټي، په دې وخت کې به کاني بوتې هر څه مسلمانانو ته د یهودیانو باره کې مخبري کوي، لیکن یوه ونه ده چې هغه ته غرقند ویل کیږي، دغه ونه به مسلمانانو ته د یهودیانو مخبري نه ورکوي، دا ونې په بیت المقدس کې ډېرې زیاتې دي، هر زیات ازغي لري.

قیامت ته نژدې دیوانسان حالت

"وعنه عليه السلام قال: قال رسول الله ﷺ: وَالَّذِي نَفْسِي بِيَدِهِ لَا تَذْهَبُ الدُّنْيَا حَتَّى تَمُوتَ الرَّجُلُ عَلَى الْقَبْرِ، فَيَمُوتُ عَلَيْهِ وَيَقُولُ: د أَبُو هَرِيرَةَ رضي الله عنه نه روایت دی هغه فرمایي چې رسول الله ﷺ وفرمایي: تر هغه به دنیا ختمه نه شي ترڅو چې داسې کیفیت نه وي پیدا شوی چې یو سړی به په قبر تیرېږي نو په هغه قبر باندې به ځان ورګوزار کړي او وایي به چې: "يَا لَيْتَنِي كُنْتُ مَكَانَ صَاحِبِ هَذَا الْقَبْرِ، وَلَيْسَ بِهِ الدِّينُ، مَا بِهِ إِلَّا الْبَلَاءُ" ارمان دا چې زه ددې قبر والا په ځای دلته په قبر کې پروت وای، حال دا چې دا کار به دده د دیني جذبې له امله نه وي، بلکې تکلیفونو به راګېر کړی وي متفق علیه

تشریح: قیامت ته نژدې حالات او تکلیفونه دومره زیات شي چې هر انسان به د ژوند په مقابل کې مرګ ته ترجیح ورکوي، "يَمُوتُ الرَّجُلُ عَلَى الْقَبْرِ" انسان چې په قبر باندې تېر شي، ډېر زیات ارمان به کوي چې زه ددې صاحب قبر په ځای په دې قبر کې پروت وای، ددې وجه به دا نه وي چې په دین کې ورته څه تکلیف رسېدلی دی، بلکې د دنيوي تکلیفونو او مصیبتونو څخه به دومره زیات تنګ وي چې د هغه نه به ځان خلاصوي، د دین په وجه داسې ارمان جائز دی، لیکن د دنیا په وجه داسې ارمان کول حرام دي.

دفرات دریاب څخه به د سرو زرو غر راوځي

"وعنه عليه السلام قال: قال رسول الله ﷺ: لَا تَقُومُ السَّاعَةُ حَتَّى يَخْصِرَ الْغُرَاتُ عَنْ جَبَلٍ مِنْ ذَهَبٍ يُقْتَلُ عَلَيْهِ" د أَبُو هَرِيرَةَ رضي الله عنه نه روایت دی هغه فرمایي چې رسول الله ﷺ وفرمایي: تر هغه به قیامت قائم نه شي ترڅو چې د فورات نهر نه د سرو زرو غر راڅرګند نه شي، ددې غر په حاصلولو به جنگ وشي، "فَيُقْتَلُ مِنْ كُلِّ مِثْقَلَةِ وَتَنْعُونَ، فَيَقُولُ كُلُّ رَجُلٍ مِنْهُمْ: لَعَلِّي أَنْ أَكُونَ أَنَا أَنَّهُ" دومره سخت جنگ به وشي چې په هر سلګون کې به نهه نوي خلك مړه شي او هر یو به امید لري چې کېدی شي: زه ددې غر په حصول کې کامیاب شم.

وفي رواية: يُوشِكُ أَنْ يَخْصِرَ الْغُرَاتُ عَنْ كُلِّ مِثْقَلٍ مِنْ ذَهَبٍ، فَمَنْ حَفَرَ فَلَا يَأْخُذُ مِنْهُ شَيْئًا: او په یو بل روایت کې دي چې

رسول الله ﷺ وفرمايل: "نزدې ده چې د فرات ته د سرو زرو خزانه راښکاره شي، دغه وخت موجوده خلکو ته پکار دي چې ددې څخه هيڅ وانخلي متفق عليه
نفوي تحقيق: الفرات: دا يو لوی درياب دی چې په بحر فارس کې پرېوځي.

تشریح: بمصر الفرات: مطلب دا چې د فرات درياب اوبه به وچې شي، ددې لاندې به د سرو زرو يوه خزانه راوځي چې هغه به د غره په شان وي، په يو بل روايت کې دي چې: "من حضر فلا يأخذ منه شيئاً" څوک چې هلته موجود وي، هغه ته پکار ده چې ددې نه څه وانخلي، ليکن په حديث کې ذکر شو چې خلک به ډېر زيات حرص او لالچ اخيستي وي چې ددې په حصول کې به په سلو کې يو کم سل خلک مړه شي، هغه خزانه به د مغضوب او مکروه مال په حکم کې وي.

د مدينې منورې څخه وتل

"وعنه قال: سمعت رسول الله ﷺ يقول: يَتْرُكُونَ الْمَدِينَةَ عَلَى خَيْرِ مَا كَانَتْ، لَا يَأْخُذُهَا إِلَّا الْعَوَاقِي يُرِيدُ: عَوَاقِي النَّهَارِ وَالطَّلَبِ" د ابو هريره رضه روايت دی، فرمايي چې د رسول الله ﷺ نه مي واورېدل، فرمايل يې: خلک به مدينه منوره د خير په حالت کې پرېږدي، قيامت ته نزدې وخت کې به بهر راووځي، هلته به صرف حيوانات، ځناور او مارغان پاتې شي، "وَأَخْرَجُوا مِنْ مَدِينَةِ الْمَدِينَةِ بَعْضَ الْبَهَائِمِ وَبَعْضَ الْوَحُوشِ، حَتَّى إِذَا بَلَغَ ثَلَاثِينَ الْوَدَاعِ عَرَا عَلَى وَجْهِهَا" د ټولو نه وروسته حشر به د مزينه قبيلې د هغه دوه شپونکو وي چې د مدينې منورې په قصد به روان وي، د خپلو خپلو شړلو لپاره به آوازونه کوي، کله چې وگوري هغه به هم د کورونو په ځای وحشي ځنگلونه گرځېدلي وي، تردې چې کله هغوی ثنية الوداع ته راوړسيږي، نو پر مخې به راوغورځيږي او ختم به شي متفق عليه.

تشریح: يَتْرُكُونَ الْمَدِينَةَ عَلَى خَيْرِ: خلک به مدينه منوره پرېږدي، سره له دې چې مدينه منوره به ډېره ښه وي، د قيامت يوه علامه دا هم ده چې خلک به د خپلو خواهشاتو په وجه مدينه منوره پرېږدي او حال دا چې مدينه منوره په ټولو بازارونو کې تر ټولو ښکلې بازار دی.

په دې حديث کې پېشن گوښي شوې ده، ايا دا پېشن گوښي پوره شوې ده او که پاتې ده؟ اول احتمال دا دی چې لکه څرنګه قاضي عياض رحمه الله فرمايي: دا پېشن گوښي پوره شوې ده، اوس د مدينې منورې څخه خلافت عراق او شام ته منتقل شوی دی، حال دا چې په هغه وخت کې مدينه منوره د دين او دنيا په لحاظ تر ټولو ښکلې ښار وو، د دين په لحاظ څو ځکه چې ډېر زيات علماء پکې وو او د دنيا په لحاظ ځکه چې هلته ټول خيرو وو.

دويم احتمال دا دی چې دا پېشن گوښي باقي ده، تر اوسه نه ده پوره شوې، قيامت ته به نژدې دا پېشن گوښي پوره کيږي، ځکه چې کومې خبرې په حديث کې ذکر دي، هغه لا تر اوسه پوره نه دي، راجح قول دغه دويم دی.

قيامت ته نژدې د مسلمانانو د خليفه حال

"وعن أبي سعيد الخدري رضي الله عنه: أن النبي ﷺ قال: يكون خليفة من خلفاءكم في آخر الزمان يفتن المال ولا يفتنه" د أبو سعيد خدري رضي الله عنه نه روايت دی هغه فرمايې چې نبي کریم ﷺ وفرمايل: قیامت ته نژدې زمانه کې به د مال دومره کثرت وي چې د هغې زمانې خليفه به مال دولت په لپو لپو بغير د شمارلو خلکو ته ورکوي رواه مسلم

تشرېح: خليفة من خلفاءكم: په خليفگانو کې به يو خليفه وي، ددې خليفه نه مراد مهدي عليه السلام دی کوم چې به د ژوند په آخري وختونو کې راځي، ځينې وايي: ددې نه مراد عثمان بن عفان رضي الله عنه دی، ددې خليفه بادشاهي او نظام حکمراني به ډېره په ښه انداز سره وي، د حکومت مالي حالت به ډېر زيات ښه وي، په دې زمانه کې به ډېر زيات فتوحات او مالي غنيمتونه مسلمانانو ته حاصلېږي، هغه خليفه به مال دولت په خزانو کې نه بندوي، بلکې په مسلمانانو به يې خرچ کوي، د خرچ کيفيت په حديث کې بيان شوی دی چې ښه په لپو لپو به يې خرچ کوي او شماري به يې نه. په دې کې ددې خبرې هم پېشن گوښې ده چې په آخري زمانه کې به فتح اسلام ته حاصلېږي، کفر به شکست خوري، هر ځای به عدل او انصاف وي.

قيامت ته به نژدې څوک صدقه قبلوونکی نه وي

"وعن أبي موسى الأشعري رضي الله عنه: أن النبي ﷺ قال: لَيَأْتِيَنَّ عَلَى النَّاسِ زَمَانٌ يَطُوفُ الرَّجُلُ فِيهِ بِالصَّدَقَةِ مِنَ الدَّهَبِ فَلَا يَجِدُ أَحَدًا يَأْخُذُهَا مِنْهُ" د أبو موسى اشعري رضي الله عنه نه روايت دی هغه فرمايې چې رسول الله ﷺ وفرمايل: په خلکو باندې به داسې زمانه خامخا راځي چې په دوی کې به يو کس د خپلو سرو زرو زکات وباسي، هغه به گرځي، ليکن د هغې قبلوونکي به څوک نه وي، "وَيَرَى الرَّجُلُ الْوَاحِدَ يَتَّبِعُهُ أَرْبَعُونَ امْرَأَةً يُلْذَنَ بِهِ مِنْ قُلَّةِ الرِّجَالِ وَكَثْرَةُ النِّسَاءِ" او د ښځو به دومره کثرت وي چې د يو سړي په نگراني تربيه کې به څلوېښت ښځې وي. رواه مسلم

تشرېح: دا حديث د نبوت د علاماتو څخه يوه علامه ده، په دې حديث کې د دوه پېشن گويانو ذکر دی، يو خو دا چې قیامت ته نژدې وخت کې به مال او دولت ډېر زيات شي، تردې چې داسې خلک به ورك شي چې هغوی صدقه اخلي، مطلب دا چې غريب به نه وي او بل دا چې قیامت ته نژدې د ډېرو جنگونو په وجه يا قیامت ته به نژدې د ښځو پيدايښ ډېر زيات شي، تردې چې څلوېښت ښځې به د يو کس په غاړه کې وي.

د بني اسرائيلو واقعه

"وعن أبي هريرة رضي الله عنه: عن النبي ﷺ قال: اشترى رجل من رجل عَقَارًا، فَوَجَدَ الَّذِي اشْتَرَى الْعَقَارَ فِي عَقَارِهِ جَرَّةً فِيهَا ذَهَبٌ، فَقَالَ لَهُ الَّذِي اشْتَرَى الْعَقَارَ: خُذْ ذَهَبَكَ، إِنَّمَا اشْتَرَيْتَ مِنْكَ الْأَرْضَ وَلَمْ اشْتَرِ الدَّهَبَ" د أبو هريره رضي الله عنه روايت دی، فرمايې چې رسول الله ﷺ وفرمايل: په تېره شوې زمانه کې يو سړی د بل نه ځمکه واخيسته، په دغه ځمکه

إتوني بالنكون أشقه بينكما: ماته چاره راوړئ چې زه دا ماشوم دوه ټوټې کړم، سليمان عليه السلام ته الله ﷻ ددې فيصلې فهم، پوهه ورکړه، دغه شان سليمان عليه السلام په خپله خپله کې کامياب شو، جائزې او شرعي خپلې په اسلام کې شته، لکه څرنگه چې سليمان عليه السلام خپله وکړه، ليکن ناجائزه او حرامه خپله چې په هغې سره د اسلام يو حکم ماتېږي، دغه خپله هم ناجائز او باطله ده.

سوال: سليمان عليه السلام د داود عليه السلام فيصله ماته کړه، حال دا چې د نبی فيصله نه شي ماتېدلې، اگر چې هغه اجتهادي ولې نه وي؟

جواب: د داود عليه السلام فيصله حتمي او حقيقي نه وه، بلکې وختي توگه خالي د جگړې رفع کول وو، نو ځکه سليمان عليه السلام بله فيصله وکړه، يا ممکنه ده چې د هغوی په شريعت کې ددې گنجائش موجود وو، هغه دا چې کومه فيصله د وحی نه علاوه د اجتهاد په طور وشي، هغه منسوخ کول جائز وو، نو ځکه سليمان عليه السلام بله فيصله وکړه.

د بدو خلکو مثال

"وعن مرداس الأسلمي قال: قال النبي ﷺ: يَذْهَبُ الصَّالِحُونَ الْأَوَّلُ فَلَا أَوَّلَ" د مرداس الاسلمي عليه السلام نه روايت دی هغه فرمايي چې نبی کریم ﷺ وفرمايل: نېک او ښه خلک به د يو بل نه وروسته ختمېږي (وفات کېږي)، "وَيَبْقَى خُتْلَاءُ كُحَّالَةِ الشَّعِيرِ أَوْ الثَّمَرُ لَا يَأْتِيهِمُ اللَّهُ بَالَةً" بيا به په آخر کې داسې بيکاره خلک پاتې شي لکه د وربشو بوس او يا يې وفرمايل: لکه د خورما بوس، د الله ﷻ په نزد به د هغوی هيڅ قدر او حيثيت نه وي. رواه البخاري

لغوي تحقيق: الحثالة: د وربشو يا د وريجو د دانو بور

تشرېح: په دې حديث کې د قيامت يوه علامه بيان شوې ده، هغه دا چې قيامت ته نژدې به نېک خلک ټول مړه شي، هغه داسې چې يوه هوا به وچليږي چې د هغې په وجه به ناڅاپه ټول نېک خلک مړه شي، وروسته به ټول گناهکار خلک ژوندي پاتې شي، په حديث کې د داسې خلکو مثال د خورما د بورو سره ورکړی شوی دی، يعنې لکه څرنگه چې د خورما په بوره څوک څه نه کوي، دغه شان ددې موجوده خلکو قدر او قيمت به هم د الله ﷻ په نزد هيڅ نه وي.

د راوي مرداس اسلمي عليه السلام حالات

اصل نوم مرداس عليه السلام ده، د پلار نوم يې مالک دی، د بنو اسلم قبيلې سره يې تعلق درلود، په اصحاب شجره کې شمار دی، د کوفې اوسېدونکی وو، د دوی نه قيس بن حازم صرف دغه يوه روايت نقل کړی دی.

د بدري صحابي فضيلت

"وعن رفاعه بن رافع الزرقني قال: جاء جبريل إلى النبي ﷺ قال: مَا تَعْدُونَ أَهْلَ بَدْرٍ فَيُكْفَرُ؟ قال: مِنْ أَفْضَلِ"

السَّيِّئِينَ أَوْ كُنْتُمْ تُقَاتِلُونَ" د رفاعه بن رافع زريقي رضي الله عنه نه روايت دی هغه فرمايي چې جبرئيل عليه السلام نبي کریم صلی الله علیه و آله ته تشریف راوړو او ورته یې وفرمایل: د بدر په موقع کې د شریک شویو خلکو مقام ستاسو په نزد څه دی؟ نبي کریم صلی الله علیه و آله وفرمایل: د ټولو مسلمانانو نه غوره دي، یا یې ددې په شان څه جمله وفرمایل، "قَالَ: وَكَذَلِكَ مَنْ شَهِدَ بَدْرًا مِنَ الْمَلَائِكَةِ" جبرئيل عليه السلام وفرمایل: په بدر کې د شریک شویو پښتو هم دغه حال دی چې د نورو پښتو نه غوره دي. رواه البخاری

تشریح: وماتعدون اهل بدر: بدري مجاهدین تاسو څنگه حسابوئ؟ د بدر جهاد د هجرت په دویم ۲ کال د رمضان په میاشت کې شوی وو، دا د مسلمانانو او کفارو اولنی جنگ وو، د مسلمانانو شمار هم لږ وو، د جنگ هم ورسره ډېر زیات کم وو، مسلمانانو خالص په الله صلی الله علیه و آله باندې توکل وکړو، نو ځکه د بدر مجاهدینو ته الله صلی الله علیه و آله ډېر زیات فضیلت ورکړو، علماء لیکي: (تعدون) د جمع صیغه ده او رسول الله صلی الله علیه و آله خو مخاطب مفرد دی، دلته د رسول الله صلی الله علیه و آله قدر او مقام ته پکې اشاره ده، دغه شان هغه پښتې چې د بدر په جهاد کې شریکې شوي دي، هغوی ته هم په نورو پښتو باندې فضیلت حاصل دی.

د راوي رفاعه بن رافع رضي الله عنه حالات:

اصل نوم یې رفاعه رضي الله عنه دی، کنیت یې ابو معاذ دی، د مور نوم یې ام مالك بنت أبي سلول دی، د عبد الله بن أبي (د منافقانو مشر وو) خور ده، د رفاعه رضي الله عنه پلار رافع رضي الله عنه د قبيله خزرج اولنی مسلمان شوی صحابي دی.

د بیعت عقبه نه دوه کاله وړاندې مسلمان شوی وو، د دوی رضي الله عنه مور هم پښتونې میرمن وه، خپله رفاعه رضي الله عنه په عقبه ثانيه کې د خپل پلار سره شریک ؤ، د رسول الله صلی الله علیه و آله په مبارکو لاسونو مسلمان شوی وو، په ټولو جهادونو کې یې شرکت کړی دی، په بخاري کې د بدر د جهاد ذکر شوی دی، لیکن په جنگ جمل او صفین کې د علي رضي الله عنه ملگری وو.

د دوی وفات په ۴۱ یا ۴۳ هجري کې شوی دی، د امیر معاویه رضي الله عنه د خلافت اولنی دور وو، د رسول الله صلی الله علیه و آله نه علاوه د ابوبکر رضي الله عنه او عبادہ رضي الله عنه څخه روایات نقل کوي، پنځلس / ۱۵ روایات ترې په بخاري کې نقل دي.

د قیامت په ورځ به نېک خلک د بدو خلکو څخه جداوي

"وعن ابن عمر رضي الله عنهما قال: قال رسول الله صلی الله علیه و آله: إِذَا أُنْزِلَ اللَّهُ تَعَالَى بِقَوْمٍ عَذَابًا، أَصَابَ الْعَذَابُ مَنْ كَانَ فِيهِمْ، ثُمَّ يُعْتَوَى عَلَى أَعْمَالِهِمْ" د عبد الله بن عمر رضي الله عنه نه روايت دی هغه فرمايي چې رسول الله صلی الله علیه و آله وفرمایل: الله صلی الله علیه و آله چې کله په یو قوم باندې عذاب نازلوي، نو په هغې سره نېک او بد خلک ټول متاثره شي، لیکن د قیامت په ورځ به د خپلو عملونو مطابق راپورته کولی شي. متفق علیه

تشریح: إِذَا أُنْزِلَ اللَّهُ تَعَالَى بِقَوْمٍ عَذَابًا أَصَابَ الْعَذَابُ مَنْ كَانَ فِيهِمْ: کله چې الله صلی الله علیه و آله په کوم قوم باندې

عذاب نازلول غواړي، نو موجوده ټولو خلکو ته يې رسوي، د حديث څخه معلومه شوه چې کله الله ﷻ په کومو فاسقو او فاجرو خلکو باندې عذاب نازلول غواړي، نو په هغې کې نېکان او بد خلک ټول راگير کړي، ليکن بيا به د قيامت په ورځ نېک خلک د بدو خلکو څخه جدا شي، لکه څرنگه چې د جابر ﷺ د رواياتو څخه معلومېږي، "سمعت النبي ﷺ يقول: يبعث كل عبد على مآمات عليه المومن على ايمانه والمنافق على نفاقه" د جابر ﷺ څخه روايت دی فرمايي چې ما د رسول الله ﷺ نه واورېدل چې فرمايل يې: هر سړی به د قيامت په ورځ د هغه د نيت په اعتبار راپورته کولی شي، مؤمن به د ايمان سره، منافق به د نفاق سره راپورته کولی شي.

د اسطوانه حنانه واقعه

"وعن جابر ﷺ قال: كان جذع يقوم اليه النبي ﷺ -يعني في الخطبة فلما وضع اليمنبر سمعنا للجدع مثل صوت العشار" د جابر ﷺ نه روايت دی هغه فرمايي چې د خورما يوه تنه وه چې د خطبې په وخت به رسول الله ﷺ هغې ته تكيه لگول، کله چې نبي کریم ﷺ ته منبر جوړ شو، نو د دغې خورما له تنې څخه د اوبنې د اواز په څېر ژړا شروع شوه، "حَتَّى نَزَلَ النَّبِيُّ ﷺ، فَوَضَعَ يَدَهُ عَلَيْهِ فَسَكَتَ" نبي کریم ﷺ د منبر نه راښکته شو او په هغه تنه باندې يې لاس مبارک کېښودلو، نو بيا هغه په کلاره شوه.

"وفي رواية: فلما كان يوم الجمعة قعد النبي ﷺ على اليمينبر، فصاحت النحلة التي كان يحطّب عندها حتى كادت أن تنشق" په يوبل روايت کې دي چې کله د جمعې ورځ شوه او نبي کریم ﷺ په منبر باندې کېښتلو، نو د خورما تنې ژړا شروع کړه کومې سره چې به رسول الله ﷺ خطبه ويل او دومره به يې ژړل چې نژدې وه د ډېري ژړانه وچوي.

وفي رواية: فصاحت صياع الصبي، فنزل النبي ﷺ، حتى أخذها فقصمها إليه: او په يوبل روايت کې دي چې د خورما تنې د ماشوم په څېر ژړا شروع کړه، نبي کریم ﷺ د منبر نه راښکته شو او هغه تنه يې ځان سره نژدې ونيول، "فَجَعَلَتْ بَيْنَ أَيْدِي الصَّبِيِّ الَّذِي يُسْكُتُ حَتَّى اسْتَقَرَّتْ، قَالَ: بَكَتْ عَلَى مَا كَانَتْ تَسْمَعُ مِنَ الذِّكْرِ" بيا هغې د ماشوم په شان په مزه مزه ژړل، آخر تردې پورې چې خاموشه شوه، نبي کریم ﷺ وفرمايل: ددې تنې د ژړا سبب دا وو چې دې به د الله ﷻ ذکر اورېدلو، نو د هغې نه محرومه شوه. رواه البخاري

تشرېح: دا واقعه په ۷ يا په ۸ هجري کې شوې ده، د واقعي خلاصه دا ده: محدثينو ليکلي دي چې د رسول الله ﷺ په زمانه کې د نبوي جومات ستنې د خورما د وچې ونې څخه جوړې وې، تر څو منبر نه وو جوړ شوی تر هغې به رسول الله ﷺ يوې ستنې ته درېدلو او خطبه به يې ويل، کله چې منبر جوړ شو هغه ستنه ددې سعادت څخه محرومه شوه، نو په ژړا شوه، ددې واقعي وروسته دغې ستنې ته اسطوانه حنانه وايي، دا حديث ډېرو صحابه کرامو رضی الله عنه نقل کړی دی، ځينو محدثينو د حديث په متواتر کې شمار کړی دی.

د حسن بصري رحمه الله عليه نصيحت:

د حسن بصري رحمه الله عليه باره کې نقل دي چې کله به دوی دغه حديث بيانولو، نو بهي اختياره به بهي وژړل او فرمايل به بهي: اي خلکو! د خورما يوه وچه ونه د رسول الله ﷺ په فراق ژاړي، نو موږ ته خو په خامخا پکار ده چې د رسول الله ﷺ په عشق او محبت کې وژاړو.

نگه وکړايم که درخاسته است ز آدمي دال که درد معرفي نيمست.

شعر:

فضول بحثونه پکار نه دي

"وعن أبي ثعلبة الخشني جُرثوم بن نَاشِرٍ، عن رسول الله ﷺ قال: إِنَّ اللَّهَ تَعَالَى قَرَضَ قَرَابِضَ فَلَا تُضَيِّعُوهَا" د أبو ثعلبه خشني رحمه الله نه روايت دی فرمايي چې رسول الله ﷺ وفرمايل: الله ﷻ ځينې شيان فرض کړي دي، تاسو هغه مه ضايع کوئ! "وَحَدَّ حَدُّوْهَا فَلَا تَعْتَدُوْهَا، وَحَرَّمَ أَشْيَاءَ فَلَا تَنْتَهِكُوْهَا" څه حدونه بهي مقرر کړي دي، د هغې نه تجاوز مه کوئ او ځينې شيان بهي حرام کړي دي د هغې ارتکاب مه کوئ! "وَسَكَتَ عَنْ أَشْيَاءَ رَحِمَهُ لَكُمْ غَيْرَ نَسْيَانٍ فَلَا تَبْهَتُوا عَنْهَا" د ځينو خبرو څخه بهي د پوهنې په اساس تاسو باندې د رحم په وجه سکوت کړی دی، نو د هغې په بحثونو کې مه واقع کېږئ! حديث حسن، رواه الدارقطني وغيره.

تشریح: امام سمعاني رحمه الله فرمايي: دا ډېر زيات اهم حديث دی، په دې کې د دين ډېرې ضروري او اهمې خبرې موجود دي، څوک چې دا حديث ځانته مخې ته کړي او عمل پرې وکړي، هغه کامياب دی، په کومو کارونو کې چې شريعت چوپ پاتې شوی دی، په هغې کې بحثونه کول پکار نه دي، "فلا تبهت عنها" په دې کې بحث مه کوئ! ځينې علماء فرمايي: ددې جملې تعلق د نبوت د زمانې سره خاص دی، چې بس څنگه حکم دی، هغسې بهي پوره کول ضروري وو، ځينې وايي: نه دا حکم اوس هم باقي دی چې اوس هم څوک فقهي باريکي لټوي، هسې ځانته مشکل جوړوي.

ملخان خوړل

"وعن عبد الله بن أبي أوفى رضي الله عنهما، قال: غَزَوْنَا مَعَ رَسُولِ اللَّهِ ﷺ سَبْعَ غَزَوَاتٍ نَأْكُلُ الْجَرَادَ" د عبد الله بن أبي أوفى رحمه الله نه روايت دی هغه فرمايي چې موږ د رسول الله ﷺ سره پوره اوه جهادونه کړي دي، په دې کې به موږ ملخان خوړل، "وفي رواية: نَأْكُلُ مَعَ الْجَرَادَ" په يوبل روايت کې داسې هم دي چې موږ به د رسول الله ﷺ سره ملخان خوړل متفق عليه.

لغوي تحقيق: الجراد: ملخ.

تشریح: ناکل معه الجراد: موږ به د رسول الله ﷺ سره وو چې موږ به ملخان خوړل، ملخ حلال دی، ځکه چې صحابه کرامو ﷺ به ملخ خوړل او رسول الله ﷺ به ترې منع نه کول، خپله د رسول الله ﷺ نه ملخ خوړل ثابت نه دي، ملخان د ائمه اربعه په نزد حلال دي، که خپله مړه شي يا بهي څوک ذبح کړي يا بهي د ښکار په ذريعه مړه کړي، په هر حال ملخان حلال دي.

د يومؤمن صفت

"وعن أبي هريرة رضي الله عنه: أن النبي ﷺ قال: لَا يَلِدُ الْمُؤْمِنُ مِنْ نَحْوِ وَاحِدٍ مَرَّتَيْنِ" د أبو هريره رضي الله عنه روايت دی فرمايي چې رسول الله ﷺ وفرمايل: د يوې سوري څخه مؤمن دوه ځله نه چيچل کيږي. متفق عليه لغوي تحقيق: بلدغ: لدغ په اصل کې د مار يا لرم تک / چيچلو ته وايي.

تشریح: ملا علي قاري رحمته الله عليه ددې حديث شان ورود داسې بيانوي چې د رسول الله ﷺ په زمانه کې يو شاعر وو، هغه به په خپلو شعرونو کې د مسلمانانو سپکوالی او هجوه کول، د بدر په غزا کې بندي شو، د رسول الله ﷺ په خدمت کې حاضر شو، د رسول الله ﷺ نه يې معافي وغوښتل، رسول الله ﷺ ترې عهد واخيست او بيا يې خوشي کړو، کله چې خوشي شو، هغه بيا هغه غلط حرکات شروع کړل، د احد په جهاد کې بيا بندي شو، هغه بيا د معافي غوښتنه وکړه، ليکن رسول الله ﷺ معاف نه کړو، بلکې مردار يې کړو، دې باره کې ځينو خلکو سفارشونه هم کړي وو، په دې موقع رسول الله ﷺ دغه حديث وفرمايلو چې مسلمان سړی د يو سوري څخه دوه ځله نه چيچل کيږي، که مسلمانان دغه حديث ځانته مخې ته کېږدي او عمل پرې وکړي، نو د همېش لپاره به مسلمانان د دين اسلام د دښمنانو د شر او فساد څخه محفوظ پاتې شي.

درې قسمه خلک

"وعنه قال: قال رسول الله ﷺ: ثَلَاثَةٌ لَا يَكْلِمُهُمُ اللَّهُ يَوْمَ الْقِيَامَةِ، وَلَا يَنْظُرُ إِلَيْهِمْ، وَلَا يُزَكِّيهِمْ، وَهُمْ عَذَابُ أَلِيمٌ: رَجُلٌ عَلَى فَضْلٍ مَاءٍ بِالْقَلْبِ يَمْنَعُهُ مِنَ ابْنِ السَّبِيلِ" د أبو هريره رضي الله عنه روايت دی فرمايي چې رسول الله ﷺ وفرمايل: درې کسان داسې دي چې الله ﷻ به نه خبرې ورسره وکړي او نه به ورته د رحمت په نظر وگوري او نه به يې پاک کړي، د دوی لپاره لوی او دردناک عذاب شته، يو هغه سړی چې په دشته کې د مسافرو څخه زياتي اوبه منع کوي، "وَرَجُلٌ بَايَعَ رَجُلًا سَلْعَةً بَعْدَ الْعَصْرِ فَخَلَفَ بِاللَّهِ لِأَخْذِهَا بِكَذَا وَكَذَا أَفْصَدَقَهُ وَهُوَ عَلَى غَيْرِ ذَلِكَ" بل هغه کس چې د مازيگر نه وروسته په الله ﷻ قسم وخوري، ددغه قسم په حوالې سره سودا خرڅه کړي چې ما دا فلانکی شی د فلانکي نه په دومره اخيستی وو او اخيستونکی د هغه خبره رښتيا وگڼي، هغه شی واخلي، ليکن دا خبره حقيقت ونه لري، "وَرَجُلٌ بَايَعَ إِمَامًا لَا يَبِيعُهُ إِلَّا لِدُنْيَا فَإِنْ أُعْطِيَ مِنْهَا وَفِي وَإِنْ لَمْ يُعْطِ مِنْهَا لَمْ يَفِ" بل هغه سړی دی چې د وخت امام (خليفه) سره په دې شرط بيعت وکړي چې که پيسې ورته ملا ويږي، نو په وعده به وفاء کوي او که پيسې نه وي بيا وفاء نشته. متفق عليه

تشریح: ثَلَاثَةٌ لَا يَكْلِمُهُمُ اللَّهُ يَوْمَ الْقِيَامَةِ: درې قسمه خلک دي چې الله ﷻ به د هغوی سره د قيامت په ورځ خبرې نه کوي، محدثين ددې جملې په وضاحت کې فرمايي: د خبرې نه کولو مطلب دا دی چې د هغوی سره به د صالحينو په شان خبرې نه کوي، لکه څرنگه چې الله ﷻ د صالحينو سره خبرې کوي، يا دا چې دا جمله د اعراض څخه کنايه ده، يا دا چې الله ﷻ به د دوی سره داسې خبرې نه کوي چې هغوی پرې خوشحال شي، پرېستې به هغوی ته د سلام لپاره نه راځي، لکه څرنگه

دوه شپې ليو تر مينځ فاصله

چې مسلمانانو ته راځي او په هغوی باندې به سلام اچوي. رجل على فضل ماء بالفلاة: هغه کس چې په ځنگل يا دشته کې د ضرورت نه زياتي او يو مجازي مالک وي او بيا يې مسافرو ته نه ورکوي، زياتې اوبه خو خلک څارو و ته هم ورکوي، پاتې خو دا چې د انسان څخه يې وگرځوي، دا څومره لويه گناه ده چې د ضرورت نه زياتي اوبه در سره وي او هلته بل څوک هم نه وي او کوم نهر وغيره وي او ته يو مسلمان د اوبو اخيستلو څخه منع کړي.

و رجل بايم رجلا سعة بعد العصر: د مازيگر نه وروسته سودا وکړي او بيا پرې قسم وخوري، د دروغو قسم خوړل هسې هم حرام دي بيا چې د مازيگر په وخت کې داسې قسم وشي، نو دا زياته گناه لري، ځکه چې دغه وخت د پښتو د اجتماع وخت وي، سهار او ماښام پښتې جمع کيږي، دا وخت ډېر نازک وي، په دې وخت کې د دروغو قسم کول ډېره زياته گناه لري.

و رجل بايم اماماً: د وخت امام سره بيعت وکړي او بيا د کوم دنيوي لالچ په وجه هغه بيعت مات کړي، په دې کې د الله ﷻ د نوم مبارک بې حرمتي ده او د وخت د امام سره دوکه ده، دوکه د مسلمان صفت نه دی، په دې کارونو سره وطن کې شر او فساد پيدا کيږي.

د دوه شپې ليو تر مينځ فاصله

"وعنه عن النبي ﷺ قال: بَيْنَ التَّفَحُّتَيْنِ أَرْبَعُونَ قَالُوا: يَا أَبَا هُرَيْرَةَ أَرْبَعُونَ يَوْمًا؟ قَالَ: أَيْتُ، قَالُوا: أَرْبَعُونَ سَنَةً؟ قَالَ: أَيْتُ. قَالُوا: أَرْبَعُونَ شَهْرًا؟ قَالَ: أَيْتُ" د ابو هريره ﷺ روايت دی فرمايي چې رسول الله ﷺ وفرمايل: د دوه شپې ليو په منځ کې به څلوېښت وي، خلکو پوښتنه وکړه چې ابو هريره څلوېښت ورځې مراد دي؟ هغه وويل: په يقين سره نه شم ويلي، هغوی بيا وويل: څلوېښت مياشتې؟ هغه ورته وويل: په يقين سره نه شم ويلي، "وَيَلِي كُلَّ شَيْءٍ مِنَ الْإِنْسَانِ إِلَّا عَجَبَ الذَّنْبِ فِيهِ يُرْكَبُ الْخَلْقُ" نبي کریم ﷺ وفرمايل: د انسان د جسم هر شي به فناء کيږي، مگر د ملا د تير آخريني حصه چې د دغې حصې څخه به دوباره تخليق کيږي، دغه حصه به نه فناء کيږي، "ثُمَّ يُزِيلُ اللَّهُ مِنَ السَّمَاءِ مَاءً فَيَنْبُتُونَ كَمَا يَنْبُتُ الْبَقْلُ" بيا به الله ﷻ باران وکړي، نو دا خلک به د ځمکې نه داسې راپورته کيږي لکه څنگه چې وابښه راپورته کيږي. متفق عليه

تشرېح: په حديث کې ذکر شول چې اسرافيل عليه السلام به په شپې کې پوک ووهي، ټول خلک به مړه شي، دا به اولنی شپې وي بيا به دويم ځل په شپې کې پوک ووهل شي، الله ﷻ به ټول خلک راژوندي کړي، ددې دوه شپې ليو تر منځ به څومره فاصله وي؟ ابو هريره ﷺ په حديث کې د بې خبرۍ اظهار کړی دی، ليکن د نورو رواياتو څخه معلومېږي چې پوره څلوېښت کاله فاصله به وي.

عجب الذنب: د انبياء عليه السلام نه علاوه نور ټول خلک به رژيږي، صرف عجب الذنب به باقي پاتې شي، ذنب هغه ځای ته وايي د کوم ځای څخه چې د څاروي لکۍ شروع کيږي، په پښتو کې ورته د ملا د تير اخري برخه، چې انسان ورباندې کيني، الله ﷻ به يو ځل بيا انسان ددې ځای نه مرکب کړي.

او ژوندی به یې کړي، الله ﷻ به انبیاء (علیهم السلام)، شهیدان او اولیاء د خاوري کېدو څخه محفوظ کړي.

کله چې نا اهلوته امانت وسپارل شي، بیا د قیامت انتظار کوئ !

"وعنه، قال: يَتِمُّ النَّبِيُّ ﷺ فِي مَجْلِسٍ يُحَدِّثُ الْقَوْمَ، جَاءَ أُعْرَابِيٌّ فَقَالَ: مَتَى السَّاعَةُ؟ فَقَبَضَ رَسُولُ اللَّهِ ﷺ يَدَهُ فَقَالَ: بَعْضُ الْقَوْمِ سَمِعَ مَا قَالَ فَكَرِهَ مَا قَالَ، وَقَالَ بَعْضُهُمْ: بَلْ لَمْ يَسْمَعْ، حَتَّى إِذَا قَضَى حَدِيثَهُ قَالَ: أَيْنَ السَّائِلُ عَنِ السَّاعَةِ؟" د أبو هريره روایت دی فرمایي چې یوه ورځ موږ د رسول الله ﷺ سره په مجلس کې ناست وو چې په دې کې یو اعرابي / کوچی راغلو، پوښتنه یې وکړه: یا رسول الله ﷺ قیامت به کله وي؟ نبي کریم ﷺ خپل بیان جاري وساتلو، په دې کې ځینو خلکو وویل: نبي کریم ﷺ خو خبره واورېده، لیکن ښه یې ونه گڼل، ځینو وویل: نه! خبره یې وانه ورېده، کله چې نبي کریم ﷺ خپل بیان ختم کړو، نو پوښتنه یې وکړه: سوال کونکی چېرته دی؟ "قال: هَذَا أَنَا رَسُولُ اللَّهِ ﷺ، إِذَا ضُيِّعَتِ الْأَمَانَةُ فَانْتَظِرِ السَّاعَةَ قَالَ: كَيْفَ اضْطَاعَتْ؟ قَالَ: إِذَا وَبَدَ الْأَمْرُ إِلَى غَيْرِ أَهْلِهِ فَانْتَظِرِ السَّاعَةَ" هغه کس وویل: دلته یم! ای د الله تعالی رسول! نبي کریم ﷺ وفرمایي: کله چې امانتونه ضایع کول شروع شي، نو د قیامت انتظار کو، هغه کس وویل: یا رسول الله ﷺ! امانت به څنگه ضایع کولی شي؟ نبي کریم ﷺ وفرمایي: کله چې مشري نا اهل څلکو ته په لاس ورشي، نو بیا د قیامت انتظار کو! رواه البخاری

تشریح: إِذَا ضُيِّعَتِ الْأَمَانَةُ: کله چې امانت ضایع شي، د امانت څخه مراد د شریعت احکامات او د دین ذمه واري ده، یا د خلکو حقونه مراد دي، دې باره کې نور ډېر اقوال شته، محدثین فرمایي: (الی غیر اهل)، باره کې حکم عام دی: هره معامله چې غیر اهل ته حواله شي او هغه د خلکو حقونه ضایع کړي، په دې حکم کې داخل دي، ځینې وایي: په حدیث کې د (الامر) نه مراد حکومت دی چې د قیامت سره نژدې به حکومتي ذمه واري نا اهلو ته وسپارل شي کوم چې د حکومت چلولو په طریقه نه پوهیږي، لکه: ښځې، جاهلان خلک، فاسقان او بدکاره خلک (یا لکه نن سبا چې په ځینو هېوادونو کې هیجر اگان هم په انتخاباتو کې نوماند وي، غواړي چې په خلکو باندې حکومت وکړي) دوی ټول نا اهل او بې کاره خلک دي او د قیامت لویه علامه ده. فإلى الله المشتكى.

د حاکم اطاعت واجب دی

وعنه: أَنَّ رَسُولَ اللَّهِ ﷺ قَالَ: يُصَلُّونَ لَكُمْ، فَإِنْ أَصَابُوا فَلَكُمْ، وَإِنْ أَخْطَأُوا فَلَكُمْ وَعَلَيْهِمْ" د أبو هريره روایت دی هغه فرمایي چې رسول الله ﷺ وفرمایي: ستاسو امراء حاکمان تاسو ته لمونځونه درکوي، نو که چېرته هغه صحیح وي، د هغې اجر او ثواب به تاسو ته هم ملاویږي او هغوی ته هم او که چېرته په لمونځ کې څه غلطی یا نقصان کوي، نو تاسو ته خو به ثواب ملاویږي، لیکن هغوی به گناهگار وي. رواه البخاری

تشریح: په حدیث کې مسلمانانو ته یوه ستره ذمه واري بیان شوې ده، هغه دا چې که په

لما نَحْنُ كَيْ حَاكِمِ غُلَطِي كَوِي، يَعْنِي پِه وَخْت لَمُونُخْ نِه كَوِي، يَا بِي دِ سَنَتِ مَطَابِقِ نِه كَوِي، نُو تَاسُو دِ هَغُو سِرِه اَخْتَلَا فِ مِه كَوِي ا بَلَكِي دِ هَغُو سِرِه جَوْرِ شِي اَو پِه دَاسِي حَالَتِ كِي هَم پِه هَغُو پَسِي لَمُونُخْ كَوِي پِه تَاسُو بِه دِ هَغُو دِ غُلَطِي وَبَالِ نِه وَي، خُكِه چي پِه هَر فَاسِقِ اَو فَاجِرِ پَسِي لَمُونُخْ كِي بِي، كِه هَغُو صَحِيحِ لَمُونُخْ اَدَا كَوِي، نُو بِيَا خُو بِيخِي دِ هَغُو پَسِي لَمُونُخْ ضَرُورِي دِي

دا غوره امت دی

"وَعَنْهُ عليه السلام: كُنْتُمْ خَيْرَ أُمَّةٍ أُخْرِجَتْ لِلنَّاسِ" [البقرة: ۱۰۷] قَالَ: خَيْرُ النَّاسِ لِلنَّاسِ يَأْتُونَ بِهِمْ فِي السَّلَاسِلِ فِي أَغْنَانِهِمْ حَتَّى يَدْخُلُوا فِي الْإِسْلَامِ" دِ أَبُو هَريره رضي الله عنه روايت دی، دِ قرآن کریم دا آيت يې تلاوت کړو، ترجمه: تاسو بهرین امت یئ چې خلکو ته د تبليغ لپاره ويستل شوي یئ، بیا يې وفرمايل: په خلکو کې بهرین خلك هغه دي چې د خلکو په څټونو کې زنجیرونه واچوي او د اسلام په قلعه کې يې داخل کړي

ځينې خلک به په زنجیرونو کې جنت ته داخلېږي

وَعَنْهُ، عَنِ النَّبِيِّ صلى الله عليه وسلم قَالَ: عَجَبَ اللَّهُ عز وجل مِنْ قَوْمٍ يَدْخُلُونَ الْجَنَّةَ فِي السَّلَاسِلِ: دِ أَبُو هَريره رضي الله عنه روايت دی هغه فرمايي چې رسول الله صلى الله عليه وسلم وفرمايل: اللَّهُ عز وجل د هغه سړي نه زیات خوشحالیږي چې په زنجیرونو کې جنت ته داخل شي. رواه البخاری

معناه: يُؤْتُونَ وَيَقِيدُونَ ثُمَّ يُسْلِمُونَ قِيْدَ خُلُونِ الْجَنَّةِ: ددې مطلب دا دی چې دوی بنديان شي بیا اسلام

راوړي او جنت ته داخل شي

تشریح: کنتم خیر امة: تاسو غوره امت یئ، ابن حجر رحمته الله فرمايي: ددې نه ټول امت مراد

دی، ځينې ترې صحابه کرام مخاطب کوي، مطلب دا چې د نورو امتونو په مقابله کې دا امت غوره دی

يأتون بهم في السلاسل في أغنائهم: د دوی په څټونو کې به زنجیرونه واچول شي او هغوی به په اسلام کې داخل کړل شي، مطلب دا چې د رسول الله صلى الله عليه وسلم د امت د غوره والي يوه علامه دا هم ده چې هغوی د جنگ په میدان کې کفار ونيسي، بیا هغوی مسلمانان کړي او د ابدې سعادت مستحق يې وگرځوي، ددې نه دا هم معلومه شوه چې جنگي قیدیانو ته د دین اسلام دعوت ورکول ضروري دي، که مسلمانان شول، نو دغه زنجیرونه به د دوی لپاره د غاړې امېل جوړ شي

تر ټولو غوره ځایونه

"وَعَنْهُ، عَنِ النَّبِيِّ صلى الله عليه وسلم قَالَ: أَحَبُّ الْبِلَادِ إِلَى اللَّهِ مَسَاجِدُهَا، وَأَبْقَى الْبِلَادِ إِلَى اللَّهِ أَسْوَاقُهَا" دِ أَبُو هَريره رضي الله عنه

روایت دی، فرمايي چې الله عز وجل ته خوښ ځایونه جوړماتونه دي او الله عز وجل ته ناخوښ ځایونه بازارونه دي. رواه مسلم

تشریح: أحب البلاد إلى الله مساجدها: الله عز وجل ته په دنیا کې تر ټولو خوښ ځایونه جوړماتونه دي، مطلب دا چې څوک جوړمات ته راشي په هغه باندې الله عز وجل د خپل رحمت سوري کوي، هغه ته خیر او

هدايت نصيب کوي، په يو روايت کې دي چې: "المساجد بيوت الله في الأرض تغني لأهل السماء كما تغني نجوم السماء لأهل الأرض" جو مانونه د خدای کورونه دي، اسمان والا ته داسې ځليږي لکه څرنگه چې ستوري ځمکې والا ته ځليږي، ددې برعکس بازارونه هغه ځايونه دي چېرته چې شيطان خپلې اډې جوړوي، معلومه شوه چې بې ضرورت بازار ته ورتلل ښه نه دي، البته د ضرورت پرمهال بازار ته تللی شي.

سوال: په دنيا کې نور هم ډېر بد ځايونه شته، لکه شراب خانه، بت خانه وغيره ... هغه بې ولې ذکر نه کړل؟

جواب: شريعت چې د کومو ځايونو د جوړولو اجازت ورکړی دی، لکه بازار شو، داسې ځايونه الله ﷻ ته ناخوښ دي، د بت خانو او شراب خانو جوړول په شريعت کې حرام دي.

بازارونه د شيطان اډې دي

"وعن سلمان الفارسي رحمه الله قال: لا تكونن إن استطعت أول من يدخل السوق، ولا آخر من يخرج منها" د سلمان فارسي رحمه الله نه دا قول نقل دی چې هغه به فرمايل: داسې مه جوړېږه چې اول بازار ته داخلېدونکی شي او مه داسې کوه چې تر ټولو اخر وتونکی شي، دا خبره به ستاسو په حق کې غوره وي، "فإنها مغرقة الشيطان، وبها ينصب رأيتة" ځکه چې بازار د شيطان د جنگ ځای دی او هم دلته دده جنده درولی شي. رواه مسلم هكذا

"ورواه البرقاني في صحيحه عن سلمان، قال: قال رسول الله ﷺ: لا تكن أول من يدخل السوق، ولا آخر من يخرج منها. فيها باص الشيطان ومكره" برقاني په خپل صحيح کې د سلمان فارسي رحمه الله نه روايت کړی دی فرمايي چې رسول الله ﷺ وفرمايل: ته مه کېږه د هغه چانه چې د ټولو نه اول بازار ته داخلېږي او نه د هغه چا په شان چې د ټولو په آخر کې د بازار نه وځي، ځکه چې هلته شيطان هگۍ او بچي اچوي.

تشرېح: د حديث څخه معلومه شوه چې هسې فضول بازار ته تلل خطر لري، هلته ټول شيطاني حرکات وي، د حرص، طمع، خيانت، بدنيتي، دروغ او د الله ﷻ د ياد څخه د محرومي سبب دی، په بازار کې خوشې گرځېدل د شريعت په نظر کې ښه نه دي، که څه ضروري کار وي، سمدستي بې پوره کړه او بېرته واپس کور ته ځه، د سهار نه تر ماښامه پورې په بازار کې گرځېدل ښه نه دي.

د بخښنې دعاء

"وعن عاصم الأحول، عن عبد الله بن سرجس رحمه الله قال: قلت لرسول الله ﷺ: يا رسول الله، غفر الله لك، قال: ولك" د عاصم احول رحمه الله نه روايت دی هغه د عبد الله بن سرجس رحمه الله نه روايت کوي، فرمايي چې يوه ورځ ما رسول الله ﷺ ته وويل: الله ﷻ دي تاسو ته بخښنه وکړي، نبي کریم ﷺ وفرمايل: الله تعالی دي تاسو ته هم بخښنه وکړي، "قال عاصم: فقلت له: استغفر لك رسول الله ﷺ؟ قال: نعم ولك، ثم تلا هذه الآية: واستغفر لذنبيك وللمؤمنين والمؤمنات" عاصم رحمه الله فرمايي: ما ترې پوښتنه وکړه چې آیا رسول الله ﷺ هم تاسو ته د مغفرت دعاء وغوښتل؟ هغه راته وويل: هو! نه صرف زما لپاره بلکې ستاسو ټولو لپاره يې هم دعاء

وغوشتل، بيا يې دا آيت تلاوت کړو چې ترجمه يې دا ده: اي رسول الله ﷺ! د خپل ځان او مؤمنانو سر او ښځو لپاره د گناهونو معافي وغواړه! [محمد: ۸]. رواه مسلم.

تشرېح: د حديث څخه معلومه شوه چې د رسول الله ﷺ مغفرت شوی دی، "ليغفرلك الله ما تقدم

من ذنبك وما تأخره" الله ﷻ ستاسو د وړاندې او وروسته ټولو خطاگانو بخښنه کړې ده. د رسول الله ﷺ عظمت او فضيلت په نظر کې نيولو سره رسول الله ﷺ ته د بخښنې دعاء جائز ده، دا هم په حقيقت کې د الله ﷻ له لورې په خپل پېغمبر باندې د عظمت اظهار دی، کله نو په حقيقت کې رسول الله ﷺ معصوم دی، د هغه په ذمه هيڅ گناه نشته، "واستغفر لذنبك وللمؤمنين والمؤمنات" تاسو د خپلې (خطا، او مسلمانانو سرېو او ښځو لپاره د گناهونو بخښنه وغواړئ، په دې حديث کې مکارم اخلاق ته اشاره ده او بل دا چې د ښکې بدله نيکي ده.

د راوي عاصم احوال راجعاً عليه حالات:

اصل نوم يې عاصم دی، د پلار نوم يې سليمان دی، کنيت يې ابو عبد الرحمن دی، د بصري اوسېدونکی وو، په ثقه راويانو کې شمار دی، تابعي دی، په ۱۴۰ هجري کې وفات شوی دی، په صحاح سته کې يې مرويات شته.

بې حياء انسان

"وعن أبي مسعود الأنصاري رضي الله عنه قال: قال النبي ﷺ: إِنَّ مِمَّا أَذْرَكَ النَّاسُ مِنْ كَلَامِ النَّبِيِّ الْأَوَّلَى: إِذَا لَمْ تَسْمَعْ فَاصْنَعْ مَا شِئْتَ" د أبو مسعود انصاري رضي الله عنه روايت دی، فرمايي چې رسول الله ﷺ د سابقه انبياوو د خبرو نه چې کومه خبره خلکو ته رارسېدلې ده، هغه دا دی چې کله يې حياء شې، نو بيا دي چې زړه څه وغواړي کوه يې رواه البخاري.

تشرېح: د حديث مطلب دا دی چې د حياء په ښه والي باندې د ټولو پېغمبرانو اتفاق دی، حياء داسې شی دی چې عقل يې هم ښه مني، ټولو پېغمبرانو ته د حياء حکم شوی دی، دا حکم هيڅکله منسوخ شوی نه دی، ځينې علماء فرمايي "فاصنع ما شئت" څه چې دي زړه غواړي هغه کوه، دا جمله انشائيه ده، ليکن په حکم د خبر کې ده، مطلب يې دا دی چې حياء نه وي، نو په خپله مرضی به چلېږي، په دې وجه دلته امر د استحباب لپاره دی، کله چې په يو انسان کې يې حياءي راشي نو څه چې د هغه زړه غواړي، هغه يې کوي، لکه يو شاعر ويلي دي

إذا لم تخش عاقبة الليالي ولم تستح فاصنع ما تشاء

فلا والله ما في العيش خير ولا الدنيا إذا ذهب الحياء

يعيش البرع ما استحياء مخير ويبقى العود ما بقي اللحاء

ترجمه: که ته د شپې د انجام څخه نه ویرېږي او په تا کې شرم نه وي، نو بیا چې دي څه زړه غواړي کوه یې، په خدای قسم! په هغه ژوند کې هیڅ خیر نشته او په دنیا کې خیر شته کله چې حياء نه

وي، کله چې په انسان کې خیر وي، په دنیا کې به په خیر سره ژوند تېر کړي او حقیقت دا دی چې د خانګې ژوند تر هغه پورې وي تر څو چې په هغې پورې پوستګی وي.

د قیامت په ورځ به اول ناحق قتل فیصله کيږي

"وعن ابن مسعود رضی اللہ عنہ قال: قال رسول الله ﷺ: أَوَّلُ مَا يُقْضَى بَيْنَ النَّاسِ يَوْمَ الْقِيَامَةِ فِي الزِّمَاءِ" د ابن مسعود رضی اللہ عنہ روایت دی، فرمایي چې رسول الله ﷺ وفرمایي: د قیامت په ورځ به د ټولو نه اول حساب د وینو کيږي متفق علیه

تشریح: په حدیث کې ذکر شول چې اول به د قیامت په ورځ د ناحق قتل باره کې فیصله کيږي، لیکن دلته یو سوال دی، هغه دا چې په یو بل روایت کې دي چې د قیامت په ورځ به تر ټولو اول د لمانځه حساب اخیستل کيږي؟ جواب دا دی چې حقونه په دوه ډوله دي: حقوق الله او بل حقوق العباد دي، په حقوق الله کې به اولنی حساب د لمانځه اخیستل کيږي او په حقوق العباد کې به اول حساب د ناحق قتل اخیستل کيږي، په دې حدیث کې د ناحق قتل باره کې وعید دی چې څوک ناحق قتل وکړي د هغه نه به اول د دې حساب اخیستلی شي، په قرآن کریم کې دي: "ومن يقتل مؤمناً متعمداً فجزاءه جهنم خالداً فيها وغضب الله عليه ولعنه وأعد له عذاباً عظيماً" ژباړه: څوک چې یو بې گناه انسان مړ کړي، د هغه بدله جهنم دی، د همیش لپاره به پکې وي او الله ﷻ پرې غضب ویلی دی او لعنت یې پرې کړی دی او د هغه لپاره یې لوی عذاب تیار کړی دی.

د مخلوقاتو پیدایش

"وعن عائشة رضی الله عنها، قالت: قال رسول الله ﷺ: خُلِقَتِ الْمَلَائِكَةُ مِنْ نُورٍ، وَخُلِقَ الْجَانُّ مِنْ مَارِجٍ مِنْ نَارٍ، وَخُلِقَ آدَمُ مِمَّا وُصِفَ لَكُمْ" د عائشې رضی اللہ عنہا روایت دی، فرمایي چې رسول الله ﷺ وفرمایي: پرېستې د نور څخه پیدا دي، پېریان د لمبې وهونکي اور نه پیدا دي او آدم عليه السلام چې د کوم شي نه پیدا شوی دی هغه خو تاسو ته بیان شوی دی. رواه مسلم

لغوي تحقيق: المارج: شغله وهونکې لمبه، نور ریا ته ویل کيږي.

تشریح: مطلب دا چې پرېستې یې د نور څخه پیدا کړي دي او پرېستې یو نوراني مخلوق دی، د هغوی جسمونه داسې لطیف دي چې هر رنگ شکل او صورت اختیارولی شي، "وخلق الجن من مارج" او پېری یې د اور څخه پیدا کړو، د جان معنی ده جن یا جنات یعنې د پېریانو په نسل کې د اور ماده ده، د پېریانو تعریف دا دی چې: (جسم ناری یتشکل بأشكال مختلفة) یعنې دا یو داسې جسم دی چې د اور څخه پیدا شوی دی او مختلف صورتونه جوړولی شي، "وخلق آدم مما وُصف لكم" او آدم عليه السلام یې د هغه څه نه پیدا کړی دی چې د هغې تعریف یې تاسو ته کړی دی، یعنې د خاورې څخه یې پیدا کړی دی، د انسانانو اصل یعنې د آدم عليه السلام پیدایش د خاورو څخه شوی دی.

د رسول الله ﷺ اخلاق

"وعنها رضى الله عنها، قالت: كان خلق نبي الله ﷺ القرآن" د عايشې ﷺ نه روايت دى هغه فرمايې چې د نبي كريم ﷺ اخلاق ټول قرآن كريم وو. رواه مسلم في جملة حديث طويل.

تشرېح: د دې حديث مضمون په گڼ شمېر احاديثو کې بيان شوى دى، په يو بل روايت کې دې چې يزيد د عايشې ﷺ څخه پوښتنه وکړه چې د رسول الله ﷺ اخلاق څنگه وو؟ هغوى ورته وويل د رسول الله ﷺ اخلاق قرآن كريم وو، عايشې ﷺ بيا وفرمايل: آيا تا په قرآن شريف کې سورت المؤمنون نه دى ويلى؟ هغه وويل: ويلى مې دى، هغوى ورته وويل: وې وايه يزيد رځه فرمايې: ما شروع ورباندې وکړه: "قد أفلح المؤمنون الخ" تر (الحافظون) پورې مې وويلو، هغوى راته وفرمايل: بس همدغه د رسول الله ﷺ اخلاق وو.

په يو بل روايت کې دې چې د عائشې ﷺ څخه روايت دى، فرمايې چې ما په دنيا کې د رسول الله ﷺ نه زيات ښکلى اخلاقي کس بل نه دى ليدلى، الله ﷻ د دوى تعريف خپله کوي: "انك لعلى خلق عظيم".

د الله ﷻ د ملاقات شوق

"وعنها، قالت: قال رسول الله ﷺ: مَنْ أَحَبَّ لِقَاءَ اللَّهِ أَحَبَّ اللَّهُ لِقَاءَهُ، وَمَنْ كَرِهَ لِقَاءَ اللَّهِ كَرِهَ اللَّهُ لِقَاءَهُ" د عائشې ﷺ روايت دى فرمايې چې رسول الله ﷺ وفرمايل: کوم کس چې د الله ﷻ سره ملاقات خوښوي، الله ﷻ يې هم ورسره خوښوي او کوم کس چې د الله ﷻ سره د ملاقات نه کرکه کوي، الله ﷻ هم د داسې سړي ملاقات نه خوښوي، "فقلت: يا رسول الله، أكرهية الموت، فكلنا نكره الموت؟" عائشه ﷺ فرمايې: ما وويل: يا رسول الله ﷺ: که د مرگ خبره شي او د دې نه مراد مرگ شي، نو هر کس د مرگ نه کرکه کوي او نه يې خوښوي؟ "قال: ليس كذلك، ولكن المؤمن إذا بُشِّرَ بِرَحْمَةِ اللَّهِ وَرِضْوَانِهِ وَجَّهَهُ أَحَبَّ لِقَاءَ اللَّهِ فَأَحَبَّ اللَّهُ لِقَاءَهُ" نبي كريم ﷺ وفرمايل: نه دا خبره مراد نه ده، بلکې مطلب دا دى چې کله مسلمان ته د الله ﷻ د رحمت او د هغه د رضامندۍ او جنت زېرۍ ملاو شي، نو د الله ﷻ ملاقات هغه ته ډېر محبوب شي او الله ﷻ هم د هغه ملاقات خوښوي، "وإن الكافر إذا بُشِّرَ بِعَذَابِ اللَّهِ وَسَخَطِهِ كَرِهَ لِقَاءَ اللَّهِ وَكَرِهَ اللَّهُ لِقَاءَهُ" او کافر ته چې کله د الله ﷻ د عذاب، د هغه د ناراضگۍ خبر ورکول شي، نو هغه د الله ﷻ د ملاقات څخه تنبتي او نه يې خوښوي، نو دغه وخت الله ﷻ هم د هغه ملاقات نه خوښوي. رواه مسلم.

تشرېح: ولکن المؤمن إذا بُشِّرَ بِرَحْمَةِ اللَّهِ وَرِضْوَانِهِ: مسلمان ته چې د الله ﷻ رحمت او رضامندۍ زېرۍ ورکول شي، د حديث څخه معلومه شوه چې مسلمان ته د نزع په حالت کې د جنت زېرۍ ورکول کيږي، لکه په قرآن كريم کې چې دې: "نحن أولياكم في الحياة الدنيا وفي الآخرة ولكم فيها ما تشتهى أنفسكم ولكم فيها ما تدعون" د مسلمان نه ډېر په اسانۍ او تېزۍ سره روح ويستل کيږي او د کافر (فاسق) سړي روح په ډېره سختۍ او

تکليف سره ويستل کيږي، بل د حديث څخه دا هم معلومه شوه چې مؤمن سړي ته د نزع په حالت کې د جنت زېږې وړ کولی شي او کافر ته د نزع په حالت کې جهنم ښودل کيږي.

شیطان د انسان په رگونو کې چلیږي

"وَعَنْ أَمْرِ الْمُؤْمِنِينَ صَفِيَّةُ بِنْتُ حَزْنٍ رَضِيَ اللَّهُ عَنْهَا قَالَتْ: كَانَ النَّبِيُّ ﷺ مُعْتَكِفًا فَأَتَيْتُهُ أَوْرَةَ لَيْلٍ، فَقَدْ تَرَقُّمْتُ لَأَتْلُبَ فَقَامَ مَعِيَ لَيْلَتِي" د ام المومنين صفیه بنت حزی نه روایت دی هغه فرمایي چې یو ځل نبي کریم ﷺ معتکف وو، یوه شپه زه د هغه ملاقات ته ورغلم، د هغه سره مې څه خبرې وکړې، بیا چې کله زه تللو ته آماده شوم، نو نبي کریم ﷺ هم زما سره لږ لږې رسولو لپاره پورته شو، "فَمَرَّ جَلَانٌ مِنَ الْأَنْصَارِ رَضِيَ اللَّهُ عَنْهُمَا، فَلَمَّا رَأَى النَّبِيُّ ﷺ أُنْرَعًا فَقَالَ ﷺ: عَلَيَّ رِسْلُكُمَا، إِنَّمَا صَفِيَّةُ بِنْتُ حَزْنٍ فَقَالَا: سُبْحَانَ اللَّهِ يَا رَسُولَ اللَّهِ، فَقَالَ: إِنَّ الشَّيْطَانَ يَجْرِي مِنْ أَيْنِ آدَمَ فَجَرَى الدَّمُ بَوَالِي خَشِيْتُ أَنْ يَقْدِفَ فِي قُلُوبِكُمَا شَرًّا. أَوْ قَالَ: شَيْئًا" لاره کې دوه انصاري کسان مخامخ شول، هغوی چې رسول الله ﷺ ولیدلو، نو تېز روان شول چې د هغوی نه مخکې شي، نبي کریم ﷺ هغوی ته وفرمایل: لږ په مزه ځی، دا خو زما مېرمن صفیه ﷺ ده، هغوی عرض وکړو: سبحان الله ﷺ، یا رسول الله ﷺ! دا تاسو څه فرمایئ؟ موږ څنگه غلطه خبره سوچ کولی شو، نبي کریم ﷺ وفرمایل: شیطان د انسان د دنته د وینې په شان چلند کوي، زما سره وېره وه چې چېرته ستاسو په زړونو کې خراب سوچ پیدا نه کړي یا هغوی وفرمایل: څه شی وانچوي. متفق علیه

تشریح: فمرجلان من الانصار: دوه انصاري صحابه کرام په لاره تېرېدل، د ټول امت په دې اتفاق دی چې د رسول الله ﷺ په شان کې معمولي بد گوماني هم د ایمان خطر دی، نو ځکه رسول الله ﷺ احتیاطاً دغو دوه صحابه کرامو ته وفرمایل: دا زما مېرمن ده، علماوو ددې حديث څخه دا مسئله راویستلې ده چې خواصو یعنې علماوو ته پکار ده چې د تهمت له ځای څخه ځان وساتي، ددې لپاره چې خلک ورباندې بد گوماني ونه کړي، "سبحان الله يا رسول الله ﷺ!" دلته (سبحان الله) ویل د تعظیم او تعجب په توګه وویل شو، په قرآن کریم او احادیثو کې په دې معنی ډېر ځایونه استعمال شوي دي.

شیطان څنګه په رگونو کې چلیږي؟

ان الشيطان يجري من ابن آدم مجرى الدم: شیطان د انسان په رگونو کې چلیږي، د (مجرى) صیغه مصدر میمی هم استعمالیږي او ظرف مکان هم دی، که مصدر میمی شي، نو معنی به یې دا شي چې شیطان د انسان په وینه کې دننه روان وي، که ظرف مکان شي، نو معنی به یې دا شي چې په انسان کې چېرته وینه چلیږي، هلته شیطان هم منډې وي، علامه طيبي رحمه الله فرمایي: ددې مطلب دا دی چې لکه څرنگه وینه د انسان په رگونو کې ګرځي، دغه شان شیطان هم د انسان په رگونو کې ګرځي او د هغه ګمراه کولو کوشش کوي.

د حنین په غزا کې د رسول الله ﷺ غیرت

"وعن أبي الفضل العباس بن عبد المطلب ﷺ قال: سَمِعْتُ مَعَ رَسُولِ اللَّهِ ﷺ يَوْمَ حُنَيْنٍ، فَلَزِمْتُ أَنَا وَأَبُو سَفْيَانَ بْنِ

الحارث بن عبد المطلب رسول الله ﷺ، فَلَمْ تَقَارِفْهُ، وَرَسُولُ اللَّهِ ﷺ، عَلَى بَعْلَتِهِ لَهْ يَضَاءُ، فَلَمَّا انْقَضَ السُّبُحُ وَالْمُسُكُونُ
 وَالْمُسْلِمُونَ مُذْبِرِينَ، فَطَفِقَ رَسُولُ اللَّهِ ﷺ، يَرْكُضُ بِبَعْلَتِهِ قَبْلَ الْكُفَّارِ، وَأَنَا أَخِذُ بِلِجَامِ بَعْلَتِ رَسُولِ اللَّهِ ﷺ، أَكْفَأُ إِرَادَةً أَنْ لَا
 تُنَزِعَ" د ابو الفضل عباس بن عبد المطلب ﷺ نه روايت دی، فرمايي: زه د رسول الله ﷺ سره د حنين
 په جهاد کې شريک وم، زه او ابوسفیان بن حارث بن عبد المطلب به رسول الله ﷺ سره يو ځای وو،
 هيڅکله به ترې نه جدا کېدو، رسول الله ﷺ په يوه سپينه قچره باندې سپور وو، د مشرکانو سره د
 مقابلې په وخت مسلمانان واپس شول، خو رسول الله ﷺ خپلې قچرې ته پونده ورکول، د کافرانو
 طرف ته يې مخکې کول، د قچرې واکي زما په لاس کې وو، ما به د منع کولو کوشش کولو چې تېزه
 منډه ونه وهي، "وَأَبُوسُفْيَانُ أَخِذَ بِرِكَابِ رَسُولِ اللَّهِ ﷺ، فَقَالَ رَسُولُ اللَّهِ ﷺ: أَيُّ عَبَاسٍ، ثَادِ أَصْحَابِ السَّمَرَةِ. قَالَ الْعَبَّاسُ وَكَانَ
 رَجُلًا صَبِيحًا - قُلْتُ بِأَعْلَى صَوْتِي: أَيْنَ أَصْحَابِ السَّمَرَةِ، قَوْلًا لِكَأَنَّ عَظْمَهُمْ حِينَ سَمِعُوا صَوْتِي عَظْفُهُ الْبَقْرُ عَلَى أَوْلَادِهَا، فَقَالُوا: يَا لَيْكُ يَا
 لَيْكُ، فَاقْتَتَلُوا هُمُوكَ الْكُفَّارَ، وَالذُّعُوفَةَ فِي الْأَنْصَارِ يَقُولُونَ: يَا مَعْشَرَ الْأَنْصَارِ، يَا مَعْشَرَ الْأَنْصَارِ، ثُمَّ قَصَرَتِ الذُّعُوفَةُ عَلَى بَنِي الْحَارِثِ بْنِ الْحَزْزَمِ،
 فَظَنَرَ رَسُولُ اللَّهِ ﷺ، وَهُوَ عَلَى بَعْلَتِهِ كَالْمُتَطَوِّلِ عَلَيْهَا إِلَى قِتَالِهِمْ، فَقَالَ: هَذَا حِينَ حَمَى الْوَطِيسُ" ابو سفيان ﷺ د نبي کریم
 ﷺ د قچرې رکاب کلک نيولی وو، رسول الله ﷺ وفرمايل: اي عباس ﷺ! اصحاب سمرة ته اواز
 وکړه! عباس ﷺ فرمايي: زما آواز ډېر اوچت ؤ، ما ښه په زوره آواز وکړو او ومي ويل: اصحاب سمرة
 چېرته دي؟ (هغوی دي دلته راشي)، په الله ﷺ قسم چې زما آواز اورېدلو سره هغه خلک داسې واپس
 راوگرځېدل لکه څرنګه چې غوا د خپلو بچو په اواز هغوی ته منډې وهي او د هغوی په ژبو ليک ليک
 يعنې موږ راځو - موږ راځو اوازونه وو او د راتللو سره يې په کافرانو باندې حمله وکړه، هغه وخت په
 ميدان کې د (اي انصارو! اي انصارو!) اوازونه کېدل، بيا دغه اوازونه په بنو حارث بن خزرج باندې
 محدود شول، نبي کریم ﷺ د خپلې قچرې دپاسه د جنگ ميدان وکتلو او د جنگ جوش يې وليدلو،
 وې فرمايل: شاباش! د همت ښکاره کولو وخت همدا دی، د جنگ تنور ښه گرم شوی دی، "ثُمَّ أَخَذَ رَسُولُ
 اللَّهِ ﷺ، حَصَبَاتٍ قَرْمِيَّيْنِ وَجُوهَ الْكُفَّارِ، ثُمَّ قَالَ: انْهَزْ مُوَادِبَ مُحَمَّدٍ، فَذَهَبَتْ النَّظَرُ فَإِذَا الْقِتَالُ عَلَى هَيْئَتِهِ فَمَا أَرَى، قَوْلًا لِمَا هُوَ إِلَّا
 أَنْ رَمَاهُمْ بِحَصَيَاتِهِ، فَمَا زِلْتُ أَرَى حَدَّهُمْ كَلِيلًا وَأَمْرَهُمْ مُذْبِرًا" بيا نبي کریم ﷺ د ځمکې څخه څو کاني / شګي
 راپورته کړل او هغه يې د کافرانو طرف ته وغورځول او وې فرمايل: د محمد ﷺ په رب قسم! کافرانو
 ماتې وخوړل، ما وليدل چې دلته نبي کریم ﷺ کاني / شګي غورځولي وو، هلته د کافرانو ټوله ټيزي او
 چالاکي ختمه شوه او د ماتې خوړلو سره په منډو شول (سره ددې چې د دوی شمار زيات ؤ) ابتداء کې
 د مسلمانانو د ماتې خوړلو وجه دا بيان شوې وه چې په لښکر کې زيات شمېر داسې مسلمانان موجود
 وو چې په هغوی کې لا تر اوسه د ثابت قدمۍ صفت نه پوره محکم شوی نه وو. رواه مسلم

لغوي تحقيق: "الْوَطِيسُ التَّنُورُ" الوطيس تنور ته وايي، "ومعناه: اشْتَدَّتِ الْحَرْبُ" ددې مطلب دا دی
 چې جنگ تېز شو، "وقوله: حَدَّهُمْ هُوَ بِالْحَاءِ الْمُهْمَلَةِ: أَيُّ بِأَسْمِهِمْ" دا قول چې (حدهم) ددې مطلب دا دی چې د
 دوی جنگ

تشریح: په حديث کې د حنين د غزا واقعه بيان شوې ده، حنين د مکې او طائف تر مېنځ د يوې

درې نوم دی، دلته د عربو دوه قومونه هوازن او ثقیف اوسېدل، دې دوه قبیلو تقریباً شل زره خلک تیار کړل چې په مدينه منوره باندې حمله وکړي، مشر یې مالک بن عوف وو، د ځانونو سره یې بچي او ښځې راوستلي وې چې څوک ونه تنبتي، بل طرف رسول الله ﷺ د هفتې په ورځ شپږم د شوال ۸ هجري کې دوولس زره مجاهدين ځان سره روان کړل، رسول الله ﷺ په دې غزا کې په خپر باندې سوارلي کړې وه، د خچر زین ابوسفیان بن حارث نیولی و.

أی عباس! ناد أصحاب السمة: ای عباس ﷺ د ونې والا بیعت رضوان والا ته اواز وکړه، هغوی چې د ځانونو فدا کولو عهد یې کړی دی، تاریخ لیکي: کله چې عباس ﷺ اواز وکړو، نو کومو کسانو چې اواز واورېدو، لکه د لیونو په څېر رامنډې یې کړې، دا ټول د رسول الله ﷺ نه گېر چاپېره کېنستل، کله چې د جنگ میدان گرم شو، نو رسول الله ﷺ شگي راواخیستې او د مشرکانو په لور یې وغورځول، دا شگي د هر مشرک په سترگو کې پرېوتلې، دا د رسول الله ﷺ معجزه وه، په دې کې د دښمنانو او یا کسان مردار شول او په مسلمانانو کې هم زیات شمېر کسان شهیدان شول.

حلال رزق

"وعن أبي هريرة رضي الله عنه قال: قال رسول الله ﷺ: أَيُّهَا النَّاسُ، إِنَّ اللَّهَ طَيِّبٌ لَا يَقْبَلُ إِلَّا طَيِّبًا، وَإِنَّ اللَّهَ أَمَرُ الْمُؤْمِنِينَ بِمَا أَمَرَ بِهِ الْمُسْلِمِينَ" د أبو هریره رضی الله عنه روایت دی هغه فرمایي چې رسول الله ﷺ وفرمایل: ای خلکو! الله تعالی پاک ذات دی، پاک مال قبلوي او الله ﷻ مؤمنانو ته د هغه څه حکم کړی دی کوم چې یې خپلو پیغمبرانو ته حکم کړی دی، "فَقَالَ تَعَالَى: يَا أَيُّهَا الرُّسُلُ كُلُّوْا مِنَ الطَّيِّبَاتِ وَاعْمَلُوا صَالِحًا" [المؤمنون: ۵] الله ﷻ فرمایي: ای زما پیغمبرانو! تاسو د پاکو شیانو څخه خورئ او ښک عمل کوئ! "وَقَالَ تَعَالَى: يَا أَيُّهَا الَّذِينَ آمَنُوا كُلُوا مِنْ طَيِّبَاتِ مَا رَزَقْنَاكُمْ" [البقرة: ۱۷۲] بل ځای الله ﷻ فرمایي: ای هغو کسانو چې ایمان مو راوړی دی د هغه څخه چې موږ درکړی دی، پاک شیان خورئ! "ثُمَّ ذَكَرَ الرَّجُلُ يُطِيلُ السَّرَّاءُ شَعْتُ أَغْبَرَّ يَدَيْهِ إِلَى السَّمَاءِ: يَا رَبِّ يَا رَبِّ" بیا نبی کریم ﷺ د یو داسې سړي بیان وکړو چې هغه اوږد سفر وکړي، وېښته یې بېروي او جامې یې گردجنې وي، هغه د اسمان طرفته دعاء کوي، لاسونه یې خپل رب ته پورته کړي وي او چغې وهي چې ای زما ربه! ای زما ربه! "وَمَطْعُهُ حَرَامٌ، وَمَشْرَبُهُ حَرَامٌ، وَمَلْبَسُهُ حَرَامٌ، وَعَدْيُهُ بِالْحَرَامِ، فَأَنَّى يُسْتَجَابَ لِدَعَاكَ؟" او حال دا چې د هغه خوراک به حرام وي، څښاک به یې حرام وي، جامې به یې حرامې وي او د هغه ټول جسامت به په حرام مال لوی شوی وي، نو بیا د داسې کس دعاء به څنگه قبوله شي؟ رواه مسلم.

تشریح: ان الله لا يقبل الا طيباً: الله ﷻ پاک صفات لري، په دې حديث کې د اسلام بنيادي احکامات بيان شوي دي، مطلب دا چې په حرام مال کې نجاست او بدبوني وي، چې ددې برعکس په حلال مال کې صفاتي او پاکي وي نو د عبدیت تقاضا دا دی چې انسان د حرام مال څخه ځان ووساتي او پاک صفات مال حاصل کړي، په دې سره انسان الله ﷻ ته نژدې کېږي چې برعکس په حرام مال سره انسان د الله ﷻ نه لرې کېږي، او هم دغه حکم الله ﷻ ټولوا نبياء علیهم السلام او بیا په آخر کې د رسول الله ﷺ

امت ته هم ورکړی دی چې حلال مال خورئ او د حرام څخه ځان ووساتئ.

نم ذکر الرجل يطيل السفر: بیا رسول الله ﷺ د یو داسې کس حال بیان کړو چې په ډېر اوږد سفر باندې روان وي، که چېرته هغه د حج په سفر روان وي یا د جهاد په سفر یا بل داسې دیني کار پسې روان وي چې په دې کې دعاګانې هم زیاتې قبلېږي، لیکن په داسې حال کې یې هم دعاء نه قبلېږي، وجه به یې دا وي چې د هغه خوراک او څښاک به حرام وي، جامې به یې حرامې وي، یعنې داسې کس عمومي طور د حرام مال څخه ځان نه ساتي، بنیادي مسئله دا ده چې د دعاء قبلېدل په حلال مال باندې موقوف دي، په حدیث کې د حرام مال څخه د ځان ساتلو او حلال مال حاصلولو ترغیب ورکول شوی دی.

درې کسانو ته الله ﷻ درحمت په نظر نه کوي

"وعنه قال: قال رسول الله ﷺ: ثَلَاثَةٌ لَا يَكَلِّمُهُمُ اللَّهُ يَوْمَ الْقِيَامَةِ، وَلَا يُزَكِّيهِمْ، وَلَا يَنْظُرُ إِلَيْهِمْ، وَهُمْ عَذَابُ أَلِيمٍ: شَيْخُ زَيْنٍ، وَمَلِكٌ كَذَّابٌ، وَعَابِلٌ مُسْتَكْبِرٌ" د أبو هريره رضی الله عنه روایت دی هغه فرمایي چې رسول الله ﷺ وفرمایيل: د درې کسانو سره به الله ﷻ د قیامت په ورځ خبرې ونه کړي او نه به یې د ګناه څخه پاک کړي او نه به ورته د رحمت په نظر وګوري، دوی ته درد ناک عذاب شته، په هغې کې یو بودا زنا کار دی، بل دروغجن مشر دی او دریم متکبر فقیر دی. رواه مسلم.

لغوي تحقيق: العَابِلُ: الْفَقِيرُ: د عائل نه مراد فقیر دی.

تشریح: دا حدیث وړاندې په کتاب المامورات باب تحریم الکبر والاعجاب کې ذکر شوی دی، مختصر دا چې داسې درې کسان الله ﷻ ته سخت ناخوښ دي، داسې کسانو ته الله ﷻ د رحمت په نظر نه کوي، هغه درې کسان دا دي: (۱) بودا زنا کار، (۲) دروغجن بادشاه، (۳) غریب سړی چې تکبر کوي، قاضي عیاض رحمه الله فرمایي: دا درې کسان په ځانګړې توګه ځکه ذکر شول، ځکه چې دوی بلاوجه د ګناه لار اختیاروي، داسې کسان په اسانۍ سره د ګناه نه بچ کېدی شي، ځکه چې په داسې حالت کې د ګناه داعیه ډېره کمزورې وي، که څوان کس زنا وکړي، نو عقل وایي صحیح ده مستي یې غالبه ده، خو که بودا سړی زنا وکړي، نو بیا؟ دغه شان بادشاه ته د درغو ویلو ضرورت څه مستي یې غالبه ده، خو که بودا سړی زنا وکړي، نو په عقل کې راځي په عقل کې راتلل دا معنی نه ده چې دی، دغه شان که مالداره سړی تکبر وکړي، نو په عقل کې راځي په عقل کې راتلل دا معنی نه ده چې مالداره سړی لپاره تکبر کول جائز دی، بلکې معنی دا چې د هغه سره خو مال دولت شته چې تکبر ورباندې کوي، نو غریب سړی ولې تکبر کوي؟ دغه درې کسان که معمولي حرکت وکړي او په ځان کې همت پیدا کړي، نو د ګناه څخه بچ کېدی شي، بیا هم څوک چې ځان نه بچ کوي، په داسې کسانو باندې د الله ﷻ له لورې سخت عتاب دی.

د څلورو دريابونو فضيلت

"وعنه عليه السلام قال: قال رسول الله ﷺ: سَيَحْنُ وَجَيْحَانُ وَالْفَرَاتُ وَالنَّيْلُ كُلٌّ مِنْ أَنْهَارِ الْجَنَّةِ، رواه مسلم" د أبو هريره رضي الله عنه روايت دی، فرمايي چې رسول الله ﷺ وفرمايل: سيحان درياب، جيحان، فرات او نيل دريابونه ټول د جنت نهرونه دي.

تشرېح: په دې حديث کې د څلورو دريابونو فضيلت بيان شوی دی، (۱) فرات په عراق کې د يو درياب نوم دی، (۲) نيل په مصر کې د درياب نوم دی، په دې دواړو باندې اتفاق دی، (۳) سيحان ځينې وايي چې په شام کې دی، (۴) جيحان په بلخ کې دی او ځينې وايي: سيحان د اوسني پاکستان په جغرافيه (صوبه سندھ) کې د يو درياب نوم دی چې دې ته درياى سندھ هم وايي، ځينې وايي: جيحان په خراسان کې دی په دې کې د علماوو نور اختلافات هم شته.

کله من انهارجنة: دا ټول جنتي دريابونه دي، مطلب دا چې حقيقتاً ددې دريابونو سرچشمه جنت دی، ځينې وايي: جنت ته يې نسبت مجازاً شوی دی، وجه يې دا ده چې ددې دريابونو اوبه خوږې او يخې دي، غرض دا چې دې دريابونو ته په نورو دريابونو باندې فضيلت حاصل دی.

د کوم شي پيدايښ په کومه ورځ وشو؟

"وعنه، قال: أَخَذَ رَسُولُ اللَّهِ ﷺ يَدَيَّ فَقَالَ: خَلَقَ اللَّهُ التُّرْبَةَ يَوْمَ السَّبْتِ" د أبو هريره رضي الله عنه روايت دی، فرمايي چې يوه ورځ زه رسول الله ﷺ له لاسه ونيولم، راته يې وفرمايل: الله ﷻ د هفتې په ورځ ځمکه پيدا کړې ده، "وَخَلَقَ فِيهَا الْجِبَالَ يَوْمَ الْأَحَدِ" په دې ځمکه کې يې د يکشنبې په ورځ غرونه پيدا کړل، "وَخَلَقَ الشَّجَرَ يَوْمَ الْاِثْنَيْنِ" د دوشنبې په ورځ يې پکې ونې پيدا کړې، "وَخَلَقَ الْمَرْوَةَ يَوْمَ الثَّلَاثَاءِ" ناخوښه شيان يې د سه شنبې په ورځ پيدا کړل، "وَخَلَقَ النُّورَ يَوْمَ الْأَرْبَعَاءِ" رڼا يې د چارشنبې په ورځ پيدا کړه، "وَبَثَّ فِيهَا الدُّوَابَّ يَوْمَ الْخَمِيسِ" او د پنج شنبې په ورځ يې ټول ځناور پکې خپاره کړل، "وَخَلَقَ آدَمَ عليه السلام بَعْدَ الْعَصْرِ مِنْ يَوْمِ الْجُمُعَةِ فِي آخِرِ الْخَلْقِ فِي آخِرِ سَاعَةٍ مِنَ النَّهَارِ فَمَا يَبْنَ الْعَصْرُ إِلَى اللَّيْلِ" بيا يې د ټولو مخلوقاتو په آخر کې آدم عليه السلام د جمعې په ورځ د ورځې په آخر وخت کې د مازيگر نه وروسته تر شپې پورې پيدا کړو. رواه مسلم.

تشرېح: ځای په ځای قرآن کریم او احاديثو کې د ځمکې او اسمان د پيدايښ تذکره شوې ده، په قرآن کریم کې دي چې: "وَلَقَدْ خَلَقْنَا السَّمَوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ" موږ اسمانونه او ځمکه او څه چې په دې کې دي په شپږ ورځو کې پيدا کړل، دا حديث د سورت فصلت د آيات څخه خلاف دی، په دې وجه علامه ابن کثير رحمه الله دا حديث غريب بنودلی دی، نورو علماوو هم په دې حديث باندې قیل او قال کړی دی.

خلق النور يوم الأربعاء: رڼا يې د چارشنبې په ورځ پيدا کړه، د مسلم په روايت کې همداسې دي، ليکن د مشکوة په ځينو نسخو کې د (النور) په ځای د نون / ماهي ذکر دی، په دې صورت کې به معنی داسې شي چې ماهيان او رڼا يې دواړه د چارشنبې په ورځ پيدا کړل، په دې طريقه به د

دواړو روايتونو ترمنځ تطبيق وشي او تعارض به ختم شي.
 وخلق آدم بعد العصر من يوم الجمعة: آدم عليه السلام يې د جمعې په ورځ د مازيگر وروسته پيدا كړو،
 آدم عليه السلام يې په ټولو كې آخر پيدا كړو، په آدم عليه السلام باندې يې د دنيا د پيدائش سلسله ختمه كړه او
 ټول مخلوق يې په دې ځمكه كې جمع كړو، د ټولې دنيا تكميل يې د جمعې په ورځ وكړو او په همدې
 ورځ به ختمېږي.

د خالد بن وليد رضي الله عنه شجاعت

"وعن أبي سلمان خالد بن الوليد رضي الله عنه قَالَ: لَقَدْ انْقَطَعَتْ فِي يَدَيَّ يَوْمَ مَوْتَةِ نَعْلَةُ أَسَافٍ، فَمَا تَرَى فِي يَدَيَّ إِلَّا صَفِيحَةً بِمَانِيَةٍ"
 د أبو سلیمان خالد بن ولید رضي الله عنه څخه روایت دی، فرمایي چې د موته په غزا کې زما په لاس نهه تورې
 ماتې شوې، په آخر کې یوه یمني توره زما په لاس کې پاتې شوه. رواه البخاری
تشریح: غزوه موته د جمادی الاولی په میاشت ۸ هجري کې وشوه، موته د شام علاقې بلقاء
 کې د یو ځای نوم دی، لیکن نن سبا موته زیاته برخه د اردن سره ده، ددې جهاد وجه دا وه چې د رسول
 الله صلی الله علیه و آله دعوتی خط حارث بن عمیر رضي الله عنه روان کړی وو، د قیصر روم په طرف روان وو، په لاره کې د
 بلقاء مشر شرحبیل حارث رضي الله عنه شهید کړو، رسول الله صلی الله علیه و آله د بدلې اخیستلو لپاره درې زره مجاهدین
 روان کړل، لومړی یې امیرزید بن حارثه رضي الله عنه وو، کله چې هغه شهید شو، نو بیا یې جعفر بن ابی طالب
رضي الله عنه امیر شو، هغه هم شهید شو، بیا عبد الله بن رواحه رضي الله عنه امیر جوړ شو، کله چې دا هم شهید شو،
 نو بیا یې خالد بن ولید رضي الله عنه امیر شو، په دې جنگ کې د خالد رضي الله عنه نهه تورې ماتې شوې، بل په دې
 حدیث کې د خالد رضي الله عنه د بهادری او شجاعت بیان دی چې د هغه نهه تورې ماتې شوي وې، لیکن
 جنگ یې پرېښودلو، همغسې جنگېدلو، تردې چې الله تعالی ورته فتح او کامیابي نصیب کړه
د راوي ابو سلیمان خالد بن وليد رضي الله عنه حالات:

اصل نوم یې خالد رضي الله عنه دی، کنیت یې ابو سلیمان دی، سیف الله یې لقب دی، د ام المومنین
 میمونته رضي الله عنه نژدې خپلوان وو، د خالد رضي الله عنه خاندان په جاهلیت کې هم ډېر عزتمند گڼلی شو، د احد په
 غزا کې یې د مسلمانانو خلاف سخت جنگ کړی دی، په ۶ هجري یا د ځینو په قول ۸ هجري کې یې
 ایمان قبول کړی دی، د اسلام راوړلو وروسته اولنی جنگ یې د موته دی، په دې جنگ کې د دوی
رضي الله عنه نهه تورې ماتې شوي وې، په دې وجه رسول الله صلی الله علیه و آله دوی رضي الله عنه ته د سیف الله لقب ورکړو، ددې
 وروسته د مکې فتح، حنین، د طائف، تبوک سریه، بنو خزیمه سریه، نجران سریه او یمن سریه نه
 علاوه په نورو ډېرو جنگونو کې شریک شوی دی، عمر رضي الله عنه په ۱۷ هجري کې دوی معزول کړو، وجه
 یې دا وه چې د عمر رضي الله عنه سره دا فکر پیدا شو چې هسې نه خلک ووایي: د اسلامي فتوحاتو دارومدار
 په خالد رضي الله عنه پورې تړلی دی او حال دا چې فتوحات وي او که شکست وي، دا هر څه د الله تعالی له
 لورې دي.
 عمر رضي الله عنه د حران او موته والي جوړ کړو، خو څه موده پس یې خپله دغه والي توب

پرېښودلو، د رسول الله ﷺ سره يې زياته مينه درلوده، دوی يوه خولۍ جوړه کړې وه چې په هغې کې يې د رسول الله ﷺ وېښتان مبارک ايښي وو، د جنگ په ميدان کې به يې هغه خولۍ په سر کول، د يرموک په جنگ کې ترې چېرته لويدلې وه، خو بيا يې پيدا کړه.

وفات: په مدينه منوره کې په ۲۴ هجري کې وفات شو، ځينو حمص ښودلی دی چې دلته وفات شوی دی، ليکن اولنی قول راجح دی، عمر عليه السلام د دوی په جنازه کې شريک وو.

مرويات: د دوی څخه ۱۸ اتلس مرويات نقل دي چې په هغې کې ۲ په بخاري او مسلم دواړو

کې دي.

مجتهد ته په اجتهاد ثواب ملاوېږي

"وعن عمرو بن العاص رضي الله عنه: انه سمع رسول الله ﷺ يقول: اذا حكم الحاكم فاجتهد، ثم اصاب، فله اجران" د عمرو بن العاص رضي الله عنه نه روايت دی هغه فرمايي چې ما د رسول الله ﷺ نه واورېدل چې فرمايل يې: کله چې حاکم ښه سوچ او فکر وکړي، بيا وروسته فيصله وکړي او هغه صحيح وي، نو ده ته به دوه اجره ملاوېږي، "واذا حكم واجتهد، فأخطأ، فله اجر" او کله چې حاکم ښه سوچ او فکر وکړي او غلطه فيصله ترې صادره شي، نو بيا هم ورته يو اجر ليکل کېږي. متفق عليه.

تشرېح: علماء فرمايي: ددې حديث تعلق د هغه صورت سره دی کله چې هغه حکم يا فيصله په قرآن يا سنت يا په اسلامي فقه کې نه وي بيان شوې، ددې وروسته هغه د شريعت په رڼا کې ټولو نظائرو او مشابه مسئلو کې غور وکړي او حکم وکړي، ليکن بيا هم خطا شي، نو داسې کس ته به الله تعالى اجر ورکوي، د حديث څخه دا هم معلومه شوه چې د اسلام قاضي او مفتي ته په داسې جزئياتو کې د اجتهاد اختيار حاصل دی چې په هغې کې د شريعت صريح حکم نه وي.

ملا علي قاري رحمه الله فرمايي: د امام ابو حنيفه رحمه الله په نزد چې د کوم شي حکم په کتاب الله او نبوي احاديثو يا په اجماع کې نه و، نو هغه به بيا د قياس څخه کار اخيستلو، قياس کول او په هغې باندې عمل کول واجب دي، ددې مثال داسې دی، لکه يو کس ته چې د قبلي رخ معلوم نه وي، نو هغه به تحري يا فکر کوي او لمونځ به کوي چې هر طرف ته يې لمونځ کړی وي صحيح ده، که د تحري او سوچ فکر وروسته ورته معلومه شي چې کوم طرف يې لمونځ کړی وو، هغه صحيح طرف نه وو، بيا يې هم لمونځ صحيح دی، په لمونځ کې يې هېڅ نقصان نه راځي.

د راوي عمرو بن العاص رضي الله عنه حالات:

اصلي نوم يې عمرو رضي الله عنه دی، کنيت يې ابو عبد الله يا ابو محمد دی، د پلار نوم يې عاص دی او د مور نوم يې نابغه ده، قبيله بنو اسلم سره يې تعلق درلود، د جاهليت په زمانه کې هم دا قبيله ډېره معززه وه، تر څو يې چې اسلام نه وو راوړی، تر هغې به يې مسلمانانو ته په تکليف رسولو کې هېڅ کسر نه پرېښودلو، د مسلمانانو کومه ډله چې حبشې ته تللې وه او د حبشې څخه بېرته واپسې کې

راتلل، دغه وخت چې د قريشو کوم وفد / پلاوی نجاشي بادشاه ته ورغلی وو، په هغوی ټولو کې زيات تيز او وړاندې سړی همدغه عمرو بن العاص رضي الله عنه وو، ليکن الله جل جلاله د احزاب جهاد وروسته د اسلام دولت ورپه برخه کړو.

وروسته يې ټول ژوند د اسلام د خدمت لپاره وقف کړو، په ډېرو جهادونو کې يې شرکت کړی دی. مثلاً: سريه ذات السلاسل، سريه مراع، فتنه ارتداد، فتوحات شام، يرموک، فحل، بيت المقدس، فتوحات مصر، غزوه قريش، عين شمس يا فسطاط، فتح اسکندريه، فتوحات خوب برقه، طرابلس الضرب وغيره.

عمر رضي الله عنه د مصر والي جوړ کړی وو، د دوی زيات ژوند په جهاد کې تېر شوی دی، په دوی کې الله جل جلاله څه ځانگړي صفتونه ايښي وو، مثلاً: ايماني قوت، حق رويه، ښه سوچ او فکر، جهاد في سبيل الله، صدقات او خيرات، داسې نور ډېر صفتونه يې درلودل.

وفات: په ۴۳ يا ۵۱ هجري کې بيمار شو، دغه وخت لا په مصر کې وو، په بيماري کې يې د توحيد کلمه ويل چې روح ترې ووتل، زوی يې ورباندې د جنازې لمونځ وکړو.

مرويات: د دوی د مروياتو شمېر تر ۳۹ پورې رسېږي، په دې کې درې متفق عليه دي، په يو کې امام بخاري رحمه الله عليه منفرد دی او په درې کې امام مسلم رحمه الله عليه منفرد دی.

په ابوسره د تېبې علاج

"وعن عائشة رضي الله عنها: أَنَّ النَّبِيَّ ﷺ، قَالَ: الْحَمْرُ مِنْ قَبْلِ جَهَنَّمَ فَأَبْرَدُوا بِهَا لَمَاءً" د عائشې رضي الله عنها نه روايت دی هغه فرمايي چې رسول الله ﷺ وفرمايل: تبه د جهنم يو پوک دی، دغه تبه په ابوسره يخه کړئ! متفق عليه.

لغوي تحقيق: فيم: پوک ته وايي او الحمي تېبې ته وايي.

تشرېح: علماء فرمايي چې ددې څخه هره تبه مراد نه ده، بلکې هغه تبه ترې مراد ده چې صفرا پکې وي کوم چې په اهل حجاز کې عمومي طور وه او ځينې تېبې داسې وي چې په هغې کې د ابوسره استعمال نقصان کوي، بلکې انسان هلاکېدلی هم شي، اسانه طريقه دا ده چې کوم هوښيار او معتمد طبيب نه بايد دې باره کې پوښتنه وشي، علامه خطابي رحمه الله عليه فرمايي: د يو کس داسې تبه شوه چې په هغې کې ابوسره نقصان کولو، هغه په ځان باندې اوبه واچولې، نو هغه په ځای ددې چې ښه شي، نور هم خراب شو، ددې نه معلومه شوه چې د ابوسره استعمال حکم د هرې تېبې سره نه دی، بلکې د خاص تېبې سره دی.

د مري له طرفه روژې نيول

"وعنها رضي الله عنها، عن النبي ﷺ، قَالَ: مَنْ مَاتَ وَعَلَيْهِ صَوْمٌ صَامَعَتْهُ وَبَيْتُهُ" د عائشې رضي الله عنها نه روايت دی هغه فرمايي چې رسول الله ﷺ وفرمايل: کوم کس چې مړ شي او په هغه قضائي روژې پاتې وي، نو د هغه له طرفه دي د هغه وارثان روژې ونيسي متفق عليه.

"وَالْمُخْتَارُ جَوَازُ الصَّوْمِ عَنْ مَاتَ وَعَلَيْهِ صَوْمُ هَذَا الْحَدِيثِ، وَالْمُرَادُ بِالْوَلِيِّ: الْقَرِيبُ وَارِثًا كَانَ أَوْ غَيْرَ وَارِثٍ" ددې حديث نه معلومه شوه چې که په بل کس باندې روژې پاتې وي او هغه پوره کړي نه وي او دی مړ شي، نو وارثان يې دده له طرفه روژې نيولی شي او د ولي څخه مراد نزدې خلك دي، که هغه وارثان وي او که غير وارثان وي.

تشرېح: ايا د مړي له طرفه د هغه وارثان روژې نيولی شي؟

په دې کې د فقهاء کرامو اختلاف دی: اولنی مذهب د امام اعظم ابوحنيفه رحمته الله عليه، امام مالک رحمته الله عليه او امام شافعي رحمته الله عليه وغيره دی، هغه دا چې که يو کس مړ شي، نو وارثان يا بل څوک د هغه له طرفه روژې نه شي نيولی، بلکې د هغه د روژو فديه به ورکوي، بل مذهب د امام احمد رحمته الله عليه دی، هغه وايي چې وارثان يې د مړي له طرفه روژې نيولی شي، ددې حديث څخه استدلال کوي، ددې نه جمهورو فقهاء کرامو جواب کړی دی، هغه دا چې وارثان يې بايد فديه ورکړي، ځکه چې فديه هم د روژې قائم مقام دی، بل جواب دا دی چې دا حديث منسوخ دی، دريم جواب دا دی چې علامه انور شاه کشميري رحمته الله عليه فرمايي: وارثان به د مړي له طرفه روژې نيسي کومې روژې چې مړي خوړلي وي، خو د نيابت په طريقه يې نه شي نيولی، بلکې د ايصال ثواب په طريقه به يې نيسي، يعنې روژې به ونيسي او د هغې ثواب به مړي ته وبخښي، څلورم جواب دا دی چې په ژوند کې د کوم بدني عبادت بدل نه شي کېدلی، نو د مرګ وروسته به څرنگه وشي.

د عايشې او عبد الله بن زبير رضي الله عنهما خفګان

"وعن عوف بن مالك بن الطقيّل: أَنَّ عَائِشَةَ رَضِيَ اللَّهُ عَنْهَا، حَدَّثَتْ أَنَّ عَبْدَ اللَّهِ بْنَ الزُّبَيْرِ رَضِيَ اللَّهُ عَنْهَا، قَالَ فِي بَيْعٍ أَوْعَظَاهُ أَعْطَتْهُ عَائِشَةُ رَضِيَ اللَّهُ تَعَالَى عَنْهَا: وَاللَّهِ لَكُنْتُمُ بَيْنَ عَائِشَةَ أَوْ لَا تَخْرُجَنَّ عَلَيْهَا، قَالَتْ: أَهْوَ قَالَ هَذَا! قَالُوا: نَعَمْ. قَالَتْ: هُوَ الَّذِي عَلَى نَذْرٍ أَنْ لَا أَكَلِمَةَ ابْنِ الزُّبَيْرِ أَبَدًا، فَاسْتَشْفَعَ ابْنُ الزُّبَيْرِ إِلَيْهَا حِينَ طَالَتْ الْهِجْرَةُ. فَقَالَتْ: لَا وَاللَّهِ لَا أَشْفَعُ فِيهِ أَبَدًا، وَلَا أَتَحَنَّنُ إِلَى نَذْرِي. فَلَمَّا طَالَ ذَلِكَ عَلَى ابْنِ الزُّبَيْرِ كَلَّمَ الْمِسُورِيْنَ مَخْرَمَةَ، وَعَبْدَ الرَّحْمَانِ ابْنَ الْأَسْوَدِ بْنِ عَبْدِ يَغُوثٍ وَقَالَ لَهُمَا: "د عوف بن مالک بن طفیل څخه نقل دي چې ام المومنین عائشه صدیقه رضي الله عنها فرمايي: چې هغې ته خبر ملاو شو چې عبد الله بن زبير رضي الله عنه د څه خريدارۍ يا هديه په اړه چې هغه ام المومنین رضي الله عنها ته ورکړې وه (او هغوی په فقيرانو باندې تقسيم کړې وه) دا ويلي دي چې په الله جل جلاله قسم: عائشه رضي الله عنها به يا د داسې کارونو څخه منع کيږي، کنه نو زه به په هغوی باندې پابندي ولګوم، ام المومنین عايشې رضي الله عنها وفرمايل: ايا رښتيا هغوی داسې ويلي دي؟ خلکو وويل: هو! همداسې يې ويلي دي، دغه وخت هغې قسم وکړو چې زه به د ابن الزبير رضي الله عنه سره هيڅکله خبرې ونه کړم، کله چې د خبرو پرېښودلو خپله موده تېره شوه، نو عبد الله بن زبير رضي الله عنه سفارش ولېږلو او راضي کول يې غوښتل، ليکن هغې وفرمايل: والله جل جلاله زه به د چا سفارش قبول نه کړم او نه به خپل قسم ماتوم، کله چې په همدې حالت باندې ډېره زمانه تېره شوه، نو عبد الله بن زبير رضي الله عنه ميسور بن مخرمه او عبد الرحمن بن اسود رضي الله عنهما ته قسم ورکړو او ورته يې وفرمايل: "أَشَدُّكُمْ اللَّهُ لَمَّا أَذْخَلْتُمَنِي عَلَى عَائِشَةَ رَضِيَ اللَّهُ عَنْهَا، فَإِنَّهَا لَا يَحِلُّ لَهَا أَنْ تَنْذِرَ قَطِيعَتِي، فَأَقْبَلَ بِهِ الْمِسُورُ، وَعَبْدُ

الرحمان حتى استأذنا على عائشة فقالا: السلام عليك ورحمة الله وبركاته، اندخل؟ قالت عائشة: ادخلوا. قالوا: قلنا؟ قالت: نعم ادخلوا
كلهم ولا تظلموا أن معهما ابن الزبير، فلما دخلوا دخل ابن الزبير الجباب فاعتنق عائشة رضي الله عنها، وطلق يثايبها وتبكي "زه
ناسو ته قسم دركوم چي تاسو ما ام المؤمنين عايشي عليها السلام ته بوخي ادا خبره دومره نه ده چي هغوي زما
سره د صله رحمي ختمولو قسم وكړو، دې دواړو صحابه وو هغه عايشي عليها السلام ته ورسولو او د هغې په
منځ كې يې حاضر كړو، په هغې باندې يې سلام واچولو، د حاضري اجازه يې وغوښته، هغې وفرمايل:
راخي دوى وويل: ايا موږ ټول درشو؟ هغې وفرمايل: هو ټول راشئ، هغې ته پته نه وه چې عبد الله
بن زبير رضي الله عنه هم د دوى سره ملگري دى، ټول كور ته ننوتل او ابن زبير رضي الله عنه پر دې ته دننه لاړو، د
ام المؤمنين سره يې ستري مشي وكړه، هغه د ژړا په حالت كې معافي غوښتل، "وطلق اليسود وعبد الرحمن
يثايباها الا كلمته وقيلت منه" دلته مسور او عبد الرحمن هم هغې ته قسم وركولو، غرض يې دا وو چې دوى
معاف كړي، "ويقولان: ان النبي صلى الله عليه وسلم نهى عما قد علمت من الهجرة ولا يحل لمسلم ان يهجر أخاه فوق ثلاث ليال، فلما اكثروا على
عائشة من التذكرة والتحريم، طفقت تذكرها وتبكي، وتقول: اني نذرت والنذر شديد، فلم يزلها حتى كلمت ابن الزبير واعتقت في
نذرها ذلك أربعين رقبة، وكانت تذكر نذرها بعد ذلك فتبكي حتى تبل دموعها خمارها" دوى دواړو به ورته فرمايل: تاسو ته
معلومه ده چې رسول الله صلى الله عليه وسلم د تعلق ختمول نه خوښول او هيڅ مسلمان ته جائز نه دي چې د خپل ورور
سره د درې ورځو نه زيات خبرې پرېږدي، دا خو ستاسو كشر دى، خوربى مو دى، غرض دا چې دې
دواړو صحابه كرامو ډېر اصرار كولو، بيا بيا يې خبره وكړه او د صله رحمي په حواله يې بيا بيا خبره
ورسره شريكه كړه، هغې هم د صله رحمي خبره وكړه او هغه هم په ژړا شوه، وې فرمايل: ما خو ډېر
سخت قسم كړى دى، ليكن ددې دواړو اصرار زيات شو، بالاخره ام المؤمنين عليها السلام ابن الزبير رضي الله عنه
سخت قسم كړو، د هغه سره يې خبرې وكړې او د خپل قسم په بدله كې يې څلوېښت غلامان آزاد كړل،
وروسته چې به كله هم هغې ته قسم ورياد شو، نو د سختې ژړا حالت به يې دا وو چې لوپته اېړونى به
يې په اوښكولوند شو رواه البخاري

تشریح: عبد الله بن زبير رضي الله عنه د اسماء رضي الله عنها زوى او د عايشي عليها السلام سكه وراره وو، عايشه عليها السلام
ډېره زياته سخي وه، ابن زبير رضي الله عنه يوه ورځ ددې څخه منع كړه، هغه پرې سخته خفه شوه او د هغه سره
يې خبرې بندي كړې، څه موده پس يې راضي كړه او هغه يې معاف كړو، دلته يو سوال دى، هغه دا چې
د درې ورځو څخه زيات وخت خبرې بندول يو مسلمان ته جائز نه دي، نو عايشي عليها السلام څنگه د ابن زبير
رضي الله عنه سره خبرې بندي كړي وې؟ جواب دا دى چې كه ديني مصلحت وي، نو بيا د درې ورځو څخه
زيات خبرې بندول جائز دي، لكه څرنگه چې هغه درې صحابه كرام رضي الله عنهم چې د جهاد څخه پاتې شول،
نو د هغوى سره پنځوس ورځې خبرې بندي وې، دغه شان عبد الله بن عمر رضي الله عنه د خپل زوى بلال
رضي الله عنه سره تر ډېره وخته خبرې بندي كړي وې، ليكن شرط دا دى چې نيت به صفا وي او په دې كې به
كوم نفساني خواهشات نه وي او نه به كوم دنيوي غرض او لالچ وي

رسول الله ﷺ د احد شهيدانو ته دعاء وکړه

"وعن عقبه بن عامر رضي الله عنه: أَنَّ رَسُولَ اللَّهِ ﷺ خَرَجَ إِلَى قَتْلِ أَحَدٍ، فَصَلَّى عَلَيْهِمْ بَعْدَ ثَمَانِ سِنِينَ كَالْمُؤَدَّبِ لِلْأَحْيَاءِ وَالْأَمْوَاتِ" د عقبه بن عامر رضي الله عنه نه روایت دی هغه فرمایي چې رسول الله ﷺ د احد د شهيدانو هديرې ته تشریف یووړ، هغوی ته یې اته کاله وروسته دعاء وکړه، داسې معلومېده لکه رسول الله ﷺ چې د دوی سره مخه ښه کوي، (خدای په امانی ورته وایي) د مرو او ژوندو ټولو سره، "فَمَرَّ ظَلَمَ إِلَى الْمَيْتِ، فَقَالَ: اَلَيْسَ يَنْ أَيْدِيكُمْ قَرَطَ وَأَنَا شَهِيدٌ عَلَيْكُمْ وَإِنْ مَوْعِدُكُمْ الْحَوْضُ، وَإِنِّي لَأَنْظُرُ إِلَيْهِ مِنْ مَقَامِي هَذَا" بیا نبی کریم ﷺ په منبر باندې کېنستلو او داسې یې وفرمایل: زه ستاسو نه وړاندې تلونکی یم، زه به په تاسو باندې شاهدی ادا کوم، ستاسو سره به زما ملاقات په حوض کوثر باندې کېږي او هغه زه اوس ددې ځای نه گورم، "أَلَا وَإِنِّي لَسْتُ أَخْشَى عَلَيْكُمْ أَنْ تُشْرِكُوا، وَلَكِنْ أَخْشَى عَلَيْكُمْ الدُّنْيَا أَنْ تَنَاقُضُوا" گوري: زه په تاسو باندې په دې خبره نه ویرېږم چې تاسو به مشرکان شئ، بلکې په دې خبره په تاسو یرېږم چې په تاسو باندې به دنیا فراخه شي، نو بیا به تاسو په هغې کې سم وړ داخل شئ! (یعنې هغې ته به کار ووايي، د دین کارونه به درنه پاتې شي)، "قَالَ: فَكَانَتْ آخِرَ نَظَرَةٍ نَظَرَتَهَا إِلَى رَسُولِ اللَّهِ ﷺ" صحابي فرمایي: دا زما اخري نی لیدل وو چې مار رسول الله ﷺ ته وکتل، متفق علیه

وفي رواية: وَلَكِنِّي أَخْشَى عَلَيْكُمْ الدُّنْيَا أَنْ تَنَاقُضُوا: په یو بل روایت کې دي چې زه په تاسو باندې ددې خبرې وېره لرم چې دنیا به در باندې زیاته شي، نو ستاسو مینه به ټوله د دنیا سره شي، "وَتَقْتُلُوا قَتْلَكُمْ هَلَكَ مَنْ كَانَ قَتْلَكُمْ. قَالَ عَقِبَةُ: فَكَانَ آخِرَ مَا رَأَيْتُ رَسُولَ اللَّهِ ﷺ عَلَى الْمَيْتِ" ددې دنیا له خاطرې به یو بل قتلوي، نو تاسو به هلاک شئ، لکه څنگه چې ستاسو نه مخکې خلک هلاک شوي وو.

"وفي رواية قال: اَلَيْسَ يَنْظُرُ إِلَى حَوْضِ الْآنَ، وَإِنِّي أَصْبَحْتُ مَقَاتِلَ خَزَائِنِ الْأَرْضِ، أَوْ مَقَاتِلِ الْأَرْضِ" په یو بل روایت کې دي چې نبی کریم ﷺ وفرمایل: زه ستاسو د قافلي څخه وړاندې تلونکی یم، زه په تاسو باندې شاهد یم او والله! زه اوس خپل حوض وینم، ماته د ځمکې د خزانو کلیانې / چایباني راکړل شوي دي او یا یې داسې وفرمایل: د ځمکې کلیانې / چایباني راکړل شوي دي، "وَإِنِّي وَاللَّهِ مَا أَخَافُ عَلَيْكُمْ أَنْ تُشْرِكُوا بَعْدِي، وَلَكِنْ أَخَافُ عَلَيْكُمْ أَنْ تَنَاقُضُوا" قسم په الله! زه په تاسو باندې د شرک وېره نه لرم چې مشرکان به شئ، بلکې دا وېره خامخا لرم چې تاسو به د دنیا په حرص کې مبتلا شئ.

وَالْمَرَادُ بِالصَّلَاةِ عَلَى قَتْلِ أَحَدٍ: الدُّعَاءُ لَهُمْ، لَا الصَّلَاةَ الْمَعْرُوفَةَ: د الصلاة نه مراد دعاء ده، جنازه مراد نه ده

تشریح: فصلی عليهم: رسول الله ﷺ د احد شهيدانو ته دعاء وکړه، ددې څخه معلومه شوه چې خپلو مرو ته دعاگانې کول او هغوی ته د الله ﷻ نه د مغفرت سوال کول مستحب دي، "وَأَنْ مَوْعِدُكُمْ الْحَوْضُ" ستاسو سره د وعدې ځای حوض کوثر دی، رسول الله ﷺ ته به د قیامت په ورځ د کوثر اوبه ورکړل شي او په حدیثو کې د هغې صفات ذکر دي، "لَأَنْظُرَ إِلَيْهِ" زه یې ددې ځای څخه وینم، الله ﷻ یې په منځ کې پر دې ختمی کړي وې او رسول الله ﷺ ته یې حوض کوثر ښکاره کړی و، ددې نه کشف هم

ثابت شو، "اعطيت مفاتيح خزائن الارض" ماته د ځمکې خزانه راکړل شوي وې، (ليکن رسول الله ﷺ قبولي نه کړې، په دې کې اشاره ده دې خبرې ته چې د رسول الله ﷺ مينه د دنيا سره ذره برابر هم نه وه، الله ﷻ غوښتل چې رسول الله ﷺ ته د ځمکې خزانه ورکړي، (يعني الله ﷻ مالداره کول غوښتل چې زما پېغمبر ﷺ ته کوم مالي تکليف نه وي، خو نبي کریم ﷺ غريبې خوښه کړه، رسول الله ﷺ د دنيا سره مينه ونه کړه، باقي پاتې کېدونکې اخرت ته يې په فاني دنيا باندې ترجيح ورکړه.

نبي کریم ﷺ ډېره زياته خطبه وويل

"وعن أبي زيد عمرو بن أخطب الأنصاري قال: صلى بنا رسول الله ﷺ الفجر، وصعد المنبر، فخطبنا حتى الظهر، فنزل، ثم صعد المنبر فخطبنا حتى العصر، ثم نزل، فصل، ثم صعد المنبر فخطبنا حتى غربت الشمس، فأخبرنا بما كان وما هو كائن، فأعلمنا أحفظنا" د زيد بن عمرو بن اخطب انصاري (رضي الله عنه) نه روايت دی، فرمايي چې رسول الله ﷺ موږ ته د سهار جمعه راکړه، بيا منبر ته وختلو، تر ماسپښين پورې يې خطبه وويل، تردې چې د ماسپښين لمانځه وخت راغلو، نو د منبر نه راښکته شو، جمعه يې راکړه، بيا منبر ته کېنستلو او خطبه يې شروع کړه تردې چې د مازيگر لمانځه وخت راغلو، د منبر نه راښکته شو، جمعه يې راکړه او بيا منبر ته وختلو، خطبه يې شروع کړه تر هغې يې خطبه وويل چې لمر ډوب شو، (نبي کریم ﷺ ته چې کوم څه الله ﷻ د وحی په ذريعه ښودلي وو، هغه خبر او واقعي چې مخکې تيرې شوي وې او کومې چې به وروسته راځي) د هغې ټولو علم او خبر يې موږ ته راکړو، په موږ کې چې چا دا ټولې خبرې يادي کړې هغه تر ټولو لوی عالم دی. رواه مسلم

تشرېح: په حديث کې د رسول الله ﷺ د ډېرې زياتې اوږدې خطبې بيان دی چې په هغې کې يې هغه اهمې واقعي بيان کړي دي کومې چې به قيامت ته نژدې راځي، "فأعلمنا وأحفظنا" په موږ کې تر ټولو زيات عالم هغه کس دی چا چې دغه واقعي يادي کړي وي، مطلب دا چې ښه عالم هغه دی چې علم يې زده کړی وي، بيا يې ياد هم وي، بل په دې حديث کې اشاره ده د رسول الله ﷺ شفقت او محبت ته چې د خپل امت سره يې څومره مينه درلوده، هغه دا چې رسول الله ﷺ هغه ټولې اهمې واقعي چې الله ﷻ نبي کریم ﷺ ته ښودلي وې او په وړاندې زمانه کې شوې وي، هغه يې د عبرت په توگه ذکر کړې او کومې اهمې واقعي چې الله ﷻ نبي کریم ﷺ ته ښودلي دي چې دا دا واقعي به کيږي، هغه يې هم امت ته د رهنمايي په توگه بيان کړې، (ليکن ددې څخه دا نه معلومېږي چې د رسول الله ﷺ سره علم غيب وو، د غيبو علم يوازې د الله ﷻ سره دی.

د راوي ابو زيد عمرو بن اخطب (رضي الله عنه) حالات:

اصل نوم يې عمرو (رضي الله عنه) دی، کنيت يې ابو اخطب دی، جليل القدر انصاري صحابي دی، په ديارلسو غزواتو کې يې د رسول الله ﷺ سره شرکت کړی دی، په يوه موقع باندې رسول الله ﷺ د دوی په سر باندې د شفقت لاس رانکلو او دعاء يې ورته وکړه، د دوی وفات په ۱۲۰ کالو کې وشو.

لیکن پہ سر کھی بیو خو و ہستان سپین وو، دا د رسول اللہ ﷺ د دعاء برکت وو، د دوی خنخہ خلور احادیث نقل دی

د تابعداری نذر منل

"وعن عائشة رضي الله عنها، قالت: قَالَ النَّبِيُّ ﷺ: مَنْ نَذَرَ أَنْ يُطِيعَ اللَّهَ فَلْيُطِعهُ، وَمَنْ نَذَرَ أَنْ يُعْصِيَ اللَّهَ فَلَا يُعْصِه" د عایشی رضی اللہ عنہا نہ روایت دی هغه فرمایي چې رسول اللہ ﷺ وفرمایي: شوک چې ددی خبرې نذر ومني چې زه به د الله ﷻ تابعداري کوم، هغه باید د الله ﷻ تابعدار شي او کوم کس چې ددی خبرې نذر ومني چې زه به د الله ﷻ نافرمانی کوم، هغه دي د الله ﷻ نافرمانی نه کوي. رواه البخاری

لغوي تحقيق: نذر: باب نصر ينصر دي، صيغه بي د مضارع باب افعال خنخه په معنی د اطاعت ده، یعنی خبره منل.

تشریح: معلومه شوه چې که یو کس صحیح نذر ومني، مثلاً: هغه ووايي چې زما دي د الله ﷻ په نوم نذر وي چې زه به دوه رکعتہ نفل کوم، باید چې خپل نذر پوره کړي او دوه رکعتہ نفل وکړي، د نذر صحیح کېدو لپاره د امام ابوحنيفه رحمه الله په نزد لاندې شرطونو سره نذر صحیح کيږي:

(۱) نذر به د اطاعت وي، د گناه نذر به نه وي، (۲) اطاعت به مقصود وي، (۳) په ژبه به د نذر الفاظ وایي، که د نافرمانی نذر بی و منلو، نو د هغې پوره کول ضروري نه دي، اوس په دې کې اختلاف دی چې ایا د نافرمانی په نذر کې کفارہ واجب ده او که نه؟ د امام مالک رحمه الله، امام شافعي رحمه الله او امام احمد رحمه الله په نزد داسې نذر کې کفارہ نشته، د امام ابوحنيفه رحمه الله په نزد په دې کې تفصیل دی: هغه دا چې که د نافرمانی نذر بی منلی وي، که هغه نافرمانی لعینہ وي، یعنی معصیت لعینہ وي، نو بیا داسې نذر منل صحیح نه دي او نه په دې کفارہ شته، لکه: قتل کول او زنا شوه او که نافرمانی لغیرہ وي، نو په داسې حال کې نذر منل صحیح دي، لیکن پوره کول بی ضروري نه دي او کفارہ ورباندې شته، لکه په ایام تشریق (د لوی اختر په کومو ورځو کې چې روژه نیول منع وي) کې د روژې نذر منل، په هغې کې د روژې نیولو نذر بی د الله ﷻ په نوم و منلو، نو ددې کفارہ به ورکوي.

د کربوري د وژلو حکم

"وعن أمّ قیس رضي الله عنها: أَنَّ رَسُولَ اللَّهِ ﷺ: أَمَرَ بِقَتْلِ الْأَوْزَاعِ وَقَالَ: كَانَ يَنْفَعُ عَلَى إِبْرَاهِيمَ" د ام شریک رضی اللہ عنہا نہ روایت دی هغه فرمایي چې رسول اللہ ﷺ امر وکړو چې کربوري و وژئ! ځکه چې ده به د ابراهیم علیه السلام اور ته پوکی و هلو. متفق علیه

لغوي تحقيق: أوزاع: کربوري ته وایي.

تشریح: ینفع علی ابراهیم: کربوري به د ابراهیم علیه السلام اور ته پوکی ورکولو، کله چې نمرود ابراهیم علیه السلام په اور کې واچولو، نو په دې وخت کې کربوري راغلو، اور ته به بی پوکی ورکولو، هغه خپل نیت څرگند کړو، نور بی څه کولی نه شو، نو ددې خبائت په وجه شریعت دا حکم جاري کړو

چې کړيږي، چېرته وينئ نو وژنئ يې، په دې سره به تاسو ته ثواب ملا ويږي، د ځناورو ماهرين وايي: په دې کې ډېر سخت زهر دي، په دې وجه ددې د وژلو حکم شوی دی. ددې حديث څخه دا هم معلوم شوه چې په بد کار کې که معمولي شان شريک هم وي او ډېره لږه مرسته دي پکې کړي وي، بيا به هم عند الله ته مجرم يې، لکه د کړيږي پوک کول شو، چې د هغه په پوک څه نه کېدل، ليکن هغه خپل نيت څرگند کړو، نو الله ﷻ مردود کړو او د هغه د وژلو حکم يې جاري کړو.

د کړيږي په وژلو کې ثواب دی

"وعن أبي هريرة رضي الله عنه قال: قال رسول الله ﷺ: مَنْ قَتَلَ وَزَغَةً فِي أَوَّلِ ضَرْبَةٍ فَلَهُ كَذَا وَكَذَا حَسَنَةٌ" د ابو هريره رضي الله عنه روايت دی، فرمايي چې رسول الله ﷺ وفرمايل: کوم کس چې کړيږي په اول واري سره ووژني، د هغه دومره دومره نېکي دي، (يعنې د هغه لپاره زياتې نېکي دي)، "وَمَنْ قَتَلَهَا فِي الثَّانِيَةِ فَلَهُ كَذَا وَكَذَا حَسَنَةٌ دُونَ الْأُولَى" او کوم کس چې يې په دويم واري سره مړ کړي، د هغه لپاره دومره دومره نېکي دي، خو د اولني واري څخه به کمې وي، "وَأَنْ قَتَلَهَا فِي الثَّالِثَةِ فَلَهُ كَذَا وَكَذَا حَسَنَةٌ" او کوم کس يې چې په دريم ځل مړ کړي، د هغه لپاره دومره دومره نېکي دي، خو د اولني او دويم وار څخه به يې ثواب کم وي.

"وفي رواية: مَنْ قَتَلَ وَزَغًا فِي أَوَّلِ ضَرْبَةٍ كَتَبَ لَهُ مِنْهُ حَسَنَةٌ" او په يو بل روايت کې دي چې رسول الله ﷺ وفرمايل: کوم کس چې په اول ځل کړيږي مړ کړي د هغه لپاره سل نېکي دي، "وفي الثَّانِيَةِ دُونَ ذَلِكَ، وفي الثَّالِثَةِ دُونَ ذَلِكَ" رواه مسلم او په دويم ځل د هغه نه کم اجر دی او په دريم ځل د هغه نه هم کم دي.

قَالَ أَهْلُ اللُّغَةِ: الْوَزَغُ الْعِظَامُ مِنْ سَامٍ أَبْرَصَ: أَهْلُ لُغَتِ وَابِي: وَزَغٌ د چرمخکۍ نه غټ حيوان دی.

تشرېح: په دې حديث کې ترغيث ورکول شوی چې کړيږي هر چېرته ووينئ، نو هغه ختم کړئ، دا هغه ځناور دی چې د هغې د وژلو حکم په هر حالت کې شوی دی، که د حرم په حدودو کې وي، بيا يې هم وژل پکار دي، که په پوره طاقت او په اول وار ووژل شي، نو ثواب يې زيات دی، که واري يې کمزوری وي، په اول ځل مړ نه شي، نو په دويم وار وژلو سره به يې ثواب کم وي، ښه په زور سره يې وژل پکار دي، ځکه چې ډېر په تېزۍ سره منډې وهي.

د صحيح نيت بدله

"وعن أبي هريرة رضي الله عنه أَنَّ رَسُولَ اللَّهِ ﷺ قَالَ: قَالَ رَجُلٌ لَأَتَصَدَّقَ بِصَدَقَةٍ، فَخَرَجَ بِصَدَقَتِهِ فَوَضَعَهَا فِي يَدِ سَارِقٍ، فَأَصْبَحُوا يَتَحَدَّثُونَ: تُصَدِّقُ عَلَى سَارِقٍ! فَقَالَ: اللَّهُمَّ لَكَ الْحَمْدُ لَأَتَصَدَّقَ بِصَدَقَةٍ، فَخَرَجَ بِصَدَقَتِهِ فَوَضَعَهَا فِي يَدِ زَانِيَةٍ، فَأَصْبَحُوا يَتَحَدَّثُونَ: تُصَدِّقُ اللَّيْلَةَ عَلَى زَانِيَةٍ! فَقَالَ: اللَّهُمَّ لَكَ الْحَمْدُ عَلَى زَانِيَةٍ!" د ابو هريره رضي الله عنه روايت دی هغه فرمايي چې رسول الله ﷺ د يو سړي کيسه بيان کړه چې هغه په خپل زړه کې وويل: زه به نن د شپې په وخت کې خپل زکات ورکوم، کله چې هغه زکات ورکړو، نو هغه اتفاقاً غل وو، سهار خلکو کې ذکر کېدلو چې د شپې چا غل ته زکات ورکړی دی، هغه چې دا واورېدل، نو وي وويل: اي الله! ستا شکر دی، خير دی که غير مستحق ته زما زکات ورکړی شو، زه به نن شپه نور زکات ورکړم، کله چې يې دا ځل زکات واخيستلو.

اور وان شو، نو هغه یوې زنا کاري بنځې ته پیسې ورکړي وې، په خلکو کې سهار مشهوره شوه چې نن یې زنا کاري ته زکات ورکړی دی، هغه چې واورېدل بیا یې وویل: ای الله! زما مال چې ته چاته هم ورکړې، زه به ستا شکر اداء کوم، "لَا تُصَدَّقَنَّ بِصَدَقَةٍ، فَخَرَجَ بِصَدَقَتِهِ فَوَضَعَهَا فِي يَدِ غَنِيٍّ، فَأَصْحَوُا يَحْدَثُونَ: مُصَدِّقٌ عَلَى غَنِيٍّ؟ فَقَالَ: اللَّهُمَّ لَكَ الْحَمْدُ عَلَى سَارِقٍ وَعَلَى زَانِيَةٍ وَعَلَى غَنِيٍّ! فَأَتَى فَقِيلَ لَهُ: أَمَّا صَدَقَتُكَ عَلَى سَارِقٍ فَلَعَلَّهُ أَنْ يَسْتَعِفَّ عَنْ نَرَقِيهِ، وَأَمَّا الزَّانِيَةُ فَلَعَلَّهَا تَسْتَعِفَّ عَنْ زَانَاهَا، وَأَمَّا الْغَنِيُّ فَلَعَلَّهُ أَنْ يَغْتَبِرَ فَيَنْفِقَ مِمَّا أَعْطَاهُ اللَّهُ" هغه بیا د ځان سره وویل: دا ځل به بیا زکات ورکړم، کله چې یې زکات واخیستلو او د شپې روان شو، نو هغه اتفاقي دا ځل مالداره سړي ته زکات ورکړو، سهار بیا په خلکو کې مشهوره شوه چې دا ځل یې کوم مالداره سړي ته زکات ورکړی دی، هغه چې دا واورېدل نو وې ویل: ای الله! زما مال تاسو غل، زنا کار، مالداره ته ورکړو، لیکن بهر حال زه ستا شکر ادا کوم، د هغه وخت څخه هغه ته په خوب کې وښودل شوه چې ستا کوم مال غل نه ورکړل شوی دی، کېدی شي چې هغه ددې مال په وجه د غلا نه منع شي، باقي زنا کاره ښځه ممکنه ده چې هغه ددې په وجه د زنا څخه منع شي او مالداره کېدی شي ددې نه عبرت واخلي، هغه هم د خپل مال څخه فرض زکات ادا کړي چې په هغه باندې دی، د الله ﷻ په لار کې به یې خرچ کړي. رواه البخاری بلفظه و مسلم بمعناه.

تشریح: د حدیث څخه معلومه شوه چې د الله ﷻ په خاطر هر ډول صدقه ورکولی شي، د هغې ثواب به صدقه کونکي ته د نیت په اندازه رسیږي، بله دا چې که په روح نیت صدقه ورکړي، نو که کوم غیر مستحق ته یې ورکړي، بیا هم هغه عند الله مقبول دی، ابن حجر رحمه الله فرمایي: که صدقه په غیر مستحق ځای کې خرچ شي، نو پکار ده چې بیا یې خرچ کړي، لکه څرنگه چې هغه کس درې ځله خپله صدقه ورکړه، علامه عینی رحمه الله فرمایي: الله ﷻ د (روح نیت) ثواب انسان ته خامخا ورکوي، ځکه چې اخلاص پکې وي.

شفاعت کبری

"وَعَنْهُ قَالَ: كُنَّا مَعَ رَسُولِ اللَّهِ ﷺ فِي دَعْوَةٍ، فَرَفَعَ إِلَيْهِ الذِّرَاعُ، وَكَانَتْ تَحْتَهُ، فَهَسَّ مِنْهَا نَفْسَةً وَقَالَ: أَلَا سَيِّدُ النَّاسِ يَوْمَ الْقِيَامَةِ، هَلْ تَذَرُونَ مِمَّا ذَاكَ؟ يَجْمَعُ اللَّهُ الْأَوَّلِينَ وَالْآخِرِينَ فِي صَعِيدٍ وَاحِدٍ، فَيُبْصِرُهُمُ النَّاطِرُ، وَيَسْمَعُهُمُ الدَّاعِي، وَتَذَلُّوهُمْ الشَّمْسُ، فَيَبْلُغُهُمُ النَّاسُ مِنَ الْعَمْرِ وَالْكَرْبِ مَا لَا يُطِيقُونَ وَلَا يَحْتَمِلُونَ، فَيَقُولُ النَّاسُ: "د أبو هريره رضي الله عنه روايت دی هغه فرمایي چې یوه ورځ موږ د رسول الله ﷺ سره یو دعوت ته تللي وو، هلته نبي کریم ﷺ ته د چېلې / بزې پخه شوې لیچه (پتون) پیش کړی شو، د لیچې غوښه د نبي کریم ﷺ زیاته خوښه وه، هغوی په غاښونو شلول بیا به یې خوړل، وې فرمایل: د قیامت په ورځ به زه د ټولو خلکو سردار یم، تاسو ته معلومه ده ددې وجه به څه وي؟ هغه وخت به داسې وي چې د آدم علیه السلام نه واخله تردې وخته پورې ټول انسانان به الله ﷻ دغه ورځ په یو داسې هوار میدان کې جمع کړي چې کتونکي به یې په یو نظر کتلی شي او هغوی به د یو خبرې کونکي اواز / غږ اوري، لمر به ورته ډېر نژدې وي، دوی به د سخت ناقبل برداشت تکلیف سره مخ وي، خلک به په خپل مینځ کې وایي: "الْأَقْرُونَ مَا أَتَمُّ فِيهِ إِلَى مَا بَلَّغَكُمْ، أَلَا تَنْتَظِرُونَ مَنْ يَشْفَعُ لَكُمْ إِلَى رَبِّكُمْ؟"

فَيَقُولُ بَعْضُ النَّاسِ لِبَعْضٍ: أَيُّكُمْ أَدَمٌ؟ قِيَاؤُهُ فَيَقُولُونَ: يَا أَدَمُ أَنْتَ أَبُو الْبَشَرِ، خَلَقَكَ اللَّهُ يَدِيهِ، وَنَفَعَ فِكَ مِنْ رُوحِهِ، وَأَمَرَ الْمَلَائِكَةَ
لَسْجُدَ لَكَ، وَأَسْكَنَكَ الْجَنَّةَ، أَلَا تَشْفَعُ لَنَا إِلَى رَبِّكَ؟ أَلَا تَرَى إِلَى مَا نَحْنُ فِيهِ وَمَا بَلَّغْنَا؟ فَقَالَ: إِنَّ رَبِّي غَضِبَ الْيَوْمَ غَضِبًا كَرِيمًا لَمْ يَقْضِبْ قَبْلَهُ مِثْلَهُ،
وَلَا يَقْضِبُ بَعْدَهُ مِثْلَهُ، وَأَلَّهُ تَهَانِي عَنِ الشَّجَرَةِ فَعَصَيْتُ، نَفْسِي نَفْسِي نَفْسِي، أَذْهَبُوا إِلَى غَيْرِي، أَذْهَبُوا إِلَى نُوحٍ، خَيْلَ حَالَتِ نَهْ وَبَنِي
چې څومره غم او تکلیف سره مخامخ یئ، ولې د یو سړي تلاش نه کوي چې د الله ﷻ په حضور کې
ستاسو سفارش وکړي، بس ځینې خلک به ځینې نورو ته ووايي: راځئ چې آدم علیه السلام ته لار شو کوم
چې زموږ جد اعلی (پورتنی نیکه) دی، هغه ته به لار شو، دوی ټول به آدم علیه السلام ته راشي، هغوی به
ورته ووايي: ای آدم علیه السلام تاسو خود نوع انساني نیکه یئ! الله تعالی تاسو په خپل لاس او قدرت سره
پیدا کړي یئ، په تاسو کې یې خپل روح واچولو، تاسو یې د ملایکو لپاره مسجود وگرځولئ، جنت
ستاسو د اوسېدو ځای دی، ولې به تاسو نن ددې مصیبت په وخت کې الله ﷻ ته زموږ سفارش نه
کوئ؟ ته گوري چې موږ ټول په کوم حالت کې مبتلا یو، په څومره تکلیف کې اخته یو؟ هغه به ځواب
ورکړي: نن چې د الله ﷻ د غوسې او ناراضګۍ کوم کیفیت دی، هغه نه کله ددې نه مخکې وو او نه
به آینده وي، زه الله ﷻ د ونې خوراک نه منع کړم، لیکن ما هغه وخوړل، نن زه د خپل ځان په غم کې
مبتلا یم، که زه ستاسو د سفارش لپاره لارم، زما نه به خپل ځواب وغوښتل شي، نو زما سره به هیڅ
شي نه وي، ددې وجې زما په ځای کوم بل چاته ورشئ! گوري: نوح علیه السلام ته لار شئ! "قِيَاؤُنْ نُوْحًا فَيَقُولُونَ:
يَا نُوحُ، أَنْتَ أَوَّلُ الرُّسُلِ إِلَى أَهْلِ الْأَرْضِ، وَقَدْ سَمَّاكَ اللَّهُ عَبْدًا شَكُورًا، أَلَا تَرَى إِلَى مَا نَحْنُ فِيهِ، أَلَا تَرَى إِلَى مَا بَلَّغْنَا، أَلَا تَشْفَعُ لَنَا إِلَى رَبِّكَ؟
فَيَقُولُ: إِنَّ رَبِّي غَضِبَ الْيَوْمَ غَضِبًا كَرِيمًا لَمْ يَقْضِبْ قَبْلَهُ مِثْلَهُ، وَلَنْ يَقْضِبَ بَعْدَهُ مِثْلَهُ، وَأَلَّهُ قَدْ كَانَتْ لِي دَعْوَةٌ دَعَوْتُ بِهَا عَلَى قَوْمِي، نَفْسِي
نَفْسِي، أَذْهَبُوا إِلَى غَيْرِي، أَذْهَبُوا إِلَى إِبْرَاهِيمَ، قِيَاؤُنْ إِبْرَاهِيمَ فَيَقُولُونَ: يَا إِبْرَاهِيمُ، أَنْتَ نَبِيُّ اللَّهِ وَخَلِيلُهُ مِنْ أَهْلِ الْأَرْضِ، أَشْفَعُ لَنَا إِلَى رَبِّكَ، أَلَا
تَرَى إِلَى مَا نَحْنُ فِيهِ؟ فَيَقُولُ هُمْ: إِنَّ رَبِّي قَدْ غَضِبَ الْيَوْمَ غَضِبًا كَرِيمًا لَمْ يَقْضِبْ قَبْلَهُ مِثْلَهُ، وَلَنْ يَقْضِبَ بَعْدَهُ مِثْلَهُ، وَأَلَّى كُنْتُ كَذِبْتُ ثَلَاثَ
كَذَبَاتٍ، نَفْسِي نَفْسِي نَفْسِي، أَذْهَبُوا إِلَى غَيْرِي، أَذْهَبُوا إِلَى مُوسَى، نو دوی به نوح علیه السلام ته راشي، نوح علیه السلام ته به ووايي:
ای نوح علیه السلام د ځمکې په سر تاسو اولنی رسول یئ، تاسو ته الله ﷻ په شکر گزار بنده سره لقب
درکړی دی، تاسو خو زموږ دې حالت ته وگوري چې څه حالت مو دی؟ تاسو باید خپل رب ته زموږ
سفارش وکړئ، هغه به ورته فرمايل: نن چې الله ﷻ څومره غوسه دی، ددې نه مخکې نه دومره په
غوسه وو او نه به ددې نه وروسته بیا چیرته دومره په غوسه شي، ماته د خپل قوم باره کې د شوي بد
دعایې په وجه زور نه راکړل شوې ده او خپل فکر راسره دی چې چیرته د هغې ځواب ونه غواړي، زه
دومره همت نه لرم، تاسو بل چاته ورشئ، هو! ابراهیم علیه السلام ته لار شئ، دا خلک به ابراهیم علیه السلام ته
راشي، ورته به ووايي چې: تاسو په دنیا کې د الله ﷻ د نبي کېدو سره د هغه خلیل هم وئ، زموږ دا
تکلیف حالت وگوري، د خپل رب نه زموږ لپاره سفارش وکړئ! هغه به وفرمایي: نن چې د الله ﷻ د
غوسې کوم حالت دی هغه ددې نه مخکې هیڅکله هم نه وو او نه به کله راشي، زه په خپلو درې خبرو
باندې د نیول کېدو څخه په ویره کې یم، زما سره نن خپل فکر دی، ما پرېږدئ کوم بل چاته ورشئ، هو!
موسی علیه السلام ته ورشئ! "قِيَاؤُنْ مُوسَى فَيَقُولُونَ: يَا مُوسَى، أَنْتَ رَسُولُ اللَّهِ، فَصَلِّكَ اللَّهُ بِرِسَالَاتِهِ وَيَكَلِّمُهُ عَلَى النَّاسِ، أَشْفَعُ لَنَا
إِلَى رَبِّكَ، أَلَا تَرَى إِلَى مَا نَحْنُ فِيهِ؟ فَيَقُولُ: إِنَّ رَبِّي قَدْ غَضِبَ الْيَوْمَ غَضِبًا كَرِيمًا لَمْ يَقْضِبْ قَبْلَهُ مِثْلَهُ، وَلَنْ يَقْضِبَ بَعْدَهُ مِثْلَهُ، وَأَلَّى قَدْ قَتَلْتُ نَفْسًا كَرِيمًا

أَوْ مَرِيضًا، نَفْسِي نَفْسِي، أَذْهَبُ إِلَى غَيْرِي، أَذْهَبُ إِلَى عَيْسَى، قَيَّاوُنْ عَيْسَى قَيِّقُولُون: يَا عَيْسَى، أَنْتَ رَسُولُ اللَّهِ وَكَذَلِكَ الْقَاهَا إِلَى
مَرِيضًا وَغَيْرُهُ، وَكَلِمَتِ النَّاسِ فِي الْمَهْدِ، اشْفَعْ لَنَا إِلَى رَبِّكَ، أَلَا تَرَى إِلَى مَا نَحْنُ فِيهِ؟ قَيِّقُولُون عَيْسَى: إِنَّ رَبِّي قَدْ غَضِبَ الْيَوْمَ غَضَبًا كَثِيرًا يَغْضَبُ
قَبْلَهُ مِثْلَهُ، وَلَنْ يَغْضَبَ بَعْدَهُ مِثْلَهُ، وَلَمْ يَذْكُرْ ذَنْبًا، نَفْسِي نَفْسِي نَفْسِي، أَذْهَبُ إِلَى غَيْرِي، أَذْهَبُ إِلَى مُحَمَّدٍ ﷺ دوى به موسى عليه السلام ته
راشي، ورته به ووايي: اي موسى عليه السلام! تاسو د الله ﷻ رسول يئ، په تاسو يې خپل فضل كړى دى،
په خپل كلام او رسالت سره يې تاسو ته په نورو خلكو باندې فضيلت دركړې دى، تاسو خپل رب ته
زموږ سفارش وكړئ! هغه به ورته وفرمايي: نن ورځ چې الله ﷻ خومره غوسه دى، دومره نه ددې نه
مخكې په غوسه وو او نه به بيا چېرته دومره په غوسه شي، زما سره نن د خپل ځان فكر دى، تاسو
عيسى عليه السلام ته لارې شئ! هغوى به عيسى عليه السلام ته راشي، ورته به ووايي: اي عيسى عليه السلام! تاسو د الله
ﷻ رسول يئ او د الله ﷻ كلمه (يعني لفظ (كن فيكون) سره پيدا شوي يئ، هغه كلمه چې ستاسو
مور مريم عليها السلام ته يې القاء كړې وه، او تاسو په زانگو كې د خلكو سره خبرې كړي دي، تاسو خپل
رب ته زموږ سفارش وكړئ، تاسو زموږ دا بد حال نه وينئ؟ هغه به ورته وفرمايي: نن ورځ چې الله ﷻ
خومره غوسه دى، دومره به چېرته نه مخكې په غوسه شوى وي او نه به ددې نه وروسته چېرته په
غوسه شي، زما سره د خپل ځان فكر دى، تاسو محمد ﷺ ته ورشئ! دوى ټول به محمد ﷺ ته راشي.
"وفي رواية: قَيَّاوُنْ قَيِّقُولُون: يَا مُحَمَّدُ أَنْتَ رَسُولُ اللَّهِ وَخَاتَمُ الْأَنْبِيَاءِ، وَقَدْ غَضِبَ اللَّهُ لَكَ مَا تَقْدَمُ مِنْ ذَنْبِكَ وَمَا تَأْخُرُ،
اشْفَعْ لَنَا إِلَى رَبِّكَ، أَلَا تَرَى إِلَى مَا نَحْنُ فِيهِ؟ فَأَنْطَلِقُ فَأَتِي تَحْتَ الْعَرْشِ فَأَقْرَعُ سَاجِدًا لِرَبِّي، ثُمَّ يَقْعَمُ اللَّهُ عَلَى مِنْ تَحَامِيدِهِ وَحُسْنِ الثَّنَاءِ عَلَيْهِ
شَيْئًا لَمْ يَقْعَمَهُ عَلَى أَحَدٍ قَبْلِي، ثُمَّ يَقَالُ: يَا مُحَمَّدُ ارْقِعْ رَأْسَكَ، سَلْ نِعْطَهُ، وَاشْفَعْ تَشْفَعُ" په يو روايت كې دي چې دوى به نبي
كريم ﷺ ته راشي، ورته به ووايي: اي محمد ﷺ! تاسو د الله ﷻ رسول يئ او د ختم نبوت مهر په
تاسو وهل شوى دى، ستاسو مخكينى او وروستني گناهونه معاف دي، تاسو خپل رب ته زموږ
سفارش وكړئ، تاسو نه گورئ چې موږ په خومره بد حالت كې يو؟ نبي كريم ﷺ فرمايي: زه به روان
شم د عرش لاندې به الله ﷻ ته په سجده پرېوځم، بيا به الله ﷻ ماته داسې تعريفونه او ثناء گانې په
زړه كې راته القاء كړي چې زمانه مخكې به يې چاته نه وي ورسېدلي، الله ﷻ به راته وفرمايي: سر
پورته كړه اي محمد ﷺ! سوال كوه سوال به دي قبليري او سفارش كوه سفارش به دي قبليري، "فَارْقِعْ
رَأْسِي، فَأَقُولُ: أُمَتِي يَا رَبِّ، أُمَتِي يَا رَبِّ، أُمَتِي يَا رَبِّ، قَيِّقَالُ: يَا مُحَمَّدُ ادْخُلْ مِنْ أُمْتِكَ مِنْ لَأَجَابَ عَلَيْهِمْ مِنَ الْبَابِ الْأَمْنِ مِنْ أَبْوَابِ الْجَنَّةِ،
وَهُمْ شُرَكَاءُ النَّاسِ فَمَا سِوَى ذَلِكَ مِنَ الْأَبْوَابِ. ثُمَّ قَالَ: وَالَّذِي نَفْسِي بِيَدِهِ، إِنَّ مَا يَتَيْنِ الْبَصَرَ أَعْيُنَ مَنْ مَصَارِيِعَ الْجَنَّةِ كَمَا يَتَيْنِ مَكَّةَ وَهَجَرَ، أَوْ
كَأَيُّنَ مَكَّةَ وَيَصْرِي" زه به خپل سر راپورته كړم او زه به وایم: اي زما ربه! زما امت، اي زما ربه! زما امت،
اي زما ربه! زما امت، ماته به حكم وشي چې اي محمد ﷺ! د جنت په نښۍ دروازه باندې ځان سره بې
حسابه خلك داخل كړه او دوى به د نورو خلكو سره نورو دروازو باندې داخلېدو كې شريك وي، بيا
نبي كريم ﷺ وفرمايل: قسم په هغه ذات چې زما روح د هغه په قبضه كې ده چې ددې دروازو د
چوكاټ په مينځ كې د خلاصوالي فاصله به دومره وي، لكه د مكې او هجر په مينځ كې چې خومره
فاصله ده او يا بې داسې وفرمايل: لكه د مكې او بصري تر مينځ چې خومره فاصله ده. متفق عليه

تشرېح: د قيامت په ورځ به د رسول الله ﷺ فضيلت او مقام په ټولو انبياء عليهم السلام باندې ظاهر كړل شي، هغه ورځ چې د پرېشاني له وجې به ډېره سخته وي او هر سړی به خفه وي، تردې چې انبياء عليهم السلام به هم پرېشان وي، په دې وخت كې به رسول الله ﷺ د ټولو سفارش وكړي او د رسول الله ﷺ په سفارش به د الله جل جلاله غوسه يخه شي.

سوال: د قيامت په ورځ به ټول خلك په نمبر نمبر يو يو پېغمبر ته راځي او په آخر كې به رسول الله ﷺ ته راشي، نو په لومړي ځل ولې رسول الله ﷺ ته نه راځي؟

جواب: دا ځكه چې په دې كې ستر حكمت پروت دی، هغه دا چې الله جل جلاله به وغواړي چې د خپل محبوب فضيلت او مقام په ټول مخلوق باندې څرگند كړي، كه په شروع كې داسې وشي، نو بيا به د فضيلت ښكاره كېدل مشكل شي، په دې كې الله جل جلاله دا ښكاره كول غواړي چې د رسول الله ﷺ مقام او فضيلت ته نه كوم بل نبي عليه السلام رسېدلی شي او نه كومه پرېښته.

كنت كذبت ثلاث كذبات: ابراهيم عليه السلام به ووايي: ما درې دروغ ويلي دي، علماء فرمايي: هغه دروغ نه وو، بلكې تعريض او توريه وه، په ظاهر كې دروغ معلومېدل، ليكن په حقيقت كې دروغ نه وو، هغه درې دا دي: (۱) زه بيمار يم، ستاسو سره ميلې ته نه شم تللی، ظاهره ده چې په انسان كې څه ناڅه بيماري خامخا وي، (۲) دا كار غټ بت كړی دی، د هغه څخه پوښتنه وكړئ، دا بې ځكه وويل چې په مشركانو باندې د بوتانو حقيقت څرگند شي، ځكه چې بوتان نه څه كولی شي، نه څه اوري او نه څه ويني او نه هم تاسو ته ستاسو د پوښتنو جواب دركولی شي، هسې مجبور محض دي، نو بيا دوی څنگه خدايان شول، اې كم عقلو! تاسو دومره نه پوهېږئ؟ (۳) خپلې مېرمنې ته يې خور ويلي وو، اسلامي نكته نظر سره هر مسلمان د بل مسلمان ورور دی، مسلمانانه ښځه د مسلمان سړي خور ده.

ولم يذكر ذنباً: عيسى عليه السلام به كوم عذر بيان نه كړي، ددې برعكس هر پېغمبر عليه السلام خپل خپل عذرونه بيان كړل، وجه يې دا ده چې په عيسى عليه السلام باندې خلكو يو تهمت لگولی وو، هغه دا چې عيسى عليه السلام نعوذ بالله د الله جل جلاله زوی دی، ددې تهمت په وجه به عيسى عليه السلام دومره شرمنده او نادام وي چې چوپ به ولاړ وي او هيڅ به نه وايي.

خلاصه دا چې هر پېغمبر به خپل خپل عذرونه بيان كړي، وجه يې دا ده چې انبياء عليهم السلام د ايمان او تقوى په اعلی درجه كې دي، د دوی لپاره معمولي لغزشونه سترې غلطيانې گڼل كيږي، په دې باندې دوی خپل ځانونه مجرم تصور كوي، ځكه خو وايي چې: "حسنات الأبرار سيئات المقربين" د ښكرو خلكو نيكيانې د مقربو خلكو په نزد سختې غلطيانې شمارل كيږي.

واشفع تشفع: سفارش كوي، ستاسو سفارش به قبلېږي، ددې سفارش څخه وړاندې به رسول الله ﷺ د الله جل جلاله حمد او ثناء ووايي، ددې نه معلومه شوه چې د الله جل جلاله نه د سوال كولو څخه وړاندې د الله جل جلاله حمد او ثناء ويل مستحب دي او دعاء ډېر زړ قبلېږي، "مصاريع الجنة كما بين مكة وهجر" د جنت د

دروازو د چوکاټونو تر مينځ به دومره فاصله وي لکه د مکې او هجر تر مينځ چې څومره فاصله ده

د ابراهيم عليه السلام او اسماعيل عليه السلام واقعہ

"و عن ابن عباس رضي الله عنهما، قال: جاء ابراهيم عليه السلام بامر اسماعيل وبأمر اسماعيل وهي أرضه، حتى وضعها عند البيت، عند دوحه فوق زمزم في أعلى المسجد، وليس بمكة يومئذ أحد، وليس بها ماء، فوضعها هناك، ووضع عند هذا جراب فيه تمر، وسقاء فيه ماء" د عبد الله بن عباس رضی اللہ عنہما نه روایت دی هغه فرمایي چې ابراهيم عليه السلام خپل شیدي رودونکی بچی او د هغه مور محترمه (هاجره) د مکې مکرمي په طرف روان کړل، هغوی یې خانه کعبې ته نژدې د یوې لویې ونې سره د زمزم نه پورته د مسجد حرام په اوچته حصه پاتې کړل، دغه وخت په مکه مکرمه کې نه څه آبادي وه، نه پکې اوبه پیدا کېدلې، د هغوی سره یې د خورما یوه خلته، بوري او د اوبو یوه مشکیزه پرېښوده. "لم يقض ابراهيم منطلقاً، فتبعته امر اسماعيل فقالت: يا ابراهيم، أين تذهب وتتركنا بهذا الوادي الذي ليس فيه نيس ولا شيء؟ فقالت له ذلك مراراً، وجعل لا يلتفت إليها، قالت له: الله أمرك بهذا؟ قال: نعم، قالت: إذا لا يضيئنا ابراهيم عليه السلام واپس روان شو، ام اسماعيل هاجر (رضي الله عنه) د هغه نه شاته روانه شوه، هغه ته یې وویل: تاسو موږ په داسې ځای کې پرېږدئ چې نه کوم انسان شته او نه کوم بل شی؟ هغې خپله خبره څو ځله تکرار کړه، لیکن هغوی څه ځواب ورنه کړو او نه یې هغوی ته کتل، دغه وخت یې مېرمنې وویل: ایا تاسو دا کار د الله جل و بالا په حکم سره کوئ؟ ابراهيم عليه السلام وفرمايل: هوا هغې وویل: بیا څه پروا نشته، الله جل و بالا به موږ نه ضایع کوي. "ثم رجعت، فانطلق ابراهيم عليه السلام، حتى إذا كان عند الثنية حيث لا يرونها، استقبل بوجه البيت، ثم دعا بهؤلاء الدعوات، ورفع يديه فقال: (رب اني أسكنت من ذريتي بواد غير ذي زرع حتى يلغى) يشكرون [ابراهيم: ٢٤]. وجعلت امر اسماعيل أرضه اسماعيل ونشر من ذلك الماء، حتى إذا نفذ ما في السقاء عطش، وعطش ابنها، وجعلت تنظر إليه يتلوى. أو قال يتلطف. فانطلقت كراهية أن تنظر إليه فوجدت الصفا أقرب جبل في الأرض يليها، فقامت عليه، ثم استقبلت الوادي تنظر هل ترى أحدا؟ فلم تر أحداً. فهبطت من الصفا حتى إذا بلغت الوادي رفعت طرف درعها، ثم سعت سعي الإنسان المجهود حتى جاوزت الوادي، ثم أتت المروة فقامت عليها، فنظرت هل ترى أحدا؟ فلم تر أحداً، ففعلت ذلك سبع مرات" هغه بیا واپس شوه او ابراهيم عليه السلام مخ په وړاندې روان ؤ، کله چې هغوی داسې یوې غونډۍ ته ورسېدل چې اسماعيل عليه السلام او د هغه مور هاجر (رضي الله عنه) په نظر نه راتلل، نو د کعبې طرف ته یې مخ کړل او لاسونه یې راپورته کړل، دا دعاء یې وکړه، ای الله! زه خپل بچی په داسې وادي/ دره کې ستا د محترم کور سره پرېږدم چې په هغې کې د زراعت هیڅ نوم نشته، ای زما ربه! ددې لپاره چې هلته د لمانځه ترتیب برابر کړي، د خلکو زړونه دوی ته مائل کړه او د دوی شاوخوا سیمه اباده کړه او دوی ته رزق ورکړه چې دوی شکر وستونکي شي، هاجرې (رضي الله عنها) به خپل زوی ته شیدي ورکولې، په خپله به یې اوبه څښلې، بالاخره مشکیزه خالي شوه، هغه هم تېرې شوه، خو بچی یې دومره سخت تېر شو چې هغه په ځمکه پروت وو، د تندي له وجې به تاوېدو او راتاوېدو، کله چې به هغه ته د کتلو طاقت پاتې نشو، نو هاجر (رضي الله عنها) به پاڅېدل او د اوسېدلو ځای ته به نژدې د صفا غره وختل، هلته ولاړه وه او د وادي/ درې طرف ته یې کتل چې کېدی شي څوک په نظر ورشي، خو څوک په نظر راغلل، د صفا له غونډۍ څخه لاندې رابښکته شوه چې د

روضة الصالحين

غارې طرفونه يې اوچت وو، بيا يې ډېر کوشش وکړو او منډه يې ووهل، په تکليف سره مروه ته راغله.
هلته ودرېده، وې کتل چې څوک په نظر راشي، ليکن دلته هم څوک په نظر نه راتلل، غرض دا چې دې
ځای نه هغې ځای ته يې پوره اوه چکرې ولگولې، "قَالَ ابْنُ عَبَّاسٍ رَضِيَ اللَّهُ عَنْهُمَا: قَالَ النَّبِيُّ ﷺ: قَدْ لَبِثَ سَعْرٌ
الثَّلَاثِينَ يَوْمًا، فَلَمَّا أَتَرْتُ عَلَى الْمَرْوَةِ سَمِعْتُ صَوْتًا فَقَالَتْ: صَهْ - تُرِيدُ نَفْسَهَا - ثُمَّ تَسْمَعْتُ، فَسَمِعْتُ أَيْضًا، فَقَالَتْ: قَدْ أَنْصَحْتَ إِنْ كَانَ
يُنْذِرُكَ عَوَاتٌ، فَإِذَا هُوَ بِأَلْبَنِيٍّ عِنْدَ مَوْضِعِ زَمْزَمَ، فَبَكَتْ بِعَقِبِهِ - أَوْ قَالَ بِجَنْاحِهِ - حَتَّى ظَهَرَ الْمَاءُ، فَجَعَلَتْ تُحَوِّضُهُ وَتَقُولُ يَدَيَاهُمَا هَكَذَا،
وَجَعَلَتْ تَعْرِفُ مِنَ الْمَاءِ فِي سِقَائِهِمَا وَهُوَ يَقْرَأُ مَا تَعْرِفُ. وفي رواية: يَقْدُرُ مَا تَعْرِفُ. قَالَ ابْنُ عَبَّاسٍ رَضِيَ اللَّهُ عَنْهُمَا: قَالَ النَّبِيُّ ﷺ: رَجِمَ
اللَّهُ أُمَّ اسْمَاعِيلَ لَوْلَا كِتَابُ زَمْزَمَ - أَوْ قَالَ لَوْلَا تَعْرِفُ مِنَ الْمَاءِ - لَكُنْتَ زَمْزَمُ عَيْنًا مَعِينًا" عبد الله بن عباس ؓ فرمايي
حضور ﷺ وفرمايل: هم دا وجه ده چې اوس خلك د صفا مروه ترمنځ سعۍ / منډې کوي، په اخري چکر
كې هغه د مروه په طرف وه چې څه اواز يې واوريږدو، ليكن هغې دا خيال وكړو چې اواز نه دی، هسې د
زره وهم دی، بيا يې غوږ ونیولو، توجه يې وكړه، نو هغې بيا دا اواز واوريږدو، دغه وخت هغې وويل:
اواز خو ما واوريږدو، كه چېرته څوك د مرستې لپاره راغلي وي، ناڅاپه هغې ته د زمزم سره نژدې يوه
پرشته په نظر راغله چې هغې په خپله پونده خمكه ووهل يا يې په خپل وزر سره ووهل او د خمكې نه اوبه
راووتلې، هغې زر زر ددې نه شاوخوا پولې جوړې كړې، حوض يې جوړ كړو او لپي يې ډكولې، په
مشكيزه كې يې اوبه اچولې، دلته به هغې لپې ډكولې، اوبه به نورې هم زياتېدلې، په يو روايت كې دي
چې څومره لپه به هغې ډكول، هغومره به اوبه راوتلې، ابن عباس ؓ فرمايي: رسول الله ﷺ وفرمايل
چې الله جل جلاله دي په ام اسماعيل (عليهما السلام) باندې رحم وكړي، كه چېرته هغې د زمزم اوبه په خپل حال
پرېښودلې واى، يا يې وفرمايل: په لپو يې نه واى راخيستي، نو زمزم به يوه بهيدونكې چينه گرځېدلې
وه، "قَالَ: فَتَرَيْتَ وَأَرْضَعْتَ وَلَدَهَا، فَقَالَ لَهَا الْمَلِكُ: لَا تَخْفَوِ الضِّيْعَةَ فَإِنَّ هَاهُنَا يُنْتَابُ لِلَّهِ بَنِيَهُ هَذَا الْغُلَامُ أَوْ أَبُوهُ وَإِنَّ اللَّهَ لَا يُضْيِئُ
أَهْلَهُ، وَكَانَ الْبَيْتُ مُرْتَفِعًا مِنَ الْأَرْضِ كَالْوَابِيَةِ، تَأْتِيهِ السُّيُوفُ، فَتَأْخُذُ عَنْ يَمِينِهِ وَعَنْ شِمَالِهِ، فَكَانَتْ كَذَلِكَ حَتَّى مَرَّتْ بِهِمْ فَقَطَعَ مِنْ جُرْهُمِ
أَوَّاهِلَ بَيْتٍ مِنْ جُرْهُمْ مُقْبِلِينَ مِنْ طَرِيقٍ كِدَاءً، فَتَزَلُّوا فِي أُسْقُلِ مَكَّةَ، فَأَرَادُوا طَيْرَ آعَابِفَا، فَقَالُوا: إِنَّ هَذَا الظَّائِرَ كَيْدٌ وَرَعَى مَاءَ الْعَهْدِ نَابِهَذَا
الْوَادِي وَمَا فِيهِ مَاءٌ فَأَرْسَلُوا جَرِيًّا وَاجْرَيْنَ، فَإِذَا هُمْ بِالْمَاءِ" راوي وايي: هغې په خپله هم اوبه وڅښلې او په بجي يې هم
اوبه وڅښلې، بيا پرېښتې ورته وويل: د خپل هلاکت خيال د زړه نه وباسه؛ دلته د الله جل جلاله د کور جوړېدو
فيصله شوې ده چې هغه به دا ماشوم او دده پلار جوړوي، ددې سره په خوا کې اوسېدونکى به الله جل جلاله نه
ضايغ کوي، دغه وخت كعبه د خمكې نه پورته د يوه ډبركي په شان وه چې سيلاب به راتللو، نو بني او
چپ طرف ته به وتلو، په همدې حالت كې څه زمانه تېره شوه چې اتفاقاً د بني جرهم قبيلې خيبنې خلك يا
خاص د بني جرهم كورنى د كداء په لاره راتلل، په دې ځاى باندې تېر شول او د مكې مكرمې په لاندېني
برخه كې يې پړاو وكړو، كله چې دوى هلته مرغان وليدل، نو په حيرانتيا سره يې وويل: موږ خو ډېر ځله
په دې ځاى باندې تېر شوي يو، دلته خو چېرته د ابو ننبه هم نه وه، د معلوماتو لپاره يې يو دوه سري
ولېرل، هغوى چې راغلل وې ليدل، نو واقعي هلته اوبه موجودې وې، "فَرَجَعُوا فَأَخْبَرُوهُمْ، فَأَقْبَلُوا وَأُمِّرَ اسْمَاعِيلُ
عِنْدَ الْمَاءِ، فَقَالُوا: إِنَّا ذَوْنُنَا نَلْنَا نُبْنَ لَكُمْ فِي الْمَاءِ، قَالُوا: نَعَمْ، وَلَكِنْ لِأَحَقِّ لَكُمْ فِي الْمَاءِ، قَالَ ابْنُ عَبَّاسٍ: قَالَ النَّبِيُّ ﷺ: قَالُوا
ذَلِكَ أُمَّ اسْمَاعِيلَ، وَهِيَ تُحِبُّ الْأَنْسَ فَنَزَلُوا، فَأَرْسَلُوا إِلَى أَهْلِهَا فَتَزَلُّوا مَعَهُمْ، حَتَّى إِذَا كَانُوا بِأَهْلِ أَيَّامٍ وَشَبَّ الْغُلَامُ تَعَلَّمَ الْعَرَبِيَّةَ مِنْهُمْ،

ورکړو، د قافلي خلک هلته راغلل، هلته يې هاجره رَحْمَةُ اللَّهِ عَلَيْهَا وموندل، د هغې نه يې اجازت وغوښتلو چې که ستاسو اجازه وي، نو موږ به ستاسو په گاونډ کې ژوند وکړو، هغوی ورته په دې شرط اجازه ورکړه چې په اوبو به ستاسو ملکي حق نه وي، هغوی دا خبره ومنل، ابن عباس رضي الله عنه وفرمايل: دا خبره خو عين مراد وه، دا خوام اسماعيل رضي الله عنه ته ملگري ملاو شول، دا خلک هلته پاتې شول، خپله کورنۍ يې هلته راوبلل او هلته پاتې کېدو سره يې کلی اباد کړو، دلته د دوی څخه بغير ډېرې زياتې کورنۍ اباد شوې، اسماعيل عليه السلام ځوان شو، د خپل اصلي طبيعت په وجه يې ډېر زر عربي ژبه زده کړه، ښکلې ځواني يې درلوده، د زيات ښايست په وجه د قافلي خلکو د هغه د ځوانۍ ته رسېدو سره سم د خپلې قبيلې د يوې جينۍ سره د هغه واده وکړو، ام اسماعيل عليه السلام وفات شوه، "فَجَاءَ اِبْرَاهِيمُ بِعَدَمَا تَزَوَّجَ اِسْمَاعِيلَ بِطَالِمَ تَرْكُهُ، فَلَمَّا بَدَأَ اِسْمَاعِيلُ اِسْمَاعِيلَ، فَسَأَلَ امْرَأَتَهُ عَنْهُ فَقَالَتْ: خَرَجَ يَتَغَيُّ لَنَا - وَفِي رِوَايَةٍ: يَصِيدُ لَنَا - ثُمَّ سَأَلَهَا عَنْ عِيَالِهِمْ وَهَيْئَتِهِمْ، فَقَالَتْ: نَحْنُ بِشَرٍّ نَحْنُ فِي ضَيْقٍ وَشِدَّةٍ، وَشَكْتُ اِلَيْهِ، قَالَ: فَاِذَا جَاءَ زَوْجُكَ اَقْرَبِ عَلَيْهِ السَّلَامَ، وَقُولِي لَهُ يَغْيَرُ عَتَبَةَ بَابِهِ، فَلَمَّا جَاءَ اِسْمَاعِيلُ كَانَتْ اَنْسَ شَيْئًا، فَقَالَ: هَلْ جَاءَكُمْ مِنْ اَحَدٍ؟ قَالَتْ: نَعَمْ، جَاءَنَا شَيْعَرٌ كَذَا وَكَذَا، فَسَأَلْنَا عَنْكَ فَاَخْبَرْتُهُ، فَسَأَلْنِي: كَيْفَ عِيَالُنَا، فَاَخْبَرْتُهُ اَنَّا فِي جِدِّ وَشِدَّةٍ، قَالَ: فَبَلِّ اَوْصَاكِ بِشَيْءٍ؟ قَالَتْ: نَعَمْ، اَمَرَنِي اَنْ اَقْرَأَ عَلَيْكَ السَّلَامَ، وَيَقُولُ: غَيْرُ عَتَبَةَ بَابِكَ، قَالَ: ذَاكَ اَبِي وَقَدْ اَمَرَنِي اَنْ اَقَارِقَكَ اَلْحَقِّيْ بِاَهْلِكَ، فَطَلَقَهَا وَتَزَوَّجَ مِنْهُمْ اُخْرٰى" د هغه د واده نه ورسته د خپل پسماندگانو خبر اخیستلو لپاره ابراهيم عليه السلام راغلو، اسماعيل عليه السلام په کور کې موجود نه وو، د نېور / نېور نه يې پوښتنه وکړه چې چېرته تللی دی؟ وې ويل: د رزق پيدا کولو لپاره تللی دی، په يو روايت کې دي چې د ښکار لپاره تللی دی، بيا يې پوښتنه وکړه چې حال او احوال مو څنگه دي؟ ژوند څنگه تيرېږي؟ وې ويل: ډېر بد حال مو دی، د ډېرې تنگۍ او تکليف سره وخت تېروو، نور څه شکايت يې هم بيان کړل، ابراهيم عليه السلام وفرمايل: کله چې ستاسو خاوند راشي، نو هغه ته زما سلام ووايه او ورته ووايه چې د خپل کور د دروازې چوکاټ بدل کړه، کله چې اسماعيل عليه السلام واپس راغلو، نو هغه څه نوې خبره محسوس کړه، د ښځې نه يې پوښتنه وکړه چې کور ته څوک راغلي وو؟ وې ويل: د داسې شکل او صورت والا يو بوډا سړی راغلی وو، ستاسو په اړه يې پوښتنه وکړه، ما ورته حالت بيان کړو، بيا يې زمانه د گزارې په اړه پوښتنه وکړه چې ژوند مو څنگه دی؟ ما ورته وويل: ډېر په تنگۍ او تکليف کې يو، اسماعيل عليه السلام وفرمايل: هغه تاته څه وصيت کړی دی؟ هغې وويل: هو! دا يې ويلي دي چې تاسو راشئ، نو هغه ته مې سلام وایئ او دا پيغام ورته ورکړه چې د خپلې دروازې چوکاټ بدل کړئ! اسماعيل عليه السلام وفرمايل: دا خو زما پلار وو، هغه فرمايلي دي چې زه تاسو د خپل ځان نه جدا کړم، تاسو د خپل پلار کور ته لاړ شئ، هغوی ورته طلاق ورکړو او ددغې قبيلې يوې بلې جينۍ سره يې نکاح وکړه، "فَلَبِثَ عَنْهُمْ اِبْرَاهِيمُ مَا شَاءَ اللّٰهُ، ثُمَّ اَتَاهُمْ بِعَدَمٍ فَلَمَّا بَدَأَهُ، فَدَخَلَ عَلَى امْرَأَتِهِ فَسَأَلَ عَنْهُ، قَالَتْ: خَرَجَ يَتَغَيُّ لَنَا قَالَ: كَيْفَ اَنْتُمْ؟ وَسَأَلَهَا عَنْ عِيَالِهِمْ وَهَيْئَتِهِمْ، فَقَالَتْ: نَحْنُ بِخَيْرٍ وَسَعَةٍ، وَانْثَرْتُ عَلَى اللّٰهِ، فَقَالَ: مَا طَعَامُكُمْ؟ قَالَتْ: اللّٰحْمُ، قَالَ: فَمَا اَنْتُمْ؟ قَالَتْ: الْمَاءُ، قَالَ: اللّٰهُمَّ بَارِكْ لَهْمُ فِي اللّٰحْمِ وَالْمَاءِ. قَالَ النَّبِيُّ ﷺ: وَلَمْ يَكُنْ لَهْمُ يَوْمَئِذٍ حَبٌّ وَلَوْ كَانَ لَهْمُ دَعَا لَهْمٍ فِيهِ، قَالَ: فَمَا لَا يَطْعَمُوْنَ عَلَيْنَا اَحَدٌ يَغْيِرُ مَكَّةَ اِلَّا لَمْ يُوَافَقَا" الله جل جلاله د خوښې مطابق څه زمانه تېره شوه، ابراهيم عليه السلام بيا هلته تشریف راوړو، دغه وخت هم اسماعيل عليه السلام

په کور کې نه وو، خپلې امېرور نه يې پوښتنه وکړه چې چېرته تللی دی؟ هغې ورته وويل: د معاش گټلو پسې وتلی دی، هغه د امېرور/مېرور نه پوښتنه وکړه چې ژوند مو څنگه تیرېږي؟ ښه دی او که نه؟ هغې ورته وويل: د الله جل جلاله ډېر زيات شکر او احسان دی، موږ په ډېرې فراخي کې يو او بالکل خیر دی، هغوی پوښتنه وکړه چې څه خورئ؟ وې فرمايل: غوښه او اوبه، ددې وينا په اورېدو سره ابراهيم عليه السلام دعاء وکړه چې اې الله! د دوی په غوښه او اوبو کې برکت واچوه! نبي کریم ﷺ وفرمايل: دغه وخت به دوی غله نه خوړل، ځکه چې هلته پيداوار نه کېدو، کله نو ابراهيم عليه السلام به د هغوی لپاره په غله کې د برکت پيدا کېدو دعاء کړې وای، ددې وجه نه اهل مکه کې به چا د غوښې او اوبو نه ماسوا په بل شي گزاره نه کول او ددې څخه بغير بل شی به په چا باندې موافق هم نه راتلل.

"وفي رواية: فجاء فقال: أين إسماعيل؟ فقالت امرأته: ذهب يصيد، فقالت امرأته: ألا تئذيل، فتطعمه وتكثرب؟ قال: وما طعامكم وما شربكم؟ قالت: طعامنا اللحم وشربنا الماء، قال: اللهم بارك لهم في طعامهم وشربهم. قال: فقال أبو القاسم رحمه الله: بركة دعوة إبراهيم. قال: فإذا جاء زوجك فاقرئ عليه السلام ومريم بنيت عتبة بآيه: فلما جاء إسماعيل قال: هل أتاكم من أحد؟ قالت: نعم، أتانا شيخ حسن الهيئة، وأفدت عليه، فسألني عنك فأخبرته، فسألني كيف عيشنا فأخبرته أنا بخير. په يوبل روايت کې دي چې ابراهيم عليه السلام پوښتنه وکړه چې اسماعيل چېرته دی؟ د هغه مېرمن ورته وويل: د ښکار لپاره وتلی دی، امېرور يې دا هم وويل: تاسو کينئ څه خوراک څښاک وکړئ؟ هغوی پوښتنه وکړه تاسو څه خورئ څښئ؟ وې ويل: زموږ خوراک غوښه او اوبه دي، هغوی ورته دعاء وکړه چې اې الله! د دوی په خوراک څښاک کې برکت واچوه، راوي وايي: نبي کریم ﷺ وفرمايل: چې د ابراهيم عليه السلام د دعاء برکت اوس هم په اهل مکه کې موجود دی، بيا ابراهيم عليه السلام وفرمايل: کله چې ستاسو خاوند راشي، نو هغه ته زما سلام وایه، زما دا هدايت هم ورته بيان کړه چې د دروازې چوکات برقرار وساته، کله چې اسماعيل عليه السلام راغی، نو ښځې نه يې پوښتنه وکړه چې زموږ کره څوک راغلي وو؟ ښځې ورته وويل: هو! يو ډېر ښايسته سپين ږيری بزرگ راغلی وو، د هغه يادونه يې په ښو الفاظو سره وکړه، زما څخه يې ستاسو په اړه پوښتنې وکړې، ما ورته ستاسو خبر بيان کړو، بيا يې زما څخه پوښتنه وکړه چې ژوند مو څنگه تیرېږي؟ ما ورته وويل: ډېر ښه په خوشحالي او فراخي سره تیرېږي، "قال: فأوصاك بشي؟ قالت: نعم، بقراءتك السلام ومما أمرك أن تثبت عتبة بآيك. قال: ذاك أبي، وأنت العتبة، أمرني أن أمسكك. ثم ليت عنهم ما شاء الله، ثم جاء بعد ذلك وإسماعيل يئري لئلا تسمع دوحه قرياً من زمزم، فلما رآه قام إليه، فصنعاً كما يصنع الوالد بالولد والولد بالوالد، قال: يا إسماعيل، إن الله أمرني بأمر، قال: فأصنع ما أمرك ربك؟ قال: وتعينني، قال: وأعينك، قال: فإن الله أمرني أن أنبئ بيناهما، وأشار إلي أكمة مرفوعة على ما حوله، فعند ذلك رفع القواعد من البيت، فجعل إسماعيل يأتي بالحجارة وإبراهيم ينس حتى إذا انقضى البناء، جاء بهذا الحجر فوضعه له فقام عليه، وهو ينس وإسماعيل يتأولن الحجارة وهما يقولان: ربنا تقبل منا إنك أنت السميع العليم. اسماعيل عليه السلام وفرمايل: تاسو ته خو بې څه وصيت نه دی پرېښودلی؟ هغې وويل: هو! څه وصيت خو بې کړی وو، په تاسو يې سلام ويلو او داسې يې راته وويل: خاوند ته دی ووايه چې د دروازې چوکات برقرار پرېږدئ، اسماعيل عليه السلام ورته وفرمايل: دا زما پلار وو او د دروازې چوکات تاسو يادوي، هغه ماته وصيت کړی دی چې خپله ښځه په نکاح کې وساته، طلاق ورته کړې، بيا چې تر څو الله جل جلاله ته منظوره وه تر هغې به راوړی.

جدا اوسېدل، ددې نه وروسته چې کله هغوی درېم ځل راغلل، نو اسماعیل علیه السلام د زمزم سره نژدې د یوې ونې لاندې ناست وو، غشي یې جوړول چې پلار جان یې ولیدو، نو اسماعیل علیه السلام ډېر په مینه د خپل پلار سره ستړي مشي وکړه او غاړه یې یو ځای کړه، دغه وخت ابراهیم علیه السلام وفرمایل: اسماعیله علیه السلام! ماته الله ﷻ د یو کار حکم کړی دی، اسماعیل علیه السلام وفرمایل: تاسو یې خامخا عملي کړئ، وې فرمایل چې الله ﷻ ماته ددې ډېرې د ابادۍ حکم کړی دی، هغه ډیري ته یې اشاره وکړه، د هغه ډېرکي نه یې شاوخوا د خانه کعبې د څلورو دېوالونو بنیادونه جوړ کړل، د تعمیر کار یې شروع کړو، اسماعیل علیه السلام به کاني ورکول او ابراهیم علیه السلام به دېوال جوړولو، کله چې دېوالونه کافي اوچت شول، نو هغه یو کاني راوړو چې په هغې به درېدو، ابراهیم علیه السلام په دېوالونو باندې کاني کېښودل، د بیت الله د تعمیر په وخت د دواړو پېغمبرانو په ژبه دا دعاء جاري وه، ای الله! زموږ نه دا کوشش قبول کړې، بې شکه تاسو اورېدونکي هم یئ او خبردار ذات هم یئ: [البقرة: ۲۷۰].

"وفي رواية: إن إبراهيم خرم إسماعيل وأمر إسماعيل، معهم شئ في ماء، فجعلت إسماعيل تشرب من الشئ في يد ركبته على صبيته، حتى قديم مكة، فوضعت تحت دوحه، ثم رجع إبراهيم إلى أهله، فأتبعته إسماعيل حتى لما بلغوا كداء نادته من واديه: يا إبراهيم! من تتركنا؟ قال: إلى الله، قالت: رضيت بالله، فرجعت وجعلت تشرب من الشئ في يد ركبته على صبيته، حتى لما قفى الماء قالت: لو ذهبت فنظرت لعل أحسن أحدًا" په یو بل روایت کې دي چې ابراهیم علیه السلام اسماعیل علیه السلام او د هغه والده دواړه د خان سره روان کړل، د دوی سره د اوبو یو مشک هم وو، ام اسماعیل علیه السلام به هغه اوبه څښلې او بچي ته به یې هم خپلې شیدې ورکولې، تردې چې دا قافله مکې مکرمې ته ورسېدل، هلته یې د یوې ونې لاندې پرېښودل، ابراهیم علیه السلام خپلې بلې کورنۍ ته د تللو لپاره واپس شول، هاجره رضی الله عنها د هغوی نه وروسته وروسته راتلل او کله چې مقام کداء ته راوړسېدل، نو د وروسته څخه یې دوی ته اواز ورکړو چې ای ابراهیم علیه السلام! موږ دي د چا په اسره پرېښودلو؟ هغوی ځواب ورکړو چې د الله ﷻ په اسره: نو وې فرمایل: زه د الله ﷻ په حواله خوشحاله یم او واپس راغله، تر کومه چې یې په مشک کې اوبه وې هغه به یې څښلې او بچي ته به یې هم ورکولې، کله چې هغه اوبه ختمې شوې، نو وې ویل: اوس زما لږه د اوبو لټون پکار دی، کېدی شي چې څوک په نظر راشي، "قال: قد هبت قصيد الصفا، فنظرت ونظرت هل تحس أحدًا، فلم تحس أحدًا، فلما بلغت الوادي سعت، وأتت النروة، وفعلت ذلك أشواطًا، ثم قالت: لو ذهبت فنظرت ما فعل الصبي، قد هبت فنظرت فإذا هو على حاله، كأنه ينشغل للموت، فلم نقره نائسًا فقال: لو ذهبت فنظرت لعل أحسن أحدًا، قد هبت قصيد الصفا، فنظرت ونظرت فلم تحس أحدًا، حتى أتممت سبعًا، ثم قالت: لو ذهبت فنظرت ما فعل، فإذا هي بصوت، فقالت: أغث إن كان عندك خير، فإذا جبريل فقال بعقبه هكذا، وعمر بعقبه على الأرض، فأتبع الماء قد هبت إسماعيل، فجعلت تخفي... وذكر الحديث بطوله" نو د هغه ځای نه د صفا غونډۍ ته وختل، یو خوا بل خوا یې وکتل، لیکن هلته څوک په نظر راغلل، د درې ښکته برخې ته رابښکته شوه، د هغه ځای نه په منډه مروا باندې وختل، دغه شان یې څو چکري ووهلې، بیا یې سوچ وکړو چې بچي ته کتل پکار دي، هلته چې راغله، نو وې کتل چې ماشوم هم هغه شان بې قراره پروت دی، داسې معلومېدو، لکه روح یې چې وتلې وي، په زړه کې یې وویل: بیا لاره شه، کتل پکار دي چې کېدی شي څوک په نظر راشي، نو بیا د صفا غونډۍ ته راغله او یو خوا بل خوا یې کتل، لیکن

هلته هم څوك په نظر راغلل، تردې چې په هم هغه بې ارامۍ كې يې د صفا او مروه په منځ كې اوه چكړې ولگولې، بيا يې دا خيال راغلو چې لاره شنه ماشوم وگوره چې په څه حال كې دى؟ دغه وخت يې يو اواز واورېدو، دې وويل: كه تاسو څوك نيكې كولى شئ، نو زموږ امداد وكړئ، ناڅاپه جبرئيل عليه السلام په نظر راغى چې هغه خپله پونده په ځمكه ووهل، نو د هغه ځاى نه اوبه روانې شوې، هغې هر څه وليدل او حيرانه پاتې شوه او د اوبو نه يې شاوخوا كنده / حوض جوړول شروع كړل چې اوبه جمع شي، راوي ددې روايت نور تفصيل هم بيان كړى دى، دا ټول د بخاري روايات دي. رواه البخاري، هذه الروايات كلها.

الدُّوْحَةُ الشَّجَرَةُ الْكَبِيرَةُ: الدُّوْحَةُ غُتِي وَنَبَتْ وَابْيَ، قَوْلُهُ: قَفَى: أَيْ: وُلَّى، بِه شَا بَانْدِي رَوَان شَو، وَالْحَبْأَى: الرَّسُولُ، اسْتَأْزَى: وَالْقَفَى: مَعْنَاهُ وَجَدَ، وَبِ مَوْنَدَلُو، قَوْلُهُ: يَنْشَقُّ: أَيْ: يَنْشَقُّ د مَنْدِي لَه وَجِي سَاه پورته او بښكته راتلل.

تشرېح: بامر اسماعيل: د اسماعيل عَلَيْهِ السَّلَام مور هاجره رَضِيَ اللَّهُ عَنْهَا وه، اصلاً قبطيه وه، د مصر بادشاه ساره عليها السلام ته د خدمت لپاره وركړې وه، همدغې مېرمنې ابراهيم عَلَيْهِ السَّلَام ته بيا په نكاح وركړه، الله تعالى ورته يو زوى وركړو چې د هغه نوم اسماعيل عَلَيْهِ السَّلَام دى، "ثم سعت سعى الإنسان المجهود" بيا هغې داسې مندې وهلې، لكه درد مند انسان چې څنگه مندې كوي، په دې كې د صفا او مروه تاريخي منډو ته اشاره ده، دا د صفا او مروه ترمينځ د هاجرې عليها السلام مندې وهل الله تعالى ته دومره خوښي شوې چې اوس يې په حاجيانو باندې واجب گرځولي دي، كوم حاجي چې حج كوي او د صفا مروه ترمينځ مندې ونه وهي، په هغه باندې يو دم يعنې پسه حلالول واجب دي، د امام شافعي رحمه الله په نزد دا سعي فرض ده، ليكن د احنافو په نزد واجب ده.

ويقول: غَيْرَ عَتَبَةٍ بِأَبِك: ابراهيم عليه السلام ورته وويل: د خپلې دروازې چوكاټ بدل كړه، دا د طلاق څخه كناية ده، علماء فرمايي: كومه مېرمن چې د دين نه بې زاره وي او د دين پروا نه ساتي، نو كه پلار زوى ته ووايي چې بښځه دي پرېږده، په زوى باندې لازم دي چې د خپل پلار خبره ومنې.

(د خريړي) اوبه سترگوته فايده وركوي

"وعن سعيد بن زيد رضي الله عنه قَالَ: سَمِعْتُ رَسُولَ اللَّهِ ﷺ يَقُولُ: الْكَمَاءُ مِنَ الْمَنِّ، وَمَا هَا شِفَاءٌ لِلْعَيْنِ" د ابو سعيد

خدرې رضي الله عنه روايت دى، فرمايي چې ما د رسول الله ﷺ نه اورېدلي دي چې فرمايل يې: خريړي د من (او سلوى) حصه ده او د هغې اوبه د نظر لپاره گټورې دي متفق عليه.

لغوي تحقيق: الكماء: خريړي يو قسم بوتۍ دى چې زيات وخت په پسرلي كې كيږي.

تشرېح: الكماء من المن: خريړى د الله تعالى د نعمتونو څخه ډېر ستر نعمت دى كوم چې الله تعالى خپلو بندگانوته وركوي، ددې لپاره نه د كړوندي ضرورت شته او نه د اوبو، الله تعالى يې پرته له كړوندي په پټو او پولو كې پيدا كوي، ځينې علماء فرمايي: د (من) څخه مراد د موسى عليه السلام د قوم (من او سلوى) دى، په دې صورت كې به مطلب دا شي چې لكه څرنگه د موسى عليه السلام په قوم باندې

«من نازل بدل چې په هغې باندې د کرلو تکلیف نه وو، دغه شان خړپړی هم د کروندې او اوبو څخه بغیر الله ﷻ پیدا کوي»

وماءها شفاء للعین: ددې اوبه د سترگو لپاره شفاء ده، علامه نووي رحمه الله فرمایي: ځینې علماء فرمایي: د خړپړي خالصې اوبه چې بل شی یا دوايي پکې شامله نه وي، د سترگو لپاره مفید دی، ځینې وايي: که کومه بله دوايي ورسره شامله شي، نو بیا هم گټوره ده، خو ښه خبره دا ده چې د کوم ماهر او هوښیار طبیب سره دې باره کې مشوره وشي چې کوم مرض سترگو ته ونه رسیږي.

کتاب الاستغفار

د الله ﷻ نه د خپلو گناهونو بخښنه غوښتل

باب الأمر بالاستغفار وفضله

د استغفار ویلو حکم شوی او د هغې فضیلت

"قال الله تعالى: وَاسْتَغْفِرْ لَذُنُوبِكَ وَالْمُؤْمِنِينَ وَالْمُؤْمِنَاتِ" الله ﷻ فرمایي: د خپلو گناهونو لپاره د مؤمنانو سر او ښځو لپاره د الله ﷻ نه بخښنه وغواړه [محمد: ۸]

تشریح: په آیت کې رسول الله ﷺ ته د استغفار ویلو حکم شوی دی، سوال دا دی چې رسول الله ﷺ خو معصوم ذات وو، د گناهونو څخه پاک وو، نو هغه ته بیا څنگه د استغفار ویلو حکم شوی دی؟ جواب دا دی چې کله کله به اجتهادي غلطی وشوه، اگر چې هغه د شریعت په نظر کې گناه نه وه، بلکې اجتهادي غلطی به وه، خو بیا هم په اجتهاد باندې ثواب شته، لیکن انبیاء عَلَيْهِمُ السَّلَام د خپل اوچت شان له وجې دې ته هم گناه وایي، نو په دې وجه به رسول الله ﷺ کثرت استغفار کولو، د ابن عمر رضی الله عنهما په روایت کې دي چې رسول الله ﷺ به په یو مجلس کې سل ځله استغفار کولو.

د الله ﷻ نه د خپلو گناهونو بخښنه وغواړه

"وقال تعالى: وَاسْتَغْفِرِ اللَّهُ إِنَّ اللَّهَ كَانَ غَفُورًا رَحِيمًا" او د الله ﷻ څخه د خپلو گناهونو بخښنه وغواړه

بې شکه چې الله ﷻ بخښونکی مهربان دی [النساء: ۶۴]

تشریح: د آیت څخه معلومه شوه چې کوم کس گناه وکړي یا په خپل ځان ظلم وکړي یعنې داسې کومه گناه ونه کړي چې د هغې اثر بل ته رسیږي، بلکې په هغه پورې موقوف وي او بیا هغه د الله ﷻ نه د شریعت مطابق معافي وغواړي چې په هغې کې د بندګانو حقونه هم داخل دي، نو الله ﷻ به یې معاف کړي، ځکه چې الله ﷻ ډېر زیات بخښونکی او رحم کونکی ذات دی.

د خپل رب تسبيح او تحميد بيان كړه

"وَقَالَ تَعَالَى: فَسَبِّحْ بِحَمْدِ رَبِّكَ وَاسْتَغْفِرْ لَهُ إِنَّهُ كَانَ تَوَّابًا" د خپل رب پاكي په ثناء سره بيانوه او د خپلو

گناهونو بخښنه غواړه ابې شكه دغه الله ﷻ توبه قبلونكى ذات دى. [النصر: ۲]

تشرېح: مفسرين رحمهم الله ليكي: سورت النصر د قرآن كريم آخړنى سورت دى، ددې څخه وروسته په مكمله توگه كوم سورت نه دى نازل شوى، په دې سورت كې رسول الله ﷺ ته الله ﷻ حكم وركوي چې تاسو د الله ﷻ نه بخښنه وغواړئ، عايشه رضي الله عنها فرمايي: ددې سورت نازلېدونه وروسته رسول الله ﷺ به د هر لمانځه لپاره (سبحانك ربنا وبحمدك اللهم اغفر لي) ويلو چې ددې خبرې حكم په پورتنۍ آيت كې وركړل شوى دى، تسبيح، تحميد او استغفار ټول به يې سره جمع كړل، ام سلمه رضي الله عنها فرمايي چې رسول الله ﷺ به په ولاړه، په ناسته، تلو راتلو كې، مطلب اكثره وختونو كې به يې دا كلمه ډېره ويل چې: سبحان الله ومحمد استغفر الله وأتوب إليه.

مسلمان د سهار په وخت كې استغفار وایي

"وَقَالَ تَعَالَى: لِلَّذِينَ اتَّقَوْا عِنْدَ رَبِّهِمْ جَنَّاتٌ إِلَى قَوْلِهِ ﷻ: وَالْمُسْتَغْفِرِينَ بِالْأَسْحَارِ" ددې څو كړ لپاره جنتونه شته كوم خلك چې د الله ﷻ نه ويرېږي، تردې قول د الله ﷻ پورې چې: او په س. ر. وخت كې د خپلو گناهونو بخښنه غوښتونكي دي. [آل عمران: ۱۵-۱۶]

تشرېح: مكمل آيت: لِلَّذِينَ اتَّقَوْا عِنْدَ رَبِّهِمْ جَنَّاتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَأَنْزَا فِيهَا أَنْهَارًا مُمْسِيَةً وَأَنْزَا فِيهَا الْغَايَاتِيسَ وَاللَّهُ بِصِيرٍ بِالْعِبَادِ {۱۵} الَّذِينَ يَقُولُونَ رَبَّنَا إِنَّا أَمْنَا فَاغْفِرْ لَنَا ذُنُوبَنَا وَقِنَا عَذَابَ النَّارِ {۱۶} الصَّائِرِينَ وَالصَّادِقِينَ وَالْمُفْقِينَ وَالْمُسْتَغْفِرِينَ بِالْأَسْحَارِ {۱۷} لاندې به ترې نهرونه جاري وي، دوى به په دې جنت كې همېش والينقيين والستغفريين بالاسحار {۱۷} له لورې به دوى ته رضامندي وي او الله ﷻ خپل وي او دوى ته به جنتي ميرمنې وي او د الله ﷻ له لورې به دوى ته رضامندي وي او الله ﷻ خپل وي او دوى ته به جنتي ميرمنې وي، اي الله! موږ ايمان راوړى دى، بس موږ ته بنديگان ويني، هغه خلك چې په خپلو دعاگانو كې وايي: اي الله! موږ ايمان راوړى دى، بس موږ ته زموږ گناهونه وبخښه او موږ د جهنم له عذاب څخه بچ كړه، هغه خلك چې صبر كونكي دي، رښتوني او تابعداري كونكي دي، هغه خلك چې د سهار پېشمني په وخت د خپلو گناهونو معافي د الله ﷻ او تابعداري كونكي دي، هغه خلك چې د داسې خلكو تعريف زه كوم.

څخه غواړي، نو الله ﷻ فرمايي چې د داسې خلكو تعريف زه كوم. مطلب دا چې دا ټول نعمتونه به هغه خلكو ته ملاوېږي چې د الله ﷻ او د هغه د رسول ﷺ خبره مني او په كومو خلكو كې چې دغه صفات وي: اول دا چې ايمان يې راوړى وي، په خپل ايمان كې د دوى هېڅ څه شك نه وي، بيا د الله ﷻ نه ويرېږي او د خپل رب څخه د خپلو گناهونو معافي غواړي، په يو روايت كې دي چې د معاذ رضي الله عنه څخه روايت دى: رسول الله ﷺ وفرمايل چې په بنديگانو باندې د الله ﷻ حق دا دى چې هغوى دي د الله ﷻ سره هېڅ شريك نه جوړوي او د بنديگانو حق په الله ﷻ باندې دا دى چې الله ﷻ به عذاب نه وركوي الصادقين: يعنې په كلمه طيبه لا اله الا الله محمد رسول الله كې رښتوني وي، هېڅ شك يې

پکې نه وي، د زړه له اخلاصه يې اقرار کوي، "وَالسَّغْفِرَ بِالْأَسْهَارِ" او د پېشمېني په وخت د خپلو گناهونو معافي د الله ﷻ څخه غواړي، ځکه چې په دې وخت کې الله ﷻ اسمان دنيا ته نازلېږي، لکه څرنگه چې د هغه د شان سره لائقه وي. الله ﷻ فرمايي: څوک شته چې زما نه وغواړي او زه يې ورکړم، څوک شته چې زما څخه د گناهونو معافي وغواړي او زه يې معاف کړم، نافع ﷺ فرمايي: عبد الله بن عمر رَضِيَ اللَّهُ عَنْهُ به تهجد کول، بيا به يې ماته وويل: سهار شو؟ ما به وويل: لا تر اوسه سهار شوی نه دی، هغه به بيا په لمانځه کې مشغول شو او کله چې به سهار شو، نو په استغفار کې به مشغول شو.

څوک چې د الله ﷻ نه معافي غواړي الله ﷻ معاف کوي

"وَقَالَ تَعَالَى: وَمَنْ يَعْمَلْ سُوءًا أَوْ يَظْلِمْ نَفْسَهُ ثُمَّ يَسْتَغْفِرِ اللَّهَ يَجِدِ اللَّهَ غَفُورًا رَحِيمًا" او کوم کس چې بد عمل وکړي يا په ځان باندې ظلم وکړي او بيا د خپل ځان لپاره د الله ﷻ څخه د خپلو گناهونو بخښنه وغواړي، نو الله ﷻ بخشش کونکی مهربان ذات دی. [النساء: ۱۰]

تشرېح: په آيت کې مسلمانانو ته ترغيب ورکول شوی چې که ستاسو نه کومه غلطۍ يا گناه وشي، برابره خبره ده چې په غلطۍ سره وي يا قصد او وي، که په پټه وي او يا په ښکاره وي، که غټه گناه وي او که وړه وي، بس په خپلو کړو پښېمانه کېدل پکار دي او الله ﷻ ته به توبه وباسي، نو د داسې کسانو توبه الله ﷻ قبلوي او د خپل رحمت خادر ورباندې غوړوي، کله کله خو داسې هم وشي چې د هغه گناهونه معاف کړي او څومره گناهونه يې چې کړي وي د هغې پر ځای ورته ښکې وليکي، اللهم ارزقنا هذه البشارة، په هر حال کې استغفار ويل د فايده څخه خالي نه وي چې د گناهونو په بدله کې انسان ته ښکې ملاوېږي، که ښکې ملاو نه شي، نو گناهونه خو به معاف شي، په دې شرط چې د زړه له اخلاصه توبه وويستل شي.

د الله ﷻ د عذاب څخه د بچ کېدو دوه ذريعات دي

"وَقَالَ تَعَالَى: وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ" او نه دی الله ﷻ چې دوی ته عذاب ورکړي په داسې حال کې چې تاسو د دوی په مینځ کې یئ او نه دی الله ﷻ چې دوی ته عذاب ورکړي او حال دا چې دوی د خپلو گناهونو بخښنه غواړي. [الأنفال: ۳۳]

تشرېح: وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ: او نه دی الله ﷻ چې دوی ته عذاب ورکړي په داسې حال کې چې تاسو د دوی په منځ کې یئ، مفسرین فرمايي: دا آيت مکي دی، کله چې نصر بن حارث يا ابو جهل د الهي عذاب څخه ووېرول شو، نو دوی وويل چې: "اللهم ان كان هذه هو الحق من عندك فامطر علينا حجارة من السماء وانتنا بعذاب أليم" په دې باندې دغه آيت نازل شو چې نبي کریم ﷺ تر څو په مکه کې وي تر هغې د مکې خلکو ته عذاب نه ورکوم او کله چې هجرت وکړي او مدينې منورې ته تشریف راوړي، نو په مکه کې کمزوري مسلمانان پاتې شول، تر څو چې دوی د الله ﷻ نه د خپلو گناهونو معافي غواړي

گناهونه معاف کوي، په دې وجه يو روايت کې دې چې رسول الله ﷺ وفرمايل، الله ﷻ فرمايي: کوم کس چې ددې اقرار کوي چې د گناهونو معاف کوونکی زه يم، نو زه هغه بخښم او د هغه د گناهونو د زياتوالي هيڅ پروا نه کوم، خو په دې شرط چې زما سره به شريک نه جوړوي، په دې باب کې نور دېر زيات ايتونه شته، لکه: "کانوا قليلاً من الليل ما يهجعون وبالأصباح هم يستغفرون" سورت الذاريات (۲) ومن لم يصب فأولئك هم الظالمون الحجرات: (۳) وتوبوا إلى الله جميعاً أيها المؤمنون لعلكم تفلحون، النور: (۳) قال رب إني ظلمت نفسي فأغفر لي فغفر له، القصص: (۵) ولمن صبر وغفر إن ذلك لمن عزم الأمور: الشورى: (۴) وإن تغفر لهم فإنك أنت العزيز الحكيم: (۷) وإن لم تغفر لنا وترحمنا لنكونن من الخاسرين: الاعراف: (۸) ولا تغفري وترحمي أكن من الخاسرين: الهود: (۹) أدخلوا الباب سجداً وقولوا حطة نغفر لكم خطاياكم: البقرة: (۱۰) فيغفر لمن يشاء ويعذب من يشاء، البقرة: (۱۱) والله ما في السموات وما في الأرض يغفر لمن يشاء: آل عمران: (۱۲) إن الله لا يغفر أن يشرك به ويغفر ما دون ذلك لمن يشاء: النساء: (۱۳) لم يكن الله ليغفر لهم ولا ليهديهم طريقاً: النساء: (۱۴) لا تقنطوا من رحمة الله إن الله يغفر الذنوب جميعاً: الزمر.

سل خله استغفار ويل

وعن الأعرج المزني رحمه الله: أن رسول الله ﷺ قال: إله ليغان على قلبي، وإني لأستغفر الله في اليوم مئة مرة" د اغر مزني رحمه الله روايت دی هغه فرمايي چې رسول الله ﷺ وفرمايل: کله کله زما په زړه باندې پرده غوندي راشي او زه په ورځ کې پوره سل خله استغفار وایم رواه مسلم

لغوي تحقيق: ليغان: په زړه باندې پرده شان راتلل، غفلت راتلل.

تشریح: دا حديث وړاندې په باب کتاب المامورات باب التوبة کې ذکر شوی دی، مختصر

وضاحت يې دا دی چې: "إله ليغان على قلبي" پرده شان زما په زړه راشي، د «ليغان» جملې په معنی کې محدثين مختلف اقوال لري: (۱) يو دا چې رسول الله ﷺ چونکې دا غوښتل چې زما زړه د هميش لپاره د الله ﷻ په یاد کې مشغول وي، يوه ذره غفلت دي پرې نه راځي او کله چې به په خوراک څښاک کې يا د خپلو مېرمنو سره مشغول پاتې شو، نو في الجملة غفلت به راتلو، نو دا به رسول الله ﷺ څه پرده او گناه غوندي گڼل او په دې به يې استغفار ويلو: (۲) دا حديث د متشابهاتو څخه دی، ددې علم الله ﷻ او د هغه رسول ﷺ ته دی چې د پردې څخه څه مراد دی، موږ ته ددې علم نشته، (۳) د حديث محمول د خلاف اولی کارونو باره کې دی، کله کله به عزيمت پرېښودلی شو او په رخصت به عمل وشو يا خلاف اولی کار به يې اختيار کړو، په دې باندې به رسول الله ﷺ ډېر سخت خفه شو، ددې اثر به په زړه مبارک باندې پرېوتلو، نو ددې اثر لرې کولو لپاره به رسول الله ﷺ سل خله استغفار وويلو، (۴) په طاعاتو او نېکيو باندې به يې هم استغفار ويل، يعنې څومره په اعلى طريقه سره چې عبادت پکار وو، هغسې ونه شو، نو په دې باندې به رسول الله ﷺ استغفار ويل، (۵) امام غزالي رحمه الله فرمايي: د رسول الله ﷺ په زړه مبارک به د الله ﷻ له لورې انوارات نازلېدل او برکات به منکشف کېدل، په دې کې به رسول الله ﷺ د هميش لپاره ترقي کول، نو څومره ترقي چې به يې کول هغومره به يې په سابقه حالت باندې استغفار ويلو.

داوياً ځله نه زيات استغفار ويل

"وعن أبي هريرة رضي الله عنه قال: سمعت رسول الله ﷺ يقول: والله اني لأستغفر الله وأتوب اليه في اليوم أكثر من سبعين مرة." د ابو هريره رضي الله عنه روايت دی هغه فرمايي چې ما د رسول الله ﷺ نه واورېدل چې فرمايل يې: قسم په الله ﷻ چې زه په ورځ کې د اويا ځل نه زيات الله ﷻ ته استغفار او توبه وباسم. رواه البخاري

تشرېح: نعوذ بالله د رسول الله ﷺ استغفار ويل په دې بنياد نه وو چې کڼې د هغه څخه به کومه گناه شوې وي او په هغې به يې استغفار ويلو، نه بلکې د عبادت چې کوم حق وو، ممکنه ده چې هغه نه وي پوره شوی، په هغې کې قصور شوی وي، نو په دې باندې به رسول الله ﷺ استغفار ويلو او ځينې محدثين فرمايي: د رسول الله ﷺ استغفار ويل اصلاً د امت لپاره تعليم دی، هغه دا چې رسول الله ﷺ اشرف المخلوقات دی، معصوم ذات دی، هغه استغفار وايي، نو امت خو بيخي گناهگار دی. بايد دوی په طريق اولی سره زيات استغفار ووايي.

الله ﷻ بخښونکی ذات دی

"وعنه رضي الله عنه قال: قال رسول الله ﷺ: وَالَّذِي نَفْسِي بِيَدِهِ لَوَلَّيْتُكُمْ تُذْنِبُوا، لَدَهَبَ اللَّهُ تَعَالَى بِكُمْ، وَلَمَّا يَقُومُ يَذْنِبُونَ" فَاسْتَغْفِرُونَ اللَّهَ تَعَالَى، فَيَغْفِرُ لَهُمْ" د ابو هريره رضي الله عنه روايت دی هغه فرمايي چې رسول الله ﷺ وفرمايل: زما دي په هغه ذات قسم وي چې زما روح د هغه په قبضه کې ده، که چېرته تاسو گناهونه پرېښودل، نو الله ﷻ به تاسو ورك كړي او يو داسې قوم به پيدا كړي چې هغوی به گناه هم كوي او د الله ﷻ څخه به بخښنه هم غواړي او بيا به الله ﷻ هغوی ته بخښنه هم كوي. رواه مسلم

تشرېح: دا حديث هم وړاندې په كتاب المامورات باب الرجاء کې ذکر شوی دی، خلاصه دا چې په دې حديث کې د الله ﷻ د غفوريت او کامل رحمت بيان دی، انسان چې کله گناه وکړي، نو دغه گناه د الله ﷻ څخه پرته بل څوک نه شي معاف کولی، که د يو کس نه گناه وشي، نو بايد تاخير پکې ونه کړي، بلکې سمدستي توبه وباسي، الله ﷻ به يې معاف کړي.

يوه غلطې او دهغې ازاله:

په دې حديث کې خدای مه کړه د گناه ترغيث نه دی ورکول شوی، دا خو د انبياء عليهم السلام د بعثت خلاف خبره ده، مطلب يې دا دی چې که د بشریت په تقاضا کومه گناه درنه وشي، نو سمدستي توبه ويستل پکار دي او کله چې توبه وباسي، نو بايد د الله ﷻ نه د معافۍ اميد وساتي، دې طرفته په حديث کې هم اشاره شوې ده، خلاصه دا چې په انسان کې د شر ماده ايښودل شوې ده، د همدې لپاره الله ﷻ د خپل صفت غفوريت مظاهره کوي او بنده الله ﷻ ته متوجه شي، بيا څنگه کېدی شي چې الله ﷻ به يې نه معاف کوي.

دی "ومن يتق الله يجعل له مخرجاً ويرزقه من حيث لا يحتسب" څوک چې د الله ﷻ نه ویرېږي، الله ﷻ به ورته ټولې لارې اسانې کړي او د داسې ځای نه به ورته رزق ورکړي چې د هغه په گومان کې به هم نه وي

په استغفار سره ستر / نوی گناهونه معاف کيږي

"وعن ابن مسعود رضي الله عنه قال: قال رسول الله ﷺ: مَنْ قَالَ: اسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّومُ أَتُوبُ إِلَيْهِ، عُفِرَتْ ذُنُوبُهُ، وَإِنْ كَانَ قَدْ قَرَمِنَ الرَّحْفِ" د عبد الله بن مسعود رضي الله عنه روایت دی هغه فرمایي چې رسول الله ﷺ وفرمایيل: کوم کس چې داسې دعاء وکړي: زه بخښنه غواړم د هغه ذات نه چې نشته دده نه سېوا بل معبود، د هېش لپاره ژوندی ذات دی، زه ده ته توبه وباسم، دده به ټول گناهونه معاف کړي شي، اگر که هغه د جهاد نه تنبېدلی وي، "رواه أبو داود والترمذي والمحاكم وقال: حديث صحيح على شرط البخاري ومسلم."

تشریح: مطلب دا چې کله انسان د زړه له اخلاصه توبه وباسي، نو الله ﷻ د هغه توبه سمدستي قبلوي او د هغه گناهونه معاف کړي او کله چې الله ﷻ د چا توبه قبوله کړي، نو بیا الله ﷻ ددې پروا نه کوي چې څنګه گناهونه یې کړي وي او څومره یې کړي دي، ټول گناهونه ورته الله ﷻ معاف کوي، تردې چې د جهاد نه تنبېدل څومره لویه گناه ده، هغه هم ورته الله ﷻ معاف کوي، علامه ابن علان رحمه الله فرمایي: په دې جمله کې چې: "وان كان قد قرم من الرحف" اشاره ده دې خبرې ته چې الله ﷻ یې ټول گناهونه معاف کوي، تردې چې د لویو گناهونو د معافۍ زېرې هم پکې شته، "حديث صحيح على شرط البخاري ومسلم" دا حدیث د بخاري او مسلم په شرط باندې صحیح دی، مطلب دا چې دا روایت د بخاري او مسلم د راویانو څخه نقل دی او په دې کې د هغه شرطونو خیال ساتل شوی چې بخاري رحمه الله او مسلم رحمه الله یې لحاظ ساتلی دی.

سید الاستغفار

"عن شداد بن أوس رضي الله عنه، عن النبي ﷺ، قال: سَيِّدُ الاسْتِغْفَارِ أَنْ يَقُولَ الْعَبْدُ: اللَّهُمَّ أَنْتَ رَبِّي لَا إِلَهَ إِلَّا أَنْتَ خَلَقْتَنِي وَأَنَا عَبْدُكَ، وَأَنَا عَلَى عَهْدِكَ وَوَعْدِكَ مَا اسْتَطَعْتُ" د شداد بن اوس رضي الله عنه نه روایت دی هغه فرمایي چې رسول الله ﷺ وفرمایيل: تر ټولو لویه توبه او استغفار دا دی چې یو بنده داسې ووايي: ای الله! ته زما رب یې، نشته لا تق د عبادت سېوا ستا نه، زه تا پیدا کړی يم او زه ستا بنده يم، تر کومه چې زما وس او طاقت وي تر هغې به زه ستا په وعدو او عهد باندې کلک ولاړ يم، "أَعُوذُ بِكَ مِنْ شَرِّ مَا صَنَعْتَ، أَبُوءُ لَكَ بِنِعْمَتِكَ عَلَيَّ، وَأُتُوبُ بِذُنُوبِي، فَاعْفُ عَنِّي، فَإِنَّهُ لَا يَغْفِرُ الذُّنُوبَ إِلَّا أَنْتَ. مَنْ قَالَهَا مِنْ النَّهَارِ مَوْفِقًا بِهَا، قَامَتْ مِنْ يَوْمِهِ قَبْلُ أَنْ يُحْشَى، فَيُؤْمِنَ أَهْلُ الْجَنَّةِ" ای الله! زه پناه غواړم په تا سره د خپلو عملونو د شر نه، زه ستا د نعمتونو او د خپلو گناهونو اعتراف کوم، بس تاسو ماته بخښنه وکړئ، ځکه چې بل څوک گناهونه نه بخښي سېوا ستا نه، کوم کس چې دا دعاء په پوره یقین سره سهار ووايي او بیا د ماښام نه مخکې هغه مړ شي، دا سړی جنتي دی، "وَمَنْ قَالَهَا مِنَ اللَّيْلِ، وَهُوَ مُوقِنٌ بِهَا، قَامَتْ قَبْلُ أَنْ يُصْبِحَ، فَيُؤْمِنَ أَهْلُ الْجَنَّةِ" او کوم کس چې یې د شپې ووايي او په دې یې پوره یقین وي او د سهار کېدو نه مخکې وفات شي، نو دا کس جنتي دی رواه البخاري

لغوي تحقيق: اَبُو بَيَّاءَ مَضْمُومَةٌ نَمُوْا وَوَهْمٌ قَامِدٌ وَدَقٌّ وَمَعْنَاهُ: اَقْرَؤْا عَتَرَفْ: د ابوء معنی ده: اعتراف کول

تشریح: دې استغفار ته سید الاستغفار ویل کیږي، علامه طیبی رحمۃ اللہ علیہ فرمایي: په دې کې ټول مقصودونه جمع کیږي، نو ځکه ورته سید الاستغفار ویل کیږي، "من شر ما صنعت" یعنې د هغه عذاب نه چې د گناه په وجه په انسان باندې راځي، ددې عذاب نه په تا سره پناه غواړم، ابن ابی جرهمه رحمۃ اللہ علیہ فرمایي: په دې حدیث کې دومره بنسکلي الفاظ او بنسکلي معناگانې دي چې قابل ددې دي چې دې ته سید الاستغفار وویل شي، په دې کې د الله ﷻ الوهیت سره د خالقیت اعتراف هم دی، ددې حقیقت اقرار هم پکې دی چې د انسان نه اخیستل شوی دی او د کوم شي وعده چې الله ﷻ فرمایلي ده د هغې امید هم پکې شته او د هغې جرمونو اعتراف هم دی چې انسان کړي وي او مغفرت طرفته هم پکې رغبت دی او په پای کې ددې خبرې اعتراف هم دی چې په دې ټولو شيانو باندې الله ﷻ قدرت او طاقت لري.

دلما نځه وروسته به رسول الله ﷺ درې ځله استغفار ویل

"عن ثوبان رضی اللہ عنہ قال: کان رسول الله ﷺ إذا صرف من صلاته استغفر الله ثلاثاً وقال: اللهم أنت السلام ومنك السلام، تباركت يا ذا الجلال والإكرام" د ثوبان رضی اللہ عنہ روایت دی، فرمایي چې رسول الله ﷺ به کله د سلام اړولو، نو درې ځله به یې استغفر الله وویل، بیا به یې داسې وویل: ترجمه: ای الله ته سلام ذات یې او سلامتیا هم ته ورکوي، برکت والا ذات ته یې، تاسو خاوند د لویي او عزت والا یې، "قِيلَ لِلْأَوَّلَيْنِ - وَهُوَ أَحَدُ رَوَاتِهِ -: كَيْفَ اسْتَغْفَرُ؟ قَالَ: يَقُولُ: اسْتَغْفِرُ اللَّهَ، اسْتَغْفِرُ اللَّهَ" امام اوزاعي رحمۃ اللہ علیہ چې ددې حدیث یو راوي دی، چا وویل: استغفار به یې څنګه ویلو؟ هغه ورته وویل: داسې به یې درې ځله وویل: (استغفر الله استغفر) استغفر الله. رواه مسلم.

تشریح: دا حدیث وړاندې په (کتاب الاذکار باب فضل الذکر والحث علیه) کې ذکر شوی دی، خلاصه دا چې د سلام اړولو وروسته ذکر شوي دعاء یا کومه بله مختصر شان دعاء لوستل د رسول الله ﷺ معمول وو، خو دا هغه وخت چې کله به د فرض نه وروسته سنت وو، لکه د ماسپینین، ماښام او ماسخوتن لمونځونه او د کومو فرضو څخه وروسته چې سنت نه وو، لکه: د سهار لمونځ یا د مازیګر لمونځ، نو د هغې نه وروسته به تر ډېره وخته پورې رسول الله ﷺ کېنستلو، په دې وجه ډېر زیات علماء د سهار لمانځه وروسته تر لمر راختلو پورې او د مازیګر نه د لمر تر ډوبېدو پورې په ذکر کې مشغول وو.

رسول الله ﷺ د وفات څخه وړاندې زیات استغفار ویلو

"عن عائشة رضي الله عنها، قالت: كان رسول الله ﷺ يكثُرُ أَنْ يَقُولَ قَبْلَ مَوْتِهِ: سُبْحَانَ اللَّهِ وَبِحَمْدِهِ، اسْتَغْفِرُ اللَّهَ، وَأَتُوبُ إِلَيْهِ" د عایشې رضی اللہ عنہا روایت دی هغه فرمایي چې رسول الله ﷺ د وفات کېدو نه لږ وړاندې داسې تسبیحات کول، ای الله پاکي ده تا لره، ای الله تا لره صفتونه دي او زه د خپلو گناهونو بخښنه

ستاسو نه غواړم او اې الله! زه تاسو ته توبه وباسم. متفق عليه

تشریح: دا حديث وړاندې په (كتاب المأمورات باب الحث على الازدياد من الخير في اواخر العمر) کې تېر شوی دی، مطلب دا چې انسان ته پکار دي چې هر وخت توبه او استغفار کوي، ځکه چې ځينې گناهونه د انسان نه غير اختياري کيږي، ددې د معافۍ يوه لاره همدغه ده چې زيات استغفار وويل شي، ليکن بيا د ژوند په اخري پړاو کې خو يې بيخي ويل پکار دي، يو خو دا د رسول الله ﷺ سنت دي او بل دا چې د انسان ملاقات د الله ﷻ سره کيږي، نو د گناهونو څخه به پاک او صفا وي.

انسان چې هر څومره گناهونه وکړي الله ﷻ يې ورله معافوي

"وعن انس رضي الله عنه قال: سمعت رسول الله ﷺ يقول: قَالَ اللهُ تَعَالَى: يَا آدَمُ! إِنَّكَ مَا دَعَوْتَنِي وَرَجَوْتَنِي غَفَرْتُ لَكَ عَلَى مَا كَانَ مِنْكَ وَلَا آتَايَ، يَا آدَمُ! لَوْ بَلَغَتْ ذُنُوبُكَ عَنَانَ السَّمَاءِ، ثُمَّ اسْتَغْفَرْتَنِي، غَفَرْتُ لَكَ وَلَا آتَايَ" د انس رضي الله عنه نه روايت دی هغه فرمايي چې رسول الله ﷺ وفرمايل: الله ﷻ فرمايي: اې د آدم زويه! اوږه تر څو پورې چې زما څخه غواړې او د اميد رشته باقي ساتې، نو زما به دا پروا نه وي چې تا څومره لوی جرم کړی دی، زه به ټول درته معاف کړم، اې د آدم زويه! که ستا گناه د آسمان ټوله فضا ډکه کړي، د هغې نه وروسته هم ته زما څخه مغفرت طلب کړې، نو زه به د هيڅ شي پروا کولو بغير تا معاف کړم، "يَا آدَمُ! إِنَّكَ لَوْ أَتَيْتَنِي بِقَرَابِ الْأَرْضِ خَطَايَا، ثُمَّ لَقَيْتَنِي لَا تُشْرِكُ بِي شَيْئاً، لَأَتَيْتُكَ بِقَرَابِهَا مَغْفِرَةً" او اې د آدم زويه! که چېرته ټوله ځمکه د گناه نه ډکه کړې، خو په دې شرط چې زما سره دي شريک نه وي جوړ کړي، نو ستا ټول گناهونه به لرې کړم، ستا سره به د مغفرت په حالت کې ملاو شم. رواه الترمذي، وقال: حديث حسن.

لغوي تحقيق: عَنَانَ السَّمَاءِ بفتح العين: قِيلَ هُوَ السَّحَابُ، وَقِيلَ: هُوَ مَا عَنِكَ مِنْهَا أَي ظَهَرَ: د عنان السماء نه مراد وريځې دي او چا ويلې دي چې ددې نه مراد هغه دی چې ظاهر وي، "وَقَرَابِ الْأَرْضِ بضم القافه وروي بکسره، والضمراً شهر، وَهُوَ مَا يُقَارَبُ مِلًّا هَا" د قراب الارض نه مراد ډکه ځمکه ده.

تشریح: دا حديث هم وړاندې په (كتاب المأمورات باب فضل الرجاء) کې ذکر شوی دی، په دې حديث کې گناهگارو ته زېری دی چې دوی که هر څومره گناهونه وکړي، خو چې د زړه له اخلاصه توبه وباسي او بل دا چې په گناه اصرار ونه کړي، الله ﷻ يې معاف کوي، د توبې لپاره يو شرط دا دی چې په گناه به اصرار نه کوي، بل دا چې په راتلونکي وخت کې به ترې ځان ساتي او په تېرو گناهونو به پېنېمانه وي، د لویو گناهونو لپاره توبه شرط ده او صغیره يعنې وړو کي گناهونه په نېکو اعمالو سره ختميږي، لکه: لمونځ، اودس، صدقه او خيرات وغيره

بنحوته د رسول الله ﷺ وصيت

"وعن ابن عمر رضي الله عنهما: أن النبي ﷺ قال: يامعشر النساء تصدقن، وَاكْثِرْنَ مِنَ اسْتِغْفَارٍ، فَإِنِّي رَأَيْتُكُمْ أَكْثَرُ أَهْلِ النَّارِ قَالَتْ امْرَأَةٌ مِنْهُنَّ: مَا لَنَا أَكْثَرُ أَهْلِ النَّارِ؟ قَالَ: تُكْثِرْنَ اللَّعْنَ، وَتُكْفِرْنَ الْعَشِيرَ" د عبد الله بن عمر رضی اللہ عنہ نه روایت دی هغه فرمایي چې یوه ورځ رسول الله ﷺ بنځو ته وفرمايل چې ای د بنځو ټولیه! تاسو صدقې ورکوئ او زیات استغفار وایئ، ځکه چې زه تاسو ډېرې زیاتې په جهنم کې وینم، یوې بنځې پوښتنه وکړه: یا رسول الله ﷺ! دا څه وجه ده چې موږ به زیاتې جهنم ته څو؟ نبي کریم ﷺ وفرمايل: یوه وجه دا ده چې تاسو لعنت زیات وایئ او دویمه وجه دا ده چې د خپل خاوند زیاته ناشکري کوئ! "مَا رَأَيْتُ مِنْ نَاقِصَاتٍ عَقْلٍ وَفِيهِنَّ أَغْلَبَ لَيْذَى لُبٍّ مِنْكُمْ" ستاسو نه زیات د کم عقل او ناقص دین په لحاظ سره زیاته غلبه موندونکي په سړو باندې بل څوک نه دي لیدلي، "قَالَتْ: مَا نَقْصَانُ الْعَقْلِ وَالذِّينِ؟" قال: شَهَادَةُ امْرَأَتَيْنِ بِشَهَادَةِ رَجُلٍ، وَتَمَكُّتُ الْأَيَّامِ لَا تُصَلِّيَ" هغې وویل: زموږ عقل او دین څنگه کمزوری دی؟ نبي کریم ﷺ وفرمايل: کم عقلي خو دا ده چې ستاسو د دوه بنځو شاهدي د یو سړي برابره ده، د ناقص دین مطلب دا دی چې تاسو ډېرې ورځې انتظار کوئ چې لمونځ نه کوئ! (یعنې د حیض په موده کې تاسو نه روژه نیسئ او نه هم لمونځ کوئ!) رواه مسلم

تشریح: يامعشر النساء: ای د بنځو ډلې! رسول الله ﷺ په دې حديث کې د مسلمانانو بنځو اهميت ته اشاره کړې ده، "فإني رأيتكم أكثر أهل النار" ما په جهنم کې زیاتې بنځې ولیدلې، دا واقعه د معراج ده، هغه وخت رسول الله ﷺ ته د جنت او دوزخ دواړو نظارې وښودل شوې. په حديث کې د بنځو یو فطري کمی او نقصان بیان شوی دی، هغه دا چې په دوی کې د عقل او دین کمی دی، په دې وجه شریعت د بنځو شاهدي د سړو د شاهدي په نیمایي باندې منلې ده، استغفار وبل او صدقه ورکول د جهنم نه د خلاصون لاره ده او گناهونه ورسره معاف کیږي، نو ځکه رسول الله ﷺ بنځو ته ددې شيانو د اهتمام تاکید وفرمایلو.

باب بیان ما أعد الله تعالى للمؤمنين في الجنة

ددې بیان چې الله جل و علاه د مؤمنانو لپاره څه تیار کړي دي

"قَالَ اللَّهُ تَعَالَى: إِنَّ الْمُتَّقِينَ فِي جَنَّاتٍ وَعُيُونٍ اِذْ خُلُوهَا بِسَلَامٍ آمِينَ وَتَرَعْنَاهُنَّ فِي صُدُورِهِمْ مِنْ غُلٍّ إِخْوَانًا عَلَى سُرُرٍ مُتَقَابِلِينَ" الله جل و علاه فرمایي: بې شکه متقیان خلک به په جنت کې وي، په چينو کې به وي، دوی به په سلامتیا سره جنت ته داخل کړي شي او د دوی د سینو نه به هغه حسد وغیره راوباسي چې په دوی کې وو او دوی به وروڼه وروڼه شي، په تختو به یو بل ته مخامخ ناست وي، "لَا يَحْسَبُهُمْ فِيهَا نَصَبٌ وَمَا هُمْ مِنْهَا بِمُخْرَجِينَ" دوی به په دې جنت کې نه سترې کیږي او نه به دوی ددې جنت نه راوباسلی شي. [الحجراته: ۲۰-۲۱].

تشریح: إِنَّ الْمُتَّقِينَ فِي جَنَّاتٍ وَعُيُونٍ: بې شکه چې متقیان به په جنت او چينو کې وي، عبد الله بن

عباس عليه السلام فرمايي: جنتيان چې کله جنت ته داخليري، نو دوی ته به دوه ډوله چينې وړاندې کړي، د اولنې چينې نه چې اوبه وڅښي، نو ټول بغض او حسد چې يې د يو بل سره په زړونو کې وي، هغه به ووينځل شي، ځکه چې بغض او حسد هم يو عذاب دی او په جنت کې هيڅ تکليف او مصيبت نشته، نو جنت ته د داخلیدو نه وړاندې به دغه اثر ختم شي، "علي سر متقابلين" په تختو به يو بل ته مخامخ ناست وي، مجاهد رحمه الله فرمايي: په جنت کې به د چا شاته کېنستل نه وي او کله چې کوم جنتي د خپل مسلمان ورور سره ملاقات کول غواړي، نو هغه تختې به يې روان کړي او د هغه سره به مخامخ ملاقات وکړي.

په جنت کې هر څه دي

"وقال تعالى: يَا عِبَادِ لَا خَوْفٌ عَلَيْكُمُ الْيَوْمَ وَلَا أَنتُمْ تَحْزَنُونَ الَّذِينَ آمَنُوا بِآيَاتِنَا وَكَانُوا مُسْلِمِينَ ادْخُلُوا الْجَنَّةَ أَنتُمْ وَأَزْوَاجُكُمُ مُّتَّحِرُونَ، يُطَافُ عَلَيْهِمْ بِصَفَافٍ مِنْ ذَهَبٍ وَأَكْوَابٍ وَفِيهَا مَا تَشْتَبِهُ الْأَنْفُسُ وَلَكُلِ الْأَعْيُنُ وَأَنتُمْ فِيهَا خَالِدُونَ" الله تعالى فرمايي: اې زما بندگانو! په تاسو به نن ورځ نه څه وېره وي او نه به غمجن يئ، هغه کسان چې زما په ايتونو يې ايمان راوړی دی او دوی مسلمانان وي، (دوی ته به وويل شي) جنت ته تاسو او ستاسو ښځې د همېش لپاره داخل شئ! دوی ته به داسې لوښي راوړلي شي چې د سرو زرو او سپينو زرو څخه به جوړ وي او داسې جامونه به راوړي چې د شرابو څخه به ډک وي او دوی ته به په دې جنت کې هغه شيان وي چې د دوی سترگې پرې يخيري او کوم څه چې دوی غواړي او دوی به په دې جنت کې د همېش لپاره وي، "وَلِكُلِّ الْجَنَّةِ الَّتِي أُوْرِثُوهَا يَمَّا كُنْتُمْ تَعْمَلُونَ لَكُمْ فِيهَا فَاكِهَةٌ كَثِيرَةٌ مِنْهَا تَأْكُلُونَ" او دغه جنت دی چې دوی ته په ميراث کې ملا و شو په سبب د هغو عملونو چې دوی کړي دي، دوی ته به په دې جنت کې ډېرې ميوې وي د کومو څخه چې به دوی خوراک کوي. [الزخرف: ۷۰-۷۱]

تشرېح: معتر بن سليمان د خپل پلار نه روايت کوي، وايي: يو ځل زما پلار وويل چې ما دا خبره اورېدلې ده چې کله خلک د قبرونو څخه راپورته شي، نو ټول به ويري راخيستي وي، يو اواز کونکی به اواز وکړي چې: "يَا عِبَادِ لَا خَوْفٌ عَلَيْكُمُ الْيَوْمَ وَلَا أَنتُمْ تَحْزَنُونَ" دا جمله چې ټول خلک واورې، نو خوشحاله به شي، بيا به اواز کونکی اواز وکړي چې: "الَّذِينَ آمَنُوا بِآيَاتِنَا وَكَانُوا مُسْلِمِينَ" دا جمله چې کله واورې، نو هغه خلک چې خپل ژوند يې په گمراهۍ کې ضايع کړی دی نا اميده به شي. **أَنتُمْ وَأَزْوَاجُكُمُ مُّتَّحِرُونَ:** علماء فرمايي: (تحرير) داسې خوشحالی ته وايي چې د هغې اثر په مخ ظاهريري، جنتيان به په جنت کې داسې خوشحاله وي چې د هغې اثر به د دوی زړه غواړي او په "وَفِيهَا مَا تَشْتَبِهُ الْأَنْفُسُ وَلَكُلِ الْأَعْيُنُ" دوی ته به په جنت کې هر هغه څه وي چې څه د دوی زړه غواړي او په دې سره به د دوی سترگې يخيري، يو صحابي رضي الله عنه وويل: يا رسول الله صلى الله عليه وسلم زما اسونه ډېر خوښ دي، په جنت کې به اسونه وي؟ رسول الله صلى الله عليه وسلم وفرمايل: که الله تعالى تا جنت ته داخل کړي، نو تاته به په جنت کې هغه څه ملاويري چې ستا زړه غواړي او سترگو ته دي پکې خوشحالي ملاويري، "تلك

الجنة التي أورثتموها بما كنتم تعملون" قاضي ثناء الله پاني پتي رحمته الله عليه فرمايي: د رسول الله ﷺ ارشاد دی چې د هر انسان يو کور په جنت کې او بل په جهنم کې دی، د کافر سړي جنتي کور به مؤمن مسلمان ته په ميراث کې ورکړل شي او هم دغه ددې آيت مطلب دی، "لكن فيها فاكهة كثيرة" په يوه موقع باندې عبد الله بن مسعود رضي الله عنه شام ته لاړو، هلته په يو مجلس کې د جنت تذکره شروع شوه، عبد الله بن مسعود رضي الله عنه وويل: د جنت يوه غونچه (توتيه) دومره ده لکه ددې خای نه تر صنعا (د يمن يو بازار دی) پورې، عبد الله بن عباس رضي الله عنه فرمايي: د جنتي ميوې اوږدوالی به دوولس گزه وي او په مينځ کې به هډوکي نه لري.

په جنت کې ورېښمي جامې

"وقال تعالى: إِنَّ الْمُتَّقِينَ فِي مَقَامٍ أَمِينٍ فِي جَنَّاتٍ وَعُيُونٍ يَلْبَسُونَ مِنْ سُنْدُسٍ وَإِسْتَبْرَقٍ مُتَقَابِلِينَ" الله ﷻ فرمايي: بې شکه متقيان به د امن په خای کې وي، په باغونو کې به وي، په چينو کې به وي، دوی به نري او غټ ورېښم اغوستي وي، "كَذَلِكَ وَزَوَّجْنَاهُمْ بِحُورٍ عِينٍ يَدْخُلُونَ فِيهَا بِكُلِّ فَاكِهَةٍ آمِنِينَ" الله ﷻ فرمايي: دغه شان موږ به دوی ته د غټو سترگو والا حورې په نکاح کې ورکړو، دوی به ځان ته هر قسم ميوه رابولي، په داسې حال کې چې په امن کې به وي، "لَا يَذُقُونَ فِيهَا الْمَوْتَ إِلَّا الْمَوْتَةَ الْأُولَى وَوَقَّاهُمْ عَذَابَ الْجَحِيمِ فَضْلًا مِنْ رَحْمَتِكَ ذَلِكَ هُوَ الْفَوْزُ الْعَظِيمُ" دوی به هلته مرگ نه ځکي، مگر هغه اولنی مرگ چې په دنيا کې دوی ته ورسېدلو او الله ﷻ به دوی د جهنم له عذابه وساتي، دا ستا د رب فضل دی او دغه لويه کاميابي ده. [الدخان: ۵۱-۵۲].

تشرېح: په دې شپږو ايتونو کې د انسان هغه شپږ ضرورتونه بيان شوي دي چې هر وخت ورته اړتيا لري، هغه دا دي: (۱) کور، (۲) جامې، (۳) مېرمن، (۴) خوراک، (۵) څښاک، دا نعمتونه چې تر ډېره اندازه موجود وي، نو (۶) غم او پرېشاني هم نه وي، په جنت کې به دا شپږ شيان ملاويږي او په کامله توگه به ملاويږي چې ددې تصور او خيال هم په دنيا کې محال او ناممکن دی.

سندس واستېړ: دا جنتي جامې دي، کعب رضي الله عنه فرمايي: که څوک په دنيا کې جنتي جامې واغوندي، نو د ډېرې ښکلا او ښايست په وجه به خلک بې هوشه شي، "وَزَوَّجْنَاهُمْ بِحُورٍ عِينٍ" د تزويج معنی ده: جوړه يا نکاح، مطلب دا چې د جنتي مېرمنو چې حورې دي د هغوی نکاح به د جنتي انسان سره د اکرام او اعزاز په توگه وکړل شي او که د جوړې معنی واخيستل شي، نو مطلب به يې دا شي چې جنتي حورې به جنتي انسان ته د جوړې په توگه ورکړل شي، د نکاح ضرورت به پېش نه شي، "لَا يَذُقُونَ فِيهَا الْمَوْتَ إِلَّا الْمَوْتَةَ الْأُولَى" مطلب دا چې په دنيا کې يو ځل د مرگ پياله څښل کيږي، بيا به مرگ نه راځي، دا د جنتيانو لپاره يو زېړی دی چې دوی به پرې دومره خوشحاله شي چې حد به نه وي، ددې برعکس کله چې دا اعلان وشي چې بس بيا مرگ نشته، نو جهنميان به دومره خفه شي چې د خفگان به يې څه حد نه وي، ځکه چې دوی به پوه شي چې بس اوس په دې جهنم کې د همېش لپاره اوسېدل دي، وتل ترې نشته.

د جنتيانو مخونه به تازه وي

"وقال تعالى: إِنَّ الْأَبْرَارَ لَفِي نَعِيمٍ عَلَى الْأَرَائِكِ يَنْظُرُونَ تَعْرِفُ فِي وُجُوهِهِمْ نَضْرَةَ النَّعِيمِ يُسْقَوْنَ مِنْ رَحِيقٍ مَخْتُومٍ خَتَمُهُ مِنْكَ ذَلِكَ فَلْيَتَنَافَسِ الْمُتَنَافِسُونَ وَمِزَاجُهُ مِنْ تَسْنِيمٍ عَيْنًا يَشْرَبُ بِهَا الْمُقَرَّبُونَ" الله جل جلاله فرمايي: بهي شكه نېك خلك به په نعمتونو کې وي، په تختو به ناست وي دوی به گوري، ته به د هغوی په مخونو باندې د جنت د نعمتونو اثرات پېژنې، په دوی به شراب څښلی شي، مهر (تاپه) شوي به وي او مهر (تاپه) به يې د مسکو وي، د خدای په دې نعمتونو کې دي خلك د يو بل نه وړاندې والی وکړي، د تسنيم گډون به پکې وي، تسنيم په جنت کې يوه چينه ده چې مقرب خلك به ترې اوبه څښي. [المطففين: ۲۲-۲۸] والآيات في الباب كثيرة معلومة.

تشرېح: على الأرائك ينظرون: په تختونو به ناست وي د جنت سيل به کوي، قتاده رحمه الله فرمايي: بعض جنتيانو په قول به د جهنميانو سيلونه کوي چې څرنگه په عذاب کې مبتلا دي، قاضي ثناء الله رحمه الله فرمايي: د خپل رب نظاره به کوي او کفار به د الله جل جلاله د دیدار څخه محروم وي.

يسقون من رحيق مختوم ختامه مسك: رحيق خالص شرابو ته وايي، په کومو کې چې هيڅ گډون نه وي، مختوم مهر/ تاپې ته وايي، يعنې تاپه به پرې وهل شوې وي، (لکه نن سبا چې سيل بند ورته ويل کېږي) او ځينې وايي: مختوم مخلوط ته وايي. يعنې په دې شرابو کې به کستوري هم شامل وي چې دهغې خوند او مزه ورسره ثوره هم زياته شي.

وفي ذلك فليتنافس المتنافسون: تنافس دې ته وايي چې يو څو کسان وي او دوی ته يو ښکلی شی مخې ته کېښودل شي او ورته وويل شي چې دا شی څوک تر ټولو وړاندې راواخلي د هغه به وي، نو هر کس دا کوشش کوي چې زه د هغه بل کس نه وړاندې شم، دلته الله جل جلاله انسانانو ته ترغيب ورکوي چې د دنيا په شيانو کې خو د يو بل نه ښه وړاندې کېږي او سره له دې چې دا ټول فاني دي، دلته د قناعت څخه کار واخلي، اصل تنافس او مقابله او د يو بل څخه وړاندې والی خو د جنت په شيانو کې پکار دی کوم چې همېش او ابد الابد دي.

ومزاجه من تسنيم: په دې شرابو کې به تسنيم شريک وي. د تسنيم معنی ده: اوچت ځای، د اوښ کوهان ته هم تسنيم وايي. ځکه چې هغه هم د اوښ په ټول بدن کې اوچت ځای دی، مطلب دا چې په شرابو کې به د تسنيم چينې څخه د لږ خوند لپاره ملاوت هم وکړل شي، دا د جنت تر ټولو غوره او اعلى شراب دی، عبد الله بن عباس رضي الله عنهما او عبد الله بن مسعود رضي الله عنهما فرمايي: تسنيم د مقربو خلکو لپاره خاص ده، مقرب خلك به يې د ملاوت څخه بغير ددې نه څښي او د پاتې جنتيانو لپاره به پکې ملاوت کېږي.

د جنتيانو خوراک

"وعن جابر رضي الله عنه قَالَ: قَالَ رَسُولُ اللَّهِ ﷺ: يَأْكُلُ أَهْلُ الْجَنَّةِ فِيهَا، وَيَشْرَبُونَ، وَلَا يَكْفَوْنَ طَوْنًا، وَلَا يَمْتَلِئُونَ، وَلَا يَبُولُونَ." د جابر رضي الله عنه نه روایت دی هغه فرمایي چې جنتیان به د جنت نعمتونه خوري او اوبه به یې څښي، لیکن نه به دك اودس ماتی کوي، نه به بلغم توی کوي او نه به امتیازې کوي، "وَلَكِنْ طَعَامُهُمْ ذَلِكَ جُثَاءٌ كَرُوحِ الْبَيْتِ" لیکن د دوی هضمه به درقی / تبغ وي، ددې خوشبو به د مشکو په څېر وي، "يَلْهَمُونَ النَّسِيمَ وَالتَّكْبِيرَ، كَمَا يَلْهَمُونَ النَّفْسَ" دوی به سبحان الله الحمد لله داسې عادتې وایي، لکه ساه چې اخلي او بهرته یې وباسي. رواه مسلم

تشریح: په حدیث کې د جنت ژوند بیان شوی دی، په جنت کې به هیڅ نجاست نه وي، نه به د پوزې څخه نرله او زکام وغیره خارجېږي او نه به لاسې تویولی شي، نه به پکې دكې امتیازې وي او نه تشې امتیازې وي، بلکې ددې برعکس به درقی / تبغ او خوله په بدن راځي چې په دې سره به ټول خوراک هضم شي.

سوال: په ځینو روایاتو کې درقی / تبغ راځي او په ځینو کې خوله ذکر ده، ددې ترمینځ تطبیق څه دی؟

جواب: دا فرق به د اشخاصو او وختونو په اعتبار سره وي، یعنې ځینې وخت او د ځینو کسانو اودس ماتی به د درقی په ذریعه خارجېږي، په ځینې وخت او د ځینو کسانو د اودس ماتي څخه به خوله جوړه شي او خارج به شي ترې، ځینې وایي چې خوراک به یې د درقی په شکل خارجېږي او ځنځاک به یې د خولې په شکل کې وي، "يَلْهَمُونَ النَّسِيمَ وَالتَّكْبِيرَ كَمَا يَلْهَمُونَ النَّفْسَ" دوی ته به تسبیحات او تکبیرات داسې القاء شي، لکه څرنگه چې ساه اخلي، مطلب دا چې لکه څرنگه په ساه اخیستلو کې انسان ته څه تکلیف نه وي، بلکې خپله به خارجېږي، هیڅ بوج به ورته نه محسوسېږي، نو دغه شان جنتي انسان به هم تسبیحات او تکبیرات داسې وایي، لکه ساه اخیستل شو چې په دې کې به دوی ته هیڅ قسم تکلیف نه محسوسېږي، په خپله به د دوی په ژبه ذکر جاري وي، خلاصه دا چې د جنتیانو په هره ساه اخیستلو سره به د الله ﷻ شکر او ذکر ادا کېږي.

د جنت نعمتونه د چا په تصور کې هم نشته

"وعن أبي هريرة رضي الله عنه قَالَ: قَالَ رَسُولُ اللَّهِ ﷺ: أَعْدَدْتُ لِعِبَادِيَ الصَّالِحِينَ مَا لَا عَيْنٌ رَأَتْ، وَلَا أُذُنٌ سَمِعَتْ، وَلَا خَطَرَ عَلَى قَلْبِ بَشَرٍ" د أبو هريره رضي الله عنه روایت دی، فرمایي چې رسول الله ﷺ وفرمایيل: الله ﷻ فرمایي: ما د خپلو بندگانو لپاره هغه نعمتونه تیار کړي دي چې نه د دوی سترگو لیدلي دي، نه یې په غوږونو اورېدلي دي او نه یې په زړونو کې تېر شوي دي، "وَأَعْرَفُوا أَنْ شِئْتُمْ: فَلَا تَعْلَمُ نَفْسٌ مِمَّا أُخْفِيَ لَهُمْ مِنْ قُرَّةِ أَعْيُنٍ جَزَاءُ بِمَا كَانُوا يَعْمَلُونَ" بیا نبی کریم ﷺ وفرمایيل: دغه تلاوت وکړئ! چې یو نفس نه پوهیږي چې ما ورته کوم د سترگو یخوالی ښه ساتلی دی، دا د دوی د ښکړو عملونو بدله ده [السجدة: ۱۷] متفق علیه

تشرېح : کله چې رسول الله ﷺ د الله ﷻ ارشاد مبارک نقل کړو، نو دې ته حديث قدسي

وايي، دا حديث هم حديث قدسي دی.

مَا لَا عَيْنَ رَأَتْ : تر نننه پورې چا په سترگو نه دي ليدلي، مطلب دا چې د جنت اعلى مناظر، آوازونه، شکل او صورت، د هغه ځای نعمتونه تر نننه پورې چا په سترگو نه دي ليدلي، دغه شان دغه نعمتونه نه چا په غوږونو اوږېدلي دي او نه د کوم انسان تصور او خيال ته رسېدلي دي.

قَرَّةَ عَيْنٍ : د سترگو پخوالي، مطلب دا چې انسان کله خپل خوښ شي وويني، نو په سترگو کې يې يو خاص خوند او لذت محسوس شي چې د هغې اثر زړه ته رسېږي، تر څو يې چې خپل خوښ شي نه وي ليدلی، تر هغې به يې په زړه کې درد او بې خوندي وي.

په جنت کې د جنتيانو مخونه

"وعنه، قَالَ: قَالَ رَسُولُ اللَّهِ ﷺ: أَوَّلُ زُمْرَةٍ يَدْخُلُونَ الْجَنَّةَ عَلَى صُورَةِ الْقَبْرِ لَيْلَةَ الْبَدْرِ" د ابو هريره رضی الله عنه څخه روايت دی هغه فرمايي چې رسول الله ﷺ وفرمايل: اولنې هغه جماعت چې جنت ته به داخل شي، د هغوی مخونه به د څوارلسمې سپوږمۍ په شان څليږي، "قَمَرٌ أَلْبَنُ يَكُونُهُمْ عَلَى أَشَدِّ كَوْكَبٍ دُرِّيٍّ فِي السَّمَاءِ إِضَاءَةً" ورپسې چې کوم جماعت داخل شي، د هغوی مخونه به د څلېدونکو ستورو په شان وي کوم چې په آسمان کې څليږي، "لَا يُولُونَ" تشې متيازې به نه کوي، "وَلَا يَنْقُطُونَ" نه به د کې متيازې کوي، "وَلَا يَتَقَلَّبُونَ" نه به لاني توی کوي، "وَلَا يَمْتَحِطُونَ" او نه به گړنگ (نزله) توی کوي، "أَمْشَاطُهُمُ الذَّهَبُ" رمنځې به يې د سرو زرو وي، "وَرَشْحُهُمُ الْمِسْكُ" خوله به يې د مشکو په شان خوشبويه وي، "وَنَجَائِمُهُمُ الْأَلْوَةُ عُودُ الْقَلِيبِ" د دوی په نغريو / انگيتو کې به د عود لرگي د خوشبو لپاره وي، ځينې طاقچې به داسې وي چې په هغې کې د عود لرگي ايښودلې شي اوږه ورته بل کړي، هغه به بيا خوشبو کوي، "أَزْوَاجُهُمُ الْحُورُ الْعِينُ" د دوی مېرمنې به د غټو غټو سترگو والا حورې وي، "عَلَى خَلْقٍ رَجُلٍ وَاحِدٍ، عَلَى صُورَةِ أَبِيهِمْ آدَمَ يَسْتَوُونَ ذِرَاعًا فِي السَّمَاءِ" ټولې به د يو سړي په شکل کې د خپل پلار آدم عليه السلام په صورت وي، قدونه به يې شپېته گزه وي متفق عليه

وفي رواية البخاري ومسلم: آيَتُهُمْ فِيهَا الذَّهَبُ: د بخاري او مسلم په روايت کې دي چې د دوی لوبښي به د سرو زرو وي، "وَرَشْحُهُمُ الْمِسْكُ" خوله به يې د مشکو په شان خوشبو کوي، "وَلِكُلِّ وَاحِدٍ مِنْهُمْ نَوْجَاتَانِ" هر سړي ته به دوه دوه بنځې وي، "يَرَى مِنْ سَاقِبَتَيْنِ وَذَاءَ اللَّحْمِ مِنَ الْحُسْنِ" د دوی د ښکلا دا حالت به وي چې د دوی د پندو د ننه هيوکي کې به حرام مغز ليدلی شي، "لَا اخْتِلَافَ بَيْنَهُمْ" د دوی په خپل مينځ کې به هيڅ اختلاف نه وي، "وَلَا تَبَاغُضُ قُلُوبُهُمْ قَلْبٌ وَاحِدٍ" او نه به بغض او کينه سره ساتي، د دوی زړونه به داسې سره يو شي وي، لکه د يو کس زړه چې وي، "يُسَبِّحُونَ اللَّهَ بَكْرَةً وَعَشِيًّا" سهار او ماښام به د الله ﷻ پاکي بيانوي

پښتو شرح د رياض الصالحين

قوله: على خلق رجل واحد، رواه بعضهم بفتح الغاء واسكان اللام: دا قول (على خلق رجل واحد) دا روايت ځينو راويانو په فتح د (خ) او په سکون د د (ل) سره نقل کړی دی. "وبعضهم بضمها وكلاهما صحيح" او ځينو په دواړو باندې په ضمي (پيښ) سره روايت کړی دی، خو دواړه صحيح دي.

تشریح: "أول زمرة يدخلون الجنة" دلته وايي چې جنتيان کله جنت ته داخلېږي، نو په کوم کوم شکل او صورت کې به داخلېږي، خلاصه دا چې د اعمالو په اندازه به دوی ته ښکلا ورکول شي، ځينې به د ستورو په شان ښکلي وي، ځينې به د مياشتې په شان ښکلي وي، ددې برعکس د جهنميانو مخونه به تک تور وي.

محامهم اللوة عد الطيب: د دوی په انگيتو کې به خوشبواره لرگي وي، په دنيا کې خو په انگيتو انغري کې معمولي شيان سوځول کېږي، لکه کويله، لرگي وغيره... ليکن په جنت کې به داسې لرگي سوځولی شي چې ډېر زيات قيمتي او خوشبواره وي.

أنواجهم المحور العين: حور د حوراء جمع ده او حوراء هغې ښکلې او حسينې ښځې ته وايي چې د هغې د سترگو سپینوالي بېخي سپين وي او توروالي يې بېخي تگ تور وي او (عين) غټو سترگو ته وايي.

سوال: اول خود ۷۲ حورو ذکر و چې جنتيانو ته به ملاوېږي او دلته د دوه حورو ذکر دی، ددې دواړو روايتونو ترمنځ ولې تضاد دی؟

جواب: په حديث کې د جنتي ښځو شمار نه دی بيان شوی، بلکې دلته صرف دا بيانېږي چې د جنتيانو په ښځو (حورو) کې به ځينې داسې وي چې که هغوی ځمکې ته خپل مخ راڅرگند کړي، نو ځمکه او اسمان به ټول روښانه شي او د هغې لويته / پروښ / اخادر د دنيا او ما فيها څخه غوره دی.

تر ټولو اخري جنتي

"وعن المغيرة بن شعبه رضي الله عنه، عن رسول الله ﷺ، قال: سأل موسى عليه السلام ربه: ما أذن أهل الجنة منزلة؟ د مغيرة بن شعبه رضي الله عنه څخه روايت دی هغه فرمايي چې رسول الله ﷺ وفرمايل: موسى عليه السلام چې د الله ﷻ څخه پوښتنه وکړه چې په جنتيانو کې به تر ټولو کمې درجې والا جنتي څنگه وي؟ "قال: هو رجل يحى بعد ما أدخل أهل الجنة الجنة، فيقال له: ادخل الجنة" نو الله ﷻ جواب ورکړو چې دا به هغه کس وي چې په ټولو کې به اخري کس وي، ټول جنتيان به جنت ته تللي وي، هغه ته به الله ﷻ ووايي چې څه جنت ته لاړ شه؟ "فَيَقُولُ: أَيُّ رَبِّ، كَيْفَ وَقَدْ نَزَلَ النَّاسُ مِنَّا لَهُمْ، وَأَخَذُوا أَخَذَهُمْ؟" هغه کس به ووايي: اي الله زه څرنگه جنت ته داخل شم، ټول خلک خو زما څخه وړاندې تللي دي او په خپلو ځايونو باندې قابض دي؟ "فَيَقَالُ لَهُ: أَنْتَ رَضَى أَنْ يَكُونَ لَكَ مِثْلُ مُلْكٍ مُلْكٍ مِنْ مُلُوكِ الدُّنْيَا؟ فَيَقُولُ: رَضِيتُ رَبِّ، فَيَقُولُ: لَكَ ذَلِكَ وَمِثْلُهُ وَمِثْلُهُ وَمِثْلُهُ" هغه ته به وويل شي: ايا ته په دې راضي يې چې تاته د دنيا د بادشاه په شان بادشاهي درکړل شي؟ هغه به ووايي: اي الله زه به دې راضي يم، الله ﷻ به ورته ووايي: دا هم ستا شو او ددې په مثل نور او ددې په مثل نور

او ددې په مثل نور او ددې په مثل نور هم، "فَيَقُولُ فِي الْخَامِسَةِ رَضِيتُ رَبِّ" په پنځم ځل به انسان ووايي: اي الله زه راضي يم، "فَيَقُولُ: هَذَا لَكَ وَعَشْرَةٌ أَمْثَالِهِ، وَلَكَ مَا اشْتَهَيْتَ نَفْسُكَ، وَلَكَدْ عَيْنُكَ. فَيَقُولُ: رَضِيتُ رَبِّ" الله ﷻ به ورته ووايي: دا هم ستا شو او ددې په مثل لس ځله نور هم ستا شو او تاته په دې جنت کې شته څه چې ستا زړه غواړي، د سترگو يخوالی، انسان به ووايي: اي الله زه راضي يم، "قَالَ: رَبِّ فَأَعْلَاهُمْ مَزْلَةً؟ قَالَ: أُولَئِكَ الَّذِينَ أَرَدْتُ، غَرَسْتُ كَرَامَتَهُمْ بِيَدِي" موسى عليه السلام وويل: نو د اعلى درجې والا جنتي به څه حال وي؟ الله ﷻ ورته وويل: دا هغه خلك دي چې زما مراد دي، دوى ته به په جنت کې ونې او بوتې ما په خپل لاس لگولي وي، "وَعَمِمَتْ عَلَيْهَا، فَلَمْ تَرَ عَيْنٌ، وَلَمْ تَسْمَعْ أُذُنٌ، وَلَمْ يَخْطُرْ عَلَى قَلْبٍ بَشَرٌ" په هغې مي مهر لگولى دى، بس هغه نه چا په سترگو ليدلي دي، نه چا په غوږونو اورېدلي دي او نه د چا په زړه کې د هغې تصور راغلى دى رواه مسلم

تشرېح: سل موسى عليه السلام: دلته هغه موسى عليه السلام مراد دى چې د الله ﷻ سره يې خبرې کړي دي: "وَكَلَّمَ اللَّهُ مُوسَى تَكْلِيمًا" او خبرې وکړې الله ﷻ د موسى عليه السلام سره په خبرو کولو سره. بيدى: دلته د الله ﷻ لاس ذکر دى، حال دا چې الله ﷻ د لاسونو څخه پاک دى؟ جواب دا دى چې د الله ﷻ لاسونه څرنگه دي؟ ددې حقيقت معلوم نه دى، په دې باندې ايمان راوړل واجب دي، موږ ايمان لرو چې الله ﷻ لره يد (لاس) شته، خو حقيقت يې الله ﷻ ته معلوم دى، بس موږ پرې ايمان لرو، ځکه چې د (يد، وجه او ساق) ذکر په قرآن کریم کې راغلى دى، موږ وايو چې "تؤمن كما جاءنا" يا دا چې د لاس نه مراد قدرت دى.

فَيَقُولُ رَضِيتُ رَبِّي: اي الله زه راضي يم، دا به ادنى درجې والا جنتي وي چې معلومه نه ده څومره وخت به په جهنم کې وي او بيا به راوځي، کوم کس چې په اول ځل جنت ته ځي د هغې خو تصور هم محال دى، نو ځکه خو الله ﷻ د دوى په باره کې صرف دومره ويلي دي چې دوى ته ما هغه څه تيار کړي دي چې نه چا په سترگو ليدلي دي، نه چا په غوږونو اورېدلي دي او نه د چا په زړه کې ددې تصور او خيال هم راغلى دى.

په اخر کې جنت ته تلونکى انسان

"وَعَنْ ابْنِ مَسْعُودٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: إِنِّي لَأَعْلَمُ أَحْوَجَ أَهْلِ النَّارِ حُرُوجًا مِنْهَا، وَأَحْوَجَ أَهْلِ الْجَنَّةِ دُخُولًا الْجَنَّةَ" د عبد الله بن مسعود رضى الله عنه نه روايت دى هغه فرمايي چې رسول الله ﷺ وفرمايل: زه هغه کس پېژنم چې د ټولو څخه به په اخر کې د جهنم نه راوځي او د ټولو نه به اخر کې جنت ته داخلېږي، "رَجُلٌ يُخْرَجُ مِنَ النَّارِ حَتَّى يَقُولَ اللَّهُ ﷻ لَهُ: اذْهَبْ فَأَدْخِلِ الْجَنَّةَ، فَيَأْتِيهَا، فَيُخْبِلُ إِلَيْهَا أَنَّهُ مَلَأَى، فَيَرْجِعُ، فَيَقُولُ: يَا رَبِّ وَجَدْتُهَا مَلَأَى!" دا به هغه کس وي چې په خپرو به د جنت نه راوځي، الله ﷻ به ورته ووايي: لاږ شه جنت ته داخل شه، هغه به راشي، نو د هغه په خيال کې به راشي چې جنت خو ډک دى، نو دى به بيا الله ﷻ ته سوال وکړي چې اي الله جنت خو ډک دى، "فَيَقُولُ اللَّهُ ﷻ لَهُ: اذْهَبْ فَأَدْخِلِ الْجَنَّةَ، فَيَأْتِيهَا، فَيُخْبِلُ إِلَيْهَا أَنَّهُ مَلَأَى، فَيَرْجِعُ. فَيَقُولُ: يَا رَبِّ

وَجَدْنَاهَا مَلَأَى، فَيَقُولُ اللَّهُ ﷻ لَهُ: اذْهَبْ فَأَدْخِلِ الْجَنَّةَ. فَإِنَّ لَكَ مِثْلَ الدُّنْيَا وَعَشْرَةَ أَمْثَالِهَا، أَوْ إِنَّ لَكَ مِثْلَ عَشْرَةِ أَمْثَالِ الدُّنْيَا" الله ﷻ به ورته ووايي: لاږ شه جنت ته داخل شه، هغه به راشي، نو د هغه په خيال کې به بيا داسې راشي چې جنت ډک دی، الله ﷻ ته به بيا واپس راشي او ورته به ووايي چې اې ربه! جنت خو ډک دی، الله ﷻ به ورته وفرمايي چې لاږ شه جنت ته داخل شه! ستا لپاره دومره جنت دی لکه دنيا او بيا ددې دنيا په لس برابره جنت دی او يا يې داسې وفرمايل: ستا لپاره د دنيا په مثل لس چنده جنت دی، "فَيَقُولُ: أَتَسْخَرُنِي، أَوْ تَضْحَكُنِي وَأَنْتَ الْبَلَكُ" هغه بنده به ووايي: اې الله! تاسو په ما پورې ټوقې کوئ او يا يې داسې وفرمايل: په ما پورې خندا کوئ او تاسو خو بادشاه ذات بې "قَالَ: فَلَقَدْ رَأَيْتُ رَسُولَ اللَّهِ ﷺ ضَحِكٌ حَتَّى بَدَتْ نَوَاجِذُهُ فَكَانَ يَقُولُ: ذَلِكَ أَهْلُ الْجَنَّةِ مَنَزِلَةٌ" راوي وايي: ما رسول الله ﷺ وليدلو چې دومره يې وخندل چې د هغه نواجز غاښونه ښکاره شول بيا به رسول الله ﷺ وفرمايل: دا د ټولو نه ادنی درجه جنتي دی. متفق عليه

تشریح: په حديث کې د هغه جنتي ذکر دی چې په ټولو کې به آخري جنتي وي، "فَيَقُولُ: أَتَسْخَرُنِي؟" هغه به ووايي: اې الله! ته زما سره ټوقې کوې؟ کله چې الله ﷻ هغه ته ووايي: جنت ته لاږ شه! کوم چې دنړۍ څخه لس چنده زيات غټ دی، په دې خبره به هغه انسان ووايي: اې الله! ته زما سره ټوقې کوې، دا جمله به دده د خولې نه بې اختياره او د ډېرې خوشحالي څخه ووځي، لکه په يوروايت کې دي چې د يو کس نه په دشت کې اوښ ورک شي، په کوم چې دده سامان پروت وي او بيا به ورته ملاو شي، نو هغه به د ډېرې خوشحالي څخه ووايي چې اې الله! ته مي بنده يې او زه دي رب يم، دا جمله يې د ډېرې خوشحالي او بې اختياره د خولې نه ووځي.

رأيت رسول الله ﷺ ضحك حتى بدت نواجذ: رسول الله ﷺ په دې خبره دومره وخندل چې د هغه نواجز غاښونه هم ښکاره شول، د رسول الله ﷺ عام عادت دا وو چې اکثره به يې په خبره مسکا کول، ليکن دلته يو ادنی جنتي ته چې دومره انعامات ورکوي، نو په دې خبره رسول الله ﷺ بې اختياره دومره وخندل چې نواجز غاښونه يې وليدل شول.

د جنتي خيمې اوږد والی شپېته ميله دی

وعن أبي موسى رضي الله عنه: أَنَّ النَّبِيَّ ﷺ قَالَ: إِنَّ لِلْمُؤْمِنِ فِي الْجَنَّةِ خَيْمَةً مِنْ نُورٍ وَاحِدَةٍ مُجَوَّفَةٍ طُولُهَا فِي السَّمَاءِ سِتُونَ مِيلًا" د أبو موسى اشعري رضي الله عنه څخه روايت دی هغه فرمايي چې رسول الله ﷺ وفرمايل: په جنت کې به د مؤمن لپاره يوه خيمه وي او هغه به د ملغلرو څخه جوړه وي چې مينځ به يې خالي وي، د هغې اوږد والی به شپېته ميله وي، "لِلْمُؤْمِنِ فِيهَا أَهْلُونَ يَطُوفُ عَلَيْهِمُ الْمُؤْمِنُونَ فَلَا يَرَى بَعْضُهُمْ بَعْضًا" په دې کې به د مسلمان لپاره خپلې ميرمنې وي، په دې ټولو به چکر لگوي، ليکن مېرمنې به په خپل مينځ کې د يو بل سره نه وينې. متفق عليه

لغوي تحقيق: (الميل: ستة آلاف ذراع) ميل شپږ زره گزه وي.

تشرېح: لؤلؤة واحدة مجوفة: خيمه به د ملغلرې نه جوړه وي چې مينځ به يې خالي وي، الله ﷻ جنت په ډېرو لويو تخليقاتو سره جوړ کړې دى چې په دنيا کې ددې تصور هم محال دى، "طوهاستون ميل" د هغې اوږدوالى شپېته ميله دى، په ځينو رواياتو کې ددې برعکس اوږدوالى بيان شوى دى، اصلاً د جنت فراخوالي او زيات بيانول مقصود دي، "اهلون" ددې نه مراد جنتي ښځې (حورې) دي، "بطوف عليهم المومن" مؤمن انسان به هغې ته د کوروالي لپاره ورځي.

د جنت ونه

"وعن أبى سعيد الخدرى رضي الله عنه، عن النبي ﷺ قال: إن في الجنة شجرة يسير الراكب الجواد المضمر السريع مئة سنة ما يقطعها" د أبو سعيد خدری رضي الله عنه روايت دی، فرمايي چې په جنت کې يوه ونه ده، که چېرته يو ځوان په اس باندې سپور شي او هغه د سلو کالو په اندازه منډه وکړي، نو بيا به هم ددې سوري ختم نه شي متفق عليه

وروايه في الصحيحين أيضاً من رواية أبى هريرة رضي الله عنه قال: يسير الراكب في ظلها مئة سنة ما يقطعها، او د هغه شان په صحيحينو کې د أبى هريره رضي الله عنه نه روايت دی هغه فرمايي چې که چېرته يوسورسرى سل کالاد هغې ونې لاندې منډ او وائبي نو بيا به هم د هغې سوري ختم نه کړلې شي.

لغوي تحقيق: الجواد: ښه طاقتوره او چاغه اسپه.

تشرېح: الجواد المضمر السريع: تضمير شده هغه اسپو ته ويل کيږي چې ښه خوراک ورکړل شي، کله چې ښه چاغ شي، بيا د هغه خوراک په مزه مزه کم کړل شي، کله چې يې وزن ښه کم شي بيا دغسې اسپې ښې طاقتورې او په منډه کې تيزې وي.

ظلماته سنة ما يقطعها: که پوره سل کاله دغه اسپه ددې ونې د سوري لاندې منډه ووهي، نو بيا به يې هم سوري ختم نه کړي، د ونې څانگې ترې مراد دي، اصلاً په حديث کې د جنت د ونو اوږدوالي او پلنوالي بيانول مقصود دى او د هغې وسعت ته اشاره ده.

په جنت کې د طوبى ونې ذکر

په حديث کې چې د کومې ونې ذکر دی هغې ته (شجرة طوبى) ويلی شي، په يو روايت کې دي چې يو کس د حوض کوثر او جنت د ونو او عهد په باره کې د رسول الله ﷺ څخه پوښتنه وکړه، رسول الله ﷺ ورته وفرمايل: په جنت کې يوه ونه ده چې هغې ته طوبى ويلی شي، رسول الله ﷺ

ددې ونې تشبیه د دنیا د ونې جوړه سره ورکړه، صحابي پوښتنه وکړه چې د هغې څانګې به څومره غټې وي؟ رسول الله ﷺ وفرمايل: د هغې مسافت به دومره وي چې که یو مارغه مسلسل یوه میاشت والوځي او په مینځ کې دمه ونه کړي، ددې یوې میاشتې په مقدار به یې مسافت وي، صحابي بیا پوښتنه وکړه چې د هغې جرړې به څومره وي؟ رسول الله ﷺ وفرمايل: که ستا د کور کوم ځوان مسلسل اوبس روان کړي. نو د هغې د جرړو احاطه به نه شي کولی تردې چې هغه اوبس به زوړ شي، دغه شان هغه صحابي د انگورو وغیره باره کې هم پوښتنه وکړه.

د جنتیانو درجې

"وعنه، عن النبي ﷺ قال: إِنَّ أَهْلَ الْجَنَّةِ لَيَتَرَاوُنَ أَهْلَ الْغُرَفِ مِنْ قُوقِهِمْ كَمَا تَرَاوُنَ الْكُوكَبُ الدَّرَجِيُّ الْغَائِبُ فِي الْأَفْقِ مِنَ الْمَشْرِقِ أَوِ الْمَغْرِبِ" د أبو سعید خدری رضی الله عنه څخه روایت دی هغه فرمایي چې رسول الله ﷺ وفرمايل جنتیان به په جنت کې د مانیو څښتنان داسې ویني لکه تاسو چې په اسمان کې په مشرق کې یا په مغرب کې خلیدونکي ستوري وینئ، "لَيَقَاضِلُ مَا يَنْتَهُمُ" ځکه چې د دوی په منځ کې به د فضیلت په اعتبار سره فرق وي، "قَالُوا: يَا رَسُولَ اللَّهِ، تِلْكَ مَنَازِلُ الْأَنْبِيَاءِ لَا يَتَلَقَّهَا غَيْرُهُمْ" یو صحابي رضی الله عنه پوښتنه وکړه: ای د الله تعالی رسول! دغه منزلونه به د انبیاء عَلَيْهِمُ السَّلَام وې چې دوی ته به بل څوک نه شي رسېدلی؟ "قال: بَلَى وَالَّذِي تُقِي بِبَيْتِهِ، رَجُلًا آمَنُوا بِاللَّهِ وَصَدَّقُوا الْمُرْسَلِينَ" رسول الله ﷺ وفرمايل: هو! ولې نه ازما دي په هغه ذات قسم وي چې دې ته به هغه خلک هم داخلېږي چې په الله ﷻ یې ایمان راوړی او د پیغمبرانو عَلَيْهِمُ السَّلَام تصدیق یې کړی دی. متفق علیه

تشریح: محدثین فرمایي: په دې حدیث کې د جنتیانو په مینځ کې فرق او مرتبې ته اشاره ده، ځینې جنتیان به په اعلی درجو کې وي او ځینې مینځنۍ درجې والا او ځینې یې ادنی درجې والا دي، "رَجُلًا آمَنُوا بِاللَّهِ وَصَدَّقُوا الْمُرْسَلِينَ" دا هغه خلک دي چې په الله ﷻ یې ایمان راوړو او د هغه د پیغمبرانو تصدیق یې وکړو، مطلب دا چې څوک په الله ﷻ ایمان راوړي او د هغه په پیغمبرانو ایمان راوړي، نو داسې مؤمن انسان مسلمان دی، ځکه چې هغه د الله ﷻ په حکمونو او د رسول الله ﷺ په طریقو باندې عمل کوي او د خپلو نفساني خواهاشاتو څخه ځان ساتي.

د جنت یوه ټوټه د دنیا او مافیه څخه غوره ده

"وعن أبي هريرة رضي الله عنه قال: أَنَّ رَسُولَ اللَّهِ ﷺ قَالَ: لَقَابُ قَوْمٍ فِي الْجَنَّةِ غَيْرِمَا تَطْلُمُ عَلَيْهِ الشَّمْسُ أَوْ تَغْرُبُ" د أبو هریره رضی الله عنه روایت دی هغه فرمایي چې رسول الله ﷺ وفرمايل: په جنت کې د یوې لیندۍ په اندازه ځای ددې څخه بهتر دی په کوم ځای چې لمر راڅیږي، یعنې دغه د لیندۍ په اندازه ځای

د دنيا او ما فيها څخه غوره دی. متفق عليه

تشریح: لقاب قویس فی الجنة غیر ما تطلع علیه الشمس: په جنت کې د یوې لیندۍ په اندازه ځای د ټولو هغو شیانو څخه غوره دی په کومو شیانو چې لمر راڅیژی یا ډوبیږي، ددې څخه مراد ټوله دنیا ده، ځکه چې لمر په دنیا باندې راڅیژی او ډوبیږي، "او تقرب" راوي ته شک دی چې رسول الله ﷺ طلوع لفظ استعمال کړو او که د غروب لفظ، ځینې وایي: دلته لفظ د (او) د تعجب د اظهار لپاره دی، ځینې نور بیا وایي چې لفظ د (او) په معنی د (و) سره دی، یعنې طلوع او غروب کیږي، ددې په مثل په یو بل روایت کې هم دي چې: "موضع سوط فی الجنة غیر من الدنيا وما فيها" په جنت کې د یوې کورې برابر ځای ددې دنیا او څه چې په دې دنیا کې دي، ددې نه غوره او بهتر دی، یعنې په جنت کې معمولي ځای د دنیا او ما فيها نه غوره دی، ځکه چې دنیا او څه چې په دې کې دي دا ټول فناء کېدونکي دي او آخرت او څه چې په هغې کې دي ټول باقی پاتې کېدونکي دي.

د جنت بازار

"وعن أنس: أن رسول الله ﷺ قال: إن في الجنة سوقاً يأتونها كل جمعة. فتمب ریح الشمال، فتعشوق وجوههم ويأتونها، فيزدادون حسناً وجمالاً" د انس په روایت دی هغه فرمایي چې رسول الله ﷺ وفرمایي: په جنت کې یو بازار دی چې هره جمعه به ورته جنتیان راځي، په دوی باندې به شمالي هوا لګیږي، دغه هوا به د دوی په مخونو او جامو باندې تیريږي، په دې سره به د دوی حسن او جمال نور هم زیات شي، "فَيَزِدُّونَ إِلَى أَهْلِيهِمْ، وَقَدْ أَزْدَادُوا حُسْنًا وَجَمَالًا" خپلې کورنۍ ته به راشي او د دوی ښایست به نور هم زیات شوی وي، "فَيَقُولُ لَهُمْ أَهْلُهُمْ: وَاللَّهِ لَقَدْ أَزْدَدْتُمْ حُسْنًا وَجَمَالًا! فَيَقُولُونَ: وَأَنْتُمْ وَاللَّهِ لَقَدْ أَزْدَدْتُمْ بَعْدَنَا حُسْنًا وَجَمَالًا!" دوی ته به د خپلې کورنۍ خلک ووايي چې قسم په الله ﷻ! ستاسو ښایست خو نور هم زیات شوی دی، دوی به هم خپلې کورنۍ ته ووايي چې زموږ د تللو نه پس قسم په الله ﷻ! ستاسو ښایست هم زیات شوی دی. رواه مسلم.

تشریح: إن في الجنة سوقاً: په جنت کې به یو بازار وي چې هلته به خلک جمع کیږي، هلته به ډول ډول ښکلي او ښایسته د خوند او مزې شیان وي، جنتي چې څه غواړي هغه به اخلي او بل دا چې د هغو شیانو قیمت به هم نه وي.

کل جمعة: د هرې جمعې په ورځ: "فتمب ریح الشمال" د شمال له طرفه به هوا چلیږي، کومه هوا چې د شمال څخه وي عمومي طور په هغې کې باران هم کیږي، ددې هوا څخه عامه هوا مراد ده، انسان چې قبلي طرفته ودریږي، نو ښي طرف نه چې کومه هوا راځي دې ته شمالي هوا وایي، "لقد ازددتم حسناً"

جنتيان چې كله د دې بازار څخه خپلو ځايونو ته راشي، نو د دوی حسن به نور هم زيات شوی وي، د دوی د حسن او جمال عکس به د دوی په کورنۍ باندې ولگيږي، دوی ته به ووايي: ستاسو ښکلا خو ډېره زياته شوې ده.

د جنت په بازارونو کې به ښځې نه وي:

علماء فرمايي: په جنت کې به هم ښځې بازارونو ته نه ځي، صرف سړي به بازار ته ځي، دغه شان پکار دي چې په دنيا کې هم ښځې ډېرې بازارونو ته نه ځي، ځکه چې د دوی په باره کې الله ﷻ فرمايلي دي چې: "وَقَرْنَ فِي بُيُوتِكُنَّ" ښځې به په کورونو کې وي او د جاهليت د زمانې په شکل به نه گرځي.

د جنت مانۍ

"وعن سهل بن سعد رضي الله عنه: أن رسول الله ﷺ قال: إِنَّ أَهْلَ الْجَنَّةِ لَيَتَرَاوْنَ الْعُرْفَ فِي الْجَنَّةِ" جنتيان به په جنت کې خپلې مانۍ داسې ويني، "كَمَا تَتَرَاوْنَ الْكُوكَبَ فِي السَّمَاءِ" لکه څرنگه چې تاسو په اسمان کې ستوري ويني! متفق عليه

تشریح: په حديث کې د جنت مرتبې بيان شوي، په جنت کې به د جنتيانو مختلفې درجې وي، اعلى درجې والا خلک به لاندې درجې والا خلکو ته داسې ښکاري لکه په اسمان کې چې ستوري دي، په قرآن کریم کې الله ﷻ فرمايي: "لَهُمْ دَرَجَاتٌ عِنْدَ اللَّهِ" جنتيانو ته د الله ﷻ په نزد خاصې درجې دي.

د جنت خوندونه

"وعنه رضي الله عنه، قال: كُتِبَتْ مِنَ النَّبِيِّ ﷺ فَمَنْ لَمْ يَصِفْ فِيهِ الْجَنَّةُ حَتَّى النِّسْبِ، ثُمَّ قَالَ فِي آخِرِ حَدِيثِهِ: فِيهَا مَا لَا عَيْنٌ رَأَتْ" د سهل بن سعد رضي الله عنه نه روايت دی هغه فرمايي چې زه يو ځل د رسول الله ﷺ سره په مجلس کې ناست وم، په دې کې يې د جنت صفتونه بيان کړل بيا يې په آخر کې وفرمايل: په دې جنت به هغه نعمتونه وي چې نه د چا سترگو ليدلي وي، "وَلَا أُذُنٌ سَمِعَتْ وَلَا خَطَرَ عَلَى قُلُوبٍ بَشَرٍ" نه د چا غوږونو اورېدلي دي او نه د چا په زړه کې تېر شوي دي، "ثُمَّ قَرَأَ: تَجَافَى جُنُوبُهُمْ عَنِ الْمَضَاجِرِ إِلَى قَوْلِهِ تَعَالَى: فَلَا تَعْلَمُ نَفْسٌ مَّا أُخْفِيَ لَهُم مِّن قُرَّةِ أَعْيُنٍ" بيا نبي کریم ﷺ دا آيت تلاوت کړو چې د دوی د دې لرې کيږي د بسترونه تر دې قول د الله پورې چې يو نفس په دې خبره نه پوهيږي چې موږ ورته کوم کوم نعمتونه او د سترگو يخوالی پټ ساتلی دی.

[السجدة: ۲۱-۲۴]. رواه البخاري

تشریح: په دې حديث کې رسول الله ﷺ د جنت د نعمتونو ذکر وفرمايلو او ورسره يې د تائيد

لپاره د قرآن کریم دغه آیت تلاوت کړو چې: (تَجَانِيْ جَنُوْبَهُمُ عَنِ الْمَضَاجِعِ) ددې آیت مفهوم هغه دی چې په حدیث کې د جنتیانو یو خاص صفت ذکر شو چې دوی د شپې له خوا د تهجدو لپاره پورته کیږي او خپل اړخونه یې د بسترو څخه لرې ساتلي وي، په یو بل روایت کې دي چې الله ﷻ به د قیامت په ورځ ټول اولین او آخرین جمع کړي، بیا یو منادي اواز کونکی به اواز وکړي چې ټول خلک به یې واوري، اواز کونکی به ووايي: د محشر خلک به اوس پوه شي چې د الله ﷻ په نزد عزتمند خلک څوک دي؟ بیا به هغه اواز کونکی ووايي: هغه خلک دي ودریږي چې دا صفت یې وي: "تَجَانِيْ جَنُوْبَهُمُ عَنِ الْمَضَاجِعِ" یعنې هغه خلک چې اړخونه یې د بسترو څخه لرې وي، په دې اواز سره به ځینې خلک ودریږي او بې حساب به جنت ته داخل شي، بیا به د پاتې خلکو حساب شروع شي، رسول الله ﷺ بیا دغه آیت تلاوت کړو: "فَلَا تَعْلَمُ نَفْسٌ مَّا أُخْفِيَ لَهُم مِّن قُرَّةِ أَعْيُنٍ".

علماء فرمایي: رسول الله ﷺ چې کوم ذکر شوی آیت تلاوت کړو، ددې نه معلومه شوه چې احادیث د قرآن کریم شرح ده، دغه شان محققین علماء فرمایي چې د قرآن مفهوم او معنی د احادیثو څخه بغير معلومول مشکل دي، د قرآن کریم سره احادیث دواړه لازم او ملزوم دي.

جنتیان به همېش روغ، صحت والا وي

"وَعَنْ أَبِي سَعِيدٍ وَأَبِي هُرَيْرَةَ رَضِيَ اللَّهُ عَنْهُمَا: أَنَّ رَسُولَ اللَّهِ ﷺ قَالَ: إِذَا دَخَلَ أَهْلُ الْجَنَّةِ الْجَنَّةَ يَتَادَى مُنَادٍ: إِنَّ لَكُمْ أَنْ تَحْيَوْا، فَلَا تَمُوتُوا أَبَدًا" د أبو سعید خدری ﷺ او أبو هریره ﷺ نه روایت دی، دواړه فرمایي چې رسول الله ﷺ وفرمایي: کله چې جنتیان جنت ته داخل شي، نو یو اواز کونکی به اواز وکړي چې ای جنتیانو! تاسو به په دې جنت کې د همېش لپاره ژوندي یئ، کله به هم نه مړئ، "وَأَنَّ لَكُمْ أَنْ تَحْيَوْا، فَلَا تَمُوتُوا أَبَدًا" او تاسو به په دې جنت کې روغ صحت والا یئ، کله به هم بیمار نه شئ، "وَأَنَّ لَكُمْ أَنْ تَحْيَوْا، فَلَا تَمُوتُوا أَبَدًا" او تاسو به په دې جنت کې د همېش لپاره ځوانان یئ، کله به هم بوډاګان نه شئ، "وَأَنَّ لَكُمْ أَنْ تَحْيَوْا، فَلَا تَمُوتُوا أَبَدًا" او تاسو به په دې جنت کې د همېش نعمتونه خورئ، کله به هم دریاندې بند نه شي. رواه مسلم.

تشریح: ان تحيوا فلا تموتوا أبداً: دلته به د همیش لپاره ژوندي یاست، کله به هم نه مړئ. که په دنیا کې انسان د څه وخت لپاره ژوندي وي، صحت یې روغ وي، مال او دولت ورسره وي، لیکن دا خطر ورسره وي چې معلومه نه ده، کله به ماته مرګ راځي او دغه شیان رانه پاتې کیږي، "وما تدری نفس بأی أرض تموت" انسان ته ددې هیڅ پته نشته چې کله او په کوم ځای کې به مري، بل ځای په قرآن کریم کې ارشاد دی: "لَا يَذُوقُونَ فِيهَا الْمَوْتَ إِلَّا الْمَوْتَةَ الْأُولَى" دوی به په جنت کې نه مري، مګر هغه مرګ چې دوی ته په دنیا کې راغلی وو.

أَنْ تَصُومُوا، فَلَا تَقْبُوا أَبَدًا: د همېش لپاره به روع صحت والا بئ، کله به هم نه بيمار بښئ، په دنيا کې ددې خطر نه وي چې هسې نه بيمار شم يا خو ځينې پيدايشي بيمار وي، کله يې هم روع صحت ليدلې نه وي، "وان لکم ان تشبوا فلا تمروا أبدا" تاسو به د همېش لپاره ځوانان ياست، کله به هم نه بوډاگان کېږئ، په دنيا کې خو د همېش لپاره ځواني نه وي، په مزه مزه انسان ختمېږي او بوډا توب پرې راځي، غرض دا چې د دنيا يو نعمت دوامداره نه وي، ددې برعکس د جنت هر نعمت دوام لري، هلته د همېش لپاره ژوند دی مرگ نشته، صحت دی بيماري نشته، ځواني ده بوډا توب نشته.

ادنی جنتي به اعلی درجې والا ته کوري

"وعن أبي هريرة رضي الله عنه: أَنَّ رَسُولَ اللَّهِ ﷺ قَالَ: إِنَّ أَدْنَى مَقْعِدٍ أَحَدُكُمْ مِنَ الْجَنَّةِ أَنْ يَقُولَ لَهُ: تَمَنَّى "د أبو هريره رضي الله عنه څخه روايت دی هغه وایي چې رسول الله ﷺ وفرمايل: الله ﷻ به ادنی درجې والا جنتي ته ووايي: غواړه چې څه دي زړه غواړي؟ "فَيَمْنَى وَيَمْنَى، فَيَقُولُ لَهُ: هَلْ تَمْنَيْتَ؟ فَيَقُولُ: نَعَمْ، أَوْ هَغْ، بَعْدَ غَاوِيٍّ أَوْ يَبَا بَعْدَ غَاوِيٍّ، اللَّهُ ﷻ به ورته ووايي: تا څه وغوښتل؟ هغه به ووايي: هو، ومني غوښتل، "فَيَقُولُ لَهُ: فَإِنَّ لَكَ مَا تَمْنَيْتَ وَمِثْلَهُ مَعَهُ" الله ﷻ به ورته ووايي: څه چې دي وغوښتل هغه هم درکړل شول او ددې په مثل نور هم واخله رواه مسلم.

تشریح: د حديث څخه معلومه شوه چې په جنت کې اول ځل انسان ته بکوم نعمتونه ملاو شي صرف دا به نه وي، بلکې په هغې کې به ورځ په ورځ اضافه کېږي، جنتيان چې د څه شي ارمان وکړي هغه به ورته ملاوېږي، بل دا چې صرف ارمانی شيان به ورته نه ملاوېږي، بلکې ددې څخه زيات الله ﷻ به ورته د خپل طرفه پکې اضافه کوي، علماء فرمايي: د جنتي انسان په زړه کې خپله ارمان نه راځي، بلکې الله ﷻ به يې ورته په زړه کې اچوي، لکه په قرآن کریم کې چې ارشاد دی: "ولکم فيها ما تشتهون أنفسکم و لکم فيها ما تدعون".

په جنت کې به هر جنتي ته د الله ﷻ رضا ملاوېږي

"وعن أبي سعيد الخدري رضي الله عنه: أَنَّ رَسُولَ اللَّهِ ﷺ قَالَ: إِنَّ اللَّهَ ﷻ يَقُولُ لِأَهْلِ الْجَنَّةِ: يَا أَهْلَ الْجَنَّةِ، يَقُولُونَ: لَبَّيْكَ رَبَّنَا وَسَعْدَيْكَ، وَالْخَيْرُ فِي يَدَيْكَ، فَيَقُولُ: هَلْ رَضِيتُمْ؟" د أبو سعيد خدري رضي الله عنه روايت دی هغه فرمايي چې رسول الله ﷺ وفرمايل: الله ﷻ به جنتيانو ته ووايي: ای جنتيانو! دوی به ورته ووايي: ای زموږ رب! موږ حاضر يو، خوش بختي ستاسو په لاس کې ده او خير هم ستاسو په لاس کې دی، الله ﷻ به ورته ووايي: ایا تاسو راضي بئ؟ "فَيَقُولُونَ: وَمَا لَنَا لَا نَرْضَى بِرَبَّنَا وَقَدْ أُعْطِيتَنَا مَا لَمْ نَعْطِ أَحَدًا مِنْ خَلْقِكَ" دوی به ووايي: ای الله! موږ به څنگه نه راضي کېږو، حال دا چې تاسو موږ ته هغه څه راکړي دي چې تاسو نورو خلکو

نه نه دي ورکړي، "فَيَقُولُ: أَلَا أُعْطِيكُمْ أَفْضَلَ مِنْ ذَلِكَ؟ فَيَقُولُونَ: وَأَيُّ شَيْءٍ أَفْضَلُ مِنْ ذَلِكَ؟" الله ﷻ به ورته وفرمايي: ايا ددي نه ډېر ښه څه درکړم؟ دوی به ووايي: اي الله! ددي نه به نور څه ښه وي؟ "فَيَقُولُ: أَجَلٌ عَلَيْكُمْ رِضْوَانِي فَلَا أَسْخَطُ عَلَيْكُمْ بَعْدَهُ أَبَدًا" الله ﷻ به ورته وفرمايي: د نن نه پس به زه ستاسو څخه راضي يم، ددي نه وروسته به کله هم ستاسو څخه ناراضه نه شم. متفق عليه

تشریح: فلا أسخط عليكم بعده أبداً: اوس به زه ستاسو نه راضي يم، کله به هم ستاسو څخه ناراضه نه شم، د الله ﷻ رضا د ټولو نعمتونو څخه ښه نعمت دی، د الله ﷻ ناراضي هم د ټولو بدبختيو څخه لویه بدبختي ده، د جنتيانو لپاره به ددي نه بل کوم لوی نعمت نه وي، دوی ته به دا زېری ورکړل شي چې زه ستاسو نه راضي يم او کله به هم درنه ناراضه نه شم، بهر حال د الله ﷻ رضا ډېر لوی سعادت دی چې په جنت کې به هر جنتي ته ملاوېږي، خپله د الله ﷻ ارشاد دی "وَرِضْوَانٌ مِنَ اللَّهِ أَكْبَرُ" د الله ﷻ رضا ډېر لوی نعمت او سعادت دی، "اللهم ارض عنا وارضا" اي الله تعالی! زموږ څخه راضي شه، او موږ ستا نه راضي کړه!

جنتیان به خپل رب ويني

"وعن جرير بن عبد الله رضي الله عنه، قال: كُنَّا عِنْدَ رَسُولِ اللَّهِ ﷺ فَنَظَرْنَا إِلَى الْقَوْمِ لَيْلَةَ الْبَدْرِ" د جرير بن عبد الله رضي الله عنه نه روايت دی هغه فرمايي چې يوه شپه موږ د رسول الله ﷺ سره ناست وو چې رسول الله ﷺ په سپوږمۍ باندې نظر پرېوتلو، "وَقَالَ: إِنَّكُمْ سَتَرُونَ رَيْكُمُ عَيْنَانَا كَمَا تَرُونَ هَذَا الْقَوْمَ لَا تُضَامُونَ فِي رَفَّتِهِ" بيا نبي کریم ﷺ وفرمايل: تاسو به خپل رب داسې مخامخ ويني لکه څرنگه چې تاسو اوس دغه سپوږمۍ ويني چې ددي په کتلو کې يو بل ته ديکې نه ورکوي! متفق عليه

تشریح: دا حديث وړاندې په (كتاب الفضائل باب صلاة الصبح والعصر) کې ذکر شوی دی، په حديث کې د الله ﷻ د ديدار (ليدلو) ذکر شوی دی، مسلمانان به د قيامت په ورځ د الله ﷻ ديدن کوي، په دې باندې د اهل حق اجماع ده، دا دومره ستر نعمت دی چې ددي په مقابل کې نور ټول نعمتونه هيڅ دي، دا خبره د قرآن کریم او متواترو احاديثو څخه ثابته ده، په فقه اکبر کتاب کې دي چې "يراه المومنون وهم في الجنة بأعين رؤوسهم بلا تشبيه ولا كمية ولا يكون بينه وبين خلقه مافة" مسلمانان به الله ﷻ په جنت کې په خپلو سترگو ويني، بغير د تشبيه نه او بغير د کميت نه، بغير د کيفيت نه، د الله ﷻ او د خلکو ترمنځ به هيڅ مسافت او لرې والی نه وي.

مولانا محمد ادریس کاندهلوي رحمته الله عليه د مشکوٰۃ په شرح کې د علامه ابن قيم رحمته الله عليه قول نقل کړی دی: د رسول الله ﷺ او صحابه کرامو رضي الله عنهم څخه دي باره کې متواتر احاديث نقل دي چې په جنت کې به

جنتيان خپل رب په خپلو سترگو ويني، دا خبره د گڼ شمېر صحابه كرامو څخه ثابته ده، لكه ابو بكر صديق رضي الله عنه، ابوهريره رضي الله عنه، ابوسعيد خدري رضي الله عنه، جرير بن عبد الله بجلي رضي الله عنه، صهيب بن سنان رومي رضي الله عنه، عبد الله بن مسعود رضي الله عنه، علي رضي الله عنه بن ابي طالب، ابوموسي اشعري رضي الله عنه، عدي بن حاتم رضي الله عنه، انس بن مالك رضي الله عنه، بريده بن حصيب رضي الله عنه، ابو رزين عقيلي رضي الله عنه، جابر بن عبد الله رضي الله عنه، ابوامامه رضي الله عنه، زيد بن ثابت رضي الله عنه، عمار بن ياسر رضي الله عنه، ام المومنين عايشه رضي الله عنها، عبد الله بن عمر رضي الله عنه، عماره بن زبیه رضي الله عنه، سلمان فارسي رضي الله عنه، حذيفه بن يمان رضي الله عنه، عبد الله بن عباس رضي الله عنه، عبد الله بن عمرو رضي الله عنه، ابي بن كعب رضي الله عنه، كعب بن عمير رضي الله عنه، فضاله بن عبيد رضي الله عنه، او يوبل نامعلوم صحابي رضي الله عنه څخه... رضوان الله عليهم اجمعين.

الله جل جلاله به پردې ختمې كړي

"وعن صهيب رضي الله عنه: أن رسول الله صلى الله عليه وسلم قال: إذا دخل أهل الجنة الجنة يقول الله تبارك وتعالى: تريدون شيئاً أزيدكم؟" د صهيب رضي الله عنه نه روايت دی هغه فرمايې چې رسول الله صلى الله عليه وسلم وفرمايل: كله چې جنتيان جنت ته داخل شي، نو الله جل جلاله به ورته وفرمايې: كه تاسو د څه شي اراده لرئ چې درېې كړم؟ "فَيَقُولُونَ: أَلَمْ تُبَيِّضْ وُجُوهَنَا؟ أَلَمْ تُدْخِلْنَا الْجَنَّةَ وَتُخْرِجْنَا مِنَ النَّارِ؟ فَيَكْشِفُ الْحِجَابَ" ټول به ورته ووايي: اي الله ايا تا زموږ مخونه سپين نه كړل او موږ دي جنت ته داخل كړو او د جهنم څخه دي خلاص كړو، نور څه غواړو؟ دغه وخت به پردې لرې شي، "فَمَا أُعْطُوا شَيْئاً أَحَبَّ إِلَيْهِمْ مِنَ النَّظَرِ إِلَى رَبِّهِمْ" نو دوی ته چې څه ورکړی شوي وو، د هغې ټولو په مقابل کې به ورته د الله جل جلاله لیدل ډېر ښه لگيږي. رواه مسلم.

تشرېح: فیکشف الحجاب: پردې به پورته کړی شي، جنتيان به حيران شي چې اي الله هغه به کوم نعمت وي چې تا موږ ته نه دی را کړی، الله جل جلاله به پردې ختمې کړي، الله جل جلاله به دوی ته خپل دیدن ورکړي، كله چې دوی دا حالت وويني، نو ددې په مقابل کې چې کوم نعمتونه ورکړل شوي وو، هغه ټول به سپک وگڼي، د الله جل جلاله دیدن د الله جل جلاله له لوري ستر فضل او احسان دی چې په حقیقت کې انسان ددې مستحق نه دی، لیکن الله جل جلاله به یې په خپل فضل او کرم سره ورکړي.

د پردې پورته کولو مطلب

پردې به پورته کړي، ددې مطلب څه دی؟ اصل مسئله خو دا ده چې الله جل جلاله د پردو څخه پاک او منزله ذات دی، دا مطلب نه دی چې الله جل جلاله معاذ الله په پردو کې پټ دی، پردې به ترې پورته کړی شي او ښکاره به شي، الله جل جلاله محبوب ذات دی محبوب نه دی، الله جل جلاله مطلق غالب ذات دی نه دا چې زیر حجاب دی. نو بیا د پردو پورته کولو مطلب څه دی؟ جواب دا دی چې د خلکو د سترگو نه به پردې لرې کړی شي او د دوی په سترگو کې به هغه طاقت واچول شي چې د هغې په واسطه به د خپل رب دیدن وکړي.

په ايمان باندې خاتمه او د جنت طمع

"قال الله تعالى: إِنَّ الَّذِينَ آمَنُوا وَعَمِلُوا الصَّالِحَاتِ يَهْدِيهِمْ رَبُّهُمْ بِإِيمَانِهِمْ تَجْرَى مِنْ تَحْتِهِمُ الْأَنْهَارُ فِي جَنَّاتِ النَّعِيمِ" الله ﷻ فرمايي: بې شکه هغه کسان چې ايمان راوړي او نېک عمل وکړي، دوی ته به د دوی رب سيده لار وښيي، د دوی د ايمان په وجه به الله ﷻ دوی ته داسې باغونه ورکړي چې د هغې لاندې به نهرونه بهیري، د جنت په نعمتونو کې به وي، "دَعَاؤُهُمْ فِيهَا سُبْحَانَكَ اللَّهُمَّ وَبِحَمْدِكَ فِيهَا سَلَامٌ وَأُخْرُ دَعَاؤُهُمْ أَنْ الْحَمْدُ لِلَّهِ رَبِّ الْعَالَمِينَ" د دوی دعاګانې به هلته دا وي چې پاكي ده خدايه تالره او د دوی سلام به يو بل ته دا وي چې (السلام عليكم) او اخري دعا به يې دا وي چې ټول صفتونه الله ﷻ لره دي چې د ټولې نړۍ پالونکي دي. [يونس: ۲۵].

تشرېح: علامه نووي رحمه الله تر ټولو اخري باب د جنت راوړی دی، بيا يې په آخر کې پورتنی آيت راوړو، په دې کې اشاره ده دې خبرې ته چې د مؤمنانو سره د الله ﷻ له لورې د جنت وعده ده، ليکن د ايمان نه پس نېک اعمال شرط دي، په دې باندې د جنت وعده ده، دلته مصنف رحمه الله حسن خاتمه ته هم اشاره کړې ده، يعنې موږ غواړو چې اې الله! زموږ اخري خاتمه په ايمان وکړې، "إِنَّ الَّذِينَ آمَنُوا وَعَمِلُوا الصَّالِحَاتِ يَهْدِيهِمْ رَبُّهُمْ بِإِيمَانِهِمْ" د ايمان او نېک عمل په برکت سره به دوی ته الله ﷻ جنت په برخه کړي، مجاهد رحمه الله فرمايي: مطلب دا چې په پل صراط به دوی ته د جنت لاره وښيي، د دوی سره به د ايمان رڼا وي چې ددې په واسطه به جنت ته داخل شي.

"دَعَاؤُهُمْ فِيهَا سُبْحَانَكَ اللَّهُمَّ" د جنتيانو دعاګانې به په جنت کې دغه شان وي: "سبحانك الخ" يعنې جنت ته چې داخل شي، نو د الله ﷻ پاكي به بيانوي، ابن جرير رحمه الله فرمايي: جنتيانو ته چې د کوم شي ضرورت شي، نو هغوی به صرف يو ځل سبحان الله ووايي، هغه مطلوب شی به ورته سمدستي مخې ته پروت وي، "تَحِيَّتُهُمْ فِيهَا سَلَامٌ" د جنتيانو استقبال به په سلام سره کيږي، دا سلام به کله د الله ﷻ له لورې وي، لکه: "سَلَامٌ قَوْلًا مِنْ رَبِّ رَحِيمٍ" او کله به د پښتو له لورې وي، لکه: "وَالْمَلَائِكَةُ يَنْدُخُلُونَ عَلَيْهِمْ مِنْ كُلِّ بَابٍ {سورة الرعد: ۲۳}" په دنيا کې د سلام لفظ د دعا لپاره استعمالیږي چې الله ﷻ دي د هر شر څخه محفوظ وساته، ليکن په جنت کې به د مبارکۍ او زېري لپاره استعمالیږي.

"وَأُخْرُ دَعَاؤُهُمْ أَنْ الْحَمْدُ لِلَّهِ رَبِّ الْعَالَمِينَ" علامه آلوسي رحمه الله فرمايي: جنتيان چې کله په جنت کې سبحان الله ووايي، نو ددې په جواب کې به د الله ﷻ له لورې سلام راشي، جنتيان به دا جمله بيا ووايي چې: (الحمد لله رب العالمين).

آخرینی دعا درود شریف سره

«الْحَمْدُ لِلَّهِ الَّذِي هَدَانَا لِهَذَا وَمَا كُنَّا لِنَهْتَدِيَ لَوْلَا أَنْ هَدَانَا اللَّهُ»
 سیده لار نبی، موږ ددې لائق نه وو چې موږ خپله سیده لار موندلې وای، که چېرته الله ﷻ موږ ته
 سیده لار نه وای بنودلې، «اللَّهُمَّ صَلِّ عَلَى مُحَمَّدٍ عَبْدِكَ وَرَسُولِكَ النَّبِيِّ الْأُمِّيِّ، وَعَلَى آلِ مُحَمَّدٍ وَأَزْوَاجِهِ وَذُرِّيَّتِهِ، أَيُّهَا اللَّهُ درود
 او سلام ولېږه په محمد ﷺ باندې کوم چې ستا بنده او رسول دی، کوم چې نبی او امی دی او په آل دده
 باندې او په ازواج مطهراتو باندې او د هغوی په اولاد باندې، «كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ لَكَ
 څنگه چې تا درود ولېږلو په ابراهیم علیه السلام باندې او په آل د ابراهیم علیه السلام باندې، «وَيَا رَبَّكَ عَلَى مُحَمَّدٍ
 النَّبِيِّ الْأُمِّيِّ، وَعَلَى آلِ مُحَمَّدٍ وَأَزْوَاجِهِ وَذُرِّيَّتِهِ، كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ فِي الْعَالَمِينَ إِنَّكَ حَمِيدٌ مُجِيدٌ، او ای الله برکت
 راوړې په محمد ﷺ باندې کوم چې نبی او امی دی او په آل د محمد ﷺ باندې او په ازواج مطهراتو
 باندې او په اولاد د هغه ﷺ باندې، لکه څنگه چې تاسو برکت نازل کړی وو، په ابراهیم علیه السلام باندې
 او په آل د ابراهیم علیه السلام باندې، بې شکه ای خدایه! ته بزرگ او د لویو صفتونو څښتن یې.

"قال مؤلفه: فرغت منه يوم الاثنين رابع شهر رمضان سنة سبعين وست مئة دمشق" مؤلف (علامه نووي رحمه الله)

فرمایي زه ددې کتاب څخه د دوشنبې په ورځ د رمضان میاشتې په څلورم تاریخ شپږ سوه او یایم کال
 باندې په دمشق کې فارغ شوم.

تمت بالخیر